
श्रीः । 
श्रीमत्प्रणतार्तिहरवरदपरब्रह्मण नमः 
श्रीमते निगमान्तमहादेशिकाय नमः 


पाढुकासहस्रस्य भूमिका । 


स्तोत्ररल्नमेतत्‌ पादुकासहखं नाम । “जाती जाती यदुत्कष्टं रत्नमित्यभिधीयत्ते” इति 
किल लक्षणकारा वदन्ति । स्तोत्रं नाम गुणकीर्तनेन वर्ण्यस्य चेतस्समुक्रासनम्‌ । तेषु च 
रलं नाम यथावस्थितयुणकीर्तेनेन प्राप्तस्य महागुणस्य महनीयस्य प्रहा स्यतमफलप्रदान- 
दीक्षितस्य वर्णस्योपश्लोकनम्‌ । तदेव च फलप्रार्थनाविरहितं भक्तिपारवइयक्कतं षोडशः 
वर्णसुवर्णसदक्षं भवतीति सांप्रदायिकाः । 

विद्यमानस्य गुणस्य कीर्तनमिवाविद्यमानस्य गुणस्य कीर्तेनमपि स्तोत्रमेवेति हि 
मीमांसकानां मर्यादा । तथाहि, नवमेऽध्याये प्रथमे पादे हरिवदादिपदानूहाधिकरणे- 
“इन्द्र आगच्छ हरिव आगच्छ” इति वाक्येनेन्द्रस्येव लोहिताश्चस्याप्यमेः “अन्न 
आगच्छ लोहिताश्वागच्छ” इत्यनूहेन ॥ "अम आगच्छ हरिव आगच्छ” इसेव 
स्तोतव्यता व्यवास्थापि। अतश्च यथावस्थितयुणकीततैनस्य स्तोत्ररन्नरवं युक्तमेव पञ्यामः। 

तथा स्तोत्ररन्नमेतत्‌ गुणतो बिमृष्ट काव्यरन्नकोटीमाटीकते । आचार्यद्ण्डिना काव्य- 
लक्षणं विस्तरशोऽभिधाय “न्यून्यमप्यत्र यैः केश्चिदङ्गैः काव्यं न दुष्यति । यदुपात्तेषु 
` संपत्तिराराधयति तद्विदः ॥” इति सहृदयहृदयावजेनचणस्य कतिपयवर्णनस्यैब काव्यता- 
संपादकत्वस्य कीतेनेन निवन्भेत्रान्तमनुवाच्यमाने ताहझस्य बहोवेणेनस्य स्फुटतर- 
सुपलम्भात्चास्य स्तोत्रस्य काव्यता पूर्वप्रतिपादितया दिशास्य तत्र रत्नत्वं चाक्षतमेवेति 
पर्‍्यामः । 

सामान्याश्च काब्यमात्रस्य शात्नत्वं प्रतिपद्यमाना वयमस्य शान्नरलतामक्षतासुत्पः 
इयामः । तत्किल शास्त्र, यत्‌ शास्ति, शासनीयं हितमहितं च, तश्च प्रभुसुहृत्सम्मितः 
तयेव, कान्तासम्मिततया च भवति । शासनप्रणालिका सेव सुखमयीति बहु मन्यते 
काव्यं महामतिभिरुपवण्यते च । तथाहुः “अन्या हि गतिरश्वस्य गतिरन्या खरोष्ट्यो: । 
मदङ्रिन्नकपोळस्य गतिरन्या हि दन्तिनः ॥ वेद्शात्नपुराणानां रीतयो हि एथक्‌ एथकू । 
रीतिरन्यैव काव्यानां लोकोत्तरपदस्ट्रशाम्‌ ॥” इति । शान्नतया व्यवहतानामन्येषामपि 
काव्यसुखभ्रेक्षितयैव कायेकरत्वे विबुधा वर्णयन्ति “खादुकाव्यरसोन्मिश्रं शाल्नमप्युपयु- 
ज्ञते । प्रथमं लीढमधवः पिबन्ति कडु भेषजम्‌ ॥? इति, एवमेतैः सुनिरूपितैः प्रकारे 
सर्वेश एवाभ्यहिंतो बहुमाननीयो महार्थगर्भितः सरल: सुखेन सवोर्थबोधकश्चात्युत्तमो 
निबन्धोयं सर्वदेशप्रचारिभिर्देवनागराक्षरैः सुन्द्रया चेतोहारिण्या परिपाय्या काव्यमा» 
लायामसुद्यतेति सर्षपण्डितपामरजनहृदयङ्गमायन्तसंमाननीया च नूनं सेयं कलना । 

१ पादु० 

“-वेइटेश्वरगुरुम्रथितं ये पादुकास्तुतिसदृश्लमजल्लम्‌ । सार्थवोधमचुसंदधते ते संय- 
मीन्द्रमतसारविदः स्युः” इति किलेदसुपश्छोक्यते प्रतिवादिभयङ्कराचायेः सप्ततिरल्लमा- 
छिकायाम्‌ । श्रीम्चण्डमाइतकतृभिदोइयाचायीपरनामधेयेर्महाचायैरपि श्रीमद्वेदान्तदे- 
शिकबैभवप्रकाशिकायाम्‌-“संप्राथितः संसदि सूरिवर्ये: पादावानें रङ्गपतेनिशायाम्‌ । 
योऽस्तौत्सहस्नेण गुरः सुपयैस्त॑ भावयेऽहं करिवादिसिंहम्‌ ।” इति । 

अथैतत्प्रणेतु्गुरूत्तम स्यावतारकालकुलचरितादिकं संक्षेपातप्रददयामः-— 

भगवद्वेदव्यांसप्रणीतस्य ब्रह्मसूत्रस्य भाष्यकारेषु सुणृहीतनामधेयैः, विशिष्टाद्वेतसिद्धा- 
न्तप्रतिपादकैः, भगवद्रामाचुजमुनिवंरेराचार्यपीठमास्थापितेषु चतुस्सप्ततिसिंहासनाधि- 
पतिष्वन्यतमः श्रीमान्विश्वामित्रकुलीनः अनन्तसोमयाजी नाम महामतिः काश्चीपुरी- 
सध्यवसद्‌ दीपप्रकाशाख्यस्य भगवतो दिव्याळयसमीपे । विश्वामित्रकुळीनवासमहितो 
दिव्याप्रहारोऽयं तृप्पुछू इत्येव चाए्यामभजत्‌ । तूझाब्दः परिशुद्धवाची, पुल्शब्दः 
सृणवाची, द्रविडभाषायाम्‌ । परिशुद्धं तृणं दर्भं इति स च विश्चामित्रनान्ना वैष्णवै्येव- 
` हियत इति तद्वंर्यानां तदावासस्थलस्य च सा समाख्या समपद्यत । एनमविक्के 
घण्टावतारचरिते पद्यमिदम्‌-'समवसदधिकाचचि सूक़राजीविमथितवैरिमतो वरो 
घिराजी । झचितरचरितो विशुद्धयाजी झभगुणराशिरनन्तसोमयाजी” ॥ इति । 
तदात्मजः पुण्डरीकाक्षसोमयाजी । तदात्मसंभवः अनन्तसूरिः । भगवद्रामाचुजसुनिभिः 
बेदान्तोदयनपदेन संभावितानां किडाम्वियात्चानाड्यानां प्रणतार्तिहराचायांणां नप्त्रीं 
रामाचुजाचार्याणां पाँत्रीं रङ्गराजप्पिक्लानाल्यानां पञ्मनाभाचार्याणां पुत्रीं वादिहंसा- 
म्बुवइपदभूषितानां अप्पु्लारसमाख्यानां रामाचुजाचायोणां सद्दोद्रीं तोताद्यम्बाहया- 
मयमनन्तसूरिरुद्ह्य यथापूवीचारं क्रतूनखिलानाहरन्‌ चिरमपुत्र एव काश्चीमध्यवसत्‌ । 

अथ कदाचित श्रीवेइटाचलाधीश्वरो5स्य खप्ने प्रादुर्भूय “वत्सौ, भवद्विरचितैर्विभवा- 
तिभारविख्यापितैः स्तवशातैर्वेवरीकृतोस्मि । वात्सल्यतोऽस्मि वितरामि वरं तनूजमेत ङ्गि- 
रिम्मम विलम्बळवं विनेव ॥” इतिसन्दिरयान्तरधात्‌ । सद्यः प्रतिबुज्य चेलादिविचिन्त- 
नमन्तरेणैव सहजायया सदैवान्तरङ्गैः परिमितैः परिवारैः प्रस्थाय वेक्कटाचले छूप्ते 
काठेऽध्यगच्छदयम्‌ । अथ च भगवदाज्ञया शेषपर्यङ्कमिव गिरिवरं तमारुह्य यथा- 
समुदाचारं संसेव्य वेङ्गराचलाधीश्वरं समासीद्त्समुचितमावसथम्‌। अथ तस्यां रात्री 
श्रे दम्पत्योः घटनेयमभवत्‌। येयं तत्रोपवर्णिता--“'देवः खं प्रकटीचकार कृपया रूपं 
तयोर्वत्सळस्तत्संत्रयपि मृग्यते द्मघनैरशान्तैश्च यद्योगिभिः। पुत्रोयं प्रतिग्ह्यतामिति 
धदन्घण्टा च दिव्यां ददो पत्ये स प्रददौ जगाल च तदा सा तां विनैव श्रमम्‌ ॥”इति। 

ग्रातश्चाळयाभ्यन्तरे सौवर्णी घण्डा नावलोक्यत। ततः सुमद्दति कोलाहले समुद्धते 
देवाळ्यपरिचारकेषु चोरापराधेनामियुज्यमांनेषु देवादेशादालयपतिना खप्रशत्तान्तो न्य- 
ब्रेदि । तदात्वे सनिद्दिताभ्यां दम्पतिभ्यामपि खप्नमेनमाचेदयञ्च्यां सत्यापितोयं लीला- 
रसः । तत आरभ्य देवी सान्तर्वली समभवत्‌ । अकूरमातेव गान्दिनी घण्टा सा द्वांदश- 

वषीन्‌ गर्भवासमधत्त। अथ च कलेः ४३७० तमे शालिवदिनदाकस्य ११९१ तमे 
(A. 10. 1268. ) विभववत्सरे कन्यामासे श्रवणनक्षत्रे तोताद्यम्बा सा पुत्ररल्नं प्रा- 
सूत । पराशरबत्रह्मऋषिरिव द्वादशवत्सरगर्भवासातप्रसूतोऽयं श्रीमान्‌ यथाविधि जात- 
कर्मोदिकं संस्कारमलम्भि । श्रीवेङ्टाचलाधीश्वरतीर्थोत्सवदिनेऽवतीरणंस्यास्य मातुलेन 
वादिहंसाम्डुवाहगुरुणा श्रीवेष्णवसमयाचारानुरोधि .चकाङ्कनं श्रीमद्वेहूटनाथरार्मेति 
नाम चाधायि । 
अथ वत्सरपूर्तिदिने महादेवीसेवनपूर्वकं श्रीहस्तिगिरिनाथसेवनायानीतो बालगुरुरयं 
वरदेन “वत्स, ञुद्धान्तसिद्धान्तं शुद्धं लक्ष्मणयोगिवत्‌ । परपक्षप्रतिक्षेपेः पायास्त्यं 
शरदर्शतम्‌ ॥” इत्यनुगरह्म सभाजितोऽभवत्‌ ।. यथाकालं छृतचौलः पञ्चमे वत्सरेऽ- 
क्षराण्यभ्यास्यत। श्रीमद्यासुनगुरुवरवत्‌ श्रीपराशरभट्टारकवच अपुनरचारणेनाधीयानोऽयं 
मातुलात्‌ वादिहंसाम्बुवाहगुरोविंशत्या वत्सराणां सर्वाणिं शास्राणि साङ्गांश्च वेदानधिजगौ । 
अष्टमे च वयसि कदापि सह मातुलेन वात्स्यश्रीवरदगुरोः श्रीभाष्यप्रवचनगोष्ठी- 
मास्थितो बालयुरुरयं तत्तेजोविसरविस्मितेरखिलैराचार्योपासनपरैरनुदष्टः "दीव्यत्‌ दीति- 
भरः क एषः? इति इष्णनान्नाचुयुक्तैः वरदयुरुभिः “वादिहंसाम्बुवाहार्यभागिनेयो महान- 
यम्‌ । वेदान्तपालकत्वेन वरदेनान्वणह्यत ॥ समये यतीन्द्रस्य स्थानमास्थास्यते” । 
इत्याख्यायत आन्यपर्यं एतस्मिन्‌ उपन्यासविच्छेदस्थले सर्वे: विस्मरते “इदं! इति 
सूचयतिस्मेति परितुष्टेन गुरुणा “श्रतिष्ठाप्रितवेदान्तः प्रतिक्षिप्तबहिमेंदः । भूयाजैविय- 
मान्यस्त्वं भूरिकल्याणभाजनम्‌? ॥ इत्यनुजणहे ।. “वत्साहं स्थविरतरोऽभवं प्रकामं 
नैवासीन्मम खळ भागधेयमत्र । अस्मै लं वितर यतीन्द्रसंप्रदायं विद्याभिःसहृ 
विविधाभिरद्कुताभिः ॥ इति खान्तेवासिनं वादिहंसाम्बुवाहदार्यमनुशिष्य युरुवरस्यास्य 
शिरसि करकमलं विन्यस्य “स्यादसौ’ इत्यनुण्ह्य ण॒हाणेममिति ददो वादिहसाम्बुवाहायाय । 
ज्ञातश्च विधिना समुचितसम्बन्धे कुळे शीलवतीं कामपि परिणायितो एहस्थाश्रम- 
माश्रयत. अहीन्द्रपुरं नाम स्थलं गरुडनदीपावितपरिसरमोषयाद्रिसनाथमधिगव्य गुरो- 
र्मातुलाह्लब्ध गरुडपश्चाक्षरीमन्ञ्रं यथाविध्यावतंयन्‌ असभेन वैनतेयेन प्रत्यक्षतां गला 
हृयमीवानुष्टुभम'त्रर॒कारादिकमुपदिष्टः तत्रैव ह्वेमसवनसहक्षस्याश्वत्यस्याधस्तात्‌ देवदेव- 
सुखविकासमात्रमाशंसमानः समावर्तयामास तं मुम्‌ । नचिरादेव प्रसन्नो हयवद्नो 
भगवान्‌, प्रत्यक्षीभूय निजं छांलाख्ृतमेनमपाययत्‌ । प्र्क्षीङृतं रूपमेवमुपाश्वोकि 
घण्टावतरचरिते “श्रीकोशाश्चितवामपाणिरशनासन्दानिताग्राम्बरां शिष्यन्तं दयितां 
निजाङ्निल्यामालिङ्गनानन्दिनीम्‌ । व्याख्यामुद्रितमक्षसूत्ररुचिरं बिञ्राणमन्यं करं द्वाव- 
न्यौ च सुदर्शनानललितौ प्रसक्षमैक्षिष्ठ सः” ॥ इति । अनुप्रदश्च-““वेषाघोषानन्दितक- 
णंद्वयमेनं वेदामोदिश्वासवितीणोदरनासम्‌ । रूपालोकप्रोल्लसिताक्ष करपद्मस्पशात्कुल्ल 
'पाययति स्माथ स लालामिति।'” के 
ततश्वावतारवैभवेन गुरोरनुप्रहेण देवाधिराजाशिषा देवताप्रसक्षेण चानवधिकम- 

नुपमं वेदुष्यमधिगतो गुरूत्तमो5यं अश्टोत्तरै शतं दिव्यस्थानानि भगवतो छक्ष्मीपतेः 
काले काले संसेवमानः काश्यां अहौन्त्रनगरे श्रीरङ्गे च वसन्‌ कालकलामखिलामति- 
यापयामास । 

गुरूत्तमस्यास्य श्रीरङ्गगमनोपोद्वातश्चैवं समजायत । यथा-गौडदेशीयेर्मिश्रैः श्रीरञ्ग- 
नगरमासलन्नेः तत्राध्ययनोत्सवः प्रयबध्यतेति विरिष्टाद्वैतसिद्धान्तपद्धतेः वादे स्थापनं 
यावन्न तत्संप्रदायानुसारी सोऽयसुत्सवः प्रवतेनीय इति तदनुरोधेन राज्ञा निर्दिष्ट 
तत्रेषु तद्वैदुष्यात्‌ भीतेषु, वेदव्यासा( सुदशना )चायेंषु च दृद्धभावं गतेषु वादा- 
हवादुद्विजमानेषु सवें संभूयालोच्य श्रीरामानुजयोगिवदू वरदप्रेषितेनेव दशैनं निर्वाह्य- 
मिति निधारय काश्चीमधिवसन्तं श्रीमद्वेष्टटनाथदेशिकमेनं पत्रमुखेनानाययामासुः । पत्रे 
“ततत्र एतत्रेलोक्यसंहारत्राणनिमाणकारणम्‌। श्रीमतो रङ्गनाथस्य विष्वक्सेनस्य शासनम्‌"” 
इत्यङ्कयित्वा “झडित्युपस्थाय शुद्धान्तसिद्वान्तप्रतिष्टापनपूर्वकं अध्ययनोत्सवोपरोधः 
संमोचयितव्य’ इति निर्दिष्टमासीदिति गुरुरयं सद्य एव प्रस्थित आहारनिद्रादिकमपि 
बिह्दायातित्वरितगतिः श्रीरङ्गमासाथ वादायारभत । बहून्‌ दिवसान्वादोऽभवत्‌ । 
अन्ते च ते पराजिता अभवन्‌ । अथ च राज्ञा गौडेश्च सभाजितो गुरूत्तमः इतः परं 
पण्डितानामागमने वादः केवलमारच्यतां, मा कदाप्युत्सवप्रतिरोधः? इति राजानं. सम- 
दिशन्‌ । अथ च श्रीमान्‌ श्रीरङ्गनाथोऽतीव प्रहृष्टान्तरङ्गो निजं 'वेदान्ताचाय? पदमस्मे 
सबहुमानमार्पयत्‌। तत्सदृधर्मचारिणी “सर्वतन्त्रखतन्त्रपद्‌ं, तत्सद्स्याः “कवितार्किक- 
सिंह'पदं च व्यतरन्‌। सेव वादशली गुरोरस्यान्तेवासिना संग्रहिता गुरुणा परिष्कृता 
शतदूषणीनान्ना व्यवहारमासाद्यतेति संप्रदायः । 

श्रीमद्वेदान्ताचारयैचेङ्कटनाथगुरूत्तमोयं कदाचित्‌ अहीन्द्रनगरे वसन्‌ तत्र परपक्षीयै- 
विपश्चिद्विर्वादमारचयन्‌ वादकथां तां संक्षिप्य परमतभङ्गनामानं संस्कृतद्रामिडवच- 
स्सन्द्भांनुबद्धं कमपि निबन्धमारचयत्‌ । द्रमिडभाषामयान्‌ गाथारूपान्बहून्भ्र- 
बन्धान्‌ अकलयत्‌ । 

धीरश्स्थलमधिवसति गुरूत्तमेऽस्मिन्‌ कलिकालघुलभयासूयया सन्धुक्षिताः केचन 
सयूथ्या वादाय तमेनमाद्वासत । गुरुलु सपक्षर्वादात्संकुचन्‌ भागवतापचारादुद्विज- 
मानश्च नानुमेने । ततखे पराजितोयमिति प्रथयितुकामाः शृहद्रारासन्ने पाद्रक्षामयां 
तोरणमालामाबबन्धुः गुरुरयं बहिरागत्य पाद्रक्षास्तास्समालोक्य सबहुमानं तारिश- 
रसा वहन. ““कमोवलम्बकाः केचित्‌ केचित्‌ ज्ञानावलम्बकाः । वयं तु हरिदासानां 
पाद्रक्षावलम्बकाः ॥” इति पद्यमत्युबैरा घोषयत्‌ । अथ ते सविस्मयमचुतपन्तो शुरुमेनं 
त्रसाद्यामाछुः । 

महता समाद्रेण चिरं श्रीरङ्ग एव वसतोऽस्य गुरुत्तमस्य तत्परिद्यागो द्विरगत्या 
संमपद्यत । तत्रादावेषा घटना-यथा वाधूललक्ष्मणाचार्यनामा श्रीरङ्गस्थलीयाचार्यपुरुषे 
च्वन्यतमो महतो विभवतः परिवारेणातिविपुलेनान्तेवासिसमुचयेन शिबिकया कदाचित 

श्रीदेशिकावासवीथ्या समचरत । देशिकेन्द्रास्तदात्वे ग्रहदेहल्यामवस्थाय ग्रन्थपारा- 
यणपरा आसन्‌ । तत्रासक्त्यतिशयेन वा श्रीवेष्णवो वीथ्या गच्छन्‌ शिबिकया यातीत्युप- 
ययं वयं देहलीमधितिष्ठाम इत्यधश्च शिबिकाप्रावरणेनाच्छादितोयं न दृइ्यत इति 
पारायणमध्ये नोत्थानमावशयकमिति मत्या वा नोदतिष्ठन्‌। तदन्तेवातिषु कोऽपि दीघ- 
रोषश्वतुर्थवर्णजः “पीडाकरनाथ” नामा खगणुरोरभ्युत्थानमयं न करोति किलेतीध्यया 
पादावाकृष्य गुरुवरानेतान्‌ आद्वारव हिर्देशमाकृष्यापातयत्‌ । विदिततदभिप्राया एते प्रकृ- 
तिसंबन्धसुलभासुद्धवतीमहन्तां “अहन्ते नाहन्ते विहरणपदं देशिकगिर: स्वदन्ते नः 
` खान्ते सपदि गतसन्देहविषयाः । अनायासा यासामहिपतिशया सा भगवती धराधारा 
धाराधरनिकरसाधारणरुचिः ॥” इत्यनुशिष्य 'ब्रन्तं रापन्तं परुषं वदन्तं यो ब्राह्मणं 
न प्रणमेद्यथाद्दीम्‌ । स पापकृद्रह्मदवाभिदग्धो वध्यश्च दह्यश्च न चास्मदीयः ॥” इति 
भगवद्दचनमनुछ्त्य तस्य क्षमापणमावइयकं मन्यमाना अपि तस्य सुदूरमतिपाताद्‌ 
भगवति क्षमाममभ्यर्थ्यं व्यतिकरेऽस्मिन्‌ तदीयेन प्रभावेण श्रीरङ्गनाथसेवाया अप्युपरो- 
धमवर्यंभाविनमाकलय्य सद्य एव सहसर्वैरन्तरङ्गेः परित्यज्य श्रीरङ्गस्थलं कोर्यपुत्त्री- 
मण्डलीयं ( Coimbatore 1218110. ) सद्याकालमध्यगच्छन्‌। 


अथ गतेषु कतिपयेष्व्रहस्सु लक्ष्मणाचायो रोगेणाकस्मिकेन पयेभूयत । सुशीला तस्य 
धर्मपत्नी परीक्ष्य पत्युस्शारीरस्थितिमात्मनश्च गर्भेधारणाभावं रहसि सविनयं व्यजि- 
ज्ञपत्‌ , आर्यपुत्र, कुतोऽयमाकस्मिको रोगोद्गमः शरीर विकरोति द्विजराजमिव राज- 
यक्ष्मा १ कुतो वाहस्टतुकालानतिपताम्यशृतगरभेव ? नूनं संभावयामि भागवतापचार- 
मन्तरा नान्यः कोऽप्येवं बलवदनिष्टमापादयिठुं प्रभवति’ इति “सुबहु निरूपयन्सपि न 
मानसमात्रमपि भागवतापचारं मया कृतं स्मरामि’, इति तेन प्रत्युक्ता सा पुनरपि 
“वतेः शिष्यैरारचितोऽपि भवदीय एव किल भवेत्‌, यदाहुः “शिष्यपापं गुरोरपि’ इति, 
सर्वे शिष्या अनुयुज्यन्ताम्‌”” इति न्यवेदयत्‌ । अथ रिष्येघु कमेणाबुयुक्तेधु स पीडा- 
करनाथोऽप्रच्छत्‌ "किं चेङ्गटनाथाचारयोऽपि भागवतः? इति। भथ विज्ञाय वृत्तं दत्तम खिलं , 
“अन्वर्थनामा भवान्‌? इति तसुपालभ्य देशिकेन्द्रावासमधिगत्य तत्र तमपञ्यन्‌, आत्मी- 
यानामतिचारमेव तस्य प्रवासे कारणमवगत्य नितरामनुतपन्‌ विहाय सवे झम्बरं सह 
जायया कालं समधिगल्य गुरुवरं तं प्रासादयत्‌ । प्रणिपातप्रसन्ना गुरूत्तमाखे 
सुबहून्‌ सान्त्ववादान्‌ आरचयन्‌ । अथ च वत्सरमेकं सनियमं गुरूत्तमपादोदकमा- 
सेवमानौ दम्पती तौ तत्रैवाध्यवात्ताम्‌। परिपूर्णे वत्सरे श्वृतगर्भया धर्मपत््या सह 
लक्ष्मणाचायों गुरुत्तमानभ्यर्थ्य श्रीरश्गमासादयामास । इति । काले प्रसूत: पुत्रखीथो- 
त्मजनान्ना प्रख्यातिमभजत्‌ । 

द्वैतीयीकीयम्‌ । यथा तुरुष्कोपरोधात्‌ श्रीरङ्गाधीश्वरे दूरं कापि नीयमाने सदानुग- 
च्छन्तो गुरूत्तमा एते वेदव्यासावांयैः ( खुदशेनाचायैंः) सहस्तस्पश “भगवद्नुगमा 
नाधिकारिणो बहवो वन्ते, ततोऽपि बरमावश्यकमिदं कैडये, अस्मद्करभिवांत्स्यवर 

दंदेशिकेरुपदिष्टया दिशा श्रीभगवद्रामानुजसुनिवरविरचितं अ्द्यसृत्रभाष्य॑ व्याख्यातं 
द्विर्मया, ते इमे व्याख्ये भवतैव परिशोध्य प्रचारणीये; नात्र भवन्तमन्तरा कोऽप्य- 
धिकरोति ।” इति सन्दिष्टः ते पुस्तके आदाय तदात्मजौ च प्रत्यावत॑माना आसन्ने 
यवनानां सन्ये कोशं कावेरीसैकते गुप्तं कृत्वा सह तदात्मजाभ्यां शवानां मध्ये विलीय 
कालकलां कामप्यतिवाह्यापक्रान्ते म्ळेच्छदस्युजने कोशाभ्यां सह पुत्रावानीय सहकुटुम्बं 
सत्याकालमासीदन्‌ । तस्मिन्नेव पयोये यादवाद्रिमप्यलब्वकुः । 

श्रीरञ्गमधिवसतां देशिकेन्द्राणामेषां गृहे पितृदिनं किमपि संन्यधत्त। तदर्थ यथा- 
विधि निमन्त्रिता विप्राः । तांश्च परिदानेन वशीङृव्याविदितमेव कृताशान कृत्वा श्राद्- 
विप्रं केऽपि समपादयन्‌। काळातिपातेन द्विजान्तरालाभमवगत्यानन्तरमेते न्यवेद्‌- 
यन्नात्मनां भोजनम्‌ । अथ चिन्ताकुला गुरूत्तमा एते सुचिरं विस्य यथाविधि होमं 
समाप्य भगवन्तमेव विप्रस्थाने भावयित्वा सवे पात्रे परिविष्य मन्त्रवद्खिळं निरवर्त- 
यन्‌_। खयमनवेक्षमाणा जप्यं जपन्तो भोजयामासुः । भ्रौरङ्गश्रीवेङ्टटाचलश्ीहस्ति- 
गिरीश्वरा्जयोऽपि भगवन्तो विप्ररूपण सचूत्कारमखिलमभ्यवहरन्‌ । किं वा वतत 
इत्यवलोकनाथे पार्श्वएहमासन्नैरसूयकैः स्पष्टमेष शब्दः श्रुवे । खेन रूपेण तृप्तास्ते 
ग्हीतताम्बूला गुरूत्तमैविखष्टाः शृहाद्वहिरागत्य सर्वेष्वेव पश्यत्सु तिरोभवन्‌। अथ विश्न- 
कतीरस्ते भमाः सानुतापं क्षमामभ्यार्थयन्‌ । 

एवमन्याव्यसुपनमन्तीमसूयामेते युरवोऽस्ष्यमाणाः “आपादचुडमनपायिनि दरो- 
न्ेस्मिन्‌ आशासनीयमपरं न विपक्षहेतोः । आपातशान्तिससुरान्‌, पुनरस्मदीया- 
नन्योन्यंवैरजननी विजद्दात्वसूया ॥” इत्याशशंसुः । 

अथ कदाचित्‌ तीर्थयात्रायां श्रीरञ्गस्थलमागतेन गुरूतमैवीदे विजितेन कृष्णमिश्रेण 
खकूर्ति प्रबोधचन्द्रोद्यं नाटकमवलोकयितुमभ्यार्थिताः नान्नैवास्य शैलीमवगत्य तत्ख- 
ण्डनतया सङ्कल्पसूयोंद्यं नाम मह्दानाटक रात्र्यैव निर्मातुं व्यवस्यन्तः, मदीयस्सङ्ल्पः 
सूर्योदयावधि भवतावलोकनीय इति सूचयन्तः तथैति भ्रतिपन्ने तस्मिन्‌ यथोद्देशं निरुह्य 
प्रातखस्मै प्रदशर्य अनितरसाधारण्या प्रतिभाविकासधोरण्या ते व्यस्मापयन्‌ । 

अन्यदा देशारनपयीये श्रीरञ्गमागतेन कवितार्किकसिंहविरुद्ममृष्यमाणेन डिण्डि- 
मकविसार्वभौमेण “छित्वा सवोण्यरण्यान्यतिविषमलतायुल्मदुगौणि सद्य: प्राप्तं मां पक्ष- 
णान्तं बत भषकततिभुक्षणैर्िक्करोति । रन्ते इन्तुमेनां मदकरटिघटाकुंभपीठीविपा- 
उक्रीडाघोरेयधारा मम खळ नखराः किं करोमि क्क यामि ॥” “श्रान्ञानामेव राज्ञां सदसि 
न सहते जल्पमल्पेतरेषां शुद्रेष्वाक्षेपमुद्रां न खळ गणयते डिण्डिमः सार्वभौमः । 
आइवंद्गेकङक्षिभरिषु भयभरत्रान्तमोगीन्द्रसुश्र्ञ्रूणञ्रेशी किमम्भः फणिघु पतगराद्र 
संअमी बम्भ्रमीति ॥” इत्यधिक्षिप्ताः 'पिशाचानां पिशाचभाषयोत्तरं देय'मिति प्रति- 
पद्यमानः स्प्ैन्तां सहजं जु कुज्ञरतया दिक्कुजरैः कुञ्जरा प्राम्या वा वनवासिनो मद- 
जलप्रखिन्नगण्डस्थळाः । हा काळस्य विपर्ययं णु सखे 

ग्थकपोलभित्तिरधमः कोलोऽपि संस्पर्धते ॥? “बाह्येबेणोडम्बरेमा भ्रमन्तु च्छित्वा गभौ- 
भ्यन्तरं शोधयन्तु । निर्णतारो नीरसत्वेन को वा डिण्डीराणां डिण्डिमानां च भेद: ॥”? 
इत्युदतरयन्‌ । अथ च वादेऽपि तं पराजयन्त । डिण्डिमेन च पराजयमभ्युपगच्छता 
“घोटी धारीकठोरस्फुटविकटकथाटोपवाचाटकोटीकोटीराघारपेटीपुटघटितमणी सङ्गसद्घदविता- 
ज्रिः। खर्वीकुर्वन्‌ सगर्वं जयति कविततेस्सर्वतनत्रखतन्त्रो वेदान्ताचार्यवयो विघ- 
टितजडधीसङ्करो वेङ्कटेशः ॥” इति निवेदयता “द्विचतुष्पदपरिवतेनगर्वितकविक्च- 
रभगण्डभेरुण्डः । खण्डनखण्डनकविरिह डिण्डिमकविगण्डडिण्डिमो जयति” ॥ इति 
खकपोलताडनमारचयता बह्ृक्रियन्त । पश्चाच तेन राघवाभ्युदयकाव्यमात्मीयम- 
वलोकयितुमर्थिताः खीयस्य यादवाभ्युदयस्यावलोकनमासूचयन्‌ । सङ्कल्पसूर्योदय- 
मिव रात्रावेव यादवाभ्युदयं काव्यं रसभावध्वनिगम्भीरं चतुर्विशतिसगोत्मके प्रणीय 
ग्रातरस्मै प्रद्शयै तमाश्चर्यविवशमारचयन्‌ । 

कदाचित्‌ कूपनिमोत्रा निबद्धाः तदत्ताभिरिध्काभिरेवाहान्द्रपरे खगृहे कूपं कमपि 
निर्ममिरे । आहितुण्डिकेन बद्धस्पर्धेन पीडिताः गरुडमन्त्रेण तदीयान्‌ सवोन्‌ सपोन्‌ 
स्वक्ृतमण्डलरेखातिपातासमर्थानारचय्यान्ते महता वेगेनापतितं शङ्कपालकुलीनं सर्प 
गरुडेन सर्वश्रत्यक्षमहारयन्‌ । भमदर्पेण तेनाबुनाथिताः गरुडदण्डकमनुसंघाय तं पुन- 
रानीयाइुः । शिल्पिना खकीयामेव मूर्ति धातुमयीं निर्माठुं निबेद्धाः श्रीरङ्गनायेन स्वप्ने 
निर्दिष्टया दिशा वामकरे पुस्तकं दक्षिणकरे व्याख्यानसुद्रां दधत्‌ पड्मासनेनोपविष्ट 
च ताम्रमयं विम्बं निर्माय यथापूर्वनि्देशं ` शिल्पिना खक्कते पीठे तस्य संधानं कदु- 
मशक्तेन कपोलतले तत्क्षणमावश्यफं मन्यमानेन कृतायुधस्पर्श खकपोळे संभवता रक्त- 
बिन्दुना विस्मापयन्तः, पी एव दोषं निरूप्य तमभ्युपगमय्य कथमपि तमेव समी- 
कृत्य समयोजयन्‌ । एवमसद्दशैरपि तैस्तैः परभ्रेरणया स्पर्धेमानेर्विवादमसंमन्यमाना 
अपि शिष्याभ्यर्थनया क्थंचित्पातकामेवाभ्युपगम्य बहुशो भमदर्पानारचयन्‌। 

कदाचिच्च समस्यासहस्नं समापूर्य 'समस्यासहस्जी'पदं ठेभिरे । श्रीभगवद्रामानु 
जसुनिविरचितं ब्रह्मसूत्रभाष्यं द्वात्रिशत्कृत्वः शिष्येभ्य उपदिश्य श्रुतप्रकाशिकारीकां 
शतवारं प्रोच्य शताभिषेकमस्याः समारचयन्‌ । एकाधिकाः शतं शरदो भूमण्डलमेतद्‌- 
मण्डयन्‌ । अथाचोरूपेणाय यावत्सबेत्र संश्रितान्‌ परिपालयन्ति । 

एवमीरशान्यमीषां गुरूत्तमानामाश्षयैमयानि चरितागृतानि खतस्सर्वज्ञस्यापि सह- 
खशीषेस्य नारायणस्य न वाचां पद इति स्थिते तत्त्वे के वयं मितंपचमतयः पामरा 
इति दिष्यात्रसूचनेनैताबता विरमामः 

तदिदमखिलमाचाथपांदैरेब तत्र तत्र निबन्धेषु खयं सभसूचि। यथा; 

उत्प्रेक्ष्मते बुधजनेरुपपत्तिभून्ना घण्डा इरेस्समजनिष्ट यदात्मनेति । 

“«श्रीरङ्गराजदिव्यांज्ञाळब्धवेदान्ताचाथेपद्‌ः कवितार्किकसिह इति भ्रस्यातगुणस- 


माख्यः।” ( सं-सू ). 


< 


““श्रीमब््यां स्यादसावित्यनुपधि वरदाचार्यरामाचुजाभ्यां सम्यकू दृष्टेन,” 

“ब्यातानीद्वेङ्कटायो वरदगुरुकृपालंभितोद्दामभूमा ।” ( त-क ). 

“कमिति हरिदत्तं यामुनस्तोत्रतृत्त्या व्यश्नणुत निगमान्ताचार्यकं वेङ्कटेशः । 

अगणि सदसि सद्धियेस्समस्यासहत्ती कविकथक मगे-द्रस्स्वेतन्त्रखतन्त्रः ॥” ( र-र ). 

इत्यादिषु । 

प्रतिभयङ्कराचार्यैश्च “इह रङ्गपतिप्रसादलब्धोभयवेदान्तधुरन्धरत्वकीर्तिः । अपि 
तत्सहधर्मिणीक्कपात्ताखिलतन्त्रप्रभुताक एष सूरिः” ॥ इति । 

गुरूत्तमेरेतर्विरचितानां निवन्धानां सूची पृथगत्र प्रकाशिता वर्तते । एतदीयानिं 
चरितानि यथाकालं संक्षेपावस्तराभ्यां प्रतिपादयन्ति बहूनि निवन्धनानि । तेषु चण्ड- 
मारुतकतृदोइयाचाथविरचितं श्रीमन्निगमान्तदेशिकवेभवप्रकारिकास्तोत्रं, द्वाविंशातिस- 
गौत्मकं वदान्ताचायचरितकाव्यं, आचायचम्पूनामकश्चम्पूप्रवन्धः, अस्माभिरधुना 
निर्मीयमाणं घण्टाबतारचरितनाटकं च ळालतया सुखावगम्यया सरण्या चेतस आवर्जका- 
नीति भावयामः । 

अथास्य पादुकासहस्जस्याविभोचः प्रस्तूयते । श्रीमतो विशिश्द्वतभाष्यका- 
रस्य रि।प्यषु बहुषु तदननरं पसद्धान्तप्रवचनभारचथत्ु द्वेा व्यमिद्यत प्रस्थ।^म्‌ । तन्नरं 
उत्तरकलाव्यपदश, अन्यत्‌ दक्षिणकलाव्यपदेशं चाध्यगच्छत्‌ । उत्तरकलाप्रस्थानस्थाः 
श्रीमद्वेदान्तदेरिकानां शिष्यपरम्परायां 1नविष्टाः 

असूया हि नामाप्रताकारगुसको बलवान्‌ मानसो रोगः। स हि न कमपि परि- 
यजद्यापातद्शिनम्‌ । दक्षिणकलानिष्ठाना गुरुपरम्पराया श्रीकृष्णनाम्नः द्रामिडवेद्व्य- 
पदेउय़ानां भक्तगाथाना व्याख्यानेन गरहीतनामधशरस्यात्मजो लोकाचारं वरवर ( अइ- 
हियमणवाळप्पेर्माळू ) नाभानावाल्ताम्‌ । द्वावपि नेष्टिकेब्रह्मचारिगो । कनाया।नतथोः 
कविताया. पारचयबरानधीतशा्जश्च । स हि ब्राह्मणानां विशषतो वेष्णवानां सहजेन 
तेन मानसेन रोगेणोपहतो दव्यद॒पांतांवताणयों: “वेदान्तदेशिक? “सबेतन्त्रखतना? 
बिरुद्यो दिव्ययोद्वयोरात्मनो मूकीभ।वभवो चित प्रततजानानो ह5।कृष्टकतिपयपद्सन्दर्भग्रथ- 
नपरिचयमात्रेण कांवसावभार्ममन्यः क.द।चिदास्थानमण्डपमलङ्कवतो भगवतो रङ्गपते; 
परिषदि 'कांवतार्किक्रसिंह? पदे बद्धस्पध ववदमानः, तत्काझांमल्तिभगवदास्यरसिकैः 
परमैकान्तिभिरेकस्यामव यामन्धा सहझ्न॑ पद्याना कवयन्नेंव 'कावतार्किकसिंह? इति 
ब्यवस्थामाशंसमानें:, देशिकेन्द्राभिनन्दितिरावांदेत: श्रीरज्चनाथचरणनांलचांबषयं पद्‌- 
कमळसहस्नं प्रणयामाति अ्रातिजश । 

देशिकेन्द्र तादात्विकसात्विकगोष्टीनिष्ठात्ममस्तकतलविन्यस्त भगव ्दिव्यपादुका- 
शेषत्रकाष्ठारासकाः ““पादुकासह्र”स्य 9्णयनं प्रयजानन्‌ । प्रतिपक्ष ।वमुक्तान्य- 
समारम्भो जाग्रदवाखिळा निशां कथकथमपि कवयन्‌, त्रिशतामेव पद्यानां निरवहत्‌ । 
दशिकवर्याखु यामिन्यास्तस्याः प्राथमिक यामद्वयं योगयोगनिद्र।भ्यां तृतीयं पादुका लु- 

तिग्रथनेन चातिवाह्य तुरीये यथायथं नित्यकमोनुष्ठाय प्रभाते च रञ्गपतेरलमकुर्वन्नाः= 
स्थानीम्‌ । 

प्रतिपक्षस्तावदात्मनैबात्मानं बहु कुर्वन्‌ कवनमात्रधनेन रचितायां त्रिशत्यामेव | 
पद्यानां कथंतमां तेन रचिते भविष्यति सहस्रमिति स्वयमेव सन्तुध्यन्‌ कृतार्थमन्यो 
यवनकळमन्यायेन सिंहपदालाभेऽपि झादूलपदे वा लभेय; स वावरोपितसिंहपदो भवि- 
ष्यतीति सनोरथपरम्परामातन्वानो धीरघीरसास्थानमभ्यागमत्‌। 

अथ च भगवता रङ्गपतिना सह्द्व्यस्यापि झ॒श्रूषुणा सबहुमानमाइञप्ते, स वरवरना- 
थनयिनाराख्यन्चिशतीमेवात्मक्कतां व्यजिज्ञपत्‌ । देशिकमणयस्तु “सन्तः श्रीरङ्ग 
एथ्वीशचरणत्राणशेखराः । जयन्ति भुवनत्राणपदपङ्कजरेणवः?? ॥ इत्युपक्रम्य “जयति 
यतिराजसूक्तिजयति सुकुन्द्स्य पाइुकायुगली । तदुभयधनान्निवेदीमवन्ध्ययन्तो 
जयन्ति यु सन्तः”॥ इत्युपसंजहुः पादुकासाह्रीमष्टपद्यायिकाम्‌। निशम्य चेद्‌ सहस्नं 
निशाम्य च भगवता रङ्गपतिना विरचितामाचार्यवर्यसम्मानधोरणीमनणीयसीं त्रीडा- 
वनताननो मत्सरेऽपि परवशतया सूरिवर्यसृक्तिरत्न॑ संस्तुवन्‌ , देशिकेन्द्रेः “सूते सूकर 
युवतिस्सुतरातमत्यन्तदुभेग झडिति । करिणी चिराय सूते सकलम ीपाललालितं 
कलभम? ॥ इति नेच्यानुसन्धानेन प्रोत्साहितः, खवचनेनेव कवितार्किकविरुद्माचार्याणां 
न्रिर्द्वोषयन्‌ 'वादिकेसार'तामात्रमात्मनः प्रार्थयमानः सन्तुषटान्तरङ्गैशुहुत्तमेः 'वलादिव 
पारिषदानभ्युपगमय्य “वादिकेसरि? विरुदेन विश्नाणितेन क्कतार्थाक्कृतो निजान्‌ ग्रहान्प्र« 
त्यागमत्‌ । - 

रक्षेन्दपादसरसीरुहमरन्दबिन्दुसन्दोहसोवादवासादसततस क्तचित्तचः्चरीकास्सबहुमा- 
नमेव निबन्धरल्मामोदमाना: पराक्लुशपरकालकूरनाथपराशरभट्टपादादिदिव्यसूक्तिसहोद्रीं 
साहस्रीमेनामन्वहमपि पारायणपदरवीमासाद्यामासुः । इत्ययमस्य निबन्धरल्लस्याव- 
तरणक्रमः । 

तदिदमखिलमाचा्ैपांदैरेव निबन्धरल्नेऽत्र संक्षेपादन्वप्राहि । “प्रख्यातानां परिः 
षदि सतां कारयित्वा प्रतिज्ञा प्रायेण त्वां प्रथितविभवां वर्णयन्ती मया त्वम्‌ ।” “थुः 
कवद्नशाङ्कास्प्ररीनील्या कदाचिच्छिरसि विनिहितायाः सेन भून्ना तवैव । स्तुतिरियसु- 
पजाता मन्युखेनेल्धीयुः परिचरणपरास्ते पाढुकेऽपास्तंदोषाः” । इत्यादिना । 

अनवधियुणालङ्कारसन्दोहसुन्दरं खोत्ररलमेतदामूलञ्चले वेदान्तार्थदन्तुरं शा्नपरिः 
श्रमारसान्‌, कोमलमतीन्‌ सुखेन भगवद्रामानुजसिद्धान्तसारार्थमखिलमवगमर्यत्‌. सर्वोप- 
जीव्यं सर्वसंभाव्य सर्यसेव्यं सर्वभोग्यं सर्वरस्यं चेति स्पष्टमेवेदमखिलानामचुवाचयंताम्‌। 
तथा वक्तबैलक्षध्यंबिषयबैलक्षण्याभ्यांचातिशयादेतत्परमं पावनमित्यपि सर्वसंप्रतिपन्नंम्‌। 

इत्थं चैतद्रन्थरन्नस्य प्रणेतुः युरुवरस्य समयः शालीवाहनशकाब्द्‌पर्याये-॥ 1191- 
1292, केः-4370-4471-(AD-1268-1569) तमयोर्वत्सरयोर्मध्यकाल इति 
स्पष्टमेतत्‌ । गुरुपरम्परोपदेशागतोऽयमंशः प्रमाणान्तरेरपि संवाद्यते । यथा, विजयमग= 


१० 
रविद्यास्थाने बुकमहीपतेरास्थाने सचिवपदमध्यासीनों माधवाचार्यों विद्यारण्यमुनिः 
मध्वसिद्धान्तनिष्ठेनाक्षोभ्यतीर्थयतिना सह द्वेताद्वतविषये तत्त्वमसिश्रृत्यर्थ वादमारच- 
यत्‌ । ससुचितमध्यस्थविरहेण, गुरूत्तमानेतान्‌ तत्रागमनायाध्यर्थयन्‌ । तदसंमन्य- 
मानेषु तेषु वादकथामविकलां पत्रारोपितामारचय्य गुरूत्तमानां संनिधिमनुप्रेषयामास 
राजमुखेनेति गुरुवरा एते परिशील्य सकलं “असिना तत्त्वमसिना परजीवप्रभेदिना । 
विद्यारण्यमहारण्यमक्षोभ्यमुनिरच्छिनत्‌ ॥” इति व्यलिख्यन्निति च प्रथते किंवदन्ती । 
सोऽयं माधवाचार्यो मायणात्मजो विद्यारण्यतीथीपरनामा सायणाग्रजन्मा-(1257) 
तमे शालिवाहनशके (-..1).1234)तमे भाववत्सरे लक्ष्मी प्रयक्षीचकारेति,(1259) 
तमे शा० शके ( ५. 1) 1336 ) धातृवत्सरे आनिकुन्दि ( विद्यानगर ) नान्नि राज्ये 
हरिहरमभ्यषिश्वदिति हरिहरस्यानुजो वुक्को विजयनगरे राज्यमकरोदिति तस्य गुरुत्वं 
मब्धितां चायमातस्थाविति महीशर॒पुरीयराजवंशचरितरवगम्यते । हरिहरोऽयं A.. 10. 
1336 प्रति 1350 A... 1). पर्यन्तं, अनन्तरं तदनुजः -0.. 1). 1350 प्रगति 
A.D.1379 परयतं च राजभावमवहृदिति विजयनगरीयराजचरितैरवगम्यते । काव्य- 
माळामुद्रितायां प्राचीनलेखमालायां 44 तमेन लेखेन बुकमद्दीपतिपौत्रस्य प्रताप- 
देवरायस्य पुत्रो बिजयभूपतिः 1338 शा० श. A.D. 1416, दुर्सुखिवस्सरे ग्रामस्य 
कस्यापि दानमकरोदिति स्पष्टमगवम्यते । तथा तत्रैव 55 तमो लेखः स बुक्कमद्दीपति- 
बिंजयनगरीं राजधानीं चकारेसवगमयति । 
माधवाश्रितस्य बुक्कमहीपतेः पौत्रः हरिहरसहोद्रस्य कम्पराजस्य सुतस्सङ्गमो नाम 
राजा 1261-शा-श. A..1338समयाङ्किते वादामीसन्निक्ष्टथाटकोटिम्रामस्थशासने 
ससुह्विङ्यते । एतैरवष्टम्भैनिर्णीयमानो माधवाचार्यस्य काल: प्रागुप दार्शितेनौपदेशिकेन 
गुरोः काळेन संवदति किल । विद्यारण्यदेशि केन्द्रयोः वाल्यन्नेह्रोऽप्यासीदिति तेन सौहृदेन 
बिजयनगरागमने राजमुखेन साहाय्याधानं सुकरं विद्यारण्येरासूचितो गुरुशिखामणिरयं 
तद्सम्मन्यमानो वेराग्यपञ्चकं तदुत्तरतया विलिख्य प्रेषदित्यपि वर्तते वाता । तस्याय- 
मुपोद्वातश्ढोकः 
यथा~ 
“'क्षोणीकोणशतांशपालनकळादुबौरगर्वानल- 
क्चभ्यतक्षुरनरेन्द्रचाद्ध॒रचनां धन्यां न मन्यामहे । 
देवं सेविठुमेव निश्चिनुमहे योऽसौ दयाल: पुरा 
धांनायुष्टिमुचे कुचेलमुनये धत्ते स्म वित्तेभताम्‌ ॥ इति । 
उपसंद्दार्छोकश्च? 
“नास्ति पित्रार्जितं किश्चिंत्‌ म मया किश्चिदार्जितम्‌ । 
अस्ति मे हस्तिशैलाग्र वस्तु पैतामहं धनम्‌ ॥” इति । 


१, धानाः जियो भ्रष्टयवा इति वेजयन्ती. 


अधैतद्वन्थकतेः पिवमावणुरुप्रतिपक्षिणां वंशबृक्षः । 
श्रीमद्रामानुजाचार्याः। . आचार्येण श्रीशल 
विशिष्टाद्वेतभाप्यकाराः । पूर्णयुरुणा 


| | क्यै न 
| दत्तो रामानुजाचायाय। 
अन्तेवासिनः। 


[7-3] एम्वाराख्यः 


चेदान्तोदयनाचार्यः। अनन्तसोमयाजी। गोविन्दयतिः। 
ष्य 
श्रीविष्णुपुराणव्याख्याता पुत्र पुत्रः | शिष्य: 
श्रीविष्णुचित्तायैः । रामानुजाचायः । पुण्डरीकाक्ष श्रीपराशरभट्रपादाः । 
अ सोमयाजी । | शिष्यः। 
पुत्रः नजीयराख्यः 
शिष्यः। | पुत्रप्रायश्च । रङ्गराजगुरूत्तमः वेदान्तयतिः। 
वात्सवरदगुरुमिश्रः । पद्मनाभनामा । | शिष्य: । 
i न पुत्री | पुत्रः कलिवेरिगुरु: । 
| अनन्तसोमयाजी | शिष्यः । 
हि शिष्यः | वादिहंसाम्बु तोताद्यम्बा । कृष्णपादगुरु: । 


वाहाचायेः । भार्यानन्तसो- | 
कि 


| | 
बाल्येनुम्रहीतः। ॐ उँ ६] | पुत्रः । लोकाचायैः वरवरनयि- 


पा” श्रीमद्देदान्तदेशिकः नाराख्यः । 
ग्रन्थस्यास्यप्रणेता । (पद्कमलसहखप्र- 
पुत्रः शिष्यश्च | शिष्यः णयनं प्रतिज्ञाय त्रि- 
श्यामेव श्रान्तः ।) 
कुमारवेदान्ताचायनामा, ब्रह्मतन्त्रखतन्त्रयतिः । | 
4 वरदनाथणरुः श्रीमहीञ्चरपुरस्य श्री- शिष्यः । 
२ नयिनाराचार्यैः । परकालमठयतिगुरु-.. भ्रीशैलेशाचार्य: । 
परम्परायामादिमः । | शिष्य: । 
सामान्यशास्रा- 
भ्यासः । | शिष्यः । वरवरसुनिः । 
टिकाशतवरदाचायैः । | शिष्यः । 
काश्चीकवीन्द्रः । वसन्ततिलकस्य रामाचुजयतिः । 
प्रणेता यतिराजविजयस्य च । (तोताद्रिमठयतिपरम्परायां 
जल्ला प्रथमः । 
झिष्यः। | 


्रीआदिबणशठकोपयतिः । अह्दोबिलमठयतिपरम्परायां प्रथमः । 

एतेरवष्टम्भैरवगम्यमाना वंशावलीर्यं तेषाम्‌ । 
बुक्षमहीपतिः । 
भाया मङ्गाम्बा । 


सङ्गममहीपतिः । 
जाया सालाम्बा । 


हरिहरः कम्पः वीरबुक राय: । सारपः। मुद्रपः । 
A.D. 1336 गोराम्बिका कामाक्षी च 
-1350 A. 1) भार्ये । 
आनेगुन्दि । सङ्गमः । A.D.1350-1379, A.D. 
साधवाचार्यसहोद्रः विजयनगरे माध- 
सायणाचारयोऽस्य चाचार्योऽस्य मन्त्री 
मन्त्री गुरुश्च । गुरुश्च । 


| - 
हरहरः । गौरीपुत्रः । 
कामाक्षीपुत्र इत्यन्ये । 
A. 10. 1896. 


| 
प्रतापदेवरायः । हेमाम्बिकास्य पत्नी 


विजयभूपतिः । A. 1), 1416 

अपि च देशिकेन्द्रा एते खकीये सङ्कल्पसूयोद्ये दपेवाक्यतया 'ुण्डीरं मण्डलं मे 
कुलपतिरपि च स्कन्दभूपालवन्दः क्षेत्रं सत्यत्रता्यं क्षितितळतिलकं क्षुद्रकाश्यअ- 
हारः” इति पद्यमाविष्कुर्वन्ति। स चायं स्कन्दभुपाळ एव “गण्डगोपालराय” इति सांप्र- 
दायिकाः । 

आसन्नः प्रसिद्ध एव च गौरवाय ग्रह्मत इति तेनानेन भूपतिना देसिकेन्द्रकालिकेनास- 
न्नपूर्वेकालभवेन वा भावितव्यं किल ? तस्य किमपि दानं, शा. श. 1153-(A.D), 
1231 ) कालिकं शासनेनावगम्यते । 

किं बहुना, गुरुवराः खयमेव निजग्रन्थान्ते प्रन्थकरणकालं सूचयन्तीति स्थिते 
सूक्ष्मेक्षिकया निधारिते रहस्ये किमनेन प्रपचनप्रयासेन ? । तथाहि उपसंहारे “जयति 
यतिराजसूक्ति: ++सन्तः” इति पद्ये जयतीति (618) संख्यायाः यतिराजसूक्तिरिति 
(678261) संख्यायाः पुन; जयतीति > (618) संख्यायाः मुकुन्दस्य इति(18 15) 

संख्यायाः पादुकायुगलीति (931181) संख्यायाः तदुभयधना इति पादद्वयो क्तायाः 
संझ्यासंयोजनस्य च सूचनेन खप्रन्थरचनसमये(1614493)संख्या तावान्‌ कलिदि- 
नानां सञ्चयो गत इति स्पष्ट गूढे निर्दिशति । सेयं दिनसंख्या कलेः-(4415) शा-श. 
(1286) तमस्य (A..D.1313) प्रमादीवत्सरस्य वृश्चिकमासे सप्तविंशं दिनं भवति । 
्रसादीवर्धोऽयं प्रमाथीचेति व्यवहियमाण आनन्दवत्सरात्पूर्वः । अन्थरचनाकालस्य 
री्यानया सूचनमन्येऽपि बहव आद्रियन्ते । 

स्तोत्ररक्नस्य व्याख्यानमिद्‌ं भारद्वाजश्रीनिवाससूरिविरचितम्‌ । अनेन नान्ना प्रसि- 
द्वाघुभो श्रीनिवासाचायौं पितापुत्रावास्ताम्‌ । पिताचिरात्‌ दक्षिणकलासंप्रदायमास्थितः 
मध्ये उत्तरकळासंप्रदायमाश्रयति स्मेति न्यायपरिशुद्विव्याख्याने न्यायसारे प्रथमत 
एव दृश्यमानेन “इयतः समयानह महान्तं मतिभेदं विवशः प्रपद्यमानः । समवश्चय- 
मञ्जसाद्य दैवाद्‌ निगमान्तार्येयुरूक्तिभिः प्रबुद्धः ॥? इति पद्येन प्रतीयते । अयं च षट्‌. 
त्रिशत्सह्रीसमाख्यायाः दिव्यप्रवन्धव्याख्यायाः संबद्धेनैतिह्यन श्रीवैष्णवगोष्टीषु प्रसि- 
द्वस्य ईयुण्णिमाधवदेशिकस्य कुलीन इति तत्रैवास्य प्रतिज्ञाश्वोकेन 'द्रसिडोपनिषद्दे- 
शिकमाधवबंर्येन नीतिपरिशुद्धेः । व्याख्या विशदार्थपदा विरच्यते श्रीनिवासदासेन' 
इति पद्येनावगम्यते । एनेन कूरेशविरचितायाः पश्चस्तव्या: देशिकसूक्तिषु दयाशतकस्य 
च व्याख्यानमारचि। केघुचित्धाख्यानेषु कियानपि संप्रदायभेदोऽपि दृश्यते। अत्र च पूर्व 
सूचित एव द्वेतु: । 

अस्य पुत्र: श्रीनिवासाचायः देशिकस्तोत्रेषु केषांचन व्याख्यानमारचयामास । रहस्य 
श्रयसारख व्याख्यां सारत्रयकारिकाख्यां च । पुत्रः श्रीनिवासाचायं एव व्याख्यानः 
स्यास्य प्रणेतेति तस्मान्नवमाः श्रीमन्तो राघवाचायौ वदन्ति स्म । न तत्र किमपि प्रबलं 
अमाणसुपन्यास्थन्‌। येनात्र दृश्यमानं देवराजसूरिसूनुनेति पदं प्रक्षिप्तं भावयेम । 
पितुः श्रीनिवासाचाथेस्य पिता देवराजसूरिः, पंचसंस्कारकर्ता श्रीराघवयतीन्द्रः, भर- 
न्यासकारः 'कौशिकवरददेशिकः, वेदान्तोपदेटा वाधूलश्रीनिवासाचार्यं इति सारप्रकाशि- 
कागतात्‌ तद्वन्द्नपद्यात्‌ “श्रीमद्राघवसंयमीन्द्रकरुणासंग्राप्तसत्तं तथा श्रीमत्कोशिकदेशि- 
केन््रवरदैः क्षिस्तात्मरक्षं पुनः । श्रीवाधूलङुलोद्भवाद्‌ युरुवरात्‌ श्रीवास विद्यानिधेः वेदा- 
भ्तद्वयमाप्तवन्तमनधें श्रीश्रीनिवासं भजे॥” इत्यस्मात्प्रतीथते। सोऽयं वाधूलश्रीनिवासाः 
चौयैश्वण्डमारुतकतुः प्रसिद्धस्य दोइयायोपराख्यस्थ महाचार्यस्यापि गुरुरियनयोः सम- 
कालिकता तावद्विवादी । 

दोइंयाचायोंऽयं लक्ष्मीकुमा रतातदेशिकाप्पदी क्षितयों: समकांलिक इति ग्राचां प्रवोद:। 
तंथाचाप्पदीक्षितीये निम्रहा्के “सहृष्प्या स्थाणुंशाल्प्रचरणविहेतिः खेन कार्या भुवीति 
इमश्रणि खैरमश्नण्यपि हशि महतां स्पर्धया वर्धेयन्तम्‌ ।” इतीदं वचममेनमेव स्प्ुशतीति 
चैतिश्यम्‌ । सोऽयमप्पदीक्षितः खकृते कुवलयानन्दे “नियोगात्‌ वेइटपतेनिरुपाधिकृपा- 
'निषे”रिति वेहूटपविराय स्मरति’ स वीरवेङ्कटपतिरायो लक्ष्मीकुमांरतातदेशिकपितुः 

पश्चमतभक्षनतातदेशिकस्यान्तेवासीति शासनान्यवगमयन्ति । पितुखातसूरेः सभयः- 
शा-श-(1481-1513 A. 1). 1564.1590) सुतस्य तातसूरेः समयः-शा-श-- 
(1494. 1554 (A. 1). 1571 1631). अप्पदीक्षितजन्मसमयः-शा-श- ` 
1475 (A.D.1552) इति तदीयाः प्रथयन्ति । दीक्षितेन यादवाभ्युद्यव्याख्याने 
कीर्तितस्य रामराजपौत्रस्य तिम्मराजपुत्रस्य चिन्नतिम्मरायस्य शिवार्कमणिदीपिकायां 
कीर्तितस्य बोम्मराजस्य च समयः स एव । अतो ग्रन्थस्यास्य व्या्यातुर्भारद्वाजश्री- 
निवासाचार्यस्य समयः षोडर्‍्याः कैस्तशताब्या उत्तरार्धं इति वक्तव्यं भवति । 

तद्यमत्युत्तमो प्रन्थः सर्वेदेशप्रचारिभिनोगराक्षरैरद्य मुद्रित इति भाग्यपरिपाको- 
ऽयमखिलॉनाम्‌ । बून्दिनरेशाश्रिताः अद्य खर्गमधिवसन्तः गङ्गासहायविबुधाः “पादु- 
कासहृल्न'मिद्‌ं बुन्द्रिङ्गनाथमन्दिराध्यक्षस्यास्मत्तोऽधीतसाहित्यस्य लक्ष्मीकुमारतातार्यस्य 
सुखात्‌ श्रुत्वा “किं यामिनी याममात्रनिरमाणप्रयासारोपणेन, प्रतिदिनमेकैकस्य पद्यस्य 
निर्माणेऽपि नेवं सरऊं सरसं भावबन्धमनोहरं च कवयितुमीटे कोऽपीति स्पष्टं प्रति- 
पाद्यन्ति स्मेतीदं सुण॒हीतनान्नाप्पदीक्षितेन 'वितस्तिमात्रे दारुखण्डे सहस्नं विवराणि 
रचितवान्वेङ्टनाथयुरुरेव कविः । अन्ये तु कपय एवे'ति प्रयपादीति प्रथमामिमासुपो- 
दृलयति । 

ग्रन्थस्यास्य खारस्यादिकं खयमेव वाचनाद॑वशम्येतेति नात्र तत्प्रपञ्चनप्रयासः समा- 
श्रितः । शोधनसह्ृकारिपुस्तकादिविषये वक्तव्य संशोधकेन प्रस्तूयते । वयमेतादराम्रन्य- 
रल्लमुद्रणे श्रोत्सहकान्‌ शोधकान्‌ संपादकान्‌ सुद्रिकांश्च सबहुमानं सभाजयन्तो भूमि- 
काया अस्याः विठेखनमात्रेणात्र यथाभाग्यमनुष्टितपरिचरणं धन्यमात्मानं भावयन्तो 
महनीयानामेषां पुण्यपुरुषाणां ग्रन्थस्यास्य वाचकानां च सन्ततमखिलानां श्रेयसामभि- 
बृद्धि देवदेवं देवाधिराजं प्रार्थयमानाः सन्तुष्यामः । 


इति आचायेर्यामदेशिक- 
श्रीशैलताताचायोध्वरी । 


ञीकाञ्चीपुरसशठकोपनिलय- 
पाठ्शालायाः प्रधानाध्यापक; । 


श्रीः । 


ग्रन्थस्यास्य प्रणेत्रा श्रीमद्वेदान्तदेशिकवेङ्कटनाथयुरुणा 
प्रणीताना ग्रन्थानां सूची । 


१-यादवाभ्युद्यकाव्यम्‌ । चतुविशतिसर्गात्मकम्‌ । सुप्रसिद्धेनाप्पयदीक्षितेन 
व्याख्यायि । 

२--हंससन्देशः । आश्वासद्वयात्मकः । सुगृहीतनामभिः श्रीमन्महीशुरपुराधिरा- 
जकुळगुरुभिः श्रीकृष्णन्रह्मतन्त्रपरकालगुरुभिव्याख्यायि विस्तरेण । 


३-सङ्कल्पसूर्योदयः-दशाङ्कम्‌ महानाटकम्‌ । प्रबोधचन्द्रोदयखण्डनरूपम्‌ । 
व्याख्यात्रयमस्याद्य यावडुपलभ्यते । 


४-_सुभाषितनीवी-पद्धतिद्वादशकात्मिका । प्रतिपद्यं त्रिचतुराधिकार्थगुम्फिता । . 
व्याख्यात्रयमस्याद्ययावदुपलभ्यते । इति काव्यचतुध्यम्‌ । 
हृयम्रीवस्तोत्रम्‌ । 

देवनायकपञ्चादात्‌ । 

अच्युतशतकम्‌ । ( प्राकृतभाषामयम्‌। ) 
गोपालविंशातिः । 

देहलीशस्ुतिः । 

वरद्राजपश्चादत्‌। 

यथोक्तकारिस्तोत्रम्‌। 

कामासिकाष्टकम्‌ । 

अएमुजाष्टकम्‌ । 

१० शरणागतिदीपिका । 

परमार्थस्तुतिः । 

दयाशतकम्‌ । 

१३ भगवच्यानसोपानम्‌ 

दशावतारस्तोत्रम्‌ । 

अभीतिस्तवः। 

१६ न्यासदशकम्‌। 

१७ न्यासतिलकम्‌ । 

१८ श्रीखुतिः । 

भूस्त॒तिः । 
गोदाखुतिः । 
सुद्शनाष्टकम्‌ । 
षोडशायुधखोत्रम्‌ । 
गरुडदण्डक: । 
गरुडपश्चाशत्‌ । 
यतिराजसप्ततिः । 
घाटीपश्चकम्‌ । 
दिव्यदेशमज्ञलाशासनपश्चकम्‌ । 
पादुकासहस्रम्‌ । 
रघुवीरगयम्‌ । 
अपयोप्तामृतखुतिः । 
वीरराघवस्तुतिः । 
नीलास्तुतिः । 
इति द्वान्रिशत्‌ स्तोत्राणि ॥ 
यज्ञोपवीतग्रतिष्ठा । शछोकरूपा 
आराधनक्रमः । 
हरिदिनतिलकम्‌ । 
न्यासविंशतिः। | 5 
तत्वसुक्ताकलापः । » विशिष्टाद्वैतसिद्धान्ताचुरोधिप्रकरणम्‌ । 
अधिकरणसारावली । ५» ब्रह्मसूत्रार्थसंग्रहरूपा । 
मीमांसापादुका । कग पूर्वमीमांसान्यसंग्रहरूपा । प्रथमाध्याय» 
अथमपादमात्रस्य । 


८ वैश्वदेवकारिका । 9) 


° 
१० 
११ 
१२ 
१२ 


न्यासर्विशतिव्याख्या । 

सर्वार्थसिद्धिः । तत्वमुक्ताकलापव्याख्यारूपा । 
श्रीपाश्चरात्ररक्षा । 

सचरितरक्षा । 

निक्षेपरक्षा । 


१४ गीतार्थसंग्रहरक्षा । श्रीमद्यामुनमुनिबिरचितगीतार्थसंग्रहश्डोकव्याट्यारूपा । 


१५ 


रहस्यरक्षा । । श्रीमद्रामुनमुनिविरचितचतुःछोकी । खोत्ररलभगवद्रामाचुजमु- 
निविरचितगद्यत्रयव्याख्यारूपा । 


२५ 


१७ 


म्यायपरिशुद्धिः । विशिशद्वेतसिद्धान्ताजुसारिन्यायग्रन्थः प्रमाणनिरूपणपरः । 
न्यायसिद्धाज्ञनम्‌ । प्रमेयनिरूपणपरम्‌ । 

भधिकरणद्‌र्षणः । श्रीभाष्यार्थरूप: । ( लप्तः । ) 

तत्त्वरीका श्रीभाष्यव्याख्यारूपा । खल्पमात्रैव लभ्यते । 

तारपयचन्द्रिका। श्रीभगवद्रामानुजमुनिविरचितस्य भगवद्रीताभाष्यस्य व्याख्या। 
शतदूषणी । षद्षश्विदा एव लभ्यन्ते । 

चकारसमर्थनम्‌ शतदूषण्याम्‌ कस्यापि चकारस्य नेरर्थक्यमाशइमानेन श्री- 
मता विद्यारण्यमुनिना तदुपरि विन्दौ कृते तदाशङ्काः खयमुद्धाव्य तत्समाधा- 
नमत्र कृतम्‌ । ( दुष्प्रापम्‌ । ) 

इशावास्योपनिषद्भाष्यम्‌ । 

शिल्पार्थसारः । ( दुळेभः । ) 

रसभूमास्रतम्‌। कमन्थौ सुवियुलौ 

क्षमूसायतम्‌ । | वेद्यकम्रन्थौ सुविपुली । 

२८ भूगोळनिणेयः । पुराणानुसारी शछोकरूपः-तब्याल्यानं च । इलष्टार्बिरातिः 


अनुष्ठानशात्रानुबन्धीनि । 


१-२४ द्रमिडभाषागाथामयाः प्रबन्धाः चतुविशतिः । 


एतेषु पञ्च लप्ताः । 


१-३२ संस्कृतद्रामिडोभयभाषासंवलनात्मकमणिप्रवालमया रहस्यप्रन्था द्वात्रिशत्‌। 


एषु त्रयो विङप्ताः। 


१-्रीशठकोपसूरिसूक्तिसहस्रस्य व्याख्या निगमपरिमलः । ( ङप्तः ।) 


मणिप्रवालमयी । 
इल्लेते । 


“परःशतं वापि परस्सहसं श्रीवेहूटाचायेकृता: प्रबन्धाः । 
तत्रालमेकः खळ भक्तिमुक्तयोः कार्त्ल्यन कस्तान्‌ गणयेत्समस्तान्‌ ॥” 


सप्ततिरल्रमालिका, 


२ पाढु० 


विक क NW 000 के 


काव्यसाठा । 


श्रीमद्वेङ्कटनाथा चायेप्रणीतं 


पाइुकासहृस्रम्‌ । 
संटीकम्‌ । 


प्रथमा पद्धतिः । 
श्रीमान्वेङ्कटना थार्यः_ कवितार्किककेसरी । 
वेदान्ताचाथेवर्यो मे संनिधत्तां सदा हृदि ॥ 
यत्रानन्द्‌ प्रज्ञया दृत्तितो वा रोषीभावो यत्र काष्ठां दधाति । 
तिष्ठेते ते मह्यमन्योन्ययोगात्रैय्यं तायो रङ्गराट्‌-पादुका च॥ 
रज्ञास्थानीरसिकपरिषत्प्रेरणां प्राप्य शोर: 
पादावन्याः स्तुतिमकृत यो यैः सहस्तेण ८ यै: । 
भक्तिस्तस्मिन्परमकरुणासागरे देशिकेन्द्रे 
व्यक्तं तेषां वितरतितरां व्याकृतौ ये नियोगम्‌ ॥ 
संन्येश्वाङ'घाय `" "(१)गभीरपयोनिधाने *** मानवस्तु गतिस्म्भनलब्धवणीः(१)। 
किंतु ्रयीसुकुटदेशिकदिव्यवाचामर्थम्रहे स इव त(१)ख्रवणाः क्षमन्ते ॥ 
4० देशिकगिरां व्यज्जथालंकारयुणगणनसीन्नाम्‌ । 
निःशेषताविवरणादनवस्थितिरिसपेक्षितं क्रमः (कर्म?) ॥ 
इह खळ निखिलनिगमागमपरीक्षणप्रगुणितसर्वतन्रखतन्त्रभावः श्रीरञ्गनाथदिव्या- 
ज्ञालब्धवेदान्ताचायौपरनामधेयः श्रीमान्बेङ्करनाथो गुरुमेगवतो रङ्गनाथस्य दि- 
व्यास्थानीरसिकैभागवतैरभ्यनुज्ञातपादुकास्ततिः पादुकाखहुस््जं नाम काव्यं प्रणि- 
नाय । तत्र प्रथमपद्धतौ पादुकास्तुतिं प्रतोष्यन्‌ “आशीनेमस्कियावस्तु निर्देशो वापि त- 
न्युखम्‌? इति शिष्टाचारपरम्पराप्राप्तमङ्गलाचरणरूपतया वस्तुनिर्देशात्मक॑ भागवतप्रशं- 
सनमाचरति-- 
सन्तः. श्रीरङ्गएथ्वीशचरणत्राणशेखराः । 
जयन्ति सुवनत्राणपदपङ्कनरेणवः ॥ १ ॥ 
सन्त इति । श्रीरज्ञपृथ्व्या रङ्गरङ्गमिः-` ``" ` `` कयात्‌ (१)क्षतश्रस्खलादिष्विति 
पावनतया प्रसिद्ध्रीरङ्गसंजकविमानविरोषितभूम्यां रङ्गस्य नाथस्य चरणयोज्राणसाधने । 


१. एतत्काव्यरीकाकदुंः एथइ्नाम स्फुटं नोपलभ्यते. 


२ काव्यमाढा । 


पादुके इति यावत्‌। 'त्रैङ्‌ पालने? इति धातोः ‘करणाधिकरणयोश्च’ इति करणे ल्युटि 
कृते शेखर: शिरोभूषणमाल्यं येषां ते तथोक्ताः। 'शिखाखापीडशेखरौ” इति माल्य- 
प्रकरणेऽमरः । भुवनस्य लोकस्य त्राणा रक्षणसाधनानि पद्पङ्कजानां पद्मसदराच- 
रणानां पदानि पङ्कजानि वेति विग्रहः । “उपमितं व्याघ्रादिभिः? इति समासः । रेणव 
एषां ते तथोक्ता अधिगतपरमात्मयाथात्म्या भागवताः । अस्ति ब्रह्मेति चेहेदं 
सन्तमेनं ततो विदुः? इति श्रुतेः । जयन्ति सर्वोत्कर्षेण वर्तन्ते । अनेन पादुकायै 
भागवतेभ्यश्च स्वनिरूपितोत्कृष्टबुद्विरूपमानसिकनमस्कारश्च कृतो भवति । 'आराधनानां 
सर्वेषां विष्णोराराधनं परम्‌ । तस्मात्परतरं प्रोक्तं तदीयाराधनं नुप ॥' इति 
इतिद्दाससमुचयोक्तया, “मद्गक्तजनसंमदेपादपांसुविमर्दनात्‌। चतुःसागरपर्यन्ता पावना 
स्याद्वसुंधरा ॥? इति नारदीयवचनेन च प्रतिपादितपादुकाभक्तिमाद्दात्म्यानां जगत्पावनरज- 
स्कानो पुरुषाणासुत्कर्षकथनेन निरतिरायोत्कर्षकविशेषिता भगवत्पादुका वर्णनीया । प्रखुता 
भगवतीति पद्धतिसंगतिः । अत्र परिकरालंकार विरोषणयो ्जयत्युक्तयहेल्लभिप्रायगर्भल्रात्‌ 
*विरेषसाकूतभावः परिकरः स्मृतः? इति लक्षणम्‌ । उदात्तालंक्ारश्च । सतामुत्कर्षवर्ण- 
नस्य पादुकामाहात्म्याङ्गात्‌ उदात्तम्‌ । “महत्त्वं यद्विभूतेराशयस्य वा । मद्दापुरुषचारित्र- 
बर्णन चाङ्गतां गतम्‌ ॥› इति लक्षणम्‌। आभ्यासुपस्कृतः प्रेयोलंकारश्च। भागवतविषयस्य 
रतिभावस्य पादुकाविषयरतिभावाङ्गलात्‌। रसाङ्गभूतो रसवत्‌? इति रसवदलंकारलक्षणो- 
क्त्यनन्तरम्‌ भ्रेयोभावस्तथाविधः? इति प्रेयोळंकारलक्षणसुक्तम्‌ । तथा चोदात्तपरिकरयोः 
त्रेयसश्चाङ्गाङ्गिभावेन संकरः । 'नीरक्षीरवदेतेषां संभेदः संकरस्रिधा । अङ्गाङ्गिभा- 
वात्संदेहादेकोक्तयनुगमादपि ॥” इति लक्षणम्‌ । एकारस्य चतुवीरमावतेनाद्र्णानुप्रासः शब्द- 
चित्रम्‌ । त्राणराब्द्स्य द्विवारमावतैनाच्छेकाचुध्रासः । वर्णसाम्यमनुप्रासप्रच्छेकत्रत्तगतो , 
द्विषा । सङ्ष्णारूप्यमन्योन्यं मद्वर्णसमुदाययोः ॥ द्वयोस्तदाद्यो नैकस्य. चैक- 
स्यान्यो हलो5सकृत( ॥ इति उक्तयोः शब्दालंकारयो: पूर्वोक्तानामर्थालंकाराणां परस्परा- 
नपेक्षाणामेकत्र तिरूतण्डलवत्फुटावगम्यभेदनयावस्थितेः संष्टिः । ` 'भिदेनावस्थितिर्येषां 
सा संस्रष्टिरुदाहृता' इतिं लक्षणम्‌ । उ क्ताळंकारैर्निरतिशयप्रीतिविषयीभूतायाः पादुकायाः 
परमपुरुधार्थलं व्यज्यते इत्यलं क्राराधीनवस्तुध्वनिवीक्यगतः पद्पङ्कजशब्देन धर्भवाचक- 
ङप्तोपमापरेण पङ्कजल्रोपलक्षितसौगन्ध्यसौकुमायौदिसंपत्तिः । खसेवकेछु तदाधायकल्रं 
“च पाढुकाया व्यज्यते । इत्यळंकारेण लक्षणामूलवस्तुध्वनिपदे द्रष्टव्यः । तथा चास्य 
काव्यस्य ध्वनिदृत्त्या पादुकोत्कर्षपरलरादुत्तमकाव्यत्वम्‌ । तदुः्तम्‌--'इदसुत्तममतिरायिनि 
व्यङ्गधे वाच्यध्वनिबुँधैः कथितम्‌? इति । इदं काव्यं पद्मानामकम्‌--“एकप्रघट्टकं पद्यासुक्त- 
कानां निबन्धनम्‌? इति ळक्षणात्‌। अत एव परिच्छेदेषु पद्धतिशब्दः पद्याशब्द्पयौयः 
प्रयुज्यते । अत्र काव्यपद्धल्यादौ भूदेवताकः सर्वगुरुमगण: प्रयुक्तः । “मो भूमिल्निगुरः 
श्रियं वितनुते’ इति । न चात्र 'छोके त्राणशब्दस्य द्विवारमावतैनात्कथितपदत्वदोषः 
गाङ्ग्यः । चरणत्राणशब्द्स्य पादुकायां योगरूढतया केवलत्राणशब्दाद्न्यत्वादित्यलं 
बहुना ॥ 


पादुकासहस्रम्‌ । ३ 


अथ यावत्पादुकामाहात्म्यप्रख्यापनेन प्रकृतोपकारिणं भरतं नमस्करोति-- 
भरताय परं नमोऽस्तु तसे प्रथमोदाहरणाय भक्तिभाजाम्‌ । 
यदुपज्ञमशेषतः एथिव्यां प्रथितो राघवपादुकाप्रभावः ॥ २ ॥ 

सरतायेति । भक्तिभाजां पादुकाभक्तानां प्रथमोदाद्दरणायाद्यनिद्रीनाय तस्मे 
भरताय परं भरतायैव । परंशब्दोऽत्रावधारणार्थऽव्ययम्‌ । “परः: स्याच्छक्तमानातवेरि- 
श्रीशेषु केवले । परमव्ययमिच्छन्ति’ इति विश्वः । नमोऽस्तु अन्येषां पादुकामाहात्म्याज्ञे- 
२006972000 लादनादर: । तदेवाह--राघवस्य रामतयावतीर्णस्य श्रीरङ्गनायकस्य पा- 
दुकयोः प्रभावः शक्तिस्तेजो वा । “प्रभावः शक्तितेजसोः? इति विश्वः । यदुपज्ञं यस्य 
भूतस्योपज्ञा प्रथमद्शीनविषयः सन्‌ उपपूर्वात्‌ ज्ञा अवबोधने’ इति धातोः ‘आतश्चोपसर्गे’ 
इति शत्रधिकारविहितः  कर्मेण्यगूप्र्ययः ।- भरतस्योपज्ञेति विगृह्य कृद्योगलक्षणायाः 
ष्याः समासः । “उपज्ञोपकमं तदाद्याचिख्यासायाम्‌? इति नपुंसकत्वम्‌ । अशेषतः सर्वः 
स्यासंमतां दद्यादित्वात्सार्वविभक्तिकस्तसिः । शृथिव्यां प्रथितः प्रख्यातः तस्मै भरतायेति 
पूर्वेणान्वयः । 'अधिरोहाय पादाभ्यां पादुके हेमभूषिते । एते हि सर्वलोकस्य योग- . 
क्षेमं विधास्यतः ॥ आभ्यां राज्ये स्थितो धर्म: पादुकाभ्यां गुरोर्मम ॥? इति । “स- 
चल्कलजटाधारिरामवेषधरः प्रभुः । प्राकाममभिषिच्याथ नन्दिग्रामेऽवसरत्तदा ॥? इत्या- 
दिभिः प्रतिपादिततया तदृत्त्या च भगवत्पादुकामाहात्म्यप्रल्यापनादिति भाव: । का- 
व्यलिङ्गमलंकारः । पादुकाप्रभावख्यापकत्वेन नमस्कायैत्वसमर्थनात्‌ । ‹समर्थनीयस्यार्थस्य 
काव्यलिङ्गं समर्थनम्‌? इति लक्षणम्‌ । पूरवदृत्तप्रेयोलंकारश्च । भरतविषयरतिभावस्य 
पाडुकाभत्तयज्गत्वात्‌। तयोः संस्कारः । औपच्छन्दसिकं इत्तम्‌--“षट्डिषयेऽष्टौ समे 
कलास्ताश्च समे स्युनों निरन्तराः । न समात्र पराश्रिता कला वैतालीयेऽन्ते रलौ गुरुः ॥! 
इति प्रक्तेवैतालीयलक्षणमुक्ला “पर्यन्ते यौ तथेव रोषं त्वौपच्छन्द्सिकं प्रधी भिरुक्तम्‌? 
इत्यौपच्छन्द्सिकस्य लक्षणमुक्तम्‌ ॥ 

यन्नामवहनक्ृतपदभेदाध्यवसायेन भगवत्पादुका भागवतानां मान्यासीत्तं दाठकोप- 
मुनि सेवते 


वर्णस्तोमैवकुलसुमनोवासनामुद्वहन्ती - 
माप्नायानां प्रक्ृतिमपरां संहितां इष्टवन्तम्‌ । 
पादे नित्यं प्रणिहितधियं पादुके रङ्गभतु- 
स्स्वन्नामानं मुनिमिह भजे त्वामहं स्तोतुकामः ॥ ३ ॥ 


 चर्णस्तोमेरिति । वर्णसोमैरक्षरसमुदायैबेकुल्ुमनसां केसरपुष्पाणामेव वासनां 
सौरभसुद्र्दन्ती स्साइचयीयत्तह्यार्यस्मारकभावसंबन्येन धारयन्तीम्‌ । शठकोपस्य 
बकुलाभरणत्वादिति भावः । पादुकापक्षे वणेस्तोमेः पादुकागतनवरल्नगतशोक्तयादि- 


४ काव्यमाला । 


रूपससुदायेरुपलक्षितामर्चकोपनीतबकुलसुमन:सोरभयुक्ताम्‌ । वाचरहपत्रापि आम्रा- 
यानां वेदानाम्‌ “श्रुति: स्री वेद आम्रायः' इत्यमर: । अपरां प्रक्ृतिं अन्यां भङ्गीम्‌ । घमे- 
धर्मिणोरभेदोपचारात्तथोक्ति: । “सुरभिश्चन्दनखण्डने' इति वन(?)संहितां द्रविडवेदसंदर्भम्‌ । 
अन्यत्र शिष्टाम्‌ । दृवन्तं प्रकटितवन्तम्‌ । विश्वामित्रादेर्गायत्र्यादिशिवद्दीनमेव न तु 
कृतिरिति भावः । रङ्गभदु: श्रीरङ्गनाथस्म पादे चरणे नित्यं सदा प्रणिहितधियमवहितवु- 
द्विम्‌ । अन्यत्र तद्रक्षणार्थ तदेकासक्ताम्‌ । त्वन्नामानं त्वन्नामेव नाम खसंज्ञा यस्य तम्‌ । 
त्वयि स्थितं नाम यस्येति वा तम्‌ । पादुकाबकुलाभरणयो: शठकोपशब्दवाच्यत्वादिति 
भावः । मुनिं ऋषिम्‌ । पूरवोक्तरिष्टामिहितत्वात्‌ । स्तोतुं कामो यस्य स तथोक्तः । मयूरव्यं- 
सकादित्वाद्हुन्रीद्यर्थ तत्पुरुषः । बहुत्रीहिर्वा सामानाधिकरण्यात्‌ । 'ठुं काममनसोरपि’ इति 
मलोपः । ``" ``" °" इह स्तुल्यारम्भे भजे सेवे श्रेये । संसृष्टि; प्रेयोऽलंकारः । 'नानार्थ- 
संशयः 'छेषवर्ण्यो वण्योभयास्पदः? इति शेषलक्षणम्‌ । प्रथमपादे बकारस्य द्वितीयपादं 
आकारस्य तृतीयपादे यकारस्य यकारससुदायस्य चात्रृततेटरत्तानुप्रासः । इाब्दालंकारः । 
मन्दाक्रान्ताइत्तम्‌- “'मन्दाक्रान्ता जलधिषडगेभों नतौ ताहू चेत? ॥ 

पादुकामाहात्म्यस्थ परिज्ञातारं वात्मीकिमादिकविं प्रस्तुतस्तुतिप्रणयनाय वाचं प्रार्थयते 

दिव्यस्थानात्वमिव जगतीं पादुके गाहमाना 
पादन्यासं प्रथममनया भारती यत्र चक्रे । 
योगक्षेमं सकलजगतां त्वय्यधीनं स जान- 
न्वाचं दिव्यां दिशलु वसुधाश्रोत्रजन्मा मुनिर्भे ॥ ४ ॥ 

दिव्यस्थानादिति । हे पादुके, त्वमिवानवद्या पावनी भारती सरखती । 'ब्राह्मी 
तु भारती भाषा गीर्वाग्वाणी सरखती” इत्यमरः । दिव्यस्थानाजगतीं भूमिम्‌। जगती रल- 
गभो च' इत्यमरः । गाहमानाश्रयन्ती सती यत्र यस्मिन्वाल्मीकिमुनौ पादन्यासं चरणनिक्षेपं 
प्रथमं पूर्व चक्रे कृतवती सकलानां जगतां लोकानां योगक्षेमम्‌ । योगोऽलब्धस्य लाभः, 
क्षेमं लब्धस्य परिपालनम्‌ । द्वन्द्रेकवद्भावः । “त्वदधीनं त्वदायत्तं वाक्यं वक्तयैधीनं हि’ इति 
भाष्यप्रयोगात्‌ । वाक्येऽप्युत्तरपदलक्षणखप्रययः साधु: जानन्‌। “एते हि सर्वलोकस्य 
योगक्षेमं विधास्यते’ इति तडुक्तेः। “योगो लब्धस्य लाभः स्यातक्षेमं लब्धस्य पालनम्‌? इति 
विश्वः । वसुधाश्रोत्रे बल्मीके जन्म यस्य स वाल्मीकिः । श्रोत्रं ह्यतत्प्रथिव्यापद्वलमीके? 
इति श्रतेः । मे मह्यं दिवि भवां संस्कृतात्मिकाम्‌ । 'दुप्रागुदक्प्रतीचो यत? इति यत्पर- 
व्ययः । वाचं वाणी दिव्याम्‌ । बल्युमिव्यर्थः । “दिव्या चल्गौ दिवि भवेऽन्यवत्‌? इति 
विश्वः । दिशतु ददातु । ब्रह्मप्रसादाद्वाल्मीको सरखत्यागमनं रामायणे, रङ्गनाथेन सहेक्ष्वाकु- 
प्रार्थनया पादुकाया त्रह्मलोकादागमनं श्रीरङ्गमाद्वात्म्ये च प्रसिद्वम्‌ । काव्यलिङ्गमलकारः । 
बाल्मीकेवीरदानसाम्येस्य ब्रह्मलोकाद्वागागमनाधारतया समर्थनात । त्वमिव जगतीं 
गाहमानेव्यत्न पादुकासरखलयो: सत्यकोकागमनपावनपावनत्वाभ्यां साइइयवर्णाभावा- 


पादुकासहसम्‌ । ५ 


दुपमाळंकारश्च । तदुक्तम्‌-“यथा कथ॑चित्साइइ्य॑ यत्रोद्भूतं प्रतीयते । उपमानाम सा 
तस्याः प्रपञ्चोऽयं निदरयते ॥ इति ॥ 
ननु चादमीकिप्रग्रतिमहाकविस्तुताया भगवत्पादुकायास्त्वदीया स्त॒तिदोषाये- 
लाशङ्कघ दोषः किं पादुकाया उत मदुक्तेरिति बिकहपाद्ये उञ्चनीचस्थानसंवद्धवदधिका- 
ल्पस्तु्यङ्गीकारोऽपि पारम्यसौभग्यगुणावह इत्याह 
नीचेऽपि हन्त मम मूधनि निर्विशेषं 
ha ~ ~ च 
तुङ्गेऽपि यन्निविशते निगमोत्तमाङ्ग । 
प्राचेतसप्रभ्नतिमि: प्रथमोपगीतं 
स्तोष्यामि रङ्गपतिपादुकयोर्युगं तत्‌ ॥ ५ ॥ 
नीच इति । यत्पादुकयोयुग नीचे निकृष्टे मम मूर्धनि मस्तके । 'मूधो ना मस्तको- 
$स्रियाम? इत्यमरः । तुङ्गे उत्कृष्टे निगमानां वेदानामुत्तमाङ्गे शिरस्युपनिषदि । “उत्तमाङ्ग 
शिरः शीर्षम्‌' इत्यमरः । निर्विशेषं वैलक्षण्यरहितं यथा तथा निविशते वर्तते । नेर्विशः 
इत्यात्मनेपदम्‌ । प्राचेतसप्रभृतिभि्वौल्मीकिप्रमु खैः । प्राचेतसस्तु वाल्मीकिमैत्रावरुणि- 
रुच्यते” इति हलायुधः । प्रथमसुपगीते स्तुतं कुर्वत्‌ तत्‌ रङ्गपतिपादुकयोर्युगं स्तोष्यामि । 
अतो न पादुकाया दोषः, अपि तु गुण इति भावः । अत्र पादुकाया उच्चनीचस्था- 
नयोरधिकाल्पस्तुद्याश्च तुल्यतावर्णनात्तुल्ययोगितामेदोऽलंकारः । हिताहिते वृत्तितौल्य- 
मपरतुल्ययोनिलक्षणात्‌। पूर्ववाक्यार्थस्योत्तरवाक्यार्थसमर्थनात्‌ काव्यलिङ्गमपीति तयोः 
संकरः । वसन्ततिलकं व्ृत्तम्‌--“उक्तं वसन्ततिलकं नभजा जगौ गः? इति लक्षणम्‌ ॥ 
द्वितीये खोक्तमहाकविसाम्यरूपो गुण एवास्ति, न तु दोष इति वक्ति-- 
धत्ते सुकुन्दमणिपादुकयो निवेशा- 
हस्मीकसंभवगिरां समतां ममोक्तिः । 
गङ्काप्रवाहपतितस्य कियानिव स्या- 
द्रथ्योदकस्य यमुनासलिलाद्विशेषः ॥ ६ ॥ 
धत्त इति । ममोक्तिर्वाचः। “व्याहार उक्तिर्लृपितं भाषितं वचनं वचः? इत्यमरः । 
सुकुन्दस्य श्रीरङ्गनाथस्य मणिमय्योः पाडुकयोनिवेशात्प्रवेशाद्व्मीकसँभवस्य वाल्मीके- 
गिरा समतां साम्यं धत्ते वहति । तत्र दृष्टान्तमाह--गज्ञायाः प्रवाहे ओघे पतितस्य . 
रथ्योदकस्य प्रतोलीसलिळस्य । “रथ्या प्रतोली विशिखा”? इत्यमरः । यसुनासलिलाजलाह्रङ्गा- 
ग्रवाहपतितादिति विपरिणामेनानुषञ्यते । विशेषो भेदः कियानिव स्यात्‌ किंपरिमाणः 
संभावितः । न खलपो 5पीत्यर्थ: । संभावनायामिवशब्द्‌ः “किमिदंभ्यां वो घः? इति परिमाण- 
नी वतुप्‌ वस्य घः । वल्मीकसंभवगिरासमानामित्यत्रोपमालंकारः । तत्र विम्बप्रति- 
विम्वभावेन दृष्टान्तकथनात्‌। दृशन्तालंकारश्व---चेद्विम्बप्रतिविम्बत्वरशन्तस्तदलंकृतिः” 
इति लक्षणात्‌ । तस्य चोपमाङ्गत्वात्संकरः ॥ 


६ काव्यमाला। 


पादुकां प्रति खप्रबन्धस्य सज्नपरिय्राह्मयत्वं प्रार्थयते-- 
विज्ञापयामि किमपि प्रतिपन्नभीतिः 
मागेव रङ्गपतिविञ्रमपादुके वाम्‌ । 
वक्तुं क्षमाः सदसती विगताभ्यसूयाः 
सन्तः स्प्रशन्तु सदयैह्देदयैः स्तुतिं ते ॥ ७ ॥ 
विज्ञापयामीति । हे रङ्गपतेविश्रमपादुके विलासपादुके, अहं प्रतिपन्नभीतिः प्राप्त- 
साध्वसः सन्‌ स्तुद्यारम्भात्प्रागेव त्वां किमपि किंचिद्विज्ञापयामि । श्रोतत्यवि्रयालस्य- 
निवारणाय किंचित्त्ोक्तिः । सदसती गुणदूषणे वक्तुं विवेचयितु क्षमाः शक्ता विगता 
निःशेषविनष्टासूया गुणेषु दोषारोपो येषां ते । 'असूया तु दोषारोपो गुणेष्वपि’ इत्यमरः । 
सन्तः सद्येदैयासहितैहेदयेः ते तव स्तुतिं स्पृशन्तु । अङ्गी कु्वन्त्वित्यर्थः । गुणदोषाभि- 
ज्ञानाङ्गीकारोऽपि त्वदधीन इति भावः । अत्र प्रार्थना पादुकाभक्तयङ्गत्वात्रेयोलंकारः ॥ 
प्रकृतस्तुतेः पादुकाप्रेरितत्वं ससाक्षिकमासञ्ञते-- 
अश्रद्द्धानमपि नन्वधुना खकीये 
स्तोत्रे नियोजयसि मां मणिपादुके त्वम्‌ । 
देवः प्रमाणमिह रङ्गपतिस्तथात्वे 
. तसैव देवि पदप्कजयोरयैथा त्वम्‌ ॥ ८ ॥ 
अश्रद्दधानमिति । हे मणिपादुके, त्वमधुनेदानीं खकीये स्वविषये । खजनपर- 
राज्ञां इत्‌ चेति चान्द्रादिति दुर्घटतां वैकश्च समर्थितः खकस्मे ईहित इति वा प्राक्की- 
नियश्च सतोत्रेऽश्रदृधानमपि स्वादाक्तिनिरूपणेनेति भावः(१) । मां नियोजयसि प्रेरयसि । 
इह तथात्वे अस्मिन्‌ कृतभ्रेरणे देवः प्रभुः राजा च गम्यते। “देवः सूर्य घने राज्ञि’ 
इव्यमरः । रङ्गपतिः श्रीरङ्गनाथ एव सभानायकश्च गम्यते । प्रमाणं प्रमाता । साक्षीत्यर्थः । 
तस्य रङ्गनाथस्य पदपङ्कजयोः पञ्चसदशचरणयोः प्रमाणमियत्तापरिच्छेदिकेति पूर्वेणान्वयः। 
“प्रमाणं हेतुमयोदाशान्नेयत्ताप्रमातृषु' इत्यमरः । 'ेषेणेयत्ताप्रमातृतयाध्यवसीयते । 
यद्वोभयत्रापि मयौ देत्यर्थः । यथा त्वं श्रीरङ्गनाथचरणयोरतिळङ्नथवृत्ति निवर्तयसि, तथा 
सोऽपि श्रीरङ्गनाथो मयि त्वदीयभ्रेरणातिलङ्कनं निवर्तयेत्‌ । लोके सभानायको राज्ञां 
साक्षिवत्‌ प्रथमोक्तातिलङ्कने नतो जनं निवर्तयति तद्वदत्रापीति व्यज्यते । तथा चोत्तरत्र 
रङ्गनाथप्रेरिता त्वं तव स्तुतौ मां सावधानतयेति भावः । शछेषानुप्राणितोपमालं- 
कारः ॥ 
त्वदाज्ञाभावे मम तव स्तुतौ राक्तिर्नास्तीयाह-- 
यदाधारं विश्वं गतिरपिं च यस्तस्य परमा 


तमप्येका धत्से दिशि वरगतिं तस्य रुचिराम्‌ । 


पादुकासहस्रम्‌ । ७ 


७. ७ ~ 
कथं सा कंसारेद्रहिणहरदुर्वोधमहिमा 
कवीनां क्षुद्राणां त्वमसि मणिपादु स्ठुतिपदम्‌ ॥ ९ ॥ 
यदिति । कंसारेः श्रीरज्गनायकस्य संबन्धिनि हे मणिमयि रल्लमयि पादुके । र्नं 
मणिद्वयोररमजातौ मुक्तादिकेऽपि च? इ्यमरः। “अथ पादुका। पादुः? इति चामरः । विश्वे प्र- 
पञ्चः यदाधारं यः कंसारिराधारो धारकं यस्य तत्‌ भवति तस्य विश्वस्य यो हरिः परमोत्कृष्टा 
गतिरपि प्राप्योऽपि भवति । 'गम्ल गतो? इत्यतः 'ख्रियां कर्मणि क्तिन्‌? । तमपि भगवन्तं 
त्वमेका भद्वितीया सती धत्से वहसि । पादुकात्वेनेक्योक्तिः । तस्य कंसारे रुचिरां 
मन्नुलां वरगातें संचारं प्राप्यमिति च गम्यते । दिशसि ददासि । दृहिणहराभ्यां ब्रह्म- 
शिवाभ्यां दुरवोधो ज्ञातुमशक्यो महिमा माहात्म्यं यस्यास्तत्त्वं सा त्वं क्रुद्राणां कल्पकानां 
कवीनां माहशानां प्रवन्धृणां स्तुतेः स्तोत्रस्य पद विषयः कथमसि । कवीनां त्वदनुप्र 
हाभावे त्वां स्तोतु शक्तिनोस्त्येवेति भावः । अत्र मरपञ्चघारकतयाधाराधिक्यवर्णनाद्‌- 
धिकाळंकारभेदः । 'अल्पाख्ये वा यदाधिक्यं' "`तदपि तन्मतम्‌? इति लक्षणम्‌ । “गति- 
भूतस्यापि गतिदानवर्णनेनोत्तरोत्कषेत्वात्‌ सारालंकारश्चोत्तरोत्तरमुत्कर्षस्मार इत्यभिधीयते? 
इति लक्षणात्‌ । क्रुद्ाणां स्तुत्यनईस्4थ भगवतोऽप्यधिकायाः पादुकायाः कैमुतिकन्यायेन 
क्षद्रस्तुत्यनहेत्वकथनात्‌ । कान्यार्थापत्यलंकारः। 'कैसुतयेनार्थसंसिद्विः काव्याथोपत्ति रिष्यते? 
इति लक्षणम्‌ । द्वुहिणइरदुर्बोधमहिमेत्यस्य विशेषणस्य तत्र साकूतत्वात्‌ । परिकरा 
लंकारश्च । उक्तानां काव्याथोपत्त्यज्गत्वात्संकरः। वृत्तं शिखरिणी--'रसै रुद्रैरिछन्ना यमन- 
सभला गः शिखरिणी? इति लक्षणात्‌ ॥ 
त्वदनुग्रहे सति ममापि शाक्तिरस्तीत्याह-- 
्रुतिप्रज्ञासंपन्महितमहिमानः कति कति 
स्तुवन्ति त्वां सन्तः श्रुतिकुहरकण्डूहरगिरः । 
अहं त्वल्पस्तद्वदिह बहु च जस्पामि तदपि 
त्वदायत्तं रङ्गक्षितिरमणपादावनि विदुः ॥ १० ॥ 
श्रुतीति । हे रङ्गक्षितिरमणस्य पादावनि । पदमव्यते येनेति करणव्युत्पत्त्या ल्युट्‌ । 
ज्रीत्वविवक्षया “टिडाणज- इति डीप्‌ । श्रतेः शात्रश्रवणस्याधीतस्य वेदस्य प्रज्ञायाः स्वाभा. 
बिकविवेकस्य च संपदा सर॒ज्या महितो महिमा माहात्म्यं येषां ते । श्रुतेवेंदस्य श्रोत्रस्य 
वा कुहरे हृदये । तात्पयर्थ इति यावत्‌ । अन्तरविवरे च या कण्डूः प्रतपत्यादिव 
खजैत्वेन निगीयेते । “कण्डूः खर्जूश्च कण्ड्यो' इयमरः । तां हरन्ति अयनं हीति त- 
थोक्ता गिरो येषां ते इतिहासपुराणप्रणेतारः । तैरेव हि वेदानां श्रोत्राणां च संदेहादिक- 
ण्डूया चापनीयते । स्मरन्ति च--'इतिद्दासपुराणाभ्यां चेदं समुपवृहयेत्‌। बिभेयल्पश्चुताद्वेदो 
मामयं प्रतरिष्यति ॥' इति । तत्र तत्र कियन्तः । असंख्याता इति यावत्‌। सन्तस्त्वां स्तुवन्ति 
अल्पः क्षुदः । परिमितविवेक इति यावत्‌। अहं तु तद्वत्‌ सन्त इवेहास्यां त्वयि बहु बहुलं 


se ~ ~ च ~~ = 


< काव्यमाा । 


यथा तथा जल्पामि वदामीति यत्तदपि तजल्पनमपि त्वदायत्तं त्वद्धीनतया 
विदुर्जानते स्म इत्यनुषङ्गः । “विद्‌ ज्ञाने’ इति धातुः । “विदो लटो वा? इति झेरुट्‌। जल्पा- 
मीति विनयेनात्मक्कतस्य पादुकाविषयस्य स्तोत्रकार्थतया तेन कारणभूतपादुकानुग्रहाचु- 
मानादचुमानालंकारः । 'अष्ठी प्रमाणाळंकाराः? इति तत्तत्प्रमाणोपन्यासरीलीये च तत्प्र- 
माणाळंकारलक्षणतया वर्णयन्ति तद्विदः ॥ 
सतां त्वत्स्तुती खतःसिद्धा प्रज्ञा हेतुरस्ति मम तद्भावात्स दुरम्रहः कारणतयोपमात्वं 
शक्यत इति गर्वो मदीयया स्तुत्या भवदुत्कषोपकर्षयोरभावेऽपि ममास्ति श्रेय इति सह- 
शन्तभाह-- 
यदेषां स्तौमि त्वां त्रियुगचरणत्रायिणि ततो 
महिम्नः का हानिस्तव मम तु संपन्निरवधिः । 
शुना लीढा कामं भवतु सुरसिन्धुमैगवती 
तदेषा किंभूता स तु सपदि संतापरहितः ॥ ११ ॥ 
यदिति । त्रीणि युगानि ज्ञानशात्तयादियुगलानि । षड्गुणा इति यावत्‌। तानि यस्य 
तस्य भगवतश्चरणो त्रायते इति तथोक्ता तत्र संबद्धा । “बहुलमामीक्ष्ण्ये इति कर्तरि णिनि 
“ऋषेभ्य:-” इति डीप्‌। एषोऽदम्‌ । अत्पविवेकोऽहमिति यावत्‌ । ततो हेतोस्तव 
महिन्नो माहात्म्यस्य का हानिः । न कापि क्षतिरिव्यर्थः। मम तु निरवधिः परिच्छेद्रहिता 
संपत्‌ संपत्तिरस्तीति गम्यते। तत्र दष्टान्तमाह--भगवती पूज्या सुरसिन्धुगङ्गा शुना 
शुनकेन कामं भर लीढा जिह्वया स्पृष्टा भवत्वस्तु । लिहेः कर्मणि क्तः । तत्‌ ततः 
,एषा किंभूता कीदशी जाता । दोषवती न भवतीति यावत्‌ । स तु श्वा तु सपदि सहसा 
संतापेन शरीरतापेन रहितस्तयक्तो भवति । दृष्टान्तालंकारः--'चेद्विम्बप्रतिबिम्बत्वं दष्टा- 
न्तस्तदळंक्ृतिः? इति लक्षणम्‌ ॥ 
भद्दाकवीनासुद्योगविषये निषष्टस्योद्योगः सर्वजनहास्य इति पूर्वपयेनाझाङ्कधोत्तरप्ेन 
समाधत्ते 
मितप्रेक्षालामक्षणपरिणमत्पञ्चषपदा 
मदुक्तिस्त्वय्येषा महितकविसंरम्भविषये । 
न कस्येयं हास्या हरिचरणधात्रि क्षितितले 
मुहुवोत्याध्रूते सुखपवनबिस्फूर्जितमिव ॥ १२ ॥ 
मितेति । हे दरेश्वरणयोधात्रि पोषिके इति पादुकासंबुद्धिः । शेषषष्टया समासः । 
महितानां पूजितानां कवीनां वाल्मीकिप्रशतीनां संरम्भविषय उद्योगगोचरे त्वयि एषा 
मदुक्तिः सितायाः भ्रेक्षाया झहस्य लाभक्षणेऽधिगमसमये परिणमन्ति आनुपूर्वण समु- 
न्मिषन्ति पश्चषानि पश्च पड़ा पदानि सुक्तिङन्तरूपाः शब्दा यस्याः सा भवतीति दोष: । 


पादुकासहस्रम्‌ । ९ 


अत इयमीदशी मदुक्तिः क्षितितले कस्य हास्या न । सर्वेषामपि हास्यास्पदमित्यर्थ: । कथ- 
मिव । सुहुः शश्वद्वात्यया वातसमूहेन धूते ब्रक्षपर्वतादो मुखपवनस्यास्यवातस्य विस्फू- 
जिंतमिव विज्ञम्भणमिव । स्फूर्जभौवे क्तः । अत्रेयमेषति पदयोर्मिन्नवात्यान्विततया न 
पौनरुक्त्यम्‌ । उपमालंकारः ॥ 
निःसंदेहनिजापकर्षविषयोत्कर्षोऽपि हर्षोदय- 
प्रत्यूदक्रमभक्तिवैभवभवद्वैयात्यवाचालितः । 
रज्ञाधीशषपदत्रवणेनकृतारम्भेनिगुम्फेगिरां 
नर्माखादिषु वेङ्कटेश्वरकविनोसीरमासीदति ॥ १३ ॥ 
निःसँदेहेति । निःसंदेहो निःसंशयौ । निश्चिताविद्यर्थः । निजापकर्षः खनेच्यम्‌; 
विषयस्य पादुकाया उत्कर्षः पारम्थं च तो यस्य ताइशोऽपि दर्षस्योदयेनोद्धवेन प्रत्यूह- 
क्रमेणोपेतव्यवस्थेन भक्तिवेभवेन पादुकाविषयप्रेमोपचयेन कारणेन वा भवता जायमा- 
नेन वैयात्येन धाश्येंन । “धृष्णुर्वियातश्व' इत्यमरः । वाचालितो बहुगह्यवाक्कतः । “वाकू- 
शब्दात “आलजाटचौ बहुभाषिणि’ इति कुत्सिते आलच्‌ । “तत्करोति-? इत्यन्तात्कर्मणि 
क्तः। वेङ्कटेश्वरकविबेंदान्ताचार्यः। खातन्त्र्यानिवृत्त्यर्थ प्रथमपुरुषनिर्देश: । रङ्गाधीशस्य पदे 
चरणो त्रायते इति पदत्रं पादुका । “आतोऽनुपसर्गे कः? इति कर्मण्युपपदे कप्रत्ययः । 
वर्णने स्तोत्रे कृत आरम्भ उद्योगो येस्तैगिरां वाचां निगुम्फैः संदर्भ: नर्माखादिषु 
क्रीडारसिकेघु.। “क्रीडा खेला च नर्म च” इत्यमरः। “खाद आखादने? इति घातोस्ता- 
च्छील्ये णिनिः । नासीरं सेनामूलम्‌ । सेनामूलं तु नासीरम्‌? इत्यमरः। अग्रेसरखमिति 
यावत्‌ । आसीदति प्राप्रोति । तथा च सर्वजनहास्यत्वे$पि पादुकाविषया “अद्यन्तभ- 
क्तिसुक्तानां न झा्रं नैव च क्रमः? इति न्यायेन मयौदातिलङ्कनेन स्तोत्र प्रश्गतिरूपविहारः 
ख़स्योक्त इति भावः । वैयात्यवाचालित इति विशेषणस्य नमौस्वादिताहेतुत्वात्‌ 
पदार्थहेतुकं काव्यलिङ्गमलंकारः । शादूलविक्रीडितं वृत्तम्‌ । 'सयीश्वैम॑सजास्तताः सगुरवः 
झारदूलविक्रीडितम्‌? इति लक्षणम्‌ ॥ 
सं्राह्मतासिद्धयथ पादुकां प्रति सरसकथनं प्रार्थयत-- 
रङ्गक्ष्मापतिरलपादु भवतीं तुष्टूषतो मे जवा- 
जुम्भन्तां भवदीयशिज्ञितसुधासंदोहसंदेहदाः । 
झाघाधूर्णितचन्द्र्शेखरजटाजह्घालगङ्गापय- 
खासादेशविश्रङ्कलप्रसरणोस्सिक्ताः खयं सूक्तयः ॥ १४ ॥ 


रङ्गेति। रङ्गक्ष्मापतेः श्रीरज्गनाथस्य रल्पादु मणिपादुके संबुद्विः। “अम्बार्थनयोहंख:” । 
भवतीं तुष््घतः स्तोतुकामस्य मे मम भवदीयानां शिक्षितानां भूषणभूतान्तर्मणिरवानां- 
(णाम्‌) । “भूषणानां तु शिञ्जितम्‌? इत्यमरः । सुधेवाम्रतमिव स्थितानाम्‌ । “पीयूषमरूतं 


१० कांव्यमाला । 


सुधा? इयमरः । “उपमितं व्याप्रादिभिः-? इति समासः । जराग्ृतिद्दान्यर्थिभिः सादरं 
प्राह्मतया सुधासाम्योक्ति: । संदोहस्य समूहस्य संदेहं संशय ददतीति तथोक्ताः श्रोतृणां 
सूक्तयो वा शिक्षितसंदोद्दा वेति संशयदायिन्य इत्यर्थः । अथवा सुधानामम्रतानां संदो- 
हस्य च संदेहं ददतीति तथोक्ता पादुका । शिक्षितानि वा अम्रृतानि वेति संशयदायिन्य 
इत्यर्थः । छाघयाभिनन्दनव्यज्कशिरःकम्पनेन घूर्णितायां अ्रमितायां चन्द्रशेखरस्य 
शिवस्य जटायां शिरःकेशसंघाते जङ्घालस्य प्ररास्तजद्वावतः । वेगिन इति यावत्‌ । 
“प्राणिस्थादातो लजन्यतरस्याम्‌? इति लचूप्रत्ययः । गङ्गापयसञ्रासादेरे भयवितरणे वि- 
श्यङ्वकैरविरोधैः प्रसरणै: । प्रधाणैः इति यावत्‌। उत्सिक्ता गर्वयुक्ताः सूक्तयः समीचीना 
भणितयः खयमयल्लेन जवाडुद्वेगाज्जुम्भन्तामुद्धवन्तु । प्रार्थनायां लोट्‌ । शिज्ञितसुधे- 
त्युपमा। संदेहदा इति संदेहासंभावितस्य त्रासादेशस्य कथनादतिशयोक्तिरित्येषा संस्रष्टि: । 
संदोहसंदेहेत्यादी वृत्त्यनुप्रासः ॥ 

पादुकावहनमात्रेण निखिलसाक्षात्कारसमर्थयो गविशिष्टमहाकविमनोरथसत्तवस्याप्यप्रवे- 
शो$स्तील्याह-- 


हिमवदचलसेतुमध्यभाजां भरताभ्यर्थितपादुकावतंसः । 
अतपोधनधर्मतः कवीनामखिलेष्वस्मि मनोरथेष्वबाह्यः ॥ १५ ॥ 


हिमवदिति । अतपोधनधर्मतस्तपोधनानां वाल्मीकिप्रश्‍्तीनां न धमोऽदष्टं यस्या- 
स्तीति सः । प्रथमान्तात्सारवविभक्तिकस्तसिः । अतीतानागतहेलदृष्टरहित इत्यर्थः । यद्वा 
थांवद्रक्षणीयं तप एव धर्मा लोकिकश्रेयःसाधनं येषां ते तपोधमोस्तद्धावस्तत्ता स 
एव धनं यस्य स तथोक्तः । 'गोल्रियोरुपसरजनस्य' इति हस्वः । अहं भरतेनाभ्यर्थित- 
पादुके अवतंसः शिरोभूषणं यस्य स सन्‌ । 'आपीडशेखरोत्तंसावतंसाः शिरसि खजः” 
इति हलायुधः । हिमवतो हिमचत्पर्वतस्याचळसेतोरचलीकृतरामसेतोश्च मध्यभाजामन्तरा- 
लभुवमाश्रयतां कवीनां अखिलेषु मनोरथेस्विच्छाछु पादुकाप्रभावप्रकाशकप्रबन्धनि- 
मोणाभिलाषेष्वबाह्यः कतृलेनान्तर्गंतोऽस्मि । पादुकाभक्तानामखिलप्रबन्धनिमणदाक्तिः 
संभवतीति भावः । पादुकावतंस इति विशेषणस्य प्राचीनकव्यन्तभावसाकूतलरात्परि- 
करालंकारः । ओपच्छन्दसिकं दृत्तम्‌ ॥ 

अस्तु वा यथावत्स्ुतिशक्तयभावः, तथापि भगवतप्रसादानुरूपं फलमविकलमिद्याइ-- 

अनिदंप्रथमस्य शब्दराशेरपदं रङ्गघुरीणपादुके त्वाम्‌ । 

गतभीतिरभिष्टुवन्विमोहात्परिहासेन विनोदयामि नाथम्‌ ॥ १६॥ 


अनिदमिति । रङ्गधुरीणस्य रन्गधुरंधरस्य । “खः सर्वधुरात्‌’ इत्यत्र “धुरो यड्ढकौ' 
इत्यतो “धुर: इत्यनुवल्ये “खः' इति योगविभायात्केवरध॒र्‌शब्दात्ख्रत्ययः। पादुके संबुद्धिः । 
अनि्ंप्रथमस्यायं कालः प्रथम उत्पत्तिकालो यस्य न भवति तस्य । अनादेरिस्यर्थः । 
शब्द्राशेर्वेदस्यापदमस्थानम्‌ । अशक्यप्रतिपादनमिति यावत्‌ “पद्‌ व्यवसितत्राणस्थान- 


पादुकासहरम्‌ । ११ 


लक्ष्याब्रिवस्तुपु' इत्यमरः । त्वां विमोहादज्ञानेन गतभीतिभयहीनो5हमभिष्टुबन्‌ सन्‌ 
परिहासेन हासहेतुव्यापारेण । 'अकतेरि च कारके संज्ञायाम्‌ इति हसतेः करणे घन्‌ । 
नाथं श्रीरङ्गनाथं विनोदयामि । कालक्षेपशालीनं करोमीत्यर्थः । आशिक्षितचमत्कारवचनेन 
द्दासः प्रभूणां युज्यत इति भावः । निर्दुश्द्दीनोक्तेगुणत्वकंथनात्‌ ठेशालंकारः । “लेशः 
स्याद्दोषशुणयोर्युणदोषत्वकल्पनम्‌? इति लक्षणात्पूर्ववत्‌ ॥ 
अथ स्वोक्तेः पादुकाविषये प्रसक्ति तदादरणाय प्रार्थयते 
वृत्तिभिर्वहुविधाभिराश्रिता वेङ्कटेश्वरकवेः सरखती । 
अद्य रङ्कपतिरलपादुके नर्तकीव भवतीं निषेवताम्‌ ॥ १७ ॥ 
बृत्तिभिरिति । हे रङ्गपते रल्लपादुके, भवतां त्वां बहुविधाभिरनेकविधाभिर- 
नेकप्रकाराभि्त्तिभिः प्रशक्तिलक्षणादिभिः, अन्यत्र केशिक्यादिभिराश्रिता वेङ्कटेश्वरकवे- 
वेंदान्ताचार्यस्य कवयितुः सरस्वती सूक्तिनेतैकी नटीवाद्येदानीं भवतीं निषेवतां भज- ` 
ताम्‌ । रङ्गस्थलवार्तिपरित्ृढस्य पादुकान्यासे `` ` (१)प्यत इति व्यज्यते । उपमाळंकारः 
+छेषानुप्राणितः । रथोद्धता वृत्तम्‌ । रान्नराविह रथोद्धता लगौ’ इति लक्षणम्‌ ॥ 
अपरिध्येयमाद्दात्म्यायाः पादुकायाः कथं परिमितसहृ्रःछोक्या खुतिरित्या शङ्गयाइ— 
अपारकरुणाम्बुधेस्तव खळ प्रसादादहं 
बिधातुमपि शक्कुयां शतसहसतिकां संहिताम्‌ । 
तथापि हरिपादुके तव गुणोघलेशस्थिते- 
रुदाहृतिरियं भवेदिति मितापि युक्ता स्वतिः ॥ १८ ॥ 
अपारेति । हे हरिपादुके, अपारकरुणाम्बुधेरनवधिकद्यापयोनिधेस्तव प्रसादा- 
दनुग्रहाच्छतगुणितं सहस्रं तत्परिमाणं यस्यास्ताम्‌ । “संख्याया अतिशदन्तायाः कन्‌? इति 
कन्प्रत्ययः । लक्ष्यमिति यावत्‌ । रातसद्ल्रमनन्तमित्यनन्तार्थवाचक्रमित्युक्तरीत्या- 
नन्तपर वा । संहितां श्होकसंतातिं विधातुं कतुमपि शाक्कुयां खळ, तथापीयं संहिता 
तव युणौघस्य गुणस्तोमस्य लेशस्यैकदेशस्य स्थितेरवस्थानस्य । न तु बृद्धेरिति भावः। 
उदाहतिभवेत्‌ प्रदशेनमेव स्यात्‌ । इत्यतो हेतोः । “इति हेतुप्रकरणभ्रकारादिस मास्तिषु’ 
इत्यमरः । मितापि सहस्रसंख्यापरिमितापि स्तुति्युक्ता । उभयोरप्येकदेरास्तुतिप्रदर्शन- 
त्वाविशेषादिति भावः ।. परिमितत्वरूपदोषस्यापि अपरिमितफलाविशेषनि[द्‌शी]नाभ्य- 
थनाद्नुज्ञालंकारः। “दोषस्याभ्यर्थनानुज्ञा तत्रैव युणदशीनात्‌’ इति लक्षणात्‌ । इति- 
शाब्देन पूर्ववाक्यहेतुवकथनाद्वाक्यार्थहेतुककाव्यलिङ्गमळंकारः । स॒ चागमतया संकी- 
सयते । । एथ्वीवृत्तम्‌ । “जसौ जसयला वसुम्रहयतिश्च एथ्वी गुरु” इति लक्षणम्‌ ॥ 
पादुकां प्रति वाझ्मनसयोरवधानं प्रार्थयते 
अनुकृतनिजनादां सूक्तिमापादयन्ती 


मनसि वचसि च त्वं सावधाना मम स्याः । 


१२ काव्यमाला। 


निशमयति यथासौ निद्रया दूरमुक्तः 


परिषदि सह लक्ष्म्या पादुके रङ्गनाथः ॥ १९ ॥ 
अनुक्ततेति । हे पादुके, अनुक्तो निज आत्मीयो नादोऽन्तर्मणिरवो यया ताम्‌ । 
पादुकाशिज्ञितावतंसवदतिरमणीयामिद्यर्थः । सूक्तिं रमणीयां वाचमापादयन्ती त्वं मम म- 
नसि हृद्ये वचसि वाचि च सावधानाप्रमादा स्या भवेः। निद्रया योगनिक्र्या दूरमत्यन्तं 
मुक्तस्त्यक्तः । सुप्सुपेति समासः । रङ्गनाथो लक्ष्म्या श्रीरङ्गनायक्या सह परिषद्यास्थान्यां 
यथा येन प्रकारेण निशमयति श्रणोति तथेति पूर्वेणान्वयः । खस्यान्तः प्रविश्य पादुका 
खयमेव कवयतीति कवेराचायेस्य हृदयम्‌ । द्वितीयो विशेषालंकारः । एकस्याः पादुकाया 
अनेकत्र, मनसि वचसि च स्थानवर्णनात्‌। “विशेषः सोऽपि यत्रैकं वस्खनेकत्र वर्ण्यते’ 
इति लक्षणम्‌ । तदचुप्राणितोऽनुप्रा्ोऽलंकारः । मालिनीत्रृत्तम्‌ ॥ 
पाढुकास्तुतेः श्रीरङ्गनाथपादार विन्दपर्यंवसानमज्ुसंधत्त-- 
तवयि विहिता स्तुतिरेषा पद्रक्षिणि भवति रङ्गनाथपदे । 


तदुपरि कृता सपर्या नमतामिव नाकिनां शिरसि ॥ २० ॥ 

त्वयीति । हे पद्रक्षिणि। 'वहुलमाभीदण्ये? इति कर्तरे णिनिः । “ऋम्नेभ्य:-? इति 
डीप्‌ । त्वयि विषये विहिता कृतषा स्तुतिः श्रीरङ्गनाथस्य पदे चरणे विषये विहिता भवति। 
कथमिव । तदुपरि तस्य पद्स्योपरि। अव्ययेन षष्टीसमासनिषेधस्य कृदव्ययविषयत्वान्नात्र 
समासनिषेधः । कृता सपर्या पूजा नमतां प्रह्मीभवतां नाकिनां देवानां शिरसीव । शेष- 
रेषिणोरन्यतरपूजाया उभयपूजात्मकत्वादिति भावः । भगवत्चरणारविन्दे विहिता पूजा 
शिवशिरस्यज्जुनेन दृश्त्ययं दृत्तान्त: परकृतोत्तम्भकतया व्यज्यते । उपमालंकारः। आयौ- 
वृत्तम्‌ । “लक्ष्मैतत्सप्त गणा गोपेता भवति नेह विषमे जः । षष्ठोऽयं नलघू वा प्रथमेऽधे 
नियतमारयायाः ॥ षष्ठे द्वितीयलात्परके न्ले सुखलाच सयतिपद्नियमः । चरमेऽर्धे 
पञ्चमके तस्मादिह भवति षष्ठो लः ॥' इति लक्षणम्‌ । इत्थं यद्यन्सं तेषु नियमेनार्याभेद्‌ 
एव प्रयुज्यते । सर्वत्र भिन्नसयौन्तैरुपेतं लोकरज्ञकम? इति हि काव्यं लक्ष्यते ॥ 

इति श्रीभारद्वाजकुलजलधिसुधाकरभ्रीदे वराजायंसूनुना श्रीनिचासन विरचितायां 
श्रीरङ्गनाथपादुकासहस्रपरीक्षायां प्रस्तावनामपद्धतिः प्रथमा ॥ 


द्वितीया पद्धतिः । 
अथास्यां पद्धत्यां द्रविडोपनिषद्शनरहस्योपदेशादिभिर्विश्वोद्रदैकतानेन परमकारुणि- 
केन भगवता शठकोपसुनिना नामैक्यादत्र देशत: प्राप्तानुयुणान्पादुकायामासज्यन्ते(१)-- 
बन्दे विष्णुपदासक्तं तमृषिं पादुकां च ताम्‌ । 
यथाथैशठजित्संज्ञा मचित्तविजय़ाद्ययो; ॥ १ ॥ 


पादुकासहस्रम्‌ । १३ 


चन्द इति। विष्णोः श्रीरङ्गनाथस्य पदयोश्वरणयोरासक्तं प्रेमञ्चालीनम्‌ , अन्यत्रासक्तां 
नमामीति लिङ्गविपरिणामेन योऽत्यन्तं तम्रृषिं द्रविडवेददश्लेन प्रसिद्धं राठकोपं तां पादुकां 
च वन्दे । ययोर्वकुलाभरणश्रीरञ्गनाथपादुकयोः शठजिदिति संज्ञा । दाठजितसंज्ञाराच्दस्य 
स्वपरलात्कर्मधारयः । शठं गुरुविप्रियक्ृतं जयत्यभिभवतीति दाठजित्‌। “गुरुविप्रियक्रच्छठ?” 
इत्यमरः । 'जि अभिभवे? इति धातोः सत्सृद्विष-? इत्यादिना कर्तरि किप्‌ । मम चित्तस्य 
मनसः शठस्य विजयात्‌ शाम्यमभिभूय स्वविषयकतया वशीकरणाद्वेतोञ्चित्तञाव्त्रे चाहितेषु 
विषयेछु हितलबुद्विस्थापकल्रात्‌ । यथाथौ यथा अनतित्रत्ता दाठजित्संज्ञा अभिघेय 
यस्याः सा । अवयवार्थविदिष्टेति यावत्‌ । पूर्वंपदार्थप्राघान्यस्य विवक्षायां ह्यव्ययीभाव: 1 
अत्रान्यपदार्थप्राधान्यस्य विवश्चितत्वात्‌ बहुत्रीहिरेव । पूर्वार्धे दीपकमलंकारः । वण्योयाः 
पादुकायाः शठकोपमुनेरवण्येस्य धंमैक्यवर्णनात्‌ । “वदन्ति वर्ण्यावण्यौना धर्मेक्य दीपकं 
बुधाः’ इति लक्षणम्‌ । उत्तरार्धे स निरुक्तिसंकीर्णः । गनान्नामन्यार्थजल्पनम्‌? इति 
लक्षणम्‌ । युग्मविपुलादृत्तम्‌ । लक्षणं पूर्वमुक्तम्‌ ॥ 

द्रविडोपनिषन्निवेशशूत्यानपि लक्ष्मीरमणाय रोचयिष्यन्‌ | 
ध्रुवमाविशति स्म पादुकात्मा शठक्रोपः खयमेव माननीयः ॥ २ ॥ 


द्रचिडेति । द्रविडोपनिषद्रविडभाषात्मके रहस्थार्थश्रकाशकज्ञाने निवेशञन्याँस्तद्‌- 
ध्ययनतदर्थज्ञानादिरहितान्‌। पामरानपीति यावत्‌ । लक्ष्मीरमणाय श्रियः पत्ये रोच- 
यिष्यन्‌ । तस्य प्रीतिविषयीकरिष्यन्नि्यर्थः । "रुच्यर्थानां ग्रीयमाणः? इति संप्रदानलाच- 
तुर्थी । द्रविडोपनिषत्प्रवेशवतां तु तत एव तत्प्रीतिसिद्धेरेति भावः | माननीयः पूज्यः 
शठकोपः स्वयमेव पादुकात्मा पादुकारूपेणाविशति स्मावतीर्णः । ध्रुवमिति संभावना सूः 
च्यते । सर्वेषां शिरसि पादुकासंवन्धमात्रेण भवत्प्रीतिः खुळभेति भावः । पादुकायाः 
दाठकोपसुन्यवतारसँभावनात्‌ खड्पोत्प्रेज्ञा । “संभावना स्यादुख्रेक्षा वस्तुहेतुफलात्म- 
ना? इति लक्षणम्‌ । औपच्छन्दसिके वृत्तम्‌ ॥ 

ननु पादुकयेवाविशेषेण सर्वेषां भगवत्प्रीतिसिद्धेः शठकोपावतारवैय्यृमिस्याशङ्कयाइ-- 

नियतं मणिपादुके दधानः स सुनिस्ते शठकोप इत्यभिख्याम्‌ । 

त्वदुपाश्रितपादजातवंझम्रतिपत्त्ये परमाततान रूपम्‌ ॥ ३ ॥ 


नियतमिति । हे मणिपादुके, स मुनि: शठकोपस्ते तव शाठकोप इत्यभिस््यां नाम । 
“अभिख्या नामशोभयोः? इत्यमर:। दधानः सन्‌ ख्रयोपाश्रितयोपांद्योभगवचरणारविन्द्‌- 
योजीतानाझुत्पन्नानां शूद्राणाम्‌ । “पद्भयां द्रो अजायत” इति श्रुते: । वंशस्यामिजनस्य 
जातस्य वंशस्येति वा । श्रुती हाद इत्यनेन जातिलाभात्‌ । प्रतिपत्त्ये परे पूजनार्थमेव रूपं 
बकुलदामालंकृतदिव्यमङ्गळविग्रहमाततान कृतवान्‌॥ नियतमिति संभावना सूच्यते । 
इयं फलोत्प्रेक्षा । झाठकोपावतारस्य पादुकासंबन्धेन धन्यस्य पूजनमेव फळं नान्यदिति 
भावः ॥ 

३ पादु० 


१४ काव्यमाला । 


यद्वोभयोरपि प्रयोजनभेदो 5स्तीव्याह--- 
मुनिना मणिपादुके त्वया च प्रथिताभ्यां शठकोपसंज्ञयैव । 
द्वितयं सकलोपजीव्यमासीस्रथमेन श्रुतिरन्यतस्तदर्थः ॥ ४ ॥ 


सुनिनेति। हे मणिपादुके, शाठकोप इति संज्ञयैव नान्नैव प्रयिताभ्यां प्रसिद्धाभ्याम्‌। 
इदसुभयोर्विशेषणम्‌ । सुनिना वकुलाभरणसुनिना त्रया च युवाभ्यां च त्रिधा सकलानां 
वर्णानामुपजीव्यं विततया परिग्राह्ममासीत्‌। केन किमित्यत आइ--प्रथमेन पूर्व निर्दिष्ट 
सुनिना श्रुतिः सकलोपजीव्यमासीत्‌ । ञ्द्राध्ययनयोग्यया द्राविडभाषया परिणामित- 
त्वात्‌ । अन्यत इतरया पादुकया । तृतीयान्तात्सार्वविभक्तिकस्तसिः । तदर्थः श्रुख्चर्थः । 
वेदैश्च सर्वैरहमेव वेद्यः’ इति गीता । रङ्गनाथः सकलानासुपजीव्य आसीत्‌। पादुकाया 
ळीळोत्सवनिव्योत्सवादौ सर्वेभ्यो रङ्गनाथस्य प्रदर्शितत्वादिति भावः। तथा चैतदुभयप्रयो- 
जनार्थमवतारद्वयमिद्याशयः । पूवीर्धे सुनिना त्वया चोत्तरार्धे यथासंख्ययान्वयाद्यथा- 
संख्यालंकारः । ‹यथासंख्यं क्रमेणैव क्रमिकाणां समन्वयः? इति लक्षणम्‌ । प्रकृताप्रकू- 
तयोः पादुकाराठकोपयोरेकक्रियान्वयाद्दीपकालंकारश्च । तयोः प्राधान्यासंदेद्दात्संकरः ॥ 


आकण्ये कर्णासृतमात्मवन्तो गाथासहस्रे शठकोपसूरेः । 
मज्ञुप्रणादां मणिपादुके त्वां तदेकनामानमनुस्मरन्ति ॥ ५ ॥ 


आकर्ण्येति । हे मणिपादुके, आत्मवन्तो लब्धात्मानः । द्वयार्थवेदिन इति यावत्‌ । 
इाठकोपसंज्ञकस्य सूरेविंदुषः । “विद्वान्सूरिः कृती’ इत्यमरः । कणोमतं श्रवणानां सुधात्मकम्‌। 
खेन यात्राजननमरणापनोदकत्वाद्गोग्यत्वातिशायलााचात्र तत्त्वोक्तिः। गाथासहस्रं सहस्र 
गाथा । विशेषणविशेष्ययोः कामचारात्सह्जशव्दस्य परनिपातः । ‹गाथासह्म्‌? इति पाठे 
ठु कणीम्ृतमिद्यनेन क्रियाविशेषणम्‌ । चरमप्रबन्धमिति यावत्‌ । आकण्यै श्रुत्वा मज्ञु- 
प्रणादां मनोज्ञशान्दितां त्वां तदेकनामानं तदभिसंज्ञायुक्तामनुस्मररित अतुलं संदधते । 
मज्ञुध्वनिसारस्याच्छठकोपनामलं पादुकायाः स्मयेत इति भावः । स्म्ृतिरलंकारः। 
“स्यात्स्मरतिश्रान्तिसंदेह्दैदङ्कालंकृतित्रयम्‌? इति लक्षणम्‌ । तत्र स्मरणवर्णनं स्मृत्यलंकारा 
इति विवेकः । उपजातित्ृत्तम्‌ । “स्यादिन्द्रवज्रा ततजास्ततो गो? । ‘उपेन्द्रवज्रा जतजास्ततो 
गौ? । “अनन्तरोदीरितळक्ष्मभाजः पादा यदीया उपजातयस्ताः? इति लक्षणम्‌ ॥ 
स सप्तपवेव्यवधानतुङ्गां शेषत्वकाष्ठामभजन्सुरारेः । 
तस्यापि नामोद्वहनात्वयासौ ल्घूकृतो5भूच्छठकोपसूरिः ॥ ६ ॥ 
स इति । यः शठकोपसुरिः सप्तानां पर्वणां व्यवधानानां शेषाणाम्‌ । प्रन्थवाचकः 
पर्वब्दो लक्षणया व्यवधायके प्रयुज्यते । यद्वा प्रस्तावाची पर्वराब्द: । सप्तानां प्रस्ता- 
बानो व्यवधानेन तुङ्गामुच्छिताम्‌ । “पर्व स्यादुत्सवभ्रन्थौ प्रस्तावलक्षणान्तरे’ इति विश्वः । 
मुरारेईरेः शेषत्वस्य दासभावस्य काष्ठायुत्कषेम्‌। “काष्ठोत्कर्षे स्थितौ दिशि’ इसमरः । अभ- 

जत्‌ प्राप्तवान्‌ । सम्रद्धपुरुषव्यवहितशेषत्वाध्यवसाययुक्त इत्यर्थः । इति गाथायां द्रष्ट- 
व्यम्‌। तस्यापि शठकोपस्यापि नामोद्रहनात्संज्ञावहनात्‌ त्वयासौ शठको पु निलैघुक्कतो ऽभूत्‌ 
न्यूनशेषत्वयुक्तः कृतः । पादुकाया: “पद्यमङ्कलिविच्छेद्‌ उरोविन्यस्तमक्षरम्‌। तन्नामकरणं 
चेव दास्यमेतचतुर्विधम्‌ ॥” इत्युक्तरीत्या शठकोपनामवहनेन शठकोपस्य दासत्वात्ततो $पि 
शेषलास्तिक्यमिति भाव: । उत्तरोत्तरमुत्कर्षवणनात्सारालंकारः । 'उत्तरोत्तरमुत्कर्षः 
सार इत्यभिधीयते” इति लक्षणम्‌ ॥ 
शय्यात्मना मधुरिपोरसि शेषभूता 
पादाश्रयेण च पुनह्विगुणीकृतं तत्‌ । 
भूयोऽपि भागवतशेषतया तदेव 
व्यक्तुं पदावनि शठारिपदं ब्रिभर्षि॥ ७ ॥ 
शाय्यात्मनेति । हे पदावनि मणिपादुके, हाय्यात्मना शयनीयरूपेण। “शब्यायां श- 
यनीयवत्‌? इत्यमरः। मधुरिपोर्मधुसूदनस्य रेषभूतासि दासभूतासि। *निवासशय्यासनपादु- 
कांछुकोपधानवर्षातपवारणादिभिः? इति रोके पादुकायाः शाय्यात्मकलं व्यक्तमुक्तं यासु- 
नाचार्ये: । अनन्तापरपर्यायशेषराब्दवाच्यता गम्यते । तच्छेषलं पादाश्रयेण भगवच्चरण- 
संश्रयेण पुनद्विँगुणीक्तम्‌। द्वी गुणावावृत्ती यस्य तत्‌ । तदधिकमभूदिति यावत्‌ । भूयोऽपि 
पुनश्च तद्भगवद्वयेयलमेव भागवतशेषतया भयवच्छेषदास्यत्वेन व्यक्त प्रकटीकर्तु शठारेः 
पद्‌ शठकरोपसंज्ञां बिभर्षि वहसि । पादुका भागवतनामवहनेन 'तन्नामकरणे चेव” इत्युक्त- 
लक्षणेन भागवतदास्यमेव प्रकटीकरोतीति भावः । भागवतशेषल्वेन विना भगवच्छेषत्वा- 
निर्वाहः पुरुषार्थकोषाधिकारे निपुणत्वसुपपादितः । अत्र व्यापारान्तरसंनिधानेन प्राकिध- 
द्वशेषचरोत्कर्षवर्णनादनुगुणालंकारः । “प्राक्सिद्धलगुणोत्कर्षो ५नुगुणः परसंनिधेः” इति 
लक्षणम्‌ । चसन्ततिलकत्रत्तम्‌ ॥ 
पचेन देवि शठकोपमुनिस्तवासी- 
त्तस्यापि नामवहनान्मणिपादुके त्वम्‌ । 
शेषीबभूव युवयोरपि शेषशायी 
शेषं तु शेषमपि शेषपदे स्थितं वः ॥ ८ ॥ 
पद्येनेति। हे देवि दीव्यमाने। पचादौ देवड्‌” इति पाठात्‌ “टिड्ञाणञ्‌-इत्यादिना डीप्‌। 
हे मणिपादुके, शठको पसु निवकुलाभरणः पद्येन लत्प्रातिपदिकगाथया तत्रासीत्त्वद्दसोऽभूत्‌। 
रेषरेषीभावो वाक्यार्थः । त्वमपि तस्य शठकोपसुनेनीमवददनात्तस्यासि तद्दासभूतासि। 
पद्यनामवहननयोः रोषलक्षणत्वम्‌ । 'पद्यमङ्गलिविच्छेद उरोबिन्यस्तमक्षरम्‌ । तन्नामकरणं 
चेव दास्यमेतचतुर्विधम्‌ ॥? इस्यन्तं परं क्रयविक्रयाहदशया समिन्धते इत्याचार्योक्तिरीत्या 
परदास्यं भगवच्छेषतोत्कर्षावहमेव, न तु विरुद्धम्‌ । रोषश।यी श्रीरङ्गनाथो युवयोः 


१६ काव्यमाला । 


पादुकाशठकोपयो: शेषीवभूव तस्यासीत्तत्र हेतुर्न वक्तव्यः । “दासभूताः खतः सवै” इ- 
त्युक्ते: । वो युष्माकं तु पादुकाशठकोपश्रीरज्ञनाथानां शेषपदे दासस्थानेडवशेषं परिशिष्ट 
सर्वमपि जगत्स्थितमति “**ष-** *** """त्स्य(१) । पूर्वार्धे पादुकाशठकोपयोः परस्परमुपकार- 
कथनादन्योन्यालंकारः । “अन्योन्यं नाम यत्र स्यादुपकारः परस्परम्‌? इति लक्षणात्‌ । 
पू्ी्धोत्तरार्घयोग्रखमुक्तरीत्यभिधानादेकावल्यलंकारः। 'ग्हीतमुक्तरीया तु वृत्तिरेकावली 
मता” इति लक्षणात्‌ । अशेषमपि शेषमिति विरोधाभासश्च तथा तथा चैषा संसृष्टिः ॥ 


नामैक्याच्छठकोपसुनिपादुकयोरभेदमध्यवस्यन्नाह-- 
विन्ध्यस्तम्भादभिहतगेतेर्विष्वगाचान्तसिन्धोः 
कुम्भीसूनोरसुरकवळग्रासिनः खैरभाषा । 
नित्यं जाता शठरिपुतनोनिष्पतन्ती सुखात्ते 
प्राचीनानां श्रुतिपरिषदां पादुके पूर्वेगण्या ॥ ९ ॥ 


चिन्ध्येति। हे पादुके, विन्ध्यस्य विन्ध्यपर्वतस्थ सम्भान्निरोधादभिहता प्रति'***** 
यस्य तस्य। विष्वक्‌ समन्तात्‌ आचान्तश्चुङकरी भूतः सिन्धुः समुद्रो येन तस्य। असुरो वाता- 
पिरेच कवलो प्रासः । आसस्तु कवलः” । तं असत इति तथोक्तस्य कुम्भीसूनोः कुम्भोद्भवस्य। 
कुम्भराब्दात्छ्ीत्वविवक्षायां 'जातेरत्नीविषयादयोपधात्‌! इति डीप्‌ । अगस्त्य विन्ध्यनिग्रहा- 
दिव्यापारः पुराणप्रसिद्धया । विन्ध्यस्तम्भनादिविशेषणं तन्मात्राव्यज्जनद्वारैतदुष्टभाषायाः 
प्राशस्त्याभिप्रायकम्‌ । नित्यं जातानादिः। इदं प्रथमा न भवतीति भाव: । खैरभाषा ख- 
भ्यासमागता भाषा द्रविडभाषा प्रथममगस्त्यमुनिना दृष्टेति प्रसिद्विः। शठरिपोस्तनुरेव तनुः 
शरीरं यस्यास्तस्या बकुलाभरणमुनिरूपायास्ते तव सुखान्निष्पतन्ती निर्गच्छन्ती सती प्राची- 
नानां पुरातनीनां श्रुतिपरिषदां चेद्गोष्टीनाम्‌ । “संमता परिषद्वोष्टी' इत्यमरः । पूर्वगण्याग्र- 
गणनीया आसीत्‌। सर्वोपजीव्यतया द्वारान्तरान(णां)शेषतया भगवत्सरूपप्रकाशकत्वाच 
श्रेष्ठासीदिति यावत्‌। अत एवोत्सवादिषु भवतोऽग्रभागे पठनमित्यपि गम्यते। अत्र विशे- 
षणानां साकूतत्वात्परिकरालंकारः । अगस्त्यस्य महापुरुषस्य चरित्रं पादुकामाह्यत्म्याङ्ग- 
तया वर्ण्यत इत्युदाहृद्यलंकारः । तत्र च परिकरोऽङ्गमिति संकरः । मन्दाक्रान्ता त्रत्तम्‌ ॥ 

शठकोप इति समाख्या तव रङ्गधुरीणपादुके युक्ता । 
सूते सहस्रमेवं सूक्तीः स्वयमेव यन्मया भवती ॥ १० ॥ 

शठकोप इति । हे रङ्गधुरीणस्य श्रीरङ्गनाथस्थ पादुके, तव शठकोप इति समाख्या 
संज्ञा युक्तानुरूपा । तत्र हेतुमाह--यद्यस्माद्वेतोभवती स्वयमेव मया करणेनैवं प्रस्तु- 
तस्तुतिरूपेण सहनं सूक्तीः पद्यानि ` सूते उत्पादयति । अत इति पूर्वेणान्वयः । राठ- 
कोपस्य सहस्तगाथात्मकचरमप्रवन्धप्रणेतृत्वाच्छउकोपसंज्ञा युक्तेति भावः । काव्यलि- 
ङ्गमळंकारः । संज्ञाया युक्तत्बस्य सददस्पदयप्रणेतृतया समर्थनात्तत्त्ववाक्यार्थहेतुरकं काव्य- 


पादुकासहसम्‌ । १७ 


लिङ्गमलंकारः । वृत्तं गीतिरार्यामेदः। आयौ प्रथमदलोक्तं यदि कथमपि लक्षणं भवे- 
दुभयोः । दलयोः प्रतिळृतिशोभां गीतिं संगीतवान्भुजङ्गेशः ॥? इति ॥ 


तृतीया पद्धतिः । 
अथास्यां पद्धयाँ निरवधिकां शक्ति प्रभा्व[पारं]पर्यायामाश्रि्य पादुकां स्तौति— 
वन्दे तद्रङ्गनाथस्य मान्यं पादुकयोर्युगम्‌ । 
उन्नतानामवनतिर्नतानां यत्र चोन्नतिः ॥ १ ॥ 
चन्द्‌ इति । मान्यं पूज्यं रञ्गनाथस्य पादुकयोस्तयुगं युगलम्‌ । 'युरमं तु युगलं यु- 
गम्‌? इत्यमरः। वन्दे सेवे । यत्र पादुकायुगलविषये उन्नतानामप्रह्वीभूतानाम्‌ । शेषित्ववुद्धि- 
द्दीनानामिति यावत्‌ । अवनतिः प्रह्मभावोऽपकर्षश्च। नतानां प्रह्ीभूतानाम्‌। शेषखाध्यवसा- 
य[वता]मिति यावत्‌ । उन्नतिरप्रह्लीभाव उत्कर्षश्च भगवत इति गम्यते । तत्पादुकायुगलः 
मिति पूर्वेणान्वयः । पादुकामनमन्तोऽतिहीना भवन्ति, नर्मा[न्त]स्ठु परमोत्क्ृटा भवन्तीति 
भावः । अन्वयव्यतिरेकाभ्यामर्थानर्थप्रदरीनेनोत्तरवाक्यार्थेन पूर्वैवाक्यार्थस्य पादुकावन्द्‌- 
नस्य समर्थनाद्वाक्यार्थहेतुकं काव्यलिङ्गमलंकारः । उन्नत्यवनद्योर्विरुद्धावनत्युन्नतिफलकल- 
वर्णनाद्विभावनाभेदः । “विरुद्धा कायैसंपत्तिरेष्टा काचिद्विभावना’ इति लक्ष्म । अवनतेर्विप- 
रीतोन्नतिम्रयोजनोदेरयकलाद्विचित्रालंकारोऽपि । “विचित्रं ततप्रयन्नश्चेद्विपरीतः फळेच्छया? 
इति लक्षणम्‌ । उन्नतेर निष्टावनतिजनकलरवर्णनाद्विषमभेद्‌ः । 'अनिष्टस्याप्यवाप्तिश्च तदि- 
शार्थससुद्यमात? इति लक्षणम्‌ । तथा चैषामेव संदिह्यमानानां संकीर्णानां कात्यलिङ्गाङ्गतया 
संकरान्तरमित्यलकारेरघटितघटनाचुगुणा शक्ति: पादुकायाः पद्धतिः प्रतिपादा युज्यत 
इत्यालंकारिकाः ॥ 
निःशेषमम्बरतलं खढ पत्रिका स्या- 
त्सप्ताणेवी यदि समेत्य मषीभवित्री । 
वक्ता सहस्रवदनः पुरुषः स्वयं चे- 
छिख्येत रङ्गपतिपादुकयोः प्रभावः ॥ २ ॥ 
निःशोषमिति । निःशेषम्येकदेशमम्बरतलमाकाशखरूपम्‌ । अधःसरूपयोरस्री 
तलम्‌? इत्यमरः । पत्रिका छिप्याधारतालपत्रं स्याद्यदि भवेचेत्‌ । सप्तानामर्णवानां 
समाहारः सप्तार्णवी । ‘द्विगोः’ इति डीप्‌ । सप्तापि सागराः समेत्य मिलिल्ला मषी लेखन- 
साधनाज्ननं भवति यदि । सहृ स्तवद्नः सहस्रमुखः पुरुषः । “सहस्तशीषां पुरुषः? इति श्रुतः । 
भगवानेव खयं वक्ता चेत्‌ छेखनाय प्रतिपादयिता चेद्रङ्गपतेः पादुकयोः प्रभावो दिव्य- 
शक्तिः । प्रभावः राक्तितेजसोः? इति विश्वः । लिख्येत लेखनयोग्यः स्यात्‌ । लोके 
मिलितैरिति शेषः । अन्यथा विलिखितुमराक्यमिति भावः । असंभावितसंभावनात्संभा- 


१८ काव्यमाला । 


चनालेकारः । “संभावना यदीत्थं स्यादित्यूहो5न्यस्य सिद्धये’ इति लक्षणम्‌ । तेन च 
“परास्य शक्तिर्विविधेव श्रूयते’ इत्युक्तापरिमितविविधशक्तियुक्तेन भगवता साम्यस्य 
पादुकायां प्रतीतेः संभावनालंकारः । ध्वनिवोत्वगतः (१)। वसन्ततिलकं वृत्तम्‌ ॥ 
वेदोपड़ंहणकुतूहरिना निबद्ध 
विश्वंमराश्रुतिभवेन महर्षिणा यत्‌ । 
व्यासेन यच्च मधुसूदनपादरक्षे 
द्वे चक्षुषी त्वदनुभावमवेक्षिठुं नः ॥ ३ ॥ 
चेदेति। हे मधुसूदनपादुके, वेदस्थोपवृंहणे विवरणे कुतूईनोत्सुकेन । इदसु- 
भयोविंशेषणम्‌ । इतिद्दासपुराणाभ्यां वेदं समुपवृहयेत' इति स्मृतेः । विश्वंभरायां 
भूम्यां श्रुती वल्मीके भवेनोत्पन्नेन महर्षिणा ऋषिसुख्येन वाल्मीकिना यद्रामायण निवद्धं 
` संदर्भितम्‌ । यच्च भारतं व्यासेन निबद्धम्‌ । ते द्वे अपि रामायणभारते तवानुभावं प्रतिभा- 
वमवेक्षितु द्रष्ट॒ नः अस्माके द्वे चक्षुषी नयने । भगवत्पादुकाप्रभावे भारतं रामायणं च 
्रमाणमिति भावः । वेदोपबृंहणकुतूह॒लिनेति पदेन पादुकाप्रभावस्य चेदवेद्यत्वं व्यज्यते,। 
चक्षुःष्वेव(ष्रेनj) परिणतयोभीरतरामायणयो देशीन क्रियान्वितत्वकथनात्प रिणामालंकारः । 
“परिणाम: क्रियार्थश्चेद्विषयी विषयात्मना’ इति लक्षणम्‌ ॥ 
तत्रापि पाडुकाप्रभावो रामायणे प्रपञ्चेन वाल्मीकिनोक्त इति दरीयति--- 
प्रत्यक्षयन्ति परिशुद्धधियो यथाव- 
द्रामायणे रघुपुरंदरपादरक्षे । 
शश्वत्प्रपञ्चितमिदंपरयैव वृत्त्या 
संक्षेपविस्तरदशासु तवानुभावम्‌ ॥ ४ ॥ 
प्रस्यक्षयन्तीति । हे रघपुरंदरस्य राघवस्य पादरक्षे प्रस्तावे । “पादुके चास्य रा- 
ज्याय पाढुकाम्र्याभिषेचके? इत्यादिना विस्तारप्रस्ताने। एते हि सर्वलोकस्य“ "`` *** 
-**दुके ते(१) पुरस्कृत्यता इदंपरया असिन्नु(न्नेव) भावेऽभियोगवत्या । “सप्तमी' इति 
योगविभागारसमासः । बृत्त्या शक्तिलक्षणात्यञ्जनात्मकेन पदपदार्थसंबन्धेनेव॒**"****** 
शश्वन्सुहुः प्रपञ्चितं बहुशः प्रतिपादितं तवानुभावं प्रभावं यथावद्यथाथ प्रसक्षयन्ति 


स्फुटमचुभवन्ति । अत्र भूतार्थसाक्षात्कारवर्णनाद्भाविकालंकारः । “भाविक भूतभाव्यर्थ- 
साक्षात्कारस्य वणनम्‌? इति लक्षणम्‌ ॥ 


पाढुकाप्रभावस्य रामायणे प्रतिपादनात्तेनेव श्रुतिप्रतिपाद्नमपि सुज्ञानमित्याह-- 
अप्पश्रुतैरपि जनेरनुमीयसे त्वं 
रज्ञेशपादु नियतं निगमोपगीता । 
सारं. तदर्थमुपबृहयितु प्रणीतं 
रामायणं तव महिम्नि यतः प्रमाणम्‌ ॥ ५ ॥ 


पादुकासहस्रम्‌ | १९ 


अल्पेति । हे रङ्गेशपादुके, त्वम॒ल्पश्रुतीः परिमितवेदाध्यायिभिरपि जनैः पुरुषेर्निग- 
मेन वेदेनोपगीता बोधितानुमीयसे लज्ञिक्रज्ञानविषयीक्रियसे नियतम्‌ । न खत्र संदेदद 
इत्यर्थ: । अनल्पश्रुतैर्वाल्मीकिप्रभ्नतिभिस्तु खद्विपया श्रुतिः साक्षात्कतु शक्यत इति 
भावः । अनुभवहेतुमाह--यतः सारमद्यन्तोपादेयं तदर्थं श्र॒व्यर्थमुपवृंदयितु व्याख्यातु 
प्रणीत निबद्धम्‌ । वाल्मीकिनेति शेषः | रामायणं तव महिन्नि माहात्म्ये प्रमाणं यततः तत 
इति पूर्वेणान्वयः । डउपवृंहणत्वं च 'वेदोववृंहणार्थांय तावग्राहयत प्रभु” इति तत्रै- 
वोक्तम्‌ । अन्यत्र इतिह्ासपुराणाभ्यां वेदं समुपबुंहयेत” इति वेदार्थव्याल्यानरूपेण 
रामायणेन व्याख्येयभूतमूलश्रृ्यनुवर्णनादनुमानालंक'रः. । सारं तदर्थमिति वाक्येन 
पादुकामहिन्न। श्रृतिसारार्थत्वं व्यज्यते ॥ 

श्रुतिगवेषणीभाचेऽपि तत्र प्रभाव एबां समाश्वासः श्रीरामायणेनेव संभवतीत्याइ--- 

तिष्ठन्तु श्रुतयस्ततोऽपि महितं जागर्ति तत्पादुके 
तत्तारक्प्रथनाय तावकगुणग्रामाय रामायणम्‌ । 
यस्यासीदरविन्दसंभववधूमञ्जीरशिज्ञारव- 
स्पर्धादुर्थरपादबद्धभणतिर्वेल्मीकजन्मा कविः ॥ ६ ॥ 

तिष्ठन्त्विति । हे पादुके, श्रुतयो वेदास्तिषठन्तु । नोऽस्माकं पादुकाप्रभावपरीक्षाया 
आद्रणीया यावत्‌ । कुटः। ततोऽपि श्रुतिभ्योऽपि महितमुत्कृटतयाभ्युपगतं तद्रामायणं 
तत्तादक्प्रथनाय तत्खरूपले परिच्छेद्य ताइक्प्रकारतोऽप्यपरिच्छ्यं प्रथनं प्रसिद्धि- 
यस्य तस्य तावकानां तदीयानां गुणानां शक्तितेज.प्र्तीनां आमाय बुन्दै प्रकारा- 
यितुम्‌ । क्रियार्थोपपदस्य कर्मणि स्थानिनः’ इति चतुर्थी । जागति सावधानतया 
वर्तते । तेनेव तव प्रभावो ज्ञातुं शक्यत इति भावः । श्रृतिभ्योऽपि महितत्वद्दे- 
दुमाइयस्य रामायणस्यारविन्दसंभवस्य ब्रह्मणो वध्वाः सरखत्याः । वाल्मीकिवाचि 
नर्तक्या इति गम्यते । मजीरयोनूपुरयोः । 'हंसकः पादकटको मजीरो नूपुरोऽ्नियाम्‌ः 
इत्यमरः । शिज्ञाभिः शब्दैः कणीवतंसादिवद्विशेषवाचिनापि सति संबन्धप्रयोगे 
सामान्यपरद्ाद्रवैर्यानुगुणयानराब्दैः स्पधौभिः कलहेदुर्घरा गुरवः 'तन्त्रीलयसम 
न्वितम? इत्युक्ताः पादाः सदां चतुर्थाशास्तैबैद्धा संदर्भिता भणतिः सूक्तियेस्य स वल्मी- . 
कजन्मा वाल्मीकिः कविरासीत्‌ कवयिताभूत्‌। तदिति- पूर्वेणान्वयः । अरहमप्रसादाद्वाचि 
संनिहितायाः सरखत्याः प्रसादात्खयमागताया वाल्मीकेभ॑णितेश्रेमायस्पृष्टतया वेद्सा- 
म्यम्‌ । सरखतीनूपुरवत्तद्वानवच श्रोतूजनसुखावहृतया विस्पष्टार्थयोधकतया च ततोऽपि 
महितत्वमिति भावः । कान्तासंमिततयोपदेशहेतुलराद्वेदाधिक्यमित्यालंकारिकदृष्टिमाश्रित्य 
रामायणस्यादिकाव्यत्वसुक्तमप्यत एव घटते । अत्र प्रमाणतया खययुक्तानां श्रुतीनां 
रामायणप्रामाण्यवि चारणेन प्रतिषेधा दाक्षेपालंकारः। ‘आक्षेपः खयमुक्तस्य प्रतिषेधो विचा- 
रणात? इति लक्षणम्‌ । ग्रामाय रामायेद्यादिभ्रदेशेषु छेकानुप्रासशब्द्चित्रम्‌ । तथा च 
बिजातीपदाथीलंकारशब्दालंकारयोः संस्रष्टि: । झादूलविक्रीडितत्रत्तम्‌ ॥ 


२० काव्यमाला । 


भक्तिप्रहपुरप्रभन्लनजटावाटीसनीडस्फुर- 
चूडारग्वधवासनापरिमरस्त्याने स्तुमः .पादुके । 
रङ्गक्षोणिमृदङ्गिपद्मयुगलीपूणप्रपत्तः फलं 
निश्चिन्वन्ति विपश्चितः शमधना नित्यं यदुत्तंसनाम्‌ ॥ ७ ॥ 
भक्तीति । मत्तया प्रहस्यावनतस्य पुरप्रभञ्जनस्य त्रिपुरारेजेरावाव्याः शिष्टकेरा- 
पङ्कयाः । “जटा लझकचे मूलम्‌? इति विश्वः । सनीडे समीपे । “समीपनिकटाभ्यणेसंनिकृ- 
छसनीडवत? इयमरः । आरमग्वधशब्दात्‌ “अवयचे च प्राण्योषधिदृक्षेभ्यः? इति 
बिहितस्य पुष्पार्थकस्याण: 'पुष्पमूलेछु बहुलम्‌” इति लक्‌ । तेषु वासनयासनेन 
(2)*वसे्यैन्तात्‌ “ण्यासश्रन्थो युच्‌” इति युचूप्रत्ययः । आगमैः परिमकैविमदोत्थसौरमैः । 
“बिमर्दोत्ये परिमलो गन्धे जनमनोहरे? इत्यमरः । स्याने संहते । “स्वये राब्दसंघातयोः? 
इत्यस्मात्कर्तरि क्त: । स्याने सान्द्रे वा । 'स्त्यान: ल्लिग्घे प्रतिध्वाने घनत्वाळस्ययोरपि’ इति 
विश्वः । ते पादुके । द्वितीयाद्विवचनम्‌ । स्तुमः प्रशंस्रामः । शम इन्द्रियनिग्रहो धनं धनव- 
त्संपादनीयो येषां ते विपश्चितो विद्वांसः । “विद्वान्विपश्चित? इत्यमरः । नित्यं सदा यस्याः 
पादुकाया उत्तंसनां शिरोभूषणताम्‌ रङ्गक्षोणिश्ृतः श्रीरज्गनाथस्य । अन्विपद्मयोरित्युपमित- 
-समास: । युगल्यां युगे । युगलशब्दाद्रौरादिखात्‌ “जातेरस्रीविषयात्‌” इति [वा] डीष्‌ । पूर्ण- 
अपत्तेः साङ्गप्रपद्नस्य । “वाचा नम इति प्रोच्य वपुषा मनसा च यत्‌ । तन्नमः पूर्णमुद्दिष्टमि- 
तोऽन्यन्र्यूनमुच्यते । इयं करणपूर्तिः स्यादगपूर्तिमिमां शणु ॥' इत्यादिना प्रतिपादितायाः 
फलं निश्चिन्वन्ति फळत्वेनाघ्यवस्यन्ति । नित्यं पादुकोत्तंसस्य सुक्तेऽप्येव(१)भावात्‌। 
भक्तेश्च संगप्रतिपा(१)दुपेयखस्य पाडुकायुगल एव भावाचे।ति भावः । भ्नेयोलंकारः । 
सद्विषय्रेम्णः पादुकामच्यङ्गत्वात्‌ । काव्यलिङ्गमलंकारश्च स्तुतेः सद्ध्यवसितोत्तरवाक्या- 
थेन समर्थनात्‌ । इत्यनुप्रासशब्दचित्रम्‌ ॥ 
मातर्माघवपादुके तव गुणान्कः स्तोजुमस्तोकधीः 
कोटीरेषु यदर्पणप्रणयिनां सेवाक्षणे खर्गिणाम्‌ । 
अन्योन्यं क्षिपतामहंप्रथमिकासमदेकोलाहरुं | 
विष्वक्सेनविद्दारवेत्रळतिकाकम्पश्चिराछुम्पति ॥ ८ ॥ 
आतरिति । हे मातर्‌ माघवस्य पादुके, तव युणान्‌ प्रभावादीन्‌ खोतुमखोकधीरन- 
स्पबुद्धिः कोऽस्ति । न कोऽपीत्यर्थः । सेवाक्षणे सेवासमये सेवारूपोत्सवे वा । “व्यापारविक- 
तायासुत्सवपरतन्त्रतामुहुतेषु । परिमाणकाळमेदे घटीषडंशे क्षणस्तथावसरे ||? इति नानार्थ 
रन्रमाळा । कोटीरेखु किरीटेषु । “आहु: किरीटुष्णीषं कोटीरं मुकुट समम्‌? इति हलायुधः । 
यस्याः पादुकायाः समर्पणे निक्षेपे प्रणयिनामभिलाषवतां याच्जावतां वा । “विस्तम्भयाच्ना- 
भ्रेमाण: अ्रणयाः? इयमरः । अत एवान्योन्यं परस्परं क्षिपतां नुदतां खर्गिणां देवानामहं- 


weenie ITS 


पादुकासहसम्‌ । २१ 


अथमिकया अहंप्रथम इति शब्दकृत्या । अहं प्रथम इद्यबुकरणशब्दात्तत्करोतीयर्थे 
णिनि णिनिप्रययान्ताद्वालर्थनिर्देशे प्वुल्प्रत्ययः । यः संमदो निबिडभावस्तज्ननितो यः 
कोलाइलः कलकलः । "कोलाहल: कलकलः” इद्यमरः । तं विष्वक्सेनस्य सेनापतेर्विहारवे- 
तलतिकाया लीलावेत्रयष्ट्याः कम्पो धुननं चिराद्दीधेकालेन लम्पति निरस्यति । तस्यास्तवेति 
पूर्वेणान्वयः । पूर्ववत्रेयोऽलंकारः । काव्यलिङ्गं च । व्ृत््यनुप्रासदाब्दचित्रम्‌ । कचिच्छे- 
काचुप्रासश्च ॥ 
योषिद्धूतहषन्त्यपोढशकटस्थेमानि वैमानिक- 
स्रोतखिन्युपलस्भनानि भसितोदञ्चत्परीक्षिन्ति च । 


दूत्यादिष्वपि दुवेचांसि पदयोः कुत्यानि मत्वेव य- 
त्द्वत्तत्प्रणयं तदेव चरणत्राणं बृणे रङ्गिणः ॥ ९ ॥ 
योषिदिति । यद्रङ्गिणः श्रीरज्ञनाथस्य चरणत्राणं पादुका योषिद्धता नारी जाता 
इषत्‌ शिळा यैस्तानि । तथालं चाहल्याद्तत्तान्ते । अपोढो निरस्तः शकटस्य शकटासुरस्य 
स्थेमा स्थैर्य येस्तानि । तथालं च शकटाछरगर्भे । पृथ्वादेराक्रतिगणा त्स्थिरशाब्दादिम- 
निच्‌ । तत्र तस्यान्तभोवश्व । “एतया स्थेम!’ इति वेदे प्रयोगात्‌ । यद्वा स्थाधातोभोवे 
इमनिजोणादिक उन्नेयः । सदा स्थितेरित्यर्थ: । वैमानिकानां विमानेश्वरतां देवानां ल्लोत- 
खिन्या नद्या गङ्गाया उपलम्भनानि प्रथमद्रीनसाधनानि । गङ्गोत्पादकानीति यावत्‌ । एत- 
त्रिविक्रमत्रत्तान्ते । भसिते भस्मनि । '“भूति्भसितभस्मनी' इत्यमरः । उदञ्चन्‌ निष्क्रामन्‌ 
परीक्षित्परीक्षिन्नामक उत्तरासुतो येषां तानि । एतदपाण्डवाद्नप्रयोगे। दूत्यादिघु कूतकमा- 
दिषु । “दूतवणिग्भ्यां कर्मणि भावे च यत्प्रत्ययः? इति वृत्तिः । दुर्वचनानि वक्तुमशक्यानि । 
एतदपि युधिष्ठिरदूत्याजुनसारध्यादी । पदयोः श्रीक्रष्णचरणयो: कृत्यानि कर्माणि मत्वेव 
बिचार्येव । असिद्धविषया हेतूत्रेक्षा । तत्प्रणयं तयोः पादुकयोः प्रणयं प्रेमाणं धत्ते 
तञ्चरणत्राणं पादुकामेव रणे । श्रेयःसाधनत्वेन स्वीकरोमीत्यर्थ: । असिद्धविषया हेतूत्रे- 
क्षाळंकारः । दृत्त्यनुप्नासः शाब्दचित्रम्‌ । कचित्‌ छेकानुप्रासश्च स्थेमानि वेमानिकेत्यत्र ॥ 
बन्दे तन्मधुंकैटभारिपदयोमित्रं पदत्रद्वयं 
यत्तद्धक्तिभरानतेन शिरसा यत्र कचिह्किश्रति । 
्वतरत्रह्मविनाडिकावधिपदव्यत्यासशङ्काभर- 
त्रासोत्कम्पदशाविसंस्थुल्रतिखनैविष्टपानां गणः ॥ १० ॥ 
चन्द्‌ इति । मधुकैटभारेईरेः पदयोश्वरणयोर्मित्रम्‌ । निसंश्हिष्टलान्मित्रलव्यप- 
देशः । तत्पदत्रद्वयं तत्पादुकायुगलं वन्दे । तससिद्ध तत्पद्त्रद्वयं कर्म यत्र कचित्‌ 
यस्मिन्कस्मिन्पुरुषे भक्तेर्भरेणातिशयेन । “अतिशयो भरः? इत्यमरः । आनतेन अह्वीभूतेन 
शिरसा मूर्धि विश्रति वहति त्रैविष्टपाना त्रि विष्टपवासिनां देवानां गणः समूह: । द्वे वा तिस्रो 
वा द्वित्रा नर्मणो वेधसो विनाडिका घरिकाहोरात्रषष्टितमभागा अवधयः परिच्छेदिका 


२२ काव्यमाला । 


येषाम्‌ । ब्रह्मण एकस्मिन्नेव दिने बहूनामिन्द्रादीनां नाशादिति भावः । तेषां पदानां 
स्थानानां व्यव्यासस्यान्यथाभावस्य शक्ञाभरेण संदेहातिशयेन जातयोख्रासोत्कम्पयो्भ- 
यवेपथ्वो देशयानेकविधावस्थया । 'दशावस्थानेकविधा? इत्यमरः । विसंस्थुला संवलिता 
षृतिधैर्य यस्य । तादशो भवतीव्यर्थः। पादुकायां कस्यचिच्छिरसि निक्षिप्तायां स्वेषु पदेषु एवं 
भगवान्‌ स्थापयिष्यति [न] वेति देवानां संदेहो जायत इयर्थः । देवानां स्थानश्रंशकभयस्य 
पादुकाभत्तथङ्गलाप्र्योऽलंक्रारः । पूर्वेवत्काव्यलिङ्गमपि । तकाररेफादिरूपवर्णमुदायस्यास- 
कृदावतेनाच्छेकानुप्रासशन्दचित्रम्‌ ॥ 
पझ्माकान्तपदान्तरङ्गविभवोद्विक्तं पद्त्र भजे 
यद्भक्त्या नमतां तरिविष्टपसदां चूडापदेष्वर्पितम्‌ । 
नित्यापीतनखेन्दुदीधितिसुधासंदोहसुच्चैवेम- 
त्यन्तर्नूनममान्तमन्तिलगच्छेषापटच्छ्मना ॥ ११ ॥ 
पद्मेति । पञ्चाकान्तस्य कमलापतेः पदयोरन्तरङ्गेणा्यन्तशेषभूतेन विभवेन मणिहे- 
मादिसंपत्त्योद्रिक्तमुत्कृष्ट पदत्रं पादुकां भजे सेवे । यत्पदत्रं भक्तया नमतां त्रिविष्टपसदां 
देवानां चूडापदेषु शिरःस्वर्पितमन्तरमान्तमाधिक्येनाभ्यन्तरदेशेऽलब्धावस्थानं नित्यमा- 
पीतानां चन्द्रसदशनखसंवन्धीनां सुधासदृशदीधितीनां संदोहं समूहृमन्तिके समीपे लगतः 
संसेवतः शेषापटस्य पादुकार्पणार्थ शिरसि पारेवेष्यमाणांुकस्य छद्मना व्याजेनोब्चैरयर्थ 
वमत्युद्रिरति । नूनमित्युख्रेक्षा । शेषापटे निद्यापीतनखेन्दुदीधित्यागारत्वेनोत्रेक्षणात्‌ । 
छड्मनेस्यपहबोक्तिः । अपहवगभो्रेक्षा । “यद्यपह्नुतिगभैले सैव सापहृवा मता? इति 
लक्षणम्‌ । वणेसमुदायस्यासकृदावृत्तेरछेकानुप्रासवृत्तम्‌ ॥ 
तद्विष्णोः परमं पदत्रयुगळं त्रय्यन्तपर्यन्तगं 
चिन्तातीतविभूतिकं वितरतु श्रेयांसि भूयांसि नः । 
यह्विक्रान्तिदशास मुस्थितपदप्रसपन्दिपाथस्विनी- 
सख्येनैव सदानतस्य तनुते मौलौ स्थितिं शूलिनः ॥ १२ ॥ 
तदिति । परमं श्रेष्ठ त्रम्यन्तस्य वेदान्तस्य पयैन्तं मर्यादां गच्छतीति तथोक्तम्‌। 
चेदान्ततात्पयैविषयीभूतमिति याबत्‌ । 'अन्यत्रापि दृइयते” इति गमेडैप्रशयः । चिन्ता- 
तीतविभूतिकं स्म्रत्यविषयैश्वयैवि दिष्टं विष्णोः श्रीरङ्गनाथस्य तत्पद्त्रयुगलं पादुकाद्व्यं नो- 
ऽस्माकं भूयांसि बहुतराणि श्रयांसि अस्यन्तं प्ररास्यानि ज्ञानभक्त्यादीनि वितरतु ददातु । 
यत्‌ पदत्रह्दयं विक्रान्तिदशायां त्रिविक्रमावतारकाले समुत्थितात्‌ क्षिप्तातपदाः्चरणात्प्रस्प- 
न्दत इति तथोक्तायाः पाथखिन्या गङ्गायाः सख्येनैव सदावस्थानार्जितमैत्र्येणैव च सदा. 
नतस्य झूळिनो रुद्रस्य मौलौ शिरसि स्थितिमवस्थानं तनुते तदिति पूर्वेणान्वयः । पादु- 
काया रुद्रमौल्यवस्थानस्य गङ्गासामानाधिकरण्याजितसड्यहेतुकत्वेनोत््रेक्षणाद्वेतूतप्रेक्षा । 
पूर्ववच्छेकानुप्रासशब्दतचित्रम्‌ ॥ 


पादुकासहस्रम्‌ । २२ 


अम्बुन्यम्बुनिधेरनन्यगतिभिमीनेः कियद्वस्यते 
क्लेशेनापि कियद्यलङ्कि रभसोत्तुङ्गेः छवज्ञेश्वेरेः । 
विज्ञाता कियती पुनः क्षितिभ्गता मन्थेन गम्भीरता 
किं तैः केशवपादुका गुणमहाम्भोधेखटस्था वयम्‌ ॥ १३ ॥ 


अस्चुनीति । अम्बुनिधेः समुद्रस्याम्बुनि जळेऽनन्यगतिभिस्ततोऽन्यत्र गतिरहितैः । 
एतेन तत्पाटवं सूच्यते । मीनेमैत्स्पे: कियत्‌ किंपरिमाणं दूरं गम्यते। तैरपि तत्परिच्छेदो न 
शक्य इति भावः। रभसो त्तङ्गैवेगोत्कपेः एवज्गोत्तमै्नुमदादिभिः क्वेशेनायासेनापि तदम्बुनि 
कियद्विलङ्कितम्‌ । मन्थेन मथनदण्डेन। 'वेशाखे मन्थमन्थानो' इत्यमरः। क्षितिशृता । मन्द्रे- 
णेति यावत्‌ । तदम्डुनि पुनः पर्वतेनभेदेन(१)। “पुनरप्रथमे भेदे? इत्यमरः । कियती गम्भी- 
रता निन्नता विज्ञाता । ततोऽप्यधः परिच्छेदो न ज्ञात इत्यर्थः । तेर्मानछवङ्गेश्वरमन्दरेः 
किं लब्धमिति रोपः । ते वृधोद्यमवन्त इति भावः । वये एवे व्रृथोद्यमज्ञानवन्तः केशव- 
पाढुकयोर्गुणरूपस्य महाम्भोधेस्तरस्था अर्वीक्तीरनिष्ठाः । अशक्तिज्ञानेनोद्यमरह्विता इत्यर्थः । 
प्राकृतस्तुतेरत्पत्वात्तरस्थितल्रोक्तिः । अत्र मीनादीनासुद्योगस्य खकीयतटावस्थानस्य दो- 
षस्य च वेपरीत्येन गुणदोषत्ववर्णनाह्वेशालंकारः । 'लेशाः स्याद्दोषयुणयोगुण दोष्रकल्प- 
नात? इति लक्षणम्‌ । तुङ्गैः छनङ्गश्वैररि्यादौ छेकानुप्रासः शाब्द्चित्रम्‌ ॥ 


पद॒कमलळरजोभिर्वासिते रङ्गभतुंः 
परिचितनिगमान्ते पादुके धारयन्तः । 
अविदितपरिपाकं चन्द्रमुत्त॑सयन्ते 
परिणतभुवनं तत्पञ्ममध्यासते वा ॥ १४ ॥ 


पदेति । रङ्गभर्तुः श्रीरञ्गनाथस्य चरणसरसिजपरागैः सुरभीकृते परिचितः प्रतिपा- 
दकभावे संगतो वेदान्तो ययोस्ते वेदान्तवेद्यपादुके कर्मणी धारयन्तः पुरुषाः अविदित- 
परिपाकमज्ञातप्रसक्षरूपपरिणतिं चन्द्रमुत्तंसयन्ते शिरोभूषणतया वदन्ति । रुद्रस्य लला- 
मात्रधारिलाद्टुद्रा भवन्तीत्यर्थः । परिणतसुत्पन्नं भुवनं लोको यस्मात्तत्‌ पझं भगवन्ना- 
भिपद्मं तत्‌ । ब्रहमद्वारा समस्तळोकोत्पत्तेरिति भावः । अध्यासते वा । “अधिशीङ्स्थासां कमे? 
इत्याधारस्य क्मता । ब्रह्माणो भवन्ति चेति भावः । भगवत्पादुक्ावहनफलं शिवलब्रह्म- 
लादिरिति निगर्वः । भन्न्यन्तरेण ज्ञापितयोः शिवत्वत्रह्मलयोवाकारेण विकल्पाभिधाना द्वि- 
कल्पालेकारसंस्रष्टः पयोयोक्तालंकारः । पर्यायोक्तं तु गम्यस्य वचोभन्न्यन्तराश्रयः? इति 
पर्यायोक्तलक्षणम्‌ । “विरो धस्तुल्यबलयोविंकल्पालंक्रतिर्मता’ इति विकल्पलक्षणम्‌ । न लत्र 
ध्वनिले राङ्गघम्‌ । व्यङ्गयस्य वाच्यपयेवसाने हेतुत्वेन प्राधान्यभङ्गात्‌। यत्र तु पर्यवसिते 
वाच्यव्यज्ञयं प्रधानतया प्रतीयते तत्रैव ध्वनि रिति हि तद्विदः । वर्णमात्रादृत्तेदैत््यजुप्रासः ॥ 


२४ काव्यमाला | 


सकृदपि भुवनेऽस्िञ्शाङ्गिणः पादुके त्वां 
मनुजमनुवहन्तं देहबन्धव्यपाये । 
उपचरति यथाह देववगैस्त्वदीयः 
स तु नियमितभृत्यो जोषमास्ते कृतान्तः ॥ १५ ॥ 
सक्कदिति । हे शार्ङ्गिणः पादुके, त्वदीयो देववर्ग आतिवाहिकगणस्त्वां मूध्रौ सकृदपि 
'एकदाप्यनुवहन्तं धारयन्तं भुजं मानवं तस्य देहबन्धस्य दारीरवन्धस्य व्यपायेऽवसा- 
नकाले यथाई खखाधिकाराजुगुणेनोपचरति वहु मजुते । किल वार्तायां संभावनायाम्‌ । 
'वातौसंभावनयोः किल’ इयमरः । स प्रेताधिकारी कृतान्तो यमस्तु नियमितञ्वल्यो निवा- 
रितनिजकिंकरः सज्‌ जोषं तूष्णीं [आस्ते।] परिहर मधुसूदनप्रपन्नान्प्रभुरहृमन्यत्रणां न वैष्ण- 
वानाम्‌? इव्यादिप्रमाणेः पादुकासंबन्धवतां नियमवश्यतेति भावः । अत्र सुक्तो भवती- 
वयस्य भङ्गघन्तरेण कथनात्पर्यायोक्तमलंकारः ॥ 
पदसरसिजमेतत्पादुके रह्ञभतुः 
प्रतिनिधिपदवीं ते गाहते खेन भूम्ञा । 
तदिदमपरथा चेत्तिष्ठतस्तस्य नित्यं 
कमिव च विदितार्थोस्त्वां भजन्ते महान्तः ॥ १६ ॥ 
पदेति । हे पादुके, एतत्परिदृश्यमानं रज्गभ्ुः पद्सरसिजं सेन भूम्ना निजेन माद्दा- 
त्म्येन ते तव प्रतिनिधिपदवी प्रतिनिधिरीतिं गाहते । सुख्यालाभे तत्सदृशसुपादीयमानं 
प्रतिनिधिरित्युच्यते । यथा “सोमाभावे पूतीकानभिषुणुयात्‌/ इति, तथा श्रीरञ्गनाथस्य चर- 
णारविन्दं तव प्रतिनिधिरिति भावः । तदिदमस्मदुक्तमपरथा चेदन्यथा यदि तस्य तिष्ठतस्त- 
स्मिन्पदसरसिजे तिष्ठति सः । 'षष्ठी चानादरे? इति षष्ठी । विद्यमानमपि तद्‌न्येद्र्थः । 
बिदिताथो ज्ञातवस्तुवास्तवा महान्तः प्रकृष्टाः पुरुषास्त्वां कमिव भजन्ते सर्वसमक्षं 
शिरसा वहन्ति । सोमाभावे पूतीकोपादानवत्‌ पादुकाळाभे श्रीरङ्गनाथचरणारविन्द्सेविन- 
मिति भाव: । भपरथा चेदिसनेनोपपत्तिकथनादौपपत्तिरलंकारः ॥ 
श्रुतिशिरसि निगूढं कमेणां चोदितानां 
त्वदूबधि विनिवेशं नाधिगन्तुं क्षमाणाम्‌ । 
परिहसति मुरारेः पादुके बालिशानां 
पशुवधपरिशेषान्पण्डितो नामयज्ञान्‌ ॥ १७ ॥ 
श्रुतीति । हे सुरारेः पादुके, चोदितानां विहितानां कर्मणाममिहोर्योतिष्टोमादीनां 
श्रुतिशिरसि वेदान्ते निगूढं गुप्त त्वदवधि विनिवेश त्वत्पयैन्तसमपैण परयशोविभू- 
तत्वच्छेषत्बपर्यन्तमधिगन्तुं ज्ञातुं क्षमाणां समर्थानाम्‌ । नशाब्दोऽयं निषेधार्थः । तेन 


+ 

“उप्छुपा? इति समासः । वालिशानामज्ञानाम्‌ । “अज्ञे मूखैयथाजातमूढवैधेयबालिशाः? 
इत्यमरः । पशुवधः प्राणेहिंसा परिशेषो 5वशिशे येषां तान्‌ । प्राणिवधप्रयुक्त दोषमात्रहे- 
तूनिति यावत्‌ । न तु तेषां चोदितफलसिद्विरिति भावः । नामयज्ञान्‌, नान्ना क्रतून्‌ । 
यज्ञाभासानिति यावत्‌ । पण्डितो विद्वान्‌ । 'यज्ञेन यज्ञमयजन्त देवाः’, “अहं हि सर्व- 
यज्ञानां भोक्ता च प्रभुरेव च । न तु मामभिजानन्ति तत्त्वेनातक्ष्यवन्ति ते ॥? इत्यादि- 
अ्रमाणप्रतिपत्तिमानित्यर्थः । परिहसति । अपहसतीद्यर्थः । अत्राज्ञाविषयकद्दासरसस्य 
पादुकाविषयभक्तिरूपभावाङ्गत्वाद्रसवद्लंकारः । 'रसाङ्गभूतो रसवत्‌? इति लक्षणात्‌ ॥ 
जनयितुमळमर्ध्यं दैत्यजित्पादरक्ष 
नमति महति देवे नाकसिन्धोर्विशीर्णाः । 
मुहुरहिपतिचूडामौलिरल्राभिघाता- 
त्परिणतळघिमानः पाथसामूर्मेयस्ते ॥ १८ ॥ 
जनयितुमिति । हे देव्यजित: श्रीरङ्गनाथस्य पादरक्षे पादुके, महति देवे महादेवे 
शिवे नमति सुहुः पुनःपुनरहिपतेवासुकेरेव चूडायाः झिखण्डकस्य। अहिपतिश्ूडेवेत्युपमित- 
समासो वा । मौलिरलेषु शिरोमणिषु अभिघातादाघद्टनाद्विशीणी विकीणी अत एव परि- 
णतलघि मानो जातलाघवा नाकसिन्धोः खर्गज्ञाया: पाथसां जलानाम्‌ । “कबन्धमुदकं 
पाथः? इत्यमरः । ऊर्मयो वीचयः । 'भङ्गस्तरङ्ग ऊर्मिवौ त्रियां वीचिः’ इत्यमरः । ते 
तवार्घ्यं पूजाईजळलं जनयितुं संपादयितुमलं समर्था । अत्र जलोत्पतरनक्रियायामधेदानत्वसु- 
सेक्ष्यत इत्युट्रेक्षालंकार: ॥ 
पदसरसिजयोस्त्वं पादुके रज्ञभतु- 
मनसि मुनिजनानां मौलिमागे श्रुतीनाम्‌ । 
वचसि च सुकवीनां वतेसे नित्यमेका 
तदिदमवगतं ते शाश्वत वैश्वरूप्यम्‌ ॥ १९ ॥ 
पदेति । हे पाढुके, त्वमेका सती रज्ञभतुः पदपद्मयोधौरकतया वतेसे । सुनिजनानां 
योगिनां मनसि हृदये ध्येयतया वतैसे । श्रुतीनां मौलिदेशे वेदान्तभागे च प्रतिपाद्यतया 
वतैसे । सुकवीनां महाकवीनां वाल्मीकिप्र्ृतीनां वचसि वाचि वर्णनीयतया वतेसे । सर्वत्र 
नित्यमित्येतदन्वेति । तत्तस्मात्कारणाच्छाश्वतं पूर्वैकालसंबन्धि । शाश्वेतमियेतद्वाध्यप्रयोगा- 
त्साध्विद्यभियुक्ताः । वैश्वरूप्यमीश्वरवद्वहुरूपयुक्तता इद्मवगतमेभिः प्रपञचवर्तिभिरवगतं 
ज्ञातम्‌ । अनुमितमिति यावत्‌ । अत्रैकस्या एव पादुकाया अनेकाधारेषु वर्णनाद्विशेषा- _ 
लंकारः । “विशेषः सोऽपि यद्येकं वस्त्वनेकत्र वर्ण्यते’ इति लक्षणात्‌ । इति पूर्ववाक्यार्थ- 
सोत्तरवाक्याथैहेतुत्ववणेनाद्वाक्यार्थहेतुककाव्यलिङ्गमलंकारः । तत्र च विशेषस्सानुप्रा- 
णिल्लात्संकरः ॥ 

परिसरविनतानां मूघि दुवेणपकिि 
०२०, ~ ° र. 
परिणमयसि शोरेः पादुके त्वं सुवणम्‌ । 
कुहकजनविदूरे सत्पथे लब्धवृत्तेः 
- क नु खऴ विदितस्ते कोऽप्यसौ धातुवादः ॥ २० ॥ 
परिखरेति । हे शौरेः पादुके, लं परिसरे समीपदेशे विनतानां प्रणमतां मूप्ि 
स्थितां दुर्वर्णपङ्कि दुषटाक्षराणां श्रेणीम्‌ । “वर्ण तु वाक्षरे’ इत्यमरः । रजतश्रेणीमिव्यपि च 
गम्यते । 'दुर्वणे रजतं रूप्यम्‌? इत्यमरः । सुवर्ण परिणमयसि झोभनाक्षरतया विकार- 
यसि । पह्णिमतोरभेदविवक्षया पक्कि सुवर्णा परिणमयसीत्युक्तिः । पादुकाभक्तानां मूर्ति 
पूर्व ब्रह्मणा लिखिता दुःखसूचिका लिपयो निरवधिपुरुधार्थसूचकलिपयो भवन्तीति 
भावः । कनकतया परिणमयसीत्यपि गम्यते । व्यन्गार्थमभिम्रेत्यासंभावितत्वं सूचयति-- 
कुहके्यादिना । कुहकजनानां छञ्मकमनुष्याणां विदूरेऽसंनिकटे सत्पथे सन्मार्गे लब्धतृत्तेः 
आप्तस्थितिकाया: । प्राप्तजीविकाया इत्यपि च गम्यते। “आजीवो जीविका वाता वृत्तिर्वतेनजी- 
वनम्‌? इत्यमरः । ते तवासौ धातुवादो रसवाद्‌ः । रसादयः सप्त कफादयस्रयो भूतानि 
पञ्च खगुणाश्च गैरिकम्‌ । रिलाविकारेन्द्रियदाब्दयोनयो लोहः खभावात्कनकं च 
धातवः॥” इति नानार्थरल्नमालायाम्‌। क्क नु कुत्र वा । “नु एच्छायां विकल्पे च? इत्यमरः । 
खल्वित्यनुनये जिज्ञासायां वा । "निषेधवाक्यालंकारजिज्ञासानुनये खळ? इत्यमरः । 
विदितो ज्ञातः । अत्र पूवोर्धे रजतस्य सुवणतया परिणामो विरुद्धयत इति तस्याक्ष- 
रपरतयाभासीकरणाद्विरोधाभासाळंकारः । “आभासत्वे विरोधस्य विरोधाभास इष्यते’ 
इति लक्षणात्‌ । उत्तरार्थेऽद्क॒तरसस्य पादुकाभक्तयङ्गतया वर्णनाद्रसवदलंकारः । तत्र च 
विरोधाभासोऽङ्गमिति संकरः, सन्मागवार्तिन्याः पादुकायाः सतां निषिद्धस्य रखवादस्य 
व्याहतत्ववर्णनाद्याघाताळंकारश्च । 'स्याद्वाघातोऽन्यथाकारि तथाकारि क्रियेत चेत्‌” इति 
लक्षणम्‌ ॥ 
बढिमथनबिहाराद्व्धमानस्य विष्णो- 
रखिलमतिपतद्भिविक्रमैरप्यमेयः । 
अवधिमनधिगच्छन्पापराशिमैदीयः 
समजनि पद्रक्षे सावधिस्त्वन्महिञ्ञा ॥ २१ ॥ 
बलिमथनेति । हे पादरक्षे, बलिमथनविददारान्महाबलिनिग्रहक्रीडामनेक्ष्य। ल्यब्लोपे 
कर्मणि पञ्चमी । वधेमानस्य विष्णोज्निविक्रमस्य अखिलं वस्तुजातमतिपतद्भिरतिकरम्य ग- 
च्छद्धिविक्रमेः पदविक्षेपैरप्यमेयोऽपरिच्छे्योऽत एवावर्थि नाशमधिगच्छन्‌ तां नाप्नुवन्‌ । 
तत्परिच्छेदे कृते तु पापानां तदैव नाशाः स्यादिति भावः। मदीयः पापराशिदुष्कृतसमूहखव 
महिन्ना प्रभावेन सावधिः परिच्छिन्नः समजनि । ल्त्प्रभावानिरवशेषं नष्ट इत्यर्थः । अतः 
श्रीरङ्गनाथचरणापेक्षया त्वं प्रभाववतीति भावः । अत्र भगवचरणेनाप्यपरिच्छिन्ते बल- 

बति शत्रोः पापराशो पादुकापराकमस्य वणनात्प्रयनीकालंकारः । “प्रत्यनीकं बलवतः 
शत्रोः पक्षे पराक्रमे’ इति लक्षणम्‌ ॥ 
तटभुवि यमुनायास्तस्थुषी यन्निवेशा- 
द्ृहति निगमशाखावैभवं नीपशाखा । 
पदकमलयुगं तसादुके रङ्ग मर्ठु- 
स्त्वयि भजति विभूतिं पशय शाखानुशाखम्‌॥ २२ ॥ 
तटेति। हे पादुके, यमुनायाः कालिन्द्यास्तटभुवि तीरदेशे । 'कालिन्दी सूर्यतनया 
यमुना’ इत्यमरः । तस्थुषी स्थिता नीपशाखा नीपस्य कदम्वद्रक्षस्य शाखावयवो यस्य 
रङ्गनाथपदसरसिजस्य निवेशान्निक्षेपान्निगमराखाया ऋगादिवेदभेद्स्य वैभवं विभूतिं 
वहति घतते विश्वपूज्याभित्रद्धियुक्ता भवति तत्‌ रज्ञभतु: श्रीरङ्गनाथस्य पद्सरसिजं कतृ 
त्वव्याधारे । शाखाश्चानु्ाखाश्चेति द्वन्द्वात्‌ । अशौयच्‌ । ता उत्तरोत्तरा इद्धिमतीमिति 
यावत्‌ । प्रतिपाद्कतया रागादिमहात्रभेदप्रश्नानुवाकादयवान्तरभेद्युक्तश्चतिमतीमित्यर्थः । 
शाखाशब्दस्य चरणपरत्वादनुशाखाशब्देनाहुलय उच्यन्ते । तथा च भगवत्पादाङ्कलीयु- 
तामित्यपि गम्यते । “शाखा तु पादे पक्षान्तरे भुजे । निकटे च पदाङ्गे च प्रभेदे छन्दसां 
सुखे ॥' इति नानार्थरल्रमाला । विभूतिं संपत्तिं भजति वहति । पर्येति संवादार्थमुक्तम्‌ । 
निगमशाखावैभवमित्यत्रोपमालंकारः । नीपशाखावेभवकल्पकस्य पद्सरसिजस्याप्यत्र 
वेभवकल्पकता पादुकायां वर्ण्यत इत्युत्तरोत्तरोत्कषैकथनात्सारालंकारः । पस्येति प्रत्यक्ष 
प्रमाणोपन्यासात्प्रत्यक्षालंकार: । तथा चेषां यथासंभवमज्गाङ्गीभावेन संकरः ॥ 
शिरसि विनिहितायां भक्तिनम्रैभेवत्यां 
सपदि तनुभृतस्तामुन्नतिं प्राप्नुवन्ति । 
मधुरिपुपदरक्षे यद्वरेनैव तेषा- 
मनितरसुलभं तद्धाम हस्तापचेयम्‌ ॥ २३ ॥ 
शिरसीति । हे मधुरिपुपदरक्षे, तनुश्रतः शरीरिणः कीरो भक्त्या नतैः शिरसि 
भवत्यां विनिहितायां सत्यां तामुन्नतिसुत्कषेम्‌ । उच्छायमित्यपि प्रतीयते । सपदि सद्यः । 
“सद्य: सपदि ततक्षणे’ इत्यमरः । प्राप्रुवन्ति यस्या उन्नत्या वशेनेवाधीनतयेव अप्रभुत्वेनेव वा। 
“वशो स्प्॒हायन्नेष्वायत्तत्वाप्रभुत्वयोः? इति विश्वः । तेषां तनुभ्रतामनितरसुलभं पादुकासँबन्ध- 
रहितपुरुषाप्राप्यं तत्मसिद्धं धाम पदमपद्रूपभवनं भगवद्रूपं तेजो वा हस्तापचेयं करेण 
प्राप्यं भवति। अयन्नप्राप्यमिति यावत्‌। पादुकासँबन्धवतां जनानां भगवांस्तद्धाम च सुलभ- 
मिति भावः। उन्नतिशन्द'छेषेणो त्क्षस्ेबोन्नतित्वनिरूपणाच्छ्रेषानुप्राणितं रूपकमलंकारः । 
तस्या उन्नतेहेतोरनितरखुलभधामप्राघ्याकारेण सह वर्णनाद्वेतुरलंकारः । 'हेतुहेतुमतो: 
सार्धे वर्णनं हेतुरुच्यते' इतिः लक्षणम्‌ । अस्य च पूर्वोक्तरूपकानुघ्राणितत्वात्संकरः ॥ 

सकृदपि भुवनेऽस्मिञ्शाङ्गिणः पादुके त्वा- 
सुपनिषदनुकस्पैरुत्तमाङ्गेदेधानाः । 
नरकमिव महान्तो नाकमुछङ्घयन्तः 
परिषदि निविशन्ते प्राक्तनानां गुरूणाम्‌ ॥ २४ ॥ 
सकदिति । हे राङ्गिणः पादरक्षे, अस्मिन्भुवने कर्मभूमी त्वासुपनिषदां वेदान्ताना- 
मनुकल्पैः प्रथमकल्पात्‌ किंचिदूनैरुपनिषत्सद्शैः । “मुख्यः स्यात्प्रथमः कल्पोऽनुकल्पस्तु 
ततोऽधमः? इत्यमरः-। उत्तमाङ्गैः शिरोभिः सकृदेकवारमपि दधाना वहन्तो महान्तो 
नरकमिव निरयमिव नाकं खगेमुल्लङ्वयन्तस्तिरस्कुर्वन्तः सन्तः । “एते वै निरयास्तात 
स्थानस्य परमात्मनः? इत्येतदत्र भाव्यम्‌ । प्राक्तनानां प्राचीनानां गुरुणामाचायोणां 
पराङ्कुशपरकालयतिवरादीनां परिषदि समाजे निविशन्ते प्रविशन्ति । मुक्ता भवन्तीति 
भावः । नरकमिवेत्युपमा । नाकमुल्लङ्वयन्तः परिषदि निविशन्त इति सुक्तेः पयीयतः 
कथनात्पर्यायोक्तिरळंकारः। “पयौयोक्त तु गम्यस्य वचोभङ्गयन्तराश्रयम्‌? इति लक्षणम्‌ ॥ 
शमद्मगुणदान्तोदन्तवेदेशिकानां 
शरणमशरणानां मादृशां माधवस्य । 
पद्कमलमिदं ते पादुके रक्ष्यमासी- 
दूनुद्यनिधनानामागमानां निधानम्‌ ॥ २५७ ॥ 
झामेति । शमो बाहेन्द्रियनिम्रहः, दमोऽन्तरिन्द्रियनिग्रहः, गुणाः श्रद्वातितिक्षा- 
द्यः, दान्ता भक्तिः, तासामुदन्तस्य वैदेशिकानां विदेशभवानाम्‌ । तद्रहितानामिति 
यावत्‌ । भशरणानां रक्षकान्तरञून्यानां शरण रक्षकः । “शरणं गृहरक्षित्रोः’ इत्यमरः । 
_ अबुदयनिधनानां प्रवाइरूपेण निद्यानामागमानां- वेदानां निधानं निधिवद्रोपनीयमिदं 
माधवस्य श्रीरङ्गनाथस्य पदकमलमित्युपमितसमासः । ते तव रक्ष्यमासीत्‌ । अशरणशर- 
णभूतभगवत्पादारबिन्द्स्यापि पादुका रक्षिकेत्युत्तरोत्तरोत्कषवर्णनात्सारालंकार: । 'उत्तरो- 
त्तरमुत्कषैः रार इत्यभिधीयते’ इति लक्षणम्‌ ॥ 
परिचितपदपझां पादुके रङ्िणस्त्वां 
त्रिभुवनमहनीयां सादरं धारयन्तः | 
निजशिरसि निलीनं देवि मन्दारमाल्यं 
निंगमपरिमळैस्ते वासयन्तीव देवाः ॥ २६ ॥ 
परिचितेति। हे देवि रज्गिणः पाईँके, परिचितपद्पद्मा नित्यसंखष्टभगवत्पादारविन्दां 
त्रि्ुवनमहनीयां सर्वलोकमान्यां त्वां साद्रमाद्रेण भक्त्या सहितं यथा तथा धारयन्तो 
वहन्तो देवा निजशिरसि खमूर्भि निलीनं सक्तं मन्दारमाल्यं पारिजातकुसुममालां ते 
तव निगमपरिमलेवेद्प्रतिपाये: सर्वगन्धे:। “सर्वगन्धः सर्वरस? इति श्रतेः । भगवत्पद्‌- 

पद्मनिष्ठस्य सर्वेगन्धस्य॒ तत्परिचयात्पादुकायामपीति भाव: । वासयन्तीव सुरभी- 
कुर्वन्तीवेत्युत्मेक्षा । देवा भगवत्पाडुकापरिमले: खशिरोमाल्यं वासयितुमिव त्वां वह- 
न्तीति भाव: ॥ 
कनकसरिदनूपे कल्पवृक्षस््र भूष्णोः 
पदकिसलयलओा पादुके मञ्जरी त्वम्‌ । 
परिणतिमधुराणां या फलानां सवित्री 
वहसि निगमबृन्दैः संपदं षट्पदानाम्‌ ॥ २७॥ 
कनकेति । हे पादुके, कनकसरितः कावेयो अनूपे कच्छदेशे । श्रीरङ्गनगर इति या- 
बत्‌ । भूष्णोः सततं बृद्धयुन्मुखस्य कल्पदक्षस्य देवतरुभेदस्य । अत्र कत्पतृक्षशब्देन श्रीरङ्ग- 
नाथो निगीयेत इति रूपकातिशयोक्तिः । “कल्पवृक्षस्य विष्णोः? इति पाठे व्यस्तरूपकम्‌ । 
पदकिसळये मूलपक्वे चरणरूपे किसलये वा । तदा मयूरव्यंसकादिलात्समासः । लमा 
सक्ता ले मञ्जरी वल्लरी । “मञ्जरी वढ्री ख्रियाम्‌? इत्यमरः। कीदशी । परिणत्या परिपाकेन 
मधुराणां खादूनां फलानामभिलषितानां पुरुषार्थानां सवित्री जनयित्री खं निगमब्रन्दै- 
बैद्समूदैः प्रतिपादकत्वेन संनिहितैः षट्पदानां श्रमराणां संपदं समृद्धिं वहसि दधासि । 
रूपकातिशयो क्तिरूपकयोर्गाङ्गिभावेन संकरः । "रूपकातिशयोक्तिः स्यान्निगीर्याभ्यवसा- 
नतः* इति । “विषय्यभेदताद्रूप्यरज्ञनं विषयस्य यत्‌ । रूपकं तत? इति च तयोळेक्षणम्‌ ॥ 
परिकळयसि चेन्मां पञ्मवासानिषेव्ये 
पद्कमळयुगे त्वं पादुके रङ्गभलुः । 
अविदितनिगमानां नुनमस्माइशाना- 
मघटितघटिनी ते शक्तिमाविष्क्ृता स्यात्‌ ॥ २८ ॥ 
परिकल्यसीति । हे पादुके, त्वं पञ्मवासया लक्ष्म्या निषेव्ये सेवनीये रज्गभर्तुः 
श्रीरङ्गनाथस्य पदकमलयोश्चरणसरसिजयोयुगे मां परिकलयसि चेत्‌ परिचारकतया योज- 
यसि चेत्‌, तदाबिदितनिगमानामज्ञातवेदानां तज्ज्ञाने ते तव । पादुकाशक्तिज्ञानसिद्धेरिति 
भावः। अस्माद॒शानां पुरुषाणामघटितघटिनी मेरुमन्द्रसँयोगवद्योग्यानामपि योजनहे- 
तुस्ते तव शक्तिः सामर्थ्यं प्रभावो नूनमसंदिग्ध यथा तथा आविष्कृता प्रकटिता स्यात्‌ । 
लक्ष्मीपरिचारयोग्यस्य खपरिचारयोऱ्यत्वादिति भावः । संभावनालंकारः । “संभावना 
यदीत्थं स्यादित्यूहो ऽन्यस्य सिद्धये’ इति लक्षणात्‌ ॥ 
श्रुतिशतशिरश्रूडापीडे निपीडयितुं क्षमे 
दुरितसरितामो घानेतानमोघविसर्पिणः । 
कमपरिणमद्वेषःश्रेणीशिखामणिघडट्टना- 
मस्रणिततले रङ्गक्षोणीम्रतो मणिपादुके ॥ २९ ॥ 


४ पादु० 

श्रुतीति । श्रुतिशतानां शिरसामुपनिषदां चूडा प्रतिपाद्यतया परिष्कारकत्वेन शि- 
खावत्त्थितः श्रीरङ्गनाथः स एवापीडः शेखरो ययोस्ते । “चूडापीडो? इति पाठे तु श्रृति- 
शिरसां चूडापीडौ शिखाशेखरो । परमतात्पर्यस्य विषयाविति यावत्‌ । क्रमेण परिणमतां 
वेधसां चतुर्मुखानां श्रेण्या पङ्कया शिखामणीनां चूडारल्लानां घट्रनया संघषणेन मसणि- 
ततले ल्रिग्धखरूपे । “चिक्॒णं मरुणं ल्िग्धम! इत्यमरः । रङ्गक्षोणीभ्मतः श्रीरङ्ग- 
नाथस्य पादुके कर्त्या । अमोघविसर्पिणो5प्रतिवद्धप्रसरणशीलान्‌ दुरितसरितां पापन- 
दीनामेतानोघान्प्रवाददान्निपीडयिठुं क्षमे शक्ते । पापप्रवाहध्रतिबन्धनक्षमप्रवाहद्वयवृत्ता- 
न्तस्यार्थदात्तया प्रतीतेः समासोक्तिरलंकारः । 'समासोक्तिः परि स्फूर्तिः प्रस्तुतेऽप्रस्तु- 
तस्य चेत्‌’ इति लक्षणम्‌ । तत्र च सरितामिति नदीरूपणमङ्गमिति संकरः । दरिणी- 
वृत्तम्‌ । 'रसयुगददयेन्सो म्रौ स्लौ गो यदा हरिणी तदा? इति लक्षणम्‌ ॥ 
जगज्जननरक्षणक्षपणसङ्किनो रङ्गिणः 
पवित्रतममाद्रिये भगवतः पदत्रद्वयस्‌ । 
शिवत्वकरणक्षमत्रिदिवसिन्धुसंबन्धिनं 
प्रधाव्य चरणं निजं प्रणिदधाति यत्र प्रभुः ॥ ३० ॥ 
जगदिति । जगतां लोकानां जनने उत्पत्तौ, रक्षणे पालने, क्षपणे संहारे च सङ्गिनः 
संकल्पवतो भगवतो ज्ञानशक्त्यादिमतो रङ्गिणः श्रीरङ्गनाथस्य पवित्रतममव्यन्तपावनं 
पद्त्रद्वयं पादुकायुगलमाद्रियेऽज्गीकरोमि । पवित्रतमत्वे हेंतुमाह--यत्र पादुकाद्वये प्रभुः 
खामी रङ्गनाथः शिवत्वकरणे रुद्रस्य शिवशब्दप्रवृत्तिपदशुद्धिकृती क्षमायाः शत्त्याः यात्रि- 
दिवसिन्धोगेङ्गाया जनकत्वेन संबन्धिनम्‌ । परिपावनमिति भावः । “तस्य पादोद्केन स 
शिव?” इति खोत्ररलम्‌ । “यच्छौचनिस्रतसरित्प्रवरोदकेन तीर्थेन मूप्रि विध्वतेन शिवः शिवो- 
ऽभूत्‌? इति भागवते । निजं खकीयं चरणं प्रधाव्य प्रक्षाल्य प्रणिदधाति निक्षिपति । लोके 
प्रभवश्वरणौ रजोनिराकरणाय प्रक्षाल्य पादुकामाददते । तदत्र पवित्रतमत्वे हेतुक्रतसि- 
सहेतो हॅतुत्वसंभाबनार्थे उत्प्रेक्षा वाचकाभावाद्गम्या । एथ्वीइत्तम्‌ । लक्षणमुक्तम्‌ ॥ 
यद्ध्वरभुजां शिरः पदयुगं च रङ्गेशितु- 
देढे घटयितुं क्षमं भवति शेषशेषित्वतः । 
शिरखमिदमस्तु मे दुरितसिन्धुमुष्टिधयं 
कदध्वविहतिक्षमं किमपि तप्पदत्रद्वयम्‌ ॥ ३१ ॥ 


यदिति । यत्पदत्रद्रयमध्वरभुजां देवानां शिरः रङ्गेशितुः पदयुगं च शेषशेषित्वतः 
खखामिभावेन । स्रावैबिभक्तिकस्तसिः । दृढं विभागान यथा तथा घटयितुं योजयितुं 
क्षमं भवति । पादुकावहनस्य पद्दास्यावहकत्वादिति भावः । दुरितसिन्धोरनादिवास- 
नया प्रद्वद्धस्य पापसागरस्य सुष्टिंघयं चुलकीकृत्य पातृ। 'नाटीमुश्योश्व” इति खश्‌। तन्ना- 

शकमिति यावत्‌। कदध्वनः कुत्सितमार्गस्य । करिष्यमाणपापस्थेति यावत्‌ । विद्दया ` 
निवारणेण क्षमं हितम्‌ । 'क्षितिक्षान्योः क्षमा प्रोक्ता हिते शक्ते च वाच्यवत? इति 
विश्व: । अतो न कथितपदत्वदोषः । किमप्यनिर्वचनीयप्रभावं तत्पदत्रद्वय॑ पादुकायुगल मे 
मम शिरस्रसुष्णीषमस्तु । उष्णीषवच्छिरसि नेरन्तर्येण लभ भवेदित्यर्थः । प्रेयोऽलंकारः । 
प्रेयः प्रियतराख्यातम्‌? इति दण्डी ॥ 
समुस्क्षिपति चेतसि स्थिरनिवेशिता तावकी 
मुकुन्दमणिपादुके मुहुरुपासनावासना । 
उदकेपरिकर्कशानुपरिपर्वणा खर्विता- 
ननर्थशतगभितानमरशम्भलीविञ्रमान्‌ ॥ ३२ ॥ 
खमुत्क्षिपतीति । हे सुकुन्दमणिपादुके, चेतसि मनसि स्थिरं यथा निवेशिता 
निहिता तावकी त्वद्विषयिणी सुहुः शश्वदुपासनाया निरन्तरस्मरतेवांसना संस्कार उदके 
णोत्तरफलेन । “उदर्कः फलमुत्तरम्‌? इत्यमरः । परिकर्कशानत्यसह्यान्‌ उपरिपर्वणो- 
त्तरोत्तरतारतम्येन खर्वितान्‌ हखीकृतान्‌ अनर्थशतेरनेकपुरुषाथैः पातभील्यादिभिगरमि- 
तान्‌ । “तारकादिगणे गभादप्राणिनि’ इति पाठादितच्‌ । अमरशम्भळीनां देवकुद्टनीनाम्‌ । 
“कुट्टनी शम्भली समे? इत्यमरः । अप्सरसामिति यावत्‌ । विश्रमान्‌ विलासान्‌ समुत्क्षिप- 
त्युन्मूलयति । पादुकाभक्तानामनर्थान्तरत्वबहुतारतम्यपातभीव्यादिबहुदोषदुष्टे “एते वे 
निरयास्तात स्थानस्य परमात्मनः । सर्गेऽपि पातभीतस्य क्षयिष्णोनास्ति निष्कृतिः? इत्यादि 
निन्दितखर्गादिभोगे न बुद्धि: प्रभवतीति भावः । पादुकाविषयवासन।या विषयान्तरवा- 
सनाविच्छेदेन कार्येण साहित्यवर्णनाद्वेतुरूंकारः । 'हेतोहेतुमता सार्धे वर्णनं हेतुरुच्यते’ 
इति लक्षणम्‌ ॥ 
विगाहन्ते रङ्गक्षितिपतिपदत्रायिणि सक्क- 
द्वहन्तस्त्वामन्तविनिहितकुचेलव्यतिकराः । 
मदोद्दामस्तम्बेरमकरटनिर्यन्मदझरी- 
परीवाहमेङ्कङ्भमरमुखरामङ्गणभुवस्‌ ॥ ३३ ॥ 
विगाहन्त इति । हे रङ्गक्षितिपतिपदत्रायिणि, अन्तर्गोप्यप्रदेरे कक्षादौ विनि- 
हितो निवेशितः कुचेळस्य कुत्सितपटस्य व्यतिकरः संसर्गो येषां ते । द्रिद्रा इति यावत्‌ । 
मनसा ज्ञातकुचेलनामकसुनिसादऱ्यवत इत्यपि प्रतीयते । नरास्त्वां सक्कद्ददन्तः सन्तो 
मदेनोद्दामानां विशङ्कलानां स्तम्वेरमाणां मातङ्गानां कररेषु गण्डेषु निय॑न्त्यां मद्या 
पुष्परसवद्भमरानन्दकरे दानजलप्रवाहे परिवाहतया प्रवाहरूपेण अङ्कद्विः प्रसपैद्धिश्रमरै- 
सुखरां झब्दायमानामङ्गणभुवं चत्वरभूमिम्‌ । “अङ्गणं चत्वराजिरे? इत्यमरः । बिगाहन्ते 
प्रविशन्ति । कुचेलस्य कृष्ण इव पादुकापि खसेवकानां दरिद्राणां गजान्तमैश्वर्यं ददातीति 


८५ 


२२ काव्यसारा । 


भावः । कुचेलशब्दव्यज्िते ऐश्वर्यप्रतिबन्धके प्रारब्धे सत्यप्येश्वर्यरूपकार्योद्यवर्णनात्स- 
मासोक्त्यनुप्राणितो विभावनाभेदोडलंकारः । 'कायोत्पत्तिस्तृतीया स्यात्सत्यपि अतिब- 
न्धके इति लक्षणम्‌ ॥ - र 
अधिदैवतमापतत्सु कस्पेष्वधिकारं भजतां पितामहानाम्‌ । 
अभिरक्षतु रङ्गभतुरेषा करुणा काञ्चनपादुकामयी नः ॥ २४ ॥ 
अधिदैवतमिति । आपतत्खागच्छत्छु कल्पेषु ब्रह्मायुःपरिमितकालेषु अधिकारं 
प्रभुत्व भजतां पितामहानां ब्रह्मणामधिदैवतमधिष्ठात्री काञ्चनपादुकामय्येषा करुणा नो- 
ऽस्मानभिरक्षतु । रक्षणार्थायाः पादुकायाः रक्षणात्मकतावर्णनात्परिणामालंकारः । 
“परिणामः क्रियार्थश्वेद्विषयी विषयात्मना? इति लक्षणम्‌ ॥ 
धुवमिन्द्रियनागश्वङ्खढा वा निरयद्वारनिवारणार्गला वा । 
अनयापपदाधिरोहणी वा मम रङ्गेशविहारपादुके त्वस्‌ || ३५॥ 
छुचमिति । भो रङ्गेशस्य विद्दारपादुके लीलापादावनि, त्वं ममेन्द्रियाणामेव नागान- 
गजानाम्‌ । दुवोराणामिति भावः । राङ्खला निगलो वा निरयद्वारस्य नरकप्रतिहारस्य 
निवारणेऽगैला विष्कम्भदारु वा द्वारप्रतिद्दारः । 'तद्विष्कम्भोऽगैलं न ना’ इत्यमरः । अ- 
नयापपदस्य परमपदस्याधिरोहणी निश्रेणिवी । 'निश्रेणिस्त्वधिरोहिणी’ इत्यमरः । धुवमिति 
संभावनायाम्‌ । सा च वाक्यार्थोन्विता । तथा च सर्वथा संसारविच्छेदलक्षणकार्यो- 


` तपत्तेरुक्तेषु प्रकारेष्वन्यतमभ्रकारो [न] निश्चित इति भावः । कोटीनामिदमत्रानिधो- 


रणात्संदेहालंकारः ॥ 
शरणागतसार्थवाहशीलां श्रतिसीमन्तपदप्रसादनाहीम्‌ । 
अघिरङ्गमुपासहे मुरारेमेहनीयां तपनीयपादुके त्वाम्‌ ॥ २६ ॥ 
शरणेति । मुरारेस्तपनीयपादुके काश्चनपादुके । “तपनीयं झातङुम्भं हिरण्यं हेम 
हाटकम्‌? इत्यमरः । रारणागतानां प्रपन्नानां सार्थस्य समूहस्य वहने नयने शील य- 
स्यास्ताम्‌ । शरणागतेषु सार्थवाहकस्य वैदेहकस्य शीलमिव शील यस्याख्रामिति वा । 'वे- 
देहकः सार्थवाहः? इत्यमरः । श्रुतीनां सीमन्तपद्स्य शिरसः । उपनिषद्‌ इति यावत्‌। 
प्रसादनाही परिष्कारयोग्यां महनीयां पूज्यां त्वामधिरङ्गं रङ्गविमाने उपास्महे । भ्रेयो- 
डलंकारः। 
इह ये भवतीं भजन्ति भक्त्या इतिनः केशवपादुके नियुक्ताः । 
कथयाग्ब तिरोहितं तृतीयं नयनं त्रीणि मुखानि वा किमेषाम्‌॥ २७॥ 
इद्देति । हे अम्ब मातः केशावपादुके, इ भूमौ इतिनः कुशला भक्त्या नियुक्ताः 
त्रेरिताः सन्तो भवतीं भजन्ति उपासते । एषां तृतीयं नयनं तिरोहितं किम्‌, त्रीणि 
मुखानि वा तिरो दितानि किमिनुषङ्गः । कथय वद । ते रुद्रा ब्रह्माणो वा भवन्ति । 


पादुकासहस्रम्‌ । ३२ 


तृतीयनयनमुखत्रयादर्शनं तु विधानायत्तमिति भावः । भगवत्प्रसादनहेतुभूतकर्मकरणेन 
ब्रह्मादीनां पद्प्राप्तिः स्थितिश्चेति त्रह्मपुराणमाह--'त्रह्मर्द्रेन्दववद्वीन्दुदिवाकरमनुग्रहाः । 
तच्छक्त्या विष्ठिताः सन्तो मोदन्ते दिवि देवताः ॥' इति । पर्यायोक्तसंकीर्णः संदेहा- 
ळंकारः । “पर्यायोक्तं तु गम्यस्य वचोभन्नयन्तराश्रयम्‌? इति पयायोक्तिलक्षणम्‌ ॥ 
मधुवैरि परिग्रहेषु नित्यं क्षमया स्वं मणिपादुके समेता । 
तदपि क्षमसे न किं परेषां त्रिदशाधीश्वरशेखरे निवेशम्‌ ॥ ३८॥ 
अघुचेरीति । हे मणिपाइुके, मधुवेरिण: श्रीरङ्गनाथस्य परिग्रहेघु परिवर्हेषु त्वं नित्यं 
क्षमयाक्षान्त्या भूम्या च समेता युक्ता, तदपि तथापि परेषां चामरादीनां त्रिदशाधीश्वराणा- 
मिन्द्रादीनां शेखरे किरीटादिशिरोभूषणे निवेशं निक्षेपणं किं किमर्थेन क्षमसे न सहसे | 
चामरादीनां वन्द्कशिरःखु निवेशो नास्तीति प्रसिद्धं तदिह पादुकाया अक्षान्तिमूलतयो- 
ह्लिल्यते । क्षमापदशछेषमूलके क्षान्तिमत्त्वे स्यपि तद्भाववर्णनाद्विरोधालंकारः । 
भूमिपरलादविरोधः । “आभासत्वे विरोधस्य विरोधाभास इष्यते’ इति लक्षणम्‌ ॥ 
द्वितयं प्रतियन्ति रङ्गभ्ुः कतिचिस्काञ्चनपादुके शरण्यम्‌ । 
अभयान्वितमग्रिमं करं वा भवती शेखरितं पदाम्बुजं वा ॥ ३९ ॥ 
द्वितयमिति । हे काञ्चनपाढुके हेमपादरक्षे, 'काश्वनं हेम सुवर्णम्‌? इत्यमरः । कति- 
चित्केचन पुरुषा दुळेभतादरसुकृतशातिन: । विरला इति यावत्‌ । रज्ञभतुः संबन्धि द्वितयं 
द्वयं वक्ष्यमाणं शरण्यं प्रतियन्ति रक्षकत्वेनाध्यवस्यन्ति । तत्किमित्यत आह--अभया- 
न्वितमभयमुद्रया युक्तम्‌ । इद्‌ विशेषणं शारण्यताज्ञापनार्थम्‌ । अग्रिममग्रे भवम्‌ । 
भीताश्वासनायोरसः पुरस्क्ृतमिति यावत्‌ । करं बा दक्षिणहस्तं वा भवतीरेखरितं 
भवत्या शिरोभूषणीकृतम्‌ । इदमपि इारण्यताज्ञापनाय । 'सर्वेनान्नो वृत्तिमात्रे 
पुंवत्‌? इत्येतद्भवतीशब्द्विषये प्रायिकम्‌ । “ठक्छसोश्च' इति भवतीराब्द्स्य पुवद्धाववि- 
धायकाउज्ञापनादतो भवच्छेखरितमिति नाशङ्कनीयम्‌ । पदाम्बुजं वा अभयान्वि- 
तत्वाद्धस्तस्य रक्षकलाध्यवसानम्‌ । पादाम्बुजस्य रक्षकत्वं तथेति भावः। सर्वथा शरणार्थी 
इस्तपादान्यतरमवलम्ब्य खरक्षणं याचते न तृतीयमिति निष्कर्षः । वाशब्दो विकल्पे । 
योरपि परस्परनिरपेक्षत्वेन तुल्यबलयोः शारण्यताप्रतिपाद्नाद्विकत्पोऽलंकारः । “विरो- 
धस्तुल्यवलयोरविकल्पालकृतिर्मता? इति लक्षणम्‌ ॥ 
ha ७. 
भरताश्वसनेषु पादशव्दं वसुघाश्रोत्रसमुद्धवो मुनीन्द्रः । 
~ ७. ७. ~ 
पठति त्वयि पादुके ततस्त्वं नियतं रामपदादभिन्नभूमा ॥ ४०॥ 
१. “एकतद्विते च' इति सूत्रस्य 'उक्छसोश्च? इति वार्तिकस्य च “सर्वनाम्रो दृत्ति- 


मात्रे पुंवद्भावः? इति भाष्यकारेष्ट्या गतार्थत्वेन प्रत्याख्यातत्वाञ्ज्ञापकतासंभवेनावि- 
चारितरमणीयमेव. 


२४ काव्यमाला। 


भरतेति । हे पादुके, वषुघाश्रोत्रसमुद्धवो मुनीन्द्रो वाल्मीकिभरताश्वसनेषु भरत- 
्रयोजककतेकप्रकृतिमण्डलशोकापनोदनेषु त्वयि पादशाब्दं पठति वक्ति । ततो 
हेतोस्त्वं रामपदाद्दाशरथेश्चरणादभिन्नमभेदः । भावे क्तः । स एव भूमा माद्दात्म्य 
यस्याः सा तथोक्ता । पादत्वं च एकव्यक्तिरिति भावः । “मनः? इति डीप्प्रतिषेघे 'डा- 
बुभाभ्यामन्यतरस्याम्‌? इति डाब्वा । नियतं न संदेहः । अतस्िंसच्छः्द्प्रयोगाभाः 
बादिति भावः । “भरतः शिरसा शृत्वा संन्यासं पादुके ततः । अत्रवीदुःखसंतप्तः 
सवै प्रकृतिमण्डलम्‌ ॥ छत्रं धारयतः द्विप्रमार्यपादाविमौ मता । स काममनवाप्येव 
रामपादावुपस्पृरान्‌ । नन्दिमरामेऽकरोद्राज्यं रामागमनकाहुया ॥? इति रामायणरूपशब्द्‌- 
श्रमाणगर्भितोपन्यासाच्छ्द्प्रमाणालंकारः । 'अष्टौ प्रमाणालंकाराः असक्षप्रमुखा; 
क्रमात्‌? इति लक्षणात्‌ ॥ 
सुकुटेषु निवेशय दिक्पतीनां पदमेव प्रतिपद्य दैत्यहन्तुः । 
परिरक्षसि पादुके पदं तवं क नु भियेत गरीयसां प्रमावः ॥ ४१ ॥ 
सुकुटेष्विति । हे पादुके, त्वं दिक्पतीनामिन्द्रादीनां सुङुटेघु किरीरेषु। “मण्डनं चाथ 
मुकुट किरीटं पुंनपुंसकम्‌? इत्यमरः । निविश्य स्थिला पदमेव स्थानमेव परिरक्षसि । 
दैत्यहन्तुः श्रीरङ्गनाथस्य पदं चरणं प्रतिपद्य पदमेव चरणमेव परिरक्षसि । उभयत्र पद- 
स्यैव रक्षणम्‌ । तथा हि गरीयसां महतां प्रभावो माहात्म्यं क नु कुत्र वा भिद्येत भेदं 
आप्नुयात्‌ । न कुत्रापीत्यथे: । संभावनायां लिङ्‌। पादसुङुटरूपदेशभेदानाद्रेण 'पादुकायाः 
पदरक्षणखाभाव्यरूपविशेषेण सञ्जनप्रभावभेदसमर्थनाद्विरेषेण सामान्यसमर्थनरूपोऽ- 
थौन्तरन्यासालंकारः । “उक्तिरथान्तरन्यास: स्यात्सामान्यविरेषयोः? इति लक्षणम्‌ ॥ 
जगतामभिरक्षणे त्रयाणामधिकारं मणिपादुके वहत्योः । 
युवयोः परिकमे कोटिलम्नं चरणद्वन्द्वमवैमि रङ्गमएुः ॥ ४२ ॥ 
जगतामिति । हे मणिपादुके, रज्ञभतुश्वरणद्वयं पदद्वयं (कर्म) त्रयाणां जगतामभि- 
रक्षणेऽधिकारं प्रभुत्वं वहत्योदेधत्योयुवयो: परिकर्मकोटिलममलंकारपदस्थितमवेमि जा- 
नामि । मूघोमिषिक्तस्य किरीटवत्पदद्वयमळंक्ारमात्रम्‌ । नतु तेन युवयोः किंचित्कार्यमिति 
भावः । भगवत्पदद्व्यस्य पादुकाकिरीरत्वरूपवस्तूत्रेक्षासंभावनादुत्रेक्षा । “संभावना 
स्यादुस्रेक्षा वस्तुहेतुफलात्मना' इति लक्षणात्‌ ॥ 
पद्रक्षिणि वत्सला निकामं रघुवीरस्य पदाम्बुजादपि त्वम्‌ । 
यदुसौ भरतस्त्वयांशवच्तान्न पुनस्तादृशमन्वभूह्वियोगम्‌ ॥ ४३ ॥ 
पद्रक्षिणीति । हे पदरक्षिणि, त्वं रघुवीरस्य रामचन्द्रस्य पदाम्बुजादपि पदाम्बु- 
जमपेक्ष्य । "पश्चमी विभक्ते? इति निर्धारणावधौ पञ्चमीति । कामं शरश वत्सला भक्तेषु 


१. 'प्रयोज्यकतृकरणेकायनेघु? इति प्रथमपुस्तके, 


पादुकासहसम्‌ । ३५ 


वात्सल्यवती। यद्यस्मात्कारणादसौ रामविश्ेेषासहनो भरतस्त्वयांशवत्त्वात्त्वद्रूपभागवत्त्वा- 
त्‌ । प्रकत्यादित्वात्तृतीया । पुनभूयस्ताहं पादुकालाभप्रा्तनवियो गसदृशमनिर्वाच्यभ्रकारं 
वा वियोगं विश्छेषजं दुःखं नान्वभून्नानुभूतवान्‌ । तारशावात्सल्याभावाद्रामपादे वियु- 
क्तेऽपि वत्सला त्वं भरतं सुखितवतीति भावः । पादुकालाभानन्तरं पूरवेदुःखं बिद्दाय 
सुखीभावेन हेतुना पादुकायामधिकवात्स ल्यसमर्थनात्काव्यलिङ्गमलंकारः । वाक्यार्थहे- 
तुकम्‌ । “समर्थनीयस्यार्थस्य काव्यलिङ्गं समर्थनम्‌? इति लक्षणम्‌ ॥ 

अभिगम्य सुकुन्दपादुके त्वामपनीतातपवारणेः शिरोमिः । 

हरितां पतयो दुरापमन्यैरनघच्छायमवाञ्चुवन्ति भोगम्‌ ॥ ४४ ॥ 

अभिगस्येति । हे मुकुन्दपाढुके, हरितां दिशां पतय इन्द्राद्या अपनीतानि निरस्ता- 
न्यातपवारणानि छत्राणि येषां तैः रशिरोभिरुत्तमाङ्गैरत्वामभिगम्याभिसुख्येन प्राप्य 
अन्यैदुँरापं पादुकाभिगमनरहितैर्दुरापं दुष्प्रापमनघच्छायमपराभवतेजोविशिष्टं निबिडा- 
तपयुक्तं च भोगं सुखानुभवं ग्राप्नुवन्ति प्रपद्यन्ते । दिकपतीनां निरुपाधिकमेश्वयेमपि पादु- 
काप्रभावाधीनमिति भावः । सामग्रीभूतच्छत्रापनयनेऽपि निबिडच्छायभो गसंबन्धवर्णना- 
द्विभावनालंकारः। “विभावना विनापि स्यात्कारणं कार्यजन्म चेत्‌? इति लक्षणम्‌ ॥ 

अपहाय सितासितानुपायानरविन्देक्षणपादुके महान्तः । 

स्वदनन्यतया भजन्ति वृत्ति खदसाधारणभोगसामिलाषाः ॥ ४५ ॥ 

अपहायेति । हे अरविन्देक्षणपादुके, महान्तः सन्तः सितासितान्‌ । श्रत्यूह- 
प्रयवायकवलितत्वेन संदिग्धफलकान्‌ । यद्वा सितांस्तत्त्वमूलकान्कर्मज्ञानादीन्‌। असिता- 
न्सत्त्वभिन्नगुणहेतुकान्कामादींश्च। अथवा सितान्‌ निरयफलकानुपायान्‌ इष्टप्रासि हेतून्‌ गिरि- 
बिशिष्टान्‌ स्द्रमूतिभेदानपहाय त्यक्त्वा खत्तवासाधारणे भोगे भगवचरणारविन्दानुभावे 
साभिलाषा इच्छावन्तः सन्तस्खदनन्यतया खदभेदेन । खत्समत्वेनेति यावत्‌ । वृत्ति 
चरणपरिचरणनिष्ठाम्‌ । यद्वा लत्त्वदपेक्षयान्य आराध्यो न विद्यते यस्य. तत्तथा’ | 
उपलक्षिता बृत्तिम्‌ । त्वदुपासनामिति यावत्‌ । भजन्ति सादरं सेवन्ते। त्वत्साम्यमेव प्रप- 
्ञानां प्रार्थनीयमिति भावः । दधितक्रन्यायेन कार्यकारणयोगानुरूप्यात्समालंकारभेद्‌ः। 
'सारूप्यमपि कारयेस्य कारणेन समं विदुः? इति लक्षणात्‌ ॥ 


प्रणमन्ति न वा विधेविपाकाद्य इभे रङ्गनरेन्द्रपादुके त्वाम्‌ । 
उपजातमनुत्तमाङ्गमेषासुभयेषामपि चित्रमुत्तमाङ्गम्‌ || ४६ ॥ 


प्रणमन्तीति । हे रन्गनरेन्द्रपादुके, इमे परिदृश्यमाना ये नरा विधेरदष्टस्य । 
“भाग्य स्री नियतिर्विधिः? इतमरः । विपाकात्परिणामेन प्रणमन्ति न प्रणमन्ति वा 
एषासुभयेषामप्युत्तमाङ्गं शिरः । उत्तमाङ्गं शिरः? इत्यमरः । अतुत्तमाङ्गसुत्तममङ्गं न 
विद्यते यस्मादिति बहुन्रीहिः प्रणमतां पक्षे । अप्रणमतां तु उत्तमं न भवतीति तत्पुरुषः । 


JM 


२६ काव्यमाला | 


यश्च रामं न परयेत्तु यं (तं) च रामो न पश्यति । अप्रणमतां निकर्षः प्रणमतासुत्कर्ष 
इति भावः । हिताहितयोरुभयोरप्यनुत्तमाद्गतापादनलक्षणत्रत्तितौल्येन तुल्ययोगिताभेद्‌ः । 
“हिताहिते ्रत्तितौल्यमपरा तुल्ययोगिता” इति लक्षणम्‌ ॥ 


तव केशवपादुके प्रभावो मम दुष्कर्म च नन्वनन्तसारे । 
नियमेन तथापि पश्चिमस्य प्रथमेनेव पराभवं प्रतीमः ॥ ४७ ॥ 


तवेति। हे केशवपादुके, तव प्रभावो दिव्यश्क्तिः मम दुष्कर्म पापं च द्वे अप्यनन्त- 
सारे । अनन्तस्य रोषस्य सार इति पादुकापक्षे तत्पुरुषसमासो वा । उभयोरपि पक्षयो- 
बेहुत्रीहिवी । सर्वदा “नपुंसकमनपुंसकेन” इत्येकशेप: । “सारो बले स्थिरांशे च? इत्य- 
मरः नन्वित्यवधारणे संबोधने वा । 'प्रश्नावधारणानुज्ञानुनयामन्त्रणे ननु' इत्यमरः । 
तथापि पश्चिमस्य मम दुष्कर्मणः प्रथमेन प्रभावेनेव नियमेनाव्यभिचारेण पराभवं निग्रहं 
प्रतीमो निश्चिनुमः । मत्पापेक्षणानन्तसारत्वेऽपि खत्रभावोऽधिकवळ इति भावः। पूर्वार्धे 
दुष्कर्मपादुकाप्रभावयोरथेमैक्यकथनादीपकालंकारः । -'वदन्ति वण्यौवर्णानां धर्मेक्यं दी- 
पके बुधाः? इति लक्षणम्‌ । उत्तरार्धे बलवतो दुष्कर्मणोऽपेक्षया प्रभावस्य पराक्रमवण- 
नात्प्रयनीकम्‌ । “प्रयनीके बलवतः झात्रोः पक्षे पराक्रमः? इति लक्षणात्‌ । तयोरज्ञा- 
ङ्गिभावेन संकरः ॥ 

अख्भूषणतयैव केवलं विश्वमेळृहूखिलं विभर्ति यः । 

अक्कमन मणिपादुके त्वया सोऽपि शखरतयेव धर्यते ॥ ४८ ॥ 

अस्रेति । हे मणिपादुके, यो हरि: केवलमसद्दायतयाखिलं समस्तमेतद्िश्चं प्रपञ्च- 
मञ्रभूणतयैवायुधतयेवालंकारतथेव विभर्ति दधाति । सोऽपि विश्वाधारोऽपि हरिः 
श्रीरङ्गनाथस्लयाक्कमेनाश्रमेण शेखरतयेव शिरोभूषणमाल्यतयेव धार्यते ध्रियते । वि- 
धारकलेन पादुकाधिक्यवर्णनादधिकालंकारभेद्‌ः । “थ्व्याधेयायदाधाराधिक्यं तदपि 
तन्मतम्‌? इति लक्षणम्‌। प्रपन्नस्यात्रभूषणल्रं विष्णुपुराणेऽत्नभूषणाश्र्याये प्रसिद्धम्‌ ॥ 

रामपादसहधर्मचारिणीं पादुके सकलपातकच्छिदम्‌ । 

त्वामशेषजगतामधीश्वरीं भावयामि भरताधिदेवताम्‌ ॥ ४९ ॥ 

रामेति । हे पादुके, भरतस्याधिदेवतां पूज्यां त्वां रामपादस्य दाशरथिचरणस्य पूज्यस्य 
रामस्य च । अत्र पादराब्द्स्य प्रशंसावाचिन: । 'प्रशंसावचनेश्चः इति समासपरनिपातौ । 
सहधर्मचारिणी संसारलक्षणेकथमौचरणशीलाम्‌ । एकामिहोत्रादिधमीचरणशीलां च । 
“राघवत्वेऽभवत्सीता? इद्याद्यचुसंघेयम्‌ । निखिलानि पातकानि पापानि छिनत्तीति तथो- 
ष्काम्‌ । '्रायश्चित्तम्रसङ्गे यु सर्वपापससुद्भवे । मामेव देवदेवस्य महिषीं शरणं श्रयेत्‌ ॥? 
इत्युक्तरीत्या सर्वपापनाशिनीं चारेषजगतां सर्वलोकानामधीश्वरी नियन्त्रीम्‌ । अस्ये- 
शाना जगतो विष्णुपन्नीसपि भाव्यम्‌ । अधिपूत्रादीशेरोणादिको वरट्‌ । रित्त्वान्डीप्‌ । 


पादुकासहस्रम्‌ । २७ 


लक्ष्मी च भावयामि । पूर्वोक्तप्रखुतविशेषणबलेनाप्रेखुतलक्ष्म्याः प्रतीतेः समासोक्ति- 
रलेकारः । तेन च लक्ष्मीसाइऱयप्रतीतेरलंकारेणालंकारध्वनिः ॥ 
चूडाकपालव्यतिपङ्गदोपं विमोचयिष्यज्निव विष्णुपद्याः । 
कृतादरः केशवपादरक्षे बिमर्ति बालेन्दुविभूषणस्त्वास्‌ || ५० ॥ 
च्यूडेति । हे केशवपादरक्षे, वाठेन्दुविभूषणः शिवो विष्णुपद्याः शिरसि लम्ायाः 
गङ्गायाः । “गङ्गा विष्णुपदी? इत्यमरः । चूडाकपालेन शिखानिष्टेन शिरःस्थानव्यतिषङ्गेन 
संसर्गेण जातदोषमशुद्धिरुप॑ विमोचयिष्यन्निव निराकरिष्यन्निव कृताद्रः कृतध्रीतिकः 
सन्‌ लां विभतिं। नियप्रासायाः पादुका श्रते गङ्गादोपनिराकरणफलकल्रवर्णनात्फलोत््रेक्षा ॥ 
त्वयैव नित्यं मणिपादरक्षे राजन्वती सृष्टिरियं प्रजानाम्‌ । 
ख्रीराज्यदोपप्रशमाय नूनं निर्दिश्यसे नाथविशेषणेन ॥ ५१ ॥ 
त्वयेति । हे मणिपादरक्षे, द्वयं प्रजानां स्रष्टिस्लयैव राजन्वती । लमेवास्याः सुरा- 
ज्ञीति भावः । तहिं खतन्त्रायाः पादुकाया रङ्गविशेषणं किमर्थमित्याइ-ञ्नीराज्यदोषस्य 
न्लीराजखरूपदोषस्योपशमाय परिहाराय नाथविरेषणेन खामिरूपव्यावर्तकेन निर्दिइयसे 
व्यपदिश्यसे । नूनमित्युतभ्रक्षा । पादुका खयं सष्ट्यादिभिजेगद्रक्षणशक्तापि स्रोराजला- 
पवाद्परिद्दाराय रङ्गनाथविशिष्टा जगद्रक्षतीत्युक्तया रङ्गनाथसाहित्यस्यापवादपरिद्दार- 
फलकल्ववर्णनात्फलोत्मेक्षा ॥ 
परस्य पुंसः पदसंनिकर्ष तुल्याधिकारां मणिपादुके त्वाम्‌ । 
उत्तंसयन्ति खययुत्तमाङ्गैः रोषासमं शेषगरुत्मदाद्याः || ५२ ॥ 
परस्येति । हे मणिपाडुके, शेषगरुत्मदाद्या अनन्तगरुडप्रश्रतयः परस्य पुरा: परम- 
पुरुषस्य पदयोः संनिकर्षे समीपे तुल्याधिकारां परिचरणरूपसमानकार्येवतीं ल्लासुत्तमाङ्गैः 
शिरोभिः शेषया पादुकार्पणार्थन शिरोवेष्टनपटेन समं चुल्यं यथा तथा खयमुत्तेसयन्ति 
शिरोभूषणीकुवेन्ति । भधिकारतौल्येऽप्यनन्तादिभ्योऽपि खमधिकप्रभाववतीति भावः । 
शेषादिकृत्यस्थ पादुकाप्रभावाङ्गवर्णनाइुदात्तालंकारः ॥ 


बिभर्षि नित्यं मणिपादुके त्वं विश्वभर धाम निजेन भूम्ना । 

तबानुमावश्चुङकीक्तोऽयं भक्तेरजख्ं भवतीं दधानैः ॥ ५३ ॥ 

विभर्षीति । हे मणिपादुके, लं निजेन खकीयेन भून्ना माहात्म्येन विश्वंभरं प्रप- 
श्वाधारं धाम तेजो रङ्गनाथरूपं नित्यं बिभर्षि वहसि । तवायमनुभावो विश्वधारकस्यापि 
धारकलरूपमाद्दात्म्यमज्रं सदा भवतीं दधानेभक्तैश्चलकीकृतः करपरिमितः कृतः । 
हखीकृत इति यावत्‌ । आधाराधिक्यवरणेनादधिकालकारभेद्‌ः ॥ 


ति त 


१. रेषा अनन्तेन प्रसादेन स्वनिमोल्यापेणे? इति मेदिनी. 


has, ७ 
र Rh « 


३८ काव्यमाला । 


मुकुन्दपादाम्बुजधारिणि त्वां मोहादनुत्तेसयताँ जनानाम्‌ । 

मूर्थि स्थिता दुर्लिपयो भवन्ति प्रशस्तवणीवल्यस्तदीयाः || ५४ ॥ 

मुकुन्देति । हे मुकुन्दपादाम्बुजधारिणि हे पादुके, लां मोहादज्ञानेनाचुत्तंसयतां 
शिरोभूषणमकुर्वतां जनानां प्राणिनां मूर्धि शिरसि स्थितास्तदीयाः प्रशस्तवणीवलयः 
शुभाक्षरपङ्कयो दुर्िपयो भवन्ति । पादुकातिलङ्घने सदष्टवतामपि सदरृष्टानि दुरदृ्ट- 
तया परिणमन्तीति भावः । ललाटलिखितायाः सद्रष्टसूचकत्र्मलिप्याः दुरद्टसूचक- 
लिपिल्लपरिग्रहवर्णनाद्कुणालंकारः । 'तह्ुणः खगुणत्यागाद्न्यदीयगुणग्रहः’ इति लक्षणात्‌ ॥ 

भूमिः श्रुतीनां भुवनस्य धात्री गुणेरनन्ता विपुला विभूत्या । 

खिरा खयं पालयितुं क्षमा नः सवेसहा शोरिपदावनि त्वम्‌ ॥ ५५ ॥ 

भूमिरिति । हे शौरिपदावनि, श्रुतीनां वेदानां भूमिः प्रतिपाद्यतया विषयभूता 
भुवनस्य धात्री पोषिका गुणेः करुणादिभिरनन्तापरिच्छेया विभूत्या विभवेन विपुला 
विस्तारवती स्वयं खरूपेण स्थिराचला नोऽस्मान्पाळयिठुं रक्षिठुं क्षमा शक्ता सर्वेसहा 
सर्वापराधसहना। सहेः 'पू:सर्वयोर्धारिसहो:” इति खच्‌ । 'अररद्विषदजन्तस्य’ इति सुम्‌ । 
अत्र श्रुत्यादिविषय भेदेन भूम्या दिशब्दवाच्यताप्रकारभेदोल्लेखनादुह्लेखभेदोऽलंकारः। सच 
श्ेषानुप्राणितः । “एकेन बहुघोह्लेखेडप्यसौ विषयभेदतः? इति लक्षणम्‌ । तेन च भूम्युप- 
माप्रतीतेरळंकारेणालंकारध्वनिः। तया च भूमिवद्नवधिकप्रभाधा पादुकेति च गम्यते ॥ 

खैरयै कुलक्षोणिश्रृतां विधत्से शषादयस्त्वाँ शिरसा वहन्ति । 

पदप्रसूता परमस्य पुंसः प्रथ्वीमहिम्ना मणिपादुके म्‌ ॥ ५६ ॥ 

स्थैयमिति । हे पादुके, ल॑ कलक्षोणिशतां मनुबंशग्रसूतानां राज्ञां कुलपर्वतानामि- 
शपि गम्यते । स्थैय स्थिरखरं विधत्से करोषि। त्वां शेषादयोऽनन्तगरुडाद्यः । नागराज- 
कूमंगजादय इत्यपि गम्यते। शिरसोत्तमाङ्गेन वहन्ति। त्वं परमस्य पुंसः परमपुरुषस्य पदेन 
प्रसूता प्रेरिता । “पू प्रेरणे? इति धातोः कर्मणि क्त: । परमपुरुषचरणजाता च । तदा 
“बूड प्राणिगर्भविमोचने” इति धातोः क्तः । “पद्भयां भूमिः’ इति श्रतेः । महिद्ना माहां- 
त्म्येन त्वं पृथ्वी । “वोतो गुणवचनात्‌? इति ङीष्‌ । पृथ्वी च । “गोत्रा कुः थिवी पृथ्वी’ 
इयमरः । शेषाळंकारः। तेन भूसाइर्यं प्रतीयते इत्यळंकारेणालंकारध्वनिः पूरवैवत्प्रभा- 
वश्च गम्यते ॥ 

दैत्याधिपानां बलिनां किरीटा निक्षेपणं ते यदि नाभ्यनन्दन्‌ । 

रङ्गेशपादावनि रङ्गधाम्नः सोपानतां प्राप्य वहन्त्यमी त्वाम्‌ ॥ ५७॥ 

देत्येति । हे रङ्गेशपादावनि, ते तब निक्षेपणं निवेशनं बलिनां वलवतां दैव्याधि 
पानामसुरस्रेष्ठानां किरीटा मौलयो नाभ्यनन्दन्‌ न बहु मन्यन्ते यद्ममी किरीटा रञ्गधान्न 


पादुकासहस्रम्‌ । ३९ 


श्रीरङ्गविमानस्य सोपानतामारोहणभावम्‌ । “आरोहणं स्यात्सोपानम्‌? इत्यमरः । प्राप्य 
त्वां वहन्ति । रङ्गपतिः प्रयर्थिनां दैत्यानां शिरांसि छित्त्वा तेषां किरीटकनकरल्रादीनि 
विमानसोपाने निक्षिप्य सपादुकः सन्नधिरोहतीति भावः । सङ्कन्निक्षेपमसहमानानां सर्वदा 
तद्वहनस्यानिष्टस्यावा्तेर्विषमभेदः । 'अनिष्टस्याप्यवास्तिश्च तदिष्टार्थससुद्यमाव’ इति 
लक्षणम्‌ ॥ 

शेषो गरुत्मान्मणिपादपीठी त्वं चेति पादावनि विश्वमान्याः । 

तुल्याधिकारा इह किंतु सन्तस्त्वामेव नित्यं शिरसा वहन्ति ॥ ५८ ॥ 

शेष इति। हे पादावनि, विश्वमान्याः सर्वबहुमन्तव्याः । शेषोऽनन्तः। गरु- 
त्मान्गरुडः । मणिमयी पादपीठी पदनिक्षेपणाथा सिंहासनसंनिकृश वेदिः । त्वं च 
पादुका चैते तुल्याधिकाराः पादवहनक्षणेककायेदन्तो यदि तदा सन्तः नित्यं त्वामेव 
किंतु किमर्थ वा शिरसा वहन्ति । अतस्तेभ्योऽपि त्वमधिकेति भावः । यदि तुल्याधि- 
कारा त्वं तहिं तानपि वहेरित्युक्त्या तेभ्योऽप्याधिक्यकथनात्संभावनालंकारः ।'संभावना 
यदित्थं स्यादित्यूह्दोऽन्यस्य सिद्धये’ इति लक्षणात्‌ ॥ 

परस्य पुंसः परमं पदं तह्किभर्षि नित्यं मणिपादरक्षे । 

अन्याइशां व्योमसदां पदानि त्वय्यायतन्ते यदिदं न चित्रम्‌ ॥ ५९. ॥ 

परस्येति। हे मणिपादुके, तवं परस्य पुंसः परमपुरुषस्य तत्रसिद्धं परमसुत्कर्षे पदं चरणं 
नित्यं सदा विभर्षि वहसि । अन्यारशां परमाणां व्योमसदां देवानां पदानि स्थानानि 
त्वयि भायतन्ते त्वद्बीनानि भवन्तीति भाव: । यदिदं न चित्रमाश्चर्यं न भवति । खत- 
त्रपद्स्य लदधीनत्वेऽखतन्त्राणां किसु वक्तव्यमिति भावः । कैमुत्येन त्रह्मादिपदप्रतिष्ठा- 
पनवर्णेनात्काव्यार्थापत्त्यलंकारः ॥ 

पादौ मुरारेः शरणं प्रजानां तयोस्तदेवासि पदावनि त्वम्‌ । 

शरण्यतायास्त्वमनन्यरक्षा संदृञ्यसे विश्रमभूमिरेका ॥ ६० ॥ 

पादाविति । हे पादावनि मुरारेः पादौ प्रजानां प्राणिनां शरणं रक्षणं तयोः 
पादयोस्ल्लं तदेव शरणमेवासि । अतोऽनन्यरक्षारहिता त्वमेका शरण्यताया रक्षकत्वस्य 
विश्रमभूमिर्विश्रान्तिस्थानतया संदर्यसे लक्ष्यसे । जनैरिति शेषः । तव रक्षकान्तरं 
नापेक्षितमिति भावः । उत्तरोत्तरमुत्कषैकथनात्सारालंकारः ॥ 

अन्येषु पञ्चा कमढासनाचैरङ्गेघु रङ्गाधिपतेः श्रितेषु । 

पादावनि त्वामधिगम्य जातं पदं भुरारेरधिदैवतं नः ॥ ६१॥ 

अन्येष्विति । हे पादावनि, अन्येषु पदव्यतिरिक्तेधु रङ्गाधिपतेरङ्गेषु वक्षोनाभि- 
पाणिप्रश्वतिषु अवयनेषु पद्माकमलासनायेलेध्ष्मीत्रह्मशद्धचकादिभिः त्रितेषु अधित्रितेषु 
सत्स मुरारेः पदं त्वामधिगम्य नोऽस्माकमघिदैवतं जातमुपास्यमभूत्‌ । प्रेयोऽलंकारः ॥ 


४० काव्यमाला । 


क्षणं सरोजेक्षणपादुके यः कृतादरः किं कुरुते भवत्याः । 

अ्िंचनस्यापि भवन्ति शीघ्रं शरूकिकरास्तस्य पुरंदराद्याः ॥ ६२ ॥ 

क्षणमिति । हे सरोजेक्षणपाडुके, यः कृतादरः सन्‌ भवत्याः क्षणं कुरुते 
किं किंचित्कुर्ते । परिचरतीति -यावत्‌। अकिंचनस्यापि दरिद्रस्यापि तस्य पुरंद्राद्या 
इन्द्रादयो श्रूकिंकरा अूसूचितकार्यकारिणो भवन्ति । पादुकासेवको ब्रह्माधिपत्यं प्राप्नोतीति 
भावः। अकिंचनत्वेन सामग्रीपोष्क्रल्यविरहेऽपि ब्रह्माद्याः किंकरा इत्युक्तेर्विभावनाभेदः। 
'हेतूनामसमग्रत्वे कार्योत्पत्तिश्च सा मता’ इति लक्षणम्‌ ॥ 

वहन्ति ये माधवपादुके त्वामुह्यन्त एते दिवि निर्विघाताः । 

हंसेन नित्यं शरदश्रभासा केलासगौरेण ककुझता वा ॥ ६३॥ 

चहुन्तीति । हे स़ाधवपादुके, त्वां ये जना वहन्ति एते निर्विघाता: सन्तोऽप्रतिघाताः 

सन्तो दिवि आकारो शरदश्रभासा शारत्कालमेघतुल्यच्छविना हसेन राजहंसेनोह्यन्ते नी- 

यन्ते। “वह प्रापणे’ इति धातोः कर्मणि लट्‌ । कैलासगिरिवङ्गौरेण सितेन ककुझता दृषभेण 
बोह्मन्ते । ब्रह्मत्वं रुद्रत्वं वा पादुकासेवनफलमिति भाव: । पर्यायोक्तिसँकीर्णो विकत्पकालं- 
कारः । मुखभेदान्न पौनरुक्त्यम्‌ ॥ 

रुद्रं श्रितो देवगणः स रुद्रः पद्मासनं सोऽपि च प्मनाभम्‌ । 

स त्वामनन्तो न पुनस्त्वमन्यं क एष पादावनि ते प्रभावः ॥ ६४ ॥ 


रुद्रमिति । हे पादावनि, देवगणो देवसमूहः । रुद्रं शिवं श्रित आश्रितः स रुद्रः 
पद्मासनं ब्रह्माणमाश्रितः स ब्रह्मापि च । (द्विपादसमुदायः ससुञचयार्थः)। पद्मनाभं श्रीर- 
ङ्गनाथमाश्रितोऽनन्तञ्रिविधपरिच्छेदशन्यः, त्वं तु त्वं पुनः अन्यमितरं नाश्रिता एष ते 
प्रभावः कः किंरूपः । अनिर्वचनीय इति भावः। स पद्मनाभोऽपि त्वामाश्रितः। संताराथ 
भवतीमात्रित इत्यर्थः । "रुद्रं श्रितो देवगणो रुद्रो ब्रह्माणमाश्रितः । ब्रह्मा मामाश्रितो 
राजन्नाहं कैश्चिदुपाश्रितः॥' इत्युक्तपरमपुरुषस्यापि त्वमाश्रयणीया चेत्तव प्रभावोऽपरिच्छेद्य 
इति भाव: । गद्दीतमुक्तरीत्या प्रकृताप्रकृतानाश्रित इ्येकसंबन्धकथनान्मालादीपकमलं- 
कारः । 'दीपकेकावलीयोगान्मालादीपकमिष्यते' इति लक्षणम्‌ ॥ 


परस्य धाम्नः प्रतिपादनाही वदन्ति विद्या मणिपादुके त्वाम्‌ । 
यतस्तदेवाधिगमे प्रजानां दूरीमवत्युत्तरपूवमंहः ॥ ६५ ॥ 


परस्येति । हे मणिपादुके, तवां परस्योत्कृष्टस्य घान्नस्तेजो रूपस्य ब्रह्मणः प्रतिपादने प्रा- 
पणेनानुभावनेन चाही योग्यां विद्यासुपासनां वदन्ति । सन्त इति शेषः । यतः कारणात्तवा- 
धिगम एव त्वस्याप्तौ सल्यामेव प्रजानामुपासीनानामुत्तरपूर्व कृतमागासि च अंहो दुरितम्‌ । 


१. “ये त्वां य उपासते त्वाम? इति प्रथमुस्तकस्थः पाठः. 


ISIS 


पादुकासहखम्‌ । ४१ 


'अंह्यो इरितदुष्क्ृतम्‌? इत्यमरः । दूरीभवति ध्वस्तमशिष्टं च भवति । अत इति पूर्वणा- 
न्वयः । “तदधिगम उत्तरपूवीघयोरश्वेषबिनाशो' इति सूत्रम्‌। तस्य विद्याकार्यस्य त्वयि 
द्शनाच्वमेव विद्येति भावः । पूर्वार्थोक्तस्य पादुकानिष्टाविद्यातादात्म्यस्योत्तरपूती घद्री - 
भावेन हेतुना समर्थनाद्वाक्यार्थद्वेतुकं काव्यलिङ्गमळंकारः ॥ 

धन्या मुकुन्द्स्य पदानुषङ्गाद्धनीयता येन समर्चिता त्वम्‌ । 

वाससतदीयो मणिपादरक्षे लक्ष्म्यालकामप्यघरीकरोति ॥ ६६ ॥ 

न्येति । हे मणिपादरक्षे, मुकुन्दस्य पदानुपङ्गाचरणसंबन्धाद्वन्या पुण्या धनं प्राप्त- 
चती च । “धनगणं लब्धा’ इति यत्प्रययः । घनीयता धनमात्मन इच्छता । सुप आ- 
स्मनः क्यच्‌’ 'क्यचिच’ इत्मवर्णस्येत्त्वम्‌ । लटः झत्रादेशः । येन पुरुषेणाचिता पूजिता 
तदीयो वासो निवासो लक्ष्म्या संपदालकामपि कुवेरनगरीमप्यधरीकरोति तिरस्करोति । 
पाढुकार्चकः कुवेरादप्यधिकः संपन्नो भवतीद्यर्थः । उपमानभूताया अलकाया उपमेय- 
लाभेन तिरस्कारवर्णनात्प्रतीपभेदालंकारः ॥ 


पदेन विष्णोः किसुतेतरेषां विस्रज्य सङ्गं य उपासते त्वाम्‌ । 
करोषि तान्किं त्वमपेतकामान्काळेन पादावनि सत्यकामान्‌ || ६७ ॥ 


पदेनेति । दे पादावनि, ये पुरुषा विष्णोः पदेन चरणेन स्थानेन चेति प्रतीयते । 
सङ्गं संबन्धं विस्रज्य त्यक्त्वा । तत्रापि निरपेक्षा इति भावः । त्वां उपासते सेवन्ते । ते 
इत्यध्याद्यायेः । इतरेषां रुद्रादीनामत्र पदेनेसनुषङ्गः । स्थानेनेत्यर्थः । सङ्ग विखज्य उपा- 
सत इति किसुत तन्न वक्तव्यमिति भावः । अत एवापेतकामानिच्छारहितान्कालेन शरी- 
रावसानकालेन स्यकामानप्रतिहतेच्छाकान्‌ किं किमर्थं करोषि । रागरहितानां लदुपास- 
कानां ल्त्मभावात्सत्यकामत्वादिगुणाष्टकाविभोवविलक्षणमोक्षो भवतीति विरोधपरिद्दारः । 
विरोधाभासोऽलंकारः । “आभासत्वे विरोधस्य विरोधाभास इष्यते’ इति लक्षणम्‌ ॥ 

अभ्यासयोगेन निगृह्यमाणैरन्तर्सुखैरात्मविदो मनोभिः । 

मातस्त्वया गुप्तपदप्रभावादन्वेषयन्त्यागमिकं निधानम्‌ ॥ ६८ ॥ 

अभ्यासेनेति । हे मातः सर्वजनप्रियकारिणि, आत्मविदो ब्रह्मज्ञा अभ्यासयोगेना- 
हरह्रादृत्तियुक्तेन योगेन निण्ह्यमाणैबेहिर्विषयरससंसार्गितया शिक्ष्यमाणिः अज्जनादि- 
संस्कृतैश्वेत्यपि गम्यते । अन्त्ुंखैरान्तरप्र्यगात्मपरमात्मसक्तेञ्ज॑वोरन्तःप्रवेशनोद्युक्तश्च 
सनोभिवित्तैः करणेस्वया कत्र्यी प्रभावान्निजशक्त्या गुप्तं गूढ पदं चरणं स्थानं च यस्य. 
तव्‌ । आगमिके भागमे वेदे भवमागमे पर्वते भवमित्यपि गम्यते । “तत्र भवः? इत्यर्थे- 
ऽध्यात्मादित्वाइञ्‌ । निधानं निधिसदृशं परमात्मानं भोग्यत्वान्निधिशन्दाभिधानमन्वेषय- 
न्ति चिन्तयन्ति स्रगयन्ते च । एतेन पादुकाया निधिरक्षकदेवतात्वं अ्रतीयत इति 
समासोक्तिरळंकारः ॥ 


४२ काव्यमाला | 


मूधो दधानां मणिपादुके त्वासुत्तसितं वा पुरुषं भवत्या । 

वदन्ति केचिद्वयमामनामस्त्वामेव साक्षादधिदेवतं न: ॥ ६९ ॥ 

मूर्धेति । हे मणिपादुके, केचित्केचन पुरुषाः भगवन्तं मूधी दधानां लां शिरसा 
गृह्॒तीं भवतीं, वा भवल्योत्तंसितं शिरोभूषणीकृतं पुरुषं वाधिदेवतं वदन्ति । वयं तु 
नोऽस्माकं साक्षात्संनिकृष्टां खासाधारणामत्र विश्वविशिष्टां लामेवाधिदैवतमधिकां देवता- 
मामनामः पुनः पुनवैदामः । केचित्पादुकां भगवद्विदोषणतयोपासते, अन्ये भगवद्विशे- 
घ्यल्लेन, वयं तु पादुकात्वेनेवोपास्महे इत्युक्तया बहुभियेहुघोह्लेखकथनादुल्लेखालंकारः । 
“बहुभिबंह॒धोछेखादेकस्पोछेख इष्यते’ इति लक्षणम्‌ । “दघानम इति पाठे तु त्वां मूभी 
दधानं स्वेशानिष्टप्राप्तिपरिहाराय त्वां मूध्रो दधानं ब्रह्मरुद्रादिषु क्षेत्रशेष्वन्यतमं पुरुषं वा 
भवल्या लयोत्तंसितं शिरोभूषणीकृतं पुरुषं श्रीरङ्गनाथं वाधिदैवतं वदन्ति, वयं तु पुरुषं 
दधानामथोवबोधिदेवतामामनामः ॥ 

मूश्षो सतामधस्तादुपरि च विष्णोः पदेन संघटिताम्‌ । 

अदवीयसीं विमुक्तेः पदबीमवयन्ति पादुके भवतीम्‌ || ७० ॥ 

सूश्लैति । हे पादुके, सन्तोऽधस्तात्खाधःप्रदेशे, अचिरादिमागीधःप्रदेशे चेत्यपि 
गम्यते । सतां महतां सेवकानाम्‌, नक्षत्राणां च । “तारा भं रात्रिजं धिष्ण्यं सन्नक्ष 
त्रमुडने ना” इति याद्वः । मूधो शिरसा संघटितां युक्ताम्‌ । पादुकायाः सतां शिरःसु 
निक्षेपात्‌, अर्चिरादिमागेस्य पूर्व भागेन नक्षत्राणां वृत्तेरिति भावः । उपर्यूध्वेभागे विष्णोः 
पदेन चरणेन परमपदाख्येन भगवल्लोकेन । “पदं व्यवसितत्राणस्थानलकषमा द्विवस्तुषु’ 
इत्यमरः । संघटितां भवतीं स्वां बिमुक्तेमेंक्षस्यादवीयसीमदूरतरां पदवीम्‌ । उपायमिति 
यावत्‌ । अर्चिरादिमार्ग चावयन्ति जानते । पादुकासंबन्धिसंबन्धिनामपि झटितिप्राप्यो 
हरिरिति भावः । पादुकायां विशेषणः्छेषमहिन्नाचिंरादितादात्म्यसंभवाच्छ्रेषानुप्राणिता 
खरूपोत्रेक्षा ॥ 

इति श्रीरङ्गनाथस्य पादुकांसह्रपरीक्षायां प्रभावपद्धतिस्तृतीया ॥ 
चतुर्था पद्धतिः । 
भयास्यां पद्धत्यां पादुकाया भरताय समर्पणे उपयुक्तान्गुणानवलम्ब्य स्तौति 
भजामः पादुके याभ्यां भरतस्याग्रजस्तदा । 


प्रायः प्रतिप्रयाणाय प्रास्थानिकमकल्पयत्‌ ॥ १ ॥ 
भजाम इति । पादुके कर्मणी भजामः । याभ्यां पादुकाभ्यां करणाभ्यां तदा 
दण्डकारण्यगमनसमये भरतस्याप्रजो रामः प्रतिप्रयाणाय पुनरागमनाय प्रास्थानिकं 
अस्थानप्रयोजनकं कर्म भ्रायोऽकल्पयत्‌ उपपत्तिभून्ना कल्पितवान्‌ । प्राय इप्युत्रेक्षाव्य- 
शकम्‌ । लोके प्रस्थातारः प्रस्थानविलम्बे खङ्गादिकमन्यत्र निर्गमयन्ति तद्रद्रामो5पि 


पादुकासहसम्‌ । ४२ 


'पुनरागमिष्यन्भरते खपादुकां निक्षिप्तवानित्यर्थः । “तदस्य” इयनुवर्ख “प्रयोजनम्‌” 
इति ठक्‌ । तेन प्रास्थानिकमिति सिद्धम्‌ । भरताय पादुकासमपैणं प्रास्थानिकत्वेनोत्प्रे- 
क्ष्यते इति खड्पोत्प्रेक्षा ॥ 
राज्यं विद्दाय रघुवंशमद्दीपतीनां 
पौरांश्च पादरसिकान्प्रथिवीं च भक्तान्‌। 
त्वामेव हन्त चरणावनि संप्रयास्य- 
न्नालम्बत प्रथमसुत्तरकोइालेन्द्रः ॥ २ ॥ 
राज्यमिति । हे चरणावनि, उत्तरकोरालेन्द्रः उत्तरकोशलाधिपती रामो रघुवंराम- 
"हीपतीनां संबन्धि राज्यं राजकमै निम्रहादिकं पाद्रसिकान्‌ पादे चरणे रसिकानासक्तान्पौ- 
'रान्पत्तनवासिनः, रक्तामनुरागवतीं एथिवीं महीं च विहाय त्यक्त्वा संप्रयास्यन्दण्डका- 
रण्याय गमिष्यन्भ्रथमं पूर्वे खामालम्बत आलम्बितवान्‌ । रामस्य राज्याद्यनभिलाषे- 
ऽपि लय्येवाभिलाषं दृष्टा तदा गमनाय त्वामेवाङ्गीक्कतवानिद्यमिप्रायेण समपैणपद्धतौ 
निवेशः ॥ प्रेयोलंकारः । भ्रेयः प्रियतराख्यानम्‌? इति लक्षणम्‌ ॥ 
प्राते प्रयाणसमये मणिपादरक्षे 
पौरानवेक्ष्य भवती करुणाम्रलापान्‌ । 
मञ्जुप्रणादमुखरा विनिवतेनाथ 
रामं पद्ग्रहणपूवैमयाचतेव ॥ ३ ॥ 
प्राप्त इति । हे मणिपादरक्षे, भवती प्रयाणसमये रामवनगमनकाले करुणाप्रला- 
पानार्तरवान्पौरानवेक्ष्य मञ्ज्ञप्रणादमुखरा सती रमणीयशिज्ञितेन शब्दायमाना सती 
रामं कोसलाधिपतिं विनिवतैनार्थं भरताय दत्त्वा मां निवतयेत्येवमर्थं पदप्रहणपूर्वमुपसं- 
प्रहणपू्वेमयाचतेव याचितवतीव । अत एव रामस्त्वां भरताय प्रादादिति भावः । 
सशिञ्जितरामपादेन पादुकापरिग्रहस्य पादुकाकतृकनिवतेनार्थं पादावलम्बनस्योत््रक्षणा- 
त्खरूपोत्मेक्षा ॥ 
` मत्वा तृणं स भरतो मणिपाद्रक्षे 
रामेण तां विरहितां रघुराजधानीम्‌ । 
त्वामेव सम्रणयमुञ्जयिनीमवन्तीं 
मेने महोद्यमयीं मधुरामयोध्याम्‌ ॥ ४ ॥ 
मत्वेति । हे मणिपादरक्षे, भरतो रामेण विरहितां तां प्रसिद्धां रघुराजधानीम- 
योध्यां तृणाय मल्ला तृणमिवानाहत्य । “मन्यकर्मण्यनादरे? इति चतुर्थी । सप्रणयं प्रीति- 
सहित यथा तथा त्वामेबोजञयिनीमुत्क्षटजयवतीमुञ्चयिनीनामकपुरीं च, अवन्तीमात्रिता- 


DN) 
छ ह 
wipe gris 


४४ काव्यमाला। 


न्रक्षन्तीमवन्ती नामपुरीं च, महोदयमयीमधिका भ्युदयप्रचुरां महोदयनामकपत्तनरूपां च, 
मधुरां मनोज्ञां मधुरानामकपुरीं च, अयोध्यां योधयितुमशक्यामयोध्यानामनगरीं च 
मेने । एतन्नगरं परित्यज्य त्वामनेकनगरात्मिकामभिज्ञातवानिति प्रतीयते । शछेषानुप्राणित 
उक्लेखभदः ॥ 
रामात्मनः प्रतिपदं मणिपादरक्षे 
विश्वंभरस्य वहनेन परीक्षितां त्वाम्‌ । 
विश्वस्य देवि वहने विनिवेशयिष्य- 
न्विश्रव्ध एव भरतो भवतीं ययाचे ॥ ५ ॥ उ 
रामेति । हे देवि मणिपादरक्षे, रामात्मनो विश्वंभरस्य प्रपश्चधारकस्य हरेः प्रति- 
पदं पदे पदे वहनेन धारणेन परीक्षितां केमुतिकनील्या विश्ववहनशक्ततया निर्णातां त्वा 
विश्वस्य वहने । रक्षणे इति यावत्‌ । विनिवेशयिष्यन्स्थापयिष्यन्भरतो विश्रव्ध एव वि- 
श्वासवानेव ययाचे प्रार्थितवान्‌ । राममिति शेष: । 'अधिरोद्दार्य पादाभ्याम्‌? इति 
आर्थितस्याधिरोहणस्य भारवहनशक्तिपरीक्षणतयोत्प्रेक्षणादनुक्तविषया खरूपोत्प्रेक्षा ॥ 
नहि भरतः पादुकां परीक्ष्य याचितवान्कितु रामभक्तयेत्यत आइ-- 
भक्त्या परं भवतु तद्भरतस्य साधो- 
[ CQ 
स्तत्पाथनं रघुपतेर्मेणिपादरक्षे । 
केनाशयेन स मुनिः परमाथेदर्शी 
भद्राय देवि जगतां भवतीमवादीत्‌ ॥ ६ ॥ 
भक्तयेति। हे देवि मणिपादरक्षे रल्रपादुके, साधोः सुजनस्य भरतस्य रघुपतौ 
रामचन्द्रे तत्प्रसिद्धं त्वत्प्रार्थनं त्वद्याचनं भक्त्या परं विश्वासेनेव भवतु, परमार्थदर्शी 
यथार्थदरष्टा सुनिर्वसिष्टो जगतां भद्राय क्षेमार्थं भवतीं केनाशयेन हृदयेनावादीदुष्तवान्‌ । 
यथार्थदर्शी वसिष्टवचनात्त्वं स्वतः सर्वश्रेयस्करीति भावः । मक्तिकृतत्वं विधाय 
वसिष्ठाशयप्रश्नेन भक्तिक्ृतत्वनिषेधस्य तिरोहितत्वादाक्षेपालंकारः । 'आक्षेपोऽन्यो विधौ 
व्यक्ते निषेधे च तिरोहिते’ इति लक्षणम्‌ । जगद्भदार्थलं श्रीरामायणे वसिष्ठनोक्त एते 
प्रयच्छेति ॥ 
रामे वनं ब्रजति पङ्किरथे प्रसुप्ते 
20५ 
राज्यापवादचकिते भरते तदानीम्‌ । 
आश्वासयेत्क इह कोशलवासिनस्ता- 
न्सीतेव चेत्त्वमपि साहसवृत्तिरासीः ॥ ७ ॥ 
राम इति । हेपादुके, रामे रामचन्द्रे वनं क्राननम्‌ । 'अटव्यरण्यं विपिनं गहनं कानने 

चनम्‌? इत्यमरः ब्रजति सति ग्राप्ते सति । पक्किरये दशरथे । “पङ्किविंशति-' आदिसूत्रेण 
दशसंख्यार्थै निपातनात्पङ्किशान्दस्य दशपर्यायत्वम्‌ । प्रसुप्ते दीधनिद्रां गते, भरते 
राज्यापवादेन पितृश्रातृविरोधे राज्यमाप्तो$यमिति जनवादेन चकिते भीते सति, तदानीं 
त्तादशापत्समये सीतेव जानकीव त्वमपि साहृसत्रत्तिः । रामाज्ञातिलद्बनरूपदुष्करव्यापारा 
आसीश्चेत्तानापन्नान्‌ कोशलवासिनो 5योध्यावासिनो जनानिति शेषः । क इवाश्वासयेत्‌ को- 
वा सान्त्वयेत्‌। नको 5पीद्यर्थः । सीतापेक्षयापि लं पारतन्त्र्यवतीति भाव: । सीतेव तत्त्वसा- 
हसदृत्तित्वे संभाविते कोशलवासिजनस्याश्वासनाभावसंभावकथनात्संभावनालंकारः ॥ 
पादावनि प्रमवतो जगतां त्रयाणां 
रामादपि त्वमधिका नियतं प्रभावात्‌ । 
नो चेत्कथं नु भरतस्य तमेव लिप्सोः 
प्रत्यायनं परिपणं भवती भवित्री ॥ ८ ॥ 
पादाचनीति । हे पादावनि, त्रयाणां जगतां लोकानां प्रभवतः प्रभो रामादपि 
अभावात्त्वमधिका इत्येतन्नियतं निश्चितम्‌ । नोचेत्तथा न यदि तं राममेव छिप्सोः काह्वतो 
भरतस्य भवतीं त्वं प्रत्यायनं रामागमने विश्वासहेतुः परिपणं मूलधनम्‌ । “नीवी परिपणं 
मूलधनम्‌? इत्यमरः । कथं भवित्री भवेत्‌ । लोकेऽधमर्णोऽधिकमूलधनसुत्तमर्णे निक्षिप्य 
` यत्किचिद्यवद्दारायाददते तद्गदन्नापि द्रष्टव्यम्‌ । रामादाधिक्यसंभावनादुत्प्रेक्षा । सा चोत्त- 
रार्धोक्तसंभावनालंकारोत्तम्भितेति तयोरङ्गाज्गीभावेन संकरः ॥ ८ ॥ 
मन्ये नियुज्य भवतीं मणिपाद्रक्षे 
पार्दिणग्रहस्य भरतस्य निवारणाथैम्‌ । 
रलाकरं स खळ गोष्पद्यन्विजिग्ये 
रामः क्षणेन रजनीचरराजघानीम्‌॥ ९ ॥ 
अत्तेति । हे मणिपाद्रक्षे स रामः पार्थ्णिप्रहस्य पाष्णो गुल्फाघःप्रदेशे ग्रहृ 
आग्रह्दो यस्य । खप्रवृत्तिविरोधाय पश्चादागतस्येति यावत्‌ । भरतस्य निवारणार्थं निवा- 
रणाय भवतां लां नियुज्य श्रेय रल्लाकर समुद्रं गोष्पदयन्‌ खुरपरिमितदेशीकुवेन्‌ । अयले: 
नोहइथेति यावत्‌ । राक्षसराजधानीं लङ्कां क्षणेनाल्पकालेन विजिग्ये विजितवानिति 
मन्ये । उत्प्रेक्षा । त्वया भरतेऽनितर्तिते रामस्य लङ्काजयप्रतिबन्धो भवेदिति भावः ॥ 
पादावनि प्रभुतरानपराधवर्गा- 
न्सोढु क्षमा त्वमसि मूर्तिमती क्षमेव । 
यत्त्वां विहाय निहताः परिपन्थिनस्ते ` 


` देवेन दाशरथिना दशकण्ठमुख्याः ॥ १० ॥ 
५ पादु 

पादावनीति । हे पादावनि, प्रभुतरानत्यन्तम धिकानपराधवर्गानसह्यापचारसमू- 
हानपि सोडु क्षमितु क्षमा शक्ता त्वं मूर्तिमती विग्रहवती क्षमेव क्षान्तिरिवासि । यद्यतो 
देवेन प्रभुणा दाशरथिना रामेण त्वां बिद्दाय भरताय दत्वा दशकण्ठमुख्यास्ते परिप. 
न्थिनो रावणादयः शत्रवो निहता हिंसिताः । तदा त्वमसि चेत्तेषामप्यपराधाः सह्याः 
स्युरिति भावः । रावणादिवधस्य पादुकासोनिध्याभावहेतुत्वोत््रक्षणाद्‌ हेतूत्मेक्षालंकारः ॥ 
वाक्ये गरीयसि पितुर्विहितेऽप्य तृध्या 
मातुर्मनोरथमशेषमवन्ध्ययिष्यन्‌ । 
मन्ये तदा रघुपतिमेरतस्य तेने 
मातस्त्वयैव मणिमौलिनिवेशलक्ष्मीम्‌ ॥ ११ ॥ 
घाक्य इति । हे मातः पादुके, रघुपती रामस्तदा चित्रकूरावस्थानसमये गरी- 
यस्यतिमहनीये पितुर्दशरथस्य वाक्येऽरण्यगमनार्थके वचने विहितेऽप्यर्थतोऽनुष्टितेऽप्य- 
तृस्याभिलाषाशान्त्या अशेष कृत्लं मातु: कैकेय्या मनोरथं भरताभिषेकाभिलाषमवन्ध्य- 
यिष्यन्सफलीकरिष्यन्‌ भरतस्य लयैव मणिमोलिनिनेशलक्ष्मी -रल्किरीटनिक्षेपजात- 
शोभां तेने कृतवान्‌ । पादुकाया भरतकिरीटोत्प्रेक्षणात्खरूपोत्प्रेक्षा । “ततः. शिरसि 
कला तु पादुके भरतस्तदा । .आरुरोइ रथं हृष्टः शात्रुन्नेन समन्वितः ॥? इति भरतस्य 
शिरसा पादुकावहनसुक्तम्‌ ॥ 
पादाम्बुजाद्विगलितां परमस्य पुंस- 
स्त्वामादरेण विनिवेश्य जटाकळापे । 
अङ्गीचकार भरतो मणिपादरक्षे 
गङ्गाधिरूढशिरसो गिरिशस्य कान्तिम्‌ ॥ १२॥ 
पादेति । हे मणिपादरक्षे, भरतः परमस्य पुंसो रामस्य त्रिविक्रमस्य यस्य पदाः 
म्घुजाद्विगलितां विनिगेतां त्वां जराकलापे जटासमूहे आदरेण प्रीत्या निवेश्य गङ्गया 
दिव्यसरिताधिरूढं शिरो यस्य तस्य गिरिशस्य दिवस्य कान्ति शोभामङ्गीचकाराङ्गी- 
कृतबान्‌ । रुद्रशिरसि गङ्गेव भरतशिरसि त्वमिति भावः । उपमाळंकारः ॥ 
अविकलमधिकतु रक्षणे सप्तलोक्या 
रघुपतिचरणेन न्यस्तदिव्यानुभावाम्‌ । 
अभजदु भरतस्त्वामञ्जसा पादरक्षे 
मणिमुकुटनिवेशत्यागधन्येन मूश्षी ॥ १३॥ 
अचिकलमिति। हे पादरक्षे, भरतः सप्तलोक्या मह्यादिसप्तलोकसमाद्दारस्य रक्षणे 
पालनेऽविकरूं यथातथाधिकतुंमधिकारीभवितुं रखुपतिचरणेन रामपादे न्यस्तो दिन्योः 

अनुभावः प्रभावां यस्यास्तां त्वां मणिमुकुटनिवेशस्य रत्नकिरीटनिवेश स्य त्यागेन परिष्ारेण 
धन्येन पुण्येन मूध्नी । मुकुटे सति शिरसि साक्षात्पादुकासंबन्धो न स्यात्‌ । अञ्जसादाया- 
भजत्‌। वृत्त मालिनी । प्रेयोऽलंकारः ॥ 
इयमविकलयोगक्षेम सिच्ये प्रजाना- 
मलमिति भरतेन प्राथितामादरेण । 
रघुपतिरधिरोहन्नम्यषिञ्चत्स्वयं त्वां 
चरणनखमणीनां चन्द्रिकानिशरेण ॥ १४ ॥ 
इयमिति । हे पादुके, इयं पादुका प्रजानामविकलस्य समस्तस्य योगस्य च सिद्धै 
निष्पद्या अळं समर्था । “एते हि सर्वलोकस्य योगक्षेमं विधास्यतः’ इति भरतोक्तेः । 
इत्येवेप्रकारेणादरेण प्रार्थितां याचितां त्वां रघुपतिरधिरोहन्‌ चरणनखानामेव मणीनां 
चन्द्रिकानिझरेण कान्तिप्रवाहेण खयमभ्यघिश्चदभिषिक्तवान्‌ । ‘सोऽधिरुह्य नरव्याघ्रः 
पादुके ह्यवरुद्य च । प्रयच्छन्छुमहातेजा भरताय मद्दात्मने ॥' इत्येतद्त्रोदाद्वार्यम्‌ । इद्‌- 
मधिरोहणं पादुकाभिषेकार्थमित्युतप्रेक्षते ॥ 
प्रणयिनि पद्पद्मे गाढमाछिष्यति त्वां 
विधिसुतकथितं तद्वैभवं ते विदन्तः । 
अनुदिन मृषयस्त्वाम चेयन्त्यस्यगारे 
रघुपतिपदरक्षे रामगिर्याश्रमस्थाः ॥ १५ ॥ 
प्रणयिनीति । हे रघुपतिपदरक्षे, प्रणयिनि पादुकाविषये प्रेमवति, पदपद्ये रघुपति- 
वादारबिन्दे त्वां गाढमारिष्यति सद्यालिङ्गमाने सति । पादुकाधिरोहणसमय इत्यर्थः । 
विधिसुतेन वसिष्ठेन कथितं तत्पसिद्ध॑ ते तव वैभवं विदन्तो जानानाः । “एते प्रयच्छ 
संहृष्टः पादुके हेमभूषिते । अयोध्यायां महाप्राज्ञ योगक्षेमकरे तव ॥? इति बशिष्ठवच- 
नमनुसंधेयम्‌ । रामगियाश्रमस्थाश्चित्रकूराश्रमवासिन क्रुषयो मन्त्रद्रष्टारो ऽग्न्यगारेऽप्नि- 
होत्रणहे अनुदिनं दिने दिने त्वामचेयन्ति त्वत्प्रतिकृतिं कृत्वा पूजयन्ति । त्वामित्यत्र 
“इवे प्रतिकृती” इति विहितस्य कनो देवपथादित्वाह्रोपः । प्र्योऽलंकारः । अत्र प्रणयिनि 
पदपदे गाढमाशिष्यसि लम्‌” इति पाठे उ रघुपतिचरणारबिन्दमद्याप्यालिङ्गसि रामाची- 
विप्रहचरणे शिष्टा वर्तेसे । अधिरूढरामविशिष्टत्वेन पादुकामर्चयन्ति ऋषय इति भावः ॥ 


नियतमधिरुरोह त्वामनाधेयशार्क्ते 
निजचरणसरोजे शक्तिमाधातुकामः । 

स कथमितरथा त्वां न्यस्य रामो विजहे 
हृषदुपचितभूमौ दण्डकारण्यभागे ॥ १६ ॥ 

नियतेति । हे पादुके, रामो निजचरणसरोजे शक्तिं सामर्थ्यमाघातुमासेपयितुँ 
कामो यस्य सः सन्‌ । अनाधेया खतःसिद्धा शक्तियेस्यास्तां त्वामधिरुरोहारूढ: । 
नियतमित्युस्रेक्षा । रामः खपादे शक्तिमाधातुमेव लामारूढो न तु खयि शक्तिमाघातु- 
मिति भाव: । तत्र हेतुमाह । इतरथा अन्यथा स्वचरणयोः शक्त्यनाधाने स रामः खाँ 
न्यस्य भरते निक्षिप्य षद्भिः शिलाभिरुपचिता निबिडा भूमियेस्मिस्तस्मिन्‌ दण्डकारण्यस्यः 
भागे प्रदेसे कथं विजहे विलाससंचारं कृतवान्‌ । पादुकया विना शिलाभूमिसंचारस्य 
डुघेटलादिति भावः । पादुकाशक्त्मम्रहणे वनसंचाराननुपपत्तिकथनेन पूर्वाक्तोस्रेक्षासम- 
थैनात्काव्यलिङ्गम्‌ । तयोः संकरः ॥ 
रघुपतिपदपझाद्रलपीठे निवेष्टु 
भरतशिरसि ठम्मां प्रेक्ष्य पादावनि त्वाम्‌ । 
परिणतपुरुषार्थः पौरवर्ग; स्वयं ते 
विधिमभजत सों बन्दिवैतालिकानास्‌ || १७ ॥ 
रघुपतीति । हे पादावनि, रघुपतिपदपदमद्रन्नपीठे रन्नसिंहासने निवेष्टुमासितु 
भरतशिरसि लमां सक्तां लाँ प्रेक्ष्य परिणतः परिपक्क: पुरुपार्थोऽर्थकामादिरूपो यस्य 
सः । सर्वे: समस्तः पौराणां वर्ग: समूहः स्वयं ते तव बन्दिनां स्तुतिपाठकानां वैतालि- . 
कानो सुप्तराजोद्वोधकानां च । “बन्दिनः ख्ुतिपाठकाः’, "वैतालिका बोधकराः? इत्यु- 
भयत्रामरः । विधिं कृत्यमभजत । वन्दिवैतालिकवद्दहुशः स्तुतिं कृतवानिति भावः। . 
अन्यवस्तुतृत्तेरन्यत्र वर्णनान्निद्रीनाभेदः । 'पदार्थदृत्तिमप्येके वदन्छन्यां निद्रीनाम्‌? 
इति लक्षणम्‌ ॥ 
अनन्यराजन्यनिवेशनिष्ठां चकार ए्रथ्वीं चतुरणेवान्ताम्‌ । 
आतुर्यियासोर्भरतः सदा त्वां मूक्षौ वहन्मूतिमतीमिवाज्ञाम्‌ ॥ १८ ॥ 
अनन्येति । हे पादुके, भरतो यियासोर्यातुमिच्छतो आतुः सहजस्य रामस्य 
मूर्तिमतीं विग्रवतीमाज्ञामिव निर्देशमिवेति स्वरूपोत्मेक्षा । त्वां मूधी वहन्सन्‌ चलारो- 
ऽर्णवा अन्ता अवधयो यस्यास्तां एथ्वीमन्यराजानां निदेश आज्ञायां तिष्ठतीति तथोक्ता 
सा न भवति या ताम्‌ । स्वाज्ञैकवदांवदामिति यावत्‌ । चकार । शिरसा पादुकावहनस्य 
पृथ्वीशासनहेतुखकथनात्काव्यलिङ्गमलकारः ॥ 
यद्धात्र मरताय रङ्गपतिना रामत्वमातस्थुषा 
नित्योपास्यनिजाद्विनिष्कियतया निश्चित्य विश्राणितम्‌ । 
योगक्षमवहं समस्तजगतां यद्वीयते योगिभि 
पादत्राणमिदे मितंपचकथामहाय मे निहुताम्‌ ॥ १९ ॥ 
यदिति । यत्पादत्राणं यत्पादुकायुगलं ` रामत्वमातस्थुषा प्राप्तवता रङ्गपतिना 


पादुकासहत्रम्‌ । ४९ 


आत्रे भरताय नित्योपास्ययोर्निजयोरङ्गयोर्निष्क्रयतया मूल्यतया निश्चित्य नि्णाय विश्रा- 
णिते । यद्योगिभिर्वशिष्ठाये ऋषिभिः समस्तजगतां योगक्षेमयोर्वहं धारकम्‌ । वहतेः 
पचाद्यच्‌ । गीयते गण्यते । तदिद्‌ पाद्त्राणं मे मम मितंपचकथां मितंपच इति कदयेल- 
जनितापकीर्तिम्‌ । “कदर्ये कृपणक्षुद्रकिंपचानमितंपचाः’ इत्यमरः। अहाय झटिति निहुता- 
मपनयतु । 'हुङ्‌ अपनयने’ लोटू । रामाङ्रिनिष्क्रयलजगद्योगक्षेमवहत्वयोर्विरेषणयोः 
खरक्षणे साभिप्रायलात्परिकरालंकारः । “अलंकारः परिकरः साभिप्राये विशेषणे’ इति 
लक्षणम्‌ । शार्दूलविक्रीडितं उत्तम्‌ ॥ 
भरतस्येव ममापि प्रशमितविश्वापवाददुजीता । 
शेषेव शिरसि नित्यं विहरतु रघुवीरपादुके भवती ॥ २० ॥ 
भरतस्येति । हे रघ्रवीरपादुके, भवती भरतस्येव ममापि प्रशमितः विश्वापवादो 
लोककर्वृकपरीवाद एव दुर्जातं दुष्कर्म यया सा सती । शिरसि । मे इत्यनुषङ्गः । शेषेव 
शेषापर इव नित्य लमा सती विहरतु । आस्तामिति यावत्‌ । उपमालंकारः ॥ 
इति श्रीरञ्गनाथपादुकासह्रपरीक्षायां समर्पणपद्धतिश्वतुर्थी ॥ 
पञ्चमी पद्धतिः । 
अथास्यां पद्धयाँ भरतर्हीतायाः पादुकायाशचित्रकूटपर्वताद्योध्याप्रस्थानसमयदऱ्यान्‌, 
गुणानवलम्ब्य खौति-- 
प्रशस्ते रामपादाभ्यां पादुके पर्थुपास्महे । 
आनृरांस्यं ययोरासीदाश्रितेष्वनवग्रहम्‌ ॥ १ ॥ 
प्रशास्त इति । रामपादाभ्यां दाशरथिचरणाभ्यां दारारथिचरणावपेक्ष्य । “पञ्चमी 
विभक्ते? इति निर्धारणाश्रये पञ्चमी । प्रशस्ते गुणवत्यौ पादुके कर्मणी पर्युपास्महे नेरन्त- 
यण भजामः। ययोः पादुकयोराश्रितेषु विषयेष्वनवग्रहं प्रतिवन्धहीनमानृशंस्यं मार्दवम्‌ । 
द्येति यावत्‌ । आसीत्‌ । जनशोकमवेक्ष्यापि रामपाद्योरनित्वत्तयोः सतोः पादुके 
द्यया खयं नित्रृ्ते इति भावः । अश्रितविषयानृशंस्येन. वाक्यार्थेन पादुकयोः प्रश- 
सिमुपपाद्योपास्यलरसमर्थनाद्वाक्यार्थहेतुकं काव्य रिन्गमलंकारः ॥ 
भृशातुरसहोदरप्रणयखण्डनखैरिणा 
पदेन किमनेन मे वनमिंहावनादिच्छता । 
इतीव परिहाय तन्निवद्जृते स्वयं यत्पुरा 
पद्त्रमिदमाद्रिये धृतजगत्रयं रङ्गिणः ॥ २ ॥ 
आशेति । यत्‌ पदत्रं पुरा पूर्वं श्शातुरस्यातिदीनस्य सद्दोदरस्य भरतस्य प्रणयख- 
ण्डने याच्नाभङ्गे “वि्तम्भयाच्याप्रेमाणः प्रणयाः? इत्यमर: । खैरिणा च्छन्देन अवनाद- 

काननात्‌ रक्षणाच्च अवनं परित्यज्य वनं काननमिच्छतानेन पदेन चरणेन मे मम वहने 
किं प्रयोजनम्‌ । न किंचिदपीत्यर्थः । इतीवानेन हवेतुनेव तत्पदं परिद्दाय विद्दाय खयं 
निवद्ते नित्रृत्तम्‌ । धतं जगतां त्रयं येन तत्‌ । इदं श्रीरङ्गिणः श्रीरङ्गनाथस्य पदत्रमाद्रिये 
श्रीया सेवे । प्रेयोऽलंकारः । स चोत्मेक्षानुप्राणित इति तयोरङ्गाङ्गिभावेन संकरः ॥ 
दशवद्नविनाइं वाञ्छतो यस्य चक्रे 
दशरथमनधोक्तिं दण्डकारण्ययात्रा । 
स च मरतविमर्दे सत्यसन्धस्त्वयासी- 
द्रघुपतिपदरक्षे राजधानीं प्रयान्त्या ॥ ३ ॥ 
दशवदनेति । हे रघुपतिपदरक्षे, दशवदनस्य रावणस्य विनाशं ध्वंसं वाञ्छत 
इच्छतो यसा रामस्य दण्डकारण्ययात्रा दण्डकवनप्रस्थानं दशरथमनघोक्ति चक्रे अनपा- 
यवाक्यतया झतवती । स च रामोऽपि भरतविमर्दे भरतकतृकनिबेन्धे सति राजधानी- 
. मयोध्यां प्रयान्या त्वया, सत्या यथाथो सन्धा प्रतिज्ञा यस्य स आसीत्‌ । अन्यथा 
भरतनिबेन्धे रामे निवृत्ते तस्य प्रतिशाभज्ञः स्यादिति भावः । ग्रहीतमुक्तरीतिकथनादेका- 
चल्यलंकारः॥ 


अभ्युपेतविनिंतृत्तिसाहसा देवि रङ्गपतिरन्लपादुके । 
अत्यशेत भवती महीयसा पारतन््यविभवेन मैथिढीम्‌ ॥ ४ ॥ 
अभ्युपेतेति । हे देवि, रङ्गपतिरन्रपादुके, अभ्युपेतमङ्गीक्ृतं विनिदृत्तो बनाद्राज्या- 
गमने साहसं हठात्कारो यया सा । भवती मद्दीयसा महत्तरेण पारतन्यरूपेण विभ- 
चेनातिशयेन मैथिलीं 'किं त्वा मन्यत वैदेहः पिता मे मिथिलाधिपः । रामजामातरं 
प्राप्य ल्लियं पुरुषविग्रहम्‌? इत्याद्युपालम्भपूर्वेकं वनमेव गच्छन्तीं सीतामत्यशेतातिश- 
यितवती । त्वया रामाज्ञा नातिलब्षितेति भावः । गुणोत्कर्षेणोपमानातिरस्कारातप्रती- 
पभेदः ॥ 
अव्याहता रघुपतेर्वहतः प्रतिज्ञा- 
मंसाधिरोहणरसे विहते धरण्या; |. 
प्रादान्निवृत््य भवती मणिपादरक्षे 
स्पश पदेन विगतव्यवधानखेदम्‌ ॥ ५ ॥ 
अव्यांद्दतामिति । हे मणिपाद्रक्षे, अव्याइतां व्याघातरहितां प्रतिज्ञां वहतो रघु- 
पते रामस्य अंसाधिरोहणरसे भुजशिखरारोहणेच्छायां धरण्या भूम्या विहते सति प्रति- 
बन्धे सति भवती लं तस्यै धरण्यै बिगतः व्यवधानेन विधानेन (जनितः ) खेदो दुःखं 
यस्य तम्‌ । पदेन रामाङ्रिणा सह स्पश संसर्ग प्रादाइत्तवती । भूम्या रामांससंबन्धे 


पादुकासहसम्‌ । ५१ 


गतेऽपि त्वन्निवर्तनेन निर्षाधं रामपदसंबन्धो जातः ख च वबद्दयाघीन इति भावः । 
पादुका निवृत्तेश्चिरविरहितभूमिसुखप्रदानत्वोत्ेक्षणाद्रम्योत्रेक्षा ॥ 
मन्राभिषेकविरहाद्भजता विशुद्धि 
संस्कारवर्जनवशादभिसंस्क्ृतेन । 
मूज्नां निनाय भरतो मणिपादुके त्वां 
रामाज्ञया विनिहितामिंव राज्यळक्ष्मीम्‌ ॥ ६ ॥ 
अन्त्रेति । हे मणिपादुके, भरतो मन्त्राभिषेकस्य मत्रपूर्वकल्लापनस्य विरद्ादभा- 
चेन विशुद्धि छचितां भजता संस्कारस्य अभ्यङ्गादयतिशयाधायककर्मणो वजनवशात्त्याग- 
वरेन अभिसंस्क्ृतेनातिशयवता मूर्भा अभ्यङ्गादि संस्कारे मन्त्राभिषेके च सति रामभक्तय- 
आावादशुद्विनिकर्षश्च स्यादिति भावः। लां भवतीं रामस्याज्ञया विनिहितां निवेशितां राज्य- 
लक्ष्मी राज्यशोभामिव निनाय नीतवान्‌ । पूर्वाधे कारणाभावेऽपि शुद्धयादिकथना- 
द्विभावनाळंकारः । उत्तरार्धे राजलक्ष्मीलसंभावनादुत्मेक्षा ॥ 
रक्षार्थमस्य जगतो मणिपादरक्षे 
रामस्य पादकमलं समये त्यजन्त्योः । 
किं दुष्करं तव विभूतिपरिग्रहो वा 
कि वा विदेहदुहितुः पणा दशा सा ॥ ७॥ 
रक्षार्थमिति । हे मणिपादरक्षे, अस्य जगतः लोकस्य रक्षणार्थ समये अरण्यगमन- 
काले, .रावणाहरणकाले च रामस्य पादकमलं त्यजन्त्योयुवयो: पादुकासीतयोः किं दुष्करं 
कस्याः किं कार्य दुःखेनापि कर्तुमशक्यम्‌। सामान्येनोक्तं विशिनष्टि-तव बिभूतेः कोसले- 
श्वयैस्य परिग्रहोऽङ्गीकारो वा दुष्करः । किं वा उतार्थं निपातसमुदाय: । विदेहदुहितुर्जा- 
नक्याः सा कृपणा दीना दशावस्था वा दुष्कराजनि । अभिमतविश्ठेषदशायां सुखहे- 
तुत्वानुभावस्याद्यसह्यतायाः । सर्वसाक्षितया तव विभूतिपरिग्रहो दुष्कर इति निर्णयः 
सुलभ इति भावः । संदेहालंकारः ॥ 
सीतासखस्य सहसा चरणारविन्द्‌- 
भक्तया नते कृतपदा भरतोत्तमाङ्गे । 
आरुह्य नागमभितो भवती वितेने 
मायूरचामरभरं मणिरहिमजाछैः ॥ ८ ॥ 
सीतेति । हे मणिपादरक्षे, भवती सीतासखस्य रामस्य चरणारविन्दात्‌ पादकमलात्‌ 
सहसा सपदि भक्त्या नते नम्रे भरतस्पोत्तमाङ्गे तं पदं यया सा सती । अनेन मरत- 
शिरसो गजारोददाधिष्ठतवं प्रतीयते। प्रदक्षिणं चेव चकार राघवं स पाइुके चोत्तमनागमू- 

भनि’ इति रामायणे। नागं झान्नुंजयं नाम रामोपवाह्यं गजमारुह्य मणीनां खनिष्ठानां नाना- 
वर्णरल्नानां ररिमजाले: किरणसमूहेर्नागमभितो नागस्योभयोः पार्श्वयोः । ततोन्यत्रापि इ- 
स्यते? इति द्वितीया । मायूरस्य मयूरसंबन्धिनो वर्णनिर्मितस्येति यावत्‌ । चामरस्य वाल- 
व्यजनस्य भरं गोरवं वितेने कृतवती । शवलाः पादुकारल्रकिरणाः नीलकण्ठपिच्छचाम- 
रत्वेन वर्ण्यन्ते । तथा च गजारोहणे पादुकान्येषां सावैभोमत्वं न स्फुटीभवति । तेषां 
पृथक्‌ सिद्धान्यसामान्यचामरसापक्षत्वादिति भावः । अकारणाचामररूपकार्यवर्णनाद्विभाव- 
नाभेद्‌ः । 'अकारणात्कार्यजन्मा चतुर्थी स्याद्विभावना’ इति लक्षणम्‌ ॥ 


मूर्धा सुकुन्दपद्रक्षिणि बिश्रतस्त्वा- 
माविमैदस्य रघुवीरमदावलूस्य । 
आमोदिमिः सपदि दानजलप्रवाहै- 
लेंभे चिराद्वसुमती रुचिरं विलेपम्‌ ॥ ९ ॥ 
सूश्लेति । हे सुङुन्दपद्रक्षिणि, त्वां विश्रतः, अत एवाविमंदस्याविर्भूतदानजलस्य 
रघुवीरसंबन्धिनो मदावलस्य गजस्यामोदिभिः संजातगन्धैः । आमोदो गन्धहर्षयोः” 
इत्यमरः । दानजलप्रवाहेमेदजलप्रवाहे रुचिरे रम्यं विलेपमालेपनं वसुमती भूमिः चि- 
राद्दीघंकालेन भेजे । रामादपि पादुकायां शन्नुजयभूम्योहंपातिशयो5भूदिति भावः । 
मदजलेरकारणेर्विलेपन रूपकाथेवर्णनात्पूर्यवद्विभावनाभेद्‌ः ॥ 
आशाः प्रसाधयितुमम्ब तदा भवत्यां 
दैवादकाण्डशरदीव समुस्थितायाम्‌ । 
स्तोकावशेषसलिलाः सहसा बभूबुः 
साकेतयोवतविलोचनवारिवाहाः ॥ १० ॥ 
आशा इति । हे अम्ब, भवत्यां त्वयि तदा प्रतिप्रयाणकाले आशा जनतृष्णा 
दिशश्च । आशा तृष्णापि’ आशाश्च हरितश्च ताः? इयमरः । प्रसाधयितुं फलनिष्पत्त्या 
निर्वतैयिठुं कुमुदकाशादिभिः परिष्कतु चाकाण्डशरदीवासमयश्राप्तशरत्काल इव समु- 
त्थितायां सत्यां सहसा साकेतसंबन्धिनो यौबतस्यायोध्यासंवन्धिनो युवतीसमूहस्य विलो- 
चनान्येव वारिवाह मेघाः स्तोकावरेषाण्यल्पावशेषाणि सलिलानि येषां ते तथोक्ताः । 
बभूबुः । पादुकाप्रतिप्रयाणेऽयोध्यापुरयुबतीनां शोकाश्रूणि नि्मेशनीति भावः । डेषाइ- 
कोत्रेक्षानुप्राणितरूपकालंकारः ॥ 
अन्तेवसन्नचरमस्य कवेः स योगी 
वन्यान्म्रगृह्य विविधानुपदाविशेषान्‌ । 


पादुकासहस्रम्‌ । ५३ 


आतस्थुषीं रघुकुलोचितमौपवाह्य 
प्रत्युज्जगाम भवतीं भरतोपनीताम्‌ ॥ ११ ॥ 
अन्तेचसन्निति । हे पादुके, अचरमस्य कवेर्वात्मीकेरन्तेवसन्‌ शिष्यः । “तत्पुरुषे 
कृति बहुलम्‌? इत्यळ्क्‌ । स प्रसिद्धो योगी भरद्वाज्रषिवन्यान्वने भवान्कन्दमूलफला- 
दीन्‌ विविधान्बहुप्रकारानुपदाविशेषानुपदाभेदान्प्रगह्म गृहीत्वा भरतेनोपनीतामानीतां 
रघुकुळस्य रघुवंशास्योचितं योग्यमोपवाह्यं राजयोग्यगजम्‌ । 'राजवाह्मस्त्वौपवाह्यः? इत्य- 
मरः। आतस्थुपीमधिरूढवतीं प्रत्युजञगामाधिजगाम । "रिक्तहस्तेन नोपेयाद्राजानं दैवतं 
गुरुम्‌? इति शासतरमनुसंदधानस्त्वां प्रत्युद्रतवानिति भावः । पादुकाप्रभावोपपादकस्य 
सहापुरुषभारद्वाजचारित्रस्य वर्णेनादुदात्तालंकारः । “उदात्तमृद्धेश्वरितं शछाष्यं चान्योप- 
लक्षणम्‌? इति लक्षणम्‌ ॥ 
मातस्त्वदागमनमङ्गलदर्शिनीनां 
साकेतपक्ष्मङद्दशाँ चडुलाक्षिभूज्ञः । 
वातायनानि सहसा शतपत्रितानि 


NC 


जातानि तत्र वद्नेमेणिपादरक्षे ॥ १२ ॥ 
मातरिति । हे मातः हे अम्ब, हे मणिपादरक्षे, त्वदागमनरूपं मङ्गलं कल्याणं 
पञ्यन्यो यास्तथोक्तानां साकेतपद्मलहशामयोध्यापुररमणीनां चटुलानि चश्चला- 
न्यक्षीणि नयनान्येव शङ्गा अळ्यो येषां तेवंदनेस्तत्र पुरे वातायनानि गवाक्षाः सहसा 
दातपत्रितानि संजातपद्मानीति । यद्वा रातपत्रवन्ति जातानि । “तत्करोति? इति णिच्‌ । 
णाविष्टवद्भावात्‌ “विन्मतोङक्‌? इति मतुपो छक्क, कर्मणि क्तः । पादुकोत्सवभ्रेक्षकपोरना- 
रीवदनसंबन्धाद्ववाक्षाणां पद्मालेकरणोल्रेक्षणादुस्रेक्षा । अळंकारवाचकाभावान्गम्योत्रेक्षा, 
चडलाक्षिमक्षैरिति रूपणाद्रपकसंकीणी॥ र 
साकेतसीमि भवती मणिपादरक्षे 
माङ्गल्यलाजनिक्रैरवकीर्यमाणा । 
कीत्योः खयंवरपतेभरतस्य काले 
वैवाहिकी जननि वहिशिखेव रेजे ॥ १३ ॥ 
खाकेतेति। हे जननि मणिपाद्रक्षे, साकेतसीक्ष्ययोध्याभागे काळे प्रवेशकाळे 
माङ्गल्यैः शुभे साधुभिः । “तत्र साधु इति यत्‌ । लाजनिकरेलाजसमूदैरवकीयमाणा 
भवती कीत्याः यशोरूपायाः खिया: खयंवरेण लब्धस्य पत्युः प्रियस्य भरतस्य वैवाहिः 
की विवाहप्रयोजनिका वह्विशिखेव ज्वलनज्वालेव रेजे वभौ । पादुकायां नीयमानायाँ 
भरतेनानपाया सुजन इति कीर्तिरेन्धेति भावः । रल्रमयपादुकाया वेवाहिकवहिलोत्मे- 
क्षणात्सरूपोत्मेक्षा ॥ 


५४ काव्यमाला । 


~ च ७. 
छन्रेन्दुमण्डलवती मणिपादुके त्वं 
व्याधूतचामरकलापशरख्रसूना । 
सद्यो बभूविथ समग्रविकासहेतुः 


साकेतपौरवनितानयनोत्पलानास्‌ ॥ १४ ॥ 
ऊत्रेति । हे मणिपादुके, छत्रं साब्राज्यातपत्रमेवेन्दुमण्डलं चन्द्रविम्वमस्या अ- 
स्तीति तथोक्ता । व्याधूतानि कम्पितानि चामरकलापा वाळव्यजनसमूहा एव शरत्प्रसूः 
नानि काइकुसुमानि यस्याः सा खम्‌ । सद्यः सपदि साकेतसंबन्धिनीनां पौरवनितानां 
नगरञ्नीणां नयनानामेवोत्पलानां कुवलयानां समग्रे पुष्कले विकासे हवेतुवभूविथ भूतवती । 
भूधातोलिंड्मध्यमपुरुषैकवचनम्‌ । पादुकादशनेनायोध्यापुर त्रीणामनवधिकहषोऽभूदिति 
भावः । पाइुकायां इारत्त्वनिरूपणाच्छत्रादाविन्दुमण्डलल्लादिरूपणाचेकदेशविवर्तिरूपक- 
मळकारः ॥ 
रक्षन्त कक्रै्मणिपादरक्षे शत्रुंजयं शैलमिवाधिरूढाम्‌ । 
रामाभिमानप्रतिपन्नहैरुत्तानितेरुत्तरकोशलानाम्‌ ॥ १५ ॥ 
भ्रैक्षन्तेति । हे -मणिपाद्रक्षे, उत्तरकोशलास्तद्ेशवासिनख्रेषां शैलमिव स्थितं 
शञ्जंजयं गजमधिरूढां त्वां रामाभिमानेन रामाभेदाध्यवसायेन प्रतिपन्नः प्राप्तो हषो 
येस्तैः । उत्तानितैरूध्वंमुखीकृतैर्वत्रः प्रेक्षन्त अपञ्यन्‌ । प्रेयोलंकारः ॥ 
दरष्टुं तदा राघवपादरक्षे सीतामिव त्वां विनिवर्तमानाम्‌ । 
आसन्नयोध्यापुरसुन्दुरीणामोत्सुक्यलोळानि विलोचनानि ॥ १६॥ 
द्रष्टुमिति । हे राघवपादरक्षे, तदा विनिवर्तमानां सीतामिव स्थितां त्वां द्रु 
श्रेक्षितुमयोध्यापुरसुन्दरीणाँ बिलोचनान्योत्घुक्येनेच्छातिरेकेण लोलानि चञ्चलान्यासन्न- 
भूवन्‌ । सान्नाज्यासाधारणपरिजनपरिबहवरवात्पादुकायां सीतासाम्यं सीतामिवेत्युपमा । 
तयाचुप्राणितः प्रेयोलंका रः ॥ 
आस्थाय तत्र स्फुटबिन्दुनादं स्तम्बेरम ताइरसंनिवेशम्‌ । 
अदशीयस्त्वं पुरमध्यभागे पादावनि स्वञ्रणवाश्रयत्वम्‌ ॥ १७ ॥ 
आस्थायेति । हे पादावनि, त्व॑ तत्र पुरमध्यभागेऽयोध्याया मध्यदेशे स्फुटा 
व्यक्ता, बिन्दवः सिध्मांदिशारीरविकाराः । “बिन्दुः सिध्मादिशारीरविकारे’ इति नानार्थ- 
रल्रमाला । नादा वृंहितानि यस्य तम्‌ । अन्यत्र स्फुटो व्यक्तो बिन्दुरनुखारः प्रणवे यो 
। <“खाहेल्यादी हरि “मोनुखारः? इति विहितमस्ति 
तदालम्ब्येदसुक्तम्‌ । “अनुखारो ध्रुवो बिन्दुर्यष्टिश्वन्द्राध उच्यते’ इति पाद्मसंहिता- 
याम्‌ । नादः अर्धेमात्राःमकस्तारस्योपरि श्रूयमाणो ध्वनिविशेषः शात्रसंप्रतिपन्न: प्रणवम- 
धिङद्यादयाक्षरत्रयेऽपि वेदत्रयात्मकलयुक्ला श्रूयते यावसानेऽस्य चतुर्थी मात्रा सा सोम- 


पादुंकासहसंभ्‌ । ५५ 


लोक: ॐकारः सा अथवेगैमैन्ैरथवैवेद्‌ः संवर्तकोऽमिः मरुते बिराडेकर्षिभौखानिति 
तौ विन्दुनादौ यस्येति ताद्दां संनिवेशं गजशास्त्रप्रसिद्ध घुभावयवविनिवेशविशिष्टमन्यत्र 
सातृकाकोराप्रसिद्धलिपिरूपावस्थानवि रिष्टं स्तम्वेरमं नागमास्थायारुक्य लत्प्रणवाश्रयल्ल॑ ल- 
दीयप्रणवाकाररङ्गविमानाधारल्रम्‌ । “विमानं प्रणवाकारं वेद्‌?रङ्गं महाद्भुतम्‌ । श्रीरङ्गशायी 
भगवान्‌ प्रणवार्थप्रकाशकः ॥” इति स्म्रतिहिं अद्शीयः दर्शितवती । शेषानुभ्राणितो 
निद्शनाभेदः । 'अपरां बोधनं प्राहुः क्रियया सत्सदर्थयोः? इति लक्षणम्‌ ॥ 


दृशग्रीवस्तम्बेरमद्‌लनदुदान्तहृदये 

विद्दारस्वाच्छन्याद्वि्ति रघुसिंहे वनश्ुवम्‌ । 
स्ववात्सल्यक्रोडीकृतभरतशावेव भवती 

निराबाधां पादावनि न विजहौ कोशळ्गुहास्‌ ॥ १८ ॥ 


दृशग्रीवेति। हे पादावनि, दशग्रीवो रावण एव स्तम्बेरमो गजस्तस्य द्लने पा- 
रने दुदीन्तमप्रतिबन्धप्रदृत्ति हृदयं मनो यस्य तस्मिन्‌ रघौ रघुबंशजे रामे एव सिंहे । 
अनेन रामस्य महावीरलं व्यज्यते । विद्दारखाच्छन्दात्क्रीडायां खतन््रेच्छावत्त्वाद्वनभुवं 
बिशति सति । भवती खस्य वात्सल्येन दयया कोडीकृतो भरत एव शावः शिझुयेया 
सा सती निराबाधां निरुपद्रवां कोशलदेशरूपां गुहां गहरं न विजहावेव न विरुष्टव- 
लेव । अत्र पादुकायाः सिंहील कोशलदेशस्य दुराधर्षलं च प्रतीयते । पादुकासिंही- 
ब्यनुक्तया एकदेशबिवर्तिरूपकमलंकारः ॥ 


कैकेयीवरदानदुर्दिननिरालोकस्य लोकस्य य- 
त्राणार्थं भरतेन भव्यमनसा साकेतमानीयते । 


रामत्यागसहेरसह्विरहं रङ्गक्षितीन्द्रस्य त- 
- त्पादत्राणमनन्यतन्नमणितेरापीडमीडीमहि ॥ १९ ॥ 


कैकेयीति | भव्यमनसा शुद्धचेतसा भरतेन केकेव्या वरदानमेव रामविवासन- 
रूपवरप्रदानमेव दुर्दिनं मेघच्छन्नमहसेन निरालोकस्य दशनहीनस्य च । 'आलोकौ दरी- 
मोदथोती ' इत्यमरः । लोकस्य जनस्य भुवनस्य च । “लोकस्तु भुवने जने’ इत्यमरः । 
आणार्थ रक्षणार्थं यत्पद्त्राणं साकेतमयोध्यामानीयते आनीतम्‌ । रामद्यागस्य राम- 
विरहस्य सहै: सहिष्णभिजेनेरसह्यविरहमविसह्यवियोगम्‌ । रामवियोगाद्पि पादुका- 
बियोगो दुःसहः । अत एव पादुकानीतेति भावः । अनन्यतन्त्राया आत्माधीनाया भणितेः 
उक्तेः श्रुतेरिति यावत्‌। आपीडं शेखरं र्ङ्गक्षितीन्द्रस्य श्रीरङ्गनायकस्य तत्पाद्त्राणं 
हैडीमहदि । प्रार्थने लिङ्‌ । भ्रेयोऽलंकारः ॥ 

समुपस्थिते प्रदोषे सहसा विनिवृत्य चित्रकूटवनात्‌ । 
अभजत्पुनजेनपद वत्सं धेनुरिव पादुके भवती ॥ २० ॥ 
समुपस्थित इति । हे पादुके, भवतीत्वं प्रदोषे प्रकृष्टे रामारण्यगमनरूपे दोषे 
रजनीमुखे च समुपस्थिते सति संनिहिते सति चित्रकूटवनाद्रामगिरिकाननादाश्चर्य- 
शिखराद्रनाच सहसा शीघ्र विनिद्र घेनुदारध्री गौर्वत्समिव पुनर्जनपदं कोशलदेशम- 
भजत प्रीद्या प्राप्तवती । पादुकायाः कोरालेषु निरुपाधिकवात्सल्यमिति भावः। थे- 
नुसाइश्यो क्तेरुपमालंकारः ॥ 
इति श्रीभारद्वाजकुलजळधिसुधाकरश्रीदेवाचार्यसूचुश्री निवासायविरचित- 
श्रीरङ्गनाथपादुकासह्रपरीक्षायां प्रतिस्थापनपद्धतिः पञ्चमी ॥ 


अथ अधिकारपरिम्रहपद्धतिः ॥ 
अथास्यां पद्धती पाडुकायाः कोञ्चल्देशाधिकारपरिग्रहे संभावितान्गुणानादाय स्तौति 
अधीष्टे पादुका सा मे यस्याः साकेतवासिभिः । 
वयव्यतिरेकाभ्यामन्वमीयत वंभवम्‌ ॥ १ ॥ 
अधीष्टे इति। सा पादुका मे ममाधीष्टे अधिश्वरी भवति । 'अधीगर्थदयेशां 


` कर्मणि’ इति षष्टी । यस्याः पादुकाया अन्वयव्यतिरेकाभ्यां सत्त्वासत्त्वाभ्यां 


साकेतवासिभिबैभवं विभुलमन्वमीयत । यस्याः साक्षात्संबन्धित्वेनानुमितम्‌ । सेति 
पूर्वेणान्वयः । अयं भावः--्रभुलं साक्षात्पादुकानिष्ठमेव तत्संबन्धाद्रामेऽपि संक्रा- 
न्तिवशादभूत्‌। यदपगमे रामो वनवासी बभूव । तामादाय भरतो विभुरभूत्‌। अतः 
पादुकासंबन्धिनि प्रतीयमानतात्तद्संवन्थिन्यप्रतीयमानत्वाच जपाकुसुमसंनिहितस्फ- 
टिकली हित्यवत्‌ पादुकाया अन्यत्र संकमितं, पादुकायां तु सांसिद्धिकमिति तद्न्वय- 
व्यतिरेकदशिमिः साकेतवासिजनेरनुमितमिनुमानालंकारः । तद्नुप्राणितं ‘अधी’ 
इति प्रेयोलकारः ॥ 

मोचितस्थिरचरानयलतः कोशलाञ्जनपदानुपास्महे । 

येषु कांश्चन बभूव वत्सरान्दैवतं दनुजवैरिपादुका ॥ २ ॥. 

मोचितेति । अयत्नतः कर्मज्ानादिसाधनानुप्ठानयलं विनैव मोचिता सृक्ष्मप्रकृत्या 

त्याजिता निःसंसारीकृता: स्थिराः स्थावराश्चरा जङ्गमाश्च येस्तान्कोशलाञ्जनपदान्‌, कोशल- 
देशानुपास्महे । भगवदुपासनापेक्षयापि कोशलोपासनमेवार्किचन मोक्षहेतुतादादर- 
णीयमिति भावः । तथात्वे हेतुमाह--येषु कोशलजनपदेषु दनुजवैरिणो रामस्य पादुका 
कांश्चन वत्सरांश्चतुदेश वषोणि । “कालाध्वनोरत्यन्तसंयोगे” इति द्वितीया ।' देबतमाराध- 
नीया बभूव । पाढुकादेवताकलस्य वाकयार्थस्योपासनं प्रति हेतुत्वात्काव्यलिङ्गमलंकारः ॥ 


पादुकासहस्रम्‌ । ५७ 


साम्राज्यसंपदिव दासजनोचिता त्वं 
रामेण सत्यवचसा भरताय दत्ता । 
स त्वां निवेश्य चरणावनि भद्रपीठे 
पृथ्वी बुभोज बुभुजे च यशोविभूतिम्‌ ॥ ३ ॥ 
साख्राज्येति । हे चरणावनि, दासजनस्य मृत्यजनस्योचिता सेव्यतया योग्या, अ- 
न्यत्रोपभोगहेतुतया? । सम्राजो भावः साम्राज्यम्‌ । तस्य या संपत्कनकपशुधान्यादि- 
विभूतिः सेव ले सत्यवचसा रामेण भरताय दत्ता। स भरतस्लां भद्रपीठे सिंहासने 
निवेशय पृथ्वी भूमिं बुभोज ररक्ष यशोविभूतिं बुभुजे चानुवभूव च । “भुजोऽनवने? इति 
“भुज पालनाभ्यवहारयोः इति धातोरवनभिन्नेऽ्थं आत्मनेपदम्‌ । पूर्वार्धे उपमा, 
उत्तरार्धे समुच्चयः । वहूनां युगपद्भावभाजां गुम्फः ससुचयः? इति लक्षणलक्षित- 
क्रियान्वयप्रतिपादनात्तयोः परस्परनिरपेक्षत्वात्संसरष्टिः ॥ 
भोगाननन्यमनसां मणिपादुके त्वं 
पुष्णासि हन्त भजतामनुषङ्गसिद्धान्‌ । 
तेनेव नूनमभवङ्गरतस्य साधो- 
रप्रा्ितं तदिह राज्यमवजेनीयम्‌ ॥ ४ ॥ 
भोगानिति । हे मणिपाइुके, त्रदन्यत्र त्वत्तोऽन्यत्र मनश्चेतो न विद्यत येषां ते 
तथोक्तानां भजतामात्रितानामनुषङ्ग सिद्धान्‌ अनुषङ्गे गाप्रार्थितफलजननसामर्थ्यन सिद्धान- 
वञैनीयतयोपस्थितान्‌ भोगान्‌ सुखान्‌ भावान्‌ पुष्णासि वर्धयसि । हन्तेति हर्षे । तेनेव 
त्वदीयाप्राथितफलजननसामर्थ्येनेव साधोः साधुजनस्य भरतस्याप्रार्थितमयाचितं राज्य- 
मवर्जनीयमद्याज्यमभवदभूत्‌ । नूनमित्युत्रेक्षा । इश्वरः प्रारव्धानुगुण्येन भजतां सुख- 
दुःखानुभवं विदधाति 1 पादुका तु सुखानुभवरमेव करोति न तु दुःखानुभवमिति 
भगवतोऽप्युत्कष्टा पादुकेति भाव: । भजतां पादुकाकतकानुषङ्गिकफलजननेन हेतुना भर- 
_ ताचुषङ्गिक भोगस्य समर्थनात्कात्यिङ्गमलेकारः ॥ 
रामप्रयाणजनितं व्यपनीय शोकं 
a ~ ~ 
रलासने स्थितिमती मणिपादरक्षे । 
पृथ्वीं निजेन यशसा विहितोत्तरीया- 
भेकातपत्रतिलकां भवती वितेने ॥ ५ ॥ 
. रामेति। हे मणिपाद्रश्षे, भवती रक्तासने रक्तमयसिंहासने स्थितिमती आ- 
सीना सती पृथ्वी भूमि सखीमिति योज्यम्‌ । रामस्य रमणस्य प्रयाणेन वनप्रस्था- 
नेन.जनितमुत्पादितं शोक शुचं व्यपनीय निरस्य निजेन खकीयेन यशसा कीद्यो विहिते 

कृतमुत्तरीयं संव्यानं यस्यास्ताम्‌ । 'संव्यानमुत्तरीयं स्यात? इत्यमरः । एकं साम्राज्यस्‌- 
चकतया सुख्यमद्वितीयमातपत्रं छत्रमेव तिलकं चित्रकं यस्यास्तां च वितेने कृतवती । 
रमणवियोगेन दीनाश्रेयसी भूमिनायिका अनारताच्छादनालंकारा पादुकया राज्यशोका- 
पनोदनाच्छादनालंकारकत्पनादिभिरुपचथेत इति प्रतीयते । उत्तरीयतिलकरूपण- 
समेतत्वात्सखीत्यनक्तेश्वकदेशविवर्तिरूपकमलंकार: । रामएथ्वीशब्दी शिष्टौ ॥ 
रामाज्ञया परवती परिगृह्य राज्यं 
रलासनं रघुकुलोचितमाश्रयन्ती । 
शुद्धां पदावनि पुनभैवती वितेने 
स्वातच्यलेशकळुषां भरतस्ये कीतिम्‌ ॥ ६ ॥ 
रामाज्ञयेति । हे पदात्रनि, रामाज्ञया परवती पराधीना राज्यं राजत्वं परिगृह्याङ्गी- 
कृत्य रघुवंशयोग्यं रल्मयमासनमाश्रयन्ती खातन्येण रामाज्ञातिलद्वनेन हेतुना लेश- 
कळषामेकदेशकळङ्कितां भरतस्य कीति पुनः शुद्धामकळषां वितेने । पादुकां पुरस्कृत 
राज्यपरित्राणाद्भरतस्य न पारत्यहानिन यशोभङ्गश्चेति भावः । पूर्वं शुद्धायाः पश्चात्खा- 
तन््र्येणाकळषाया भरतकीर्तेः पुनः स्वगुणभूतद्युद्धिप्राप्तिकथनात्पूर्वरूपमलंकार: । “पुन 
खगुणसंप्राप्तिः पूर्वरूपमुदाहृतम्‌’ इति लक्षणम्‌ ॥ 
पौलस्त्यवीरवदनस्तबकावसाना- 
पुष्पाणि दण्डकवनेष्वपचेतुमिच्छोः । 
रंक्षाधुरं घृतवती मणिपादुके त्वं 
रामस्य भैथिलसुतासहिते प्रचारे ॥ ७ ॥ 
पौळस्त्येति । हे मणिपादुके, पोलस्स़स्य पुलस्त्यतनयस्य वीरस्य रावणस्य वद्ना- 
न्येव स्तवको युच्छल्तस्यावसानाद्वसानमुद्दिय आवसानादित्याइप्रशछेषो बोध्यः । 
अवसानपर्यन्तमिद्यर्थः । “अपन्नम्याः इत्युक्तेऽव्ययीभावनिमित्तकोऽभावो न। दण्ड 
कवनेषु दण्डकारण्येघु पुष्पाण्यमरपुजोपयुक्तानि खरादिशिरोरूपाणीति गम्यते । वदन- 
स्तबकेन तुल्यजातीयत्वादपचेतुमाहदुमिच्छोः काहुतो रामस्य मैथिळसुतासहिते सीता- 
युक्ते प्रचारे संचारे सति रक्षाया राज्यपरिपाळनस्य धुरं जगदीक्षणभारम्‌। समासान्तवि- 
धरनित्यत्वात्‌ ऋक्पूरव्धूः? इत्यका रप्रत्ययो न। श्रतवती । रामतत्पादुकाभ्यामन्यत्र निरुपद्र- 
वतया राज्यरक्षणशक्तो नास्तीति भावः । प्रेयोऽलंक्रारः, पूर्वोर्धे रूपकमलंकारः, तयोः 
परस्परनिरपेक्षत्व्रातसंसष्टिः ॥ 
पादावनि प्रचळचामरवृन्दमध्ये 
भद्रासनास्तरगता भवती बिरेजे । . 


पादुकासहस्रम्‌ । ५९, 


आकीर्णदिव्यत्लिले कटके सुमेरो- 
रम्भोजिनीव कलहायितहंसयूथा ॥ ८ ॥ 
पादावनीति । हे पादावनि, प्रचलानां परिचारकजनवीजनेन चश्वलानां चामर- 
्रन्दानां बालव्य जनानां मध्येऽन्तरा भद्रासनस्य सिंद्दासनस्यास्तरसुपर्याततं क्षोमं गता 
आश्रिता भवती । आकरीणोनि व्याप्तानि दिव्यानि दिविभवानि सलिलानि यस्मिंस्तस्मिन्‌। 
सुमेरोः कनकपर्वतस्य कटके नितम्त्रे कलद्दायितांनि कल कृतवन्ति, 'शब्दबर-? इत्या- 
दिना कृतौ क्यङ्‌, ततः कर्तेरि क्तः। हंसानां यूथानि कुलानि यस्याः सा। अम्भोजिनीव 
कमलिनीव रेजे । आसनास्तरणपादुकाचामराणां सुमेरुकनकदिव्यगङ्गाजलकमलिनी- 
इंसैर्बिम्बग्नतिविम्बभावनिर्देशेन यथासंख्यं साइर्‍्यं द्रव्यम्‌ । अनेन प्रेक्षकाश्चयैकारित्वं 
व्यज्यते । अम्भोजिनीसारऱयकथनाइुपमालंकारः ॥ 
मान्ये रघूद्॒हपदे मणिपादुके त्वां 
विन्यस्य विग्रहवतीमिव राज्यलक्ष्मीम्‌ । 
आलोलमक्षवल्यी भरतो जटावा- 
नालम्ब्य चामरमनन्यमनाः सिपेवे ॥ ९ ॥ 
मान्य इति । हे मणिपादुके, अक्षवलयी जपवलयवान्‌ जटावान्‌ जटी भरतो मान्ये 
पूज्ये रघूद्रहस्य रामस्य पदे स्थाने सिंहासन इति यावत्‌ । पाद इत्यपि प्रतीयते । विग्र- 
हवतीं मूर्तिमतीं राज्यळक्ष्मीमिव त्वां विन्यस्य निवेस्य, आलोलं चश्चलं चामरमालम्ड्य 
अनन्यमनाः संस्त्वदेकायतचित्तः सन्‌ सिषेवे सेवितवान्‌। आराधकोऽलकारासने भगवत्पादे 
पादुकां समर्प्यात्मीयं निवेद्याक्षवलयेन तन्मन्त्रमवर्तयंश्वामरमालम्ब्य सेवते तद्वदिति 
गम्यते । समासोक्तिः पूर्वार्थ उत्प्रेक्षा, उत्तरार्धे उदात्तम्‌ । संसष्टि: ॥ 
प्राप्ते दिवं दशरथे भरते विलक्षे ` 
पर्याकुलेषु परमुत्तरकोशलेपु । 
त्वं चेदुपेक्षितवती क इवाभविष्य- 
द्वोपायितु गुहसखस्य विभोः पदं तत्‌ ॥ १० ॥ 
प्राप्त इति । हे पादुके, दशरथे दिवं प्राप्ते सति भरते विलक्षे लनावति सति उत्त- 
रकोरालेषु परं भृशं पयोकुलेषु भयत्यम्रेषु सत्सु त्वभुपेक्षितवती अनारतवती चेद्गुहस- 
खस्य गुह्दभिधाननिषादाधिपतेभिंत्रस्य विभोः रामस्य तत्पदं स्थानं गोपायितुं रक्षितुं 
पद्शब्दश्छेषेण पादुक्राया एव पद्रक्षकत्वमियपि गम्यते । क इब को वा भविष्यत्‌ । 
न कोपीलर्थः । पादुकावदापन्नरक्षकः कोऽपि नास्ती भावः । पादुकोत्मेक्षासंभावनेन रक्ष- 
काभावसँभावनात्संभावनालंकारः ॥ न 

र ~ ~ 
आतुयदम्ब विरहाद्भरते विषण्णे 
दाक्षिण्यमाश्रितवती मणिपादुके स्वम्‌ । , 
आसीदशेषजगतां श्रवणामृतं त- 
द्वाचालकाहलसहं बिरुदं तदा ते ॥ ११॥ 
भ्रातुरिति । हे मणिपादुके, आत्‌, रामस्य विरह्मद्वियोगाद्विषण्णे दुःखिते भरते 
विषये त्वे दाक्षिण्यं सरलत्वं । “दक्षिणे सरलोदारौ’ इत्यमरः । आश्रितवतीति यत्तत्तदा- 
धिकारपरिग्रहसमयेऽरेषजगतां समस्तलोकानां श्रवणानां श्रोत्राणामम्ृतं पीयूषवदादरेग 
भोग्यं वाचालस्य शब्दायमानस्य काहलस्य कांस्यवादित्रविशेषस्य सद्दमहे बिरुदमसा- 
घारणोत्कषांवहचिहमास्तीत्‌। पादुकाविषण्णजनेषु दाक्षिण्यवती काहलेन तत्रत्या अवाद- 
यन्तेदर्थः । उदात्तमळंक्रारः ॥ 
राज्यं तदा दशरथादनु रामतः प्रा- 
रिबिश्नाणया चरणरक्षिणि वीतशोकम्‌ । 
तुल्याधिक्रारभजनेन बभूव धन्यो 
बंशस्त्वयाम्ब मनुवंरमहीपतीनाम्‌ ॥ १२ ॥ 
राज्यमिति । हे चरणरक्षिणि, तदा मनुबंशमदहीपतीनां वेवखतमनुकुलजातराजानां 
वंशोऽन्वयः दशरधादनु दशरथादनन्तरं । “अपपरिबहिरञ्चवः पश्चम्या’ इति बहिःशब्द- 
योगे पन्नमीसमासविधानाउज्ञापकात्क्रचिदन्यत्रापि पञ्चमी भवतीव्यनुझब्द्योगेऽपि पञ्चमी । 
अत एव 'कार्तिक्याः प्रश्रव्याग्रहायिणीमासे” इति पातन्नलभाष्यम्‌ 'पुराणपत्रापगमा- 
दनन्तरम्‌? इति काछिदासप्रयोगश्चोपपद्यते । यद्वा 'ततः पश्चात्‌ स्रस्यते भवंस्यते च’ 
इति पातज्ञलभाष्यात्पश्चादर्थकशब्द्प्रयोगेऽपि क्रचित्पश्चमी जायते । रामतः प्राक । 
आद्यादित्वात्तसिः । राज्यं वीतखेद्मपेतश्रमं यथा तथा व्रिश्राणया त्वया तुल्याधिकार- 
सैकराज्यप्रभुत्वस्य भजनेन धन्यो बभूव सुकृती बभूव । “सुकृती घुण्यवान्धन्यः? 
इत्यमरः । खतःतिद्धस्य मनुवंशप्रभावस्य॒ पादुकासंनिधानेनोत्कर्षकथनादनुग्रणा- 
लंकारः । “प्राक्सिद्ध्वगुणोत्कर्षोऽनुगुणः परसंनिधेः? इति लक्षणात्‌ ॥ 
वर्षाणि तानि वृषलो न तपांसि तेपे 
बालो न कश्चिदपमृत्युवशं जगाम । 
राज्ये तवाम्ब रघुपुङ्गवपादरक्षे 
जेवापरं प्रतिविधेयमभूञ्रसक्तम्‌ ॥ १३ ॥ 
वषोणीति । दे अम्ब रघुपुङ्गवपादरक्षे, तव राज्ये त्वत्कतृंकराजकर्मणि सति तानि 
बषीणि चतुदश वषीणि। अत्यन्तसंयोगे द्वितीया। वृषलः झद्वस्तपांसि न तेपे न तप्तवान्‌। 

न कृतवानिद्यर्थः । 'तपस्तपःकर्मकस्येव” इति तपतेः कर्मवद्भावादात्मनेपदम्‌ । कश्चिदपि 
बालो मृत्युवशं यमाधीनत्वं न जगाम न ममारेत्यर्थः । अपरं लवणासुरबाधादिकमन्य- 
तप्रतिविधेयं निरसनीयं प्रसक्तं नाभूत्‌ । तादृशप्रसक्तिरेव नासीदित्यर्थ: । उदात्तालं- 
कारभेदः । रामराज्ये झद्रतपोब्राह्मगवालमरणलवणासुराद्युपद्रवप्रसक्तिरस्ति, पादु- 
काराज्ये तु न ताद्शप्रसक्तिरिति रामादपि पादुकाधिकारे उत्कृष्टे सति व्यतिरेको 
व्यज्यते इस्यलंकारेणालकारध्वनिः ॥ 
विश्वं त्वदाश्रितपदाम्बुजसंभवायां 
यस्यां प्रतिष्ठितमिदं मणिपादरक्षे । 
आसीदनन्यशरणा समये यथाव- 
त्सापि त्वया वसुमती विहितप्रतिष्ठा ॥ १४ ॥ 


विश्वमिति । हे मणिपादरक्षे, विश्वमिदमयं प्रपन्नस्त्वयाश्रिते पदाम्बुजे हरिच- 
रणसरोजे संभव उत्त्तिर्यस्यास्तस्याम्‌ । 'पद्यां भूमिः? इति श्रतेः । यस्यां भूम्यां ` 
प्रतिष्टितमभूत्‌ । समये रामारण्यगमनक्राले अनन्यशरणा त्वदन्येतरकक्षद्दनी सा 
वसुमती भूमिरपि त्वया यथावद्विहिता कृता प्रतिष्ठा स्थरितियस्याः सासीदभूत्‌ । हरि- 
चरणरूपत्त्संबन्धिसंवन्धेन विश्वाधारकलं भूम्या नान्यथा । अत एव प्रयाणसमये 
लया धृतेति भावः । शद्दीतसुक्तरीत्युक्तेरेकावल्यलंकारः ॥ 

प्रायेण रामविरहव्यथिता तदानी- 
मुत्सङ्गमाश्रितवती तव राज्यलक्ष्मी; । 
तामेव देवि ननु जीवयितु जलाद्री- 
मङ्गीचकार भवतीं भरतोपनीताम्‌ ॥ १५ ॥ 

प्रायेणेति । ननु देवि, नन्वि्यामन्त्रणे । 'विस्मयामन्त्रणे ननु’ इत्यमरः । तदानीं 
राज्यलक्ष्मीः राज्यश्रीः रामस्य विरहेण वियोगेन व्यथिता विमोहिता सती तवोत्सङ्गमङ्क- 
माश्रितवती प्राप्तवती प्रायेण भूयसा हेतुना । उत्कटकोटिकसंशयरूपोत्प्रेक्षाव्यज्ञको डये 
शब्द: । तदुक्तम्‌ “मन्ये शङ्के ध्रवं प्रायो नूनमिसवमादिभिः । उप्रेक्षा व्यज्यते शाब्दै- 
रिवशब्दोऽपि तार॒शः? इति । यथा काचिद्विरइवती मोद्दात्कस्याश्चिदुत्सङ्गेऽव॒शा पतेत्तथे- 
वापीति गम्यते । तां राज्यलक्ष्मी जीवयितुमेव सप्राणयितुमेव भवती खं भरतेनोपनीतां 
भरतेन भक्तयोपनीतामात्रितां जलाद्री हिमजलादिसिक्ताम्‌ । “धवित्र तालबृन्तं स्यादुत्क्षेपो 
व्यजनं च तत्‌ । जलाद्री स्याळेजनाद्रेम” इति वैजयन्ती । उशीरकृततालब्रन्तमज्गीचकार 
बीजनायाभ्युपगतवती  प्रायेणेलत्राप्युत्रेक्षाओतनायोपयुज्यते तालवृत्ताज्ञीकारः राज्य- 
लक्ष्मीजीवनहेतुतयोत्प्रेक्यते । अनया च राज्यलक्ष्म्याः रामविमोद्दात्पादुकाइपातोत््रक्षो- 


पलभ्यते इसङ्गाज्गीभावेन संकरः । ततश्च पादुकायाः परमकरुणा व्यज्यते ॥ 
६ पादु० ब 

वीरब्रतप्रणयिनि प्रथमे रघूणां 
प्राप्ते चिराय भरते ब्रतमासिधारम्‌ । 
त्यक्त्वा पदावनि तदा विविधान्विहारा- 
नेकासिकाब्रतमपूवेमवतेयस्त्वम्‌ ॥ १६ ॥ 
चीरेति। हे पादावनि, तदा रघूगां प्रथमे श्रेष्ठे रामे वीराणां युद्धोत्साहिनां संव 
न्धिनि ब्रते प्रणयिनि शतन्नूनहत्वा न निवर्तिष्ये इसेवंरूपे प्रणयिनि प्रेमशालिनि सति 
भरते चिराय दीकालमासिधारं खन्गनेमिसंबन्धि ब्रतं . प्राप्ते सति यथा खङ्ग वारावृत्ति- 
नेट: शिक्षावशात्सावधानो भवति तथा भरते दास्यवृत्तिनियमवतीत्यर्थः । लं विविधा- 
न्विहाराननेकप्रकारलीलासंचारान्‌ त्यक्त्वा अपूर्वं पूरवैरननुष्ठितमेकासिकायामचाञ्चत्येन 
स्थि्यां ब्रतमेवं तिष्ठामीति नियमपरिग्रहमवर्तयः अनुष्टितवती । पादुकाब्रतस्यान्यत्व- 
वर्णनाद्धेदकातिशयोक्ति: । रामभरताववनुष्ठितचरमेव व्रतमनुष्टितवन्तौ । लमननुष्ठित- 
चरमेव व्रतमनुष्टितवतीति व्यतिरेकः ॥ 
०३५ ७ 
काकुत्स्थपादविरहप्रतिपन्नमानां 
निस्पन्द्तामुपगतां मणिपादरक्षे । 
आश्वासयन्निव सुहुर्भरतस्तदानीं 
शीतैरवीजयत चामरमारुतैस्त्वाम्‌ ॥ १७ ॥ 
काक्ुत्स्थेति । हे मणिपादरक्षे, भरतः काकुत्स्थपाद्योः रामचरणयोः पूज्यस्य 
रामस्येत्यपि प्रतीयते । विरहेण वियोगेन प्रतिपन्नमौनां प्राप्तनियमाम्‌ । दुःखाद्नालपन्ती- 
मिति यावत्‌ । निस्पन्दतां निश्चलभावसुपगताम्‌ । एकत्रैवासीनामिति यावत्‌ । खामा- 
श्वासयन्निव श्रमापनयेन समुद्रोधयन्निव । शीतैहिंमजलादिसंपन्नशत्यैश्वामरमारुतैर- 
वीजयत्‌ वीजितवान्‌ । वीजयतिश्चौरादिकोऽन्यो धातुरन्नेयः । “वहुलमेतन्निदर्शनम्‌? 
इति सूत्रात । उन्नीतश्च कविकल्पट्ठमे “वीजयतु कविजनः' इति । उपचाररूपं चामर- 
वीजनमाश्वासनं इत्युतरेक्ष्यते ॥ 
यत्र कचिद्विहरतोऽपि पदारविन्दं 
रक्ष्यं मया रघुपतेरिति भावयन्त्या । 
निःशेषमेव सहसा मणिपादरक्षे 
४ निष्कण्टकं जगदिदं विदधे भवत्या ॥ १८॥ 
यत्रेति । ढे मणिपादरक्षे, यत्र कचिद्‌ यत्र कुत्रापि राज्ये वा वने वा विहरतो 
रघुपतेः रामस्य पदारविन्दं चरणकमलं मया रक्ष्यं पालनीयमिति भावयन्त्या चिन्तयन्त्या 
भव्या ( देशेऽधिकृतया) इदं  जगन्निःशेषमेव निरवरोषं यथा, तथैव निष्कण्टकं श्चुद- 

शबन्रुद्दीने पदवेधकसूच्यग्ररहितं च विदधे विहितम्‌ । 'सूच्यम्रे ्रुदशत्री च रोमहर्षे च 
कण्टकः? इत्यमरः । अधिकारपरिग्रहेण पादुकया क्चुदरात्रवः सर्वत्र निराकृताः । 
तन्निराकरणमेव शछेषेण सूच्यग्रनिराकरणत्वेनाध्यवसायः । सर्वत्र रामपाद्रक्षणार्थ- 
त्वेनोत्मेक्ष्यते ॥ 
रामं त्वयाः विरहितं भरतं च तेन : 
त्रातुं पदावनि तदा यदभूत्पतीतम्‌ । 
रामानुजस्य तव चानु जगत्समस्तं 
जागति तेन खळ जागरणन्रतन॥ १९ ॥ 
रामसिति । हे अम्ब हे मातः पादावनि, त्वया विरहितं वियुक्तं राममर ण्यगमन- 
काले पादुकयोः रामेण भरताय द्त्तल्रादिति भावः । तेन रामेण विरहितं विय्युक्त भरतं 
च त्रातुं रक्षितुं तदा त्वधिकरणकाले रामानुजस्य लक्ष्मणस्य तव च प्रतीत 
प्रसिद्धं यजागरणमभूत्तेन जागरणत्रतेन निद्राक्षयनिय मेन सावधानतानियमेन च । 
“नियमो ब्रतमज्जी स्यात? इत्यमर:. । समस्तं जगज्ञागर्ति । निबोधं वर्तत इत्यर्थः । 
पादुकाविषये _ जागरणब्रतशब्देन लक्षणया  अधिकारोपयुक्तं - सावधानत्वं बोध्यते । 
लक्ष्मणविषये तु निद्राक्षयो बोध्यते । “तं जाग्रतमदम्भेन ` श्रातुरयाय लक्ष्मणम्‌? इति 
रामायणे । पाडु कालक्ष्मणयोजीगरणब्रतेन कारणेन जयञ्चागरणकथनाद्वाक्यार्थहेतुकं काव्य- 
लिङ्गमळंकारः । अतीतस्य  जगजागरणस्याद्याप्यनुभूयमा नत्वकथनाद्भाविकमलंकारक्च । 
“भाविकं भूतभात्यार्थसाक्षात्कारस्य वणेनम्‌? इति लक्षणम्‌ ॥ 


अन्तःपुरे परिजनेः समयोपयातै- 
रभ्यचिता भवति या विनयोपपन्नैः । 


सा कोररेश्वरपदावनि भूपतीनां 
संघटनं मुकुटपङ्किभिरन्व भूस्त्वम्‌ ॥ २० ॥ 
अन्तःपुर इति ॥ हे कोशलेश्वरपादावनि, या लमन्तःपुरे शुद्धान्ते समयोपयातैः 

स्तत्तद्राजोपचारकालागतैर्विनयोपपन्नैः परिजनैः परिचारकैरभ्याचिता पूजिता भवसि 
सा त्वं भूपतीनां राज्ञामन्वहं प्रणमतां मुकुउपङ्किभिः संघट्टनं हढघट्न मन्वभूरनुः 
भूतवती । अन्तःपुरपरिजनपरिचरणयोग्यछुकुमारतचुरपि पादुका जगद्रक्षणाय ताः 
दृशराजसमूहमुकुटसंघट्टनमपि सोढवतीति भावः । सुकुमाराया  अननुरूपसंघङ्गन 
वर्णेनाद्विषमालंकारः ॥ 

प्राप्याधिकारमुचित भुवनस्य गुछ्ै 

` भद्रासनं भरतवन्दितमाश्रयन्त्या | 


६४ काव्यमाला। 


मध्येडवतीणमिव माघवपादरक्षे 
मातस्त्वयापि मनुवंशमहीपतीनाम्‌ ॥ २१ ॥: 
प्राप्येति । हे माधवपादरक्षे, भुवनस्य गुप्ये रक्षणाय उचितं योग्यमधिकारं 
 कोशलदेश प्रभुत्वं प्राप्य भरतेन वन्दितं भद्रासनमाश्रयन्त्या त्वयापि मनुवंशमहीपती- 
नामिक््वाकुप्रश्ृतीनां मध्येऽवतीणीमिव यथा विष्णुना जगद्रक्षणाय मनुवंशे$वतार: कृत- 
स्तथा त्वयाप्यवतारः कृत इत्यर्थः । पूर्व पादुक्ायास्तुल्याधिकारयोगान्मचुर्वेश्मही- 
पतीनां पुण्यकृत्त्वसुक्तमिदानीं तु विष्णोरिव पादुकाया मचुवंशावतार उत्प्रेक्ष्यत इति 
न पौनरुक्तयम्‌ । उत्म्रेक्षांफारः ॥ 
राजासने रघुकुलोद्वहपादरक्षे 
नीराजनं समभवत्समयोचितं ते । 
छाघावशेन बहुशः परिधूरणिताभिः 
सामन्तमौलिमणिमङ्गलदीपिकाभिः ॥ २२ ॥ 
राजेति। हे रघुकुलोद्रहस्य रामस्य पादरक्षे, छा घावशेन त्वदीयकल्याणगुणाभि- 
नन्दनवशेन बहुशो बहुवारम्‌। “संख्येकवचनाचवीप्सायाम्‌ इति शस्‌ प्रययः। परिघूणिता 
भिभ्रमिताभिः सामन्तानां संनिहितद्वेशन॒पाणां मौलिमणय एव दीपिकास्ताभिः । ते तव 
राजासने सिंहासने समीपे समयोचितमधिकारपरिग्रहकालानुगुणं नीराजनमारार्तिकं 
समभवत्‌ । राज्ञा क्ञाघाशिरोधूर्णनानुषक्ततेजःप्रचुररत्नकिरीटघूर्णनं प्रथममधिकृतायाः _ 
पादुकायाः नीराजनत्वेनोस्प्रेक्ष्यत इत्युत्मेक्षा रूपकसंकीणी ॥. 
परथ्बीपतीनां युगपक्किरीटाः प्रत्यर्थिनां प्राणितुर्माथनां च । 
प्रापुस्तदा राघवपादरक्षे त्वदीयमास्थार्निकभद्र्पीठम्‌ ॥ २३ ॥ 
पृथ्वीपतीनामिति । हे राघवपाद्रक्षे, प्रत्यर्थिनां परिपन्थिनां प्राणितुं जीवितुम- 
बिना याचमानानां च एश्वीपतीनां राज्ञां किरीटाः युगपत्‌ एकदा तदा अधिकारकाळे 
त्वदीयमास्थाने भवमास्थानिकं पादपीठ चरणननिक्षेपधिष्ण्यं प्रापुः प्राप्तवन्तः । पादुका- 
धीनेन भरतेन निददतानां दात्रूणां किरीरानां पादपीठे निक्षेपात्‌ जीवितार्थिकिरीटानां प्रः 
णामेन. पाद्पीठसंबन्धाच युगपत्पादपीठप्राप्तिरिति भाबः । सहोक्तिरळंकारः । “सहोक्ति 
सहभावश्वेद्धासते जनरज्ञनः’ इति लक्षणात्‌ ॥ 
प्रणम्य रङ्गेश्वरपादरक्षे दूरोपनीतैरुपदावि शेषैः । 
समाजयन्तिस तदा समायायुच्चैस्तरायुत्तरकोशळास्त्वाम्‌ ॥ २४ ॥ 
` प्र्रम्येति। हे रङ्गेश्वरस्य पादरक्षे, तदा सभायामास्थाने उत्तरकोशलास्तन्निष्टा 
जनाः प्रणम्य. दूरोपनीतैः वूरदेशाहृतैः (अनेनातिङुर्लभत्वं सूच्यते) उपदाविश्षेषैरप- 


पादुकासहस्रम्‌ । ६५ 


हारभेदैः । उच्चैस्तराम्‌ । 'किमेत्तिङव्ययघादाम्वद्रव्यप्रकर्ष' इति तरवन्तादामुप्रत्यय: । 
पूर्वैभ्यो $प्युत्कर्षेण सभाजयन्ति स्म प्रील्या पश्यन्ति स्म । “सभाज प्रीतिदशैने(नयोः)' 
इति घातुश्चौरादिकः । “लट्‌ स्मे’ इति भूते लट्‌। उदात्तालंकारः ॥ 

अपावृतंद्वारमयत्रिताश्वं रङ्गेशपादावनि पूर्वमासीत्‌ । 

त्वया यहृच्छासुखसुस्तपान्थं रामे वनस्थेऽपि पदं रघूणास्‌ ॥ २५ ॥ 

अपावृतेति । हे रक्षेशपादावनि, पूर्व तवाधिकारात्‌ प्राग्‌ दशरथनियोणानन्तरं 
रघूणां पदं कोशलजनपद्रूपमपादृतद्वारमपिहितप्रतीहारम्‌ । '्रीद्वादरीरं प्रतीहारः? इत्य- 
सरः । अयन्भ्रिताश्वमसँयतंतुरगं चासीत्‌ । नियामकाभावादिति भावः । त्वया तु रामे 
वनस्थेऽपि यरुच्छया सुखसुप्तपान्ध खच्छन्दसुखशयितपथिकमासीदित्नुषङ्गः । ख- 
य्यधिकृतायामराजकत्वनिमित्तभयं नास्ति । पूर्वं खराजकतया भीरूणां खखरक्षाव्या- 
पृतत्वेन राजकायोनादरात्‌ द्वारवन्धनादिप्रसक्तिनीसीदिति आवः । दशरथनियीणांनन्तर 
विकृतस्य राज्यस्ये पादुकया यथापूर्वमवस्थापनात्‌ पूर्वरूपमलंकारः । पपूर्वावस्थानुत्रत्तिक्च 
विकृते सति वस्तुनि’ इति लक्षणा ॥ 

अनन्यभक्तिमेणिपादुके त्वामभ्यचेयन्दाशरथिद्वितीयः । 

विकल्प्यमानः प्रथमे न कीर्त्या वन्धः स्वयं व्योमसदां बभूव ॥ २६॥ 

अनन्येति । हे मणिपादुके, भअनन्यभक्तिस्त्वदेकभक्तिः साधनान्तरफलान्तर- 


रहितो सुसुक्षुरपीति गम्यते । द्वितीयो दाशरथिः भरतः त्वामभ्यचेयन्‌ पूजयन्‌ कीयो 
यशसा प्रथमेन ज्येष्ठेन रामेण विकल्प्यमानस्तुल्यतया ज्ञायमानः परमसाम्यप्रथां प्राप्त 


इति गम्यते । व्योमसदां देवानां खयमात्मना (हेत्वन्तरमनपेक्ष्य) वन्दयश्च बभूव । 
“वन्ति देव्याः प्रणमन्ति देवाः? इति भागवतस्थदेववन्यत्वं प्रतीयते । द्वितीयोऽपि 
पाढुकाचैनात्‌ प्रथमसाम्यं सर्व देववन्दयत्वं च प्रापेत्युत्तया काव्यलिङ्गमलंकारः । पादु- 
कायाः परमसाम्याद्यापाद्नलक्षण(म्‌)भगवत्साम्यं व्यज्यते ॥ 

अरण्ययोग्यं पदमस्प्रशन्ती रामस्य राज्याहेपदे निविष्टा । 


आस्थाननित्यासिकया निरास्थः स्वर्गोकसां स्वैरगतेरविघातस्‌ ॥ २७ ॥ 

अरण्येति । हे पादुके, अरण्ययोग्यं वनाई रामस्य रामचन्द्रस्य पदं चरणमस्प्रशन्ती 
अग्हन्ती राज्याईपदे सिंहासने निविष्टा स्थिता खं आस्थाननित्यासिकया सभायां निस्यद्रत्या 
खर्गोकसां देवानां खैरगतेः खेच्छासंचारस्य विधातं प्रतिबन्धं राक्षसादिक्ृतं निरास्थः 
निराकृतवती। निर्पूवात्‌ “असु क्षेपणे’ इति धातोळेडि मध्यमपुरुषस्यैकवचने 'अस्यतिवक्ति- 
ख्याति? इत्यादिना अङ्‌ “अस्यतेस्थुक्‌? । वनसंचारसाध्यगतिप्रतिबन्धनिरसनस्य खासिका- 
साध्यत्ववर्णनाद्विभावनाभेद्‌ः । रामाद्वयतिरेको व्यज्यते ॥ 

राजासने चेद्भवती निषण्णा रङ्गेशपादावनि तन्न चित्रम्‌ । 


यत्राधिरूढाः क्रमशः पुरा त्वामुत्त॑सयन्ते रघुसावेभौमाः ॥ २८ ॥ 


६६ काव्यमाला। 


राजासन इति । हे रङ्गेरापादावनि, राजासने सिंहासने भवती  निषण्णेति यत्तन्न 
चित्रम्‌। यत्र राजासने क्रमशः आचुपूर्व्यैणाधिरूढा रघुवंशजा: सार्वभोमाः खामुत्तेसयन्ते पुरा 
शिरसा वहन्ति स्म। “तसि अलंकारे” उत्पूर्वश्चौरादिकः। पुरि लड चास्मे’ इति पुराशब्दयोगे 
भूते लट्‌ । तत्रेति पूर्वेणान्वयः । सर्वषथ्वीश्वरशिरोधृतायास्तव : केसुतिकन्यायेन सिद्धा 
तदासनस्थितिनोद्रुतत्युत्तया काव्यार्थापत्तिरलंकारः । 'कैसुसयेनार्थसंसिद्विः काव्याथौपत्ति- 
रिष्यते? इति. लक्षणम्‌ ॥ . 
भद्रासनं चेत्परिवृत्तमासीद्देवि क्षणं दक्षिणतो मुखं ते । 
कथं भवेत्काञ्चनपादरक्षे रामस्य रक्षोम्रगयाविहारः ॥ २९ ॥ 
भद्रासनमिति । हे देवि का्चनपादरक्षे, ते तव भद्रासनं सिंहासनं क्षणं दक्षिणतो 
वर्तमानं मुखं पुरोभागो यस्य तत्‌ सत्‌ परित्रत्तमासीत्‌ चेदृक्षिणपाश्वौभिसुखं भवेद्यदि 
तर्हि रामस्य रक्षःसु राक्षसेषु म्रगयाविहारः आखेटक्रीडा भगवह्णीलाविषयत्वेन संरम्भ- 
विषयले व्यज्यते । कथं भवेत्‌ । न कथमपीत्यर्थः । असंभावित इति भावः। “अनव- 
कुध्यमर्षयोरकिंदत्ते५पि' इति लिङ्‌। यद्यपि आसीदित्यत्र हेतुहेतुमतोः? इति लिङः आप्ति- 
स्तन्निमित्तकलडश्च वा तथापि “विभाषा धातौ’ इत्यतः विभाषानुदृत्तेव्याख्यानात्‌ छिङभावे 
लङ्‌ । अत एव “भाष्यं चेद्यद्ृणोत्‌? इति व्यासाचायैप्रयोगः । एतेन “सीतेव चेत्त्वमपि 
साहसदृत्तिरासी:” इत्यादि व्याख्यातम्‌ । अत्र पादुकाया आभिमुख्यमात्रेण शत्रुनिरासान्नि- 
रतिशयः्रतापो व्यज्यते । 'पादुकाभिमुख्यहेतुना तर्कितेन राक्षसमृगयाविहाराभावोहनात्‌ 
संभावनाळंकारः । “संभावनं यदीत्थं स्यादित्यूहोऽन्यस्यं सिद्ध्ये’ इति लक्षणम्‌ ॥ 
यावत्त्वया राघवपादरक्षे जिगीषिता राक्षसराजधानी । 


मालेव तावहुलिता मदान्धैरुद्यानशाखाग्टगयूथपेस्ते || ३० ॥ 

यावदिति । हे राघवपादरक्षे, लया. यावत्‌. यदैव राक्षसराजघानी लक्का जिगीषि- 
ता जेवुमभीप्सिता तावत्‌ तंदैव मदान्धैद्पेण कृत्याकृत्यपराड्युखैः ते तव उद्यानशाखाम्र- 
गयूथपैः आरामवानरत्रेष्ठैः विधेयतातिशयेन सुग्रीवादीनामुद्यानवानरलमुल्रेक्ष्यते । मालेव 
छलिता उपद्वता। “छल विलोडने? इति धातोः कर्मणि क्तः। पादुकाजयेच्छामात्रेण लक्केप- 
द्रववणेनात चपलातिरायोक्तिरळंकारः हेतूत्प्रेक्षासंकीणें: । “चपलातिशयोक्तिः स्यात्कार्ये 
हेतुप्रसक्तिजे? इति लक्षणम्‌ । माळेवेत्युपमासंख्रष्टिरपि ॥ 

महीक्षितां राघवपादरक्षे भद्रासनस्थां भवतीं स्पृशन्तः । 

पूवै तथात्वे नियतेऽपि भूयः कल्याणतामानशिरे किरीटाः ॥ ३१ ॥ 

महीक्षितामिति । हे राघवपाद्रक्षे, भद्रासनस्थां भव तीं सिंहासनस्थां लां स्पृशन्तः । 
प्रणामेनेति भावः । महीक्षितां राज्ञां किरीटा: पूर्वं प्रणामतः प्राक्‌ तथात्वे कल्याणत्वे 
सुवणेत्व इति यावत्‌ । नियतेऽपि अविनाभूतेऽपि भूयः पुनः कल्याणतां शुभतां आनशिरे 
आरप्ताः। ‘अञ्चङ व्यासतो’ इति धातोलिंद। राज्ञां हेमकिरीटाः पादुकासंबन्धाच्छुभा बभूबुरिति 

भावः । कल्याणानामेव सतां भूयः कल्याणत्वोक्त्यानुयुणालंकारः । “प्राक्सिद्धखगुणोत्क- 
षॉऽनुगुणः परसंनिधेः इति लक्षणम्‌ ॥ 

अनिच्छतः पाण्डुरमातपत्रं पित्रा वितीण मणिपादरक्षे । 

आसीत्त्वदर्थं विधृतेन तेन छाया समग्रा भरतस्य मौलौ ॥ २२ ॥ 

आनिच्छत इति । हे मणिपादरक्षे, पित्रा दशरथेन वितीणे दत्त पाण्डरं श्वेतमातपत्रं 
छत्रमनिच्छतो ` भरतस्य मौली शिरसि लदर्थ विश्तेन तेन पाण्डुरातपत्रेण समग्रा 
पयोप्ता छाया शोभा अनातपश्च आसीत्‌। छाया लनातपे कान्तौ” इति विश्वः । छत्रं निवा- 
रयतोऽपि भरतस्य तत्फलमूलभूतच्छायावासेर्विरुद्धयोक्तया असंगतिरळंक्रारः छायारान्दःछे- 
षसंकीर्णः । “अन्यत्कतु प्रदत्तस्य तद्विरुद्वक्कतिश्च सा’ इति लक्षणात्‌ ॥ 

पादुके रघुपतौ यइच्छया प्रस्थिते वनविहारकौलुकात्‌ । 

आघधिराज्यमधिगम्यते युवामक्षतं वसुमतीमरक्षतम्‌ ॥ ३३ ॥ 

पाढुके इति । हे पाडुके, संबोधनद्विवचनम्‌ । रघुपतौ रामे यदृच्छया खच्छन्देन 
वने .विहारकौतुकात्‌ वनक्रीडनेच्छया प्रस्थिते सति ते प्रसिद्धे युवामाधिराज्यं सार्वभौमल- 
मधिगम्य प्राप्य वसुमतीमक्षतमनुपहतं यथा तथा अरक्षतं रक्षितवव्यौ स्तः । रक्ष पालने? 
लड्‌. मध्यमपुरुषद्विवचनम्‌ । दशरथानन्तरं क्षतरक्षाया भूमेः पुररक्षकलप्रतिपाद्नात्‌ 
पूर्वरूपालकारः ।. “पुनः स्वगुणसंप्राप्तिः पूर्वरूपमुदाहतम्‌? इति लक्षणात्‌॥ 

रघुवीरपदानुषङ्गमात्रात्परिबर्हेषु निवेशिता यदि त्वम्‌ । 

अधिकारदिने कथं पुनस्ते परिवारास्तव पादुके बभूवुः ॥ २४ ॥ 

रघुवीरेति । हे पादुके, खं रघुवीरस्य रामस्य पदानुषङ्गमात्रात्‌ पदसंबन्धेनैव 
स्थानसंबन्धेनैव परिबर्हषु छत्रचामरादिपरिच्छदानां सध्ये निवेशिता यदि तत्साधारण्येन 
ज्ञाता यदीति यावत्‌ । तर्हि अधिकारदिने राज्यरक्षणकाले ते परिवहीः कथं पुनः कथं वा 
तव परिवाराः Hanns nnn पाडुकापरिबईलाद्भगवत्समाया- 
स्तस्यास्तत्पदसंबन्धो न इति भावः । पूर्वोक्तसंभावनालंकारः ॥ 

पुरुषार्थचतुष्टयार्थिनीना परिषत्ते महिता वसिष्ठमुख्येः । 

क्रयविक्रयपत्तन प्रजानामभवत्काञ्चनपादुके तदानीम्‌ ॥ २५ ॥ 

पुरुषार्थेति । हे काथनपाडुके, तदानीमधिकारकाले वसिष्ठमुख्येवसिष्ठवामदेवादिभिः 
महिता पूजिता यद्यपि “मतिबुद्धिपूजार्थेभ्यश्व” इति “मह पूजायाम्‌" इति धातोवैर्तमाने क्तः 
“कस्य च वतमाने” इति षष्ठीग्राप्ते: कथं वसिष्ठमुख्यैरिति त्रतीयेति तथापि तेनेत्यधिकृत्य 
“उपज्ञाते? इति तृतीयान्तादुपज्ञाते प्रत्ययविधानात्‌ त्रतीयापि समुचीयते । अतोऽत्र न 
तृतीयानुपपत्तिः । ते तव परिषत्‌ गोष्टी पुरुषार्थानां धमौर्थकाममोक्षाणां चतुष्टयमर्थयन्ते 
यास्तासां प्रजानां क्रयविक्रययोग्रैहणवितरणयोः पत्तनं नगरमभवत्‌ । ग्राक्तनराजपरिषदपे- 

क्षया पादुकापरिषदः सकलपुरुषार्थबोद्धबोधयित्रजनपूर्णत्वेन व्यतिरेको व्यज्यते । अत्र 
परिषद: पत्तनत्वेन परिणतायाः क्रयविक्रयान्वयोक्तया परिणामालंकारः । “परिणामः 
क्रियार्थश्चेद्विषियी विषयात्मना? इति लक्षणात्‌ ॥ 


मनुजत्वतिरोहितेन शक्ये वपुषैकेन विरोधिनां निरासे । 
अभजद्भरतादिमभेदमीशः स्वयमाराधयिलुं पदावनि त्वाम्‌ ॥ ३६ ॥ 
मनुजत्वेति । हे पदावनि, मनुजलतिरोहितेन मनुष्यल्राच्छादितिन एकेन वपुषा 
विरोधिनां राक्षसानां निरासे शक्येऽपि ईशः श्रीरङ्गनाथः लां स्वयमात्मना आराधयितुमचे- 
यिठुं भरतादिभिद्मभजत्‌ । एकस्यैव शक्तस्य भगवतः भरतरात्रुप्नादिरूपेण बहुधावतार- 
पादुकाचेनायैवेत्युत्प्रक्ष्यते । तथा च भ्रेयोऽलंकारो व्यज्यते ॥ 
मगधाङ्गकलिङ्गवङ्गमुर्यान्विमतात्रन्ध्रगवेषिणः ससैन्यान्‌ । 
रघुपुङ्गवपादुके विजिग्ये भरतः शासनमुद्वहन्भवत्याः ॥ ३७ ॥ 
मगधेति । हे रघुपुङ्गवपादुके, भरतः भवय्यास्तव शासनमाज्ञामुद्दहन सन्‌ मगधाः 
अङ्गाः कलिङ्गाः वङ्गास्तत्तद्देशाधिपतयो मुख्या येषां तान्‌ रन्ध्रसुपद्रवावकाशं गवेषयितुं 
मार्गितुं शील येषां तान्‌ ससैन्यान्‌ सेनया सहितान्‌ विमतान्‌ शत्रून्‌ विजिग्ये जितवान्‌ । 
“जि जये” जयतेकिंट्‌ विपराभ्यां जे: इत्यात्मनेपदम्‌ , 'संहिटोजे:? इति कुत्वम्‌ । अत्र 
शासनमुद्रहन्निति विशेषणस्य विमतजेतृत्वाभिप्रायगर्भेत्वात्परिकरालंकारः ॥ 
अनितरवहनीयं मत्रिमुस्येयेदा त- 
त्वयि विनिहितमासीत्सूर्यवेशाधिराज्यम्‌ । 
रघुपतिपदरक्षे रल्नपीठे तदानीं 
श्रियमिव दरशुस्त्वां सादरं लोकपालाः ॥ २८ ॥ 
अनितरेति । हे रघुपतिपदरक्षे, यदा मन्त्रिमुख्यैः सुमन्त्रप्रशतिभिः अनितरवहनीयं 
त्वदन्येन वोढमशक्यं तत्‌ प्रसिद्धं सूयेवंशस्य आधिराज्यं सार्वभौमङृस्ं त्वयि विनिहितं 
निक्षि्तमासीत्‌ तदानीं लोकपालाः देवराजाश्च त्वां रत्नपीठे श्रियमिव सादरं ददशुः । 
इवशब्द उत््रेक्षाव्य्कः स्म्रयलंकार उत्प्रेक्षालकारसंसष्टः ॥ 
परिहृतदण्डकाध्वगमनं पद्रक्षणि त- 
त्परिणतविश्वसंपदुदयं युवयोद्वितयम्‌ । 
रघुपतिभद्रपीठमधिरुह्य तदा , विदधे 
व्यपगतवैरिभूपनिलयं .वसुधावलयस्‌ ॥ ३९ ॥ 
परिसतेति । हे पादुके, इति द्विवचनान्तं संबोधनमुपस्कार्यं तदा अधिकारकाळे 
परिहृतं व्यक्तं द्ण्डकाध्वनः कर्मणो गमनं येन तत्‌ भरतेन प्रत्यानीतमिति यावत्‌ । पदस्य 

चरणस्य स्थानस्य रक्षणमस्यास्ति तथोक्तम्‌ । “अत इनिठनौ? इतीनिप्रत्ययः । 
परिणतः परिपक्क: विश्वेषां संपदुद्यः यस्य तत्‌ । पद्रक्षिणीति पाठे तु खाज्ञयायोध्या- 
स्थानरक्षणशीले भरते विषये परिणतः विश्वेषां संपदामुदयो यस्येति बोध्यम्‌ । न तु 
संबुद्धिः | युवयोरियबुपपत्तेः तत्प्रसिद्धं युवयोर्द्रितयम्‌। द्रयोरवयवयोः समाहारः? । रघुपतेः 
भद्रपीठं कर्माधिरुद्य वसुधावलयं भूमण्डलं कर्म व्यपगता नष्टा वैरिभूपानां निलया निवासा 
यस्मिन्‌ तथाविधं विदथे कृतवत्‌(वान्‌) । अत्राङ्गीकृतारण्यगमनाद्रामादपि पादुकायाः 
प्रजासु दया व्यज्यते । प्रेयोऽलंकारः ॥ 
प्राप्तोदया तदानीं किमपि तमस्तन्निराकरोद्भवती । 
तनुरिव मनुकुलजनुषां प्रसवित्री रल्रपादुके सवितुः ॥ ४० ॥ 
प्राप्तोद्येति । हे रल्रपादुके, तदानीं अधिकारपरिम्रहकाले प्राप्त उद्य: दृद्धि: उद्य- 
पर्वतश्च । “उदयः पूर्वपर्वतः? इत्यमरः । यया सा भवती मनुकुरूजनुषां मनुवंराजातानां 
मनुष्याणां च असबित्री उत्पादयित्री हवितप्रेरयित्री च । “षूङ्‌ प्राणिप्रसवे’ “पू प्रेरणे’ 
उभाभ्यां तृच्‌ “ऋन्नेभ्यो डीप्‌? । सवितुः सूयैस्य जगत्सष्टुभेगवतश्व तनुरिव मूर्तिरिव 
किमप्यनिर्वचनीयं तत्प्रसिद्धं तमः दुरिततिमिरं तमोगुणं च निराकरोत्‌ निरस्तवती । 
+छेषसँकीर्ण उपमालंकारः । दृत्तमायीभिद: ॥ 
इति कवितार्किकसिंहस्य सर्वतन्त्रखतन््रस्य श्रीमद्वेङ्कटनाथस्य श्रीमद्वेदान्ताचायैस्य 
कृतिषु श्रीरघुनाथपादुकासह्ने सटीकाधिकारपरिम्रहपद्धतिः षष्टी । 


अथाभिषेकपद्धतिः सप्तमी प्रारभ्यते । 
अथास्यां पादुकां राज्याभिषिकावलम्बनेन स्तौति 
पाहि नः पादुके यस्या विधास्यन्नभिषेचनम्‌ । 
आभिषेचनिकं भाण्डं चक्रे रामः प्रदक्षिणम्‌ ॥ १ ॥ 
पाहीति । हे पादुके, नः अस्मान्‌ पाहि रक्ष । रामो यस्यास्तवेत्युपस्कार्यम्‌ । अ- 
भिषेचनं समन्त्रल्नानं विधास्यन्करिष्यन्‌ सन्‌ आभिषेचनिकं अभिषेचनप्रयोजनकम्‌ । 
“तद्स्य’ इत्यचुव्यं “प्रयोजनम्‌? इति ठञ्‌ । भाण्डं उपकरणं प्रदक्षिणं चक्रे दक्षिणपा- 
श्वेस्थं कुर्वन्‌ परिचक्राम । प्रदक्षिणमिति तिष्ठङ्गप्रशति्रादव्ययीभावः । झात्रीयस्य 
मङ्गलद्रव्यप्रदक्षिणस्य पादुकाभिषेकार्थद्रव्यवुद्धिमूलकलोत्मेक्षणात_ हेतृत्रेक्षा । आभिषेच- 
निकभाण्डप्रदक्षिणं च रामायणे--आभिषेचनिकं भाण्डं कृत्वा रामः प्रदक्षिणम्‌ । 
गाम सापेक्षो दृष्टि तत्राविचालयन्‌? इत्युक्तम्‌ ॥ 
राघवस्य चरणौ पदावनि प्रेक्षितुं त्वदभिषेकमीषतुः । 
आभिषेचनिकमाण्डसंनिधौ यत्रदक्षिणगतिः शनेयेयों ॥ २ ॥ 
राघवस्येति । हे पदावनि, राघवस्य रामस्य चरणो लदभिषेकं प्रेक्षितुमीषतुः 

काहितवन्ती । गम्योत्मेक्षा । ययस्मात्कारणात्‌ रामः आभिषेचनिकभाण्डसंनिधौ प्रदक्षि- 
णगतिः सन्‌ शानैर्मन्दं ययौ गतवान्‌ । तत इति पूर्वेणान्वयः । अत्र पूर्वार्धाक्तस्योत्तरा- 
घन समर्थनात्‌ काव्यलिङ्गमलंकारः । अस्योल्रेक्षाङ्गलात्संकरः ॥ 
मूघीभिषिक्तैनियमेन वाह्यौ विचिन्त्य नुनं रघुनाथपादौ । 
रलासनस्थां मणिपादुके त्वां रामानुजात्मा भरतोऽभ्यषिश्चत्‌ ॥ ३ ॥ 
सूर्धाभिषिक्तैरिति । हे मणिपादुके, रामानुजन्मा भरतः रघुनाथपादौ _नियमेना- 
व्यभिचारेण । सदेति यावत्‌ । मूध्न्येमिषिक्तेः मन्त्रपूततीथोदकल्नपितैः वाह्यो वोढव्यो 
विचिन्य परामशय रल्रासनस्थां मणिमयर्सिंहासनोपरिस्थितां लामभ्यषिश्वत्‌ । अभिपूवीत्‌ 
“षिच क्षरणे? इति धांतोलेडः । “प्राक्‌ सितादडव्यवायेऽपि’ इति षलम्‌ । नूनमित्युस्रेक्षा ॥ 
आतुनियोगे5प्यनिवतेमानं राज्याभिषेकं च परित्यजन्तम्‌ । 
रामानुजौ तौ ननु पारतश्र्यादुभावुभाभ्यां भवती जिगाय ॥ ४ ॥ 
स्रातुरिति । नन्विव्यामन्त्रणे । पादुके इति शेषः । भवती भ्रातुः रामस्य नियोगे 
भ्रेरणेऽप्यनिवर्तमानं लक्ष्मणं राज्याभिषेकं परित्यजन्तमनङ्गीकुवीणं भरतं च तौ तथात्वेन 
असिद्धाबुभौ रामानुजौ पारतन्रयात्‌ शेषत्वेन हेतुना उभाभ्यां निवर्तेनाभिषेकानङ्गीकाराभ्यां 
जिगाय जितवती । रामवाक्यातिलङ्घनेन तौ लत्तोपक्कष्टाविति भावः। पदार्थहेतुकं काव्य- 
लिङ्गमलंकारः ॥ 
निवेश्य रङ्गेश्वरपादरक्षे भद्रासने साद्रमभ्यषिञ्चत्‌ । 
वशी वसिष्ठो मनुवंशजानां महीक्षितां वंशपुरोहितस्त्वाम्‌ ॥ ५ ॥ 
निवेश्येति । हे रङ्गेश्वरपादरक्षे, वशी जितेन्द्रियः मनुवंशाजानां म्यां क्षीयन्ति 
निवसन्तीति तथोक्तानां, 'क्षि निवासगत्योः? इति धातोः क्विप्‌। राज्ञां वंशपुरोहितः बहुका- 
लजीवी वसिष्ठः लां भद्रासने सिंहासने निवेस्य साद्रमादरेण सह भभ्यषिश्वत्‌ । अत्र 
सहापुरुषवसिष्ठचरितस्य पादुकावर्णनाङ्गल्नादुदात्तालंकारः । “महापुरुषचारित्रवर्णनं चाङ्गतां 
गतम्‌? इति लक्षणात्‌ ॥ 
कृताभिषेका भवती यथावद्रङ्गेशपादावनि रलपीठे । 
गद्भानिपातस्रपितां सुमेरोरधित्यकाभूमिमधश्चकार ॥ ६ ॥ 
कृतेति । हे रङ्गेश्वरपादावनि, रलपीठे मणिमयसिंहासने यथावत्‌ यथाहम्‌ तवानुभाव- 
सददामिति यावत । “तदहम्‌? इत्य वतिः । कृताभिषेका विहितन्नपना भवती गङ्गायाः 
निपातेन पतनेन स्नपिता सुमेरोः रन्नसानोः।' मेरुः सुमेरुहेमाद्री रन्नसानुः सुरालयः? इत्यमरः । 
अधित्यकाभूमिम्‌। उपत्यकाद्रेरासन्ना भूमि रूष्वैमधित्यका’ इत्यमर:। अधश्वकार अनारतवती। 
रलपीठस्य मेरोः साम्यमभिषेकस्य गङ्गानिपातसाम्यं, का्चनपादुकाया ऊध्वैभागसाम्यं च 
प्रतीयत इत्युपमायामनाद्राधिक्यात्रतीपभेदः । वर्ण्योपमेयळाभेन तथान्यस्याप्यनाद्रः 
इति लक्षणात्‌ ॥ 


पादुकासहसम्‌ । ७१ 


वसिष्ठमुख्यैर्विहिताभिषेकां राज्यासने रामनिवेशयोग्ये । 
तुष्टाव रङ्गेश्वरपादरक्षे प्राचेतसस्त्वां मथमः कवीनाम्‌ ॥ ७ ॥ 
वसिष्ठेति । हे रङ्गेश्वरपाद्रक्षे, रामस्य निवेशयोग्ये5वस्थानार्ह राज्यासने वसिष्ट- 
सुख्यैः कपिभिविहिताभिषेकां कृतल्नपनां लां भवतीं कवीनां प्रथमः प्राचेतसः वाल्मीकि- 
खुष्टावाखुवत्‌ । प्रेयोऽलंकारः । प्राचेतसस्य बन्दिल्लोक्त्या आचीनसार्वभौमव्यतिरेकः 
पाडुकाया व्यज्यत इत्यलंकारेणालंकारध्वनिः ॥ छ 
रक्षोवधाथै-मणिपादरक्षे रामात्मनो रङ्गपतेः प्रवासे । 


रक्षोपकाराद्भवती वितेने राजन्वतीं कोशलराजधानीम्‌ ॥ ८ ॥ 
रक्षोचधेति । हे मणिपाद्रक्षे, रामात्मनो रङ्गपतेः रक्षसां वधार्थं वधाय प्रवासे 
वनगमने सति भवती रक्षोपकारात्‌ (हेतौ पञ्चमी) रक्षणरूपोपकारेण राघवराजधानी- 
सयोध्यां राजन्वती शोभनराजयुक्तां वितेने । त्वमेव शोभनो राला बभूविथ । रामप्रवासे- 
नाराजकतया विक्कताया अयोध्यायाः पुनः राजन्वत्त्वकरणेन खगुणप्रासेः पूर्वरूपभेदो- 
ऽलंकारः । तेन राज्ञो वधरूपैककायोर्ध राज्यनिविष्टायाः पादुकाया व्यतिरेको व्यज्यत 
इत्यलंकारेणालंकारध्वनिः ॥ 
गाप्ताभिषेका मणिपादरक्षे प्रतापसुग्रं मतिपद्यमाना । 
शशास पृथ्वीं भवती यथावत्साकेतासिंहासनसावभोमी ॥ ९ ॥ 
प्राप्तेति । हे मणिपाद्रक्षे, साकेतसिंहासनेन अयोध्याधिष्टानेन परिगृहीतेन सार्वभौमी 
सर्वेभूमीश्वरा पराप्ताभिषिका उग्रं प्रतापं प्रतिपद्यामाना, अवस्थानेनेव राज्यरक्षणादिति 
भावः। भवती यथावत्‌ यथाहं एशथ्वीं शशास शिक्षितवती। उदात्तालंकारः। तेन दिग्विजय- 
तास सद्यः प्रतापपरिग्रहमात्रेण दुष्टनिग्रहोक्तया असिद्धसावेभौमव्यतिरेको 
व्यज्यते ॥ 
दशाननादीन्मणिपादरक्षे जिगीषतो दाइारथेर्वियोगात्‌ । 


जातोपतापा त्वयि संमयुक्तस्तीर्थोदकैरुच्छ्सिता धरित्री ॥ १० ॥ 
द्शाननादीनिति । हे मणिपादरक्षे, दशाननादीन, जिगीषतो जेतुमिच्छतो दाश- 
रथे रामस्य वियोगाज्ञातोपतापा ज़नितव्यथा धरित्री त्वयि संप्रयुक्तैस्तीथोद्कैरुच्छूसिता 
आश्वासिता । “श्वस प्राणने? इति धातोः कतरि क्तः। अत्र विशेषणमहिन्ना विप्रलब्धनायि- 
कावृत्तान्त: प्रतीयते । समासोक्तिरलकारः ॥ 
अध्यासितं मनुमुखैः कमशो नरेन्द्रैः 
रारोप्य देवि भवतीं तपनीयपीठम्‌ । 
राज्याभिषेकमनघं मणिपादरक्षे | 
रामोचितं तव वशं भरतो वितेने ॥ ११ ॥ व 


७२ काव्यमाला । 


अध्यासितमिति । हे देवि मणिपादरक्षे, भरतः मनुमुखैः वैवस्वतमच्प्रश्तिभिः 
नरेन्द्रैः क्रमश: क्रमेण, “संख्यैकवचनांच वीप्सायाम्‌ इति शस्‌ । अध्यासितमधिष्टितं 
तपनीयपीठं खर्णसिंहासनं भवतीमारोप्य । रुहेगैत्यर्थत्वेन 'गतिलुद्धि? इत्यादिनाणौ प्रयोज्य- 
स्य कतुः कर्मत्वम्‌ । रुहः पोऽन्यतरस्याम्‌’ इति दकारस्य पकारः । रामस्योचितं योग्यं 
राज्याभिषेकमनघमव्यसनं यथा तथा तव वशमधीनं वितेने कृतवान्‌ । रामस्य 
राज्याभिषेकाभावनिमित्तं व्यसनं तवाभिषिकेन भरतस्य नष्टमिति भावः। रामे कर्तेव्यस्या- 
भिषेकस्य पाइुकायां करणादसँगतिरलंकारः । “अन्यत्र करणीयस्य ततोऽन्यत्र कृतिश्व 
सा” इति लक्षणात्‌ । तेन रामापेक्षया व्यतिरेको व्यज्यत इत्यळंकारेणालंकारध्वनिः ॥ 
खेहेन देवि भवतीं विषयेऽभिषिञ्च- 
न्द्रिसप्तसंख्यभुवनोदरदीपरेखाम्‌ । 
जातं रघू्टहदिवाकरविम्रयोगा- 
दन्षं तमिस्तमहरद्भरतः प्रजानाम्‌ ॥ १२ ॥ 
खेददेनेति । हे देवि, भरतः द्वि द्विराइत्ता सप्तसंख्या येषां तेषां भुवनानासुद्रस्य मध्या- 
वकाशस्य दी परेखाम्‌। प्रकाराकतया दीपत्वारोपः। भवतीं त्वां ललेहेन प्रेम्णा तैछेन च विषये 
देशे पात्रे चाभिषिश्वन्सन्‌ रघूट्रहः राम एव दिवाकरस्तस्य विम्रयोगाद्विरहाज्जातं प्रजाना 
मन्धं बिचेकहेतुम्‌ । “अन्ध रृष्युपघासे” इति धातोः पचाद्यच्‌ । तमिस्रं दुःखं तमश्च अह- 
रत्‌ निराकृतवती । दीपत्वेन परिणतायाः पादुकायस्तमिस्नरन्दःछेषमूलाभेदाध्यवसाय- 
निरूपिततमोनिरासकत्वोत्तया रूपकसंकीर्ण: परिणामः ॥ 
हस्तापचेयपुरुषाथैफलप्रूते- 
मूलं पदावनि झुकुन्दमहीरुहस्त्वम्‌ । 
छायाविशेषमदिशद्यदसौ प्रजाना- 


मावजितैस्त्वयि झुंभेरमिषेकतोयैः ॥ १३ ॥ 
हस्तेति । हे पादावनि, त्वं हस्तैरपचेयानां पुरुषाथीनां धर्मोथोदीनामेव फलानां 
प्रसूतेः उत्पादकस्य । ग्रसूतिपदस्य लक्षणया तत्क्ृपरत्वम्‌। मुकुन्द एव महीरुट्‌ तस्य मूलं 
बुध्नः । “मूलं बुभ्रोऽब्रिनामकः? इत्यमरः । यस्मादसौ मुकुन्दवृक्षः त्वय्यावर्जितैरभिषेक- 
तोयैः प्रजानां छायाविशेषं शोभोत्कष॑ अनातपसम्राद्ै नादिशत्‌ दत्तवान्‌ । 'दिश 
अतिसजेने? लड्‌ । त्वदभिषेकश्रवणजनितहर्षेग रामेण द्ण्डकारण्यतपखिनो रक्षिता इति 
भावः । पुरुषार्थरूपफलजनकब्ृक्षत्वेन निरूपितस्य भगवतो मूलत्वेनोल्रेक्षणादुल्रेक्षालकारः । 
असैवार्थस्योत्तराथेन छायाशब्दशछेषवता समर्थनात्‌ 'छेषानुप्राणितकान्यलिङ्गसंकीणैः ॥ 
अहाय रामविरहात्परिखिननवृतत- 
राश्वासनाय भवती मणिपादरक्षे । 


पादुकासहस्रम्‌ । ७२३ 


तीथीभिषेकमपदिश्य वसुंधराया- 


श्वक्रे तदा समुचितं शिशिरोपचारम्‌ ॥ १४ ॥ 
अह्वयति । हे मणिपादरक्षे, भवती रामस्य विरहात परिखिन्ना वृत्तिनेतिर्यस्यासस्या: 
वसुंधराया भूमेराश्वासनाय शोकापनोदनाय तीथीभिषेकमपदिऱय राज्याभिषेकव्याजेन 
तदा खेढ्काले समुचितं योग्यं शिशिरोपचारं शैत्योपचारमहाय चक्रे शीघ्र कृतवती । 
विशेषणपद्शक्त्या कान्तप्रवासदुःखितायाः प्रियसखीकृतशिरिरोपचारप्रतीतेः समासोक्ति- 
रलेकारः, तीथौभिषेकमपदिस्येति पद्स्योक्तेः केतवापह्नतिसंकीर्ण: ॥ 
मालिन्यमाश्रितवती मणिपादरक्षे 
पङ्केन केकयसुताकलहोत्थितेन .। 
शुद्धि परामधिजगाम वसुंधरेयं 
त्वत्तः क्षणं निपतितैरमिषेकतोयैः ॥ १५ ॥ 
सालिन्यमिति । हे मणिपाद्रक्षे, केकयसुतायाः कैकेय्या: कलहेनोत्थितेन 
जातेन पङ्केन पापेन कदेमेन च । “पङ्कः कर्दमपापयोः? इति विश्व: । माळिन्यं पापं धूस- 
रल्ले च 'मलो$ल्ली पापविट्‌ किट्टेः इत्यमरः (इति मेदिनी) । तदस्थास्तीत्यर्थ “ज्योत्ल्ना- 
तमिस्नाशङ्गिणोजेखित्रूज॑खलगोमिन्मलिनमलीमसाः? इति निपातनान्मलशब्दादिनच्‌ , ब्राह्म- 
णादिल्वात्‌ ष्यञ्‌ । आश्रितवती । इयं वसुंधरा लत्तो निपतितैरभिषेकतोयैः क्षणात्‌ परां 
शुद्धिमधिजगाम पवित्रतां क्षालनं च प्राप्तवती । पङ्कमलिनशब्दःेषेण प्रतीतस्य कदेसस्या- 
भिषेकतोयेन क्षालनोत्प्रेक्षणात्‌ फलीत्मेक्षा, वाचकाभावाद्गम्या, तथा च पूर्वरूपध्वनिः ॥ 
आवर्जितं. सुनिगणेन जगद्विभूत्ये 
तोयं पदावनि तदा त्वयि मन्रपूतम्‌ । 
मूलावसेकसलिलं निंगमद्रुमाणां 
शापोदकं च समभूरक्षणदाचराणाम्‌ ॥ १६ ॥ 
आवर्जितमिति । हे पादावनि, सुनिगणेन ऋषिसमूहेन तदाधिकारकाले जग- 
द्विभूसै लय्यावर्जितं मुक्त मन्त्रः पूतं तोयं जलं निगमानां वेदानामेव द्रुमाणां मूलाव- 
सेकसलिलं मूळे वृद्धथर्थमावजेनजलमभूत्‌ । त्रैवर्णिका यथाहमध्ययनाध्यापनादिकं कृत- 
वन्त इति भावः । क्षणदाचराणां राक्षसानां ठु (चस्त्वर्थे) झापोदकं शापार्थं जलमभूत्‌ 
जातम्‌ । ततःप्रश्नति विराधादीनां नाशो5भूदित्यर्थ: । वेदत्रक्षरक्षोरूपविषयभेदेनेकस्या- 
भिषेकतोयस्य॒बहुधोहेखाइुछलेखालंकारः । "एकस्य बहुधोह्लेखेऽप्यसौ विषयभेद्तः? 
इति लक्षणात्‌ ॥ 
विप्रोषिते रघुपतौ भवती यथाह 
मान्ये पदे खितिमती मनुवंशजानाम्‌ । 


७४ काव्यमाला । 


आत्मन्यथवैनिपुणैः प्रहितैः प्रजाना- 
| मश्रृण्यपास्यद्भिषेकजलग्रवाहैः || १७ ॥ 
विप्रोषित इति । हे पादुके, रघुपतौ रामभद्रे निईणत्वेन विप्रोषिते वनं गते सति 
भवती मनुवेशजानां मान्ये पदे स्थाने यथाह यथायोग्यम्‌ , रामापेक्षया यथायोग्यस्तव 
राज्यपरिग्रहो युक्त इति भाव: । स्थितिमती प्रतिष्टिता सती आत्मनि खस्मिन्‌ अथर्वणि 
तुरीये वेदे निपुणैः समथैवसिष्ठादिभिः प्रहितेरभिषेकजलप्रवाहैः प्रजानामश्रूणि नयन- 
जलान्यपास्यत्‌ मार्जितवती । त्वदभिषिकजलेन रामविप्रवासशोको निवृत्त इति भावः । 
अत्राभिषेकजळस्याश्रुमार्जनजळलोत्प्रक्षणात्खरूपोत््रक्षा व्यज्ञकाभावाद्‌ गम्या ॥ 
प्रायो विशोषितरसा पतिविप्रयोगा- 
त्पर्यीकुलीकृतसमुद्रपयोधरा गौः । 
अम्ब त्वदीयमभिषेकपयः पिबन्ती 
धेनुबेभूव जगतां धनधान्यदोरश्री ॥ १८ ॥ 
प्राय इति । हे अम्ब मातः, पत्यू रामस्य विप्रयोगाद्विरहात. । विशोषितरसाः 
प्रीतिविहीना, विशोषितद्रवा च। “रसो रागे द्रवेऽपि च' इत्यमरः । अतएव पयोकुलीकृता: 
क्षुब्धा: समुद्रा एव पयोधराः स्तना यस्याः सा गौभूसिरेव गौः स्रीगवी त्वदीयमभिषेक- 
पयः पिबन्ती सती जगतां धनधान्यानां दोरध्री घेनुर्थभूव धानकर्मव्यक्तिर्बभूव । प्राय 
` इत्युत्प्रेक्षा । पादुकाभिषेकानन्तरं भूम्या धनधान्यादिसंम्द्धिजीतेति भावः । गोत्वेन 
रूफिताया भूमेर्धनधान्यदोहनस्थाभिषिकजलपानहेतुत्वोत्मेक्षणाद्‌ हेतूत्मेक्षा शछेषानुप्राणित- 
रूपकसंकीणी ॥ 
वृत्ते यथावदभिषेकविधोः बभाषे 
पश्चात्तवाम्ब भरतेन धृतः किरीटः । 
आकस्मिकः स्वकुलविष्ठवशान्तिहर्षो- 
त्मापतस्त्विषामिव पतिमैणिपादुके त्वाम्‌ ॥ १९॥ ` 
बृत्त इति। हे अम्ब मणिपादुके, त्वदभिषेकस्य विधौ विधाने यथावत्‌ बृत्त 
निवृत्ते सति पश्चात्‌ भरतेन शृतः धारितस्तव किरीटः आकस्मिकस्य अकस्माजातस्य, 
अल्गुल्यादित्वाङ्ठक “अकस्माद्‌? विभक्तिप्रतिरूपकमव्ययम्‌ । खकुलविल्ठवस्य खान्वयोप- 
रवस्य शान्त्या विनिद्रृत्त्या जनिताद्धर्षात्‌ त्वां प्राप्तस्त्विषां पतिः सूर्य इतीव बभाषे। . 
खरूपोत्प्रेक्षा ॥ 
मनुवंशपुरोहितेन मनत्रैरभिमन्य त्वयि पादुके प्रयुक्तम्‌;। 
अभिषेकजलं क्षणेन राज्ञां शमयामास समुत्थितान्मतापान्‌ ॥ २० ॥ 


पादुकासहस्रम्‌ । ७५ 


मजुवंशेति । हे पादुके, मनुवेशपुरोहितेन वसिष्टन मन्तेरभिमन््य संस्क्कय त्वयि 
प्रयुक्तमभिषकजलं (कत) राज्ञां विरोधिनां समुत्थितान्‌ प्रतापान प्रभावानेव उष्णां- 
झन्‌ क्षणेन झटिति शमयामास । पादुकाकृताया विरोधिप्रतापशान्तेरनन्तरभावमात्रेण 
तापस्य जळनाऱाकत्वमवलम्व्याभिषेकजलहेतुकत्वोतक्तया हेतूत्प्रेक्षा प्रतापदाब्दश्लेषसँ- 
कीर्णरूपकाजुप्राणिता ॥ 


पादपादुपहृता रघूद्वहादाळवालमिव पीठमाश्रिता । 
अभ्यषेचि भवती तपोधनेः पारिजातलतिकेव पादुके ॥ २१ ॥ 


पादपादिति । हे पादुके, तपोधने ऋषिभिः पादपादिव पारिजातत्वक्षादिव स्थिता- 
द्रामाडुपहृता नीता आळवालमिव स्थितं पीठ ताहशसंनिवेशविशिष्ट॑ सिंहासनमाश्रिता 
भवती त्वं पारिजातलतिकेव कल्पत्रक्षशाखेव । “समे झाखालते’ इत्यमरः हस्रे’ इति 
श्रागिवीयः कः । अभ्यषेचि अभिषिक्ता । ग्रत्यवयवं वाचकप्रयोगादवयवोपमा नतूत््रेक्षा । 
आलवालमित्युपमान्वयायोगादाळवालसररपीठस्य लतासंभावनारूपोत्प्रक्षाप्रयोजकत्वा- 
भावात्‌ । तत्रत्येवशब्दस्यापि संभावनार्थकत्वं वदाम इति चेत्‌। न प्रधानान्वितस्येव- 
शाब्दस्य संभावनायाम्युत्पत्तेः, ` त्वत्पक्षे पादपाद्रघूद्वहादित्येवंरूपेण प्रक्रतोपयोगसंभ- 
वेन इवशब्दस्य वैयथ्यौपत्तेश्च । इवराब्दद्रयेनावयवे उपमात्वस्य स्फुटत्वात., तदा वैरू- 
प्याय पूर्वत्र इवशर्‍्दोपस्कारस्यैवौचित्याच यथोक्तमेव सम्यक्‌ ॥ 


अळूघुभिरभिषेकव्याएतैरम्बुमिस्ते 
दिनकरकुलदैन्यं पादुके क्षाळयिप्यन्‌ । 
स खळ कमलयोनेः सूनुराधत्त मन्रे- 
प्वधिकनियमयोगां शक्तिमाथवणेषु || २२ ॥ 
अळधुभिरिति । हे पादुके, स प्रसिद्धः कमलयोनेः ब्रह्मणः सूनुर्वसिष्टः अलघुभि- 
मंत्राहितगोरवशाक्तियुक्तैस्ते तवाभिषेके साम्राज्य्नपने व्याएतैः करणभूतैरम्युभिः दिन- 
करकुलस्य सूर्यवेशस्य दैन्यमवसादं क्षाळयिष्यन्‌ । अनेन दैन्यस्य पङ्कत्वं व्यज्यते । 
आथर्वणेषु अथर्वसंज्ञकक्षिसंबन्धिमञ्रेष्वधिकोहुः नियमानां ब्रह्मचयोपयुक्तक्षारलवण- 
वजनादिरूपधमाणां योगः संबन्धो . यस्यास्तां शक्तिमतिशयमाधत्त खळ संपादित- 
वान्‌ हि। बसिष्टोऽपि त्वदभिषेकयोग्यतासिद्व्यर्थेमितरदुरनुष्टानव्रह्मचर्याचरणपूर्वकमथर्व- 
वेदमधीतवानिति भावः । वसिष्टन्नह्मचर्यस्य सूर्यवराहपेहेतुपादुकाभिषेकत्वोपपादनादुत्प्रे- 
क्षाळंकारः । एतेन लोकोत्तरमुनिजनाराध्यत्वं प्रतीयत इल्यलंकारेण वस्तुध्वनिः ॥ - 
दिनकरकुलजानां देवि प्रथ्वीपतीनां ` 
निरुपधिमधिकारं प्राम्नुवत्या भवत्याम्‌ । 


७६ काव्यमाला | 


अजनिषत समस्ताः पादुके तावकीन- 
) खपनसलिलयोगान्निन्नगास्तुङ्गभद्राः ॥ २३ ॥ 
दिनकरेति । हे देवि पादुके, भवत्या दिनकरकुले जातानां एथ्वीपतीनां निरुपर्धि 
स्वाभाविकमधिकारं प्रभुत्वं प्राप्रुवत्यां भजमानायां तावकीनस्य त्वदीयस्य ज्जपनसलिल- 
स्याभिषेकजळस्य योगात्‌ समस्ता निम्नगा नद्यः तुङ्गभद्राः अभित्रद्धा भद्राश्च मङ्गलाश्च 
तुङ्गभद्रानामकनद्यभिन्नाश्च अजनिषत जाताः । विरोधाभासोऽलंकारः ॥ 


तव विधिवदुपात्ते सार्वेभौमाभिषेके 
भरतसमयविद्भिः पादुके मत्रिमुख्यैः । 
तदवधि निजकमोस्थायिनीनां प्रजानां 
म्रथमयुगविशेषैः प्रादुरासन्विचित्रा: ॥ २४ ॥ 
तवेति । हे पादुके, भरतस्य यः समयः संकेतः भगवत्पादुकाभिषेकगोचरस्तं विद्‌- 
न्ति तेरेतैमेत्त्रिमुख्यैः सचचिवश्रेष्ठे: शरणागतिमन्त्रबिदामम्रेसंरेश्र, मन्त्रराब्दान्मत्वरथे 
इनिः । तव सार्वभौमाभिषेके स्वामित्वाध्यवसाये विधिवद्विध्यह यथा तथोपात्ते सति 
त्वद्वधिषु त्वच्छेषित्वपर्यन्तेघु निजकर्मेसु खवणाश्रमोचितनित्यनैमित्तिककर्मु स्थायिनीनां 
प्रजानां विचित्रा आश्चर्यमूता नानाविधाश्च ्रथमयुगस्य कृतयुगस्य विशेषा अतिशञयितफलो- 
द्याः स्थिराश्च भक्तिप्रृतयः प्रादुरासन्‌ प्रादुर्भूताः । धर्मसमुद्धेवैर्णनादुदात्तालंकारः 
ेषसंसष्ट: ॥ 9 
अवसितरिपुरन्दानन्वभूस्त्वं तदानीं 
रघुपतिपदरक्षे लब्धराज्याभिषेका । 
चलितसुजळलतानां चामरग्राहिणीनां 
मणिवळ्यनिनादैमेदुरान्मन्रधोषान्‌ ॥ २५ ॥ 
अवसितेति । हे रघुपतिपदरक्षे, त्वं तदानीं लब्धराज्याभिषेका सती चलिता 
लोला लतासर॒शा भुजा यासां चामरग्राहिणीनां वालव्यजनग्रहणवतीनां परिचारिकाणां 
मणिमयानां कटकानां निनादैः खलखलात्कोरेमेडुरान्‌ सान्द्रान्‌ अवसिताः शान्ता रिपूणां 
शब्दा नामानि बादाश्च यैख्तान्मन्त्रघोषानन्वभूरनुभूतवती । समृद्धिवर्णनादुदात्तः 
ग्रेयःसंकीर्णः ॥ 
समुचितमभिषेकं पादुके पाम्नुवत्यां 
त्वयि विनिपतितानां देवि तीर्थोदकानाम्‌ । 
६वनिरनुगतमत्रः सीदतां कोशलानां 


शामयितुमळमासीत्संकुलानातेनादान्‌ ॥ २६ ॥ 


पादुकासहस्रम्‌ । ७७ 


ससुचितमिति । हे देवि पादुके, समुचितमभिषेकं प्रपनुवत्यां त्वयि विनिपति- 
तानामावर्जितानां तीर्थोद्कानां गङ्गादिजलानाम्‌ । अनुगता अनुहृता मन्त्रा अभिषककरण- . 
भूता यस्य स ध्वनिः सीदतां दुःखितानां कोशलदेशस्थानां संकुलान्‌ परस्परपराह- 
तान्‌ आतंनादान्‌ दीनबिलापान्‌, “अथ संकुलक्लिष्टे परस्परपराहते’ इत्यमरः । शम- 
यितुमलमासीत्‌ समर्थ आसीत्‌ । अनन्तरभावमात्रेण आर्तशब्द्शान्तिरभिषिकजन्यध्व- 
निजन्योत्व्रेक्षणादुत््रक्षालंकारः ॥ 
दिविषदनुविधेयं देवि राज्याभिषेकं 
भरत इव यदि त्वं पादुके नान्वमंस्थाः । 
कथमिव रघुवीरः कल्पयेदल्पयल- 
खिचतुरशरपातेस्ताइशं देवकार्यम्‌ ॥ २७ ॥ 
दिविषदिति । हे देवि पादुके, त्वं दिविषद्विरदेवैरनुविधेयमनुमोदनीयं राज्याभिषेकं 
भरत इव नान्वमंस्था यदि नाज्नीकृतवती चेत्‌ रघुवीरोऽल्पयन्नः सन्नल्पायासः सन्‌ 
त्रयश्चत्वारो वा त्रिचतुराः “संख्ययाव्यया’ इत्यादिना बहुबीहिः, अचूप्रकरणे “त्युपाभ्यां 
चतुरोऽजिष्यते’ इति अच्‌ । तेषां शराणां पातैस्तारशं रावणादिवधरूपं देवकार्यं कथमिव 
कल्पयेत्‌ । न कथमपीद्यर्थः । पादुकाराज्याङ्गीकाराभावे राजरक्षा वैरिवधरूपकार्यद्रयव्या- 
सङ्गेनायासबाहुल्याद्रामो न किंचिदपि कुयौदिति भाव: । संभावनाळंकारः ॥ 
कतिचन पदपद्मस्परशसौख्यं त्यजन्ती 
्रतमतुलमधास्त्वं वत्सरान्सावधाना । 
रघुपतिपदरक्षे राक्षसैख्नासितानां 
रणरणकविमुक्तं येन राज्यं सुराणाम्‌ ॥ २८ ॥ 
कतिचनेति । हे रघुपतिपद्रक्षे, रामस्येति गम्यते । पद्मसरशपद्योः स्पर्शजनि- 
तसौख्यं त्यजन्ती जहती त्वं सावधाना अप्रमादा सती कतिचन वत्सरान्‌ वर्षाणि अतुळम- 
सदृशं व्रत नियममधाः धृतवती । येन व्रतेन राक्षसैत्रासितानां भीषितानां सुराणां राज्यं 
रणरणकविसुक्तं भयानुदृत्तिश्ऱन्यमासीदिति शेषः । पादुकासंबन्धिन्या नित्यासिकया 
खाभाविक्या एव ब्रतत्वसंभावनादुत््रक्षालंकारः । तेनेव रक्षणे जागरूकत्वरूपारायमहत्त्व- 
व्यज्ञनादुदात्तालंकारध्वनिः “तदुदात्तं महत्त्वं यद्विभूतेराशयस्य वा’ इति लक्षणात्‌ ॥ 
अथर्वोपज्ञं ते विधिवदभिषेकं विदधतां 
बसिष्ठादीनामप्युपचितचमत्कारभरया । 
त्वदास्थान्या रङ्गक्षितिरमणपादावनि तदा 


लघीयस्यो जाता रघुपरिषिदाहोपुरुषिकाः ॥ २९ ॥ 
अथर्चेति। हे रङ्गक्षितिरमणपादाबनि, तदा अभिषेक्रकाले अथवोपज्ञमथर्वर्षिणा 
७ पाषु० 


क हव्हसा 


७८ काव्यमाला । 


प्रथमं दृष्टं ते तव विधिवत्‌ विध्यह यथा तथा अभिषेकं विदधतां कुर्वतां वसिष्ठवामदेव- 


- अम्रतीनामपि उपचितः प्रवृद्धश्वमत्कारभरो बिस्मयातिशयो यया तया ढदास्थान्या 


रघुपतिपरिषदां रघुवंशराजसमानामाहोपुरुषिका दर्पजनितात्मसंभावना । :दन्द्रमनोज्ञादि- 
भ्यश्व' इति भाचे अहोपुरुषशब्दादुज्‌ । “आहोपुरुषिका दर्पाद्या स्यात्संभावनात्मनि’ इत्य- 
मर: । लघीयस्यः अतिशयेन लघ्व्यो जाता: । पादुकापरिषदा उपमेयया पूर्वराजपरिषदां 
चमत्कारातिशयेन तिरस्कारवर्णनात्प्रतीपभेद्‌: ॥ 
अभिषेचयतु स रामः पदेन वा स्पृशतु पादुके भवतीम्‌ । 
अविशेषितमहिमा त्वं क वा विरोषः क्षमासमेतानास्‌ || ३० ॥ 
\अभिषेचयत्विति । हे पादुके, स रामो भवतीमभिषेचयलु वा पदेन चरणेन 
स्पृशतु वा।त्वं तु अविशेषितो $विक्कतः महिमा माहॉत्म्यं यस्याः सा । तथा हि-क्षमया 
क्षान्त्या भूम्या च समेतानां क्क वा कुत्र वा विशेषः तारतम्यम्‌ । न क्कापीयर्थः । 
पादुकायाः क्षान्तियुताया भगवचरणवहने सिंहासनारोहणे च नोत्कषोपंकर्षाविति भावः । 
सामान्येन विशेषसमर्थनरूपोंऽथोन्तरन्यासालंकारः ॥ 
भारद्वाजश्रीनिवाायैनामा स्तोत्रं चित्रं पादुकाया व्यवारीत्‌ । 
, वात्स्यः श्रीमान्मातुलो यस्य मान्यो व्याख्यातृणामअणीर्ेङ्कटेशः ॥ 
इति कवितार्किकसिंहस्म सर्वेततत्रखतन्त्रस्य श्रीमद्रेङ्टटनाथस्य श्रीमद्वेदान्ताचार्यस्थ 
वृत्तिषु श्रीरङ्गनाथंपादुकासहस्ने सटीकाभिषेकपद्धतिः सप्तमी ॥ 


अथ निर्यातंनापद्धतिरष्टमी प्रारभ्यते । 
अंथास्था पद्धत्यां भरतङ्गतन्यासप्रयपेणमवलम्ब्य पादुकां स्तौति 
अभिषेकोत्सवात्तस्माद्यस्मा नियोतभोत्सवः । 
अत्यरिच्यत तां बन्दे भव्यां भरतदेवताम्‌ ॥ १ ॥ 
अभिषेकेति । यस्या रामेण भरते न्यासत्वेन निक्षिप्तायाः पाढुकाया: । पादुके 
नास्य राज्याय न्यासं दत्वा पुनः पुनः? इत्युक्तेः । निर्यातनोत्सवः न्यासप्रत्यपणोत्सव: 
“निर्यातनं वैरछद्धौ दाने न्यासार्पणेऽपि च? इयमरः । तस्मात्प्रसिद्धादभिषेकोत्सवादत्य- _ 
रिच्यतं अतिशयितः। ‘रिचिर्‌ विरेचने’ इत्सस्मात्कर्मकर्तरि लङ्‌। पादुकाया राज्याभिषेका- 
पेक्षया श्रव्यपेणं सवैषामानन्दावहमासीदिति भावः । भव्यां मङ्गलकरीं भरतस्य देवतां 
आराध्यां तां पादुकां वन्दे । श्रेयोडलंकार: ॥ 
उपास्य वषीणि चतुदेश त्वामुत्तारिक्रामुत्तरकोशलस्थाः । 
सनन्दनाचैरपि दुर्वेगाहं सांतानिकं लोकमवापुरग्रयस्‌ ॥ २ ॥ 
डॅपॉस्येति । है पादुके, उत्तरकोशळस्था जना उत्तारिकां परमपुरुषार्थसिद्धथु- 


पादुकासहन्नम्‌ । ७९ 


गायभूतां लां चतुर्दशा वर्षाणि । अत्यन्तसंयोगे द्वितीया । उपास्य अभ्यर्च्ये सनन्दनः 
ब्रह्मपुत्रः ब्रह्मषिलेन प्रसिद्धः आद्यो येषां तेर्यौगिभिरपि दुर्विगाहं दुष्प्रवेशं सान्तानिक- 
नामानमग्यं लोकमवापुः प्राप्ताः । निर्याणकाले भगवता रामेण दत्तसाकेतवांसिना सान्ता- 
निकलोकः पादुकोपासनफलमिति भावः । उदात्तालंक्रारः ॥ 
पादावनि प्रत्ययितो हनूमान्सीतामिव त्वां चिरविप्रयुक्ताम्‌ । 
प्रणम्य पौलस्त्यरिपोरुदन्तं विज्ञापयामास विनीतवेषः ॥ ३ ॥ 
पादाचनीति । हे पादावनि, प्रत्ययितः आप्तः 'आप्तप्रययितौ समौ’ इत्यमरः । 
हनूमान्‌ चिरवित्रयुक्तां । रामेणेति शेपः । व्वां सीतामिव प्रणम्य पौलस्त्यरिपो रामस्योदन्तं 
रावणवधरूपं मुग्रीवसख्यादिकं च त्रिनीतवेषः सन्‌ विज्ञापयामास विज्ञापितवान्‌ । उपमा। 
तथा च काराग्रहनिष्टायाः सीताया हनुमद्राक्याद्यथा हर्षा बभूव तथा पाढुकाया अपीति 
व्यज्यते । इतः प्रभृति 'श्रत्लव हनुमन्मुखात्‌-- (८1१८) इत्यन्तं हनुमतो विज्ञापनप्रकारः । 
अतो न पद्धतावसंगतिः ॥ 
तवाभिषेकान्मणिपादरक्षे मूले निपेकादिव वृद्धियोगात्‌ । 
जहुस्तदैव त्रिदशाङ्गनानां प्रम्लानतां पत्ररताङ्कराणि ॥ ४ ॥ 
तवेति । हे मणिपादरक्षे, त्रिदसाङ्गनानां देवस्रीणामङ्कुराणीव स्थिताः पत्रवछ्यः ¦ 
“उपमितं व्याघ्रादिभिः’ इति समासः । 'भुजशिखरस्तनमण्डलकपोलक्रण्ठेषु त्रिरचिता 
कुशलैः । अनुळेपनेन रेखा निगद्यते पत्रवषीति’ इति हलायुधः । व्रद्धेरेश्रयस्योपच- 
यस्य योगात्‌ मूळे बुपने निषेकात्‌ सेकादिव स्थिता तवाभिषेकात्तदेव तत्क्षणमेव प्रम्ला- 
नतां तिरोहिततां ग्लानिं च जहुस्त्यक्तवन्ति । अवयवोपमा, लताहुरेल्त्र समासशात्रा- 
द्राचकलोपात्‌ लप्ता ॥ 
सर्वेतस्त्वदमिषेकवासरे सम्यगुञ्झितसमस्तकण्टके । 
राघवस्य विपिनेषु पादुके यत्र कामगमता व्यवस्थिता ॥ ५ ॥ 
सर्वेत इति । हे पादुके, तवाभिपेकेणोपलक्षितवासरे दिने सर्वतः सर्वत्र राज्ये 
अरण्ये च सम्यक्‌ उच्छिता उत्पतिताः कण्टकाः क्षुद्रशत्रवस्तीद्णाग्राश्च 1 'सूच्यग्रे क्षद्र- 
शत्रौ च रोमहर्षे च कण्टकः? इत्यमरः । त यत्र तस्मिन्‌ सति राघवस्य विपिनेषु वनेषु 
यत्रकामगमता यत्र गन्तव्यलेनोपस्थिते देशे काम इट: । कमेः कर्मणि घञ्‌ । गमो 
गमनम्‌ 'ग्रहद्रृहनिश्चिगमश्च? इति गमेभावे अप्‌ । यस्य सः । अव्ययघटितत्रिपदबहुब्रीहिः । 
स च अस्तिक्षीरादिः । तस्य भावस्तत्ता सा अप्रमेयो नियोज्यश्च यत्रकागमतो वशी ! 
मोदते भगवान्भूतेवालः क्रीडनकैरिव’ इत्युक्ता व्यवस्थिता अवाधिता जाता । कण्टः 
कशब्द्‌ःछेषाध्यवसितमूच्य्रोद्धरणहेतुत्वोत््रेक्षा ॥ 
किं चतुदेशमिरेव वत्सरैनित्यमेव मणिपादुके युबाम्‌। | 
पाद्योख्निभुवनाधिराजयोयौंवराज्यमधिगच्छतं स्वयम्‌ ॥ ६ ॥ 


८० काव्यमाला । 


किमिति । हे मणिपाडुके, चतुर्दशभिर्वत्सरेरेव अधिकारोपयुक्तैरब्दैरेव किम्‌ । तत्र 
को विशेष इत्यर्थः । रामस्य पादयोश्वरणयोस्रिभुवनस्य पातालादेः अधिराजयोः सार्वभौ- 
मयोः सतोर्नित्यमेव यौवराजभावमधिगच्छताम्‌ । गमेलोण्मध्यमपुरुषस्य द्विवचनम्‌ । 
रामचरणयोः सिंहासनावस्थानकाळे पादुकयोः पादपीठनिष्टत्वेन युवराजत्वमिति भावः । 
आक्षेपालेकारः ॥ 
रामस्य राक्षसवधे त्वरितस्य काले 
पादावनि प्रकटयन्निव पाप्णिगुस्तिम्‌ । 
आचित्रकूटमधिगम्य शरास वाती- 
मव्याहतस्त्वदभिषेकमृदङ्गनादः || ७ ॥ 
रामस्येति । हे पादावनि, अव्याहतोऽप्रतिबद्धोऽवाभिषेके मृदङ्गानां वायविशे- 
षाणां नादः काले द्ण्डकारण्यगमनकाळे राक्षसवधे त्वरितस्य रामस्य पार्णिगुसि पश्चाहे- 
शरक्षां प्रकटयन्‌ प्रकाशयन्निव आचित्रकूटं चित्रकूटं पर्वतमभिव्याप्याधिगम्य वातो इत्ता- 
न्तं इयं पादुका पृष्ठदेशरक्षायां वतते निःशङ्कं गन्तव्यमित्येवंरूपां वाचं शशंसेव उवाचेव । 
खरूपोत्प्रक्षा ॥ 
भद्राणि देवि जगतां प्रतिपादायिष्य- 
न्मागेव येन भवतीं भरतोऽभ्यषिञ्चत्‌ । 
मन्ये कपीश्वराविभीषणयोरयथाव- 
त्संतन्यते स्म तत एव किलामिषेकः || ८ ॥ 
भद्राणीति । हे देवि मातः, भरतः येन कारणेन जगतां भद्राणि प्रतिपाद्यिष्यन्‌ 
संपाद्यिष्यन्‌ प्रागेव । रामाभिषेकादिति योज्यम्‌ । भवतीमभ्यपिञ्चत्‌ ततः कारणादेव किल 
कपीश्वरविभीषणयोः सुग्रीवविभीषणयोरभिषेको यथावत यथाहं संतन्यते स्म उत्तरोत्तर- 
तया वग्रुधे । कर्मकतेरि लिद्‌ । मन्य इत्युत्प्रेक्षा पादुकाम्याभिषेकस्य सुग्रीवाद्यभिषेकाचु- 
स्यूतिहेतुलोत्प्रेक्षणात्‌ ॥ 
संभिद्यमानतमसासरयूपनीतैः 
संवङ्धितस्तव शुभैरभिषिकतोयैः । 
मन्ये बभूव जलघिर्मेणिपादरक्षे 
रामाख्पावकशिखामिरशोषणीयः ॥ ९ ॥ 
संमिद्यमानेति । हे मणिपाद्रक्षे, संभिद्यमानाभ्यां परस्परं संगच्छमानाभ्यां तमसा- 
सराय्वाख्याभ्यां नदीभ्यामुपनीतैराहृतैः छमैमञ्गैस्तवाभिषेकतोयैः संबर्द्वितः जलधिः 
समुद्रः रामस्य अल्नपावकस्य अज्नजनिताभेः शिखामिज्चोलामिरशोषणीयो बभूव इति 


पादुकासहंखम्‌ । ८१ 
मन्ये । रामात्रलक्षीकृतस्यापि जलघेरशोषणं तमसासरयूद्वारोपगतपादुकाभिषेकतोयसंसर्गा- 
दिति हेतूत्प्रेक्षा ॥ 

पादावनि त्वदभिषेचनमङ्गलार्थ 
भेरीशतं भृशमताड्यत यत्मतीतैः । 
आकण्ये तस्य सहसा तुमुलं निनादं 
लङ्काकपाटनयनानि निमीलितानि ॥ १० ॥ 
पादावनीति । हे पादावनि, प्रतीतैर्वाद्यवादनपटुत्वेन प्रसिद्धस्त्वद्भिषेकस्थ मङ्ग- 
लाथे यत्‌ भेरीशतं भ्रशमताड्यत ताडितम्‌। ‘तड आघाते’ इति धातोश्चौरादिकात्‌ कर्मणि 
लड्‌ । तस्य भेरीशतस्य तुमुळं निविडं शब्दमाकण्यं लङ्कायाः कपाटान्येव नयनानि निमी- 
लितानि । पादुकाभिषेकभेरीशाब्दश्रवणेनासह्यशब्दश्रवणेन भीरूणां नयननिमीलनबत्‌ 
स्रीत्वेन प्रतीताया लक्कापुयीः कपाटनयननिमीळनोत्प्रेक्षणात्‌ समासोक्तिरूपकसंकीणे- 
यमुत्प्रेक्षा ॥ 
तापोद्गमस्त्वदमिषेकजलमप्रवाहे- 
रुत्सारितस्त्वरितमुत्तरकोशलेभ्यः । 
लेभे चिराय रघुपुङ्गवपादरक्षे 
लङ्कावरोधसुर॒शां हृदयेषु वासम्‌ ॥ ११ ॥ 
तापेति । हे रघुपुङ्गवपादरक्षे, खदभिषेकजल्प्रवाहेरुत्तरकोशलेभ्यस्लरित शीघ्रमु- 
त्सारितो निरस्तस्तापोद्रमस्तापोदयो लङ्काया अवरोधसुदृशामन्तःपुरनारीणां हृदयेषु 
चिराय अनेककालं वासं स्थितिं लेभे लब्धवान्‌ । रावणान्त:पुरस्रीमनस्तापानामभि- 
षेकजलोत्सारितकोशळलदेइातापात्मकलोत््रेक्षणात्खरूपोत्प्रक्षा ॥ 


आवर्जितं विधिविदा मणिपादरक्षे 
पद्मासनप्रियसुतेन पुरोहितेन । 

आसीन्रिदानमभिषेकजळं त्वदीयं 
नक्तंचरम्रणयिनीनयनोदकानाम्‌॥ १२ ॥ 


आवर्जितमिति । हे मणिपादरक्षे, विधिविदा अभिषेकविधायकशास्त्रज्ञेन पद्मास- 
नस्य ब्रह्मणः प्रियसुतेन पुरोहितेन वसिष्टेनावजितं मुक्तं त्वदीयमभिषेकजळं नक्तंचराणां 
रावणादीनां प्रणयिनीनां प्रेयसीनां नयनोद्कानामश्रूणां निदानमादिकारणम्‌ । “निदानं त्वा- 
दिकारणम्‌? इत्यमरः । आसीत्‌ । राक्षसन्रीमुखाश्रूणां पादुकाजलसमवायिकारणत्वोऽ 
त्पेक्षणाद्धेतृत्पेक्षा ॥ 


<२ काव्यमाला । 


देवि त्वया खपनसंपदि संश्रितायां 
दग्धे पुरे दशमुखस्य बलीसुखेन । 
आसीत्ततःप्रभृति विश्वजनप्रतीत- 
मद्भयोऽमिरित्यवितथं वचनं मुनीनाम्‌ ॥ १३ ॥ 
देवीति । हे देवि, त्वया ल्पनमभिषेक्र एव संपददुद्धिस्तस्यां संश्रितायां सत्यां दरा- 
सुखस्य रावणस्य पुरे लङ्कायां बलीमुखेन हनुमता दग्धे च सति ततःप्रभ्नति अद्भयो- 
ऽमिरिति सर्वेषां जनानां प्रतीतं प्रसिद्धं सुनीनां व्यासादीनां वचनमवितथमासीत्‌ अवाधि- 
तमासीत्‌ । भारते संभवपर्वणि (१) द्रोणं प्रति दुर्योधनवचनम्‌--*“अद्भयोऽम्िब्रह्मणः क्षत्र- 
मझ्मनो लोहमुत्थितम्‌ । तेषां सर्वगतं तेजः खासु योनिषु शाम्यति’ । उत्तरत्र च “सलि- 
लादुत्थितो वहियेन दरधं चराचरम्‌? इति । इदं व्यष्टिसमट्टिविषयमित्यभिहितमाचायैं:-- 
“अद्भथोऽमिस्तेजसस्ताः” इति शछोके। अत्र अद्भथोऽम्निरिति वचनस्य पादुकाभिषेकजलजन्य- 
त्वोल्रेक्षितलङ्कादाहकाभिपरलेन योजनान्निरुक्तिरळंक्रार उत्प्रक्षासंकीणेः ॥ 
आयोध्यंकैस्त्वदमिषेकसमिद्धहरषै- 
राध्मापिताः श्रुतिसुखं ननु ते तदानीम्‌ । 
रामस्य राक्षसशिरोलवनेऽप्यशाम्य- 
न्येषां ध्वनिर्विजयशङ्करवो बभूव ॥ १४ ॥ 
आयोध्यकैरिति । ननु पाद्रक्षे, “आमन्त्रणे ननु’ इत्यमरः । तदानां. ते शङ्काः । 
तवाभिषेकेण समिद्वाः प्रबुद्धा हषो येषां तैरायोध्यंकेरयोध्यावासिजनैः । “धन्वयोपधाद्रुज? 
शैषिकः । श्रुतीनां सुखं यथा तथा आध्मापिता शब्दायिताः कृता: । येषां शङ्कानां ध्वनी 
राक्षसशिरसां लवने छेदनक़ाळेऽपयशाम्यन्ननुपरमन्‌ रामस्य विजयसूचकशङ्करवो बभूव । 
पादुकाभिषेकरङ्कस्य दीधेकालावस्थानेन निमित्तेन रामविजयशङ्खलोलेक्षणादुखे- 
क्षालकारः । वाचकाभावाद्गम्या ॥ 
प्रथयितुमभिषेकं पादुके तावकीन 
दुरितशमनदक्षे दुन्दुभौ ताड्यमाने । 
सपदि परिगृहीतं साध्वसं देवि नूनं 
दशवदनवधुनां दक्षिणेनेत्रकोशैः ॥ १५ ॥ 
प्रथयितुमिति । हे देवि पादुके, तावकीनमभिषेकं प्रथयितुं दुरितानामरिष्टाना 
शमने निरासे दक्षे समर्थ दुन्दुभौ भेयौ ताड्यमाने सति दशवदनस्य रावणस्य वधूनां 
दक्षिणैः सव्येतरै: नेत्रकोशैनयनपिधानावयवैः। खन्गपिधानवाचिना कोरारान्देन नयनपि- 
थानावयवस्य लक्षणया बोधनम्‌ । सपदि झरिति साध्वसं भयं परिगृहीतम्‌ । अन्यथा 


पादुकांसहसम्‌ । <३ 


कम्पानुपपत्तिरिति' भावः । रावणल्लीणामतिभयसचकदक्षिणाक्षिस्पन्दनस्य पादुकाभिषेक- 
दुन्दुभिजन्यशब्द्रभयनिमित्तकत्वोत्रेक्षणाद्धेतूत्रेक्षा ॥ 
रघुपतिपदरक्षे रलपीठे यदा त्वा- 
मखिलभुवनमान्यामभ्यषिच्चद्वसिष्ठ: । 


दशमुखमहिषीमिर्देवि बाष्पायिताभिः 
स्तनयुगमभिषेक्तुं ततक्षणादन्वमंस्थाः ॥ १६ ॥ 
रछुपतीति । हे रघुपतिपदरक्षे, वसिष्ठो यदा अखिलभुवनमान्यां त्वां र्षपीठे5भ्य- 
षिश्चत्‌ । ततः क्षणाद्वाष्पायिताभिबोष्पमुद्रान्तवतीभि: । “बाध्योष्मभ्यामुद्वमने” इति क्यङ्‌, 
कतोरि 'क्तः । द्शमुखस्य महिषीभिः खनयोयुंगम्‌ । प्रत्येकापेक्षया एतदुक्ति:। अभिषेकुम- 
न्वमंस्था अनुमतवती । रावणख्रीणामश्वुजलेन स्तनाभिषेकस्य झटित्यानन्तयेमात्रेण 
पादुकानुज्ञाहेतुकत्वोत्मेक्षणादुत्भेक्षालंकार: ॥ 
रामाख्नाणि निमित्तमात्रमिह ते लब्धामिषेका स्वयं 
रक्षस्तरक्षपयांचकार भवती भद्रासनस्थायिनी । 
यद्दोष्णामतिवेलदर्पदवधुज्वालोष्मलानां तदा 
निष्पिष्टैः कलघौतशैलशिखरैः कर्पूरचूणोयितम्‌ ॥ १७ ॥ 
रामेति । हे पादुके, इह रक्षःक्षपणे ते तव रामात्राणि निमित्तमात्रं कालादिवत्‌ 
साधारणकारणमेव । भद्रासनस्थायिनी भवती लब्धाभिषेका सती तद्‌ रक्षः तं रावणं 
खयं क्षपयांचकार क्षपितवती । अतिवेलं निर्मयांदः दर्पजनितो दवधुस्तापः स एव ज्वाळा 
वहिशिखा तयोष्मलानामुष्णानां यस्य रक्षसो दोष्णां भुजानाम्‌ । “भुजबाहू 
प्रवेशे दोः? इत्यमरः । निष्पिटेश्वर्णितः कलधौतशैलस्य कैलासस्य शिखरेः सङ्गै 
“कूरोऽल्री शिखरं रङ्गम्‌ इत्यमरः । तदा कैलासोद्धारकाले कर्पूरचूणीयितं 
करपूरचूर्णवदाचरितम्‌ । कैलासनिष्पेषेणोत्सिक्तस्य रावणस्य वधो; न रामात्रकृतः अपि तु 
पादुकाकृत एवेति रामाल्नप्रधानकारणत्वपमहुत्य माह्दत्म्यातिशयेन पादुकायां निवेशना- 
दपहवः, उत्तरत्र रावणचरित्रस्य पादुकाचरिताङ्गतावरणेनादुदात्तं च । कर्पूरचूणोयितसि- 
सत्र छप्तोपमा । एषां यथासंभवमङ्गाङ्गिभावेन संकरः ॥ 
भ्रुत्वेव हनुमन्मुखाद्रघुपतेः प्रत्यागतिं ततक्षणा- 
दासीदड्भरतानुवतेनवशादारूढकुम्भस्थलाम्‌ । 
कालो क्िद्रकदु्णदानमदिरामाद्ह्विरिफध्वनि- 
-छाघाचाडुभिरस्तुतेव भवती शत्रुंजयः कुञ्जरः ॥ १८ ॥ 
श्रुत्वेति । हे पादुके, शत्रुंजयाख्यः कुञ्जरो गजः “तवाभिषेकादिति’ तृतीयश्वोकादा- 
रभ्य 'कर्पूरचूणौयितमिति’ सस्तदशश्छोकप्यन्तमुक्तश्रकारेण हनुमन्मुखाद्रघुपतेः प्रत्यागतिं 


८४ काव्यमाला । 


शरुत्वा तत्क्षणादासीदतो रामसमीपमागच्छतो भरतस्य कठुरनुवतनवशादनुसरणायत्त- 
तया आरूढः कुम्भस्थलो गजमस्तकप्रदेशो यया तां भवतीं काळे रामागमनकाले उन्न 
द्रमुद्धत॑ कदुष्णं दानं मदजलमेव मदिरा मधु तया माद्यतां मदयुक्तानां द्विरेफाणां 
श्रमराणां ध्वनिभिरेव शाघा्ैश्चादुभिः स॒ चमत्कारप्रियोक्तिभिरस्तुतेव स्तुतवानिव । 
हनुमदुक्तं सवै युक्तमिति सःछाघमनुक्कतवानिवेत्युतपरेक्षा ॥ 
प्रत्यागतस्य भवतीमवलोक्य भतुः 
पादारविन्दसविधे भरतोपनीताम्‌ । 
पूवोभिषेकविभवाभ्युचितां सपयौ 
मध्ये सतामकृत भेथिलराजकन्या ॥ १९ ॥' 
प्रत्यागतस्येति । हे पादुके, भेथिलराजस्य कन्या सीता प्रत्यागतस्य वनानिवृ- 
. त्यागतस्य भते, रामस्य पादारविन्द्सविधेऽरविन्द्सरृरपादसमीपे भरतेनोपनीतां भव- 
तीमवलोक्य पूर्वस्य प्राथमिकस्याभिषेकजनितविभवस्याभ्युचितां पूर्वाभिषेकस्य नन्तव्य- 
ताहेतुत्वात्‌ सपयो पूजां सतां वसिष्ठादीनां मध्ये अक्रत . प्रणीतवतीयर्थः, । सौताम्रेम्णः 
पादुकाम्रेमाङ्गलात्प्रेयोऽलंकारः ॥ 
संप्रेक्ष्य मेथिळसुता मणिपादरक्ष 
प्रत्युद्वतस्य भवतीं भरतस्य मौली । 
निर्दिश्य सा निभृतमञ्जलिना पुरस्तात्‌ 
तारादिकाः प्रियसखीरशिषत्मणन्तुम्‌ ॥ २० ॥ 
संग्रेक्ष्येति । हे मणिपादरक्षे, सा मेथिलराजसुता भवतीं प्त्युद्रतस्य । राममिति 
शेषः । भरतस्य मौलौ चूडायां भवतीं संप्रेक्ष्य पुरस्तादग्ने निश्रतमव्याकुलं यथा तथा 
अज्ञलिना आकोशहस्ताभ्यां निर्दिश्य दशयित्वा तारादिकाः सुग्रीवमहिषीप्रृतीः प्रिय- 
सखीः प्रणन्तुमशिषदनुरिष्टवती । “दासु अनुशिष्टो” अस्मात्‌ सतिंशास्ति’ इत्यादिना 
अङ्‌, “शास इदड्हलो:” इति इत्वम्‌ । पूर्वेवत्रेयोऽलंकारः ॥ 
तुल्येऽपि देवि रघुवीरपदाश्रयत्वे 
पू्वोभिषेकमधिगम्य गरीयसी त्वम्‌ । 
तेनैव खल्वभजतां मणिपादरक्षे 


रक्षःइबंगमपती भवतीं स्वमून्नो ॥ २१ ॥ 
तुल्येऽपीति । हे देवि मणिपादरक्षे, त्तरं रघुवीरस्य पदाश्रयत्वे स्थानाधिष्ठातृत्वे 
च्ररणारविन्द्सेवकत्वे च तुल्येऽविरोषेऽप्रि । अपिना तुल्याधिकारवतामेकस्यान्येन 
प्रणामो नोपपद्यते इति विरोधस्फूर्त: । परिहरति--पूर्वेति ¦ एवो भिषेक्रं माधमि काभिषेकस7 


पादुकासहस्रम्‌ । ८५ 


धिगम्य गरीयसी गुरुतरा भवती तेनेव खळ ततो हेतोरेव हि रक्षसां छवंगमानां च 
पती विभोषणसुग्रीवो भत्रतीं खमूघी अभजतां प्रगतवन्तावित्यर्थः । 'छेषानुप्राणितः काव्य- 
लिङ्गमलंकारः ॥ 
नि्रृत्तराक्षसचमूख्ुगयाविहारो 
रङ्गेश्वरः स खछ राघववंशगो्ता । 
वंशक्रमादुपनतं पदमादधानो 
मान्यं पुनस्त्वयिः पदे निदधे स्वकीयम्‌ ॥ २२ ॥ 
निवुंत्तेति । हे पादुके, राघववंशगोप्ता रामत्वेनावतीणों नित्रृत्तः समाप्तो राक्षसानां 
चमूषु सेनासु म्ृगयाविद्दार आखेटक्रीडा यस्य स रघ्लेश्वरो वंशक्रमात्‌ कुलपारम्पर्येणोपनत- 
मागतं पदं स्थानमादधानोऽङ्गीकुर्वन्‌ पुनर्मान्यं पूज्यं खकीयं पदं चरणं त्वयि निदधे 
निहितवान्‌ । 'छेषोत्थापितं पूर्वरूपम्‌ ॥ 
~ € 
तत्ताइशोश्चवरणयोः प्रणिपत्य भतु: 
पोरास्त्वया विधृतयोः प्रतिपन्नसत्तवा: । 
्राप्ताभिषेकविभवामपि पादुके त्वा- 
मानन्दवाप्पसलिलैः पुनरभ्यषिञ्चन्‌ ॥ २३ ॥ 
तत्तादशोरिति । हे पादुके, परो: पुरवासिनस्त्वया विश्रृतयोस्तत्तादशोरवाड्यनो- 
गोचरखरूपप्रकारायोर्भलुः प्रभो रामस्य चरणयोः प्रणिपत्य, प्रतिपन्नसत्त्वाः सन्तः प्राप्त- 
पूज्यत्वाध्यवसायाः सन्तः । 'द्रव्यासुव्यवसायेषु सत्त्वम्‌’ इत्यमरः । प्राप्तोऽभिषेकजनि- 
तबिभवो यया तां सतीमपि त्वामानन्द्बाष्पसलिलेह्घेजनितनयनजलेः पुनः आद्वृत्या- 
भ्यषिश्चन्नभिषिक्तवन्तः । अनुगुणालंकारः ॥ 
मातस्त्वयैव समये विषमेऽपि सम्य- 
्राजन्वतीं बसुमतीमवलोक्यमानः । 
संजीवनाय भरतस्य समग्रभक्तेः 
सत्यम्रतिश्रवतयैव चकार राज्यम्‌ ॥ २४ ॥ 
मातरिति । वात्सल्यप्रियप्रवर्तकत्वाध्यवसायेन पाढुकायां मातृत्वोक्तिः । हे मातः, 
रामो विषमे समयेऽपि वसुमतीं भूमे त्वयेव सम्यक्‌ राजन्वती शोभनराजयुक्तामव- 
लोक्य समग्रभक्तेर्भरतस्य सप्रतिश्रवतया अवाधितप्रतिज्ञतया संजीवनायैव प्राणनायैव 
राज्ये चकार कृतवान्‌ । प्रेयोऽळंक्रारः ॥ 
पादावनि प्रतिगतम्य पुरीमयोध्यां 
पौलस्त्यहन्तुरभिषेकजलाद्रमू्तेः । 


८६ काव्यमाला । 


अंसे यथाहेमधिवास्य निजैयेशोभिः 
कस्तूरिकेव निहिता वसुधा त्वयैव ॥ २५ ॥ 
पादावनीति । हे पादावनि, अयोध्यां पुरीं साकेतनगरीं प्रतिगतस्थ पुनः प्राप्तस्या- 
भिषेकजलेनाद्री मूर्तियेस्य तस्याभिषिक्तस्येति यावत्‌ । पौलस्यहन्तू रामस्यांसे भुजशिखरे 
त्वयैव न तु भरतेन वसुधा निजेरात्मीयेयशोभिर्यथावदधिवास्य कस्तूरिकेत निहिता 
निक्षिप्ता । खरूपोल्रेक्षा ॥ 
यासो चतुदेशसमाः पतिविमयुक्ता 
विश्वंभरा भगवती विधृता भवत्या । 
विन्यस्य तां रघुपतेभुजशैलश्चङ्ग 
भूयोऽपि तेन सहितां भवतीं बभार ॥ २६॥ 
यासाविति । भवत्या त्वया पत्या रामेण विप्रयुक्ता विशिष्टा भगवती पूज्या यासौ 
विश्वंभरा वसुधा विधृता असंकीर्णतया शृता; तां रघुपतेभुज एवं शैलशज्जे विन्यस्य नि- 
क्षिप्य भूयोऽपि तेन राघवेण सहितां तां भवती बभार भ्रृतवती । द्वितीयोऽधिकाळंकारः । 
“परथ्वाधेयाद्यदाधाराधिक्यं तदपि तन्मतम्‌? इति लक्षणात्‌॥ 
निस्तीर्णेदुःखजलधेरनघस्य देवि 
त्वत्संपरयुक्तरघुनाथपदान्वयेन । 
सद्यः सनन्दनमुखैरपि दुननिरीक्ष्या 
साम्राज्यसंपदपरा भरतस्य जज्ञे ॥ २७ ॥ 
निस्तीणेति । हे देवि, निस्तीर्णो लङ्घितो दुःखमेव जलधिर्येन तस्य भरतस्य । 
त्वया संश्रयुक्तस्य रघुनाथपद्स्य रघुकुलसंस्थानस्य भगवञ्चरणस्य चान्वयेन संबन्धेन 
सनन्द्नमुखैर्योगिभिरपि दुर्निरीक्ष्या दुरवलोका अपरान्याइशी साम्राज्यस्य सार्वभौमत्वस्य 
शेषत्वसाम्राज्यस्य च संपत्‌ सद्यो जज्ञे जाता । भरतस्य जलधितरणरघुवंराम्रभुत्वस्था- 
नोक्त्या रामसमाधिव्यंज्यते । समासोक्तिसंकीर्णा भेदकातिशयोक्तिः ॥ 
निगेत्य देवि भरताञ्जलिपद्ममध्या- 
ङ्यः समागतवती पुरुषोत्तमेन । 
पद्मेव भद्रमखिलं मणिपादरक्षे ` 
प्रादुश्वकार भवती जगतां -त्रयाणाम्‌ ॥ २८ ॥ 
निर्गत्येति । हे देवि मणिपादरक्षे, भरतस्य पञ्चसरशाज्ञलिमध्यान्निगत्य भूयः पुरुषो- 
त्तमेन रामेण समागतवती पद्मेव श्रीरिव त्रयाणां जगतामखिलं भद्रे प्रादु्वकार आविष्टू- 
तवती । दुबौससः शापादन्तर्हितं समुद्रमथनानन्तरं पद्ममध्यान्निगंता बिष्णुवक्षःस्थलं 


पादुकांसंहसम्‌ । ८७ 


श्रिता श्री: जगतां त्रयाणां क्षेममाविश्वकारेति श्रीविष्णुपुराणादी । अत्र तत्साम्यवर्णना- 
दुपमालंकार: ॥ 


रघुपतिमधिरोप्य स्वोचिते रलपीठे 
मगुणमभजथास्त्वं पादुके पादपीठम्‌ । 
तदपि बहुमतिस्ते ताइशी नित्यमासी- 


त्कनु खळ महितानां कल्प्यते तारतम्यम्‌ ॥ २९ ॥ 
रघुपतिरिति। हे पादुके, खं रघुपतिं खोचिते आत्मयोग्ये रल्रपीठेऽधिरोप्य पादपीठं 
प्रगुणं यथा तथा अभजथाः प्राप्तवती “भज सेवायाम्‌? इति थातोलमध्यमपुरुषेकेवचनम्‌ । 
तदपि पादपीठाधिरोहणमपि नित्यं तादशी भद्रपीठाधिरोहणसद्शी बहुमतिबहुमानमासीत्‌; 
अद्रपीठपादपीठाधिरोहणयोरुभयोरपि शेषलोपयुक्तलादिति भावः । तथाहि महितानां 
पूजितानां क्नु खळ क्वा तारतम्यमुत्कषीपकर्षणव्यवस्था कल्प्यते क्रियते; न क्वापीत्यर्थः। 
सामान्येन विशेषसमर्थनरूपोऽ्थान्तरन्यासालंकारः ॥ 


~ निर्विष्टचक्रवर्तिपदाम्‌ Cal 


अनुवृत्तरामभावः शङ्के ति | 
अधुनापि रङ्गनाथः सचमत्कारं पदेन भजति त्वाम्‌ ॥ ३० ॥ 
अनुवृत्तेति । हे पाढुके, इति योज्यम्‌ । अनुद्रत्तो$नुगतो रामभावो रामले येन स 
रङ्गनाथः । निर्विष्टमनुव्ृत्तं चक्रवर्तिपदं सार्वभौमस्य स्थानं यया तां त्वामधुनापीदानीमपि 
चमत्कारेण विद्ग्धकृत्यन सहितं यथा तथा । पदेन चरणेन स्थानेन चेति गम्यते । 
भजति सेवते । उपास्त इति यावत्‌ । शाङ्क इत्युत्प्रेक्षा; अत्र रामात्मनो रङ्गनाथस्य चरणा- 
आवनतिपूर्वकपादुकाग्रहणस्य सार्वभोमस्थानोचितम्रणामखरोत््रक्षणात्‌ ॥ 
इति कवितार्किकसिंहस्य सर्यतन्त्रखतन्त्रस्य श्रीमद्वेक्गटनाथस्य श्रीमद्वेदान्ताचार्य 
स्य कृतिषु श्रीरङ्गनाथपादुकासहख्रे सटीका निर्यातना पद्धतिरष्टमी ॥ ८ ॥ 


अथ बन्दिचैतालिकपद्धतिः । 
अथास्यां पद्धतौ चेदान्तानेव बन्द्वेतालकीकृत्य तन्मुखेन पादुकां स्तोतुं प्रस्तोति--- 
नमस्ते पादुके पुंसां संसाराणेवसेतवे । 
यदारोहस्य वेदान्ता बन्दिवैतालिका(:)स्वयस्‌ ॥ १ ॥ 
नमस्त इति । हे पाडुके, पुंसां संसारार्णवस्य सेतवे उत्तारणोपायभूतायै ते तुभ्यं 
नमः । यस्यास्तव कर्भण आरोहस्य भगवत्कतूकस्य वेदान्ता उपनिषदः, भगवच्छात्नं 
चोपलक्ष्यते । बन्दिनः स्तुतिपाठका वैतालिका बोधकराश्च भवन्तीति गम्यते । “बन्दिन: 
स्तुतिपाठकाः “वैतालिका वोधकराः? इत्युभयत्रामरः । पादुकाविषयवेदान्तप्रेम्णां बक्तु- 
्रेमाङ्गात्प्रेयोऽलंकारः, उत्तराधें वेदान्तानां चैतालिकत्वेन परिणामात्परिणामः; तयो- 
रङ्गाङ्गिभावेन संकरः ॥ 


८८ काव्यमाला। 


अथ द्वाभ्यां वेदान्तवैतालिक आह-- 
उचितमुपचरिप्यत्रङ्गनाथ प्रभाते 
विधिशिवसनकाय्यान्बाह्यकक्षानिरुद्घान्‌ । 
चरणकमलसेवासौख्यसाम्राज्यभाजां 
प्रथमविहितभागां पादुकामाद्रियेथाः ॥ २ ॥ 
उचितमिति । हे रङ्गनाथ, लं वाह्यकक्ष्यासु बहिरङ्गणेषु निरुद्धान्‌ विष्वक्सेनादिभिः 
प्रतिबद्धगतीन्‌, बिधित्रंह्मा, शिवो हरः, सनको ब्रह्मपुत्रस्तदाद्यान्‌ प्रभाते उचितं 
थयाहेसुपचरिष्यन्‌ सन्‌, उपचरितुमिति यावत्‌ । चरणकमलयोः सेवाजनितसौख्यमेव - 
साम्राज्यं तद्भाजां श्रीप्रमृतीनां मध्ये प्रथमं विहितः कल्पितो भागोंऽशो यस्याः सा तां 
पादुकामाद्रियेथाः उपादत्स्वेति यावत्‌ । आङ्पूवीत्‌ “टङ्‌ आदरे’ इति धातोलिंड्य़ध्यमपुरु- 
षस्यैकवचनम्‌ ) उदात्तालंकारः ॥ 
पझाजुष्टं भजतु चरणं पादुका लब्धवारा 
प्रत्यासन्नास्तव परिजनाः प्रातरास्थानयोग्याः । 
अधॉन्मेषादधि >> धेकसुभगामर्धनिद्रानुषज्जां 
रानुषङ्ग 
नाभीपझे तव नयनयोनोथ पश्यन्तु शोभाम्‌ ॥ ३ ॥ 
पद्माज्ुष्टमिति । हे नाथ, लब्धवारा प्राप्तपर्यायावसरा पादुका पद्मया श्रिया जुष्टं 
संवहनेन सेवितं तव चरणं भजतु सेवताम्‌ । प्रातरास्थानस्य प्रभातगोष्ठया योग्या: प्रत्या- 
सन्नाः समीपमागतास्तव परिजनाः परिचारकाः; आदरीधेन्वादिदर्शंका इति यावत्‌ । अर्धो- 
न्मेषात्‌ सामिविकासादधिकसुभगामत्र्थरमणीयामर्थनिद्रयानुषङ्गोऽचुतृत्तिर्यस्याः सा ताँ 
नयनयोः शोभां कान्ति नाभीपञ्चे पश्यन्तु । भगवन्नयनयोअन्द्रसूर्यात्मकत्वेन तत्संबन्धान्ना- 
भीपद्मस्यार्धसँकोचविकासता भवति । तादशसारर्‍यं भगवन्नयने प्रतीयते । नयनशोभाया 
नाभीपद्यदृत्त्युक्त्या पदार्थव्रत्तिनिदर्शनालंकार:; 'पदार्थवृत्तिमप्येके वदन्त्यन्यां निद्दीनाम्‌? 
इति लक्षणात्‌ । भगवतश्चन्द्रसूयात्मकनयनस्य नाभीपद्मार्धविकासेन पर्यायतः कथनात्पर्या- 
योक्ताळंकारोऽपि; तयोरङ्गाङ्गिभावेन संकरः ॥ 
इतः परं षड्रिभः कालसूचकबन्युक्तिः-- 
उपनमति मुहते शेषसिद्धान्तसिद्धं 
तदिह चरणरक्षा रङ्गनाथ त्वयैषा । 
खदुपदमधिरूढा मझ्ुभिः शिञ्जितैः स्वै- 
रुपादेशतु जनानामुत्सवारम्भवातीम्‌ ॥ ४ ॥ 
उपनमतीति | दे रङ्गनाथ, रोषस्यानन्तस्य सिद्धान्ते गर्गायोपदिष्टे यमाराध्य पुरा, 


पादुकासहस्रम्‌ । ८९ 


णरषिगर्गो ज्योतींषि तत्त्वतः । ज्ञातवान्सकलं यञ्च निमित्तपठितं फलम्‌? इति श्रीविष्णु- 
पुराणे । तत्र सिद्धं ज्ञानम्‌ । मुहूर्त छुभकालः। उपनमति उष:काल: संनिहितो वर्तत इति 
यावत्‌ । “उषः प्रशंस[शस्य]ते गर्गः? इति वचनात्‌ । तत्तस्मादिह श्रीरङ्गे एषा चरणरक्षा । 
त्वया मृढुपद यथा तथा सविळासमिति यावत्‌ । अधिरूढा सती मञ्जुभिः खैः शिक्षितै- 
जेगतासुत्सवारम्भवार्तासुत्सवारम्भव्वत्तान्तमुपदिशतु ज्ञापयठु । लयि पादुकामधिरुह्यं 
सविलाससंचारपरे पादुकाझिज्जितं. श्रुत्वा प्राणिनः सर्वे समागच्छन्तीति भावः । प्रेयो- 
ऽळंकारः, पादुकाशिन्ञितैः सेवापरजनसमाह्वानोत््रेक्षा च ॥ 


रङ्गाधीश मरुद्गणस्य मकुटादाम्नायवृन्दस्य वा 
मत्यानीय समर्पिता विधिसुखैवीरक्रमादागतैः । 
वाहारोहणसंभृतं श्रमभरं सम्यग्विनेतु क्षमा 
लीलासंचरणप्रिया स्पृशतु ते पादाम्बुजं पादुका ॥ ५ | 
रक्षाधीरेति। हे रञ्जाधीश, वारकमात्‌ पर्यायानुगुण्येन आगतैर्विधिमुखैत्रह्मा- 

दिभिः परिचारकैमैरुद्रणस्य देवसमूहस्यान्नायद्वन्दस्य वेदसमूहस्य मूर्तस्य वा मकुटान्मौ- 
लिदेशात्‌ प्रत्यानीयोपाहृ्य समर्पिता, वाहारोहणेन गरुन्मदादिवाहनारोहणेन संगत 
संपादितं श्रमभरं श्रान्यतिरायं सम्यक्‌ विनेतुं निवर्तयितुं क्षमा शक्ता, लीलासंचरणं 
प्रियभिष्टं यस्याः सा पादुका ते तव पादाम्बुजं स्प्रशातु । वाहनेन रीध्रगमनजन्यश्रमस्य 
सन्द्संचारापनोद्यलादिति भावः । अत्र विशेषणमहिम्ना वल्लभया पादसंवाहस्य व्यज्ञनात्स- 
मासोक्तिरळंकारः । अनेन संगवकाले सेवोक्ता ॥ 

वृत्त क्रमेण बहुधा नियुतं विधीना- 

मधे द्वितीयमिदमङ्करितं तवाहः । 
नीलासखीभिरुपनीय निवेश्यमाना 
मङ्कं प्रभो त्वरयते मणिपादुका त्वाम्‌ ॥ ६ ॥ 
चूत्तमिति । हे प्रभो रङ्गनाथ, विधीनां बरह्मणां नियुतं लक्षं क्रमेण पर्यायेण बहुधानेक- 

भ्रकारं ब्रत्तमतीतम्‌ , तवाहो दिवसस्येदं द्वितीयं मध्याहृस्योपरिभागोऽङ्करितमुत्पन्नम्‌ । 
चतुर्युखस्य चतुरयुगसह्रमहः, ततोऽप्यनवधिकातिशायमहिन्नो भगवतोऽनेकलक्षचतु- 
सुंखायूंषि एकमहरिति परिकल्प्य झतणुणितन्रह्मानन्द्वदिदसुक्तम्‌ । वस्तुतस्तु 'नैवा- 
हस्तस्य न निशा नित्यस्य परमात्मनः? इति स्मरतेनीहरादिपरिच्छेदः । नीलाया देव्याः 
सखीभिरुपनीय निवेस्यमाना समीपे निक्षिप्यमाणा मणिपादुका श्रीभूम्योरास्थान्यां सहैव 
वृत्तेः परिसेषान्नीलादेव्या एवान्तःपुराधिष्ठातृलादिति भावः । मङ्कु लात खरयते ससं- 


१. “दिनादौ प्राहपूवीहौ ततः सङ्गतसञ्गवो' इति वैजयन्ती. 


९० काव्यमाला । 


भ्रममुद्योजयति । अत्र पादुकासमीपास्थानस्य खरणहेतुव्यापारत्वेनोल्रेक्षणादुत्रेक्षालेकारः, 
अनेकलक्षत्रह्मायुषां भगवद्हर्लासंभवे$पि तत्संबन्धोक्तेः संबन्धातिशयोक्तिश्चं । 
“संबन्धातिशयोक्तिः स्थादयोगे योगकल्पनम्‌” इति लक्षणात्‌ । अनयोस्तिलतण्डुलव- 
त्स्फुटावगम्यमानभेदल्लात्संखष्टिः । अनेन मध्याहकालसेवोक्ता ॥ 
दिव्याप्सरोमिरुपदर्शितदीपवर्गे 
रङ्गाधिराज सुभगे रजनीसुखे5स्मिन्‌ । 
संरक्षिणी चरणयोः सविलासवृत्ति- 


र्नीराजनासनमसौ नयतु स्वयं त्वाम्‌ ॥ ७ ॥ 
दिव्येति । हे रङ्गाधिराज, दिव्याप्सरोभिरप्राक्ृतदेववनिताभिरुपदरितः समीपे 
दर्शितो दीपवर्गो दीपसमूहो यस्मिन्‌ तस्मिन्‌, अत एव सुभगे मनोज्ञेऽस्मिन्वतेमाने रजनी- 
सुखे प्रदोषे। “प्रदोषो रजनीमुखम्‌? इत्यमरः । चरणयोः संरक्षिणी पादुका सविलासवृत्तिः 
सती खयं लां नीराजनासनमारातिकोपचारार्थमासनं नयतु प्रापयतु । यथा लोके 
पुरंध्री नीराजनाय वरं पीठे निवेशयति तयैव पाढुकापीति पादुकायाः पुरंभ्रीसमाधिव्य- 
ज्यत इति समासोक्तिः । सायंतनसेवाक्रमः ॥ 
आसनादुचितमासनान्तरं रङ्गनाथ यदि गन्तुमीहसे । 
संनतेन विधिना समर्पितां सप्रसादमधिरोह पादुकाम्‌ ॥ ८-॥ 
आसनादिति । हे रङ्गनाथ, आसनान्मन्त्रासनादेरुचितमुत्तरोत्तरं युक्तमासनान्तरं 
स्रानासनाळंकारासनादि गन्तुं ग्राप्ठमीहसे यदीच्छसि चेत्‌ तर्हि संनतेन विनयानतेन 
विधिना ब्रह्मणा समपिंताम्‌ । रङ्गनाथस्य ब्रह्माराध्यल्रादिति भावः । सप्रसादं यथा तथा 
पादुकामधिरोह । प्रत्यासनं पादुका समर्पणीयेत्यस्य शास्रस्थ वन्दिल्वाध्यवसायादेवमुक्तिरा- 
चार्यस्य । प्रेयोऽलंकारः । श्रेयः प्रियतराख्यानम्‌? इति लक्षणात्‌ ॥ 
परिजनवनिताभिः प्रेषितः प्राज्ञलिस्त्वां 
प्रणमति मदनोऽयं देव शुद्धान्तदासः । 
फणिपतिशयनीयं म्रापयित्री सलीलं 


पदकमलमिदं ते पादुका पर्युपास्ताम्‌ ॥ ९ ॥ 
परिजनेति । हे देव, परिजनवनिताभिरन्तःपुरपरिचारिकाभिरमहिषीहृदयाभि- 
ज्ञाभिः प्रेषितः प्रेरितः ञ॒द्धान्तचरो दासोऽयं मदनः प्राञ्जलिः सन्‌ लां प्रणमति । 
समयं विज्ञापयितुमिति भावः । प्राक्तानामिव भगवतः कामवऱयल्राभावात्प्रणामोक्तिः। 
फणिपतिं शेषमेव शयनीयं शय्यां सलीलं यथा तथा प्रापयित्री गमयित्रीयं पादुका ते 
तव पदकमलं पर्युपास्तां भजतु । पर्युपपूर्वात्‌ आस उपवेशने” इति धातोलोट । देवीभिः 
सह पर्थुपासनं प्राप्तुं समय इति वक्तव्ये मदनप्रणामोक्तेः पर्यायोक्तमलंकारः ॥ 


पादुकासहखम्‌ । ५१ 


अथ बन्दिवेतालिकोक्तिं निगमयति--- 
इति निगमवन्दिवचसा समये समये गृहीतसंकेतः । 
अभिसरति रङ्गनाथः प्रतिपदभोगाय पादुके भवतीम्‌ || १० ॥ 


इतीति । हे पादुके, इत्युक्तप्रकारेण निगमा एव बन्द्नः । वेदे रूढो बन्दिशब्दो 
योगवृत्त्या वा लक्षणया वा निरपेक्षप्रमाणं भगवच्छास्रमपि लक्षयति । प्रतिपादिताः 
नामर्थानां तत्रैवाम्नेडितानां वन्दिराब्देन साहचर्यात्‌ प्रक्रान्ता वेतालिकाश्च लक्ष्यन्ते । 
तेषां वचसा समये समये तत्तदवसरेषु ग्रहीतसंकेतः प्रत्यभिज्ञातकतेव्यसूचकव्यापारो 
रङ्गनाथो भवतीं त्वां प्रतिपदं पदे पदे प्रतिचरणविन्यासमिति यावत्‌ । क्षणे क्षणे च 
भोगाय सुखानुभवायाभिसरति खयमागच्छति । कामुकस्य नायकस्य सखीसंकेतणह- 
पूर्वकाभिसरणप्रतीतेः समासोक्तिरलंकारः। तेन च पादुकायाः प्रेयसीभावो व्यज्यते । 
वृत्तमायीभेदः ॥ 

इति कवितार्किकसिंहस्य सवेतन्त्रखतन्त्रस्य श्रीमद्वेह्टनाथस्य श्रीमद्वेदान्ताचायेस्य 

कृतिषु श्रीरङ्गनाथपादुकासहस्ने सटीका वैतालिकपद्धतिनेवमी । 


अथ शङ्गारपद्धतिः । 


अथास्यां पद्धलां पादुकाभगवतोहुद्यव्यापार भेदानालम््य समासोक्तिविधया दम्पती- 
कृत्यत्वेन स्तौति-- 


शौरेः श्रङ्गारचेष्टनां प्रसूतिं पादुकां भजे । 
यामेष भुङ्क शुद्धान्तात्यूब पश्चादपि प्रभुः ॥ १ ॥ 


शौरेरिति । शङ्गारचेष्टानां रमणीयव्यापाराणां परस्पररतिजन्यविलासानां च प्रसूतिं 
हेतुभूतां शौरे रङ्गनाथस्य पादुकां भजे । एष प्रभुः श्रीरङ्गनाथः ञ॒द्धान्ताद्न्तःपुरम हिषी- 
संभोगात्पूर्वमपि प्रागपि पश्चादप्यनन्तरमपि तां पादुकां भुङ्गेऽनुभवति । अन्तःपुरगमना- 
गमनकालेषु त्वामारुह्य संचरतीति भावः । तामिति पूर्वेणान्वयः । अत्र यथा वार- 
क्रम भाविमहिषी भोगपूर्वोत्तरकालयोरपि समर्था नायको वह्लभामनुभवति तथेति व्यज्ञ- 
नात्‌ पादुकाया भगवद्ठककभात्वप्रतीते: समासोक्तिरलंकारः । अत्र नायको दक्षिणो$नेकासु 
नायिकाखविशेषेण वृत्तेः । “तुल्योऽनेकत्र दक्षिण” इति लक्षणात्‌ । नायिका स्वीया 
खाधीनपतिका च “तत्र स्वीयापरिम्रहात? इति । 'स्रेहात्‌ प्रियाविनाभूता खाधीनपतिका 
मता । इति लक्षणात्‌ । संभोगः श्वङ्घारः ‘अनुकूलौ निषेवेते यत्रान्योऽन्यं विलासिनौ । 
दशैनस्पशँनादीनि स संभोग उदाहृतः ॥” इति लक्षणम्‌ । चेष्टानामिसनेन यथोचितं भावादि- 
चतुदेश विलासा अपि व्यज्यन्ते ॥ 


९२ काव्यमाला । 


प्रणतत्रिदशेन्द्रमौलिमालामकरन्दाद्रपरागपङ्किलेन । 
अनुलिम्पति पादुके स्वयं त्वामनुरूंपेण पदेन रङ्गनाथः ॥ २ ॥ 
प्रणतेति । हे पादुके, रङ्गनाथः प्रणतानां त्रिदशानां ब्रह्मादीनां मौलौ शिरसि या 
माला तस्या मकरन्देनाद्रों यः परागः पुष्पधूलिस्तेन पङ्कवता, अनुरूपेण योग्यानुलेपनक्ष- 
मेण पदेन चरणेन, अन्यत्र युक्तेन व्यवसायेन प्रेम्णेति यावत्‌ । तदायं प्किलेनेत्यत्र 
करणेनेति योज्यम्‌ । खयमचुलिम्पति चर्चयति । अत्र पुष्परसाद्रपरागसँबन्धस्य चन्द्‌- 
नाबुलेपनल्लोत््रेक्षणात्‌ खरूपोत्प्रेक्षा, आनुरूप्यस्थ कथनात्समालंकारश्च । अत्र राब्द- 
शाक्त्या पादुकाया: प्रेयसी समाधिव्यंज्यते। अत्र व्यज्यमानो नायकोऽनुकूलः। “एकायत्तो- 
अनुकूल: स्यात्‌’ इति लक्षणात्‌ । नायिका स्वीया स्वाधीनपतिका च । संभोगः शङ्गारः ॥ 


अवदातहिमांशुकानुषक्तं पदरक्षे त्वयि रङ्गिणः कदाचित्‌ । 
किमपि स्थितमद्वितीयमास्यं विरलावस्थितमौक्तिकं स्मरामि ॥ ३ ॥ 


अवदातेति । हे पादरक्षे, कदाचित्न्रपनसमयेऽवदातेन धवलेन हिमांझुकेना- 
भिषेकशीतलेन वज्रेण, अन्यत्र ग्रीष्मे शिशिरोपचाराथै हिमजलावसिक्तवत्रेणानुषक्तं युक्तम्‌ , 
अद्वितीयमाल्यं द्वितीयमालारहितम्‌, विरलतया असान्द्रतया अवस्थितानि भूषणमौक्ति- 
कानि, अन्यत्र लक्षणया श्रमजलबिन्दवों यस्मिन्‌ तत्‌ किमप्यनिर्वचनीयं रङ्गिणस्खयि 
स्थितं स्मरामि चिन्तयामि । प्रेयोऽलंकारः । अत्र विशेषणमहिन्ना कदाचित्‌ किमपी- 
युक्त्या च रतिर्व्यज्यते। पूर्ववन्नायकः, नायिका, रसश्च । विच्छित्तिनीम विलासो व्यज्यते। 
“रम्याणामप्यलंकारकुसुमाळेपवाससाम्‌ । अनादरेण खल्पानां न्यासो विच्छित्तिरिष्यते ॥? 
इति लक्षणात्‌ ॥ ७ 


असहायगृहीतरङ्गनाथामवरोधाङ्गणसील्नि पादुके त्वाम्‌ । 
सुइशः स्वयमचेयन्ति दूरादवतंसोत्पलवासितैरपाङ्गैः ॥ ४ ॥ 


असहायेति । हे पादुके, अवरोधाङ्गणसीन्नि -अन्तःपुरचलरदेरे असहायं द्विती- 
यनायिकासंशेषरहितं यथा तथा गृहीतो रङ्गनाथो यया तां लां सुराः लक्ष्मीप्रमृतयो- 
ऽवतंसोत्पकैरवतंसीकृतकुवलयैवीसितेः सुरभीकृतैरपाङ्गनत्राश्चलैः, अर्चनसाधनपुष्पैरिति 
व्यज्यते । दूराहूरे स्थित्वा खयमर्चयन्ति इयमत्युत्कृष्टभागधेयेति साद्रावलोकनस्यारचन- 
त्वेनोत््रेक्षणात्‌ खरूपोत््रेक्षा वाचकाभावाद्रम्या । सुदृश इति विशेष्यस्याभिप्रायगर्भेत्वात्‌ 
परिकराङ्करालंकारश्च । अत्र कयाचन वह्लभया नित्यासक्ते नायके इतराः पढ्यो नायिका- 
रूप्यं(पं) ज्ञात्वा यथा तां मानयन्ति तथा श्रीसुख्या देव्योऽपि पादुकां मानयन्तीति 
ध्वन्यते । अन्यत्पूर्ववत्‌ ॥ 


१. “अनुकूलेन” इत्यपरः पाठः. 


पादुकासहसम्‌ । ९३ 


निर्विश्यमानमपि नूतनसंनिवेशं 
केवल्यकल्पितविभूषणकायकान्तिम्‌ । 
कालेषु निर्विशसि रङ्गयुवानमेका 
शरङ्खारनित्यरसिकं मणिपादरक्षे ॥ ५॥ 
निर्विश्येति । हे मणिपादरक्षे, त्वं निर्विश्यमानमपि. संभुज्यमानपि नूतनो5ननु- 
भूतपूर्वः संनिवेशो दिव्यमङ्गलविग्रहस्थानं यस्य तम्‌ , सदानुभवेऽपि पश्रीत्यतिशयावहतया 
नूतनवद्भासत इति यावत्‌ । केवल्येन केवलभावेन भूषणराहित्येन कल्पितानि विभूष- 
णानि यस्याः सा कायकान्तिः शरीरशोभा यस्य तम्‌ , शङ्गारे हयव्यापारे संभोगे च नित्य- 
रसिकं सदासत्तं रङ्गविभानसंस्थं युवानं कालेष्वेकान्तसेवाकालेघु रतिसमयेष्वित्यपि गम्यते। 
एका अद्वितीया सती निर्विशसि अनुभवसि । रद्यासक्ता नायिका व्यज्यते । समासोक्ति- 


रळंकारः ॥ 
निद्रापितस्म कमितुर्मेणिपादुके त्वं 
पर्यङ्किकापरिसरं प्रतिपद्यमाना । 
श्वासानिलप्रचलितेन अजस्यमीक्ष्ण 
नाभीसरोजरजसा नवमङ्गरागम्‌ ॥ ६ ॥ 
निद्रापितस्येति । हे मणिपादुके, निद्रापितस्य निद्रामनुभूतवतः । सुखादिभ्यः कतृ 
वेदनायाम्‌? इति क्यङ्‌ । तस्य कमितुः कान्तस्य रङ्गनाथस्य पर्येङ्किकायाः शोषश- 
य्यायाः परिसरं समीपं प्रतिपद्यमाना प्राप्रुवती सती उवासानिलैर्भगवन्मुखोद्वतैः शेषमुखो- 
रतैवौ प्रचलितेनोत्थितेन नाभीसरोजस्य भगवन्नाभिपद्मस्य रजसा परागेण नवं नूतन- 
मञ्गरागमचुलेपमभीकष्णं मुहुमुहुभैजसि प्राप्नोषि । भगवन्निद्राकाले श्वासोत्थितभगवन्नाभी- 
पद्मपरागपतनं पादुकापरिष्कारानुळेपनत्वेनोत्रेक्ष्यते । तथाच पादुकाया वासकसञ्जिकात्वं 
व्यज्यते । “या वह्लभागमायाब्या मण्डयेदशुकादिभि: । आत्मानं केलिसदनं सा स्याद्वा- 
सकसञ्जिका॥? इति लक्षणात्‌ ॥ 
शयितवति रजन्यां पादुके रङ्गबन्धौ 
चरणकमळपा्श्वे सादर वतेते त्वम्‌ । 
फणिपतिशयनीयादुत्थितस्य प्रभाते 
प्रथमनयनपातं पावनं ग्राप्तकामा ॥ ७ ॥ 
शयितवतीति । हे पादुके, रजन्यां रङ्गबन्धी शयितवति सति लं फणिपतिरेव 
शयनीयं तस्माइुत्थितस्य, रङ्गबन्धोरिति योज्यम्‌ । पावनं परिशुद्धिहेतु प्रथमं नयनपातं 
वीक्षणं प्राप्तकामा सती चरणकमलयोः पार्श्वे साद्रं यथा तथा वर्तते । नित्यं पादुकाव- 
८ पादु० 


९४ काव्यमाला । 


स्थानं प्रथमकराक्षपातफलकत्वेनोत्परेक्ष्यते । पत्युः पूर्वोत्थानस्य पतित्रताचारित्रयोग्यत्वात्‌, 
पाडुकाया; पतित्रतात्वं व्यज्यते ॥ 
चरणकमलसङ्चाद्रङ्गनाथस्य नित्यं 
निगमपरिमलं त्वं पादुके निर्वमन्ती । 
नियतमतिशयाना वतेसे सावरोध 
हृदयमधिवसन्तीं मालिकां वैजयन्तीम्‌ ॥ ८ ॥ 
चरणेति । हे पादुके, रङ्गनाथस्य चरणकमलुसङ्गात्‌ सदा निगम(मे)[म एव वेद 
(मे)[द ए]व परिमलं विमदोत्थिसौरभं नागरपटवासादिसौरभं च । ‘वणिक्पथः पुरं वेदो 
निगमः? इत्यमरः । निर्वमन्त्युद्निरन्ती विस्तारयन्तीति यावत्‌ । समस्तवेदवेद्य॒भगवञ्चर- 
णारबिन्दसंबन्धात्खयमपि वेदवेद्यत्वेन प्रतीयत इति भावः। त्वं सावरोधं लक्ष्म्याधारत्वा- 
दन्तःपुरयुक्तं हृदयं भगवदुरःस्थलमधिवसन्तीमधितिष्ठन्तीं वैजयन्तीं वैजयन्त्याख्यां 
मालिकामतिशयाना अपकर्षयन्ती अतिक्रम्य शयाना तद्वारेऽपि भगवद्गोगवती वर्तसे । 
नियतं ध्रुवम्‌ । अन्यथा नित्यमीरशागन्धाप्रसक्तेरिति भावः । सदातनसौरभसंबन्धेन 
नायिकान्तरवारातिक्रमेण भोगातिशयोत्मेक्षणादुत्रेक्षा, सङ्गनिगमपरिमलवैजयन्त्यादि- 
शब्दैनित्य॑ नायकसक्ताया नायिकायाः प्रतीतेः समासोक्तिश्व । अवरोधेजयन्त्यौ 
श्रतिनायिके ॥ 
'उपनिषद्बलाभिनित्यमुत्तंसनीयं 
किमपि जळधिकन्याहस्तसंवाहनाहम्‌ । 
तव तु चरणरक्षे देवि लीलारविन्दं 
चरणसरसिजं तच्चारु चाणूरहन्तुः ॥ ९ ॥ 
उपनिषदिति । हे देवि चरणरक्षे, उपनिषद एव अबला रमप्यस्ताभिर्नित्यमुत्तं- 
सनीयं शिरोभूषणीयं वेदान्तैलोकोत्तरत्वेन प्रतिपार्य किमप्यनिर्वचनीययुणविभूतिकं जळ- 
धिकन्यायाः श्रियो हस्ताभ्यां संवाहनस्याहं योग्यं तत्प्रसिद्धं चाणूरहन्त॒ः श्रीकृष्णस्य चरण- 
सरसिजं तव लीलायोग्यमरबिन्द्मासीत्‌। यथाव्रद्विनियोगाहंतया वाल्रभ्यातिश्ायो व्यज्यते। 
अत्र खाधीनपतिका नायिका व्यज्यते ॥ 
अलिलान्तःपुरचारे'वबनेकवारं पदावनि स्वैरम्‌ । 
अनुभवति रङ्गनाथो विहारविक्रान्तिसहचरीं भवतीम्‌ ॥ १० ॥ 
अखिलेति । हे पदावनि, विहारे क्रीडायां विक्रान्तौ पराक्रमेऽपि सहचरीमविना- 
भूतां भवतीमखिलान्तःसुराणां श्रीभूमिलीलानां वारेषु भोगकालेष्वनेकवारमसकृत्‌ खैर 
अ ््\््््भ्ू्््त्ोीओीोोीतरभ॥ााभ्ोत् त्र 
१, “लीलायाम? इस्यपरः पाठः. 


पादुकासहसम्‌ । ९५ 


खच्छन्दै यथा तथानुभवति भुङ्के। खरादिति तु न सम्यक्‌ पाठस्तस्य निद्यक्रियाविशेषण- 
त्वेन धातुव्रत्यादिपूक्तेः तत्तद्देवीणृहगमनेघु पादुकामुपादत्त इति भाव: । वाह्नभ्याशय- 
विशिष्टा नायिका व्यज्यते । विहारविक्रान्तिसहचरीमित्यस्थ साकूतत्वात्‌ परिकरालंकारः ॥ 
इति कवितार्किकसिंहस्य सर्वतन्त्रखतन्त्रस्य श्रीवेङ्कटरङ्गनाथस्य श्रीवेदान्ताचार्यस्य 
कृतिषु श्रीरङ्गनाथपादुकासहस्रे सटीका शङ्गारपद्धतिदशीमी । ' 


अथ संचारपद्धतिः । 
अथास्यां पद्ध्यां भगवतो लीलासंचारानवलम्ब्य स्तौति 
अग्रतस्ते गमिष्यामि मृद्वती कुशकण्टकान्‌ । 
इति सीतापि यद्वत्तमियेष मणमामि ताम्‌ ॥ १ ॥ 
अग्रत इतिं । आर्यपुत्रेत्युपस्कार्यम्‌ । अहं कुशानेध कण्टकान्‌ तीक्षणाम्रान्‌ रद्धती 
मर्द्यन्ती सती ते तवाग्रतोऽग्रे गमिष्यामि । एतदर्थ श्रीरामायणे सीतावाक्यं तदेवाचार्यैः 
पठितम्‌ । इति सीतापि यस्याः पादुकाया दृत्तं व्यापारं कण्टकमर्दनस्य पादुकाकार्य- 
त्वादिति भावः । इयेष काहित्तवती तां पादुकां प्रणमामि । पादुकामिसचुक्ता कण्टक- 
मंदनव्यापारसुखेन पयीयेणोक्तः पयायोक्तमलंकारः । सीतापेक्षयापि पादुकायाः केंकया- 
तिशयोक्तिव्येज्यते ॥ 
शरदःशतमम्ब पादुके स्यां समयाहूतपितामहस्तुतानि । 
मणिमण्डपिकासु रङ्गभलुस्त्वदधीनानि. गतागतानि पश्यन्‌ ॥ २ ॥ 
शरद्‌ इति । हे अम्ब पादुके, मणिमण्डपिकासु रलमण्डपेपु समये उत्सवसमये 
आहूतेन पितामहेन बरह्मणा (उत्सवेषु ब्रह्माद्याह्वानं भगवच्छात्रसिद्धम्‌ ।) स्तुतानि खद्घी- 
नानि त्वदायत्तानि गतागतानि गमनागमनानि पश्यन्नहं शातं शरदो वत्सरान्‌, “संवत्सरो 
वत्सरोऽब्दो हायनोऽत्री शरत्समाः? इयमरः । 'काळाध्वनोरव्यन्तसंयोगे’ इति द्वितीया । 
स्याम्‌ भवेयम्‌ । लीलासंचारसेवार्थमहं दीर्घायुः स्यामिति भावः । प्रेयोऽलंकारः ॥ 
त्वदधीनपरिक्रमो मुकुन्दस्तदधीनस्तव पादुके विहारः । 
इतरेतरपारतत्र्यमित्थं युवयोः सिद्धमनन्यतत्रमूञ्नोः ॥ ३ ॥ 
त्वदधीनेति । हे पादुके, सुङुन्दस्त्वदधीनस्त्वदायत्तः परिकमः संचारो यस्य सः। 
भवतीं पादुकां विहाय प्रभोः संचारायोगादिति भावः । तव विद्दारस्तस्मिन्सुकुन्देऽधीन 
आयत्तः । पादुकाया नियमनेऽन्याधीनगतित्वादिति भावः । अन्यस्तन्त्रं प्रधानं यस्य स 
न भवति भूमा महिमा ययोस्तयोर्थुवयोर्भुकुन्द्स्य तव चेतरेतरस्य पारतश्यं पराधीनत्व- 
मित्थसुक्तप्रकारेण सिद्धम्‌ । खतन्त्रयोः पारतड्यमिति विरोधः । 'शेषशेषिणोः परस्परच्छ- 
न्दोऽनुवतैनं युक्तम्‌? इति इत्थंशाब्देन परिणीयत अतो विरोधाभासाळंकारः । पूर्वार्धेन्यो- 
न्योपकारवर्णेनादन्योन्यालंकारः, अस्य विरोधाभासाङ्गत्वात्संकरः ॥ 


९६ काव्यमाढा । 


रजसा तमसा च दुष्टसत्त्वे गहने चेतसि मामके मुकुन्द: । 
उचितं खगयाविहारमिच्छन्भवतीमादृत पादुके पदाभ्याम्‌ ॥ ४ ॥ 
रजसेति । हे पादुके, मुकुन्दो रजसा रजोगुणेन पांसुना तमसा तमोगुणेनान्ध- 
कारेण च दुष्टः सत्त्वगुणो यस्मिन्‌ तस्मिन्‌, अन्यत्र दुष्टा हिँखाः सत्त्वा जन्तवो यस्मिन्‌ 
तस्मिन्‌ । 'दइव्यासुव्यवसायेषु सत्त्वमञ्री तु जन्दुषु ।' इत्यमरः । पांसुष्वन्धकारार्थकत्वसुप- 
लक्षितमिति योज्यम्‌ । युणार्थकत्वेऽनेन पितृमानितिवत्‌ रजस्तमोरूपदुष्जन्तुविशिष्ट इति 
भाव्यम्‌ । गहने दुष्प्रवेरो कलिल गहनं समे” इत्यमरः । अन्यत्र चेतोरूपे गहने सूक्ष्मार्थ- 
ग्रहणायोग्ये मामके मदीये ममतायुक्ते “मामको ममतायु'क? इति विश्वः । चेतसि मनसि 
उचितं योग्यं रजस्तमोहननरूप॑ स्ृगयाविहारमाखेटक्रीडामिच्छन्‌. भवतीं पदाभ्यामारत 
आइतवान्‌ । “इड्‌ आद्रे? [इति धातोः] लिङ । पाडुकया सहितस्य भगवतो ध्यानेन 
रजस्तमोनिडत्तिमवलम्ब्य खाभाविके पादुकाद्रणे रजस्तमोरूपहिँसमृगहननार्थम्ृगया- 
फलक्त्वोल्रेक्षणादुत्रेक्षा, वाचकाभावाद्रम्या, 'छेषरूपकाभ्यां संकीणी च ॥ 
क्षमया जगतामपि त्रयाणामवने देवि पदावनि त्वयैव । 
अभिगम्यतमोऽपि संश्रितानामभिगन्ता भवति स्वयं सुकुन्दः ॥ ५ ॥ 
क्षमयेति । हे देवि पदावनि, सुकुन्दः श्रीरङ्गनाथो निधिविरेषश्च । “सुङुन्दकुन्द्‌- 
नीलाश्च? इत्यमरः । संश्रितानां सेवकानामभिगम्यतमोऽपि प्राप्यतमोऽपि त्रयाणां 
जगतामप्यवने रक्षणे क्षमया शक्तया त्वयैवाभिगन्ता आभिमुख्येन प्राप्तो भवति । 
संश्रितानामित्येव खसेवकानां दुळेभोऽपि त्वत्सेवकानां सुलभो भवतीति भावः । त्वत्सेव- 
कानां आर्थनीयो निधिः खयमेवागच्छतीति व्यज्यते । अत्राभिगन्तव्यस्याभिगन्तृत्व- 
वर्णनाब्याघातालंकारः । 'स्याद्याघातोऽन्यथाकारि तथाकारि क्रियेत चेत्‌।” इति लक्षणात्‌॥ 
शिरसा भवतीं दधाति कश्चिद्विधतः कोऽपि पदस्प्रशा भवत्या । 
उभयोरमधुवैरिपादरक्षे त्वदघीनां गतिमामनन्ति सन्तः ॥ ६ ॥ 
शिरसेति । हे मधुवैरिपाद्रक्षे, कश्चिदनिर्वचनीयपुण्यपरिपाकयुक्तो भवतीं दिरसां 
दधाति, कोऽप्यपरिच्छेद्यखरूपः श्रीरङ्गनाथः पद्स्प्ृशा चरणस्पृशा भवत्या त्वया 
शिरसा विध्वतः । सन्तस्तयोरुभयोरपि गाते प्राप्यं पदसंचारं च त्वदधीनमामनन्ति । 
पादुकाभक्तानां ग्राप्यं सुलभं भवति भगवतः सुसंचार इति भावः। तुल्ययोगिताळंकारः । 
“वण्यीनामितरेषां च धर्मैक्यं तुल्ययोगिता? इति लक्षणात्‌ ॥ 
स्प्रशतः शिरसा पदेन च त्वां गतिमुद्दिश्य मुकुन्दपादुके द्वौ । 
अवरोहति पश्चिमः पदात्स्वादधिरोहत्यनघस्तदेव पूर्वः ॥ ७ ॥ 
स्पृशत इति। हे सुकुन्दपादुके, द्वौ भक्तभगवन्तौ गरि प्राप्यं गमनं चोद्दिय 
अपेक्ष्य शिरसा पदेन चरणेन च स्पृशतः । भक्तः शिरसा, भगवांस्तु चरणेनेति विवेकः। 


पादुकासहस्रम्‌ । ९७ 


पश्चिमः भगवान्‌ खादात्मीयात्‌ पदात्‌ सिंहासनादवरोहते । सिंहासनस्थेन भगवता 
अवरुह्य पादुका गृह्यत इत्यर्थ: पूर्वा भक्तोऽनघः सन्नाष्टाश्टिष्टपूर्वोत्तरपापः सन्‌ तदेव 
खं पदमेवाविभूतापहतपाप्मत्वादिगुणाष्टकविशिश्वत्मखरूपमेवाधिरोहत्यचिरादिमार्गण 
परमपद्मधिरुह्य श्राप्नोतीत्यर्थ: । गतिमुद्दिस्येत्यत्र॒ तुल्ययोगिता, गति पद्मिसत्र 'छेष:। 
अवरोहत्यधिरोहतीति व्यतिरेकः, भक्तभगवतोः स्वरूपनिरूपकधमोनादरेण पग्रोयतः 
कथनात्‌ पर्यायोक्तिः, एषां यथासंभवमङ्गाङ्गिभावेन संकर: ॥ 

समयेष्वपदिइय जैत्रयात्रां विविधान्तःपुरवागुराव्यतीतः । 

नियतं मणिपादुके भवत्या रमते वर्त्मनि रङ्गसावेभोमः ॥ ८ ॥ 

समयेष्चिति । हे मणिपादुके, रङ्गसार्वभौमो रङ्गविमानवर्ती सर्वभूमीश्वरः श्रीर- 

ङ्गनाथः समयेष्वसुरजयकालेषु जैत्रयात्रां युद्धार्थप्रयाणमपदिस्य व्याजीकृत्य विविधा 
बहुविधा अन्तःपुराणि । श्रीभूमिनीला इति यावत्‌ । तानि वागुरा इव म्रगबन्धिनीरिव । 
“वागुरा म्रगबन्धिनी” इत्यमरः । अन्तःपुरत्रीणां बहिगेमनप्रतिबन्धकत्वात्‌ वागुरासाम्यम्‌। 
व्यतीतो लङ्घितवान्‌ सन्‌ वत्मैनि मार्ग भवत्या रमते कीडति । नियतम्‌ । संकल्पमात्रेण 
रिपुहननशक्तस्य पादुकया बहिगमनं क्रीडार्थमित्युत्मेक्ष्यते । अपदिइयेत्युक्तया सापहवा । 
लक्ष्म्यादिभ्योऽपि पादुकाया भगवत्परेयसीत्वञ्नतीतेः समासोक्तिः । तथा च समासोत्तय- 
पहवाभ्यां संकीणो ॥ 


निजसंहननप्रसक्तलास्यं चरति त्वामधिरुद्य रङ्गनाथः । 
पद्रक्षिणि पावनत्वमास्तां रसिकाखादमतः परं न विद्मः ॥ ९ ॥ 


निजेति । हे पदरक्षिणि, रञ्गनाथो भगवान्‌ । नटपरिदृढ इत्यपि गम्यते । त्वाम- 
धिरुद्य निजे संहनने दिव्यमङ्गलविम्रहे । “गात्रं वपुः संहननम्‌? इत्यमरः । प्रसक्तमुद्धूतं 
लास्यं झञ्गारनाव्यं चरत्याचरति। तस्य सलास्यसंचारस्य पावनत्वं श्रेक्षकपरिश द्िहे- 
तुत्वं वास्तवमास्तां तिष्ठतु । इत्यनाद्रः । अतः परं भगवतस्त्वद्धीनलास्यसंचाराद्न्यं रसि- 
कानां नृत्तदरनजन्यरसानुभवपराणां भाबुकानामासादमाखाद्यम्‌। अनुभाव्यमित्यर्थः। खद 
आसादने? इति धातोरनुभवेऽ्थ सकर्मकात्‌ “अकर्तरि च कारके-३।३।१९° _इति 
कर्मणि घन्‌ । न विद्मो न जानीमः। तृत्तद्शीनस्य निषिद्धत्वेऽपि त्वदधीनभगवत्रृत्तर्दशनस्य 
पावनत्वमाश्चयोबहम्‌ । अथापि ततोऽप्यद्कतस्य सकलजनहृदयानन्द्नत्वस्य लाभात्‌ पाव- 
नत्वेनाद्रो युक्तः । अत एव श्रीपराशरभद्टायैरपि पावनत्वसुपेक्ष्य लास्ययुक्तभगवदिव्यम- 
ङ्गलविग्रहसेवैव प्रार्थिता-यथा-“अब्जन्य्रपदाब्जमञ्चित॑कटीसंवादिकौरोयकं किंचित्ता- 
ण्डवगन्धिसंहननकं निव्योजमन्दस्मितम्‌ । चूडाचुम्बिसुखाम्बुजं निजभुजाविश्रान्तदिव्या- 
युधं श्रीरङ्गं शरद्‌ःशतं तत इतः पस्येम लक्ष्मीसखम्‌॥' इति । तत्राभिमतस्योत्तरस्यापाततो 
निषेधाद्विशेषस्य रसिकाखाद्स्यामीप्सितत्वाचाक्षेपालंकारः । उत्तरं वक्ष्यमाणस्य यो 
विशेषाभिधित्सया । निषेधाभाव आक्षेपः स द्विधा परिकीर्तितः ॥” इति लक्षणात्‌ ॥ 


९८ काव्यमाढा । 


पदयोरनयोः परस्य पुंसस्तदनुग्राह्मविद्दारपद्धतेवी । 

शिरसो मणिपादुके श्रुतीनां मनसो वा मम भूषणं त्वमेका ॥ १० ॥ 

पद्योरिति । हे मणिपादुके, एका त्वं परस्य पुंसः श्रीरङ्गनाथस्यानयोः प्रत्येक- 
तया सेव्यमानयोः पदयोः भूषणं वा, ताभ्यां परमपुरुषपादाभ्यामनुदग्राह्मस्य विहारपद्धते- 
लीलासंचारमागेस्य भूषणं वा, श्रुतीनां शिरसः उपनिषदो भूषणं वा । उपनिषद ऐद्‌ं- 
पयण प्रतिपा्यमानत्वादिति भावः । मम ध्यातुर्मनसश्चित्तस्य भूषणं वा । चित्तरञ्ञकः 
त्वादिति भावः । एकस्यानेकशोभावहत्वेन तत्तद्भषणत्वं संदिह्यत इति संदेहालंकारः ॥ 

कृपया मधुचैरिपाद्रक्षे कठिने चेतसि मामके विह॒तुम्‌ । 

सुकुटेषु दिवौकसां विधत्ते भवती रलविसंस्थुलेघु योग्याम्‌ ॥ ११ ॥ 

छृपयेति। हे मधुंवैरिपादरक्षे, भवती कठिने । रजस्तमःसान्द्रत्वेनाति्ुकुमारस्य 
संचारानहत्वादिति भावः । मामके ममतायुक्ते मदीये चेतसि विहरतु चरितुम्‌ । ध्यानवि- 
- षयीभवितुमिति यावत्‌। रल्नैरविसंस्थुळेषु विषमेछु दिवोकसां झुकुटेछु योग्यामभ्यासं 
विधत्ते । “योग्या गुणनिकाभ्यासः' इस्रमरः। देवमुकुटनिवेशस्य कठिनध्यातृचित्तस्य 
निवेशयोग्यात्वेनोत्प्रेक्षणादुत्प्रेक्षा ॥ 

चरणद्व्यमभेकस्य शौरेः शरदम्मोरुहचातुरीधुरीणम्‌ । 


शकटासुरताडनेऽपि गुप्तं तव शक्त्या किल पादुके तवासीत्‌ ॥ १२ ॥ 

चरणेति । हे पादुके । अर्भकस्य शिशोः शौरेः झरवंशावतीर्णस्य कृष्णस्य दारदम्भो- 
रुहयोः शरत्कमळ्योश्चातुयीश्चतुरभावस्य धुरीणं धूर्वहम्‌ । “खः सर्वधुरात्‌ ४।४।७८' 
इत्यत्र धुर इत्यनुवत्य ख इति योगविभागात्‌ वहयर्थै खः । अल्यन्तसुकुमारमिति 
यावत्‌ । तचरणद्वयं शकटरूपस्यासुरस्य ताडनेऽपि प्रहारेऽपि तव शक्त्या प्रभावेण 
किल गुसमासीत्‌ रक्षितमासीत्‌ । शदुळेन बालकचरणेन. तारशदुर्भशकशकटभञ्जनं 
त्वत्संछेषजनितातिशयेनेत्युत््रक्षा गम्या ॥ 

उत्तस्थुषो रङ्गशयस्य शेषादास्थानसिंहासनमारुरुक्षोः । 

मध्येनिशान्तं मणिपादुके त्वां लीलापदन्याससखीं प्रपद्ये | १३ ॥ 

उत्तस्थुष इति । हे मणिपाडुके, शेषात्‌ शयनीयाइुत्तस्थुष उस्थितवतः सहसा 
आस्थांनसिंहासनं पादपीठमार्रुक्षोः आरोढ॒मिच्छो रज्ञेशस्य मध्येनिशान्तंश्रीरञ्गायतनमभ्ये। 
“निञ्ञान्तवस्यसद्नं भवनागारमन्द्रम्‌।? इत्यमरः । “पारे मध्ये षष्ठया वा २।१।१८१ 
इत्यव्ययीभावः । लीळापदन्यांसस्य विलाससंचारस्य सखीं सहायभूतां त्वां प्रपद्ये सेवे । 
सखीशब्दस्य भगवदन्तरङ्गतया सेवनं युक्तमित्यभिप्रायगर्भत्वात्‌ परिकरः प्रेयश्च ॥ 

प्राप्ताधिकाराः पतयः प्रजानामुत्त॑सितामुत्तमपादुके त्वाम्‌ । 


रङ्गेशितुः खैरबिहारकाले संयोजयन्त्यद्विसरोजयुग्मे ॥ १४ ॥ 


पादुकासहस्रम्‌ । ९९ 


घात्तेति । हे उत्तमस्य पुरुषोत्तमस्थ पादुके, प्राप्ताधिकारा लब्धाधिपल्लाः प्रजानां 
प्राणिनां पतयः कमलासनाद्या उत्तंसितां निजशिरोभूषणीकृतां त्वां रङ्गेशितुः श्रीरज्ञ- 
नाथस्य खैरविहारकाले खेच्छासंचारसमये अङ्गिसरोजयुग्मे चरणकमलयुगले संयो- 
जयन्ति । प्रेयोऽलंकारः ॥ 

त्वयानुबद्धां मणिपादरक्षे लीलागतिं रङ्गशयस्य पुंसः । 

निशामयन्तो न पुनर्भेजन्ते संसारकान्तारगतागतानि ॥ १५ ॥ 

त्वयेति । हे मणिपादरक्षे, त्वयानुबद्धां रचितां रङ्गशयस्य पुंसः श्रीरन्गनाथस्य 
लीलागतिं क्रीडासंचारं निशामयन्तः पञ्यन्तः । जना इति शेषः । “शपोडदशने” इति 
मित्वाभावात्‌ “मितां हखः ६।४।९२ इति हृखाभावः । संसाररूपे कान्तारे दुगेवर्त्मनि 
गतागतानि जननमरणानि पुनः भूयो न भजन्ते । त्वदनुबद्धभगवत्संचारसेवकानां न 
पुनः संचारावास्तिरिति भावः । गतिपरिशीलनस्य गत्यभाव हेतुत्वोक्तेव्यीघातालंकारः ॥ 


्यूहानुपूर्वीरुचिरान्विहारान्पदक्रमेण प्रतिपद्यमाना । 
बिभर्षि नित्यं मणिपादुके त्वं सुरद्विषो मूर्तिरिव त्रिलोकीम्‌॥ १६॥ 
व्यूहेति । हे मणिपाइुके, व्यूहेन समूहतया । षोडशख्रीसहस्तरञ्जनादाविति भावः । 
आपुपूव्यौ रामकृष्णादिक्रमेण च, अन्यत्र वासुदेवादिव्यूहक्रमेण रुचिरान्विहारान्‌ छीला- 
संचारान्‌ लीलाश्च पदकमेण तत्तददिव्यमङ्गळविग्रहचरणाचुगुणतया स्थानानुपूव्यी च 
श्रतिपद्यमाना भजमाना लं सुरद्विषो रङ्गनाथस्य मूर्तिरिव त्रिलोकीं विभर्षि पुष्णासि । 
“भृञ्‌ धारणपोषणयोः। भगवानिव लमप्यनेकावतारेण जगद्रक्षसीति भावः। श्छेषानुप्राणि- 
तोपमालंकारः ॥ 
पदेषु मन्देषु महत्खपि त्वं नीरन््रसंकेषव्रती मुरारेः । 
प्रत्यायनाथ किल पादुके न खाभाविकं दर्पयसि प्रभावस्‌ ॥ १७॥ 
पदेष्चिति । हे मणिपादुके, खं मन्देष्वल्पेषु महत्स एथुळेषु पदेषु चरणेषु। वामन- 
त्रिविक्रमा्यवतारेष्विति भावः । नीरन्ध्रसंश्ेषवती सती निरन्तरसंबन्धवती सती नोऽ- 
स्माकं प्रत्यायनार्थं किळ विश्वासनाय किल खाभाविकं नैसर्गिकम्‌। भन इत्यथेऽध्यात्मादि- 
त्वात्‌ उञ्‌, । प्रभावं सामर्थ्ये दयसि प्रकटयसि किल तत्तत्कालोचिताल्पत्वपरिम्रहृ्य प्रभा- 
वप्रयायनफळलत्वोत््रेक्षणात्‌ फलोत्प्रेक्षा ॥ 
कृपाविशेषातक्षमया समेतां प्रवतेमानां जगतां विभूत्यै । 
अवैमि नित्यं मणिपादुके त्वामाकसिकीं रङ्गपतेः प्रसक्तिम्‌ ॥ १८ ॥ 
कृपेति । हे मणिपाद्रक्षे, कृपाया विशेषादतिशयात्‌ क्षमया भूम्या क्षान्त्या च सः 
मेतां जगतो विभूल्ये संपदे प्रवर्तमानां त्वां रङ्गपतेः श्रीरङ्गनाथस्याकस्मिकीमतर्कितहे-. 


१०० काव्यमाला । 


तुकां प्रसक्ति प्रसादमवैमि जाने । सकलजनसाधारण्येन प्रदृत्तेराकस्मिकत्वोक्तिः । 
लेषानुप्राणितोत्प्रेक्षा ॥ 9 


उपागतानामुपतापशान्त्यै सुखावगाहां गतिमुद्दहन्तीम्‌ । 
पश्यामि शौरेः पदवाहिनीं त्वां निम्नेषु तुज्ञेषु च निर्विशेषाम्‌ ॥१९॥ 
उपागतानामिति । हे पादुके, उपागतानां संनिहितानामुपतापशान्लै तापशम- 
नाय सुखावगाहां सुखेनाश्रयणीयामन्यत्र सुखमजञनयोग्यां गति संचार आप्यं खर्गी- 
दिकं चोद्दहन्ती बिश्रतीं संपाद्यन्ती च निम्नेषु नीचेष्वस्मदादिषु गभीरप्रदेशेषु च 
तुज्षेषु महत्स ब्रह्मादिषु उन्नतप्रदेशेषु च निविंशेषां वैषम्यरहितां शौरेः श्रीरञ्गनाथस्य 
पदवाहिनीं पादुकां गङ्गां च लां पश्यामि । “छेषालंकार: ॥ 
सह प्रयाता सततं प्रयणे प्राप्तासने संश्रितपादपीठा । 
अलड्डनीया सहजेन भूम्ना छायेव शयरेमेणिपादुके त्वम्‌ ॥ २० ॥ 
सहेति । हे मणिपादुके, सततं प्रयाणे यात्रायां सह प्रयाता गता । प्राप्तासने भगव- 
तीति शेषः । संश्रितं पादपीठं यया सा । सहजेन भून्ना महत्त्वेन बहुदेशाक्रमणेन चाल- 
“दुनीया अतिशयितुमयोग्या अनतिक्रमणीया च । लं शोरेरछायेवानातपरेखेवासि। 
नछेषाचुप्राणितोपमा ॥ 
पदस्प्रशा रङ्गपतिभवत्या विचक्रमे विश्वमिदं क्षणेन । 
तदस्य मन्ये मणिपादरक्षे त्वयैव विख्यातमुरुक्रमत्वस्‌ ॥ २१ ॥ 
पदस्पृशोति । हे मणिपादरक्षे, रङ्गपतिः श्रीरङ्गनायकः पदसप्रुशा भवत्येदं विश्वं 
जगत्‌ क्षणेनाल्पकालेन विचक्रमे विक्रान्तवान्‌ । तत्तस्मादस्थ विष्णोर्विल्यातमुरुक्रमलं 
महापदविक्षेपवत्त्वं लयेवेति मन्ये । आक्रमणीयसंसगस्य यैव साक्षात्‌ संभवात्‌, पदस्य 
तु ल्रद्मवहितल्रादिति भावः । धमोत्भ्रेक्षा । “यस्योरुषु त्रिषु विक्रमणेष्वधिक्षयन्ति 
भुवनानि विश्वा, उरुक्रमस्य स हि बन्धुरित्था विष्णोः पदे परमे मध्वउत्सः, विष्णबुरुक्रमे- 
षते सोमस्तं रक्षख” इत्येवमादिश्र॒तिख्यातिः । “त्रिविक्रम उरुक्रमः? इतिं वैजयन्त्याम्‌ ॥ 
संचारयन्ती पदमन्वतिष्ठः सहायकृत्यं मणिपादरक्षे । 


मातस्त्वमेका मनुवशगोपुर्गोपायतो गौतमधर्मदारान्‌ ॥ २२ ॥ 

संचारयन्तीति । हे मातमैणिपाद्रक्षे, लमेका खमेव मुख्या । “एके मुख्यान्य- 
केवलाः? . इत्यमरः । गौतमस्य सुनेधर्मेदारान भायौम्‌। “भायौ जायाथ पुंभूत्नि दाराः? इत्य- 
।मर+। गोपायतो रक्षिष्यतः। वर्तमानसामीप्ये वर्तमानवद्वा ३।३।१३१› इति लडिति झतृप्र- 
यद्यः। मचुवंशगोप्तू रामस्य पदं चरणं संचारयन्ती सती सहायकृत्यं सहकारिकारयमन्वतिष्टः 
अचुष्टितवती । सीतारूपलक्ष्मीसाहचयौभावेऽपि विश्वामित्रेण सह मिथिलागमनसमये 
लत्साइचर्यस्याप्यभावेऽह्यारक्षणं न स्यादिति भाव: । अत्र पादुकाया अहल्याविषये 


पादुकासहस्रम्‌ । १०१ 


रिरक्षिषारूपाशयमहत्त्ववर्णनादुदात्तालंकारः । तेन पुरुषकारत्वे सीताव्यतिरेकव्यक्तेरलं” 
कारेणालंकारध्वनिः ॥ 
त्वत्तस्रिविष्टपचरानसपल्नयिष्य- 
त्ञारुद्म ताक्ष्येमवरुक्च च तरक्षणेन । 
शुद्धान्तभूमिषु पुनमैणिपादरक्षे 
विश्राम्यति तवयि विहारवशेन शौरिः ॥ २३ ॥ 
त्वत्त इति । हे मणिपादरक्षे, त्रिविष्पचरान्‌ देवानसपल्नयिष्यन्‌ निःसपन्नान्‌ करि- 
ध्यन्‌ । असुरवधेनेति गम्यते । असपल्नशब्दात्‌ करोत्यथ णिजन्ताह्लटः शतृप्रत्ययः । 
शौरिः कष्णस्त्वत्तोऽपादानात्‌ । पञ्चम्यास्तसिल्‌ । तार्क्ष्य गरुडमारुह्य ततक्षणेनाल्पेनेव 
कालेनावरुह्म च, ताक्ष्यी दित्युपस्कार्यम्‌ । एतेन भगवतः पाढुकाविः्लेषासहत्वं व्यज्यते । 
ुद्धान्तभूमिषु त्वयि (अधिकरणे) विहारवशेन लीलासंचारायत्ततया विश्राम्यति अध्व- 
श्रममपनुदति । ताक्ष्यपाडुकयोर्ललासंचारहेतुत्वेऽपि ताक्ष्यश्रमस्य पादुकायां तदपनो- 
दनस्य च वर्णनाब्र्यतिरेकालेकार: ॥ 
विक्रम्य भूमिमखिलां बलिना प्रदिष्टां 
देवे पदावनि दिवं परिमातुकामे । 
आसीदतो दिनकरस्य करोपतापा- 
्सरक्षिठुं पदसरोजमुपर्यभूस्त्वम्‌ ॥ २४ ॥ 
विक्रस्येति । हे पदावनि, लं देवे त्रिविक्रमे बलिना वैरोचनिना प्रदिष्टां दत्ताम- 
खिलां भूमिं विक्रम्य पदप्रक्षेपेण दिवमाकाशं परिमातुकामे परिमातुं विक्रमितुं कामो 
यस्य तस्मिन्‌ सति । आसीदतः समीपमुपगच्छतो दिनकरस्य करेण किरणेन ` जनिता- 
दुपतापात्‌। 'भीत्राथोनां भयहेतुः १।४।२५? इत्यपादानलात्‌ पञ्चमी । पदसरोजं पद्कमलं 
संरक्षितुमुपयूर्ध्वदेशे पदसरोजस्येति विपरिणामेन संवन्धः । अभूः आसीः । नैसर्गिकस्य 
पादुकोपादानस्योत्तानितभगवत्पदसरोजरक्षार्थलोत्प्क्षणात्‌ फलोत्प्रेक्षा ॥ 
त्वत्सङ्गमान्ननु सङ्कद्विधिसंयुक्ता 
शुद्ध परामधिजगाम शिवत्वहेतुम्‌ । 
रङ्गाधिराजपद्रक्षिणि कीइशी सा 
गङ्गा बभूव भवदीयगतागतेन ॥ २५ ॥ हिट 
त्वत्सङ्गेति । ननु रङ्गाधिराजपद्रक्षिणि, विधिना ब्रह्मणा संप्रयुक्ता संयोजितां 
गङ्गा सकृदेकवारं खत्सङ्गमात्‌ तव संबन्धात्‌ शिवलहेलुं गङ्गाधरस्य पावनलकारणं परा- 
मतिशयितां झद्धिमधिजगाम प्राप्तवती । सा गङ्गा चित्रकूरगमनागमनकाले भवदीयेन 


१०२ काव्यमाला । 


गतागतेन गमनागमनाभ्याम्‌ । “विप्रतिषिद्धं चानधिकरणवाचि २।४।१३” इति द्वन्द्वैकव- 
द्धावः । किद्दशी बभूव। काका अवाड्यनसगोचरपावनता प्रतीयते । ग्राकूसिद्धायाः झुद्धेग- 
तागतेनोत्कषेणेनानुगुणालकारः ॥ 
बृद्धि गवां जनयितु भजता विहारा- 
न्कृष्णेन रङ्गरसिकेन इताश्रयायाः । 
संचारतस्तव तदा मणिपादरक्षे 
बृन्दावनं सपदि नन्दनतुल्यमासीत्‌ ॥ २६ ॥ 
बुद्धिमिति । हे मणिपाद्रक्षे, गवां वृद्धि जनयितुं विहारान्‌ लीलासंचारान्‌ भजता 
कृष्णेन कृष्णभूतेन रङ्गनाथेन कृतः आश्रयो यस्यास्तस्यास्तव संचारतः संचारेण तदा बृन्दा- 
वनसंचारकाछे ड्रन्दावनं व्रन्दावनाख्यं वनै सपदि शीघ्रं नन्दनतुल्यमिन्द्रोद्यानसममासीत्‌ । 
पुष्पफलपर्णरसामोदभरितमभूदित्यर्थः । “बन्दावनं भगवता कृष्णेनाक्लिष्टकर्मणा । शुभेन 
मनसा ध्यानं गवां दृद्धिमभीप्सता॥' इत्युक्तभगवत्संकल्पजनिताया इन्दावनसम्द्धे: पाठु- 
कासंचारहेतुत्वोत्रेक्षणात्‌ हेतूत्प्रेक्षा । नन्दनतुल्यमित्युपमानुप्राणितत्वादुपमासंकीणी ॥ 
मातख्यीमयतया चरणप्रमाणे 
द्वे विक्रमेषु विविधेषु सहाथभूते । 
नाथस्य साधुपरिरक्षणकर्मणि तवं 
दुष्क्ृद्विनाशनदशासु विहङ्गराजः ॥ २७ || 
मातरिति। हे मातः, त्रयीमयतया वेदप्रचुरत्वेन । बहुशो वेदप्रतिपायत्वेनेति 
यावत्‌ । अन्यत्र वेदात्मकतया “सुपणोऽसि गरुत्मान्‌? इत्यादि श्रृतेः, “वेदात्मा विहगेश्वरः? 
इत्यभियुक्तोक्तेश्व । नाथस्य चरणे पदे संचरणे हेतुभूतं च प्रमाणेयत्ताभूतं च । “प्रमाणं हेतुम- 
योदाशाजेयत्ताप्रमातृषु । इत्यमरः । द्वे वस्तुनी विविधेषु विक्रमेधु संचारेषु पराक्रमेषु 
च सहायभूते सहकारिणी । कुत्र किमित्युत्रेक्षायामाह-नाथस्य साधूनां सतामहः 
ल्यादीनां परिरक्षणकर्भणि त्राणरूपे कार्ये त्वं सहायभूता, दुष्कृतां वाणनरकमाल्यवन्नः' 
फ्रादीनां निरसमविनाशनद्शाइं कालेषु बिहङ्गराजो गरुडः सहायभूतः । पादुकागरुत्मतो- 
रैकधर्मसाम्यैऽपि रक्षणविनाशनरूपकार्यमुखेन दयाङत्वकोपनत्वयोः प्रतिपाद्नाद्यतिरेका- 
छंकारो दीपकसंकीर्ण: ॥ 
पादावनि कचन विक्रमणे भुजानां 
पञ्चायुधीकररुहैभैजते विकल्पम्‌ । 
नित्यं त्वमेव नियता पदयोमुरारे- 
स्तेनासि नुनमविकल्पसमाधियोग्या ॥ २८ ॥ 


पादुकासहस्तम्‌ । १०३ 


पाद्दावनीति । हे पादावनि, भुजानां कचन विक्रमेण हिरण्यकशिपुवधसमये. पश्चा- 
युधी पञ्चानामायुधानां समाहारः शाङ्कचकादिसमूहः कररुदैनेखर्विकल्पं पाक्षिकलं भजते 1 
हिरण्यवधे आयुधव्यापाराभावादिति भावः । सुरारेः पादयोश्वरणयोर्विक्रमणे संचारे दु 
नित्यं सदा मेव नियता अविनाभूता । पादुकामन्तरेण संचरणविरद्दादिति भावः । तेन 
कारणेन त्वमविकल्पकसमाधेरपाक्षिकाङ्गीकारस्य निर्विकल्पकध्यानस्य च । 'अङ्गीकारा- 
भ्युपगमप्रतिश्रवसमाधयः।' इत्यमरः । 'समाधिनिंयमे ध्याने’ इति हलायुधश्च । योग्यासि 
अही भवसि । नूनमित्युत्मेक्षा । अत्र संचारे पादुकैकोपादानमेव -छेषेणाञ्रभूषणविग्रह- 
व्यावत्तशुद्धभावखरूपध्यानत्वेनोल्रेश्यते । वस्तुतस्तु पादुकायाः सविकल्पकध्यानैकविषय- 
तया निर्विकल्पकभ्यानाविषयत्वमेव । अत एव नूनमित्युक्तम्‌ ॥ 
अक्षेत्रविद्धिरधिगन्तुमशक्यवृत्ति- 
मातस्त्वया निरवधिर्निधिरप्रमेयः । 
रथ्यान्तरेषु चरणावनि रङ्गसङ्गी 
वात्सल्यनिन्नमनसा जनसात्क्ृतोऽसौ ॥ २९ ॥ 
अक्षेत्रेति । हे मातश्चरणावनि, अक्षेत्रविद्भिः शरीरखभावज्ञानरहितैः । चिद्चि- 
द्विवेकधीभूढ़ैरिति यावत्‌ । केदारखभावानभित्ैश्च । क्षेत्रं शरीरे केदारे’ इति विश्वः । 
“चतुरः स्थात्‌ क्षेत्रज्ञः कृतहस्तः कृतमुखश्च कृतकमी । इति द्वाल्युधः । अचतुंरेरिति 
वार्थः । अधिगन्तुं प्राप्ठुमशक्या वृत्तिर्यस्य स: । निरवधिः परिच्छेदरहितोऽक्षयश्च । 
अप्रमेयः प्रमातुमशक्यः । रञ्गसङ्गी रङ्गविमानवर्ती । असौ निधिनिंधिवत्पुरुषार्थः । वात्स- 
ल्यनिप्नं दयाधीनम्‌ । “अधीनो निम्न आयत्तः’ इत्यमरः | मनो यस्यास्तया लया । 
र्यान्तरेषु म्रतोल्यवकारोषु । “रथ्या प्रतोली विशिखा’ इत्यमरः । “अन्तरमवकाशावधि- 
परिधानान्तर्धिभेदतादर्थ्ये ? इत्यमरः । जनसात्कृतः प्रेक्षकजनाधीनः कृतः । “तद्धीन- 
वचने ५।४।५४? इति सात्प्रत्ययः । व्याघाताळंकारः; अक्षेत्रविदामनधिगम्यस्याधि- 
गम्यत्वकथनात्‌ । तद्यथा हिरण्यनिधिं निहितमक्षेत्रज्ञा उपयुपरि संचरन्तो न विन्दे- 
युरेवमेवेमाः प्रजाः सवी अहरदहर्गच्छन्त्य एनं ब्रह्मलोकं न विन्दन्त्यनृतेन हि 
प्रत्यूढाः? इति छान्दोग्येऽष्टमप्रपाठकेऽनधिगम्यत्वं श्रुतम्‌ ॥ 
संपद्यते समुचितं क्रममाश्रयन्त्या 
सद्वत्मना भगवतोऽपि गतिर्भेवत्या । 
इष्टे पदावनि पुनः क इवेतरेषां 
व्यावतेनस्य विषमादपथप्रचारात्‌ ॥ ३० ॥ 
संपद्यत इति । हे पदावनि, समुचित योग्यं क्रमं चरणविक्षेप शक्तिं च । ‘शक्तौ 
चरणविक्षेपे परिपाव्यामपि क्रमः । इति नानार्थरलमालायाम्‌ । आश्रयन्त्या भवद्या 


१०४ काव्यमाला। 


भगवतो पे. सट्टत्मना सन्मार्गग गतिः संचरणं प्राप्यं च । संपद्यते भवति । इतरेषां 
भगवद्यतिरिक्तानां .पुनस्त्वदर्थेऽविषमाद्ननुगुणादेपथप्रचारात्‌ अमागेसंचारात्‌ निषि- 
द्वानुष्ठानाच व्यावर्तनस्य । क इव को वा इष्टे समर्थो भवति । त्वदन्यो न कोऽपीत्यर्थः । 
“अधीगर्थदयेशां कर्मणि २।३।५२› इति व्यावर्तनस्येति षष्टी । काव्याथीपत्तिरलंकारः ॥ 
रङ्गेश्वरेण सह लास्यविशेषभाजो 
लीलोचितेषु तव रलशिलातलेषु । 
मध्ये स्थितानि कतिचिन्मणिपादरक्षे 
सभ्यान्विशेषमनुयोक्तुमिदं प्रतीमः ॥ ३१ ॥ 
रङ्गेश्बरेणेति । हे मणिपादुके, लीलायाः संचारक्रिडायाः । उचितेषु योग्येषु । 
रत्नशिलातलेघु मणिकुध्मिषु । रङ्गेश्वरेण भगवता । नटपरित्रृढेने्यपि गम्यते । सह 
लास्यविरोषभाजः शङ्गारनृत्तभेदवत्यास्तव । मध्ये गमनान्तरालसमये । कतिचित्‌ स्थि- 
तानि काश्चन स्थितयः । तिष्टतेभीवे क्तः । सभ्यान्‌ सामाजिकान्‌ । विरोषमुत्क्षम्‌ । 
अनुयोकु प्रष्टुम्‌ । इति प्रतीमो जानीमः । “अकथितं च १।४।५।› इत्यत्र एच्छतेरर्थ- 
प्रहणाद्विकरमेकत्वम्‌ । रङ्गायतनचत्वरेष्वेकान्तसेवाक्रममवेक्षणावस्थाने भगवत्पादुकयोरै- 
'ततारतम्यप्रश्ार्थलोत्रेक्षणात फलोत्रेक्षा ॥ ३१ ॥ 
नित्यं पदावनि निवेश्य पदं भवत्यां 
निष्पन्दकल्पपरिमेयपरिच्छदानि । 
शरज्ञाशीतलतराणि भवन्ति काले 
रङ्गेश्वरस्य ललितानि गतागतानि ॥ ३२ ॥ 
नित्यमिति । हे पदावनि, काले एकान्तसेवासमये । रङ्गेश्वरस्य कठुभवल्यां पदं 
चरण निवेस्य निक्षिप्य । निष्पन्द्कल्पा निश्चलसरृशाः परिमेयाः खल्पाः परिच्छदा- 
इछत्रचामरादयो येषु तानि ललितानि हृद्यानि गतागतानि गमनागमनानि नित्यम- 
भीक्ष्णं शङ्गारशीतलतराणि भ्रेक्षणीयानि, अद्यानन्दावहानि च भवन्ति । पाइुकासंब- 
न्धेनानन्दोत्क्र्षैकथनाद्नुगुणाळंकारः । भ्राक्सिद्धखगुणोत्कषाऽनुगुणः परसंनिघेः? इति 
लक्षणम्‌ ॥ 
भोगाचेनानि तिभिः परिकस्पितानि 
प्रीत्यैव रङ्गनृपतिः प्रतिपद्यमानः । 
पश्यत्सु नित्यमितरेषु परिच्छदेषु 
प्रत्यासने भजति काञ्चनपादुके त्वाम्‌ ॥ ३३ ॥ 
भोगेति । हे काश्चनपादुके, कृतिभिः सद्धिः परिकल्पितानि भोगाथोन्यर्चनानि ` 


पादुकासहसम्‌ । १०५ 


प्रतिपयमानो गहन रङ्गनृपतिरितरेघु परिच्छदेषु छत्रचामरमन्त्रासनादिधु त्वां प्रीत्यैव; 
नत्वन्यथेति भावः । नित्यं भजति । शात्रसिद्धस्य प्रत्यासनं पादुकाप्रहणस्य प्रीतिमात्रहे- 
तुकत्वोठोक्षणाद्धेतूल्ेक्षा । देवा मातङ्गराजेनैरावतेन विरतां राम्‌ । विश्रुतं चारु सितात- 
पत्रं छत्रं यैस्ते सुभगाभ्यां चारुभ्याँ चामराभ्यां लोलहस्ताः ( ते च ) सन्तोऽन्वासतेऽ- 
नुसरन्ति । उदात्तालंकारः ॥ 
विष्णोः पदं गतिवशादपरित्यजन्तीं 
लोकेषु नित्यविषमेषु समप्रचाराम्‌ । 
अन्वेतुमहेति घृतामखिलेः सुरेन्दे- 
गैज्ञा कथं न गरुडध्वजपादुके त्वाम्‌ ॥ २४ ॥ 
चिष्णोरिति । हे गरुडध्वजपादुके, विष्णोः पदें चरणं गगनं च गमनवशाद्परि- 
व्यजन्तीं नित्यं विषमेषु सुखदुःखतारतम्यवत्स लोकेषु जनेषु भुवनेषु च- समः प्रचार: 
संचारो यस्यास्तामखिलैः सुरेन्दरेशरतां लां गङ्गा कथं नु अन्वेतुमनुसतुंमहति । न कथं- 
चित्तव सदशीत्यर्थ: । भूगमनेन विष्णुपद््यागान्‌ विषमप्रदेशेषु कुटिलगतिल्राच्छिवः 
मात्रं धृतल्राच न तव सरशी गङ्गेति शेषानुप्राणितव्यतिरेकालंकारः ॥ 
भिक्षामपेक्ष्य दनुजेन्द्रणह प्रयातु- 
शुष्यै गवां विहरतो वहतश्च दूत्यम्‌ । 
तत्ताइशानि चरणावनि रङ्गभलु- 
त्वत्सङ्गमेन सुभगानि विचेष्टितानि ॥ ३५ ॥ 
भिक्षामिति । हे चरणावनि, भिक्षामपेक्ष्य दनुजेन्द्रस्य बलेगृहं प्रयातुर्गच्छतो 
गवां गुष्यै रक्षायै विहरन्तः संचरन्तो दूत्यं दूतकृत्यम्‌ । “दूतवणिग्भ्यां च' इति कर्मणि 
यत्‌ प्रत्यय इति वृत्तिः । वहतश्च रङ्गभतुस्तत्ताहशानि विचेष्टितानि लत्संगमेन सुभगान्य- 
भूवन्निति गम्यते । भिक्षाटनगोचारणपाण्डवदूऱ्यानामपि परमङ्त्यानां हृद्यं त्वत्संत्रन्धा- 
यत्तमिति - पदार्थहेतुकं काव्यलिङ्गमलंकारः । सार्थभौमचिहभूतपादुकासंबन्धाद्नुचिता- 
नामपि कृत्यानामभिसंधिभेदमूलत्वं व्यज्यत इत्यलंकारेण वस्तुध्वनिः ॥ 
निव्येज्यमाननवताललयप्रथिन्ना 
निर्येनत्रणेन निजसंचरणक्रमेण । 
सृह्वासि रङ्गनपतेमेणिपादुके ` तवं 
दुःखात्मकान्प्रणमतां दुरितमरोहान्‌ ॥ २६ ॥ 
निव्येज्यमानेति। हे रज्गत्रपतेर्मणिपादुके, निव्येज्यमान: प्रकटीभवन्‌ , नवोऽद्ुतः, 
तालस्य कालेन नृत्यगीतवाद्यक्रियापरिच्छेदस्य । “तालः कालकियामानम्‌? इत्यमरः । 


१०६ काव्यसाढा । 


लयस्य साम्यस्य । “लयः साम्यम्‌? इत्यमरः । प्रथिमा परथुत्व येन तेन । नृत्तगीतवायाजु- 
सारिणेति यावत्‌ । नियेन्त्रणेनाप्रतिवन्धेन निजेन संचरणक्रमेण गमनपरिपाट्य़ा प्रणमतां 
नतानां जनानां दुःखात्मकान्‌ प्रतिकूलरूपान्‌ दुरितप्ररोहान्‌ पापाङ्करान्‌, मृद्वासि मदेयसि। 
नृत्तानुगुणपादुकासंचारस्य दुरिताहुरमर्दनत्वमुत्प्रेक्ष्यते ॥ 
नित्य य एव जगतो मणिपादरक्षे 
सत्तास्थितिप्रयतनेषु परं निदानम्‌ । 
सोऽपि खतन्नचरितस्त्वदधीनवृत्तिः 
का वा कथा तदितरेषु मितंपचेषु ॥ ३७ ॥ 
नित्यमिति । हे मणिपादरक्षे, य एव भगवान्‌ जगतः सत्तोत्पत्तिः, स्थिती रक्षणम्‌, 
प्रयतनं हिताहितयोः प्रदृत्तिनिवत्ती तेषु परमुत्कृष्टं निदानमादिकारणम्‌ । खतन्त्रचरितः 
स्वाधीनव्यापारः सोऽपि नितं त्वदधीनत्रत्तिस्त्वदधीनगमनव्यापारः । तदितरेषु ब्रह्मादिषु 
मितपचेषु क्षुद्रेषु । श्ुद्रकिंपचानमितंपचाः? इत्यमरः । “मितनखे च ३।२।३४।' इति पचः 
खश “अरुद्विषद्जन्तस्थ ८।३।६७। इति मितशब्दस्य सुमागमः। का वा कथा । न कापि 
वातेंसर्थः । खतन्त्रचरितस्य त्वद्धीनत्रृत्तित्वे क्षुद्राणां तथा मनुक्षे (१) सिद्धमिति 
काव्यार्थापत्तिरलंक्ारः ॥ 
निर्विष्टनागशयनेन परेण पुंसा 
न्यस्ते पदे त्वयि पदावनि लोकहेतोः । 
खर्गोकसां त्वदनुधावनतत्पराणां 
सद्यः पदानि विपदामपदं भवन्ति॥ २८ ॥ 
निर्विष्टेति । हे पदावनि, निर्विष्टमनुभूतं नागरूपं शयनं येन तेन परेण पुंसा लोक- 
हेतोलोकप्रयोजनार्थे त्वयि पदे चरणे न्यस्ते सति तवानुधावने तत्पराणां खगौंकसां 
पदानि स्थानानि सद्यो बिपदामापदामपदमस्थानं भवन्ति । असंगतिरलंकारः । “विरुद्ध 
भिन्नदेशत्वं कार्यहेत्वोरसंगतिः ।' इति लक्षणम्‌ । स च पद्शब्दश्वेषानुप्राणितः ॥ 
शरदुपगमकाले संत्यजन्योगनिद्रां 
_ शरणमुपगतानां त्राणहेतोः प्रयास्यन्‌ । 
जळषिदुहितुरङ्कान्मन्दमादाय देवि 
त्वयि खळ निदधाति खं पदं रङ्गनाथः ॥. ३९ ॥ 
शारदिति। हे देवि, शरदः ऋतुभेदस्योपगमकाले आगमकाले आगमनसमये 
` योगनिद्रां खात्माचुभवरूपां निद्रां संजन्‌ शरणमुपगतानामभयार्थिनां देवानां त्राणहेतो 
रिपुनिग्रहेण रक्षणार्थं प्रयास्यन्‌ गमिष्यन्‌, रङ्गनाथः खं पदं . जलधिदुहितुः संवाहिकाया 


पादुकासहस्तम्‌ । १०७ 


लक्ष्म्या अङ्कादमन्दं शनेरादाय लयि खळ निदधाति निक्षिपति; नान्यत्र । पयोयो5लं- 
कारः । “पर्यायो यदि पयायेणैकस्यानेकसंश्रयः इति लक्षणम्‌ । तेन लक्ष्मीचद्वाक्रभ्यं 
व्यज्यते । शरत्काले भगवतो योगनिद्रात्यागः पुराणप्रसिद्धः ॥ 
स्पृशसि पद्सरोजं पादुके निर्विघातं 
प्रविशसि च समस्तां देवि झुद्धान्तकक्ष्याम्‌ । 
अपरमपि सुरारेः पूवेमाभीरकन्या- 
खभिसरणविधीनामग्रिमा साक्षिणी त्वम्‌ ॥ ४०॥ 
स्पृशसीति। हे देवि पादुके, त्वं सुरारेः पदसरोजं निर्विघातमप्रतिबन्धं यथा 
तथा स्प्ररासि । समस्तां शुद्धां कक्ष्यामन्तःपुराद्वतप्रदेशकोष्ठं प्रविशसि च । अपरमपि 
किंचेत्यर्थ: । पूर्व कृष्णावतारकाले आभीराणां गोपानां कन्याखभिसरणविधीनां रत्यर्थ- 
संचारकृत्यानामग्रिमा प्रथमा साक्षिणी; साक्षाद्रष्टासीति गम्यते । कारकदीपकमलंकारः। 
“क्रमिकैकगतानां ठु गुम्फः कारकदीपकम्‌ । इति लक्षणात्‌।तेन पादुकाया अन्तरङ्गसखीत्वं 
व्यज्यते ॥ 
प्रतिभंवनमनन्ये पादुके त्वञ्रभावा- 
द्विविधवपुषि देवे विश्रमद्ूतकाले 
अभिलषितसपलीगेहयात्राविघातं 
ग्लहयति रहसि त्वां पोडशख्लीसहखम्‌ ॥ ४१ ॥ 
प्रतिभवनमिति । हे पादुके, अनन्येऽन्यत्वरहिते एकस्मिन्‌ । अन्यशन्द्स्य वृत्ति- 
विषये भावप्रधानत्वे बहुत्रीहिः; तत्पुरुषत्वे तु सर्वनामतयानन्यस्मिन्निति प्रसज्यते । देवे 
लीलापरे श्रीकृष्णे त्वत्रभावात्‌ तव शक्त्या विविधानि वपूंषि यस्य तस्मिन्‌ सति विश्रम- 
यूतकाले कीडार्थाक्षदेबनकाले षोडशस्रीसहस्रं षोडशत्वयुक्त त्रीणां सहस्रम्‌ । अभिलषित 
सपत्नीनां गेहस्य कर्मणो यात्रायाः प्रयाणस्य विघातः प्रतिबन्धो येन तत्‌ सत्‌ प्रतिभवन 
भवने भवने रहस्येकान्ते त्वां ग्लहयति पणीकरोति । पादुकायां ग्लहत्वेन गृहीतायां 
भगवतोंऽनन्यगेहगमनं न स्थादित्याशयेन व्याजेनेष्टसाधनात्‌ पर्यायोक्तमलंकार: । 
“पयोयोक्त तदप्याहुर्यद्याजेनेष्टसाधनम्‌ ।' इति लक्षणम्‌ ॥ 
तटभुवि यसुनायारछन्नवृत्ते सुकुन्दे 
मुहुरधिगमहेतोसुह्यतां यौवनानाम्‌ । 
शमयितुमलमासीच्छङ्कचक्रादिचिह्ा 
प्रतिपदविचिकित्सां पादुके पद्धतिस्ते ॥ ४२ ॥ 

तटभुवीति । हे पादुके, यमुनायास्तटभुबि तीरदेशे मुकुन्दे छन्नवृत्ते सति शङ्ख 
चक्रपद्मादिलाञ्छनवती ते पद्धतिरधिगमहेतोदेरानाथ मुहुः पुनः पुनर्मुष्यतामनुरागव- 
ताम्‌ । 'अविद्यामूर्छयोर्मोहः प्रीतिभेदेडपि? इति कविदर्पणे । यौवनानां युवतीसमूहानाम्‌ । 
“यु मिश्रणे’ इति धातोः शत्रन्तात्‌ “उगितश्च ४।१।६। इति डीप्‌। समूहार्थे “अनुदात्ता- 
देरञ्‌ ४।२।४४।' इति यौवतशाब्दसिद्धिः । भिक्षादिषु पठितस्य युवतिशब्दस्य तु “भस्याढे 
तिद्धते’ इति पुंवद्भावे यौवनमिति स्यात्‌। गणपाठस्यान्यार्थत्वेन पुंवद्भावनिषेधे सामथ्यौ- 
भावात्‌ । प्रतिपदं पदे पदे विचिकित्सां संशयं शमयितुं निवतैयितुमल॑ शक्तासीत्‌। 
शङ्कचकादिचिहितपादुकामागेस्य छन्नभगवदनुमापकत्ववर्णनादनुमानालंकारः ॥ 
अधिगतबहुशाखान्मञ्लुवाचः शुकादी- 
न्सरसिजनिलयायाः प्रीतये संग्रहीतुम्‌ । 
प्रकटितगुणजालं पादुके रङ्गबन्धो- 
रुपनिषदटवीषु क्रीडितं त्वत्सनाथम्‌ ॥ ४३ ॥ 
अधिगतेति । हे पादुके, अधिगता अवगताः प्राप्ताश्च बह्ृथः शाखा वेदभ्रभेदाः 
पादपावयवाश्च यैस्तान्‌ । “शाखा तु पादे पक्षान्तरे भुजे । निकटे पादपाङ्गे च प्रभेदे 
छन्दसामपि॥'इति नानार्थरन्नमालायाम्‌। मञ्जुवाचो मधुरालापान्‌ छुकादीन्‌ व्यासपुत्रादीन्‌ 
बिद्यानिष्ठान्‌, कीरशारिकादिपक्षिणश्च । सरसिजनिल्यायाः श्रियः ग्रीतये लक्ष्म्याः पुरुषः 
कारलादन्यत्र लीलार्थलात्‌ संप्रहीतुं खीकर्तु प्रकटितुम्‌ । गुणानां ज्ञानशक्त्यादिकल्याण- 
गुणानां जालं समूहो यस्य तत्‌, अन्यत्र विस्तारितानाम्‌ । “मौर्वी सूदव्रकोदरतन्लावृत्ती- 
न्दरयेघु रूपादौ । रागादौ सन्ध्यादौ व्यागादावप्रधानके च गुण: ॥'इति नानार्थरन्नमालायाम्‌। 
“जालं स्यादानाये क्षारके चयः? इति कबिद्पैणे । “जालं जालकमित्येतौ गवाक्षानाययोगेणे'। 
इति नानार्थरल्रमालायाम्‌ । रङ्गभतुरुपनिषद्टवीषु वेदान्तवनेघु क्रीडितं विहरणं लत्सभाथं 
लया सहितम्‌। वस्नभूषणादिवत्पादुकाया अपि ध्येयत्रादिति भावः । उपनिषद्टघीबिहारे- 
ऽपि खाँ बिना न तिष्ठतीति वाह्लभ्यातिशयोक्त्या प्रेयसील्रप्रतीतेः समासोक्तिः श्छेष- 
रूपकानुध्राणिता ॥ 
मुनिपरिषदि गीतं गौतमीरक्षणं ते 
' मुहुरनुकलयन्तां मञ्लुवाचः शकुन्ताः । 
उषसि निजकुलायादुस्थिता दण्डकेषु 
खयमपि पदरक्षे खैरमाम्रेडयन्ति ॥ ४४ ॥ 
सुनीति। दे पदरक्षे, मुनिपरिषदि गीतं ते तव गौतम्या अहल्याया रक्षणं मुहुः 
पुनः पुनरनुकलयन्तोऽनुबदन्तो मञ्जुवाचः शङुन्ताः शुकादिपक्षिणो दण्डकेषु द्ण्डकारण्ये- 
धूषसि प्रातर्निजकुलायात्‌ खनीडात्‌ । “कुलायो नीडमञ्रियाम्‌? इत्यमरः । उत्थिता: सन्तः 

खयमपि खैर यथेच्छमाम्रेडयन्त्यावर्तयन्ति । भाविकमलंकारः; वर्तमाननिर्देशेन भूतार्थ- 
साक्षात्कारवर्णनात्‌ ॥ 
यमनियमविशुद्धेये न पश्यन्ति चित्तैः 
श्रतिषु चुळकमात्रं दृश्यते यत्र भूमा । 
सुलभनिखिलमावं मांसदृष्टेजेनस्य 
खयमुपहरसि त्वै पादुके तं पुमांसम्‌ ॥ ४५ ॥ 
यम्रेति । हे पादुके, यमैभरेह्मचर्यादिभिः पश्चभिर्नियमैः खाध्यायादिभिः पञ्चभिश्च 
विशुद्धैः शुद्धश्चित्तैश्व यं पुमांसं न पञ्यन्ति न साक्षात्कुर्वन्ति । योगिन इति शेषः । 
“ब्रह्मचयमहिंसां च सत्यास्तेयापरिग्रहान्‌ । सेवेत योगी निष्कामो योग्यतां खं मनो नयेत्‌ ॥ 
खाध्यायशौचसंतोषतपांसि नियमास्मवान्‌ । कुर्वीत ब्रह्मणि तथा परस्मिन्‌ प्रवणं मनः ॥ 
एते यमाः सनियमाः पञ्च पञ्च च कीर्तिताः ॥? इति श्रीविष्णुपुराणे । यस्य भूसा महत्त्वं 
श्रुतिषु वेदेषु चुळकमात्रं हस्तेकदेशपरिमितं यथा तथा इस्यते यतो वाचो निवर्तन्ते अप्राप्य 
मनसा सह” इति श्रृतेरप्युक्तिनिन्वत्तेः । तं “न मांसचक्षुरभिवीक्षते तम्‌? इत्युक्तम्‌ । पुमांसं 
मांसदष्टेमेनस्य सुलभा निखिला भावा: खभावा विभूतयश्च यस्य तं तथाभूतं खयमुप- 
हरस्युपहारीकरोषि । "भावः खभावे5भिप्राये चेष्टासत्तात्मजन्मखु । कियालीलापदार्थेषु 
बुघजन्तुविभूतिषु ॥” इति विश्वः । व्याघातालंकारः ॥ 
निधिमिव निरपायं त्वामनाहत्य मोहा- 
दहमिव मम दोष भावयनक्षुद्रमर्थस्‌ । 
मयि सति करुणायाः पूर्णपात्रे त्वया किं 
परमुपगमनीयः पादुके रङ्गनाथः ॥ ४६ ॥ 
निधिमिवेति । हे पादुके, निरपायमक्षयं निधिमिव स्थितां लामनादत्य मोहादबि- 
क्षुद्र हेयमर्थ सांसारिकसुखखरूपं प्रयोजनं भावयन्ननुभवन्नहमिव करुणाया द्याया: 
पूर्णपात्रेऽत्यन्तयोग्ये मयि सति मामनादृत्य । “षष्टी चानाद्रे २।३।३८।' इति सप्तमी । 
अल्यन्तदीनलादिति भावः । मम दोषं दुर्गुणं भावयन्‌ पश्यन्‌ रङ्गनाथस्त्वया परमदुष्टं 
पुरुषान्तरसुपगमनीयः किं प्रापणीयः किम्‌; न प्रापणीय इत्यर्थः । आक्षेपाळंकारः ॥ 
कमपि कनकसिन्धोः सैकते संचरन्तं 
कलशजळघधिकन्यामेदिनीदत्तहस्तम्‌ । 
अनिशमनुभवेयं पादुके त्वय्यधीनं 
सुचरितपरिपाकं सूरिभिः सेवनीयम्‌ ॥ ४७ ॥ 
१. “अज्ञानात? इति पाठान्तरम्‌, 
९ पाढु० 

कमपीति । हे पादुके, कनकसिन्धोः कावेर्याः सैकते पुलिने संचरन्तम्‌ । कलश-: 
जलधिः क्षीरसागरः । 'क्षीराब्धिः कलशोदधिः? इति वैजयन्ती 1 अम्ृतमथनकाले ` 
कलशस्थानीयत्वात्‌ तस्य कन्या लक्ष्मीः, मेदिनी भूमिस्ताभ्यां दत्तहस्तम्‌ , सूरिभिर्विद्वद्धिः 
सेवनीयं भजनीयम्‌, त्वय्यधीनं त्वदायत्तम्‌, सुचरितस्य पुण्यस्य परिणामभूतं रङ्गनाथ- 
मनिशं सदानुभवेयं सेवेयम्‌ । पर्याथोक्तमलंकारः ॥ 
परिसरमुपयाता पादुके पश्य मातः 
करणविलयसखेदात्कांदिशीके विवेके । 
पुरुषमुपनयन्ती पुण्डरीकाक्षमग्ने 
पुनरुद्रनिवासक्केशविच्छेदनं वः ॥ ४८ ॥ 
परिखरमिति । हे मातः हे पादुके, त्वं करणानां चक्षुरादीनां विलयजनितात्‌ 
खेदात्‌ विवेके कांदिशीके भयद्रुते सति । "कांदिशीको भयद्रुतः? इत्यमरः । चरमसमय 
इति यावत्‌ । पुनरुद्रनिवासेन पुनरुत्पत्त्या जनितस्य क्लेशस्य विच्छेदनं विनाइानं पुण्डरी- 
काक्षा पुरुषमग्रे मत्पुरत उपनयन्ती परिसरं समीपसुपयाता च सती नोऽस्मान्‌ पय । 
प्रेयोऽलंकारः ॥ 
सा मे भूयात्सपदि भवती पादुके तापशान्त्यै 
यामारूढ़ो दिवमिव शुभैः सेव्यमानो मरुद्भिः । 
सौदामिन्या सह कमलया सह्यजावृद्धिहेतुः 
काले काळे चरति करुणावर्षुकः कृष्णमेघ: ॥ ४९ ॥ 
सेति । हे पादुके, सा भवती मे मम सपदि तापशान्ये तापत्रयनिवारणाय भूयात्‌। 
दिवमाकाशमिव यां भवतीमारूढः शुमैमेरुद्विर्देबैवौयुभिश्च सेव्यमानः सह्यजाया: कावेयी 
बृद्धे्ेतुः करुणावधुको दयावर्षी कृष्ण एव मेघः स्यामो मेघश्च काले कालेऽपेक्षितसमयेषु 
वर्षाकाठेघु च कमलया श्रियैव सौदामिन्या विद्युता सह चरती सेत्यन्वयः। श्लेषानुप्राणि- 
तरूपकसंकीर्णः प्रेयोऽलंकारः ॥ ५१ ॥ 
सत्यालरोकात्सकलमहितात्स्थानतो वा रघूणां 
` शङ्के मातः समधिकगुणं सैकतं सह्यजायाः । 
पूवै पूवै चिरपरिचित्तं पादुफे यत्त्यजन्त्या 


नीतो नाथस्तदिदमितरन्नीयते न त्वयासौ ॥ ५० ॥ 
. खत्यादिति । हे पादुके, सह्यजायाः कावेयौः सैकतं श्रीरङ्गक्षेत्रख्प रघूणां स्थानतो 
बा अयोध्याया इव । “वा स्याद्विकल्पोपमानयोः? इत्यमरः । महितात्‌ सर्वपूजितात्‌ सत्या- 
१. 'मन्थोदधिखु क्षीराब्धिः क्षीरोदः कलशोदधिः’ इति बैजयन्तीस्थः पाठः. - 


पादुकासहस्रम्‌ । १११ 


छोकात्‌ व्रह्मलोकमपेक्ष्य समधिकगुणमुत्कर्षेवदिति शङ्के मन्ये । यत्‌ यस्मात्कारणात्‌ चिरपरि- 
चितं पूर्व पूर्व ब्रह्मलोकायोध्यारूपस्थानं व्यजन्त्या त्वयासौ नाथस्तदिदं सह्यजासैकतं 
नीतः इतरत्‌ स्थानान्तरं न नीयते । तस्मादिति पूर्वेणान्वयः । वाक्यार्थहेतुकं काव्य- 
लिङ्गमलंकारः ॥ 


अग्ने देवि त्वयि सुमनसामम्रिमैरन्तरङ्गै- 
विन्यस्तायां विनयगरिमावर्जितादुत्तमाङ्गात्‌ । 
दत्ते पादं दरसुकुलितं त्वत्रभावातिशङ्की 
देवः श्रीमान्दनुजमथनो जैत्रयात्राखनन्यः ॥ ५१ ॥ 


अग्र इति । हे देवि, त्वयि सुमनसां देवानामम्रिमैः श्रेष्टेरन्तरङ्गैरासै: परिजनैर्विनयस्य 
गरिम्णातिशयेनाव्ितान्नमितादुत्तमाङ्गाच्छिसः सकाशाद्ग्रे देवस्य पुरतो जैत्रयात्रा- 
सु जयार्थयात्राकाळेषु विन्यस्तायां सत्यामनन्योऽसहायो द्नुजमथनोऽसुरघाती श्रीमान्‌ 
देवो रङ्गनाथस्तव प्रभावेन माह्दात्म्येनातिशङ्की संस्पशभीत: सन्‌ पादे चरणं दरमीषद्‌ 
सुकुलितं संकुचितं दत्ते ददाति | खाभाविकस्य - पादाग्रसंकोचनपूर्वेकाङ्कलीयन्त्रिकाश्रय- 
णस्य पादुकामाहात्म्यज्ञानजन्यभयायत्तसंकोचत्वोत््रेक्षणात्तत्सिद्धविषया हेतूत्प्रेक्षा वाचका- 
आावाद्गम्या ॥ 


पौरोदन्तान्परिकलयितुं पादुके संचरिष्णो- 

व्यैक्ताव्यक्ता वशिकविशिखावर्तिनी रङ्गभजुः। 
वेलानीतः श्रृतिपरिमलेव्येक्तिमभ्येति कल्ये 

विन्यासैस्ते विबुधपरिषन्मोलिविन्यासदृञ्यैः ॥ ५२ ॥ 


पौरैरिति । हे पादुके, पौरोदन्तान्‌ नागरतृत्तान्तान्‌ परिकळयितुं संचरिष्णो रज्ञभतु- 
व्यैक्ताव्यक्ता ज्ञाताज्ञाता “केन नञ्विरिष्टेनानन्‌ २।१।६०। इति समानाधिकरणसमासः। 
वशिकानां जितेन्द्रियाणाम्‌ । “अत इनिठनौ ५।२।११५।१ इति वशशब्दात्‌ ठकप्रत्यय: । 
विशिखा रथ्या सैव वर्तिनी एकपदी । वेलातीताः श्रुतय एव परिमलो येषां तैः श्रुत्यु- 
क्कराङ्कपद्मादिचिहद्शनात्‌ श्र॒तिज्ञापकैर्विबुधपरिषदां देवस्तोमानां मौलिविन्यासेन किरी- 
टनिवेशेन हस्यैस्ते तव विन्यासैर्विक्षेपजनितरेखाभिः कल्ये प्रत्यूषे । भ्रत्यूषोऽहर्भुखं 
कत्यम्‌" इत्यमरः। व्यक्ति स्पष्टतामभ्येति प्राप्नोति । श्रुतिसिद्धशाङ्गचक्रादिचिढे: पादुकासमा- 
नाकारैः पथि पादुकारेखासंनिवेशैस्तत्तत्प्रदेशवन्दारुदेवकिरीटविन्यासैश्च नेशः संचारो 
जनैरनुमीयत इत्युक्तयानुमानालंकारः ॥ 


१. 'बर्जितैरुततमाङ्गैः? इति पाठान्तरम्‌. 


११२ काव्यमाला । 


आसंस्काराद्विजपरिषदा नित्यमभ्यस्थमाना 
श्रेयोहेतुः शिरसि जगतः स्थायिनी खेन भूज्ना । 
रङ्गाधीरो स्वयमुदयिनि क्षेप्तुमन्धं तमिखं 
गायत्रीव त्रिचतुरपदा गण्यसे पादुके त्वस्‌ ॥ ५३ ॥ 
आसंस्कारादिति । हे पादुके, आसंस्कारात्‌ तापादिसंस्कारपञ्चकादारभ्य, अन्य- 
त्रोपनयनादारभ्य द्विजपरिषदा द्विजसमूहेन नित्यं प्रतिदिनमभ्यस्यमाना आवर्यमाना । 
पञ्चसंस्कारानन्तरमेवेज्याङ्गतया पादुकासमपेणाभ्यासादिति भावः । श्रेयसां सुकृतानां हेतुः 
खेन भून्ना माहात्म्येन जगतः शिरसि स्थायिनि, अन्यत्र, 'उत्तमे शिखरे देवि’ इति 
मआलिज्ञादुन्नतभागस्थलेन घेया लं रङ्गाधीरोऽन्धंतमिस्रमविवेकापादकं पापं गाढान्धकारं 
च क्षेप्तुं खयमुदयिनि सति गायत्रीव नित्यजप्यमन््र इव त्रिचतुरपदा त्रीणि चलारि 
वा पदानि चरणविक्षेपाञ्रयश्चल्लारो वा पादा यस्याः सा । पादशब्दस्य “संख्यासुपूर्वस्य 
५।४।१४०। इति समासान्तलोपे “टाबृचि ४।१।९।? इति टापू । गण्यसे गणनीया भवसि। 
सविलासमन्थरगमनवशेन पद्विक्षेपा गणयितुं शक्यन्त इति भावः। गायत्री तु “त्रिपदा 
गायत्री” इति प्रसिद्धा तुरीयगायत्र्या सह चतुष्पादा च जप्या । शछेषानुप्राणित उपमालं- 
कारः, रङ्गाधीरास्योदयोत्तया सूर्य्रं गम्यत इति रूपकम्‌ ॥ 
भवतीं परस्य पुरुषस्य रङ्गिणो 
महिमानमेव मणिपादु मन्महे । 
कथमन्यथा स्वमहिमप्रतिष्ठितः 
प्रतितिष्ठति त्वयि पदात्पदं प्रभुः ॥ ५४ ॥ 
भवतीमिति । हे मणिपादुके, भवतीं परस्य-पुरुषस्य रङ्गिणो महिमानमेव माहात्म्य- 
मेव मन्महे; अन्यथा लं माहात्म्यं न भवसि यदि खे महिम्रि प्रतिष्ठितः प्रभुरात्माधारो 
भगवान्‌ पदान्निर्ग पदं पदे पदे ( अत्यन्तसंयोगे द्वितीया) लयि कथं प्रतितिष्ठति। लद- 
धीनतया कथं वर्तत इसर्थापत्तिरलंकारः ॥ 
तिथिरष्टमी यदवतारवैभवा- 
थमा तिथि्िजगतामजायत । 
मणिपादुके तमुपनीय वीथिका- 
१ स्वतिथीकरोषि तदनन्यचक्षुषाम्‌ ॥ ५५ ॥ 
तिथिरिति । हे मणिपादुके, अष्टमी तिथियेस्य श्रीकृष्णस्यावतोरवैभवादाबिभोव- 
माहात्म्यात. त्रित्वयुक्तानां जगतां प्रथमा प्रतिपत्‌ मुख्या च तिथिरजायत; तं कृष्णं वीथि- 
कासु श्रीरङ्गरथ्यासूपनीय तस्मिन्‌ श्रीङष्णेऽनन्यस्मन्नेकस्मिन्‌ चश्षुदेष्टि्येषा तेषां भगव- 
द्ेकासक्तानामतिथीकरोषि निस्तिथीकरोषिः गोचरीकरोषीति परिहारः । विरोधालंकारः ॥ 


पादुकासहसम्‌ । ११२३ 


भवतीं परस्य पुरुषस्य रङ्गिणो 
महिमानमम्ब मणिपादु मन्महे । 
कथमन्यथा स्वमहिमम्रतिष्ठितः 
प्रतितिष्ठति त्वयि पदात्पदं प्रभुः ॥ ५६ ॥ 
सवतीमिति । हे मणिपादुके, भवतीं परस्य रङ्गिणः महिमानमेव माहात्म्यमेव 
मन्महे । अन्यथा त्वं माहात्म्यं न भवसि यदि खे महिन्नि प्रतिष्ठित: प्रभुः आत्मा परः 
भगवान्‌ पदान्निगेत्य पदं पदे पदे । अत्यन्तसंयोगे द्वितीया । त्वयि कथं प्रतितिष्ठति 
त्वदधीनतया कथं वर्तत इति । अर्थापत्तिरलंकारः ॥ 


तिथिरष्टमी यदबतारवैभवा- |. 
प्रथमा तिथिखिजगतामजायत । 
मणिपादुके तमुपनीय वीथिका- 
स्वतिथीकरोषि तदनन्यचक्षुषास्‌ ॥ ५७ ॥ 
तिथिरिति । हे मणिपादुके, तिथिरष्टमी तिथियेस्य श्रीकृष्णस्यावतारवैभवादावि- 
भोवमाहात्म्यात्‌ त्रित्वयुक्तानां जगतां प्रथमा प्रतिपत आद्या मुख्या च तिथिरजायत । 
तं कृष्णं वीथिकासु श्रीरङ्गरथ्यासूपनीय आनीय तस्सिञ्भ्रीकृष्णे अनन्यस्मिन्नेकस्मिश्वक्षुई 
धियिषां तेषां भगवदेकासक्तामां अतिथीकरोषि गोचरीकरोषीति परिहार: । विरोधाभासः ॥ 
अपारप्रख्यातेरशरणशरण्यत्वयशसा 
ननु त्वं रङ्गेन्दोश्वरणकमळस्यापि शरणम्‌। 
यया लभ्यः पङ्कुम्रभृतिभिरसौ रङ्गनगर- 
प्रतोलीपर्यन्ते निधिरनघवाचां निरवधिः ॥ ५८ ॥ 
अपारेति । ननु पादुके, त्वमशरण्यानां रक्षकान्तररहितानां शरण्यत्वयशसा रक्ष 
कत्वकीत्यों अपारः्रख्यातेरनवधिकप्रसिद्धे रङ्गेन्दोश्चरणकमलस्यापि शरणं रक्षित्री । शरणं 
गृहरक्षित्रोः इयमरः । यया ख्यानघवाचामदुष्टवचसां वेदानां निरवधिरक्षयो निधि- 
निधिवद्गोप्यपुरुषा्थोऽसौ रङ्गेन्दो रङ्गनाथस्य अतोळीपर्यन्ते वीथिपरिसरे पङ्कप्रशतिभिः 
पाद्रहितैरपि लभ्यः प्राप्य: । वेदगोप्यस्य प्रतोलीसंबन्धस्याननुरूपस्य कथनाद्विषम भेदः ॥ 
तत्तद्वासगृहाङ्गणमणयिनः श्रीरङ्गश्वङ्गारिणो 
वाछभ्यादविमक्तमन्थरगतिस्त्वं मे गतिः पादुके । 
लीलापङ्कजहृळकोत्पल्गलन्माध्वीकसेकोत्थिता 
यत्रामोदविकल्पना विवृणुते शुद्धान्तवारकमम्‌ ॥ ५९ ॥ 


११४ काव्यमाला | 


तत्तदिति । हे पादुके, तत्तद्वासग्रहाङ्गणेपु लक्ष्म्यादिकेलिणहचलरेषु प्रणयिनोऽनु- 
रागवत: । संचरत इति यावत्‌ । श्रीरङ्गशज्ञारिणः श्रीरञ्गवासिनो यूनो वाछरभ्याद्व्रभतया 
अविभक्ताविकलिता मन्थरालसा गतियस्याः सा लं मे गतिः प्राप्या । यत्र खयि लीला- 
थेपङ्कजात्‌ श्रीहस्तथ्वतात्‌ हक्कात रक्तसंध्यकात्‌ भूमि विशरृतादुत्पलात्‌ कुवलयात्‌ नीला- 
पाणिश्वृतात्‌ । श्रीभूमिनीलादेवीनां पद्महूककुवलयधारणं भगवच्छान्नसिद्धम्‌ । गलतो 
माध्वीकस्य मकरन्दस्य सेकेनोत्थिता । आमोदानां गन्धानां विकल्पना पर्यायप्रसरणं 
शुद्धान्तानां लक्ष्म्यादयन्तःपुराणां वारक्रम॑ विभक्तभोगकालाबुपूर्व्य विवृणुते व्याख्याति । 
सेति पूर्वेणान्वयः । लक्ष्म्यादीनां पङ्कजादिसुरभिलहस्तैः पादुकापरिचरणात्तत्तदासक्तग- 
न्धेन तततद्वारक्रमोऽनुमीयत इति भावः । वारक्रमभाविभोगाभ्यो लक्ष्म्यादिभ्यो व्यति- 
रेकस्य सार्वेक्ालिकभोगस्य शब्दशक्तया प्रतीतेः समासोक्तिरलंकारः ॥ 


संभवतु पाद्रक्षे सत्यसुपणीदिरोपवाह्मगणः । 


यात्रासु रङ्गभलुः प्रथमपरिस्पन्दकारणं भवती ॥ ६०॥ 

संभवत्विति । हे पादरश्षे, रङ्गभ्तुयात्रासूत्सवेषु सत्यः सुपर्णश्चेत्यादिक औपवा- 
ह्यगणो राजवाहनसमूह: । गरुडस्य सत्यसुपर्णादिनामभेदेन बहुधावस्थानं भगवच्छा- 
त्रसिद्धम्‌--'श्रीसालत (१) । सत्यः सुपर्णो गरुडस्ताक्ष्यश्च विद्दगेश्वरः ।' इति । संभ- 
वतु तिष्टत्वित्यनादर: । भवती त्वमेव प्रथमपरिस्पन्द्स्य कारणं हेतुः । प्रथमं पादुकाम- 
धिरुद्य बहिनिगेत्य वाहनाधिरोद्दणादिति भावः । आक्षेपालंकारः ॥ 

इति कवितार्किकसिंहस्य सर्वतन्त्रखतन्त्रस्य श्रीमद्ेक्कटनाथस्य श्रीमद्वेदान्ताचा- 
यस्य कृतिषु श्रीरङ्गनाथपादुकासहस्रे सटीका संचारपद्धतिरेकादशी । 


अथ द्वादशी पुष्पपद्धतिः । 
अथास्यां पद्धतौ पुष्पाचेनमवलम्ब्य पादुकां खौति-- 
शौरेः संचारकारे पुष्पवष्टिर्दिवश्च्युता । 
पर्यवस्यति यत्रैव प्रपथे तां पदावनीम्‌ ॥ १ ॥ 
शौरेरिति । शौरेः श्रीकृष्णस्प संचारकारेघु दिवश्युता पुष्पदृष्टियैत्रैव पादुकायामेव 
पर्यस्यति तां पदावनीं प्रपद्ये । अवजेनीयस्य पादमूलपुष्पपतनस्य पादुकोद्देशपुष्पवर्ष- 
त्वमुस्रेक्ष्यते । तथा च श्रेय उत्तम्भ्यत इति संकर: ॥ 
दैवतं मम जगत्रयार्चिता दिव्यदम्पतिविहारपादुका । 
पाणिपादकमळार्पणात्तयोयी भजत्यनुदिनं सभाजनम्‌ ॥ २ ॥ 
दैवतमिति । जगन्रयेणार्चिता दिव्ययोरप्राकृतयोदम्पत्योर्जायापत्योः लक्ष्मीभगवतो- 
विंहाराथी पादुका मम दैवतं परमोपेयमिसर्थः । तयोर्दिव्यदम्पत्योः लक्ष्म्याः पाणिक- 
मलयोभगवतः पादकमलयोश्च परिचरणसंचारकालेषु यथाक्रममर्पणाद्नुदिनं दिने दिने 

सभाजनं पूजनं या भजति । सेति पूर्वेणान्वयः । यथासंख्यानुप्राणितपरिणामाङ्गकः 
प्रेयोडलंकारस्तन दिव्यदम्पत्योरच्येत्वे किसुतेतरेषामिति काव्याथोपत्तेव्येजनादलं- 
कारध्वनि: ॥ 
तव रङ्गराजमणिपादुके ततो विहिताहेणः सुरसरित्पयसा । 
अवतंसचन्द्रकल्या गिरिशो नवकेतकीदलमिवाचेयति ॥ ३ ॥ 
सवेति । हे रङ्गराजमणिपादुके, ततो गिरिशः सुरसरितः शिरोलमगज्गायाः पयसा 
विहिताहेणो दत्तार्ध्यजलः सन्नवतंसभूतया शिरोभूषणभूतया चन्द्रकलयेन्दुमण्डलेन प्रणामस- 
मयलमनेनेति भावः । तव नवकेतकीद्लमर्पयतीव । प्रणामसमयलम्नगङ्गाचन्द्रकलयोः संब- 
न्धस्यार्ष्यदानार्चनलसुत्प्रक्ष्यते ॥ 
कुसुमेषु समर्थितेषु भक्तैस्त्वयि रङ्गेश पदावनि प्रतीमः । 
शठकोपसुनेस्त्वदेकनान्नः सुभगं यत्सुरमित्वमस्य नित्यस्‌ ॥ ४ ॥ 
कुखुमेष्विति । हे रङ्गनाथपदावनि, त्वयि भक्तैरर्चकैः कुसुमेषु समर्पितेषु दत्तेषु 
सत्सु तत्सुरभित्वं सौरभ्यं देवव्यावर्तकत्वं च नित्यं सदा प्रतीमः सदा त्वं देवेभ्यो विशि- 
देति जानीमः । यत्‌ सुरभिलम्‌ सुरभेदकलं परापरव्यवस्थया देवव्यावर्तकल्रं सौरभं च 
ल्रदेकनान्नस््रदभिन्ननामधेयस्यास्येदानीमर्चारूपेण भगवत्संनिधो सेव्यमानस्य संबन्धि । 
तदिल्यध्याहत्य पूर्वेणान्वयः । पाठकोपनिष्ठस्य पारम्यव्यवस्थापकलस्य 'छेषेण सौरभत- 
याध्यवसितस्यारोषार्चनव्यक्तपारम्यतया पादुकायाः कथनात्‌ पदार्थृत्तिनिद्शेनालंकारः 
शछेषसंकीर्णः ॥ 
पदे परस्मिन्भुवने विधातुः पुण्यैः मसूनेः पुलिने सरय्वाः । 
मध्ये च पादावनि सह्यसिन्धोरासीचतुःस्थानमिवाचेनात्ते ॥ ५ ॥ 
पद्‌ इति । हे पादावनि, परस्मिन्‌ पदे वैकुण्ठे विधातु्भुवने सत्यलोके सरय्वाः 
पुलिनेऽयोध्यायां सह्यसिन्धोः कावेयो मध्ये श्रीरङ्गेशपुष्यर्मनोज्ञैः । “पुण्यं मनोश्ञेऽ- 
भिहितं तथा सुक्कतधर्मयो? इति विश्वः । “पुण्य तु चार्वपि’ इत्यमरः । प्रसूनैः कुसमैस्ते 
तवार्चनं चलरारि स्थानान्यधिकरणानि यस्य तत्‌ भगवतोऽरचनमिवासीत्‌ । . वैकुण्ठसत्य- 
लोकसाकेतश्रीरङ्गस्थानचतु्यार्चनं भगवच्छात्रसिद्धकुम्भामिस्थण्डिलविम्बरूपस्थानच- 
तुष्टयसंबन्धिभगवद्र्चनसरृझामित्युक्तेरुपमालंकारः ॥ 
तवेव रक्षेश्वरपादरक्षे सौमाम्यमव्याहतमाघुकामाः । 
सुरद्गुमाणां प्रसंवैः सुजातैरभ्यचेयन्त्यप्सरसो मुहुस्त्वाम्‌ ॥ ६ ॥ 
.तंचैवेति । हे रज्रेश्वरपादरक्षे, अप्सरसस्तवाव्याहतं शाश्वतं सौभाग्ययुत्कृष्टमी- 
श्रम्‌ । “भगः श्रीकाममाहात्म्यवीर्ययल्लार्ककीतिषु’ इत्यमरः । आपुकामः लब्धुमनस 
एव सत्य: सुरद्वमाणां देवतरूणां सुजातैहेदैः प्रसवेः पुष्पैर्मुहुस्लामभ्यर्चयन्ति । अर्च- 

नसौभाग्ययोः कारणकार्ययोः सह वणेनाद्धेतुरलंकारः, हेतुहेतुमतोः साथ वर्णेनं हेतु- 
रिष्यते? इति लक्षणात्‌ ॥ 
निवेशितां रङ्गपतेः पदाञ्ञे मन्ये सपयी मणिपादरक्षे । 
त्वदर्षणादापतितामपइयद्वाण्डीवधन्वा गिरिशोत्तमाङ्गे ॥ ७ ॥ 
निवेशितामिति । हे मणिपादरक्षे, गाण्डीवधन्वा अर्जुनो रङ्गपतेः कृष्णलेनावती- 
णस्य पदाब्जे निवेशितां निक्षिप्तां गिरिशस्य शिवस्योत्तमाङ्गे शिरसि तव कर्मणः अर्पणा- 
्क्षेपादापतितां गलितां सपर्या पूजापुध्पमपञ्यदिति मन्ये । भगवच्छक्त्यायत्तं खचर- 
णारविन्दाचिंतपुष्पस्थ शिवशिरसि निधानं प्रसिद्धम्‌ । भगवच्चरणसंसर्गात्‌ पादुकानिप- 
तितं पुष्पं पादुकासंबन्धाच्छिवशिरसि निपतितमित्युत्तया अहेतोहेतुमत्कथनाद्धेतूतरे- 
क्षा । युद्धसमये भगवच्चरणार्पितं पुष्पं शिवशिरसि पार्था दृष्टवानिति भारते ग्रसिद्धम्‌ ॥ 
पन्नाणि रङ्गनृपतेमेणिपादरक्षे 
द्वित्राण्यपि त्वयि समप्ये विभूतिकामाः । 
पयोयलब्धपुरुहूतपदाः शचीनां 
पत्राङ्कराणि विलिखन्ति पयोधरेषु ॥ ८ ॥ 
पज्जाणीति। हे रङ्गऩपतेर्मणिपादरक्षे, विभूतिकामाः पुरुषाः। द्वे वा त्रीणि वा द्वित्रा- 
णि । अपिर्विकल्पे । “गहोसमुच्चयप्रश्नशक्कासंभावनास्वपि? इयमरः । पत्राणि दलानि 
ल्लयि समप्ये पयोयेण क्रमेण लब्धं पुरुहूतपदभिन्द्रस्थानं येते सन्तः शचीनामिन्द्राणी- 
नाम्‌ । नानाकल्पाभिप्रायेण बहुल्लोक्ति: । पयोधरेषु स्तनेषु पत्नाझुराणि तमालपत्राङ्करस- 
दृशरेखाभेदान्‌ विलिखन्ति । द्वित्रिपत्रसमपणादेव पुरुहूतस्थानावास्तिकथनाद्विभावनालं- 
कारः । 'हेतूनामसममग्रले कार्योत्पत्तिर्विभावना’ इति लक्षणात्‌ ॥ 
निवेतेयन्ति तव ये निचितानि पुष्पै- 
वैद्दारिकाण्युपवनानि वसुंधरायाम्‌ । 
कालेन ते कंमललोचनपादरक्षे 
क्रीडन्ति नन्दनवने कृतिनः पुमांसः ॥ ९ ॥ 
निर्वतयन्तीति । हे कमलोचनपादरक्षे, तव कृतिनो ये पुमांसो वसुंधरायां पुष्पैः 
निंचितान्यास्तृतानि पूणीनीति यावत. । वैद्दारिकाणि क्रीडाप्रयोजनान्युपवनान्यारामान्नि- 
बतयन्ति । ते काळेन सुकृतपरिपाककालेन नन्दनवने क्रीडन्ति । हेतुहेतुमतोः सहृवर्ण- 
नाड्धेतुरलंकारः ॥ 
अन्ति ये मधुमिदो मणिपादरक्षे 
आवात्मकैरपि परं भवतीं प्रसूनैः । 

मन्दारदामसुभगेसुकुटेरजसं 
वृन्दारकाः सुरभयन्ति पदं त्वदीयम्‌ ॥ १० ॥ 
अचेन्तीति । हे मधुभिदो मणिपादरक्षे, ये पुरुषा भावात्मकेः परं परेरेवापि प्रसूनै- 
अवतीमर्चयन्ति पूजयन्ति ते लदीयं पदं चरण व्रुन्दारका देवा मन्दारदामसुभगैर्देवतरु- 
भसूनमालाकान्तेसुकुटेरजखं सदा सुरभयन्ति सुरभीकुर्वन्ति । प्रणमन्तीति भाव: । 
त्रिभावनाभेदो हेल्लसमग्रोक्ते: ॥ 
अस्ष्टदोषपरिमषेमलङ्घयमन्ये- 
ईस्तापचेयमखिळं पुरुषार्थवगम्‌ । 
चित्रे जनादेनपदावनि साधकानां 
त्वय्यर्पिताः सुमनसः सहसा फलन्ति ॥ ११ ॥ 
अस्पृष्टेति । हे जनार्दनपदावनि, त्वय्यर्पिताः । साधकेरिति `शोज्यम्‌ । सुमनसः 
पुष्पाणि साधकानां पूजकानामस्प्ृष्टो दोषस्य दुःखस्य परिमर्षः संबन्धो येन तम्‌ , अन्येदेवता- 
न्तराराधनायत्तैः फलैरलक्व्यमनतिक्रमणीयम्‌; एतदपेक्षया तेषामल्पत्वादिति भावः । 
हस्तैरपचेतुं योग्यं सुखलभ्यमिति यावत्‌ । अखिलं निःशेषं पुरुषार्थवगे धर्मादिसमूहं 
सहसा फलन्ति । चित्रमाश्चर्यम्‌ । पूर्ववद्विभावनाभेदः । तेन प्रसिद्वकुसुमापेक्षया व्य- 
तिरेको व्यज्यते ॥ 
वन्दारुभिः सुरगणेस्त्वयि संप्रयुक्ता 
माला विभाति मधुसूदनपादरक्षे । 
विक्रान्तविष्णुपदसंश्रयबद्धसस्या 
भागीरथीव परिरम्मणकाङ्किणी ते ॥, १२ ॥ 
चन्दारुभिरिति । हे मध॒सूदनपादरक्षे, त्वयि वन्दारुभिः प्रणामशीलैः सुरगणेदें- 
वसमूदैः संप्रयुक्ता समर्पिता माला, विक्रान्तस्य ब्रह्मलोकविक्रान्तिमतो विष्णुपदस्य संश्र 
येण संबन्धेन बद्धसख्या संपादितमैत्रौका ते तव परिरम्भणकाहिण्यालिङ्गनेच्छावती भागी- 
रथी गङ्गेव विभाति । उत्प्रेक्षा ॥ 
ये नाम रङ्गनपतेर्मेणिपादुके त्वा- 
मभ्यचेयन्ति कमलेरधिकतुकामाः । 
आरोपयत्यवहिता नियतिः क्रमात्ता- 
न्कर्पान्तरीयकमलासनपत्रिकासु ॥ १३ ॥ 
थे नामेति। हे रङ्गदपतेमैणिपादुके, ये पुरुषा अधिकतुकामा अधिकारेच्छाव 
न्तस्ल्ां कमलेरभ्यर्चयन्ति तान्नियतिरभ्यर्चनजन्यं भागधेयम्‌। “भाग्यं स्री नियतिर्विधिः- 

इत्यमरः । अवहिता सावधाना सती कल्पान्तरीयासु कल्पान्तरहितासु । तस्मै हितमि- 
सर्थे “प्राक्क्रीताच्छः । ५। १ । १ ॥? कमलासनपत्रिकास॒तत्तत्कल्पत्रह्मपरिगणनप- 
्रेषु क्रमादानुपूर्व्येणारोपयति । अर्चनजन्यादृष्टस्य नियतकालफलाभिसुख्यमेव पत्रिकाले- 
खनत्वेनोत््रेकष्यत इत्यनुक्तविषया खरूपोत्प्रेक्षा वाचकाभावाद्वम्या ॥ 
त्वय्यर्पितानि मनुजैमैणिपादरक्षे 
दूरवाङ्कराणि सुलभान्यथवा तुलस्यः । 
साराधिकाः सपदि रङ्गनरेन्द्रशक्तया 
संसारनागदमनौषधयो भवन्ति ॥ १४ ॥ 
_ त्वयीति । हे मणिपादरक्षे, मनुजैम॑नुष्येस्त्वव्यर्पितानि सुलभान्यल्पयल्ललभ्यानि 
दूवोङ्कराण्यथवा तुलस्यो वा रङ्जनरेन्द्रस्य श्रीरङ्गनाथस्य विषवैद्यस्य च । “नरेन्द्रो वा- 
तिके राज्ञि विषवेये च कथ्यते’ इति विश्वः । शक्त्या साराधिका वीयोतत्तराः सत्यः 
संसाररूपस्य नागस्य सर्पस्य दमनौषधय: निग्राहकौषधयो भवन्ति । पादुकासमर्चनाद्व- 
गवत्प्रसादेन संसारनितृत्तिर्भवतीत्यमुमर्थमालम्ब्य वाक्यार्थयोः सद्शयोरैक्यारोपान्निदर्श- 
नालंकारः ॥ 
आराध्य नूनमसुरादेनपादुके त्वा- 
मासुष्मिकाय विभवाय सहस्रपत्रैः । 
मन्वन्तरेषु परिवर्तिषु देवि मत्योः 
पयीयतः परिणमन्ति सहरुनेत्रा: ॥ १५ ॥ 
आराध्येति । हे देवि, अस॒रार्दनपादुके, मत्या आमुष्मिकायासुष्मिन्‌ लोके भवाय 
परलोकाचुभाव्यायेति यावत्‌ । तत्र भव इसर्थ काशादिभ्यष्ठक्‌ । तत्राकस्मादुष्मिन्निति 
सविभक्तिकपाठसामध्यीत्‌ विभत्तयलोपः । विभवायेश्वयीय त्वां सहृ्जपत्रैः कमलैरारा- 
च्य परिवर्तिष्वावर्तेमानेषु मन्वन्तरेषु मन्वन्तराधिकारकाळेषु पयौयतः क्रमेण सहल्लनेत्राः 
परिणमन्ति इन्द्रा भवन्ति, नूनं न संदेहः । कार्यकारणयोः सारूप्यनिवन्धनात्‌ समाना- 
लकारः । सहस्रपत्रार्चनस्य सह्ननेत्रत्वफळोक्तेनात्रोत््रेक्षा; फलस्य सिद्धत्वेन संभावनी- 
यत्वाभावात, नूनमिस्येतस्य शा्नभ्रामाण्यायत्तनिश्चयदाव्येजनकत्वादिति रहस्यम्‌ ॥ 
घन्यैस्त्वयि त्रिदशरक्षकपादरक्षे 
पुष्पाणि काञ्चनमयानि समर्पितानि । 
विस्तंसिना विनमतो गिरिशोत्तमाङ्गा- 
दारग्वघेन मिलितान्यप्रथग्भवन्ति ॥ १६ ॥ 
चन्यैरिति । हे त्रिदशरक्षणपाद्रक्षे, धन्यैः सुकृतिभिः । 'सुकृती पुण्यवान्‌ धन्यः? 
इत्यमरः । त्वयि समर्पितानि काश्चनमयानि खर्णमयानि पुष्पाणि विनमतः प्रणामं कुर्वतो 


पादुकासहस्रम्‌ । ११९ 


गिरिशोत्तमाङ्गाद्रद्रशिरसो विस्रंसिना विगलितेनारग्वधेन राजब्रक्षपुष्पेन मिलितानि सन्त्य- 
एृथग्भवन्त्यभिन्नानि भवन्ति । इदं काञ्चनमिद्मारग्वधमिति वेत्तुमराक्यानीति भावः। 
सामान्यालंकारः; आरग्वधसारऱ्यात्काश्चनपुष्पेछु विशेषास्फूर्तिवर्णनात्‌ , “सामान्यं यदि 
साइशाद्विशेषो नोपलक्ष्यते? इति लक्षणात्‌ ॥ 
विश्वोपसर्गशमनं त्वयि मन्यमानै- 
वैंमानिकैः प्रणिहितं मणिपादरक्षे । 
पद्मासहायपदपद्मनखार्चिषस्ते 
पुप्पोपहारविभवं पुनरुक्तयन्ति ॥ १७ ॥ 
विश्वेति । हे मणिपादरक्षे, विश्वेषा समस्तानामुपसर्गाणामुपडवानाम्‌ । “उपसर्गः 
स्मृतो रोगे विघ्ोप्ठवयोरपि' इति विश्वः । झमनसुपरामनं त्वयि मन्यमानैस्त्वदायत्तं 
जानद्विवेमानिकैः विभानेश्चरन्तीति वैमानिकाः । तेन चरतीति ठकू । तैः 
श्रणिहितं प्रयुक्तं ते तव पुष्पोपहारविभवं पुष्पोपदासंपदं पझासहायस्य श्रीपतेः 
पदपद्मयोनेखार्चिषो नखदीक्तयः पुनरुक्तयन्ति पुनरुक्तं कुर्वन्ति । द्विगुणयन्तीत्यर्थः । 
बळिनिम्रह्मदिविश्वोपकारभगवत्कृसेषु देवैः पुष्पदरष्टिः पादुकायां पर्यवसिता साहस्यान्न- 
खदीस्तिभिद्विंयुणीकरियत इत्युक्त्या आक्सिद्धखयुणोत्कर्षकथनाद्नुुणालंकारः ॥ 
नाकौकसां शमयितुं परिपन्थिवगी- 
न्नाथे पद्‌ त्वयि निवेशयितु प्रवृत्ते । 
त्वत्संश्रितां विजहतस्तुलसीं वमन्ति 
प्रस्थानकाहळरवान्प्रथमं द्विरिफाः ॥ १८ ॥ 
नाकेति । हे पादुके, नाथे श्रीरङ्गनाथे नाकौकसां देवानां परिपन्थिवर्गान्‌ (शचुसमू- 
हान्‌ शमयितुं शमनार्थ त्वयि पदं निवेशयिठँ प्रद्वत्े सति त्वत्संश्रितां तुलसीं विजहतः 
संत्यजन्तो द्विरेफा ्रमराः प्रथमं काहलवाद्यकवादनात्‌ पूर्वमेव प्रस्थानकाहलरवान्‌ वमः 
न्ल्युद्विरन्ति । श्रमरराब्दस्य काहळरूपत्वमुत्रेक्ष्य्ं वाचकाभावाद्गम्यते ॥ 
रङ्गेशपादपरिभोगसुजातगन्धां 
संप्राप्य देवि भवतीं सह दिन्यपुप्पैः । 
नित्योपदर्शितरसं न किलाद्रियन्ते 
नामीसरोजमपि नन्दनचञ्चरीकाः ॥ १९ ॥ 
रङ्गेशेति । हे देवि पादुके, नन्दनस्थाश्चश्वरीका भ्रमरा रङ्गेशपद्योः श्रीरङ्गनाथ- 
चरणयोः पूज्यस्य रङ्गनाथस्य च । “पाद: पय॑न्तलेशाद्रिपूज्यत॒योशकांझुघुः इति कवि- 


१. “नाशयितुम्‌ इति पाठान्तरम्‌. 


१२० काव्यमाला । 


दपणे । प्रशसावचनेश्वेति समासः । परिभोगेनोपभोगेन सुजातः शोभनो गन्धो यस्यास्तां 
भवतीं दिव्यपुष्पैः सह संप्राप्य खर्गोद्यानकुसुमेः सार्धमधिगम्य निव्यमुपदर्शितो रसो 
मकरन्दो येन तन्नाभीसरोजं भगवन्नाभीपद्ममपि नाद्रियन्ते किल न ग्रहन्ति खळ । देव- 
समपितैः पुष्पे: सार्धमागमनान्नन्दनवन¥ङ्गाः सततविकस्रं भगवन्नाभीपद्ममपि न 
जिघ्रन्ति भगव्चरणोपभोगसुरभिळपादुकासौरभासक्तिवशादिति योगेऽप्ययोगवर्णनात्‌ 
संबन्धातिशयोक्तिरळंकारः । ठेषार्थशक्तिमहित्रा पादुकाया नायकोपभुप्तनायिकाल- 
प्रतीतेः समासोक्तिश्च ॥ 


प्रागेव काञ्चनपदावनि पुष्पवषी- 
त्संवर्तिते शमितंदैत्यभयैः सुरेन्द्रेः । 
पश्चेक्षणस्य पदपझनिवेशलामे 
पुष्पाभिषेकमुचितं प्रतिपद्यसे त्वस्‌ ॥ २० ॥ 
प्रागेवेति । हे का्नपदावनि, शमितानि दैसेभ्यो भयानि येषां तैः सुरेन्द्रैरिन्द्रा- 
दिभिः पदमेक्षणस्य भगवतः पुष्पवर्षात्‌ प्रागेव पदपद्मयोर्भगवत्चरणयोरेवाब्जयोनिवेश- 
स्यावस्थानस्य लाभे प्राप्तौ संवतिते सत्युचितं योग्यं पुष्पाभिषेकं पादाब्जसंबन्धरूपं प्रति- 
पद्यसे प्राप्नोषि । असुरजयानन्तरं ताक्ष्यांदवतीर्णस्य भगवतश्चरणयोर्देवेः पादुकायां सम- 
पिंतायां भगवतः पुष्पवर्षात्‌ प्रागेव पादुकायाः पदमरूपितभगवत्पदसंबन्धरूपमेव योग्य- 
पुष्पनधेत्नेनोत्रेक्ष्यत इत्युत्मेक्षालंकारः रूपकसंकीर्ण: ॥ 
दिशि दिशि झुनिपल्यो दण्डकारण्यमागे 
न जहति बहुमानान्रूनमद्यापि मूलम्‌ | 
रघुपतिपदरक्षेत्वत्परिष्कारहेतो- 


रपचितकुसुमानामाश्रमानोकहानाम्‌ ॥ २१ ॥ 
दिशिद्शीति । हे रघुपतिपदरक्षे, दण्डकारण्यभारे दिशि दिशि विद्यमाना 
सुनिपत्न्यस्तव चित्रकूरस्थायाः परिष्कारहेतोरलंकरणार्थमपचितान्याम्ृतानि कुसुमानि 
येषां तेषामाश्रमानोकहानां खखावासबृक्षाणां मूलं बुभोपलक्षितग्रदेशम्‌ । “मूल बुभो5ब्रि- 
नामकः? इत्यमरः । बहुमानात्‌ पूज्यताबुद्धयेवाद्यापि न जद्दति न यजन्ति नूनम्‌ । 'ओ- 
हाक्‌ व्यागे? इति धातोळेट्रथमपुरुषबहुवचनम्‌ । चित्रकूटस्थायाः पादुकायाः खखाश्र- 
मात्युष्पाण्याग्य दण्डकारण्यादागताभिमुनिपत्नीमि: समर्चनसंभवादृण्डकारण्ये कथं पादु- 
काप्रसक्तिरिति चोद्यस्य नावकाशः । नैसर्गिकमाश्रमदुममूलावस्थानं पादुकासंबन्धायत्तव- 
हमतिपूर्वकमित्युत्मेक््यते ||| 
घट्यसि परिपूणोन्क्ृष्णमेघमचारे 
कृतिभिरुपहितैस्त्वं केतकी गर्भपत्रैः । 


पादुकासहस्तम्‌ । १२१ 


वरतनुपरिमाणाद्वामतः श्यामलानां 
प्रणतिसमयलम्नान्पादुके मौलिचन्द्रान्‌ ॥ २२ ॥ 

घट्यसीति । हे पादुके, लं कृष्णमेघस्य मेघसद्दशस्य श्रीक्रष्णस्य कालाम्बुद्स्य 
च प्रचारे संचारे सति । भगवत्संचारकाले वर्षाकाल इत्यभिगम्यते । वर्षाकाले केतकी- 
पुष्पसंभवादिति भावः । कृतिभिः सूरिभिरुपहतैरानीय समपिंतैः केतकीकुसुमस्य गर्भ- 
पन्रैरन्तद्‌लैः । धवरूरिति गम्यते । वरतनोः परिणामाद्वामतः सव्यभागे शयामलानाम्‌ । 
गौर्याः इयामवर्णल्रादिति भावः। अर्धनारीश्वराणां रुद्राणाम्‌ । कल्पभूयस्ल्वाभिम्रायेण बहु- 
सोक्तिः । प्रणतिसमये सेवाकाले लम्नान्‌ मोळिचन्द्रान्‌ शिरोभूषणचन्द्रखण्डान्‌ परिपू- 
न्‌ घटयसि । प्रणामोद्देशेन प्रत्त्तानां रुद्राणामशक्यपूर्णचन्द्रलाभोक्त्या विशेषभेदोऽ- 
कारः । “किंचिदारम्भतो शक्यवस्त्वन्तरक्कतिश्व सः । इति लक्षणात्‌ ॥ 


परिचरणनियुक्तेः पादुके रङ्गभर्ठुः 
पवनतनयमुख्यैरर्पितां त्वत्समीपे । 
विनतविंधिमुखेभ्यो निर्विशेषां द्विरेफा 


कथमपि विभजन्ते काञ्चनीं पञ्भभक्तिम्‌ ॥ २३ ॥ 
परिचरणेति । हे रज्गभतुः पादुके, परिचरणे झश्रूषणे नियुक्तैः । रामेणेति शेष: । 
पवनतनयमुख्यैहनुमदादिभिस््ञत्समीपेऽपिंतां बिनतस्य विघेरत्रह्मणो मुखेभ्ग्रो बद्नेभ्यो 
निर्विशेषां भेद्कधर्मशन्यां काञ्चनीं हेमवणा मेरुप्रदेशेभ्यः समानीतां पञ्मपङ्किं सरसिज- 
श्रेणीं द्विरेफाः कथमपि सौरभवैलक्षण्येन विभजन्ते विवेचयन्ति । पञ्सदृशानां . प्रणत- 
ब्रह्मवचनानां हेमपञ्चानां च सौरभवैलक्षण्येन विशेषस्फूतिकथनाद्विरेषकालंकारः। “मीलितं 
यदि साइस्याद्गेद एव न लक्ष्यते । सामन्यं यदि सादद्याद्विरेषो नोपलक्ष्यते ॥! इति मीलि- 
तसामान्ययोढेक्षणमुक्खा, भेद्वेशिष्ययोः स्फूर्ताबुन्मीलितविरेषकौ ।' इति विशेष- 
कस्य लक्षणमुक्तम्‌ ॥ 
` विधिशिवपुरुहूतस्पर्तितैर्दिव्यपुष्पै- 
स्त्वयि सह निपतन्तस्तत्तदुद्यानभृङ्गाः । 
मधुरिपुपदरक्षे मञ्जुभिः खैनिनादे- 
रविदितपरमार्थोक्ूनमध्यापयन्ति ॥ २४ ॥ 
विधीति। हे मध॒रिपुपदरक्षे, विधिशिवपुरुहतैनेह्यरुद्रमहेन्द्रै: (कुभिः) स्पर्शि- 
तैदेत्तैः । 'विश्राणनं वितरणं स्परीनं प्रतिपादनम्‌? इत्यमरः। दिव्यैः खर्गोद्धवैः पुष्पैः 
सह त्वयि निपतन्तस्तत्तदुद्यानानां तस्य तस्यारामाणाम्‌ । वीप्सायां द्विरुक्तस्यापि तत्प- 
दस्योत्तरपद्वृत्तिविषये सुप्सुपेति समासः; तथा महाकवीनां प्रयोगात्‌ । अङ्गाः षट्पदा मञ्ञ- 
भिः खरैनिनादैः । अविदितः परम उत्कृष्टः अर्थो वस्तु यैस्तान्‌ भगवत्पारम्यानभिन्ञा- 

निति यावत्‌ । अध्यापयन्ति । वस्तुतत्त्वमिति शेषः । नूनमित्युत््रेक्षा । ब्रह्मादिभिः 
पाढुकायामचितायाँ मध्यस्था भ्रमरा एवाचायकभावव्यवस्थया पारम्यं विवेचयन्तीवे- 
त्युत्मेक्षा ॥ 
प्रशमयति जनानां संज्वरं रङ्गभर्तुः 
परिसरचलितानां पादुके चामराणाम्‌ । 
अनुदिनमुपयातैरुत्थित दिव्यपुप्पै- 
निंगमपरिमलं ते निर्विशन्गन्धवाहः ॥ २५ ॥ 
प्र शमयतीति । हे पादुके, अनुदिनं दिने दिने उपयातैदिव्यपुष्पैरत्थितमुनुम्भितं 
ते तव निगमपरिमळं वेदारथीत्मकं परिमलं विमदोत्थसौरभम्‌ । नागरसौरभ्यमिति गम्य- 
ते । निर्विशन्ननुभवन श्रीरङ्गभतुः परिसरे समीपे चलितानां वीजितानां चामराणां 
बाळव्यजनानां गन्धवाहः पवनो जनानां सेवमानानां संतापमाध्यात्मिकादिकं श्रान्ति- 
जनितं प्रशमयत्यपनुदति । तापशान्त्या कार्येण सार्धे कारणस्य गन्धवाहस्योक्तेहेतुर- 
लंकारः ॥ 
अखिलसुवनरक्षानाटिकां दशैयिप्य- 
न्ननिमिषतरुुष्पैरर्चिते रङ्गमध्ये । 
अभिनयमनुरूपं शिक्षयत्यात्मना त्वां 


प्रथमविहितलास्यः पादुके रङ्गनाथः॥ २६ ॥ 
अखिलेति । हे पादुके, अनिमिषाणां देवानां तरूणां मन्दारादीनां पुष्पैः प्रसूनै रङ्ग- 
मध्ये विमानान्तःप्रदेशे नाट्यस्थानमध्ये च। “रङ्ग स्यान्नर्तनस्थानम्‌" इति हलायुधः। अचिते 
सति पुष्पाञ्जलिविकरिरणानन्तरमखिलानां भुवनानां लोकानां रक्षणार्थं नाटिकां नृत्तम्‌ । 
नटतेधोलर्थनिर्देशे प्युल दशैयिघ्यत्‌ । रङ्गनाथो नटः परित्रढश्च । आत्मना खयं प्रथम- 
बिहितलास्यः पूर्वेमचुष्टितनृत्तः सन्‌ ल्रामनुरूपं योग्यमभिनयं भावव्यज्ञकचेशं शिक्षयति 
शास्ति । अभ्यासयतीति यावत्‌. । शास्तेरर्थग्रहणादकथितकर्मलम्‌ । लास्यगन्धि श्रीरङ्ग 
नाथचरणानुयायिचलनायाः पादुकाया लोकरक्षणार्थं महानटनपूर्वभाव्यभिनय शिक्षक- 
खं भगवत्युत्मेक्ष्यत । तत्र श्हिष्टपरम्परितरूपकसंकरः ॥ 
अगलितनिजरागां देवि विप्णोः पदं ते 
त्रिभुवनमहनीयां प्राप्य संध्यामिव त्वाम्‌ । 
भवति बिबुधमुख्यैः स्पष्टतारानुषङ्ग 
: ~ 
परिसरयति तैस्ते पारिजातप्रसूनैः ॥ २७ ॥ 
अगलितेति । हे पादुके, तत्सिद्धं विष्णोः पदमङ्गिरेव विष्णुपदं गगनम्‌ । अगः - 

लितो निजानामात्मीयानां सेवकानां रागो5नुरागो यस्याः सा, अन्यत्रानपेतखीयशोणि- 
मानं त्रिभुवनस्य महनीयां पूज्यां खां संध्यामिव प्राप्य ते परिसरपतितैः समीपं प्राप्तेः 
पारिजातप्रसूनैः स्पष्टस्ताराणां नक्षत्राणामनुषङ्गः संबन्धो यस्य तद्‌ भवति । आका- 
दास्य संध्यानन्तरं नक्षत्रानुषङ्गवत्‌ पादुक्रासमर्पणानन्तरमलंकारासने भगवत्पद्स्य 
पुष्पानुषङ्ग इति भावः । रूपकसँकीर्णोपमा ॥ 
लर ति तीने 
व्यज्ञन्त्येते विभवमनषं रञ्जयन्तः श्रृतीनः 
माध्वं रङ्गक्षितिपतिपदं पादुके धारयन्त्याः । 
> तर्निहित गमैनेन्दनोः ° 
नादेरन्तर्निहितनिगमेनेन्दनोद्यानभृङ्गा 
~ ~ ~ ~ 
दिव्येः पुप्पेः जपितवपुषो देवि सोस्तातिकास्ते ॥ २८ ॥ 
व्यञ्जन्तीति । हे देवि पादुके, एते पुरः स्थिता नन्दननामकदेवोद्ानसंबन्धिनो 

भङ्गा एव सौल्नातिकाः । सुन्नातं एच्छन्तीसस्मिनर्थे “प्रच्छतौ सुन्नातादिभ्यः? वा इति 
ठक्‌ । ख्रानसौष्टवानुयोक्तारः अन्तहिंता गर्भिता निगमा वेदा यैस्ते अव्यक्ताक्षरवेद्पाट- 
सदशरिति यावत्‌ । नादैनोऽस्माकं श्रुती रञ्जयन्तः सन्त आकर्णनानुरागवतीः कुर्वन्तः 
सन्तो रङ्गक्षितिपतेः पदं चरणमेव स्थानं प्राध्वं यथा तथा । 'आनुकूल्यार्थकं प्राध्वम्‌? 
इत्यमरः । धारयन्त्या दिव्यैः पुष्प: समकरन्दैः ्रपितमभिषिक्तं वपुर्यस्यास्तस्यास्ते -तवा- 
नघं हृद्यं विभवं संपत्ति व्यज्ञन्ति । रूपकमलंकारः । सिंहासनस्थस्याभिषिक्तस्य राज्ञो 
ब्राह्मणा यथा स्तवपरा भवन्ति तथेति रूपकेणोपमा व्यज्यते ॥ 


किं पुष्पैस्तुलसीदलैरपि कृतं दूवोपि दूरे स्थिता 

त्वत्पूजासु सुकुन्दपादु कृपया त्वं कामधेनुः तताम्‌ । ` 
प्रत्यम्राहृतदर्भपवलवग्रासाभिलाषोन्सुखी 

घेनुस्तिष्ठतु सा वसिष्ठभवनद्वारोपकण्ठस्थले || २९ ॥ 


किमिति । हे सुकुन्दपादु, सतां त्वत्पूजासु पुष्पर्मक्रिकादिभिः किमित्यनाद्रः। 
तुलसीद्लैरपि कृतमलम्‌ तान्यपि मा भूवन्‌ । वारणार्थयोगे तृतीया। दूर्वापि दूरे स्थिता। 
अस्त्विति शेष: । सापि मास्त्विति यावत्‌ । त्वं भवती कृपया कामधेनुः त्वमेव त्वद्दि- 
षयसर्वैबिधपूजासाधनं पाडुकापूजायाः शिरोवहनमात्रसाध्यत्वादिति भावः । सा काम- 
्रद्त्वेन प्रसिद्धा धेनुस्तु प्रस्ग्रं नूतनं यथा तथा आहृतानां दर्भपल्रवानां बालतृणकि- 
सलयानां लवानां लेशानां ग्रासे कवलनेऽभिलाषेण तृष्णयोन्सुखी उद्भतवदना सती 
बसिष्ठभवनस्य द्वारोपकण्ठस्थले प्रतीहारसमीपप्रदेरो तिष्ठतु इत्यनादर: । दभैलवदा- 
नादिञश्रूषासापेक्षा कामधेनुर्वसिष्ठस्यैव; नास्माकम्‌ अनाद्रणीयेति भावः। आक्षेपाळंकारः॥ 


१. “अनभिव्यक्ताक्षर-? इति पाठान्तरम्‌. ` 

चूडारग्वधरजसा चूणेखानं विधाय ते पूर्वेस्‌ । 
रङ्गेशपादुके त्वामभिषिञ्चति मौलिगङ्गया शम्भुः ॥ ३० ॥ 


चूडेति । हे रक्षेशपादुके, शम्भुहेरखे तव चूडारग्वधस्थ शिखागतराजब्ृन्तपुष्पस्य 
रजसा परागेण चूर्णस्नपनं खानीयाबुलेपने विधाय मौलिगङ्गया शिरोगतया सुरसरिता 
त्वामभिषिश्चति । हरप्रणाम एवारग्वधपरागगङ्गासंबन्धादूर्ण्नपनगङ्गाजलाभिषेकत्वेनोत्र- 
क्ष्यत इत्यनुक्तविषया खरूपोत्प्रेक्षा वाचकाभावाद्रम्या ॥ 
इति कवितार्किकसिंहस्य सर्वतन्त्रखतन्त्रस्य श्रीमद्वेकूटनाथस्थ श्रीमद्वेदान्ताचा- 
येस्य कृतिषु श्रीरङ्गनाथपादुकासहस्ने सव्याख्याने पुष्पपद्धतिद्वीदशी । 


अथ परागपद्धतिस्रयोदशी प्रारभ्यते । 
अथास्यां पद्धत्यां पादुकापरागानालम्ब्य स्तोति--- 
पान्तु वः पद्चनाभस्य पादुकाकेलिपांसवः । 
अहल्यादेहनिर्माणपर्यायपरमाणवः ॥ १ ॥ 
पान्त्विति । अहल्याया गोतमपत्न्या देहनिमोणे पयाया: पाक्षिकाः परमाणव उपा- 
दानभूताः । परागसंबन्धादहल्याशिलात्वनिवृत्तेरिति भावः । पद्मनाभस्य पादुकयोः केलि- 
पांसवः क्रीडासंचारागता रेणवो वो युष्मान्‌ पान्तु रक्षन्तु । पादुकपांसूनामहल्या- 
गारीरसमवायिकारणपरमाणुभिरविकल्पप्रतिपादनाद्विकल्पालंकारः ॥ 
तव संचरणाद्रजो विधूतं यदिदं रङ्गनरन्द्रपादरक्षे । 
अलमेतदनाविलातिकतु कतकक्षोद्‌ इवाशु मानसानि ॥ २ ॥ 
तवेति। हे रङ्गनरेन्द्रपादरक्षे, तव भव्याः संचरणात्‌ संचारात्‌ विधूतसुत्थितं यदिदं 
रजोऽस्ति; एतद्रजः कतकक्षोद्‌ इव  कतकवीजरेणुंरिव सलिलानीति योज्यम्‌ । 
मानसानि मनांस्यनाविलान4कलुषाणि कतुमलं शक्तम्‌ । “अलं भूषणपयौप्तिशक्तिवारणवाचः 
कम? इत्यमरः ॥ 
पुनरुक्तपितामहानुभावाः पुरुषाः दे चिदमी पुनन्ति विश्वस्‌ । 
मधुंवैरिपदारविन्दबन्धोरपरागास्तव पादुके परागै. ॥ ३ ॥ 
पुनरुक्तेति । हे पादुके, मधुवैरिपदारबिन्द्योः मधुबैरिणः श्रीरज्ञनाथस्य पदारवि- 
न्द्योश्चरणयोबेन्धोस्तव पराग: खलम्नपुष्परेणुभिः । “परागः सुमनोरजः’ इत्यमरः । संस- 
गिमिः पुनरुक्तो द्विः कथितः पितामहस्य ब्रह्मणोऽनुभवो माहात्म्यं येस्ते । अपरागा 
अपगतो रागो विषयेच्छा येषां ते परागरहिता इति विरोधोऽपि । ते बह्मसर॒शानुभावा 
इत्यर्थः । केचिहुर्लमा अमी परिरस्यमानाः पुरुषा विश्वं अपञ्चं पुनन्ति । विरोधाभाससं- 
सृष्टो विरोधाभासालंकार्‌ः ॥ 

अभियुक्तजनो निजामेकाणां बहुशो रङ्गनरेन्द्रपादरक्षे । 
अवलेपपिशाचमोचनाथ रजसा लिम्पति तावकेन देहान्‌ ॥ 9 ॥ 


अभियुक्तेति । हे रङ्गनरेन्द्रस्य श्रीरङ्गनाथस्य पादरक्षे, अभियुक्तजनः पादुकादित- 
रपरो जनः । “अभियुक्त: परे रुद्धे तथा स्यादतितत्पर:/ इति विश्वः। निजार्भकाणामात्मी- 
यवालकानां देहान्‌ । अवलेपो गर्व एव पिशाचस्तस्य मोचनार्थ तावकेन रजसा बहुशः 
बहुषु स्थलेषु लिम्पति उपदोग्धि । पादुकापरागसंसर्गेणानादिवासनागताहंकारो नश्य- 
तीति भावः। हेतुना सह हेतुमतो वर्णेनाद्धेतुरलंकारः ॥ 
शिरसा परिगृह्य लोकपालास्तव रङ्गेश्वरपादुके रजांसि । 
विषमेषु बलेषु दानवानां व्यपनीतान्यशिरख्रमाविशन्ति ॥ ५ ॥ 
शिरसेति । हे रङ्गेश्वरपादुके, लोकपाला इन्द्रादयस्तव रजांसि झिरसा परिणह्य दान- 
वानामसुराणां विषमेषु दुष्प्रवेशेषु बलेषु सेनासु व्यपनीतानि निरस्तान्यन्यानि शिरत्राणि 
शिरःप्रावरणानि यस्मिन्कर्मणि तथा तथा आविशन्ति । तव रजांसि शिरसि कृला, 
निजक्षत्यभावविषये विस्नब्धा गच्छन्तीति भावः । पदुकारजोरूपं विशेषमालम्च्य शिर- 
स्राणान्तरानादरोक्तराक्षेपालंकारः ॥ 


कृतिनः शिरसा समुद्वहन्तः कतिचित्केशवपादुके रजस्ते । 
रजसस्तमसोऽपि दूरभूतं परिपश्यन्ति विशुद्धमेव सत्त्वम्‌॥ ६ ॥ 


कृतिन इति । हे केशवपादुके, केचित्‌ केचन कृतिनः कुशलास्ते तव रजः परागं 
रजोगुणश्च शिरसा समुद्रहन्तो रजसो रजोगुणस्य तमसस्तमोगुणस्य च दूरभूतमसँ- 
निहितम्‌ । राजसतामसपुरुषज्ञानस्यागोचरमिति यावत्‌ । विश्वुद्धमस्णश्हेयं सत्त्वं सत्त्व 
गुणप्रधानं द्रव्यं छुद्धसत्त्वरमयं भगवद्दिव्यमङ्गलवित्रह भगवक्लोकं च। “सत्त्वं गुणे पिशाचादौ 
जले द्रव्यस्य॒भावयोः । इति विश्वः । परिपइ्यन्सेव न पश्यन्तीति न । पादुकापरागसंँ- 
बन्धात्‌ सम्यरज्ञानहेतुभूतसत्त्वगुणोन्मेषवन्तो भवन्तीति भावः । रजोगुणवतां सम्य- 
रज्ञानवत्त्वं विरुद्धमिति विरोधः, परागोक्तयाभासीक्रियत इति विरोधाभासालंकारः ॥ 
अधिकं पदमाश्रितोऽपि वेधाः प्रयतो रङ्गधुरीणपादरक्षे । 
अभिवाञ्छति सङ्गमं परागैरभिजातेस्तव देवि नाभिजातः ॥ ७ ॥ 
अधिकमिति । हे देवि रङ्गधुरीणस्य पाद्रक्षे, अधिकं पदं स्थानमाश्रितोऽपि ना- 
भिजातोऽनभिजातो भगबन्नाभेर्जातश्च वेधाः प्रयतः सन्नभिजातैः कुलीनैः प्राप्तरूपैश्च । 
सुभगेरिति यावत्‌ । “अभिजातः स्थिते न्याये कुलीनप्राप्तरूपयोः।? इति विश्वः । तव परा- 
गे: संगममभिवाञ्छति काहूति । पाइुकापरागसंबन्धेरछायां +छेषेणाकुलीनलरूपेणाध्य- 


वसितस्य नाभिजन्यलस्याहेतोहेतुलोल्रेक्षणाद्धेतृत्प्रेक्षा, वाचकाभावाद्रम्या ॥ 
१० पादु० a 

शुद्धसत्त्ववपुषैव भवत्या पादुके विरजसो हरिपादौ । 
अस्तु किं पुनरिदं रजसा ते शुद्धसत््वमयता मनुजानाम्‌ ॥ ८ ॥ 
शुद्धसत्त्वमिति । हे पादुके, शद्धसत्त्वं केवलसत्त्वगुणद्रव्यं वपुय॑स्थास्तयेव सद्या 
ˆ भवत्या हरिपादौ भगवञ्चरणौ विरजसौ रजोगुणरहितो परागशन्यो च । इत्येतदस्तु । 
- अभ्युपगच्छाम इत्यर्थः । तव रजोगुणेन पांसुना च मनुजानां झुद्धसत्त्वमयता  रजस्तमो- 
गुणान्तरस्एृष्टसत्त्वगुणप्रचुरता भवतीति गम्यते इति । इदंपुनः एतत्‌ किं प्रश्ने । न वै 
युक्तमन्यत्रायुक्तमिति हृदयम्‌ । विरोधाभासाळंकारः ॥ 
तद्रजस्तव तनोति पादुके मानसानि कठिनानि देहिनाम्‌ । 
प्रस्रस्य पदवीगतस्य यव्याचकार मुनिधमदारतास्‌ ॥ ९ ॥ . 
तदिति । हे पादुके, तव तद्रजो देहिनां प्राणिनां मानसानि मनांस्यकठिनानि मृदूनि, 
ऋजूनीति यावत्‌ । तनोति विदधाति । यद्रजः पदवीगतस्य मार्गगतस्य प्रस्तरस्य पाषाण- 
स्य मुनिधमेदारताग्रषिपलील व्याचकार व्याख्यातवत्‌; तदिति पूर्वेणान्वयः । वाक्यार्थहे- 
तुकं काव्यलिङ्गमलंकारः ॥ 
रङ्गेशयस्य पुरुषस्य जगद्विभूत्ये 
रथ्यापरिक्रमविधौ मणिपाद्रक्षे । 
सीमन्तदेशमनवद्यसरस्वतीनां 
सिन्दूरयन्ति भवतीचलिताः परागाः ॥ १० ॥ 
रङ्गेशयस्येति । हे मणिपादरक्षे, रङ्गेशयस्य पुरुषस्य जगतां लोकानां विभूलै संपदे 
रथ्यायां परिक्रमवीथौ परितः संचारकरणे भवत्या चलिता उत्थिताः । ठक्‌ छलोपश्चेति 
नियमाद्भवतीशाब्द्स्य सर्वनामले5पि न पुंवद्भावः । परागा अनवद्यसरस्तीनामदोषवाचां 
श्रुतिभगवच्छात्नाणां सीमन्तदेशं शिरोमध्यदेशं सिन्दूरवन्तं कुर्वन्ति । परिष्कारचूर्णवन्तं 
कुरवेन्तीयर्थः । सिन्दूरवच्छन्दात्‌ तत्करोतीति णिच्‌ । णाविष्ठवद्भावे “विन्मनो- 
छेक? इति मतुपो लक्‌ । वेदान्तवेद्यभगवत्संबन्धादुपनिषन्निष्ठानां पादुकापरागाणां शब्द- 
शक्तिमहिन्ना स्रीलेन गम्यमाना श्रुतिशिरोऽलंकरणचूर्णलसुतरक्ष्यत इति समासोक्तिसं- 
कीर्णयमुत्प्रेक्षा ॥ 
मान्येन रङ्गनपतेमैणिपादरक्षे 
चूडापदानि रजसा तव भूषयन्तः । 
कालक्रमेण भजतां कमलासनत्वं 
नाभीसरोजरजसां निवसन्ति मध्ये ॥ ११ ॥ 
मान्येति । दे रञ्गटरपतेरमेणिपादरक्षे, मान्येन पूज्येन तव रजसा चूडापदानि शिरांसि 

भूषयन्तः पुरुषाः कालक्रमेण कमलासनलं त्रह्मलं भजतां चतुर्मुखशरीरतया परिणमतां 
नाभीसरोजस्य भगवन्नाभीपञ्मस्य रजसां परागाणां मध्ये निवसन्ति । ` क्रमेण ब्रह्माणो 
भवन्तीति हृदयम्‌ । पादुकापरागसंबन्धवतामनुरूपनाभीपझपरागसंबन्धोक्तेः समालंकारः; 
“समं स्याद्वर्णनं यत्र द्वयोरप्यनुरूपयो: ।' इति लक्षणम्‌ ॥ 
मातर्मुकुन्दचरणावनि तावकीना- 
श्चिन्तावश्षीकरणचू्णविशेषकल्पाः । 
संचारपांसुकणिकाः शिरसा वहन्तो 
विश्वं पुनन्ति पदपद्मपरागलेशेः ॥ १२ ॥ 
मातरिति । हे मातः मुकुन्द्चरणावनि, चिन्तायाश्चित्ततवत्तेबशीकरणे खाधीनी- 
करणे चूर्णविशेषकल्पाः प्रसिद्धवशीकरणचूर्णसदशास्तावर्कीनास्लदीया: संचाराधीनाः पांसु- 
कणिका रजोलेशाः शिरसा वहन्तः पुरुषाः पदपझानां निजचरणसरोजानां परागलेशो रजः- 
कणेर्वश्वं प्रपञ्चं पुनन्त्यकल्मषं कुवन्ति । उदात्तालंकारः, विशेषणस्य साभिप्रायल्रात्प- 
रिकराळंकारश्च, तयोः संकरः ॥ 
आयोजितान्यमलधीमिरनन्यलभ्ये 
पादावनि श्रतिवधूपटवासङ्कत्ये । 
त्वत्संचरम्रचलितानि रजांसि शौरेः 
प्रख्यापयन्ति पदपञ्मपरागशोभाम्‌ ॥, १३ ॥ 
आयोजितानीति । हे पादावनि, अमलधीभिविशुद्धवुद्धिभिः सद्विरनन्यलभ्ये 
पादुकापरागे इतरैरसाध्ये श्रुतीनामेव वधूनां पटवासक्कते पिष्टातकाधिवासने । 
'पिष्टातः पटवासकः’ इत्यमरः ।. आयोजितानि परवासल्ेनोष्विखितानीति यावत्‌ । 
तव संचारे संचारप्रदेरे गोचरग्रदेशे “गोचरसंचर--३।३।११९? इत्यादिनाधिकरणे 
घप्रययान्तो निपातः। प्रचलितानि रजांसि शरेः श्रीरङ्गनाथस्य पद्योरेव पद्मयोः 
परागशोभां रजःश्चियं प्रख्यापयन्ति प्रथयन्ति । अत्र पाडुकारजसां श्रुतिवधूपटवासलेन 
शारिपदपझपरागले न वानेकधोकेखादुकेखालंकारः ॥ 
मूधीनमम्ब मुरभिन्मणिपादरक्षे 
येषां कदापि रजसा भवती पुनाति । 
ha ~ ~ ००१ 
त्वामेव ते सुकृतिनः खपयन्ति काले 
मन्दारदामरजसा मकुटच्युतेन ॥ १४ ॥ 


. भूधोनमिति। हे अम्ब मुरभिन्मणिपाद्रक्षे, भवती रजसा येषां पुरुषाणां मूर्धानं 
कदापि सकृदपि पुनाति परिशुद्धं करोति ते सुक्कतिनो धन्याः काले तत्फलभूतखाधिका- 

रकाले मकुटच्युतेन भन्दारदान्नो देवतरुपुष्पमालाया रजसा लामेव र्रपयन्ति। प्रणतिसमय 
इति भावः । परस्परोपकारकथनादन्योन्यालंकार:; अन्योन्यं नाम यत्र स्यादुपकारः पर- 
स्परम्‌ ।” इति लक्षणात्‌ ॥ 
रथ्याविहाररजसा परिधूसराङ्गी 
रङ्जेश्वरस्य ललितेषु महोत्सवेषु । 
प्रस्फोटयत्यवनतो मणिपादुके त्वां 


गौरीपतिः खयमिभाजिनपछवेन ॥ १५ ॥ 
रथ्येति । हे मणिपादुके, गौरीपतिईरो रज्ञेश्वरस्य ललितेष्ठु मनोज्षेप्र महत्सूत्सवेधु 
रथ्यायां बिहारेण संचारेण जातेन रजसा परिधृसराङ्गी पांसुमख्णाङ्गी खामवनतो विन- 
यनन्नः सन्निभाजिनपल्रवेन पकवसदशेन गजचर्मणा प्रस्फोटयति निष्पांसूकरोति । उदा- 
त्तालंकार:; भहापुरुषशिवचारित्रस्य पादुकामाहात्म्याङ्गलात्‌ ॥ 
नेदीयसां निजपरागनिवेशपूर्व 
ष्ठा शिरांसि भवती भवरोगंभाजाम्‌। 
गाढं निपीड्य गंरुडध्वजपादरक्षे 


मानग्रहं शमयतीव पंरेरसाध्यस्‌ ॥ १६ ॥ 
नेदीयसखामिति । हे गरुडध्वजपाद्रक्षे, भवती नेदीयसामतिसमीपवतिनां भवः 
संसार एव रोगस्तद्भाजां नराणां जनानाम्‌ । “भवः संसारसंप्राप्तिश्रेयःरंकरजन्मसु ॥ 
इति नानार्थरत्रमालायाम्‌ ।«शिरांसि मस्तकानि निजानां परागाणां निवेशो निक्षेपः पूर्वा 
यस्मिन्‌ कर्मणि तद्यथा तथा स्ट संस्परस्य गाढं दृढं निपीड्य परेः पादुकेतरेरसाध्य- 
- मशक्यनिरासं मानमनादिवासनाजनितं दारीरात्मश्रमरूपं गर्वमेव ग्रहं पिशाचम्‌ । “मान 
त्रीणां कोपभेदे गर्वे चित्तोन्नतावपि । इति नानार्थरलैमालायाम्‌ । 'ग्रहोऽनुग्रहनिरबन्ध- 
ग्रहणेषु रणोद्यमे । सूयोदी पूतनादौ च सैंहिकेयोपरागयोः ॥” इति विश्व: । क्रियावि- 
शेषणं वा । शमयतीव नाशयतीव । लोके यथा मान्त्रिकः पिशाचावेशजनितरोगवतां 
शिरसि भस्मादिकं निक्षिप्य रोगमूलभूतं पिशाचं निरस्यति; तद्वत्‌ पादुकापि भवरोगिणां 
नतंजनानां शिरसि खार्पणसमये खलम्नपुष्परेणुं निधाय सङ्गेन गाढमापीड्य रोगनिः 
द'्नभूतमहकारपिशाचं निरस्यतीति भाब: । परागपतनपूर्वेकं झिरसि निक्षिप्तपादुकाया 
संसारहेतुभूताहंकारापनयनं मान्र्रिकङृस्यलेनोत्परेक्यत इति रूपकसंकीणों्प्रक्षालंकारः ॥ 
आपातबछवतनोरकुमारयून 
पादावनि प्रविशतो यमुनानिकु्जान्‌ । 


यम उ त्‌ हितकर हुक ———— 
१. “भवभीतिभाजाम? इति पाठान्तरम्‌. २. अपरस्मिन्‌ पुस्तके "रल्लमांलायाम्‌' 


येव पाठः. 

आसीदनङ्गसमरात्पुरतः प्रवृत्तः 
सेनापराग इव ते पदवीपरागः || १७ ॥ 
आपातेति । हे पादावनि, ते तव पदवीपरागो मार्गरजः आपातेन तात्कालिकलेन 
'आपातस्तदालरे पतनेऽपि च? इति विश्वः । वल्लवस्य गोपस्येव तनुर्यस्य । वस्तुनः परमा- 
त्मन इति भावः । तस्य यमुनाया निकुज्जात्‌ लताणहाण्याविशतः कुमारयूनः कोमाराव- 
स्थाकृताज्ञानमननुभूय यौवनमभिनयतः । कौमार एव गोपिकाभिसरणादिति भाव: । 
कृष्णस्य । अनङ्गस्य कामस्य समराद्रतिरूपात्‌ पुरतः पूर्वे प्रवृत्त उत्थितः सेनापराग इव 
सैन्यरेणुरिवासीत्‌ । आपातेत्यादिविशेषयोः पयौयोक्तस्य कृष्णस्य गोपिकाभिरक्षणार्थं यसु- 
नानिकुञ्जं गच्छतो भाविसुरतकलद्दाभेदेनाध्यवसाय पादुकापरागः कलहपूर्वभाविसेना- 
परागलेनोत्पेक्ष्यत इति पयोयोक्तिसंसृष्टरूपकातिशयोक्तिसंकीर्णोत्ेक्षालंकार: ॥ 
गङ्गापगातटळताणहमाश्रयन्त्याः 
पादावनि प्रचलितं पदवीरजस्ते । 
प्रायेण पावनतमं प्रणतस्य शम्भो- 
रुद्धूलनं किमपि नूतनमातनोति ॥ १८ ॥ 
गङ्गापगेति । हे पादावनि, गङ्गानाङ्या आपगाया नद्यास्तटे तीरे विद्यमानं निकुञ्ज 
भोगशयनाख्यस्य भगवतो बिन्दुमाधवस्य वा आवासभूताम्‌ । काशीमिति यावत्‌ । तत्र 
हि शम्भोरवस्थितिः प्रसिद्धा “काऱ्यां तु भोगशयनम्‌? इत्युक्ता[क्त्या] । रामवनयात्रायां 
गङ्गातीरे कस्यांचिन्तिशायां निवासात्‌ काशीसामीप्याच तदानीं तत्र रुद्रागमनसंभवादिति 
भावः । आश्रयन्द्यास्ते तव प्रचलितसुत्थितं पद्वीरजः प्रणतस्य शम्भोः पावनतममन्तः- 
परिशुद्धिहेठं नूतनमपूर्व प्राक्तनशमशानभस्मोद्धलनस्य परिशुद्धिहेतुत्वादिति भावः । 
किमप्युद्धलनम्‌ । उद्धूता धूलिरित्युद्ूलि:। तस्याः शरीरे कृतिं तत्करोति’ इति ण्यन्ताद्वावे 
ल्युट्‌ । प्रायेणातनोति भून्रा करोति । अविसुत्तक्षेत्रे स्थितस्य भोगशयनाख्यस्य भगवतो 
बिन्दुमाधवस्य रामाचुयात्रायां सविधमागतस्य वा सेवासमयलमपादुकारजः शिवस्य 
पावनतमोद्भूळनत्वेनोत्रेक्ष्यते ॥ 
अन्ते तदा त्वमपि लम्बितमानयन्ती 
रङ्गाद्धुजङ्गशयनं मणिपादरक्षे । 
कामं निवतेयितुमहेसि संज्वरं मे 
कर्पूरचूर्णपटकैरिव धूलिमिस्ते ॥ १९ ॥ 


अन्ते इति । हे मणिपादरक्षे, त्वं तदा अन्ते तस्मिन्समये । रङ्गाच्छ्रीरङ्गविमा- 
नातू । भुजङ्गः शयनं यस्य तं भीरज्ञनाथमविलम्बितं शीप्रमानयन्ती सती मे मम सं- 


१३० काव्यमाला । 


ज्वरमाध्यात्मिकादिताप ते तव धूलिभिरागमनोत्थितपरागैः कपूरचूर्णानां घनसारक्षो- 
दानां पटले: समूहेरिव । “ पटलं छदिषि व्रजे’ इति विश्वः । कामं प्रकामं निवर्तयितुम- 
पनेतुमहेसि । उपमालेकारः ॥ 
रज्ञेशपादसहधमेचरि त्वदीया- 
न्मोलौ निवेश्य महितान्पदवीपरागान्‌ । 
सन्तख्रिवगेपदवीमतिलङ्घयन्तो 


मौलो पद्‌ विदधते विबुधेश्वराणाम्‌ | २० ॥ 
रङ्गेशोति । रङ्गेशपादस्य सुकुन्दचरणस्य सहधर्मचरि, पत्युः पल्लीपद्विनाभूतप्रचारे 
पादुके, सन्तो मद्दान्तो महितान्‌ पूजितान्‌ लदीयान्‌ पद्वीपरागान्‌ मार्गरजांसि मोलो 
केशे निवेश्य त्रिवर्गस्य धर्मकामार्थसमूहस्य । 'त्रिवगों धर्मकामार्थेः' इत्यमरः । पदवी 
मार्गम्‌ । अण्डान्तवातलोकगतिमिति यावत्‌ । अतिलङ्कयन्तोऽतिक्रान्ताः सन्तो बिबुधेश्व- 
राणां मौलौ पदं चरणं विदधते कुर्वन्ति । पादुकापरागसंबन्धेनाधिगतपरावरज्ञाना मुमु- 
क्षवो दिक्पाछैश्वयं न गणयन्तीति भाव: । शिरसा रजोवहनेन तद्विपरीतरिरोवाह्यत्व- 
वर्णनाद्विचित्रमलंकारः । “विचित्रं तत्प्रयुक्तं चेद्विपरीतफलेच्छया’ इति लक्षणम्‌ ॥ 
मातस्तदा माधवपादरक्षे त्वयि प्रसक्तं त्वरयोपयान्त्याम्‌ । 
पराम्रशेय पदवीपरागं प्राणैः प्रयाणाय समुज्जिहानेः ॥ २१ ॥ 
मातरिति । हे मातमोधवपादरक्षे, अहं तदा अन्तकाले प्रयाणाय मृत्वा गमनाय 
समुनिद्दानेगंच्छद्धि: । “ओहाङ्‌ गतो? इति धातोलँटः शानच्‌ । प्राणैः ्राणवातैस्त्वरय । 
बाध्रयेणोपयान्यां समीपमायान्त्यां त्वयि प्रसक्तं लमे पदवीपरागं पराम्रृरोयमंपनयेयम्‌ । 
प्रेयोऽलंकारः ॥ 
तथागता राघबपाद्रक्षे संपस्यमानेषु तपोधनेषु । 
आसीदहल्या तव पांसुलेशैरपांसुलानां स्वयमग्रगण्या ॥ २२ ॥ 

- तथेति । हे राघवपादरक्षे, तथागता जारदोषेण तथा प्रसिद्धं पाषाणत्वं गता प्राप्ता। 
बृत्तिविषये भावप्रधानो निर्देश: । अहल्या तपोधनेषु मुनिषु संपर्‍्यमानेषु प्रेक्षमाणेषु 
सत्सु । संपूर्वस्य दशेरकर्मकत्वविवक्षायां “ररोरुपसंख्यानम्‌? इत्यात्मनेपदे लटः शानच्‌ । 
ध्याघ्रा? श्त्यादिना पझ्यादेशः । तव पांसुढेशै रजःकणेः पांसुलानां पांसुसंबन्धरह्वितानाम्‌। 
सिष्मादिस्वात्‌ पांसुशान्दाच लप्रययः। अपुंश्चलीनामि्यपि । पतिब्रतानामिति यावत्‌ । 
“पांसुलः पुंश्चळे शम्भोः खङ्गाङ्गे पांसुला भुवि’ इति विश्वः। खयं परागेतरानपेक्षयाग्र 
प्रथमं गण्या गणनीया आसीत्‌ । पादुकारेणुसंबन्धादहस्या पतिव्रतानां प्रथमं गण्या गण- 
नीयासीदिद्यर्थः । पांसुसंबन्धात्‌ पांसुसंबन्धरहितेति विरोधः; पतिव्रतेति परिहारः । 
बिरोधाभासोऽछंकारः ॥ 


पादुकासंहंसम्‌ । १३२ 


पश्यामि पश्चेक्षणपादरक्षे भवाम्बुर्थि पातुमिव प्रवृत्तान्‌ । 
भक्तोपयानत्वरया भवत्या पर्यस्यमानान्पदवीपरागान्‌ ॥ २३॥ 
पझ्यामीति । हे पश्नेक्षणपादरक्षे, भवत्या भक्तोपयानत्वरया भक्तानामुपयाने स- 
मीपगमने त्वरया पर्यस्यमानानुरिक्षप्यमाणान्‌ पद्वीपरागान्‌ भवं संसारमेवाम्बुर्घि समुद्र 
पाठुं शोषयितु प्रदृत्तानिव पश्यासि मन्ये । शीघ्रगमनेन पाढुकापर्येसितपांसूनां संसार 
सागरत्वेन परिणमय्य तच्छोषणफलकत्वमुल्रेक्ष्यते । परिणामसंकीर्णे ॥ 
रेयंतस्तवेते ~ 
पञ्चायुधी भूषणमेव शौरेर्य मणिपादरक्षे । 
वितन्वते व्याप्तदिशः परागाः शान्तोदयांरछचुचमूपरागान्‌, ॥२४॥ 
पञ्चेति । हे मणिपादरक्षे, शौरेः कृष्णस्य पश्चानामायुधानां शहृनचकादीनां समा- 
हार: पश्चायुधी सा भूषणमेव । असुरवधरूपफलाभावादलंकारमात्रमिति भावः । कुत 
इत्यत आह--यत इत्यादि । यतः कारणात्‌ व्याप्ता आक्रान्ता दिशो यैस्ते तव एते परा- 
गाः झात्रूणामसुराणां चमूपरागान्‌ सेनारेणून्‌ झान्तो नष्ट उदय आविभोवो येषां तान्‌ 
वितन्वते कुर्वन्ति । पादुकापरागद्शेनमात्रेण दैत्यादिः परागत इति भयेनासुराणां पला- 
यनाच्छन्नुसैन्यरेणुनोंदेतीति भावः । अत इति पूर्वेण संषन्धः । वाक्यार्थहेतुकं काव्यळिङ्ग- 
भ्रळंकारः । उत्तरवाक्यार्थस्य पूर्वेवाक्यार्थ प्रति वेतुत्वात्‌ ॥ 
परिणतिमकठोरां प्राया यत्मभावा- 
दुलूमत शिया स्वान्गोतमो धर्मैदारान्‌ । 
पुनरुपजनि शङ्कावारकं पादुके त- 
त्मशमयति रजस्ते रागयोगं प्रजानाम्‌ ॥ २५ ॥ 
परिणतिमिति । हे पादुके, गौतमो यस्यास्तव रजसो रजोगुणस्य प्रभावात्‌ साम- 
थ्यौदकठोरां मृद्वीं परिणतिं परिणामं प्राप्तया शिलया पाषाणेन खान धर्मदारान्‌॥ आ- 
त्मीयपल्नीमित्यर्थ: । अलभत तस्यां पूर्ववदनुरक्तोऽभूदिति भावः। तद्गौतमधर्मदारप्रा- 
पकं ते तव रजः पांसू रजोशुणश्च प्रजानां सेवकानां पुनः उपजनेः उत्पत्तेः शङ्काया वारकं 
निवारक तत्‌. रागयोगं विषयलोभसंबन्धं प्रशमयति । निइत्तिधर्मनिष्ठाज्जनयतीति 
यावत्‌ । अहत्यापुनरुत्पत्तिगौँतमदारहेतोः प्रजापुनरुत्पत्तिरागयोर्निवर्तकलवर्णेनाद्विरोधः । 
पापनिवर्तकत्वं मोक्षहेतुत्वं चाविरुद्धमित्याभासीकरणाद्विरोधाभासालंकारः ॥ 
रजनिविगमकाले रामगाथां पठन्तः 
कुशिकतनयमुख्याः पादुके भावयन्ते । 
उपछ्शकरसक्ैस्त्वत्परागैरकाण्डे 


जनितमुनिकळत्रान्दण्डकारण्यभागान्‌ ॥ २६ ॥ 


१३२ काव्यमाला । 


रजनीति । हे पादुके, कुशिकतनयमुख्या विश्वामित्रादयो5हल्‍योत्पत्तिद्शिनः 
तपोधना रजनेनिंशाया विगमकाले प्रभाते रामगाथां रामात्मनो भगवतश्वरित्रग्रन्थ- 
संदर्भ पठन्तः सन्त उपलशकलेघु पाषाणखण्डेषु सक्तैस्लत्परागैरकाण्डे भगवत्संचार- 
बिहारकाले$पि विभीषणेन श्रीरामदत्तश्रीरज्विमानाहरणकाल इति यावत्‌। दण्डकारण्य- 
भागान्‌ जनितानि कलत्राणि ऋषिपक्यो येषां तान्‌ भावयन्ते चिन्तयन्ति । विभीषणेन 
श्रीरङ्गबिमानानयनकाले तत्र गलितैः पादुकापुष्परजोभिः कति कति सुनिपक्यो जाता 
इत्यह्याद्रत्तान्तवेदिनो विश्वामित्रादयः प्रातः पठितरामकथाप्रसत्तयेदानीमपि चिन्तय- 
न्तीति भावः । प्रेयोऽलंकारः ॥ यद्वा कुशिकतनयमुख्याः प्रातरुत्थाय रामकथां पठन्तः 
सन्त उपलशकळस क्तैस्लत्परागेरनवसरेऽतर्कितेऽकाले जनितं मुनेगौंतमस्य कलत्रं येषु 
तान्‌ दण्डकारण्यभागान्‌ गौतमाश्रमोपलक्षितद्ण्डकारण्यप्रान्तान्‌ -त्वत्संबन्धबहुमानेन 
“कोसलान्‌ जनपदानुपास्महे” इतिवद्धावयन्ते निरन्तरं चिन्तयन्तीति ॥ 
शुभसरणिरजोभिः शोभयन्ती धरित्रीं 
परिणतिरमणीयाम्मरक्षरन्ती पुमथीन्‌ । 
भवसि भुवनवन्द्या पादुके रङ्गमलुः 
शरणमुपगतानां शु[श्वती कामधेनुः ॥ २७ ॥ 
शुभेति । हे पादुके, शुभैः सरणिरजोभिमागेरेणुभिर्भरित्रीं शोभयन्ती शोभनं 
कुवोणा । कामधेनुसंचारवत्‌ पाडुकासंचारस्यापि पावनत्वादिति भावः । परिणतिभिरा- 
गामितत्तदवस्धाभेदैदेध्यादिपरिणांमेश्च रमणीयान्‌ हयान्‌ पुरुपैरर्थनीयान्‌ धमौदीन्‌ क्षी- 
रादींश्च प्रक्षरन्ती ददती दुहाना च भुवनानां बन्द्या सेव्या लं रङ्गभएुः शरणमुपगतानां 
रञ्ञनाथसंबन्धिनां प्रपन्नां श्रीरङ्गदिव्यालयसुपगतानां च । “शरणं गृहरक्षित्रोः? इत्यः 
मरः । शाश्वती नित्या कामधेनुरभीष्टदोरध्री गौभेवति । 'छेषानुप्राणितरूपकमलंकारः ॥ 
पंवनतरलितस्ते पादुके रङ्गभलु- 
विंहरणसमयेषु व्याप्तविश्वः परागः । 
विषमविषयवर्मव्याकुलानामजस्न 
व्यपनयति जनानां वासनारेणुजालम्‌ ॥ २८ ॥ 
पवनेति । हे पादुके, रङ्गभवुविंहरणसमयेघु पवनेन तरलितश्चलितः । व्याप्तं विश्वं 
समस्तं येना[सः] तव परागे । विषमेषु निश्नोन्नतेषु विषयवर्त्मंस विषयमार्गेषु शब्दादिवि- 
षयमागेंषु व्याङुलानां सीदतां जनानां वासनात्मकमनन्तविषयपरिचयरूपं रेणुजालं पांसु- 
समूहम्‌ । “अनेकजन्मसाह्नीं संसारपदवी अजन । मोहं श्रमं प्रयातोऽसौ वासनारेणुकु- 
'्ठितः ॥? इति श्रीबिष्णुपुराणोक्तं व्यपनयति परिमाष्टि । पांसुयुक्तेषु पुनः पांसुसंसर्गस्या- 
चुकूलस्य पांसुव्यावर्तनरूपान्यथाकरणवर्णनाद्याघातालंकारः ॥ 


पादुकासहख्नम्‌ं । १२२ 


निष्पत्यूहमुपासिषीमहि मुहुर्निःशेषदोषच्छिदो 
नित्यं रङ्गधुरंधरस्य निगमस्तोमार्चिते पादुके । 
धत्ते मूर्थमिरादिपद्मजनिता तत्तादशी संतति- 
येर ०. वित्रि ~ Fe ~ 
त्संचारपवित्रितक्षितिरजःपङ्किं चतुःपञ्चषेः ॥ २९ ॥ 
निष्प्रत्यूहमिति । निःशेषं निरवरोषं झत्ल॑ यथा तथा दोषच्छिदः पापनिवर्तकस्य 
मोक्षप्रदस्य रङ्गधुरंधरस्य नित्यं सदा निगमस्तोमैवेंदसमूहदरचिते पादुके, निष्यत्यूहूं 
विघ्राभावाय । भगवत्सेवाप्रतिवन्धकपापाभावायेति यावत्‌ । अर्थाभावेऽव्ययीभावः । 
सुहुरुपासिषीमहि ध्येयास्म उपपूर्वात्‌ “आस उपवेशने’ इति धातोऽराशिषि लिङुत्तमपुरुष- 
बहुवचनम्‌ । आदिपद्मेन प्रपश्चपरमकारणेनं भगवन्नाभिपञ्चेन जनिता उत्पादिता तत्ता- 
हशी प्रसिद्ध्खरूपानुभावा संततिश्चतुर्मुखरुदस्कन्दात्मिका यस्याः पादुकायाः संचारेण 
पवित्रितायाः क्षिते रजसां रेणूनां पक्तिं परम्परां चतुष्पञ्चपैः चतुभि््रह्मणः, पञ्चमी रुद्रस्य, 
षड्भिः स्कन्दस्य, मूर्थभिः शिरोमिर्थत्ते वहति । ते पादुके इति पूर्वेणान्वयः प्रेयोऽलं- 
कारः ब्रह्मादिप्रेम्णां वततप्रेमाज्गखादादिपञ्मजनिता चतुष्पञ्चपेरिति ब्रह्मरद्रस्कन्दानां 
पर्यायोक्तेस्तत्संकीर्णः ॥ 
रजसां परोरजस्तन्न ख न लङ्घयेत भगवतोऽपि पदम्‌ । 
किमुत हृदयं मदीयं भवती यदि नाम पादुके न स्यात्‌ ॥ ३०॥ 
रजसैति । हे पादुके, भवती यदि नाम न स्यात्‌ न स्याच्चेत्‌ परोरजः रजसः परो- 
वर्ति शुद्धसस्वात्मकम्‌ अस्पृष्टपांसकमित्यपि परोक्षेलिद्‌'इति निर्देशात्‌ वृत्तिविषये सान्त- 
परःशब्दः क्काचित्को रस्यते । भगवतः पदमपि चरणमपि रजसा रेणुना न लञ्च्थेतेति न- 
खल । आक्रम्येतैवेत्यर्थः । मदीयं हृदयमनादि रजोगुणं रजसा आक्रम्येतेत्यत्र किसुत 
न वक्तव्यमित्यर्थः । लया मम हृदयं भगवत्पदं चास्शृष्टरजस्कमासीदिति भावः । रजः- 
संसर्गे मम हृदयस्य किमुतेति कैमुख्योक्त्या काव्यार्थापत्तिरलंकारः ॥ 


इति कवितार्किकसिंहस्य सर्वतन्त्रखतत्रस्य श्रीमद्वेक्कटनःथस्य वेदान्ताचार्यस्य 
कृतिषु श्रीरङ्गनाथपादुकासहस्ने सरीका परागपद्धतित्रयोदशी । 


अथ नादपद्धतिश्चतुदेशी । - 
अथास्यां पद्धयाँ गभीसमनादानालम्ब्य पादुकां स्तौति 
श्तीनां भूषणानां ते शङ्के रज्ञेन्दपादुके । 
मिथः संघर्षसंजातं रजः किमपि शिञ्जितम्‌ ॥ १ ॥ 


श्रुतीनामिति । हे र््गेन्द्रस्य पादुके, ते तव शिक्षितं भूषणीभवदन्तर्मणिरवम्‌ । 
“भूषणानां जु शिज्जितम्‌? इत्यमरः भूषणानां परिष्काराणां म्रतिपाद्यप्रतिपाद्कभाव- 


१३४ कांग्यंमाला । 


संबन्धेन पाडुकानिष्टलात्तच्छोभावहत्वाचच भूषणत्वोक्तिः । तासां श्रुतीनां मिथोऽन्यो- 
न्यम्‌ । “मिथोऽन्योन्यं रहस्यपि’ इत्यमरः । संघर्षेण स्पर्धया पादुकाभगवतोरत्कर्षोपयातेन 
संमदेजनितनिर्घोषणेन श्रुतीनामहमहमिकया पाढुकोत्कर्षवर्णेनप्रतरृत्तेरेति भावः । संजातं 
किमप्यवाझ्ानोगोचरखरूपप्रकारं रजो रेणुं राङ्के मन्ये । श्रृत्येकदेशभूतस्य रजसः शब्दा- 
त्मकत्वात्तदात्मतया शिज्जितमुत्प्रेक्ष्यते । भूषणलरूपणेन द्रव्यत्वोपचाराद्रजःसंभवः । 
पादुकारजःश्रुत्येकदेश इवेत्युपमा व्यज्यत इत्यलंकारेणालंकारध्वनिः ॥ 
सुरभिन्मणिपादुके भवत्याः स्तुतिमाकणेयतां मया निबद्धाम्‌ । 
अवधीरयसीव मञ्ञुनांदैरचमत्कारवचांसि दुजेनानाम्‌ ॥ २ ॥ 


सुरभिदिति । दे सुरभिन्मणिपादुके, मया निबद्धां खुर्ति पादुकासह्ररूपामाक- 
यता झ॒ण्वतां दुजेनानां खलानामचमत्काराणि समर्थनञ्चन्यानि । प्रतिज्ञामात्ररूपाणीति 
यावत्‌ । वचांस्याक्षेपवचनानि भज्ञुभिरमेनोज्ञैनादैरवधीरयसीव निराकरोषीव । पादुकारवे 
असदाक्षेपतिरस्कारशब्दत्वमुत्प्रेक्ष्यते ॥ 
विहितेप्वभिवादनेषु वेदैगमनोदीरितगर्भरलनादा । . 
मधुरं मधुवैरिपादरक्षे भवती प्रत्यभिवादनं विधत्ते ॥ ३ ॥ 


विहितेष्विति ¦ हे मधुबैरिणः पादरक्षे, गमनेन संचारेणोदीरित उद्धतो गर्भनिः 
्षिप्तानां रल्रानां नादो यस्याः सा भवती वेदैः ऋगादिभिमूर्तिमद्धिरभिवादनेषु । “अहृ 
ऋग्वेदोऽस्मि’ इत्यायुक्तिपूर्वकवन्दनेषु विहितेषु सत्सु मधुरं हृद्यं यथा तथा प्रल्यमिवादनं 
आयुष्मान्भव सौम्य” इत्यादिरूपमाशीर्वेचनं विधत्ते । अत्र प्रत्यभिवादनत्वमुत्प्रेक््यत 
इति वाचकाभावाद्रम्यते ॥ 
स्वदते किमिहैव रङ्गनाथो मयि तिष्ठन्यदि वा पदे परस्मिन्‌ । 
इति प्रच्छसि देवि नूनमस्मान्मधुरेस्त्वं मणिपादुके निनादैः ॥ ४ ॥ 
स्वदत इति । हे देवि मणिपाडुके, रङ्गनाथः इह रज्ञायतन एव तिष्ठन्‌ वर्तमानः 
खदते युष्मभ्यं रोचते किम्‌ । यदि वा यद्वा मय्येव तिष्ठन्‌ खदते किमित्येवंप्रकारेण त्वं 
मधुरैर्निनादैरस्मान्‌ एच्छसि । नूनमित्युल्रेक्षा । अनेन परमपदवार्तिनः सेवकदुलेभत्वा- 
च्छीरङ्गवर्तिनः सुलभत्वेऽपि सेवकाभिगमनसाकाहुत्वाचानादर: । पादुकायां त्वागमय्या- 
भिमुख्यकरणेनायल्रसेव्यत्वादाद्रश्च युक्त इत्युत्तरं व्यज्यते । आक्षिप्ताभ्यां श्रीरङ्गवैकु- 
प्ठाभ्यां पादुकाया व्यतिरेको व्यज्यते ॥ 
अव्रोधगतस्य रज्ञभतुगेतिषु व्यज्लितगभरलनादा । 
प्रतिसंलपसीव पादुके त्वं कमळानूपुरमज्जुशिज्जितानाम्‌ ॥ ५ ॥ 
अवरोधेति । हे पादुके, अवरोधगतस्यान्तःपुरगतस्य रङ्गभठुँगतिघु गमनेषु व्य- 
जित: अकाशितो गर्भरल्नानां नादो यया सा त्वं कमलाया लक्ष्म्या नपुरयोमेजीरयोमेजूनां 


पादुकासहस्रम्‌ । १३५ 


शिक्षितानां प्रतिसंलपसीव खागतादिप्रतयुत्तरं वदसीव । पादुकारवे श्रीनूपुरशददप्रत्युत्तर- 
त्वमुख्रेक्ष्यते ॥ 
मुरमभिच्चरणारविन्दरूपमहितानन्दमवाप्य पूरुषाथम्‌ । 
अनचैमैणिपादुके निनादैरहमन्नाद इतीव गायसि त्वम्‌ ॥ ६ ॥ 
मधुमिदिति । हे मणिपादुके, त्वं सुरभिदश्वरणारविन्दरूपं महितमानन्दमेव 
पुरुषार्थं प्रयोजनमवापप्यान पैरव्यसनझन्यैर्निनादैरहमन्नाद्‌ इति गायसीव 'एतत्सामगाय- 
न्नास्ते, अइदमन्नादोऽहमन्नादोऽहमन्नादः? इति श्रुताबुक्तं गानं करोषीव । अत्राधिगत- 
भगवत्पादाव्जपुरुषार्थमुक्ताभेदं पादुकायामध्यवसाय तन्नादे मुक्तगानत्वमुल्रेक्ष्यते ॥ 
मधुबैरिपदाम्बुजं भजन्ती मणिपादावनि मञ्ुशिज्जितेन । 
पठसीव मुहुः स्वयं म्रजानामप्ररो पज्ञम रिष्ट ग्ान्तिमन्त्रम्‌ ॥ ७ ॥ 
मधुवैरीति । हे मणिपादावनि, त्वं मधुवैरिणः पदाम्बुजं भजन्ती संश्रयन्ती 
ध्यायन्ती च सती देवताविशेषचिन्तनपूर्वंकं ध्यायन्तीव्यपि गम्यते । मञ्जुना शिक्षितेन 
अपरोपज्ञं त्वदन्येरद्टपूर्वक॑ प्रजानां प्राणिनामरिष्टस्याशुभस्य शान्त्यर्थे मन्त्रं खयं सुहुः 
- पठसीव । पादुकानादे जगदरिष्टशान्त्यर्थमन्त्रपाठत्वमुत्म्रेक्यते ॥ 
श्रुतिभिः परमं पदं सुरारेरनिदंकारमनेवमित्युपात्तम्‌ । 
इदमित्थमिति ब्रवीषि नूनं मणिपादावनि मञ्जुमिः प्रणादेः ॥ ८ ॥ 
श्रुतिभिरिति । हे मणिपादावनि, श्रुतिभिवेंदरनिदंकारं इदंकृतिरहितं स्फुटविशे- 
ष्यावबोधञ्चन्यमिति यावत्‌। मेव त्वां वेत्थ योऽसि सोऽसि’ “सो अङ्ग वेद यदि वा न चेद्‌” 
इ्यायुक्तेः । अनेवंप्रकारेयत्ताञ्चन्यम्‌ । “अथात आदेशो नेति नेति’ “यतो वाचो निवर्तन्ते? 
इत्युक्तेः । इत्यनेन प्रकारेण । “इति हेतुप्रकरणप्रकारादिसमासिषु’ इत्यमरः । उपात्तं ग्रही- 
तम्‌ । प्रतिपादितमिति यावत्‌ । सुरारेः परममुत्कृष्टं पदं खरूपं चरणं च इदमेवंख- 
रूपम्‌, इत्थमेवंप्रकारं परिइस्यमानमङ्गलविग्रहविसिष्टम्‌ । अनुभूयमानवात्सल्यादिकल्याण- 
गुणवच्चेत्यर्थ: । इनेन प्रकारेण मञ्ञभिः श्रणादैन्रेवीषि । नूनं पादुकानादेषु श्रुत्यपरि- 
च्छिन्नखद्पप्रकारबोधकशाज्रलमुस्रेक्ष्यते; तेन श्रुतिभ्यो व्यतिरेको व्यज्यत इत्यळंकारेणा- 
लंकारध्वनिः ॥ 
सुनयः प्रणिधानसंनिरुद्धे हृदि रङ्गेश्वररल्नपादुके त्वाम्‌ । 
विनिवेश्य विभावयन्त्यनन्याः प्रणवस्य प्रणिधिं तव प्रणादस्‌॥९॥ 
सुनय इति । हे शगेश्वरस्य रल्रपादुके, सुनयो मननशीला योगिनः प्रणिधानेन यम- 
नियमादिजन्येनैकाग्येण संनिरुद्ध सर्वविषयेभ्यो व्यावर्तिते हृदि मनसि त्वां निवेस्य वि- 
भाव्य, अनन्या देवतान्तरञन्याः सन्तस्तव प्रणादं प्रणवस्योपासनकरणमन्त्रस्य प्रणिधि 
चरम्‌ । उद्गोधकमिति यावत्‌ । “प्रणिधिरपसर्पश्वरः स्पद्मः' इत्यमरः । विभावयन्ति 


१३६ फाव्यमाला । 


ध्यायन्ति । पाहुकानादे प्रणवोद्दोधकशब्दत्वमुत्प्रेक्ष्यते प्रतिनिधिमिति वा। पादुकानादं 
श्रुला तद्विदः प्रणवमपि न चिन्तयन्तीति भावः । प्रणवप्रतिनिधित्वं वोस्प्रेक्ष्यते ॥ 
मधुरं मणिपादुके प्रवृत्ते भवती रङ्गपतेरविहारकाले । 
अभयार्थनया समभ्युपेता न विसंवादयतीव मञ्ञुनादैः ॥ १० ॥ 
मधुरमिति । हे मणिपादुके, भवतां रङ्गपतेविंहारकाले लीलासंचारसमये प्रतृत्ते स- 
त्यभयार्थनया भयाभावाशंसया समभ्युपेतानभिसुखमागतान्‌ जनान्‌ मञ्जुभिनीदैर्मधुरं 
यथा तथा अविसंवाद्यतीच भयं व्यजतेति योग्यमुत्तरं वदतीव ॥ 
श्रवसोर्मम पारणां दिशन्ती मणिपादावनि मञ्जुरैः प्रणादैः । 
रमया क्षमया च दत्तहस्तं समये रङ्गधुरीणमानयेथाः ॥ ११ ॥ 
श्रवसोरिति । हे मणिपादावनि, लं मञुकेर्मनोज्ञैः प्रणांदेमम श्रवसोः कर्णयोः 
तत्त्वहितबोधकशब्दश्रवणाभावेनोपोषितयोः पारणाझुपोषिताशनम्‌ । आप्यायनमिति या- 
वत्‌। दिशन्ती ददती सती रमया श्रिया क्षमया भूम्या च दत्तहस्तं समर्पितकरं रङ्गधु- 
रीणं सिद्धोपायं समये चरमकाले आनयेथाः आगमयेः । लिण्मध्यमपुरुषेकवचनम्‌ । 
प्रेयोऽलंकारः ॥ 
अनुयाति नित्यमम्रतात्मिकां कलां 
तव रङ्गचन्द्रमणिपादु झंकृतम्‌ । 
श्रवसा सुखेन परिभुज्य यरक्षणा- 
दजरामरत्वमुपयान्ति साधवः ॥ १२ ॥ 
अजुयातीति । हे रङ्गचन्द्रस्य मणिपाडु, तव झंक्गतं झङ्कारशब्दः अमतात्मिका- 
मम्गतखरूपां कलां चन्द्रकलामनुयात्यनुसरति । साधवः सन्त: श्रवसा कर्णेनैव मुखेना- 
स्येन यत्‌ झेकृतं परिभुज्य निपीय क्षणादल्पकालेन अजरामरलं मोक्षं चोपयान्ति। तञ्झं- 
कृतमिति पूर्वेणान्वयः । प्रथमां पिबते बहिः? इद्यादिनोक्तचन्द्रकलापानं यथा देवता- 
नामजरामरल्रापादकं तथा पादुकानादश्रवणमपि मुक्तयापाद्कमिति भावः । अनुयाती- 
त्यु्योपमा रङ्चन्द्रः श्रवसा सुखेनेत्यादिपदेरुक्तरूपकाजुप्राणिता ॥ 
परुषैरजस्रमसतामनथेकेः 
परिवादपैशुनविकत्थनादिमि; । 
मधुकेटभारिमणिपादुके मम 
चे 
श्रतिदुष्क्तानि विनिवारय स्वनः ॥ १३ ॥ 


परुषैरिति । हे मधुकैटभारेमणिपादुके, परुषेरसह्ये:, अनर्थकैः प्रयोजनशल्यैरसतां 
खलानामजलं सदा जायमानेः । परीवादोऽपवाद्‌ः अविद्यमानदोषाभिधानम्‌ , पैशुनं विद्य- 

भानदोषाविष्करणम्‌ , विकत्थनं व्यर्थोक्तिः; एतदादिभिः दुःशब्देज्ञातानि मम श्रुतिदु- 
ष्कृतानि श्रवणसंवन्धीनि पापानि तव स्वनोर्वेनिवारय निवर्तय । प्रेयो$लंकारः ॥ 
पादुके परिजनस्य दूरतः सूचयन्ति खछ तावकाः स्वनाः । 
लीलया भुजगतल्पसुज्झतः श्रीमतस्निचतुरान्पदक्रमान्‌ ॥ १४ ॥ 
पाढुके इति । हे पादुके, तावकाः खना लीलया लीलासंचरणहेतोः भुजगरूपं 
तल्पं शय्यामुज्झतस््यजतः श्रीमतो रङ्गनाथस्य त्रिचतुरान्‌ त्रीन्‌ चतुरो वा पदक्रमान्‌ 
चरणविक्षेपान्‌ दूरतः स्थितस्य परिजनस्य सूचयन्ति खळ ज्ञापयन्ति किल । “भगवानाग- 
च्छति सञ्जीभव परिजन” इति कथयन्तीव पादुकाखना इत्युत्प्रेक्षा वाचकाभावाद्गम्या ॥ 
देवि दैत्यदमनाय सत्वरं प्रस्थितस्य मणिपादुके प्रभोः । 
विश्वमङ्गलविशेषसूचकं शाकुनं भवति तावकं रुतम्‌ ॥ १५ ॥ 
देचीति । हे देवि मणिपादुके, तावकं त्वदीये रुतं नादो दैत्यानामस॒राणां निग्रहाय 
सत्वरं तूर्ण प्रस्थितस्य प्रयतस्य प्रभोः श्रीरङ्गनाथस्य विश्वेषां मङ्गलविरोषाणां शभभेदानाँ 
सूचकं शाकुनं 'द्शनाच खरो वरः इत्युक्तं क्षेमकार्यादिसंवन्धि रुतं भवति । 
गम्योत्मेक्षा ॥ 
दातुमईसि तदा मम श्रुतौ देवि रङ्गपतिरल्लपादुके । 
विह्दलस्य भवदीयेशिङ्जितं खादु कणरसनारसायनम्‌ ॥ १६ ॥ 
दातुमिति । हे देवि रङ्गपते रल्लपादुके, खं तदा चरमसमये विहृलस्य झिथिलकर- 
णस्य, रुग्णस्ये्यपि, मम श्रुतौ श्रोत्र भवदीयं भवत्याः संबन्धि शिज्जितमेव खादु रुच्यं 
कर्णस्यैव रसनाया रसायनं मध्वादिमधुरवस्तुमिश्रमोषधं दातुमहैसि । परिणामालंकारः । 
शिञ्जितस्यैव रोगनिवर्तकस्वाद्वौषधत्वेन परिणतस्य विहलाय दातव्याभिधानात्‌ ॥ 
देवतानामुपरि ~ 
अहमुपरि समसत ममेष विभाति वासुदेवः । 
तदिह परतरं न किंचिदस्मादिति वदसीव पदावनि प्रणादैः ॥ १७॥ 
अहमिति । हे पदावनि, समस्तदेवतानां ब्रह्मादीनासुपरि शिरोभागे, अहं तेभ्य 
उत्कृटेति यावत्‌ । एष वासुदेवः परिदृश्यमानः श्रीरङ्गनाथो ममोपरि मम शिरसि मत्त 
उत्कृष्ट इत्यपि यावत्‌ । तत्तस्मादिह प्रपञ्चेऽस्माद्वासुदेवात्परतरसुत्करष्टं किंचिदपि नास्तीति 
त्वं प्रणांदैवैदसीव । सारालकारसंकीर्णयमुत्रेक्षा । पुष्पिताग्राइत्तम्‌ । “अयुजि नयुगरेफतो 
यकारो युजि च नजौ जरगाश्च पुष्पिताग्रा” इति लक्षणम्‌ ॥ 
अवनतबिबुधेन्द्रमौलिमाला मधुमदशिक्षितमन्थरप्रयाता | 
प्रथयसि परिरब्धशौरिपादा मणिकलहेन वियातजल्पितानि॥ १८॥ 


१. रङ्गनाथः? इति क. पुस्तके. 


१३८ काव्यमाला । 


अवनेति । 'हे पादुके, अवन’ इल्यध्याहायम्‌ । अवनतानां विबुधेन्द्राणां मौलिषु 
स्थितानां मालाभिः मधुभिः पुष्परसर्मदेश्च। ‘मे पुष्परसे मधु” इति विश्वः। जनितेन मदेन 
हृषोतिरेकेण शिक्षितमभ्यासितं मन्थरमलसं यथा तथा प्रयातं यस्याः सा । परिरब्ध 
परिष्वक्तः शौरेः पादश्षरणः पूज्यः शोरिरपि यया सा लं मणीनामन्तर्गतोपलानां कल- 
हेन संघर्षजनितेन शाब्देन वियातानि ध्रृष्टानि जल्पितानि वचांसि प्रथयसि प्रझ्यापयसि । 
अत्र विशेषणमहिम्रा पानासक्ताया नायिकाया व्यक्तेः समासोक्तिसंकीर्णयमुत्प्रेक्षा ॥ 
आस्थानेषु त्रिदशमहितान्वतेयित्वा विहारान्‌ 
स्थाने स्थाने निजपरिजनं वारयित्वा यथाहम्‌ । 
वासागारं खयमुपसरन्पादुके मञ्जुनादा- 
मापयेङ्कान्न खळ भवतीं रङ्गनाथो जहाति ॥ १९ ॥ 
आस्थानेष्विति । हे पादुके, आस्थानेषु सभासु त्रिददोर्देवे्महितान्‌ पूजितान्‌ 
विद्दारान्‌ वर्तयित्वा स्थानेस्थाने तत्तदुचितकक्ष्यासु निजपरिजनं ब्रह्मादिकं यथाईमौचि- 
स्यमनतिक्रम्य वारयिल्ला निवल्यं खयमद्वितीयं यथा तथा वासागारं शय्यागृहमुपसरन्‌ 
गच्छन्‌ रङ्गनाथो मछुनादां भवतीमापयेङ्कात्‌ मश्चमवधीकृत्य न जहाति खळ न व्यजति 
खळ । त्वन्मज्ञुनादश्रवणेच्छयेव न त्यजतीति भावः । अन्तरङ्गसखीङृत्यव्यज्ञना- 
त्समासोक्तिरलेकारः ॥ 
अन्तन्यैस्तैमैणिभिरुदितं पादुके रङ्गबन्धौ 
मन्दं मन्दं निहितचरणे मञ्जुलं ते निनादम्‌ । 
पझयन्त्यादिक्रमपरिणतेः प्राक्तनीं तां पराया 
मन्ये मित्रावरुणविषयादुच्चरन्तीमवस्थाम्‌ ॥ २० ॥ 
अन्तन्यैस्तैरिति । दे पाइके, रङ्गबन्धौ मन्दं मन्दं शनैः शनैर्निहितचरणे निक्षि 
प्तपदे सति अन्तन्येखैगैभेनिक्षिपै्मणिभी रल्लेरुदितं जातं मञ्जुलं ते तव निनादम्‌। 
पशन्त्यादिः पर्यन्तीसंज्ञिकशब्दावस्थाप्रभृतिः क्रमपरिणतिः, क्रमेण परिणामो यस्या- 
स्तस्याः परायाः राब्दसूद्ष्मावस्थायाः संबन्धिनीं प्राक्तनीमाद्यां पञ्यन्द्यात्मिकां मित्रा- 
वरुणयोः प्राणापानयोः । “मित्रस्य भागोऽसि वरुणस्याधिपत्यम्‌' इति मन्त्रकरणकपा- 
श्वासयेष्टकोपधानब्राह्मणे “प्राणो वै मित्रोऽपानो वरुणः? इति प्राणापानयोर्मित्रावरुण- 
शब्दाभ्यां निर्देशः श्रूयते । देवतावाचकशब्दस्यान्यत्रोपचारेण प्रयोगात्‌ 'देवताद्वन्दे च” 
इत्यानज्ञुपपद्यते । तयोर्विषयादेशात्‌ । “विषयो गोचरे देशे योऽज्ञातो यस्य तत्र न’ 
इति नानार्थरत्रमालायाम्‌ । नाभिप्रदेशादिति यावत्‌ । उच्चरन्तीमुद्रच्छन्तीमवस्थां 
परिणर्तिमन्यो हृदयारूढशब्दावस्थां भावयामीप्युत्रेक्षा । 'चलारि वाक्‌ परिमिता पदानि 
तानि विदुर्राझणा ये मनीषिणः । गुहा त्रीणि निहिता नेङ्गयन्ति तुरीयं वाचो मनुष्या 

वदन्ति’ इति शब्ढ्यातुर्विध्य श्रुतम्‌ । उपबुंहितं च मन्त्रशात्रे “*******००*००**० 
शब्दमात्रेण वर्जितान्‌ । सचाभिमुखमायाति संकल्पादुत्थितस्य च । शब्दरूपपदार्थस्य 
शब्दस्य परमौजसः ॥ संकल्पपदवीरूढस्फुरन्त्यन्तस्फुटस्थितम्‌ । पदार्थोपरि यः शब्दो 
मध्यमं विद्धि तं सुने॥हत्पद्मकर्णिकासंस्था प्रयलपद्वीघु च। विद्यासु करणोत्थासु यश्चाभिव्य- 
क्तिमेव च ॥ वाच्यवाचकख्पेण स शाब्दः स्थूल उच्यते। अतिस्थूलपरार्थेन स च वाग्विषये 
पुनः ॥ द्श्यादस्येषु भावेषु अभिव्यक्तं परादि च। स हि स्थूलतरः दान्दो व्यवद्दारेऽखिले 
स्थितः ॥? इति श्रीभागवते 'स एव जीवो विवरप्रसूतिः प्राणेन घोषेण गुहां प्रविष्टः । मनो- 
मयं सूक्ष्ममुपेत्य रूपं मात्राखरे वर्ण इति स्थविष्ठः ॥” इत्यस्य छोकस्य व्याख्यानावसरे 
श्रीधरेणोदाहृतमभियुक्तवचनम्‌--'या सा मित्रावरुणसद्नादुचरन्ती त्रिषष्टि वणीनत्र प्रकट- 
करणैः प्राणसङ्गातप्रसूते । तां पयन्तीं प्रथममुदितां मध्यमां बुद्विसंस्थां वाचं वक्रे करणविशदां 
वैखरीं च अपये ॥? इति ॥ 
प्रस्यातानां परिषदि सतां कारयित्वा प्रतिज्ञां 
प्रायेण त्वां प्रथितविभवां वर्णयन्ती मया त्वम्‌ । 
पादन्यासक्रममनुगुणं प्राप्य रङ्गाधिराजा- 
त्पद्यारम्भान्गणयसि परं पादुके खैनिनादेः ॥ २१ ॥ 
प्रख्यातानामिति । हे पादुके, प्रख्यातानां प्रसिद्धानां सतां परिषदि समाजे । 
मयेद्याचार्योक्तिः। प्रयोज्यकत्री प्रतिज्ञां पादुकासहत्नं करोमीति संविद्‌ कारयित्वा प्रथितः 
प्रसिद्धो विभवः संपत्ति्ेस्यास्तां लां मया भ्रयोज्यकत्रा वर्णयन्ती स्थापयन्ती । वर्ण- 
यतेश्चौरादिकात्‌ ('हेतुमतश्व) [ हेतुमति च ३। १।२६ ॥”] इति प्रयोजकव्यापारे 
णिच्‌ । त्वं रङ्गाधिराजात्‌ श्रीरङ्गनाथसकाशात्‌ । घ्रातीतिकमपादानत्वमात्रित्य पञ्चमी । अचु- 
गुणमनुरूपं पाद्न्यासक्रमं पदविक्षेपपरिपाटीं प्राप्य खेर्मिनादैः पद्यानां शछोकानामारम्भा- 
चुपक्रमान्‌ प्रायेण हेतुबाहुल्येन गणयसि परिगणयस्येव । पादुकाराब्दे क्रमभाविनि 
प्रतिज्ञातः्छोकसहस्नसयैके द्वे इल्यादिगणनरूपशब्दत्वमुत्प्रेक्ष्यते ॥ 
बिष्णोरसिन्पदसरसिजे वृत्तिभेदैविचित्रे- 
रेदंपर्य निंगमवचसामैककण्ठ्येन सिद्धम्‌ । 
इत्थं पुंसामनिपुणधियां पादुके त्वं तदेव 
सपृष्ट्वा सत्यं वदसि नियतं मज्ञुना शिञ्जितेन ॥ २२॥ 
विष्णोरिति । हे पादुके, त्वं विष्णोः श्रीरङ्गनाथस्यास्मिन्‌ दृश्यमाने पद्सरसिजे 
चरणाम्बुजे निगमवचसां चेदरूपाणां वाचामैदेपयमेतत्पद्सरसिजबोधकत्वं विचित्रैनो- 
नार्पैदैत्तिभेदैः शक्तिलक्षणागौणीव्यज्ञनारूपपदपदार्थसंबन्धविरोषेरेककण्ड्येन परस्परा- 
'बिरोधेन सिद्ध निष्पन्नमित्थमनेन प्रकारेण अनिघुणधियां मन्दबुद्धीनां पुंसां तदेव पद- 


१४० काव्यमाला । 


सरसिजमेव स्पृष्टा मञ्जुना शिक्षितेन सत्यं शपथम्‌ । “सत्यं च शपथे” इति विश्वः। वदसि 
ब्रवीषि । नियतमित्युत्रेक्षा । श्रीरङ्गनाथपदाब्ज एव वेदानां तात्पर्यमनेनेव शापे इति 
वद्सीवेत्युत््रक्षा ॥ 
आज्गायैस्त्वामनितरपंरैः स्तोतुमभ्युद्यतानां 
मध्ये भक्त्या मधुविजयिनः पादुके मोहभाजाम्‌ । 
शिक्षातत्त्वस्खलितवचसां शिक्षयस्येव पुंसां 
मात्रादीनि स्वयमनुपदं मञ्लुभिः खैर्निनादैः ॥ २३ ॥ 
आ्नायैरिति । हे मधुविजयिनः पादुके, त्वमनितरपदैरन्यतात्प्य्चन्यैः त्वदेकप- 
रेरिति यावत्‌ । आन्रायेवेदेस्त्वां भवतीं स्तोतुमभ्युद्यतानामुद्युक्तानां मध्ये खुतिमध्ये 
मोहदभाजामवोधवतामत एव शिक्षायाः स्वरवर्णमात्रा शिक्षकशास्त्रस्य तत्त्वे याथार्थ्ये 
स्खलितवचसामवशोक्तीनां पुंसामनुपदं पदे पदे मात्रादीनि हस्दीधेष्ठतोदात्तादीनि 
मज्ञुमिः खैर्मिनादैः खयं खरवर्णमात्रा शिक्षयस्येव यथाबद्वाचयस्येव । पादुकानादे 
खग्वणमात्रादिशिक्षावचनलमुल्रेक्ष्यते ॥ 
लक्ष्मीकान्तं कमपि तरुणं रथ्यया निष्पतन्तं 
रागाद्रष्टं 'वरितमनसां राजधानीवधूनाम्‌ | 
प्रत्यादेश भजति मधुरैः पादुके शिञ्जितैस्ते 
चेतोहारी कुसुमधनुषः शिञ्जिनीमञ्लुनादः ॥ २४ ॥ 
लक्ष्मीकान्तमिति । हे पादुके, लक्ष्मीकान्तं श्रियः पतिं रथ्या प्रतोल्या निष्प- 
तन्तमागच्छन्तं कमप्यनिबेचनीयसोन्द्यादियुणं तरुणं युवानं श्रीरङ्गनाथं रागात्‌ प्रेम्णा 
रुं प्रेक्षितुं त्वरितमनसां त्वरया युष्तमनसाम्‌ । संश्रान्तचेतसामिति वा “रुष्यमत्वरसं- 
घुषाखनाम्‌? इति निष्टायामिड्िकल्पः। राजधानीवधूनं श्रीरङ्गनगरल्नीणां चेतोहारी चित्ता- 
कर्षेकः कुसुमधनुषो मदनस्य शिक्षिन्या मौव्यो मञ्ञुम॑नोज्ञो नादस्ते तव मधुरैः शिक्षितैः 
प्रत्यादेशं निराकृतिम्‌ । “प्रयादेशो निराकृतिः’ इयमरः । भजति । उपमेयेन पादुकाना- ' 
देन उपमानस्य मद्नज्याघोषस्य तिरस्कारवर्णनात्प्रतीपभेदोऽलंकारः ॥ 
रङ्गाधीश सह कमलया सादर यायजूकैः 
सारं दिव्यं सवनहविषां भोक्तुमाहयमाने । 
नेदीयोमिर्निगमवचसा नित्यमंहःप्रतीपैः 
्रत्याळापं दिशति भवती पादुके शिज्ञितेः खैः ॥ २५ ॥ 
रङ्गाधीश इति । हे पादुके, भवती यायजूकैरिज्याशीरेः कर्मयोगनिछे रञ्गाधीशे 
कमलया श्रिया सह दिव्यं वल्गु हृदयमिद्यर्थः । ‘दिव्यं वल्गौ दिवि भवे’ इति विश्वः । 


पादुकासहस्रम्‌ । १४१ 


सवनहविषां यङ्घदेवतोद्देश्यकाना सारं श्रेष्ठांशं भोक्तुं सादरमादरसहितं यथा तथा 
आहूयमाने सति नेदीयोभिरतिनिकटवर्तिभिर्नियं सदा अंहसां दुष्कृतानां प्रतीपैर्वि- 
रोधिभिः खैरात्मीयैः शिञ्जितैर्निगमवचसामाह्वानपराणाँ प्रत्यालापमागतो भगवानिति 
प्रत्युत्तर दिशसीवेति गम्यते । पादुकानादे भगवताह्वानपरवेदप्रद्युत्तरत्वमुखरेक्ष्यते ॥ 
उपास्य नूनं मणिपादुके त्वां रङ्गेशपादाम्बुजराजहंसीम्‌ । 
पत्यु: प्रजानामलूमन्त पूर्वै मज्ञु खनं वाहनराजहंसाः ॥ २६ ॥ 

उपास्येति । हे सणिपादुके, प्रजानां पत्युत्रह्मणो वाहनभूता राजहंसाः पूर्व पुरा 
रङ्गेशास्य पादाम्बुजयो राजहंसीम्‌ । इंसानामम्बुजसाहचर्यादेवमुक्ति:ः । लामुपास्य 
आराध्य मज्ञुखनमलभन्त लब्धवन्तः । नूनमित्युल्लेक्षा । पादुकानादस्य राजहंसखनव्य- 
तिरेको व्यज्यत इत्यलंकारेणालंकारध्वनिः ॥ 

अनादिमायारजनीवशेन प्रखापभाजां प्रतिबोधनाहाम्‌ । 

पश्यामि नित्योदितवासरस्य प्रभातनान्दीमिव पादुके त्वाम्‌ ॥ २७॥ 

अनादीति । दे पादुके, लाम्‌ । शब्दायमानामिति लभ्यते । अनादेः पूवीवधिवि- 
धुराया मायायाः प्रकृतेरेव रजन्या निशाया वशेनायत्तत्वेन प्रखापभाजामत्यन्ताबोघात्म- 
कसुषुसतिमतां जनानां प्रतिबोधनाहांमुद्वोधनयोग्या नित्यं सदा उदितस्य संभवादिपरि- 
णामश्चन्यस्य वासरस्य दिवसस्यामोक्षकालस्येति यावत्‌ । ग्रभातनान्दीमिव प्रातःपठनी- 
यमङ्गळगाथामिव पझ्यामि । रूपकसंकिर्णेयमुत्म्रेक्षा ॥ 

शृणोतु रङ्गाधिपतिः म्रजानामातेध्वर्नि कापि समुजिहानम्‌ । 
. इतीव मत्वा मणिपादुके त्वं मन्दप्रचारैरदुशिज्ञितानि ॥ २८ ॥ 

शृणोत्विति । हे मणिपाढुके, त्वं रञ्गाधिपतिः क्वापि यत्र कुत्रापि समुजिहान- 
मुद्वच्छन्त प्रजानामार्तैध्वरनिं दीनशब्दे रगणोलाकर्णयलिति मत्वेव ज्ञात्वेव मन्द्प्रचारै- 
सैदुसंचारैमद्रनुचं शिज्जितं यस्याः सा असि। लीलागमनेषु मन्दः पादुकानादो दीनशब्द- 
श्रवणाप्रतिबन्धज्ञानहेतुक इत्युख्रेक्षणाद्वेतूठोक्षा ॥ 

अन्ते ममार्ति शमयिष्यतस्ताम्े सरण्या पततो मुरारेः । 

श्रमोपपन्नः श्वणुयां भवत्याः शीतानि पादावनि शिक्षितानि ॥ २९ ॥ 

अन्त इतिं । हे पादावनि, अन्ते चरमकाछे श्रमेणोपपन्नः श्रान्तोऽहं ममतां प्रति- 
द्वामाति पीडां शमयिष्यतः सतः । शमयितुमिद्यर्थः । आपतत भागच्छतो मुरारेरप्रे- 
सराणि बीचीतरङ्गम्यायेन पुरोगाणि । एतेन भगवतोऽपि त्वच्छिज्ञितानां रक्षा लराति- 
शयोऽस्तीति भावो व्यज्यते । शीतान्याढादनानि भवय्याः शिक्षितानि श्णयामाकर्णयेयम्‌। 
प्रेयोऽलंकारः ॥ 
११ पादु० 


१४२ काव्यमाला । 


खादूनि रङ्गेश्वरपादरक्षे श्रोत्रैः पिबन्ततव शिक्षितानि । 
पचन्त्यविद्योपचितानशेषानन्तगेतानात्मविदः कषायान्‌ ॥ ३० ॥ 
स्वादूनीति । हे रक्ेश्वरपादरक्षे, खादूनि रसावहानि शिक्षितानि रसायनानीति 
व्यज्यते । श्रोत्रैः श्रवणेजिह्वाभिरिति व्यज्यते । पिबन्तः । श्रवणमेव पानत्वेनाध्य- 
वसीयते । आत्मविदश्चिद्चिद्विवेकवन्तः । शरीरखभावाभिज्ञा इत्यपि गम्यते। “आत्मा 
यल्लो भतिबुद्धिः खभावो ब्रह्मवष्मं च।” इयमरः । अन्‍्तर्गतानन्तःकरणाश्रितान्‌, 
आस्पान्तगतानित्यपि । अविद्यया अज्ञानेन ग्रकृत्या चोपचितान्‌ वर्षितानशेषान्‌ सर्वान्‌ 


कषायान्‌ विषयानुरागान्‌ । 'कषायो रसभेदे स्यादनुरागे विलेपने? इति विश्वः । तुवरा- _ 


ख्यरसभेदानित्यपि । पचन्ति शमयन्ति । 'छेषाचुप्राणितमेकदेशविवर्तिरूपकमलंकारः ॥ 
अंवैमि रङ्गाधिपतेः सकाशादवेक्षमाणेषु जनेषु रक्षाम्‌ । 
उदारनादां मणिपादुके त्वामोमित्यनुज्ञाक्षरमुद्विरन्तीस्‌ ॥ ३१-॥ 
अवैमीति । हे रङ्गेश्वरपादरक्षे, जनेघु । दीनेष्विति गम्यते । रङ्गाधिपतेः सकाशात्‌ 
रक्षां रक्षणमपेक्षमाणेषु सत्सु । उदारनादां दक्षिणराब्दाम्‌.। अपेक्षितकार्यक्षमनादामिति 
यावत्‌ । ‘दक्षिणे सरलोदारौ’ इत्यमर: । ओमिलयुज्ञाक्षरमभ्युपगमदाब्दम्‌ । “ओमिति 
जहमप्रसौति, “ओमिल्यभिद्दोत्रमनुजानाति-?. इद्यादाबनुशञार्थतया ओंकार: श्रूयते, “ओ- 
हार: स्यादनुमतौ ` परमात्मन्युपागमे’ इति नानार्थरलमालायाम्‌ । उद्विरन्तीमुचचारयः 
न्तीमवैमीत्युत्रेक्षास्मानिति दीनोक्तौ ओमिल्यभ्युपगच्छन्तीति भावः ॥ 
मधुद्विषः खैरविहारहेतून्मञ्जुस्वनान्शिक्षयसीव मातः । 
`  पयेन्तभाजोमेणिपादरंके पद्माधरण्योमेणिनूपुराणि ॥ ३२ ॥ 
. मधुद्धिष इति । हे मातर्मणिपाद्रक्षे, मधुद्विषः श्रीरङ्गनाथस्य सैरविहार हेतुः 
खच्छन्द्संचारकारणं त्वं पर्यन्तभाजोः पाश्वेवर्तिन्यो: पद्माधरण्योः श्रीभूम्योः मणिमयानि 
नूपुराणि मज्ञीरान्‌ मज्ुखनान्‌ मनोशशब्दान्‌ रिक्षयसीब प्राहयसीवेत्युख्ेक्षा । तथा श्रीभूः 
भिनूपुररवापेक्षया पाइुकानादस्य व्यतिरेको व्यज्यत इत्यलंकारेणालंकारध्वनिः ॥ 
प्रास्थानिकेषु समयेषु समागतेषु 
` प्राप्ता पदं परिचितं द्विजपुंगवेन । 
पुष्णासि रज्ञनपतेमेणिपादुके त्वं 
पुण्याहघोषमिव गर्भमणिप्रणादैः ॥ ३३ ॥ 
- . ग्रास्थानिकेष्विति। हे मणिपांदुके, रक्ञनृपतेः प्रास्थानिकेषु यात्राहे् “तदहम्‌? इति 
'उक्‌ । समयेषु समागतेषु सत्छु द्विजपुंगवेन पक्षिराजेन श्राह्मणोत्तमेन च परिचितमात्रितं 
पर्द बरणं स्थानं च प्राप्ता खं गभेमणिप्रणादेः पुण्याद्रघोष खस्तिशब्दं घुष्णासीव पोषय- 


पादुकासहखम्‌ । १४३. 
सीव । द्विजपुंगवेन परिचितं पद्मित्युत्त्या पुरोहितभावः पादुकायां व्यज्यते । "छेषानु- 
प्राणितोत्मेक्षा ॥ 

आतेध्वनेरुचितसुत्तरमन्तकाले 
कर्णेन मञ्चुनिनदेन करिष्यसीति ।. 
वासं भजन्ति कृतिनो मणिपादरक्षे 
पुण्येषु देवि पुलिनेषु मरुद्रूधायाः ॥ ३४ ॥ 
आर्वखनेरिति । हे देवि मणिपादरक्षे, कृतिनः कुशलाः सन्तस्त्वमन्तकाळे 
म्रतिसमये आतध्वनेदीनशब्दस्यो चित योग्यसुत्तरं माभेटेति प्रतिवचनं कर्णेषु श्रवणेषु 
मजञुना निनदेन करिष्यसीति पुण्येषु मरुदृधायाः कावेयो: पुलिनेषु सैकतेषु वासं स्थितिं 
भजन्ति । पादुकानादे मृतिकालवाक्योत्तरलमुत्म्रेक्ष्यत इति द्व्योः संकरः ॥ 
दूत्ये बलेविमथने शकटस्य भङ्गे 
यात्रोत्सवेषु च विभोः प्रतिपन्नसर्या । 
वीरायितानि विरुदोपहितानि नूनं 
मञ्लुखनेः प्रथयसे मणिपादुके खम्‌ ॥ २५ ॥ 
दूल्य इति । हे माणिपादुके, विभोः श्रीरङ्गनाथस्य दूले पाण्डवदूतकर्मणि बळेवैरो- 
चनेर्विमथने निप्रहे वामनत्रिविक्रमकृत्ये शकटस्यासुरस्य भङ्गे ताडने यात्राख्ु 
प्रयाणेषूत्सवेछु च चेत्रोत्सवादिषु च प्रतिपन्नसख्या प्राप्तमैत्रीका । अविनाभूतेति यावत्‌ । 
लं विरुदेषु दयादानविक्रमादिख्यापकपद्येषूपहितानि प्रथितानि वीरायितानि वीरकः 
त्यानि । दयावीरङृत्यं दूत्ये, शकटासुरभङ्गादी रणवीरकृत्यम्‌ , उत्सवेषु दानवीरकृत्यमिति 
विवेकः । दानवीरो दयावीरो रणवीरश्च स त्रिधा ।” इत्यभियुक्ताः। वीरशब्दात्क्यजन्तात्‌ 
भावे क्तः। मञ्ञभिः खनेः प्रथयसे प्रल्यापयसि । नूनमित्युत्म्रेक्षा ॥ 
स्तोतुं प्रवृत्तमपि मां निगमस्तुतां त्वां 
व्यासज्यमानकरणं विषयेष्वजस्रम्‌ । 
अन्त्मेणिध्वनिमिरच्युतपादुके त्वं 
संबोधयस्यनुकलं सहजानुकम्पा ॥ ३६ ॥ 
स्तोतुमिति । दे अच्युतपादुके, सहजानुकम्पा निसगेतो द्याङस्त्वं निगमैरेदैः खु- 
तामपि लां स्तोतु प्रत्रत्तमजं सदा विषयेषु शब्दादिषु व्यासञ्यमानानि व्यासङ्गवन्ति 
करणानि श्रोत्रादीनि यस्य तं मामन्तर्मणिजन्यैध्वेनिभिरनुकलं प्रतिक्षणं संबोधयसि 
सावधानयसि । अत्र संबोधनशब्दत्वसुत्रेष्यते ॥ 


१४४ काग्यमाला । 


देवस्य दानवरिपोर्मेणिपादरक्षे 
प्रसानमङ्गरविधौ प्रतिपन्ननादास्‌ । 
माभैष्ट माधव इति खयमालपन्तीं 
जाने जगक्षितयरक्षणदीक्षितां त्वाम्‌ ॥ ३७ ॥ 
देवस्येति । हे मणिपादरक्षे, दानवानां रिपोर्देवस्य श्रीरज्ञिण: प्रस्थानख्पे प्रयाणा- 
त्मके मङ्गलविधो शुभकृत्ये प्रतिपन्ननादां ग्राप्तखनां जगन्नितयस्थ त्रैलोक्यस्य रक्षणे 
दीक्षितामज्ञीकृतनियमां हे माधव माभैष्ट भयं यजेति खयमालपन्तीं वदन्तीं जाने । 
उत्मेक्षालंकारः ॥ 
खच्छन्दविभमगतो मणिपादुके त्व 
पादारविन्दमधिगम्य परस्य पुंसः । 
जातखना प्रतिपदं जपसीव सूक्तं 
विद्रावणं किमपि वैरिवरूथिनीनाम्‌ ॥ ३८ ॥ 
स्वच्छन्देति । हे मणिपादुके, त्वं परस्य पुंसः खच्छन्दविश्रमगतौ खैरलीलासंचारे 
पादारविन्द्मघिगम्य प्राप्य जातखना सती वैरिवरूथिनीनां इान्ुसेनानां विद्रावणं पला- 
यनसाधनं किमपि प्रसिद्धलक्षणं सूक्तं मन्त्रं प्रतिपदं पदे पदे क्षणे क्षणे च जपसीव । 
पादुकाशब्दश्रवणेन शन्रुसेनापलायनात्तन्नादे सूक्तमन्त्रत्वमुल्रेक्ष्यते ॥ 
रक्षार्थमाश्रितजनस्य समुज्जिहाने 
रङ्गेश्वरे शरदि शेषभुजङ्गतल्पात्‌ । 
नादास्तव श्रुतिसुखा मणिपादरक्षे 
प्रस्थानशङ्कनिनदातम्रथमे भवन्ति ॥ ३९ ॥ 
रक्षार्थमिति । हे मणिपादरक्षे, रङ्गेश्वर क्षीराञ्धिशायिनि रारदि ऋतावाश्रितज- 
. नस्य भ्रपन्नजनस्थ रक्षार्थ शेषसंश्िकभुजञ्गरूपाच्छयनात्‌ समुजिद्वाने उत्तिष्ठति सति । शरद्वा- 
दश्यां क्षीराब्धिशायिन उत्थानं शाल्नसिद्धम्‌ । श्रुतिसुखा: श्रवणमनोहरास्तव नादाः 
प्रस्थानाथोच्छद्धनिनादात्‌ प्रथमे पुरोभाविनः श्रेष्ठाश्व भवन्ति । “प्रथमचरम १। १। ३३? 
इत्यादिना जसः शीभावः । पादुकानादे प्रस्थानाईवाद्यघोषत्वमुत्परेक्यते ॥ 
नित्यं पदाम्बुरुहयोरिह गोपिकां त्वां 
गोपीजनप्रियतमो मणिपादरक्षे । 
संपन्नघोषविभवां गतिमिर्निजामिः 
प्रीलैव न त्यजति रङ्गसमाश्रितोऽपि ॥ ४० ॥ 


पादुकासहस्रम्‌ । १४५ 


नित्यमिति । हे मणिपादरक्षे, गोपीजनानां बछृवीनां प्रियतमो भगवान्‌ इहृ 
अनयोः । सक्तमीद्विवचनान्तादिदंशब्दात्‌ इदमो हः ५। ३। ११? इति हप्रत्ययः । 
इदम इशादेशश्च । पदाम्बुरुहयोः परिदश्यमानभगवचरणारविन्दयोर्विषय इत्यर्थः । 
नित्यं सदा गोपिकां रक्षिकामेव बह्लवीं निजाभिरात्मीयाभिर्यतिभिः संचारिरुपायेश्व । 
“गतिमार्गे दशायां च ज्ञाने यात्राभ्युपाययोः ।' इति विश्वः । संपन्नः संजातो घोषस्य 
नादस्य आभीरपल्याश्च । “घोषो ध्वनिर्मेघनादः स एवाभौरपलरवी ।” इति नानार्थ- 
रत्नमाला । विभवो नित्रैतिर्धनं च । “विभवो निर्वेतो धने’ इति विश्वः। संपत्तियैस्यास्तां 
लां रङ्गसमाश्रितोऽपि श्रीरङ्गविमाननिष्टोऽपि नर्तनस्थानाश्रितोऽपि प्रीत्येव गोपीजन- 
प्रेम्णेव न सजति न जहाति । श्छेषानुप्राणितरूपकसंकीर्णयमुत्प्रेक्षा ॥ 
प्रायः पदावनि विभोः प्रणतातिंहन्तुः 
प्रस्थानमङ्गलविधौ प्रथमोद्यतानि । 
त्वच्छिज्जितानि सपदि खयमारभन्ते 
कालोचितान्कनककाहरुशङ्कनादान्‌ ॥ ४१ ॥ 
प्राय इति । हे पदावनि, प्रणतानामार्तेदेन्यस्य इन्तुर्निवर्तकस्य विभोः प्रस्थान- 
मङ्गलविधौ निमित्ते यात्रोचितमङ्गलविधानार्थम्‌ । “निमित्तात्कर्मयोगे” इति सप्तमी । 
अ्थमोद्यतानि पूर्वज्ञातानि बच्छिज्जितानि कर्तृणि कात्मरेचितान्‌ यात्रासमयाह्दीन्‌ कनकः 
मयानां काहलानां शङ्कानां च नादान्‌ सपदि खयं प्रायः हेतुबाहुल्येन आरभन्ते । 
वीचीतरङ्गन्यायेन पादुकानादजनिते शब्दे मङ्गलाथकाहलरवत्वमुतपरेक्ष्यते ॥ 
~ [oN दैमणीना 
आम्रेडितश्रतिगणेनिनदैर्मेणीना- 
मान्नायवेद्यमनुभावमङ्करं ते । 
उद्वास्यतां नियतमिच्छसि सामगानां 
तानप्रदानमिव शोरिपदावनि त्वम्‌ ॥ ४२ ॥ 
आध्रेडितेनेति । हे शौरिपदावनि, त्वमान्नायर्वेदै्वेद्यं ( वेदनीयं ) ज्ञेयमभङ्करं 
पूर्ण ते तबानुभावं माह्दात्म्यमुद्रास्यतासुचेर्गातुसुपक्रममाणानां सामगानां छन्दोगाना- . 
माम्रेडितः । 'आम्नेडितं द्विल्लनिरुक्तम! इत्यमरः । श्रुतिमणो वेदसमूहे येषां तैः । वेदस- 
हशैरिति यावत्‌ । सामगानामध्ययनेन पद्वणादृत्तिद्शेनाच तथोक्तिंः। मणीनामन्तरगेतानगं 
निनदैगौनस्य विवक्षितगानानुगुणस्तोमाक्षरगानस्य प्रदानं वितरणं नियतं व्यात्रृत्तं यथा- 
तथा तत्तद्रीत्यानुगुण्येनेति यावत्‌ । इच्छसीव नियतमित्युक्तार्थ्येव दाळ्यापादकं वा ५ 
उत्प्रेक्षा ॥ 
रथ्यासु रङ्गनृपतेर्मणिपादरक्षे 
त्वद्वभैरत्रजनितो मधुरः प्रणादः । 


१४६ काव्यमाला । 


संदर्शनोत्सुकधियां पुरसुन्दरीणां 
संपद्यते श्रवणमोहनमन्त्रघोषः ॥ ४२ ॥ 
रथ्यास्विति । हे मणिपादरक्षे, त्वद्वभरल्नजनितो मधुरंः प्रणादः रथ्यासु रञ्गत्रृपतेः 

संदरीने उत्सुका इच्छावती धीर्यासां तासां पुरसुन्दरीणां श्रीरङ्गनगरवनितानां श्रवणानां 
श्रोत्राणां मोहनः प्रेमावेशजनकः । आकर्षक इति यावद्‌ । मन्त्रधोषः संपद्यते जायते । 
भगबन्तं द्रष्टुमागता नायो मन्त्रवशीक्कता इव पाडुकानादासक्ताविषयान्तरं परित्यजन्तीति 
आवः । उत्प्रेक्षालंकारः ॥ 

आकस्मिकेषु समयेप्वपवार्य भृत्या- 


नन्तःपुरं विशति रङ्गपतौ सलीलम्‌ । 
व्यामोहनेन भवती सुद्दशामधीते 
मञ्चखनेन मदनोपनिषद्रहस्यम्‌ ॥ ४४ ॥ 
आकस्मिकेष्विति । हे पादुके, भवती रङ्गपतावाकस्मिकेघु समयेष्वप्राप्तकाळेषु 
हठादिति यावत्‌ । भत्यान्‌ परिजनान्‌ परिवार्य निवत्ये अन्तःपुरं विशति सति व्यामोइनेन 
श्रेमावेशजनकेन मज्ञना खनेन सुर॒शां लक्ष्म्यादीनां मद्नोपनिषदः कामरा्रस्य रहस्यं 


` गुप्तप्रमेयम्‌ । रतिकर्तेव्यत्वमिति यावत्‌ । अघीते उपदिशतीदर्थः । पादुकानादश्रवणा- 
द्रत्युत्सुकाः सुर॒श इति भावः । अत्र रत्युपदेशलमुत्रेक्ष्यते ॥ 


यात्राविहारसमयेषु समुत्थितं ते 
रङ्गाधिपस्य चरणावनि मञ्च नादम्‌ । 
पर्योकुलेन्द्रियखृगग्रहणाय पुंसां 
संमोहनं शबरगीतमिव प्रतीमः ॥ ४५ ॥ 
यात्रेति । हे चरणावनि, रङ्गाधिपस्य यात्रारूपस्योत्सवरूपस्य विहारस्य संचारस्य 
“यात्राचुयापनोपाये गतौ देवाचेनोत्सवे । इति विश्वः ¦ समयेघु समुत्थित ते तव मञ्जु- 
नादं पुंसां पुरुषाणामिन्द्रियससंबन्धिनां ( ननु ग्रहणकतंणां ) पर्याकुलानां संश्रान्ताना- 
मिन्द्रियाणां चक्षुरादीनामेव मृगाणां ग्रहणाय संमोहनमासक्तिजनकं राबरगीत किरातगी- 


तमिव प्रतीम इत्युत्मेक्षा । शबरगानश्रवणान्म्रगा इव पादुकानादश्रवणासक्तेषु पुंसां श्रोत्रे- 
च्वितरेन्द्रियाण्यपि स्तब्धानि भवन्तीति भावः ॥ 


प्रायेण सद्यदुहितुनेद्राजकन्या 
जामातुरागमनसूचनमीहमाना । 

मज्नुप्रणादसुभंगैमेणिपादुके त्वा- 
मन्तर्युतामकृत यौतकरलखण्डै; ॥ ४६ ॥ 


पादुकासहस्रम्‌ । १४७. 


प्रायेणेति । हे मणिपादुके, नद्राजस्य सागरस्य कन्या ग्री: सह्यदुहितु: कावेर्या . 
जामातुः दुह्दितृपतेः । कावेरीनद्याः सागरपल्रीत्वात्‌ सागरकन्यापतेः श्रीरङ्गनाथस्य 
कावेरीजामातृत्वं युक्तमिति भावः । आगमनसूचनमागतिज्ञापकमीद्दमाना इच्छती सती 
त्वां मज्ञप्रणादे: सुभगास्तैः परस्परामिघातेन नादसंभवादिति भावः। यौतकैः पित्रादिदत्तत्री- 
घने रल्खण्डैमणिशकलैरन्तर्गमें युतां मिश्रां आयेण हेतुबाहुल्येन अकृत कृतवती। लक्ष्मी: 
रत्नाकरस्य खपितुर्गहादागते रल्नखण्डैः पादुकागर्भे नादार्थ निक्षिसैर्मणिभिरमात्रे कावेर्यै तव 
जामाता भगवानागत इति सूचयति । पाढुकां प्रेरितवतीवेति भावः । पादुकानादे कावेयैँ 
अगवदागमसूचकत्वमुल्रेक्ष्यते । एतच्च कावेरीतीरे भगवदागमनकाल इति मन्तव्यम्‌ ॥ 

नित्य विहारसमये निगमानुयाते- 
विक्षेपताण्डवितगर्ममणिप्रसूनैः । 
नादैः खयं नरकमर्देनपादरक्षे 
नादावसाननिलयं वढ्सीव न्मथरू ॥ ४७ ॥ 
नित्यमिति । हे नरकासुरमर्दनस्य पादरक्षे, त्वं बिहारसमये लीलासंच।रकाले निसं 
सदा निगमेवेंदैरनुयातैरनुखतैः । वेद्सद्शैरिति यावत्‌ । विक्षेपेण चरणोतक्षेपणेन ताण्ड- 
वितैश्चलितैभनिक्षिप्तमणिभिः असूतैरत्पादितैंनोदैनौथं श्रीरङ्गनायं नादावसाने पादुका- 
शब्दोपरतिकाळे विलयोऽवस्थानं यस्य तमेव । अवस्थिते भगवति पादुक्राशब्दनितरत्ते- 
रिति भावः । नादावसानसमये योगदशायां प्राणवायुराब्दनित्रत्तिकाले निलयः प्रकटत- 
यावस्थानं यस्य तं तथाभूतं खयं वदतीव । पाढुकाशब्दनिद्ृत्तिकाले भगवद्वस्थानमेव 
योगशाञ्जसिद्धप्राणनादावसानकालीनावस्थानतया 'ेषेणाध्यवसीयते । निगृहीतेन्द्रियस्य 
योगिनोऽन्तःश्रूयमाणप्राणशब्दनिङत्तौ भगवत्खरूपम्रकाशो भवतीति तद्विदः । 'ेषानुप्रम- 
णितोत्रेक्षाळंकारः ॥ 
साधारणेषु युवयोमैणिपादरक्षे 
देवस्य दानवरिपोख्निषु विक्रमेषु । 
अद्यापि शिक्षितवश्ञादनुवतेमानं 
` न्यूनाधिकत्वविषयं कलहं प्रतीमः ॥ ४८ | 
साधारणेष्विति । दे मणिपाद्रक्षे, संबोधनद्विवचनम्‌ । दानवरिपोदेवस्य युवयोः 
साधारणेषु विशेषद्देलभावेन सामान्येषु त्रिषु विक्रमेषु भूमानार्थपदन्यासेषु न्यूनाधिकलविषयं 
मम अधिकम्‌, तव न्यूनमित्येतद्गोचरं कलहं वाग्युद्धमद्यापि शिक्षितमिषान्नादव्याजेनाजु- 
वतैमानं संतन्यमानं प्रतीम झ्युल्रेक्षा । त्रयाणां विक्रमाणां द्व्योः पादुकयोः समविभागा- 
योगान््यूनाधिकभावेन जातः कलहो नादव्याजेनाद्याप्यनुवर्तत इ्यपहवगभोतक्षा ॥ 


१९८ काव्यमाला । 


३ 
प्रायः पदावनि विभोः प्रणयापराधे 
मानग्रह शमयितुं महिषीजनानाम्‌ । 
उच्चारयन्ति निनदैस्तव गभैरला- 
न्युद्धातमक्षरमुपाश्रयभारतीनाम्‌ ॥ ४९ ॥ 
प्राय इति । हे पदावनि, तव गर्भस्थानि रल्लानि विभोः कठुंः प्रणयजनितेऽपराधे 
आगसि सति महिषीजनानां लक्ष्म्यादीनां मानमेव प्रणयकोपमेव ग्रहं पिशाचं शमयितु- 
भुषारयितुं निनदैरुपाश्रयाणां खप्रतिपादकलेन समीपवर्तिनीनां भारतीनां वेदानामुद्धात- 
झुपक्रमस्थमक्षरं प्रणवं प्रायः उच्चारयन्ति णणन्ति । ब्रह्मणः प्रणवं कुर्यादादावन्ते च 
सर्वदा । खवत्यनोंकृतं पूर्व पुरस्ताच्च विशीर्यते ॥? इति स्म्रतिरत्र भाव्या । पिशाचनिवर्तक- 
मान्त्रिको यथा खमन्त्रारम्भे प्रणवं वदति तथा रन्नान्यपीति तन्नादप्रणवलसुतेक्ष्यते । 
डद्वातमक्षरमुपाश्रयभारतीनामिति पयोयोक्तेस्तदपि संग्रह्यते । रूपकं तु संकीर्यते ॥ 


अन्तश्चरेषु पवनेषु जितेष्वभिज्ञाः 
प्रत्यड्युखीं परिणमय्य मनःप्रबृत्तिम्‌ । 
आखादयन्ति सरसं मणिपादरक्षे 
नादावसानसमये भवतीनिनादम्‌ ॥ ५० ॥ 
अन्तरिति । हे मणिपाद्रक्षे, अभिज्ञा योगिनः अन्तश्चरेषु शरीरान्तःसंचारिषु पवः 
नेषु श्राणादिवातेषु जितेषु वशीक्कतेघु सत्छु नादावसानसमये प्राणाद्यभिघातजन्य- 
श्दोपरतिकाके मनःप्रदृत्ति चित्तव्यापारं प्रसब्मुखीं प्रतीच्यात्मनि मुखमाभिसुख्यं 
यस्यास्ताम्‌ । खाभिगोचरामिति यावत्‌ । मुखस्याखाङ्गतात्त्र्यद्युखामिति पाठ: समी- 
चीनः । फलमुखीतिवद्वा निर्वाहः । फलमुखयति कर्मण्यण्‌, “टिज्ञणन्‌ ४1१1१५ 
इय्यादिना डीष्‌ । प्रत्यव्युखयति गोचरयतीति प्रत्यब्युखीम्‌ । परिणमय्य संपाद्य भवद्या ध्ये- 
यपरमात्मचरणसंश्छिष्टाया निनादं सरसं प्रीतियुक्तं यथा तथा आखादयन्तनुभवन्ति । 
एताइृराहृदयंगमनाद्विशिष्टपादुकायुक्तं भगवन्तं चिन्तयन्तीति भावः । प्रेयोऽलंकारः ॥ 
दाक्षिण्यमत्र नियतं नियता सुधास्मि- 
न्ित्युद्वतो नियतमच्युतपादरक्षे । 
प्रत्येकसंश्रितपदस्तुतये भवत्योः 
संघषेवाद इव मध्यमणिप्रणादः ॥ ५१ ॥ 
दाक्षिण्यमिति । हे अच्युतपादरक्षे, द्विवचनम्‌ । भवत्योयुँवयोः मध्यनिष्ठानां 


१. मबुस्मती तु 'विशीर्यतिः इति पाठः. 


पादुकासहस्रम्‌ । १४९ 


मणीनां प्रणादः प्रसेकमेकेकधा संश्रितयोः पदयोर्भगवश्चवरणयोः स्तुतये उत्कर्षकथनाय । 
अत्र दक्षिणपदे दाक्षिण्यं दक्षिणल्रं सव्येतरलरं सारल्यं परच्छन्दानुवर्तित्वं च । “दक्षिण: 
सरलावामपरच्छन्दानुवर्तिघु इति विश्वः । नियतमविनाभूतम्‌ । अस्मिन्‌ वामपादे सुधा 
अमृतं सुखनिधानं सुखास्वाद्यत्वं च नियता ।“डुघाज्‌ धारणपोषणयोः?, घेद्‌ पाने’ अनयोः 
“आतश्चोपसर्गे ३।३।१०६ इति भावे अड्प्रत्ययः । भगवद्वामपादाङ्कष्टविनिःएतया अम॒त- 
धारयेति निद्योक्तिरत्र भाव्या । इति अनेन प्रकारेण नियतं यथा तथा । सदेत्यर्थः । उद्ग- 
तो जातः संघर्षवाद इव स्पर्धोक्तिरिव । उत््रेक्षालंकारः ॥ 


संचारकेलिकलहायितगर्भेरल्ना 
सांसिद्धिकं सकलजन्वुषु सार्वभौमम्‌ । 
रक्षार्थिनां प्रथयसीव पदावनि त्वं 
रङ्गेश्वरस्य : निरवशहमान्‌शंस्यम्‌ ॥ ५२ ॥ 
संचारेति । हे पदावनि, संचारकेल्या कलहदायितानि कृतकलद्दानि गर्भस्थानि 
रत्नानि यस्याः सा लम्‌ । सांसिद्विकं नैसार्गिकम्‌ । अध्यात्मादिख्वात्‌ ठक्‌ । सार्वभौमं 
सवासु भूमिषु विदितम्‌ । “तत्र विदित इतिच। ५।१।४३१ अत्र सर्वभूमिशब्दादण्‌ । निर- 
वग्रहमप्रतिबन्धं रङ्गेश्वरस्य सकलेघु जन्तुषु आनृशंस्यं कारुण्यं रक्षार्थिनां प्रथयसीव 
प्रख्यापयसीव । स्व॑त्रावैलक्षण्येन द्याङरयं भगवानागच्छतीति संश्रयेतेति रक्षापेक्षि- 
. जनान्त्रति वद्सीवेत्युत्मेक्षा ॥ 
्रा्ुं परं पुरिशयं पुरुषं सुनीना- 
मभ्यस्यतामनुदिनं प्रणवं त्रिमात्रम्‌ । 
श्रीरङ्गराजचरणावनि शिक्षितं ते 


शङ्के समुन्नयनसामविरेषधोषम्‌ || ५३ ॥ 
प्राप्तुमिति । हे श्रीरङ्गराजस्य चरणावनि, ते तव शिजितं परं परिशुद्धात्मखरूपाद- 
 प्युत्कृष्ट पुरिशयं “पू: प्रणिनः सवैगुद्दाशयस्य” इत्यन्तयौमिण: पुरत्वेन निर्दिटेबु प्राणिषु 
शायमन्तयोमितया शयानं भगवन्तं पुरुषम्‌ । “भगवानिति शब्दोऽयं तथा पुरुष इत्यपि । 
निरुपाधी च वतेते वासुदेवे सनातने ॥? इति निरुपाधिकराब्दवाच्यं वासुदेवं प्राप्तुमधिगन्तुं 
त्रिमात्रं मात्रात्रययुक्तं अणवमोंकारं मनु दिने दिने अभ्यस्यतां जपतां मुनीनां मननशी- 
लानां योगिनाम्‌ । पुनरेतं त्रिमात्रेण ओमिदनेनैवाक्षरेण परमपुरुषमभिध्यायीतेति 
त्रतिपादितध्यानबतामिद्यर्थः । समुन्नयस्य ब्रह्मलोकप्रापकस्य सामविरोषस्य ऋगक्षराभिव्य- 
ज्ञकगीतिभेद्स्य घोषं ध्वर्नि शाङ्के । “स तेजसि सूर्ये संपन्नो यथा पादोदरस्लचा निर्मुच्यते 
एवं हैव स पाप्मना विनिसुक्तः स एतस्माजीवघनात्परात्पुरिशयं पुरुषमीक्षितः स 
सामभिरुन्नीयते ब्रह्मलोकम्‌ ॥! इति श्रुतिरत्र भाव्या ॥ 


१५० काव्यमाला । 


नित्यं समाहितघधियामुपदशैयन्ती 
नागेशयं किमपि धाम निजोध्वेभांगे । 
हृत्कर्णिकामनुगता मणिपादुके त्वं 
मज्जुखना स्फुरसि वाग्भ्रमरी परेव ॥ ५४ ॥ 
नित्यमिति । दे मणिपादुके, समाहितधियामवहितबुद्धीनां पुरुषाणां हृदो मनसः 
पझस्य कर्णिकां बीजकोषम्‌ । हृदयान्तःप्रदेशमिति यावत्‌ । अनुगता प्राप्ता नागेशयं रोष- 
शायिनम्‌ । भ्रमरीपक्षे मेघे विद्यमानम्‌ । “नागः पन्नगमातङ्गक्रूराचारिषु तोयदे 7 इति 
विश्वः । किमप्यणोरणीयांसमनिर्वचनीयं धाम तेजः श्रीरङ्गनाथरूपम्‌ , श्रमरीपक्षे तु 
इषन्नैल्यमिति यावत्‌ । “गृहे देहे प्रभायां च धाम” इत्यमरः । निजे आस्मीये ऊर्ध्वभागे 
उपरिदेशे शिरोभागे उपनिषदि उपद्शेयन्ती अनुभावयन्ती मज्लुखना हृद्यनादा त्वं परा 
उत्कृष्टा वाक्‌ श्रुतिरेव भ्रमरी भङ्गी सेव स्फुरसि भासि । *छेषानुप्राणितेयमुत्मेक्षा । वागेव 
अमरीति व्यस्तरूपकम्‌। संभावनायामिवशब्दः । पादुका खोपरिभागे रङ्गनाथं तेजोमयं 
दीयति । श्रुतिस्तु खशिरोरूपायामुपनिषदि श्रीरञ्गनाथं “अथ यदतः परोज्योतिः इति 
तेजस्लेन प्रतिपादयति । भ्रमरी तु खोपरिभागे खश्रमणवेगप्र॒तां नीलकाम्ति दशय- 
तीति विवेकः । “नागेशय किमपि धाम’ इत्यत्र पर्यायतः कथनात्पयौयोक्त्यलंकारो&प्यत्र 
संकीयैते ॥ 
मानेषु दानवरिपोर्मणिपादरक्षे 
त्वामाश्रितेषु निगमेष्ववधीरितेषु । 
मञ्ज॒खनेवेदसि भैवमितीव मात- 
वेलां लिलङ्घयिषतो मनुजान्निरोद्धम्‌ ॥ ५५ || 
मानेष्विति । हे मातः अम्ब, दानवरिपोः श्रीरङ्गिणो मणिपाद्रक्षे ल्वामाश्रितेषु 
लत्तात्पर्यकेषु निगमेष्वेव मानेषु प्रमाणेषु अवधीरितेष्ववज्ञातेषु सत्खु वेलां मयांदां लिलङ्घ- 
यिषतो लङ्घितुमतिक्रमितुमिच्छतो मचुजान्मचुष्यान्निरोडुं वारयितुं मज्ञुखनैमैव मित्थं मा- 
स्लिलनेन प्रकारेण बदसीवेत्युत्रेक्षा ॥ 
क्रन्दत्सु कातरतया करणव्यपाये 
रङ्गोपशल्यशयितेषु जनेष्वलक्ष्यम्‌ । 
आसीदसि त्वरितमस्खलितानुकम्पा 
मातेव मञ्जनिददा मणिपादुके त्वम्‌ ॥ ५६ ॥ 
क्रन्दत्स्विति । हे मणिपादुके, लं रङ्गोपशत्येषु रज्ञविमानविशेषितनगरसीमान्तेषु ।' 
“सीमान्त उपशल्यें स्यातः इयमरः । शयितेषु संविष्टेष॒ जनेषु म्राणिषु करणानामिन्द्रि- 


पादुकासहसम्‌ । १५१ 


याणां व्यपाये निगमकाळे चरमसमये कातरतया भीरुतया अलक्ष्यं निर्विषयं यथा तथा । 
कंचन रक्षितारमनुददिइयेत्यर्थः । क्रन्दत्सु अस्खलिता अविच्छिन्ना अनुकम्पा दया यस्याः 
सा मञ्ुखना आर्तैशब्दनिवारकहृद्यरवा भवती मातेव जननीव खरितं शीघ्रमासीदसि 
आगच्छसि । इयमुः््रेक्षा । संभावनायामिवदाब्दः ॥ 
भाखत्सुवर्णवपुषा मणिपादरक्षे 
पञ्मासहायपदपद्मवि भूषणानाम्‌ । 
मञ्जीरशिञ्जितविकल्पितमञ्लुनादा 
मज्ञषिकेव भवती निगमान्तवाचाम्‌ ॥ ५७॥ 
भाखदिति । हे मणिपादरक्षे, मज्जीरस्य नपुरस्य शिक्षितेन शाब्देन विकल्पितः 
पाक्षिकः कृतः । सद्दश इति यावत्‌ । मज्ञर्नादो यस्याः सा भवती भाखन्ति प्रभावन्ति 
दीप्यमानानि च सुवणीनि हेमानि झुभाक्षराणीव वपूंषि शरीराणि येषां कनकमणीनाम्‌ । 
अक्षरात्मनां चेद्यर्थः। पद्मासहायस्य श्रीसखस्य पदपद्मयोर्विभूषणानाम लंकाराणाम्‌ । 
अतिशय्रतिपाद्कानामिति यावत्‌ । निगमान्तवाचासुपनिषद्वचसां मज्नूषिकेव पेटिकेव । 
प्रमेयभूतभगवञ्चरणरक्षणात्‌ तारदासंनिवेशवत्त्वा्चेति भाव: । उत्प्रेक्षा ॥ 
रङ्गेशपादकमला त्वदधीनवृत्ते- 
रन्येषु केषुचिदलक्ष्यमनन्यवेद्यम्‌ | 
आज्ञायगूढमबहिमेणिमि: कणद्भि- 
नेंदीयसां प्रथयसीव निजानुभावम्‌ ॥ ५८ ॥ 
रङ्गेशेति । दे पादुके, खमिव्यध्याहायैम्‌ । त्वदधीनत्रत्तस्त्वदायत्तस्थिते रङ्गेशस्य पाद- 
कमलाद्न्येष्वितरेषु केघुचित्पुरुषेषु अलक्ष्यमहस्यमनन्यवेद्यमात्मनैव ज्ञेयम्‌ । आन्नायेषु ` 
* वेदेषु गूढं गुप्तं निजमात्मीयमनुभावं प्रभावं नेदीयसामतिनिकटवर्तिनां सेवकानां क्णद्धि 
शब्दायमानैरबहिमेणिभिरन्तस्थितरल्नैः प्रथयसीव प्रख्यापयसीव । मदाश्रितानां कदाचि- 
दपि न च्युतिरि्यादिक्रमेण वदसीव ॥ 
कालोपपन्नकरणात्ययनिविं चेष्टे 
जातश्रमे मयि जनादेनपादरक्षे । 
आश्धासनाय पुरतः प्रसरन्जु मात- 
वौताहरास्तव रवाः शमितातेयो मे ॥ ५९ ॥ 
कालेति । हे मातजेनारदनस्य पादरक्षे, तव रवा एव वातोहरा दूताः काळे मरण- 
समये उपपन्नेन जातेन करणानामिन्द्रियाणामत्ययेन विगमेन निर्विचेष्टे निर्व्यापारे मयि 
ज्ञातश्रमे उत्पन्नश्रमे सति शमिता निवारिता आतेयः पीडा यैस्ते सन्तः । मे मम आश्वा- 

सनाय चैयसंपादनाय पुरतो$ग्रे प्रसरन्तु प्रवर्तन्ताम्‌। रवाणां दूतत्वेन परिणतानामेवाश्वा- 
सनहेतुत्वात्परिणामालंकार: । “परिणाम: क्रिया्थश्चेद्विषयी विषयात्मना । इति लक्षणात्‌ ॥ 
संरक्षणाय समये जगतां त्रयाणां 
यात्रासु रङ्गनृपतेरुपतस्थुषीषु । 
संपत्स्यते श्रुतिसुखैर्मणिपादरक्षे 
मङ्गल्यसूक्तिरनघा तव मञ्जुनांदैः ॥ ६० ॥ 
संरक्षणायेति। हे मणिपादरक्षे, रङ्गनृपतेः श्रीरङ्गनाथस्यैव राज्षत्रयाणां जगतां संरक्ष- 
णायावनार्थ यात्रासु प्रयाणेषु उपतस्थुषीषु आगतासु सतीषु श्रृतिसुखैः श्रोत्रानन्दैस्तव मज्ञुना- 
देरनघा मनोत्ञा मङ्गल्यसूक्तिः झ॒भाथीसीर्वादः संपत्स्यते संभविष्यति । इतः परमप्रीति- 
भाव: । मङ्गल्यमित्यत्र “तत्र साधुः ४1४1९८? इति साध्वर्थ यत्प्रत्ययः । मङ्गल्यसूक्तितया 
परिणतानामेव नादानां यात्रोपयो गित्वात्ूर्ववत्परिणामः ॥ 
गर्भोपढैर्गमनवेगवशाद्विलोलै- 
वांचालिता मधुभिदो मणिपादरक्षे । 
प्रसौषि भावितधियां पथि देवयाने 


ँ प्रस्थानमङ्गलमृदङ्घविशेषघोषम्‌ ॥ ६१ ॥ 
गर्भेलि। हे मणिपादुके, लै गमनवेगवशाद्विलोलैरन्तस्थितरलैः । “उपलः प्रस्तरे 
रल्ने' इति विश्वः। वाचालिता वाचालीकृता । सनादीकृतेति यावत्‌ । वाचा लातीति 
चाचाला । 'आतो5नुपसर्गे कः ३।२।३ ततो णिचि कर्मणि क्त:। सा सती देवयाने पथि 


अचिंरादिमार्गे भावितधियां प्रसक्तबुद्धीनां मुमुक्षूणां प्रस्थाने प्रयाणे मङ्गलार्थस्य 
सदङ्गस्य वाद्यविशेषस्य । मृदङ्गा वाद्यविशेषाः । “मृदङ्गा सुरजाभेदाः” इत्यमरः । तद्वि- 
शेषस्य तेषु च विलक्षणस्य घोषं ध्वनिं प्रस्तोषि उपक्रमसे । पूर्ववत्परिणामः ॥ 
पर्ङ्कमाश्रितवतो मणिपादुके त्वं 
पादं विहाय परिकल्पितमौनमुद्रा । 
तुं प्रभोरवसर दिशसीव मात- 
नाभीसरोजशयितार्भकसामगीतिम्‌ ॥ ६२ ॥ 
पर्यङ्कमित्ति । हे मणिपादुके, लं पयेङ्क मञ्चमाश्रितवतोऽधिगतस्य प्रभोः श्री- 
रङ्गनाथस्य पादं चरणं विहाय विस्रज्य परिकल्पिता मौनमुद्रा निःशब्दमयौदा यया सा । 
'असंचारकाले नादाभावाद्विति भावः । नाभीसरोजे नाभिपद्मे रायितस्याभैकस्य बालस्य । 
ब्रह्मण इत्यर्थः। सामगीतिं सामगानं श्रोतुमाकर्णेयितुमवसरं काळं दिशसीव ददासीव। मौन- 
सेव बालगानश्रवणावसरदानत्वेनोत्रेक्ष्यते । नादाभावे प्रतियोगित्वेन नादस्य संबन्धान्ना- 
-दपद्धती संगतिः । एवमन्यत्रापि द्रव्यम्‌ ॥ 

भोगाय देवि भवती मणिपाद्रक्षे 
पद्मासहायमधिरोप्य भुजङ्गतल्पे । 
विश्वस्य भुक्तिमधिक्कत्य विहारहीना 
वाचंयमा किमपि चिन्तयतीव कार्यम्‌ ॥ ६३ ॥ 
भोगायेति । हे देवि मणिपादरक्षे, विहारहीना लीलासंचारहीना भवती पद्मासहायं 
श्रीविहिष्ट श्रीरङ्गनाथं भुजङ्गतल्पे शोषशय्यायां भोगाय सुखानुभवाय अधिरोप्य वाचं- 
यमा अनुच्चारणब्रतवती । अराब्दायमाना सतीर्थः । “वाचि यमो ब्रते’ इति यमेः 
खचू । “वाचंयमपुरंदरौ च? इत्यमन्तो निपातः । विश्वस्य जगतो गुर्ति रक्षामधिकृत्य 
अस्तुल्य किमपि किंचित्कार्यं विधेयं चिन्तयतीव ध्यायतीव आलोचयतीव । पूर्ववदुत््रेक्षा॥ 
नित्यप्रबोधसुभगे पुरुषे परस्मि- 
न्षिद्रामुपेयुषि तदेकविहारशीला । 
मञ्जुखनेषु विरतेष्वपि विश्वमेत- 
न्मौनेन हन्त भवती सुखरीकरोति ॥ ६४ ॥ 
नित्येति । हे मणिपादुके, मज्ञुखनं विजहती परित्यजन्ती चरणयोरन्तिके वर्त- 
माना परं विधृता नित्येन सदातनेन प्रबोधेन ज्ञानेन निद्राभावेन च सुभगे मनोज्ञे परस्मि- 
नपुरुषे निद्रां खापमुपेयुषि । शयाने सतीत्यर्थः । तेन एकोऽद्वितीयः विहार: शीलं ख- 
भावो यस्याः सा सती । तदषृथक्‌सिद्धगतियुक्तेत्यर्थः । संवेशं खाप रायनम्‌। “खापः 
स्वप्नः संवेरा इत्यपि’ इत्यमरः । इच्छसि । ( परम्‌ ) । उत्पेक्षालंकार: । नित्यप्रबोधवतो 
निद्रावत्त्वोक्तया विरोधाभासश्च । तथा च तयोः सेसृष्टि: । पादुकायास्तदेकविहारशीळेति 
विरेषणमहिन्ना विरेषणान्तरोपस्कारेण च पल्नीलं व्यज्यत इति समासोक्तिरपीयले बहुना ॥] 
'लास्यं विहाय किमपि स्थितमाश्रयन्ती 
र्गेश्वरेण सहिता मणिमण्डपेषु । 
मञ्चुखनेषु विरतेप्वपि विश्वमेत- 
न्मौनेन हन्त भवती मुखरीकरोति ॥ ६५ ॥ 
लास्यमिति । हे मणिपादुके, इत्युपस्कायम्‌ । मणिमयेषु मण्डपेघु रङ्गेश्वरेण श्री- 
रङ्गनाथेन सूत्रधारेण च सहिता भवती लास्यं उत्तम । संचारमेव लास्यत्वेनाध्यवसीयते । 
बिहाय त्यक्त्वा किमप्यनिर्वचनीयगुणं स्थितमवस्थानं नृत्तावसानसमयजमाश्रयन्ती सती म- 
ज्ञखनेषु विरतेषु उपरतेषु सत्खपि एतत्पुरोवतिं बिश्वं`समस्तजनं मौनेन खदीयेन मननेन । 
नैःशब्देनेसर्थः । मुखरीकरोति श्वाघाशब्देन वाचालीकरोति । यद्यपि “दुर्मुखे मुखराबद्ध- 
मुखौ' इति विशेष्यनिष्ते; तथापि “मुखरः शब्दवत्यपि’ इति रेफान्तो इस्यते । अत एव 

“मौनद्ठुहो मुखरयन्ति गुणास्ल्वदीया: । इति गोदास्तुतावाचार्य: प्रयुक्तम्‌। लन्नादनिवृत्ति- 
स्तल्लास्यप्रेक्षकजनश्वाघाघोषहेतुरभूदियर्थः । हन्त. हर्ष । शब्दे विरतेऽपि शब्दोत्पत्तिरिति 
विरोधः । जनः्छाघनेन परिहार इति विरोधाभासालंकारः । शब्दवृत्तिमहिम्ना नटीवृत्तान्त- 
प्रतीतेः समासोक्तिरपि । लास्यमिति निगरणाद्रूपकातिशयो क्तिरपीयलम्‌ ॥ 
विस्मापितिव भवती मणिपादरक्षे 
वैरोचनेविंतरणेन तथाविधेन । 
एतावतालमिति देवि ग्रृहीतपादा 
नाथे त्रिविक्रममवारयतेव पादेः ॥ ६६ ॥ 
चिस्मापितेति। हे देवि मणिपादरक्षे, भवती तथाविधेन त्रैलोक्य दानरूपेण झुक्रादि- 
निवारणेऽपि प्रव्रत्तेन वैरोचनेविरोचनपुत्रस्य बलेर्वितरणेन दानेन ( प्रयोजककत्री ) वि- 
स्मापितेव प्रापितविस्मयेव । 'नित्यं स्मयतेः? इति णिच्यालम्‌ । आदन्तल्रात्युगागमः । 
त्रिविक्रमं त्रयो विक्रमाः पादविक्षेपा यस्य तम्‌ । नार्थं श्रीरङ्गनार्थं गृहीतपादा उपात्तच- 
रणा सती । चरणग्रहणपूर्वमिति भावः । एतावतेत्यनेनाक्रमणक्कत्येन अलम्‌ । नलितः 
परमपि पीडनीयो बलिरिति भावः । इत्यनेन प्रकारेण नादैरवारयतेव निवारयतीव । 
उत्प्रेक्षा ॥ 
सामानि रङ्गनृपतिः सरसं च गीतं 
लीलागतेषु विनिवारयति खतन्त्रः । 
श्रोतु तब श्रतिसुखानि विशेषवेदी 
मञ्जनि काञ्चनपदावनि शिञ्जितानि ॥ ६७ ॥ 
सामानीति । हे काश्चनपदावनि, खतन्त्रोऽनन्याधीनो विशेषवेदी तारतम्याभिज्ञो 
रङ्गृपतिलाँलागतेषु विलाससंचारेषु एकान्तसेत्राकारेषु श्रतिसुखानि श्रवणानन्द्कराणि 
तव शिक्षितानि श्रोतुं सामानि क्रुगारूढगीति: सरसं हृद्यं गीतं गानं च विनिवारयति । 
एकान्तसेवाकालेछु वैदिकलो किक्रयोर्गानयो निंवारणमत्र्थमधुरपादुका झिज्जितश्रवणार्थमि- 
त्युत्मेक्ष्यते । फलोस्प्रेक्षालंकार: । विशेषवेदीत्यस्य विशेषणस्य साभिग्रायत्वात्परिकराले- 
कारश्च ॥ 
तत्ताइशीं प्रथयता रुचिरां खरेखां 
बर्णाधिकेन मधुसूदनपादरक्षे । 
पश्यन्ति चित्तनिकषे विनिवेश्य सन्तो 
र मञ्चुखनेन तव नैगमिकं सुवर्णम्‌ ॥ ६८॥ . 
तत्तादशीमिति । हे म्च॒सूदनस्य पादरक्षे, सन्तो योगिनो नेगमिक निगमस्य वे- 

दस्य नगरस्य चाहम्‌ । निगममहतीयर्थै 'तदह॑ति ५।१।६३? इत्ाहाँयष्ठक्‌ । सुवर्णम्‌ आप्रण- 
खात्सुवर्ण एव सः? इति हेमरूपतया कमनीयवर्णवत्त्वेन च श्रुतिसिद्ध भगवन्तं कनकं च चित्ते 
हृदये एव निकषे कषणोपळे विनिवेइय निधाय निए्टष्य च तत्तादृशीमनिर्वचनीयखरूप- 
प्रकारां रुचिरां हृद्यां दीप्तां च रेखां निजावलिम्‌। ध्वनिपरम्परामित्यर्थः । “वीथ्यालिरा- 
बलिः पङ्किः श्रेणी रेखास्तु राजयः । इत्यमरः । अन्यत्र स्वकीयां निकषोपलनिघर्षणजनि- 
तां लेखां च प्रथयता प्रख्यापयता वणाधिकेन अक्षरात्मकरान्दादप्यधिकेन, अन्यत्र अत्य- 
न्तभाखरखरूपवता तव मञ्जना खनेन सह । सुवर्णेनेति गम्यते । पश्यन्ति तारतम्यं 
विवेचयन्तीद्यर्थः । “सहयुक्तेऽप्रधाने २।३।१९? इति सहरान्दाप्रयोगेऽपि तृतीया । श्छे- 
षानुप्राणितमेकदेराविवर्तिरूपकमलंकारः । उत्तमानुत्तमखर्ण वणिजो यथा निकषोपळे नि- 
घुष्य पश्यन्ति तथेति भावः ॥ 
मुग्धस्य हन्त भवतीं स्तुवतो ममेता- 
- न्याकण्ये नूनमयथायथजल्पितानि । 
इत्थं वद त्वमिति शिक्षयिलुं प्रणादा- 
न्मञ्जनुदीरयसि माधवपादुके त्वम्‌ ॥ ६९ ॥ 
सुग्धस्येति । हे माधवस्य पादुके, ळं भवतं त्वां मोहात्त्वन्माहात्म्यापरिज्ञानेन खु- 
वतः प्रशंसतो ममैतानि श्रूयमाणानि अयथायथान्यसंगतानि । “यथास्वे यथायथम्‌ ८ । 
१॥१४? इति खनति ग्रामे(१निपातः । ततो ननूसमासः। जल्पितानि निन्यवचनानि 
आकर्णय श्रुत्वा त्वमित्थं मदीयसिञ्जितवद्वद भणेति मां झिक्षयितुमभ्यासयिठुं मञञून्प्रणा- 
दाबुदीरयसि वदसि । उत्पादयसीत्यर्थः। हन्त हर्षे । नूनमित्युत्मेक्षा ॥ 
आदौ सहस्रमिति यत्सहसा मयोक्तं 
तुष्टषता निरवर्धि महिमाणेवं ते । 
आग्रेडयस्यथ किमेतदमृप्यमाणा 
मञ्जुखनेन मधुजिन्मणिपादरक्षे || ७० ॥ 
आदाविति । हे मधुजितो मणिपादरक्षे, आदौ पाढुकास्तुयभ्यनुज्ञाकाले निरवधिं 
परिच्छेदरहितं ते तव महिमानं माहात्म्यमेवार्णवं समुद्र तुष्ट्षता स्तोतुमिच्छता मया स- 
हस्तमिति संख्यानमुक्तम्‌; एतत्तत्संख्यानमगष्यमाणा असहमाना सती । अथानन्तरम्‌ । 
्रतिज्ञानन्तरमित्यर्थः । मञ्जुना खनेनाम्रेडयसि पुनः पुनर्वदसि किम्‌ । सहस्रं सहस्रमिति 
काव्यस्यानवधित्वसूचनया परिहससीद्यर्थः । पाडुकानादे क्रियासमभिहारेण परिहासोक्ति- 


लमुल्रेक्ष्यते ॥ 
परिमितपरिबह पादुके संचरिप्णौ 
त्वयि विनिहितपादे लीलया रङ्गनाथे । 


१५६ काव्यमाला । 


नियमयति विपञ्चीं नित्यमेकान्तसेवी 


निशमयितुमुदारान्नारदस्ते निनादान्‌. ७१ ॥ 
परिमितेति । दे पादुके, नित्यं सदा एकान्तसेवी रहःसेवनशीलो नारदस्त्वयि वि- 
निहितपादे रङ्गनाथे परिमितपरिबहै स्वल्पपरिच्छदे यथा तथा लीलया संचरिष्णौ सं- 
चारशीले सति उदारान्महतः । गुणोत्कृष्टानिद्र्थः । “उदारो दातृमहतोः' इत्यमरः । ते 
` तव निनादान्निशमयिलुं श्रोतु विपञ्चीं वीणां नियमयति । निजवीणां न वादयतीस्यर्थः । 
तथा च नारदवीणानादादपि पादुकानादो हृद्यतर इति भावः । फलोत्प्रेक्षा ॥ 
विहरति विशिखायां रङ्गनाथे सलीलं 
गमनवशविलोछेगभेरल्लैः कणन्त्याः । 
मणिबळ्यनिनादैमज्ञुैसे दिशन्ति 
प्रतिवचननिनादं पादुके पौरनार्यः ॥ ७२ ॥ 
विहरतीति । हे पादुके, पौरनायों रङ्गनाथे विशिखायां श्रीरङ्गनगरवीथिकायां स- 
लीलं यथा तथा विहरति सति गमनवशेन विलोलैः संचलेगेर्भरल्नरन्तर्गतमणिभिः क्कण- 
न्या: झब्दायमानायास्ते तव मजुकैमेनोज्ञैमैणिमयानां वलयानां कटकानां गतिवशेन श- 
* व्दायमानानां निनांदैः प्रतिवचनं प्रत्युत्तरं दिशन्ति ददति । पादुकानादप्रत्युत्तरलं पौर- 
नारीवलयनादेपूत्रेक्ष्यते । वाचकाभावाद्वम्योल्रेक्षा ॥ 
अनुक्ृतसवनीयस्तोत्रशख्नां निनादै- 
। रनुगतनिगमां त्वामास्थितो रङ्गनाथः । 
अनितरविबुधाहे सव्यमाखादयिष्य- 
न्दिशति चरणरक्षे यज्ञवाटं द्विजानाम्‌ ॥ ७३ ॥ 
अनुक्रतेति । हे चरणरक्षे, निनादेरनुकृतानि सवनीयानि प्रातःसवनादिसवनत्रैया- 
ञ्जतयानुष्ठेयानि । “तस्मै हितम्‌ ।५।१।५° इति प्राग्धितीयसछः । स्तोत्राणि प्रगीतमन्त्रसा- 
भ्युणिनिष्ठगुणाभिधानानि उद्गातृगणसाध्यानि, शत्राणि अप्रगीतमन्त्रसाध्यणुणिनिष्ठयुणा- 
भिधानानि श्रोतृगणकायोणि यया ताम्‌, अनुगता निगमा यस्यास्ताम्‌, लामास्थितो रङ्ग 
नाथः इतरेषां विबुधानां देवानामहं योग्यं न भवति यत्तद्‌ हव्यं हविः पुरोडाशादि । भ- 
गवत एवारोषदेवतान्तरात्मतया सर्वहबिःरोषित्वादिति भावः । आखादयिष्यन्‌ सन्‌ 
द्विजानां यज्ञवाटं यागशालां विशति । उदात्तमलंकारः । स्तोत्रशञ्जब्रा्मणभागवेद्यो भग- 
बांस्तत्सहश्षी त्वामारुह्यागच्छतीत्युक्तयोपमालंकारसंकीणेः । तत्र वेदभागवेद्यत्वबत्पादु- 
कारोहोऽपि हविभोगित्वहेतुरिति साधारणधर्मः ॥ 
चरणकमलमेतद्रङ्गनाथस्य 25 
शरणमिति जनानां दशेयन्ती यथावत्‌ । 


पादुकासहखम्‌ । १५७ 


प्रतिपदमपि हृद्य पादुके खादुभावा- 
दनुवदति परं ते नादमान्नायपङ्किः ॥ ७४ ॥ 
चरणेति । हे पादुके, आन्नायानां वेदानां. पङ्किरावली रङ्गनाथस्यैतत्परिट्श्यमान 
चरणकमलं जनानां प्राणिनां नित्यं सदा शरणं रक्षितृ इति यथावत्‌ यथाहैम्‌ 4 “तदहम्‌ 
।५।१।११७। इत्यहार्थं बतिः । दरदोयन्ती सती प्रतिपदं पदेपदेऽपि खादुभावात्‌ इस्य- 
त्वात्‌ हृद्यं ते तव नादमनुवदति परमनुवदत्येव । पादुकानादो यथा पुरोवर्ति भगवचरणं 
शरणमिति बदति तथा वक्तत्वमुस््रक्षयाध्यवस्य तथा श्रतिरपीत्युपमीयते । अतः कवि- 
प्रोढोक्तिसिद्धेयमुपमा । यद्वा पादुकानादेन प्रथमावगते भगवचरणस्य शरणले श्रुतेरन- 
न्तरग्रतृत्तिमभिम्रेत्याचुवादलमुत््रेक्ष्यते । तदा परमित्येतत्‌ ध्ववादिशब्दवदनुयुणं भवति ॥ 
रहितभुजगतल्पे त्वत्सनाथे प्रजानां 
प्रतिभयशमनाय प्रसिते रङ्गनाथे । 
प्रथममुद्यमानः पादुके तूयेघोषा- 
तप्रतिफलति निनादः पाञ्चजन्ये त्वदीयः ॥ ७५ ॥ 
रहितेति । हे पादुके, रहितं त्यक्तं भुजगतत्पं शेषशय्या येन तस्मिन्‌ । त्वत्सनाथे 
लया सहिते रङ्गनाथे जनानां प्रतिभयानां भयहेतूनामसुरादीनाम्‌ । “भयंकरं प्रतिभयम्‌? 
इत्यमरः। शमनाय विनाशनाय प्रस्थिते सति प्रयाणवति सति तूर्यंघोषात्‌. परिजनकतेकात्‌ 
प्रथमं पुरा उद्यमान उद्भवन्‌ त्वदीयो निनादः पाञ्चजन्ये भगवच्छङ्के प्रतिफलति प्रति- 
“वनिं जनयति । माङ्गलिकशब्दघोषस्य पादुकानाद्प्रतिफलनेनैव कथनात्समाधिरलंकारः। 
“समाधिः कार्यसौकर्यं करणान्तरसंनिधेः । इति लक्षणम्‌ ॥ 
बकुलधरतनुस्त्वं संहितां यामपञ्यः 
श्रतिपरिषदि तस्याः सौरभं योजयन्ति । 
हरिचरणसरोजामोदसंमोदितायाः 
प्रतिपद्रमंणीयाः पादुके ते निनादाः ॥ ७६ ॥ 
बकुलेति । हे पादुके, हरेश्वरणसरोजयोरामोदेन सौरभेण संमोदितायाः संतोषि- 
तायास्ते प्रतिपदं पदे पदे प्रतिपदेन व्याछ्येयपयीयपदेन रमणीया निनादाः । बकुलपु- 
घ्पाभरणा तनुः शरीरं यस्याः सा शठकोपत्वेनावतीणी खम्‌ । बकुलेति, हरिचरणेति वि- 
शेषणद्वये मूलतद्विवरणावस्थयोमोनससमुह्लासार्थम्‌ । यां द्रमिडोपनिषदात्मिकां संहिता 
संदभमपञ्यः प्रेक्षितवती । तस्या द्रमिडोपनिषदः सौरभं परिमलम्‌ । ‹इगन्ताच लघुपूवा- 
त्‌।५।१।१३१।? इति भावे घ्यडपवादोऽण्‌/। श्रुतिपरिषदि संस्कृतवेदसमूहे योजयन्ति सं- 
घटयन्ति । यथा भगवचरणारविन्दानुभवपरद्विजा द्वावपि संस्क्रतद्रविडवेदावाम्रेडयन्ति 
तथा पादुकापि खयं व्याख्यात्री सती नादेन संस्कृतद्रसिडवेदी संकलय्य पठित्वा द्रमिडो- 
१२ पादु० 


१५८ _ काव्यमाला । 


पनिषत्सौरभ्यं भगवत्पादप्रतिपादकत्वं भोग्यल्लापरपर्यायो वा। संस्क्ृतवेदेऽपि खोक्तद्रमिडो- 
पनिषत्प्रमेयसंवादेन निदरीयतीति निर्गमः । उत््रेक्षालंकारो वाचकाभावाद्रम्यः । यद्वा 
संहिताया पादुकायां संहितासमानाधिकरणानां नादानां तत्सामानाधिकरण्यायत्ततत्सौ- 
रभ्यवतां वेदेषु प्रतिपाद्यतालक्षणसंबन्धेनावस्थितांनां द्रमिडोपनिषत्सौरभासज्ञकखमुछे- 
क्ष्यते । द्रमिडोपनिषतप्रतिपाद्यपादुकाप्रतिपादकतया संस्क्ृतवेदस्य भोग्यबमिति भावः ॥ 
दनुतनयनिहन्तुजैत्रयात्रानुकूले 
शरदुपगमकाले सद्यजामापतन्ती । 
श्रुतिमघुरम॒दारं शिक्षितुं ते निनादं 
परिहतनिजवासाः पादुके राजहंसाः ॥ ७७ ॥ 
दल्लुतनयेति । हे पादुके, राजहंसाः 'राजहंसास्तु ते चञ्चचरणैलोंहितैः सिताः । 
इत्यमरः । दनुतनयानां दानवानां निहन्तुः श्रीरङ्गनाथस्य जैत्रयात्राया जयशीलयात्राया 
अनुकूले योग्ये शरद: ऋतुभेद्स्योपगमकाले आगमनसमये श्रुतीनां श्रोत्राणां मधुरं प्रि- 
यसुदारसुत्क्ृष्टयुणकं ते तव निनादं, शिक्षितुमभ्यसितुं परिहृता निजवासा मानससरः- 
भ्रश्तयो यैस्ते सन्तः सह्यजां कावेरीमापतन्ति । शरदागमनकाले कावेयो हसागमनं पा- 
दुकानादाभ्यासार्थमित्युतम्रक्ष्यते । तेन हंसरवापेक्षया पादुकानादस्योत्कर्षरूपो व्यतिरेको व्य- 
ज्यत इत्यलंकारेणालंकारध्वनिः ॥ 
- विहरणसमभेषु प्रत्यहं रङ्गभठे- 
श्वरणनखमयूखैः सोत्तरीया विशुद्धैः । 
परिणमयसि नादं पादुके गर्भरले 
देमयितुमिव शिष्यान्दी्िकाराजहंसान्‌ ॥ ७८ ॥ 
विहरणेति । हे पादुके, लं रज्गभएुः प्रयहमहरहः विहरणसमयेषु लीलासंचारका- 
लेषु विश्चद्वैश्वरणयोनेखानां मयूखैः किरणैः सोत्तरीया उपरिपरिधानांद्युकविशिष्टा सती 
श्षिष्यान्‌ शिक्षणीयात्‌ दीर्घिका श्रीरङ्गनगरवापीषु स्थितान्‌ राजहंसान्‌ दमयितुं शिक्षयि- 
तुमिव गभैरल्नैनौदं परिणमयसि उत्पादयसि । यथोपाध्यायः आचारश्राप्तमुत्तरीयं दधान 
शिष्यान्‌ शिक्षयिठुं खण्डिकां वक्ति तथा पादुकापि हंसान्‌ शिक्षयितुं नादमुत्पादयतीत्यर्थः । 
फलोस्मेक्षालंकारः पूर्ववत्‌ ॥ 
परिषदि विरतायां पादुके रङ्गभतेः 
परिजनमपत्राये प्रखितस्यावरीधात्‌ । 
मणिनिकरसमुयन्मञ्जुनादापदेशा- 
दुमिलपसि यथाहे नुनमाछोकशब्दम्‌ ॥ ७९ ॥ 


पादुकासहस्रम्‌ । १५९ 


परिषदीति । हे पादुके, लै परिषदि गोछ्यां विरतायासुपरतायां सत्यां परिजनं प- 
रिचारकजनमपवार्य वहिर्निषिध्यावरोधानन्त:पुराणि प्रस्थ्रितस्य ग्रयातुसुद्यतस्य रङ्गभतु- 
मैणिनिकरेणान्तः स्थितेन समुद्यतां मञ्जुनादानामपदेशाद्वयाजात्‌ यथाहे प्रभोः श्रीरङ्गना- 
थस्य योग्यमालोकराब्दमभिलपसि नूनम्‌ । केतवापह्वतिसंकीर्णयमुच््रक्षा ॥ 

गुरुजननियतं तद्गोपिकानां सहस्र 
~ २ ०५ 
दिनकरतनयायाः सकते दिव्यगोपः । 
वशमनयदयल्नाद्वंशनादानुयाते- 
४ _ ~ ९ EN 
स्तव खळ पदरक्षं तादृशमञ्लुनादः ॥ ८० ॥ 
शुरुजनेति । हे पदरक्षे, दिव्यगोपः श्रीकृष्णो गुरुजनेः पितृश्रछुरादिभिर्नियतं प्रति- 
रूढं तद्रोपिकानां वऴवीनां सहस्रम्‌ । अनेकसहृस्नोपलक्षणमेतत्‌ । दिनकरतनयाया यसु- 
नायाः सेकते पुलिने वंशनादेन वेणुरवेणानुयातैरनुगतैस्ताहशैस्तव मञ्जुनादैरयल्लादनायासेन 
वशमनयदायत्तमक्ररोत्‌ । खल्विति प्रसिद्धौ । समाधिरलंकारः ॥ 


| ५१०७ २ 


निजपदविनिवेशात्चिविशेषप्रचारा- 
न्परिणमयति भक्तान्‌ रङ्गनाथो यथा माम्‌ | 
इति विहरणकाले मञ्नुशिज्ञाविशेषै- 
हिंतमुपद्शिसीव प्राणिनां पादुके खम्‌ ॥ ८१ ॥ 
निजेति । हे पादुके, लं रङ्गनाथो यथा तथा भक्तान्‌ निजपदे खीयचरणे, अन्यत्र 
शुद्धसत्त्वस्थाने विनिवेशान्निधानात्‌ निर्विशेषो वैलक्षण्यरहितः प्रचारः आवरणं गमनं च 
येषां तान्‌ परिणमयति इत्यनेन प्रकारेण विहरणकाले संचारकाले मञ्जभिः शिज्ञाविशेबैः 
प्राणिनां हितमुपदिशसीब । “संपद्याविभीवः स्वेनशब्दात्‌ निरञ्जनः परमं साम्यमुपैति ज- 
क्षन्‌ क्रोडन्‌ रममाणः कामान्नीक्ामरूप्यनुसंचरन्‌? इत्यादिकमत्रानुसंघेयम्‌ । खनिष्ठक्रि- 
यया सदर्थवोधनान्निद्राना भेदाचुप्राणितेयसुत््रेक्षा । निद्शनायां च यथा मामित्युपमाकब- 
लनादुपमासंकीर्णा सा ॥ 
~ ~ ~ ~ 
अयमयमिति तेस्तेः कल्पितानध्वभेदा- 
न्प्रतिपदमवलोक्य प्राणिनां व्याकुलानाम्‌ | 
चटुलमणिकलापैः शोरिपादावनि त्वं 
सुखरयसि विहारैसुक्तिघण्टापथाग्र्यम्‌ ॥ ८२ ॥ 
_अयमयमिति । हे शौरेः पादावनि, लमयमयमित्येष एष इति तैस्तैः शंकरादिभिः 
कल्पिताननुनीतान्‌ अध्वभेदान्मा्गविरेपान्‌ प्रतिपद्‌ पदे पदेऽवलोक््य वीक्ष्य अनिधो- 
, रणेन व्याकुलानां सँश्रान्तमनस्कानां प्राणिनां सुक्तेमोक्षस्य घण्टापथाग्यं बहुजनप्रणतमा- 


१६० काव्यमाला । 


गेविशेष॑ भगवचरणारविन्दरूपं चटुलाश्वश्चवला मणिकलापा रल्नविकारा येस्तोर्वहारेमुखरय- 
. स्युद्धोषयसिः। गम्योत्प्रेक्षा । भगवच्चरणारबिन्दमेव सर्वेषां सुत्तयुपाय इति वद्सीवेत्यर्थ:॥ 
पदकमलमुदारं दशयन्ती मुरारेः 
कलमधुरनिनादा गभरलेविलोळे: । 
विषमविषयतृप्णाव्याकुलानि प्रजाना- 
मभिमुखयसि नूनं पादुके मानसानि ॥ ८३ ॥ 
` पद्कमलमिति। हे पादुके, उदारं महत्‌ सर्वाभीश्दं वा सुरारेः पदकमलं पादाव्ज- 
मेव कमले जले हरिणं च । “कमल सलिले ताम्रे जलजे व्योन्नि भेषजे । मगप्रभेदे क- 
मलः कमला श्रीपरत्रियोः ॥? इति विश्वः । “स्यात्कुरङ्गेऽपि कमलः? इत्यमरः । तदानी- 
मुदारमपरिक्किष्टत्वेन महान्तमिति कमलविशेषणम्‌। दशोयन्ती पिपासुमगग्रहृणाय जलं प्र- 
दशीन्तीयम्‌ । व्याकुलमगग्नदृणाय सजातीयो म्रगो दरीनीयस्तद्वदिति भाव: । विलोडैगेर्भ- 
रल्लेः कलाः अव्यक्तमधुराः प्रियनिनादा यस्याः सा । अभिमुखीकरणाय । सूचकशब्दस्य प्र- 
योज्यलादिति भावः। कणोवतंसकरिकलभादिवन्मधुरशब्दसंनिधानेन केवलाव्यक्तपरः 
कलः। “वनौ तु मधुरास्फुटे’ इत्यमरः । त्वं विषमेषु तारतम्यवत्सु अनन्ययुणेषु निन्नोन्नतेषु 
च विषयेषु शब्दादिषु देशेषु च तृष्णया स्पृहया, अन्यत्र म्रगतृष्णया पिपासुतया च। ` 
मृगतृष्णयेत्यत्र नामेकदेश्रहणम्‌ । व्याकुलानि विहस्तानि । ‘विहस्तव्याकुलौ समो” इत्य- 
मरः । प्रजानां मानसानि मनांसि । झगानीति गम्यते । अभिसुखयसि स्वाभिमुखीकरो- 
षि नूनम्‌ । शछेषानुप्राणितैकदेशविवतिरूपकसंकीर्णेयमुत्प्रेक्षा ॥ 


मधुरिपुपदरक्षे मन्दबुद्धौ मयि त्वा- 
मनवधिमहिंमानं त्वत्मसादात्स्तुवाने । 
मणिनिकरसमुत्येमेज्ञुनादेः कवीना- 
सुपरमयसि तांस्ान्नूनमुत्सेकवादान्‌ ॥ ८४ ॥ 
मध्विति । हे मधुरिपोः पदरक्षे, त्वं मन्दवुद्धावल्पप्रज्ञे मयि त्वत्प्रसादात्‌ अनवधि- 
निष्परिच्छेदो महिमा यस्यास्तां त्वां स्तुवाने वर्णयति सति मणिनिकरेण समुत्थैमैज्ञुभि- 
नादैः कवीनां तांस्तान्‌ मदन्यः कविर्नास्तीत्येवंरूपानुत्सेकवादान्‌ गर्वो क्तिरूपानुपरमयसि। 
अपुनरुत्पादाय नाशयसीत्यर्थः । नूनमित्युझेक्षा ॥ 
शरणमुपगते तवां शाङ्गिणः पादरक्षे 
सक्रदितिं विधिसिद्धं त्यक्तुकामेऽपि मोहात्‌ । 
प्रचलितमणिजालव्यज्ञितेः शिञ्जितैः खे- 
रलमलमिति नूनं वारयस्याद्रेण ॥ ८५ ॥ 


पादुकासहस्रम्‌ । १६१ 


शारणमिति । हे शाङ्गिणः पादरक्षे, त्वां शरणमुपगते उपायत्वेनात्रिते पुरुषे सक्क- 
देकदा न तु पुनः पुनः इति विशिसिद्धं “सळृदेव प्रपन्नाय’ इति विधायकशास्रवोधितमपुन- 
रनुप्ेयत्े विमोहादज्ञानेन त्यक्तुं कामो यस्य तस्मिन्‌ सति । विद्यात्वेन. आप्रयाणादनुवर्त- 
नीयत्वं प्रतीत्य पुनरजुष्ठानेनेति भावः । प्रचलितानां मणीनां जालेन व्यन्जितैः प्रकाशितेः 
शिञ्जितैः अलमलमिति (वीप्सायां द्विरक्तिः ।) आदरेण वारयसि निषेधयसि । पुनः पुन- 
बैचनमाद्रातिशयायत्तमिति भावः । नूनमित्युट्प्रेज्षा ॥ 
विकलकरणवृत्तो बिह्॥ृलाङ्गे विलक्षं 
विलपति मयि मोहाहिअती शोरिपादम्‌ । 
परिसरमधिगन्लुं पझ्य पादावनि त्वं - 
प्रतिमयमखिलं मे भर्त्सयन्ती निनादैः ॥ ८६ ॥ 
चिकळेति । हे पादावनि, विकलानामुपरतानां करणानां चक्षुरादीन्द्रियाणां बृत्ति- 
व्यापारो यस्य तस्मिन्‌ विह्वळाङ्गे भयाळसशारीरे मयि मोहादज्ञानात्‌ विलक्षं लक्ष्यशून्यं 
यथा तथा विलपति परिदेवयति सति नादैरखिलं समस्तं प्रतिभयं भयहेतुं, यमदूतादिकं 
भर्त्सयन्ती भत्सत इति भत्सः । “तज भर्त्स तर्जने' इति धातोः कृदन्तात्तत्करोतीति 
प्यन्ताच्छतरि डीपि रूपम्‌ । तेना(न)कस्मादात्मनेपदिन इति चोद्यस्य नावकाशः । त्वं 
शौरेः पादं चरणं शोरिपूज्यपुरुषं च बिश्रती सती । परिसरं समीपम्‌ । मे इत्यनुषङ्गः । 
अधिगन्तुं प्राप्त पश्य संकल्पय'। प्रेयोऽलंक्रारः ॥ 
करणविगमकाले कालहुंकारशङ्की 
टुतपदमुपगच्छन्दत्तहस्तः प्रियाभ्याम्‌ । 
परिणमयलु कर्णे रङ्गनाथः खयं नः 
प्रणवमिव भवत्याः पादुके मञ्जनादस्‌ ॥ ८७ ॥ 
करणेति । हे पादुके, करणानामिन्द्रियाणां विगमकाळे उपरतिसमये कालस्य य- 
मस्य हुंकारं भर्त्सनरबं शङ्किठुं संभावयितुं शीलं-यस्य स तथोक्तः श्रियाभ्यां दत्तहस्तः 
समर्पितालम्बनहस्तो द्रुतपदं शीघ्रचरणविक्षेपं यथा तथा उपगच्छन्‌ समीपमागच्छन्‌ 
रङ्गनाथो नोऽस्माकं कर्ण श्रोत्रे भवद्या मछुनादं प्रणवमिव ओंकारमिब परिणमयतु । 
स्वखरूपपरखरूपज्ञापनाय प्रणवमिव त्वन्नादे श्रावयत्विद्र्थ । उपमानुप्राणितः 
भ्रेयोऽलंकारः ॥ हु 
कमलवनसखीं तां कौमुदीमुद्वहन्त 
सविधमुपनयन्ती ताहशं रङ्गचन्द्रम्‌ | 
प्रलयदिनसमुत्थान्पादुके मामकीना- 
न्मरशमय परितापाञ्शीतलैः शिञ्जितैः स्वैः ॥ ८८ ॥ 


१६२ काव्यमाला । 


कमलेति । हे पादुके, त्वं कमलवनस्य पद्मषण्डस्य सखीं वयस्यां तां प्रसिद्धां कौ- 
मुदी चन्द्रिकाम्‌ । श्रियमिति यावत्‌ । प्रसिद्धा कौमुदी कमलवनविरोधिनी, इयं तु श्री- 
रूपा कमलाश्रयत्वात्तदुछासिकेति व्यतिरेकः । "भास्करेण प्रभा यथा? इत्युक्तरीत्या निय- 
संबन्धोऽभिप्रेतः। उद्वहन्तं ताद॒शं तापत्रयनिवतक रङ्गे विद्यमानं भगवन्तमेव चन्द्रम्‌ । 
सकलजनोल्लासकतया चर्द्रिकाचन्द्रत्वोक्तिः । सविधं निकटमुपनयन्ती आगमयन्ती 
सती प्रलयदिने चरमकाले समुत्थानुड्भतान्‌ मामकीनान्मदीयान्‌ परितापान्‌ खैनिंजेः 
शिञ्जितैः । आप्यायंकैरित्यर्थः । शिज्ञितैरम्ृतैरिति व्यज्यते । प्रशमय शामय । एकदेश- 
बिवर्तिरूपकसंकीण: प्रेयोऽलंकारः ॥ | 
` प्रशमयतु भयं नः पश्चिमश्वासकाले 
रहसि विहरणं ते रङ्गनाथेन सार्धम्‌ । 
नियतमनुविधत्ते पादुके यन्निनादो 
. निखिलभुवनरक्षाधोषणाघोषलीलाम्‌ ॥ ८९ ॥ 
प्रशामयत्विति । हे पादुके, रहसि एकान्ते रङ्गनाथेन साधे ते तव विहरणं छी- 
लासंचारो नोऽस्माकं पश्चिमश्वासकाले भयं प्रशमयतु । यस्य विहरणस्थ संबन्धिनिनादो 
निखिलानां भुवनानां लोकानां रक्षार्थाया घोषणाया डिण्डिमाख्यवाद्यविरेषस्य रक्षाघो- 
षणाख्यप्रवन्धविशेषस्य वा घोषस्य शाब्दस्य लीलां विलासमनुविधत्ते ' अनुकरोति 
नियतम्‌ । नात्र संदेह इत्यर्थ: । निदशनानुप्राणितं काव्यलिङ्गमलंकारः ॥ 
त्रिकविनिहितहस्तं चिन्तयित्वा कृतान्तं 
गतवति हृदि मोहं गच्छता जीवितेन । 
परिकलयतु बोधं पादुके शिज्ञितं ते 
त्वरयितुमिव सज्जे त्वद्विधेयं मुकुन्दम्‌ ॥ ९० ॥ 
त्रिकेति । हे पादुके, ख्रद्विधेयं तव वस्य मुकुन्दं त्वरयितुं शीघ्रं प्रवतैयितुं सर्ज ` 
संनद्धमिव स्थितं ते तव शिक्षितं (कतृ) गच्छता गमनोन्मुखेन जीवितेनोपलक्षिते 
हृदि । ममेति शेषः । कृतान्तं यमम्‌ । त्रिके गले विनिहितो हस्तो येन तं तथा चिन्त- 
यित्वा मोहं मूच्छा गतवति सति बोधं ज्ञानं परिकलयतु विदधातु । व्यासुरधं हृदयसुद्रो- 
धयतु । प्रेयोऽलंकारः ॥ 
उपन्न॑ संवित्तेरुपनिषदुपोद्धातवचनं 
तब श्रावं श्रावं श्रुतिसुभगमन्त्मणिरवम्‌ । 
-विजञम्भन्ते नूनं मधुमथनपादावनि मम 
द्री भूतद्राक्षामधुरिमधुरीणा भणितयः ॥ ९१ ॥ 

डपघ्रमिति । हे मधुमथनस्य पादावनि, मम भणितय उक्तयः संवित्तेः समीचीन- 
ज्ञानस्योपप्नमाश्रयसुपनिषदां वेदान्तानासुपोद्वातवचनं प्रसतावकवाक्यं श्तीनां श्रोत्राणां 
सुभग प्रियतमं तवान्तर्मणीनां रवं श्रावं श्रावं श्रुला श्रुला। “आभीरण्ये णमुळ्‌'च 
३1४1२२? इति णमुल्‌ “नित्यवीप्सयोः ।८।१।४ इति द्विवेचनम्‌ । खनिष्ठं श्रोतृलं भ- 
णितिध्वारोप्यते । द्रवीभूतायाः परिपाकवशाद्विलीनाया द्राक्षाया मृद्वीकाफलस्य मधुरि- 
म्णो माधुर्यस्य धुरीणा धूर्वहा बिज्ञम्भन्ते परिणमन्ति । नूनमित्युप्रेक्षा । लदीयशिक्षि- 
तश्रवणवासनया मम भणितयो द्राक्षाफलवन्मधुरतसाः परिणमन्तीति भावः । उपन्नमुपो- 
द्वातवचनमित्येकस्यानेकधो करेखा दुछेखालंकारश्व ॥ 
विळासैः क्रीणन्तो निखिलजनचेतांसि विविधा 
विद्दारास्ते रङ्गक्षितिरमणपादावनि मुहुः । . 
विगाहन्तामन्तर्मम विछठदन्तमैणिशिला- 
खलात्कारव्याजक्षरदमुतधाराधमनयः ॥ ९२ ॥ 
विलासेरिति । हे रङ्गक्षितिरमणपादावनि, विलासेविश्रमैर्निखिलानामदोषाणाँ 
जनानां चेतांसि मनांसि क्रोणन्तः । क्रळव्धद्रव्यवद्वशीङुर्वन्त इत्यर्थः । विविधा अनेक- 
प्रकारा विळुठतां परिवतेमानानामन्तर्मणिशिलानामन्तर्गतरल्नाइमनां खलात्कारस्य श- 
ब्दविरोषस्य । खलादिति दाब्दानुकारः । व्याजेन छडझना क्षरन्याः सवन्दा 
अम्ृतधारायाः सुधाधोरण्या धमनयो नाडीवद्वारकाः । “नाडी तु धमनिः शिरा’ इत्यः 
मरः। ते तव विद्दारा लीलासंचारा मम अन्तः हृदये मुहुः पुनः पुनविंगाहन्तां निम- 
जन्तु । रढं बिषयीभवन्त्विति यावत्‌ । प्रेयोऽलंकारः । व्याजादित्यत्र केतवापह्नु- 
तिरलंकारः ॥ 
श्रुतिश्रणीस्ेयश्चतिसुभगशिज्ञामुखरितां 
भजेम त्वां पझ्मारमणचरणत्रायिणि परम्‌ । 
न मुद्रानिद्राणद्रविणकणविश्राणनदशा- 
विशालाहंकारं कमपि घनहुंकारपरुषम्‌ ॥ ९३ ॥ 
श्रुतीति । हे पद्मारमणस्य चरणत्रायिणि, श्रुतिश्रेण्या' वेदपड्केः स्थेयया बिवादपदनिः 
णैत्र्या श्रुतीनां श्रवणानां सुभगया मधुरया शिज्ञयान्तर्मणिरवेण मुखरितां लां परं 
ल्लामेव 'केवळे परमव्ययम्‌? इति विश्वः । भजेम सेवेमहि । “भज सेवायाम्‌? इति धा- 
तोलिंङुत्तमपुरुषबहुवचनम्‌ । मुद्रया यथावस्धितिज्ञापकजातुषादिचिहेन निद्राणस्य नि- 
व्यापारतया स्थितस्य द्रविणस्य धनस्य कणस्य लेशस्य विश्राणनस्य दानस्य दशायां, 
समये विशाल: एथुलोऽहेकारो गर्वो यस्य तम्‌ । घनेन सान्द्रेण हुंकारेण तजनवारब्या- 
पारेण परुषं कूरं कमप्यनामधेयं क्षद्रपुरुष॑ न भजेम । “हेतुरलंकारः' । . क्षुद्रसेवाभावेन 

कायण साकं कारणस्य पादुकासेवाया वर्णनद्रक्षाक्षराश्रवणं पादुकानादश्रवणफलं 
क्षुद्रदानापात्रलं भगवचरणरक्षकपादुकासंबन्धफलमिति विवेक: ॥ 
~ द ७. 
तवेतच्छ्रीरङ्गक्षितिपतिपदत्रायिणि नृणां 
भवत्यागश्चिन्तारणरणकभज्ञाय रणितम्‌ । 
शरीरे खं भावं प्रथयति यदाकणनवशा- 
न्न नः कर्ण भावी यममहिषघण्टाघणघणः ॥ ९४ ॥ 
तवेति । हे श्रीरङ्गक्षितिपतेः पदत्रायिणि, तंवेतच्छ्यमाणं रणितं नादः (कतृ) नृणां 
मानवानामागसोऽपराधस्य चिन्तया विमर्शेन । भगवद्पचारादिविमरोंनेत्यर्थः । जनि- 
तस्य रणरणकस्य भयानुस्यूतेरभङ्गाय निवर्तनाय भवति। यस्य रणितस्याकर्णनवशाच्छू- 
' वणवशाद्धेतो: शरीरे कलेवरे स्वमात्मीयं भावं धर्म विशरणवत्त्वम्‌ । नारामिति यावत्‌ । 
शीर्यत इति शरीरम्‌ । “श्र विशरणे? इति धातोरोणादिक ईरन्‌ प्रत्ययः । यद्वा “छा हिंसा 
याम्‌? इति धातोः 'कृःश-प-करी-परी-शोटिभ्य ईरन्‌? इति ईरन्प्रत्ययः । तथा च शरीरे 
स्यशब्दाथ विशरणकतृंलरं हिंसाकर्मत्वं वा स्वासाधारणधर्मे प्रथयति ख्यापयति सति । 
नश्यति सतीत्यर्थः । यममहिपस्य क्ृतान्तवाहनसेर(रि)भस्य घण्टानां कण्ठभूप्रणकि 
ङ्किणीनां घणघणः शब्द्विशेषः । घणघण इत्यनुकारः । अस्माके कर्ण न भावी न भवि- 
ष्यति । यमवश्यता नास्माकमिति भावः । तदिति पूर्रेणान्वयः । काव्यलिज्ञमलंकारः । 
शरीरशब्दार्थनि्वेचनान्निरुक्तिरलंकारः संसज्यते ॥ 
परित्रस्ताः पुण्यद्रवपतनवेगारप्रथमतः 
क्षरद्विः श्रीरङ्गक्षितिरमणपादावनि तदा । 
विदामासुर्देवा बलिमथनसंरम्भमनघेः 
प्रणादैस्ते सद्यः पदकमलविक्रान्तिपिशुनेः ॥ ९५ ॥ 
परित्रस्ता इति । हे श्रीरङ्गक्षितिरमणस्य पादावनि, तदा बलिराज्यसमये परि- 
अस्ता बलेर्भीता देवा: पुण्यद्रवस्य ब्रह्मक्रमण्डल्गतघर्मस्य प्र्ावस्य भगवचचरणक्षाल- 
नार्थस्य । (धर्माशपुष्पखर्णपु पुण्यं धर्मवति त्रिषु द्रवः ' प्रस्रावगमनरसविः 
भ्रमनर्मसु ।' इत्युभयत्रापि नानार्थरन्नमाला । भगवत्पादपरक्षालनसमये व्रह्मकमण्डल- 
गतं पुण्यमेव गङ्गाजलतया द्रवीभूतमिति भगवच्छात्रे । पतनवेगात्‌ पतनजवात्‌ प्रथ 
मतः पूर्व क्षरद्धिः स्यन्दमानेः । वीचीतरङ्गन्यायेन शीघ्रमागच्छद्भिरित्यश्रः । अनधे- 
मनोज्ञैः सद्यो विक्रान्तिक्षण एव पद्कमलस्य भगवचरणारविन्द्स्य विक्रान्तौ पदवि- 
क्षेपे विषये पिश्युनेः सूचकैस्ते प्रणादेवेलिमथने महावलिनिग्रहे संरम्भसुद्योगं विदामा- 
सुन्नातवन्तः । “उषविद्‌जाएभ्योऽन्यतरस्याम्‌' इत्याड्प्र्यय: । ब्रह्मार्पितभगवत्पादजलभू- 
तगङ्गापतनात्मागेव शीघ्रमागच्छद्भिः पाइुकाइाब्दैरेव यलिनिग्रहं ज्ञातवन्तो - देवा इ- 

त्युक्त्वा ज्ञापनकारणान्तरसंनिध।नेन ज्ञानस्य कार्यस्य सौकर्यवणेनात्समाधिरलंकार: । 
पादुकानादस्य बलिनिग्रहानुमापकत्वादनुमानालंकार: ॥ 
खेषु खेषु पदेषु किं नियमयस्यष्टौ दिशामीश्वरा- 
न्खैरालापकथाः प्रवतेयसि किं त्रय्या सहासीनया । 
रङ्गेशस्य समस्तलोकमहितं माप्ता पदाम्भोरुहं 
मा भेषीरिति मामुदीरयसि वा मञ्जुखनैः पादुके ॥ ९६ ॥ 
स्वेष्चिति । हे पादुके, लं रङ्गेशस्य समस्तलोकेम हितं पदाम्भोरुहं प्राप्ता सती । 
ब्रह्मादिवत्पञ्मासननिष्ठे्यपि गम्यते । मञ्चुखनैरष्टौ दिशामीश्चरानिन्द्रादीन्‌ खेषु खेषु 
निजेषु निजेषु पदेषु स्थानेछु नियमयसि क्रिम्‌ । अनतिलङ्कनेन व्यवस्थापयसि किमि- 
यर्थः । सह स्वेन सार्धमासीनया भगवत्पदप्रतिपादकतया त्रय्या वेद्त्रयेण खैरालापकथाः 
स्वेच्छया मिथोभाषणपरम्पराः प्रवर्तयसि किम्‌ । मां माभैषीः न भीतो भवेत्युदीरयसि 
वा वदसि क्रिम्‌ । संदेहालंक्रारः ॥ 
००५ १) ~ 
रङ्गे देवि रथाङ्गपाणिचरणस्च्छन्दलीलासखि 
स्तोकस्पन्दितरम्यविश्रमगतिप्रस्तावकं तावकम्‌ । 
कालोपागतकाळकिंकर चमू हुंकारपारम्परी- 
ुर्वारप्रतिवावदूकमनघं श्रोप्यामि शिञ्जारवम्‌ ॥ ९७ ॥ 
रङ्ग इति । हे देवि, रथाङ्गपाणेश्वरणयोः खच्छन्द्लीलायाः स्वेच्छाविहारस्य सखि 
वयस्ये इति संबुद्धिः । रङ्गे स्तोकस्पन्दितेन इषचलनेन रम्याणां विश्रमगतीनां भगवतो 
लीलासंचरणानां प्रस्तावकं प्रारम्भकं काले चरमकाले उपागतानां कालस्य यमस्य किंकराणां 
चम्वाः सेनाया हुंकाराणां भर्त्सनवाग्व्यापाराणां पारम्पर्याः परम्परायाः । खार्थ डीष्‌। दुवारं 
दुजयं प्रतिवावदूकं प्रतिवादिनम्‌ । पादुकानादेन यमकिंकरनाद्स्येव पराभवादिति भावः। 
अनघं मनोज्ञं तावकं शिज्ञारवं श्रोष्यामि । चरमसमय इति रोषः । भ्रेयोऽलंक्रारः ॥ 
[i 
स्वच्छिञ्जारवशकरारससदाखादात्सतामुन्मदा 
मातर्माधवपादुके बहुविदां प्रायः श्रुतिमुह्ति । 
सारासारसक्कद्विमरनपरिम्लानाक्षरअन्थिभि- 
अन्थैस्त्वामिह वणयाम्यहमतख्नासत्रपावजितः || ९८ ॥ 

. त्वदिति । हे मातः माधवपादुके, बहुविदां बहुश्च॒तानां सतां श्रतिः श्रोत्रं तव शि- 
ज्ञारवस्यैव शार्करारसस्य सदाखादान्निरन्तरानुभवादुन्मदा हषांद्रिकवती सती प्रायः ग्रायेण 
मुह्यति । प्राय इत्युल्रेक्षा । विषयान्तरग्रहणशन्या भवति । अतो हेतोरहं त्रासत्रपाव- 
जितो भयलज्ञारहितः सन्‌ इह रङ्गास्थान्यां सारासारयोर्गुणदोषयोर्विषये सङ्कद्विमशं- 

नस्य एकवारविचारणस्य परिम्लानाः कृशाः । सकृद्विमशनस्थाप्यलाभेन कृशा इत्यर्थः । 
अविचारिता इति यावत्‌ । अक्षरग्रन्थयो रङ्गादिग्रन्थिवहुःसहविन्यासाक्षरसमूह्न येषां 
तैः ग्रन्थेः संदर्भेस्वां वणेयामि स्तामि । सतां पादुकानादासक्तत्वारप्रकृतग्रन्थे गुणदोः 
षविचारप्रसक्तेर्यथाकथंचिद्वणेनेऽपि न भयलन्नासंक्तिरिति भावः । उठ्रेक्षासंकीण 
काव्यलिङ्गमलंकारः ॥ 
तवाम्ब किल खेलतां गतिवशेन गभीइमनां 
रमारमणपादुके किमपि मज्ञुमिः शिञ्जितैः । 
पद्स्तुतिविधायिभिस्त्वदनुभावसिद्धान्तिमिः 
सयूथ्यकलहायितं श्रुतिशतं समापद्यते ॥ ९९ ॥ ' 
तवेति । हे अम्ब रमारमणस्य पादुके, श्रुतिशतं बहुविधाः श्रुतयस्तव गतिवशेन 
खेलतां चलतां गभोइमनामन्तर्गतरलानाँ मञ्ञभिः शिज्जितैरेव पदस्तुतिविधायिभिर्भ 
गवञ्चरणस्तावकेसतवानुभावे विषये -सिद्धान्तिभिनिर्णायकेः पुरुष: सह क्रिमपि परस्प- 
रमात्रविदितं सयूथ्यक्लहायितम्‌ । समानानां यूथं सयूथम्‌, तत्रभवाः सयूथ्याः । 
“सगर्भसयूथसब्नुताद्यत्‌ ४।४।११४› इत्यत्रैव निपातनात्समानस्य सभावः । अस्य छान्द्‌- 
सत्वेऽपि 'समानोदर्यसोदर्यसगर्भ्यसहजाः समाः? इति भाषायामपि सगभ्यैशब्दप्रयो- 
गादाचार्यरपि सयूध्यशब्दः प्रयुक्तः | तैः कलहायितं कलहकृत्ये समापद्यते प्राप्नोति । 
उत्प्रेक्षा । श्रुतीनामपि भगवत्पाद््रावकत्वात्पादुकामाहात्म्यप्रतिष्ठापकत्वाच तथात्वेन 
` रूपितैः पादुकानांदैः परस्परजिजीषया कलहो जात इवेति भावः ॥ 


क्षिपति मणिपादरक्षे नांदैनूनं समाश्रितत्राणे । 
रङ्गेश्वरस्य भवती रक्षापेक्षाप्रतीक्षणविलम्बम्‌ || १०० ॥ 
क्षिपतीति । हे मणिपादरक्षे, भवती नादैः र््गेश्वरस्य समाश्रितानां त्राणे रक्षणेः 
रक्षापेक्षया वैषम्यनेभृण्यनिवर्तकस्य समाश्रितकर्तृकरक्षापरार्थनस्य प्रतीक्षणेनाभ्यर्थनेन 
विलम्बं कालक्षेपम्‌ । 'संसारत'त्रवाहिलाद्रक्षापेक्षां प्रतीक्षते ।” इत्युक्तम्‌ । क्षिपति 
निवतेयति । नूनमित्युतपरेक्षा । अज्ञानेन खरक्षणप्रार्थनारहितान, जन्तून्‌ रक्षेति भग 
वन्त पादुकानादैः प्रेरयति वेति भावः॥ _ 
इति कवितार्किकसिंहस्य सवैतन्त्रखतन्त्रख श्रीमद्रेकूटनाथस्य श्रीमद्वेदान्ताचार्येस्य 
कृतिषु श्रीरङ्गनाथपादुकासहत्ञे सरीका नादपद्धतिश्चतुदेशी ॥ 


पादुकासंहस्तम्‌। १६७ 


रलसामान्यपद्धतिः । 
अथास्यां पद्धत्यां पाढुकावयवप्रत्युप्तानि रल्नानि सामान्यतो वर्णयति— 
~ ०५ ~ Cc 
उदचिषस्ते रङ्गेन्द्रपादावनि बहिमंणीन्‌ । 
अन्तर्मणिरवं श्रुत्वा मन्ये रोमाञ्चिताङ्कतीन्‌ ॥ १ ॥ 
उदर्चिष इति। हे र्गेन्द्रपादावनि, उद्चिष उद्गता अर्चिषो दीक्तयो येषां तान्‌ 
ते तव बहिर्मणीन्‌ वाह्यावयवप्रत्युप्तर्नानि अन्तर्मणिरवं श्रृत्वा हर्षातिरेकेण रोमा- 
श्चिताः संजातपुलकाः आकृतय आकारा -येषां तान्‌ मन्ये । बहिर्मणिदीप्तिष्वन्तर्मणि- 
रवश्रवणजनितरोमाञ्चत्वमुत्परक्ष्यते ॥ 
विधेहि शौरेमणिपादुके तव॑ विपद्यमाने मयि रश्मिजालेः । 
आसीदतामन्तककिंकराणां वित्रासनान्वेत्रताविशेषान्‌ ॥ २ ॥ 
विधेहीति । हे शौरेर्मणिपादुके, त्वं मयि विपद्यमाने विपद्‌ प्रापुवति सति रस्मि- 
जालैः किरणसमृहरासीदतां मम समीपमागच्छतामन्तककिंकराणां वित्रासनान्‌ भीति- 
जनकान्‌ वेत्रलताविशेषान्‌ वेत्रवह्ठीभिदान्‌ विधेहि । आपत्समये मम समीपं गता- 
यास्तव किरणान्वेत्रलतात्वेन प्रतीत्य यमकिंकराः पलायन्तामिति भावः । उत्परे- 
क्षालंकारः ॥ 
मुकुन्दपादावनि मध्यनाड्या मूर्धन्यया निप्पततो मुमुक्षोः । 
आत्रह्ललोकादवलम्बनाथै रल्लानि ते रङ्मिगणं सजन्ति ॥ ३ ॥ 
सुकुन्देति। हे सुङन्दपादावनि, मूर्धन्यया मूध्नि भवया । “शरीरावयवा 
।४।३।५५॥ इति भाचे यत्‌ । मध्यनाञ्या हृदयसंबन्धिन्या धमन्या शतं चैका च हृदयस्य 
नाड्यस्तासां मूर्धौनमभिनिःखंतेका । तयोध्वेमायन्नरतत्वमेति विध्वडुन्या उत्कमणे 
भ॑वन्ति’ इति श्रुतिप्रसिद्धया सुघुम्णाख्यया निष्पततो निर्गच्छतो मुमुक्षोरासन्नमो- 
क्षस्य । आरंसायां सन्‌ । आव्रह्मलोकात्‌ परमपद्पयेन्तमवलम्बनार्थ रदिमिगणं किर- 
णसमूहं रस्म्यनुसारीति सूत्रितं सजन्ति उत्पादयन्ति । “अथैतैरेव रश्मि भिरूष्वमाक्रमते" 
इति गतिसाधनत्वेनोक्तसूथरर्मिभ्यः प्रकृष्टान्ब्रह्मलोकव्यापिनः किरणान्‌ रूजन्तीति 
भावः । उल्रेक्षा । अत्युक्तिव्यतिरेकावपि संकीर्येते ॥ 
असूयैभेद्यां रजनीं प्रजानामालोकमात्रेण निवारयन्ती । 
अमोधवृत्तिमेणिपादरक्षे मुरद्विषो मूर्तिमती दया त्वम्‌ ॥ ४ || 
असूर्येति । हे मणिपादरक्षे, असूर्यभेद्यां सूर्येनिवर्तेनीयरजनीभिन्नाम्‌, असूरिमि- 
रजञैरनिवतेनीयां च प्रजानां रजनी संसारात्मिकामालोकमात्रेणोइथोतेनैव भगवत्कटाक्ष- 
मात्रेण च । 'आलोको दरशनोहथोतौ” इत्यमरः । निवारयन्ती अमोघा अभ्रतिबन्धा 


१६८ काव्यमाला । 


वृत्तिव्योपारों यस्या: सा त्वं सुरद्विषः श्रीरङ्गनाथस्य मूर्तिमती शरीरिणी दया अनुकम्पा 
भवसीति गम्यते । रूपक्रातिशायो क्तिःळेषाभ्यामनुप्राणितेयसुत्प्रेक्षा ॥ 
रङ्गेशपादावनि तावकानां रलोपलानां द्युतयः सरन्ति । 
श्रेयःफलानां श्रतिवल्लरीणामुपन्नशाखा इव निव्येपाया: ॥ ५ ॥ 
रङ्केशेति । हे रङ्गेशपादावनि, तावकानां त्वदीयानां रत्नोपलानां थुतयो दीप्तयः । 
श्रेयांसि धमोदीनि फलानि साध्यान्येव फलानि यासां तासां श्रुतीनामेव चह्ृरीणां व- 
हीना सञ्जरीणाम्‌ । 'वहृरिमैज्ञरिः ल्लियाम्‌? इत्यमरः । निर्व्यपाया अनपायाः । उपन्न- 
शाखा इव आश्रयदारूणीव स्फुरन्ति । उत्प्रेक्षासंभावनायामिवदाव्दः ॥ 
कस्यापि पुंसः कनकापगायाः पुण्ये सलीलं पुलिने शयालोः । 
समीपवृत्तिर्मेणिपादुके त्वं संवाहयन्तीव पदं करें: खरैः ॥ ६ ॥ 
कस्येति । हे मणिपादुके, खै कनकापगायाः कावेयीः पुण्ये चारुणि । "पुण्यं तु 
चार्वपि? इयमरः । पुलिने सैकते शयालोः शयनशीलस्य । आछुचि शीङ्गहणं कतेव्य- 
मित्याङच्‌ । कस्याप्यनिर्वचनीयमहिग्नः पुसः श्रीरङ्गनाथस्य । इति पयोयोक्तिः । पदं 
चरणं समीपतरत्ति्निकटस्थिता सती खेरात्मीये: करेः किरणेरेव हस्तैः । ‘बलिहस्तांशवः 
कराः इत्यमरः । संवाहयन्ती झूदु मर्द्यन्तीव । “ठेषरूपकसंकीणेंयसुत्मेक्षा ॥ 
दिइक्षमाणस्य परं निधानं खेहान्विते योगदशाविशेषे । 
संविस्रदीपं मणिपादरक्षे संधुक्षयन्तीव मरीचयस्ते ॥ ७॥ 
दिदक्षमाणस्येति । हे मणिपादरक्षे, ते तव मरीवयो रल्रकिरणाः परमुत्कृष्टं नि- 
थानं निधि श्रीरङ्गनाथं दिहक्षमाणस्य द्रष्टुमिच्छतः । श्ञाश्वुस्मट्टशाँ सनः ।१।३।५७ इति 
सन्नन्ताहृशेरात्मनेपदम्‌ । लढ: शानच्‌ । योगिनः ल्लहेन ध्येयविषयकप्रीद्या तैलेन च । 
“अब्विशेषगुणलेहस्ते लसौहार्दयोश्व सः ।” इति नानार्थरल्रमालायाम्‌ । अञ्चिते योगदशा- 
विशेषे ध्यानावस्थितिभेदे दीपवर्तिकाभेदे च “योग: संनहनोपायध्यानसंगतियु क्तिषु * ।” 
इत्यमर:। “दशा वल्यीमवस्थायां बञ्नान्ते स्युर्देशा अपि । इति विश्वः । संविदेव ज्ञानमेव 
प्रदीपं संधुक्षयन्ति संदीपयन्तीव। 'धुक्षधिक्ष संदीपनङ्केशनजीवनेषु ।” ततो हेतुमण्णिच्‌ । 
विषयदरीने दीपवद्धगबद्दशनानुकूलयोगे त्वन्मरीचय अनुकूला इति भावः । श्छेषानुप्रा- 
गितेयमुत्मेक्षा ॥ 


समाधिभाजां तनुते त्वदीया रङ्गेशपादावनि रलपक्किः । 
स्थानं प्रयातुं तमसः परं तसदीपक्कत्य प्रभया महत्या ॥ ८ ॥ 


समाधिभाजञामिति । दे रङ्गेशपादाबनि, त्वदीया रलानां पह्भिमैहत्या विस्तृत- 
प्रभया रुचा समाधिभाजां तमसस्तमोगुणप्रचुरायाः प्रक्ृतेरन्धकाराच । 'तमोऽम्ध- 
कारे खर्भानौ तमः शोके गुणान्तरे । इति बिश्वः । परमुत्तरं तप्प्रसिद्ध स्थानं परमपंदं 


पादुकासहस्रम्‌ । १६९ 


प्रयाठुं प्रदीपस्य कृत्ये कार्य तनुते । यथा दीपवशेन तमसः परं वस्तु प्राप्नुवन्ति तथा 
त्वदरन्नकिरणसंबन्धात्प्रक्कतिमण्डलमतीलय परमपदं लभन्ते योगिन इति भावः। निदर्शना- 
भेदोऽलंकारः ॥ 
ब्नासि रङ्गेश्वरपादरक्षे मन्ये यथाह मणिरङ्मिजालेः । 
सेवानतानां त्रिदशेश्वराणां शेषापटीं शेखरसंनिविष्टाम्‌ ॥ ९ ॥ 
बध्रासीति। हे रप्गेश्वरपादरक्षे, ले मणिररिमिज,लैः सेवार्थमानतानां त्रिदशेश्व- 
राणामिन्द्रादीनां शेखराणामापीडानां संनिकृष्टां समीपस्थां रोषाख्यां पटीं यथाहं यथा- 
योग्यं बध्नासि । प्रस्ता नानावर्णरल्लदीक्षयस्तत्तद्देवचूडाछु नानाविधशेषापटं बघन्तीवेति 
भावः । उल्रेक्षालेकारः ॥ 
भजन्ति रङ्गेश्वरपादरक्षे प्रकल्पयन्तो विविधान्पुमथोन्‌ । 
उदचिषश्चिम्तयतां जनानां चिन्तामणित्बं मणयस्त्वदीयाः ॥ १० ॥ 
भजन्तीति । हे रङ्गेश्वरपादरक्षे, उद्चिषः उद्गतदीप्तयस्त्वदीया मणयश्चिन्तयतां 
पादुकां ध्यायतां जनानां विविधान्‌ पुमर्थान्‌ पुरुषाथीन्‌ धर्मादीन्प्रकल्पयन्त: सन्तश्चि- 
न्तामणिल्लं चिन्तामणिसंज्ञकरल्लविशेषत्वं भजन्ति प्राप्नुवन्ति । चिन्ताफलदो मणि- 
श्विन्तामणिरिति निरुक्त्यलंकारेण चिन्तामण्यभेदाध्यवसायान्निरुक्तिसंकीणेरूपकालंकारः॥ 


नाथस्य दत्ते नदराजकन्या पातुं शुभान्पादनखेन्द्ररश्मीन्‌ । 
मणिप्रभाभिः प्रतिपन्नपक्षां लीलाचकोरीमिव पादुके त्वाम्‌ || ११ ॥ 


नाथस्येति । हे पादुके, नदराजस्य क्षीरसमुद्रस्य कन्या श्रीः मणिप्रभाभी रल्नदी 
स्तिभिः प्रतिपन्नो प्राप्तौ पक्षा पाश्चभागावेव गरुतो यस्यास्तां खां नाथस्य श्रीरङ्गनाथस्य 
. शुभान्‌ झुद्धान्‌ पादयोनेखानामेवेन्दूनां रइमीन्‌ किरणान्‌ पातुमाखादयितुं लीलाचकोरी 
सिव चन्द्रिकाप्रियज्रियमिव । “चकोरस्तु चलचचञ्चरुपी डश्चन्द्रिकाप्रियः ।” इति वैज- 
यन्ती । दत्ते ददाति। श्रिया समपिंतायां पादुकायां नखचन्द्रिकापिपासुचकोरीत्व- 
मुझ्नेक्ष्यते ॥ 

जनस्य रङ्गेश्वरपादुके त्वं जातानुकम्पा जनयस्ययल्लात्‌ । 

आक्कप्य दूरान्मणिरश्मिजालैरनन्यलक्षाणि विलोचनानि ॥ १२ ॥ 


जनस्येति । हे रन्गेश्वरपादुके, ले जातानुकम्पा सती मणीनां रस्मिसमूहैरेव जाले- 
रानायैः । 'जालं गवाक्ष आनाये कोरके दम्भवरन्दयोः ।? इति विश्वः । जनस्य लोकस्य 
विलोचनानि चक्षूंषि दूरात्‌ दर्शनविप्रकृष्टप्रदेशादाकृष्प अयल्रादनायासेन अनन्य- 
लक्षाणि खमात्रगोचराणि जनयसि ।. करोषीर्थः । जननयनेषु जालाकृष्टत्वमुत्मे- 
क्ष्यते । तत्र च जालेरिति शिष्टरूपकम्‌ ॥ 


१७० काव्यमाला । 


रज्ञेशपादावनि तावकीनैः स्प्रष्टाः कदाचिन्मणिरडिमपाशैः । 
कारस्य घोरं न भजन्ति भूयः काराग्रहान्तेषु कशाभिघातस्‌ ॥ १३ ॥ 
रङ्गेशेति । हे रश्नेशपादावनि, तावकीनैस्त्वदीयैः । मणीनां रइमय एव पाशा रज- 
वस्तैः । कदाचित्स्टश एकदा स्प्रृष्टा जनाः कालस्य यमस्य काराग्हान्तेपु वन्दीग्रहा- 
न्तेषु । “कारा स्याद्दन्धनालये” इत्यमरः । भूयः पुनः कशाभिघातं ताडनरजुप्रहारं 
न भजन्ति न ग्राध्रुवन्ति । काराणहे . कशाभिघातान्निषिध्यात्र रल्नरहिमपादाभिघात- 
वणेनात्परिसंख्याभेदः । “परिसंख्याः निषिध्यैकमेकस्मिन्वस्तुयन्त्रणात्‌ ।› इति लक्षणात्‌ ॥ 
रलानि रङ्गेश्वरपादरक्षे त्वदाश्रितान्यप्रतिधेमयूखैः । 
आसेदुषीणां श्रुतिसुन्द्रीणां त्रितन्बते वर्णनिचोललक्ष्मीम्‌ ॥ १४ ॥ 
रल्लानीति। हे र्नेश्वरपादरक्षे, त्वदाश्रितानि रल्लानि अप्रतिधैरप्रतिबन्धैः । 
“प्रतिघ: प्रतिघाते च रोषे च” इति विश्वः। मयूखैः - किरणैरासेदुषीणामासन्नानां श्रुती- 
नामेव झुन्द्रीणां सेवनाय मूर्तिमतीनां वणेयुक्तनिचोलानां कुङ्कमादाळेपनवतां कूर्पा- 
सकानाम्‌ । “वणो द्विजादौ शुक्लादौ स्तुतै रूपे यशोऽक्षरे । विलेपने कुथायां च? इति 
विश्वः । “कूपोसस्तु निचोलकः? इति यादवः । लक्ष्मी शोभां वितन्वते । उल्रेक्षालेकारः । 
निद्रारसप्रणयिनो मणिपादरक्षे 
रङ्गेश्वरस्य सविधं प्रतिपद्यमाना । 
शय्याफणीन्द्रमभितो भवती. विधत्ते 
रलांशुभिरयवनिकामिव दर्शनीयाम्‌ ॥ १५ ॥ 
निद्रेति । हे मणिपादरक्षे, निद्रारसे योगनिद्रास्रादे प्रणयिनः। “रसो गन्धरसे 
सादे तिक्तादौ विषरागयोः। शङ्गारादौ द्रवे - वीर्ये देहधात्वम्बुवारिदे ॥? इति विश्वः । 
रङ्गेश्वरस्य सविधं प्रतिपयमाना भवती रल्नांछुभिः शय्यारूप॑ फणीन्द्रं शेषमभितः रोषस्यो- 
भयपा्श्वैऽपीव्यर्थः । अन्यत्रापि हर्यते’ इति द्वितीया । दशनीयां मनोज्ञामिति यावत्‌ । 
यवनिकां तिरस्करिणीं विधत्ते । इवेत्युट्प्रेक्षा ॥ 
सयस्त्वदुद्रहदशानमिताक्रतीनां 
ससतांसक निजरुचा मणिपादुके त्वम्‌ । 
पझ्मासहायपरिवारविलासिनीनां 
पट्ांशुकैरिव पयोधरमावृणोषि ॥ १६ ॥ 
सद्य इति । हे मणिपादुके, त्वं निजरुचा खदीध्या तवोद्ृहदशायासुपादानकाळे आन- 
मिता: प्रहीकृता आकृतयो यासां तासां पद्मासहायस्य परिवारविलासिनीनां परिज- ` 
नवनितानां स्तं गलितमंसकमुत्तरीयं यस्मात्तं पयोधरं स्तनं पश्चंशुकैराशणोषीव विद्‌- 
धासीव इत्युलेक्षा ॥ 


पादुकासहसम्‌ । १७१ 


देवस्य रङ्गवसतेः पुरतः प्रवृत्ते- 
रुद्ृतविश्वतिमिरां मणिरङ्मिजालैः । 
मन्ये मदीयहृदयायतनप्रवेश- 
माङ्गल्यदीपकणिकां मणिपादुके त्वाम्‌ | १७ ॥ 
देवस्येति । हे मणिपादुके, रङ्गवसतेदेंबस्य पुरतो$पग्रे प्रत्रत्तैमंणिररिमजालेरुद्भूत- 
विश्वतिमिरां निरस्तसमस्तान्धकारां लां मदीयहृदयायतनस्य मनोरूपस्य प्रवेरो माङ्गल्यां 
मङ्गलाहाम्‌ । “तत्र साधुः । ४ । ४ । ९८? इति यत्‌ । दीपकणिकां सूक्ष्म दीपिकामन्तयी- 
म्यचुयुणां मन्ये । उत्प्रेक्षा ॥ 
आकीणरलनिकरां मणिपादुके त्वां 
रङ्गेश्वरस्य ललितां विपणिं प्रतीमः । 
यत्संश्रयेण भवति स्थिरमक्तिमूल्यं 


कैवल्यमत्र जगतां क्रयविक्रयाहेम्‌ ॥ १८ ॥ 
आकीर्णेति । हे मणिपादुके, आकीण: प्रत्युप्तः प्रसारितश्च रल्लानां मणीनां श्रेष्ठः 
वस्तूनां च । “रल्ल श्रेष्ठ मणावपि’ इति विश्वः। निकरो यस्यास्तां लां रङ्गेश्वरस्य वणिजो 
लळितां मनोज्ञां विपणिं पण्यवीथिकाम्‌ । “विपणिः पण्यवीथिका? इत्यमरः। अत्र श्रीरङ्गे 
यस्याः पाढुक्रायाः संश्रयेण स्थिरा अप्रतिवन्धभक्तिरेव मूल्यं क्रयसाधनद्रव्यं यस्य तत्‌ । 
कैवल्यं मोक्षम्‌ । “मुक्ति: कैवल्य निर्वाणश्रेयो निश्रेयसाम्रतम्‌।? इत्यमरः । जगतां क्रयवि- 
क्याईसुपादानवितरणाह भवति । तामिति पूर्वेणान्वयः । उल्रेक्षा ॥ 
ब्यङ्कु क्षमो भगवतो जगदीश्वरत्वं 
वज्राङ्कशध्वजसरोरुहचक्रचिह्वम्‌ । 
आछिष्य निर्भररुचिं मणिपादुके त्वा- 


मासीदनाभरणसुन्दरमङ्गिप्चम्‌ ॥ १९॥ 

व्यङ्कुमिति । हे मणिपाडुके, जगदीश्वरत्ं सर्वैनियन्तृत्वं व्यङ्गं प्रकाशयितुं क्षमं 
योग्यं वज्रं कुलिशम्‌, अङ्कुशं सणिः, ध्वजः, सरोरुहं पद्मम, चक्रं रथाङ्गम्‌ (इत्येतानि 
रेखारूपाणि ।) चिहानि लक्षणानि यस्य तत्‌ । अहुझादिरेखावतः सावेभामलम्‌ । 
“शङ्गारातनवाजिकुञ्जरघनुःश्रीतरत्सयुपेषुभिमालाकुण्डलचामराङ्कुशयवेः शैलध्वजस्तो रण: । 
मध्यखस्तिकवेदिकाव्यजनकैः शङ्कातपत्राम्बुजैः पादे पाणितलेऽथवा नृपतितां यान्ति, 
ख्रियो राज्ञिताम्‌ ॥? ` इत्युत्पलपरिमलेऽभिहितम्‌ । अङ्गिपद्मं भगवतः पादाब्जं 
निर्भररुचिं पूणंदीस्तिं पूणीनुरागं च । 'रुचिमंयूखे शोभायामभिषङ्गाभिलाषयोः? इति 
बिश्वः । त्वामाशिष्य परिरभ्य भनाभरणमाभरणाभावेन सुन्द्रं चार आसीत्‌। 


१७२ काव्यमाला । 


नायिकाश्छेषणे भूषणस्य विरुद्धलादिति भावः । अत्र वज़चकराद्रायुधशब्देः सार्वभौम- 
लस्य पादपद्मे प्रतीते रुच्याश्लेषशब्दाभ्याँ पादुकाया नायिकालप्रतीतेश्व समासोक्तिरलं- 
कार: । आभरणेन कारणेन विना कार्यस्य सोन्दर्यस्योक्तेविभावनापि । तयोः संसृष्टिः ॥ 
रत्रप्रभापटलूचक्रमनोहरा त्वं 
पझारुणं पदमिदं त्वयि रङ्गभतुः । 
मन्ये तदेतदुभयं मणिपादरक्षे 
चक्राऽजमण्डलमकिंचनरक्षणार्थम्‌ ॥ २० ॥ 
रलप्रभेति । हे मणिपादरक्षे, खं रल्लानां प्रभापटळस्य द्युतिसमूहस्य चक्रेण चक्रा- 
कारेण । मण्डलीभावेनेति यावत्‌ । मनोहरा हृद्या पद्मवत्‌ कोकनदत्रत्‌ अरुणं रक्तं रङ्गभ- 
हुरिदं पदे ्रयि तदेतदुभयं उक्तं परिट्श्यमानमुभयं त्वं पदाब्जं च अर्किचनानां भगव- 
द्चेनोपायशूत्यानाँ रक्षणाह भगवद्चनाधिकारसंपादनेन त्राणयोग्यं चक्राब्जमण्डलं 
चक्राकारमण्डलरेखाब्ृतमव्जाकारमण्डलरेखासंनिवेरं मन्ये । पादुक्रारल्लप्रभामण्ड- 
लमेव बहिश्चक्ररेखात्वेन भगवत्पादाब्जमेवान्तरव्जरेखात्वेनोस्प्रेकषष्ते । भगवच्छान्ने- 
ऽर्चेकाचार्यकसंपाद्कचक्राब्जमण्डलदीक्षाप्रकरणे चक्राब्जमण्डलरेखाविन्यासः समप्रपश्चः 
श्रतिपादितः ॥ £ 
त्रासात्स्वयं प्रणमतां दनुजेश्वराणां 
सङ्ञयेऽवळ्नशिरसामपि मौलिरल्लैः । 
आयोजयन्त्यनुकलं मणिपादुके त्वां 
सैरन्ध्रिकेव मुरवैरिक्रपाणघारा ॥ २१ ॥ 
त्रासादिति । हे मणिपादुके, मुरवैरिणः कृपाणस्य खङ्गस्य धारा नेमिः त्रासाद्भयात्‌ 
खयमात्मना प्रणमतां प्रह्मीभवतां सङ्कये युद्धेऽवलूनशिरसां छिन्नरिरसामपि दनुजेश्वरा- 
णामसुरप्रभूणां मोलिरले: किरीटमणिभिस्त्वामनुकलं क्षणे क्षणे सैरन्ध्रिकेव अलंकारिः 
केव आयोजयन्ति घरयन्ति । उपमालँकारः । प्रणमतां किरीटमणिभिः खतः संसर्ग: । 
इतरेषां ठु किरीटमुत्पाव्य पादुकायां घरनादिति भावः ॥ 
आस्कन्दनानि विबुधेन्द्रशिखामणीनां 
त्वामाश्नितान्यसुरसूदनपादरक्षे । 
रलानि ते स्तुतिसुवणेपरीक्षणाथे 
नूनं भजन्ति निकषोपलतां कवीनाम्‌ ॥ २२ ॥ 
आस्कन्दनानीति । हे असरसूदनस्य पादरक्षे, विचुधेन्द्राणामिन्द्रादीनां शिखा- 
मणीनां चूडार्ानामास्कन्द्नानि अयस्कान्तादिवदाकषकाणि । तेषां प्रणामादिति भावः। 

पादुकासहस्रम्‌ । १७३ 


खामाश्रितानि रल्लानि कवीनां संदर्भयितृणां ते तब स्तुतेवेणनस्य शोभनानि वर्णान्येवाक्षराणि 
सुवणनि हेमानि तेषां परीक्षणार्थे सोष्टवासोष्वशोधनाय निकपोपलतां निकषाइमताँ 
भजन्ति । नूनमित्युत्मेक्षा । पादुकारल्वर्णनेनिव कवीनां तारतम्यव्यक्तिभेवतीति भावः ॥ 
पादावनि प्रणयिनां प्रतिपादिताथी 
क्रीडासरोजमिब शोरिपदं भजन्तीम्‌ ¦ 
्रत्युप्तरललनिकरप्रतिपन्नशोभां 
पञ्यामि रोहणगिरेरथिदेवतां त्वाम्‌ ॥ २३ ॥ 
पादाचनीति । हे पादावनि, प्रणयिनां भक्तिमतां याचकानां च । “प्रणयास्स्वमी । 
विस्तम्भयाज्जाप्रेमाणः ।› इत्यमरः । प्रतिपादितो विश्राणितोऽर्थः प्रयोजनं धनं च 
यया ताम । 'अथांऽभिधेयरेवस्तुप्रयोजननित्रत्तिषु ।? इत्यमरः । क्रीडासरोजमिय 
लीलापद्ममिव स्थितं शोरिपदं वहन्तीं प्रत्युप्तेन रल्लनिकरेण प्रतिपन्ना प्राप्ता शोभा 
यस्यास्तां त्रां रोहणगिरे रल्नाकरप्वतस्याधिष्टात्रीं देवतामिव । पादुकायां रल्रखनिदेव- 
ताल्रमुत्प्रेकष्य ते ॥ 
यामेव रलकिरणेर्मणिपादरक्षे 
चूडापदे तनुभृतां भवती विधत्ते । 
शक्रादिदैवतशिखामणिरज्यमानै- 
्त्वामेव ते प्रकटयन्ति पदैरमिर्याम्‌ ॥ २४ ॥ 
यामेचेति । हे मणिपादरक्षे, भवती तनुश॒तां-चूडापदे शिरसि रल्लकिरणेयीमेवा- 
भिख्यां शोभां विधत्ते ते तनुश्रतः इक्रादीनां देवतानां शिखामणिभी रज्यमानैवेर्णा- 
न्तरवत्तया क्रियमाणे: पदेरङ्गिभिस्तामेवाभिश्यां प्रकटयन्ति । पर्यायेणेकस्याः शोभायाः 
शिरसि पादे च वर्णेनात्पर्यायभेदोऽलंकारः ॥ 
रब्राङ्करेरविरला मणिपादरक्षे 
पाकोन्मुखेः परिगता पुरुषाथेसस्वै: | 
देवेन रङ्गपतिना जगतां वि मूत्यै 
केदारिकेव कृपया परिकल्पिता त्वम्‌ || २५ | 
रल्लाङ्करैरिति । हे मणिपादरक्षे, रन्नरेवाहुरेरविरला सान्द्रा पाके परिणामे उन्मुखै- 
रुदुक्तैः । सनिहितसाध्यैरियर्थः । पुरुषाथेरेव सस्यैः शाल्यादिफलैः परिगता व्याप्ता ले 
रङ्गपतिना देवेन राज्ञा । 'देवासुरे घने राज्ञि' इति विश्वः । जगतां लोकानां विभूय्ै संपदे 
कृपया केदारिकेव क्षेत्रभूमिरिव परिकल्पिता कृता । उत्प्रेक्षा ॥ 
निर्धूतमोहतिमिरास्तव रलदीपै- 
निर्विञ्यमानविभवं नदराजपुञ्या | 
१३ पादु० 


१७४ काब्यमाला । 


` प्रत्यक्षयन्ति निगमान्तनिगूढमथे 
पादावनि त्वयि निवेशितभावबन्धाः ॥ २६ ॥ 
निधूतेति । हे पादावनि, लयि निवेशिता विन्यस्ता भावबन्धा अभिप्रायसंबन्धा 
यैस्ते भक्तास्तव रन्नान्येव दीपास्तैनिधूतो मोहोऽज्ञानमेव तिमिरं तमो येषां ते सन्तो 
नद्राजपुत्र्या लक्ष्म्या निर्विश्यमान: संभुज्यमानो विभवो विभूतिधनं च यस्य तम्‌ । निग- 
मान्ते वेदान्ते नगरप्रान्ते च निगूढं सिद्ध गुप्तं च अर्थ श्रीरङ्गनाथरूपमेव वस्तु रायं च 
` प्रयक्षयन्ति साक्षात्कुर्वन्ति । दीपेन तिमिरमपवार्य प्रृथिव्यन्तर्युप्तं निधि प्रेक्षन्ते यथा 
तद्वदिति भावः। रूपकमलंकारः श्वेषानुप्राणितः ॥ 
रल्रोपलप्रकरसंभव एष दूरा- 
द्रङ्गाधिराजचरणावनि तावकीनः । 
आद्रोपराधपरिखिन्नधियां प्रजाना- 


माश्वासनार्थ इव भाति करप्रसारः ॥ २७॥ 
रलेति। दे रङ्गाधिराजचरणावनि, रल्लोपलानां प्रकरेः संभवो जातस्तावकीन- 
स्त्वदीयो दूरादसंनिकृष्टः । “दूरान्तिकाथैभ्यो द्वितीया च २। ३ । ३५० इत्यत्र चकारानु- 
कृष्टा प्रातिपदिकाथे पश्चमी । एषः पुरोवर्ती करस्पेव किरणस्यैव हस्तस्य प्रसारः प्रसरण- 
माद्रागसा सद्मस्तनागसा। अयं च समीपानागमने हेतुः । परिखिन्ना दीना धीर्यासां तासां 
प्रजानामाश्वासनार्थं इव धेयेसंपादनायैव भाति। यथा लोके जना अपराधिनः कर 
प्रसायाश्वासयन्ति तथेति भाव: । उत्प्रेक्षालंकारः श्लेषानुप्राणितः ॥ 
व्यामुह्यतो विषयिबालमृगान्मदीया- 
न्संसारघमेजनितासु मरीचिकासु । 
पादावनि प्रगुणरलमयूखजाछै- 


राकृष्य विश्रमय केशवकान्तिसिन्धौ ॥ २८ ॥ 

व्यासुह्यत इति । हे पादावनि, संसार एव घर्मो निदाधस्तेन जनिताखु मरी- 
चिकासु सुखत्वेन भ्राम्यमाणेषु दुःखेष्वेव मरगतृष्णासु । “मृगतृष्णा मरीचिका’ इत्यमरः । 
व्यासुह्यतोऽनुकूलत्वेन ्राम्यतो मदीयान्‌ विषयी न्द्रियाण्येव बालम्चगान्‌ इरिणशावान्‌ । 
“हृषीकं विषयीन्द्रियम्‌? इत्यमरः । “मृगे कुरङ्गवातायुहृरिणाजिनयोनयः।' इति चामर: । 
बालत्वमतिचापलसूचनाय । अगुणैरुत्कष्ट: प्रकृषतन्तुकृतेश्व । 'मौर्वीसूदइकोदरतन्त्वाइत्ती- 
न्द्रियेषु रूपादौ । सत्त्वादौ संघ्यादी त्यागादावप्रधानके च गुणे ॥” इति नानार्थरत्न- 
माला । प्रकृष्वर्णेश्व रक्नमरीचीनां जालैः समूहैरेव आनायराकृष्य क्रोडीकृत्य केशवस्य 
कान्तौ दिव्यमङ्गलप्रभायामेव सिन्धौ समुद्रे नय्यां वा विश्रमय ओप्यायय । रूपकमलं- 
कारः प्रेयश्च ॥- 


पादकासहस्रम्‌ | १७५ 


अन्तर्निधाय मुनिमिः परिरक्ष्यमाणा- 
मात्मीयरश्मिगुणितां मणिपादरक्षे । 
रज्ञेशपादकमल प्रतिपन्नमुद्रां 
नीवीमवेमि भवतीं निगमान्तवाचाम्‌ ॥ २९ ॥ ` 


अन्तरिति । हे मणिपादरक्षे, मुनिभिर्योगिभिरन्तः हृदये गृहगर्भादिग॒प्तप्रदेशे च 
निधाय निक्षिप्य परिरक्ष्यमाणां दुबुद्धिभिरनभिभाव्यतया चिन्त्यमानाम्‌, अन्यत्र दस्यु- 
भ्यत्रायमाणां च आत्मीयै रश्मिभि: क्रिरण्रद्धिभिश्च गुणितां बहुलीकृतां रङ्गेशस्य पाद्‌- 
कमले प्रतिपन्ना प्राप्ता मुद्रा मर्यादा यस्यास्ताम्‌ , अन्यत्र पञ्माकाररेखायुक्तां च निगमा- 
न्तवाचां वेदान्तवाक्यानाम्‌ , अन्यत्र निगमेषु नगरे'्वन्ता मनोहरा वाचो येषाम्‌ । चतु- 
रोक्तीनां वणिजामिति यावत्‌ । नीवी मूलधनमवैमि । “नीवी परिपणो मूलधनम्‌? इत्य- 
मरः। पादुकां प्रतिपाद श्रुतयो हृष्यन्तीति भावः । /ठेषसंकीणोत्प्रेक्षालंकार: ॥ 

रामस्य रङ्गवसतेश्चरणानुषङ्गा- 
त्काष्ठां गतां भुवनपावनतां दधाना । 
पादावनि प्रचुररलशिलानिबद्धा . 
संसारसंतरणसेतुरसि प्रजानाम्‌ ॥ ३० ॥ 


रामस्येति । हे पादावनि, रङ्गवसते रामस्य चरणानुषङ्गात्‌ पादाविनाभावात्‌ 
संचारसंबन्धेन च काष्टासुत्कृष्टतां गतां प्राप्ताम्‌, भुवनानां लोकानां पावनतां पापनि- 
वपैकतां दधाना, अन्यत्र काष्टां दक्षिणदिशि गतेति विपरिणामः । 'काष्टोत्कर्षे स्थितौ 
दिशि’ इत्यमरः । भुवनस्य समुद्रजलस्य पावनतां दधाना पोषयन्ती । “डुधाञ्‌ धारणपो- 
षणयोः? इति घातुः । 'बिरपं भुवनं जगत”, “जीवन भुवनं वनम्‌? इत्युभयत्राप्यमरः । 
प्रचुरीभिभूरिभी रल्लशिलाभिः भ्रेष्ठपाषाणेश्च निबद्धा लं प्रजानां संसारसंतरणस्य समुद्र- 
सदृशभवोत्तारणस्य सेतुरसि । समुद्रोत्तारस्य नळसेतुरिवासीति भावः । =छेषालंकार- 
संकीर्णयमुत्परेक्षा ॥ 


दिविषन्सुकुटेषु संचरन्त्याः प्रचुरस्ते मणिपादुके प्रकाशः । 

दिवि रङ्गपतेमेहोत्सवार्थे वितता वन्दनमालिकेव भाति ॥ ३१ ॥ 

दिविषदिति । हे मणिपादुके, दिविषदां देवानां सुकुटेषु किरीटेषु संचरन्त्यास्ते 
प्रचुरो बहुलः प्रकाशः नवरल्रजनितः। रङ्गपतेर्मेहोत्सवार्थ दिवि आकाशे वितता 
विस्तृता वन्दनमालिकेव तोरणमालिकेव भाति । वन्दनमालिका चित्रपरशकलविरचि- 


ता वेद्या । 'बुयैर्वन्दनमाला तु तोरणं परिकीतिंतम्‌।› इति हलायुधः । उत्मेक्षा । संभा- 
बनायामिवशब्दः ॥ 


१७६ काव्यमाला । 


प्रभवन्ति दवीयसां खभावात्तव रलानि मुकुन्दपादरक्षे । 
अयसामिव हन्त लोहकान्ताः कठिनानां मनसां विकषणाय ॥ ३२ ॥ 
प्रभवन्तीति । हे युकुन्दपादरक्षे, तव रल्लानि द्वीयसामत्यन्तदूरवर्तिनाम्‌ , खभा- 
वात्कठिनानामवशंवदानां मनसां लोहकान्ता अयस्क्रान्तशिला अयसां लोहभेदानासिव 
विकर्षणायाकर्षणाय प्रभवन्ति शक्ता भवन्ति । हन्त इति हर्षे । भक्त्यभावे$पि सौन्द्यी- 
तिशयेन मनांसि सज्जन्त इति भावः । उपमालंकारः ॥ 
परिपश्यति देवि रङ्गनाथे रहसि त्वं सविधे निविश्य लक्ष्म्या: । 
परिपुष्यसि रलधामभिः स्वैरनसूयेव मनोज्ञमङ्गरागस्‌ ॥ ३३ ॥ 
परिपद्यतीति । हे देवि पादुके, रङ्गनाथस्य महिषी यपि गम्यते। देवी कृताभि- 
षेक्रायाम्‌? इत्यमरः । रहस्येकान्ते रङ्गनाथे परिपश्यति सति सविधे समीपे निविइग्र निष- 
द्य खैरात्मीये रल्लानां धामभिः प्रभाभिरनसूयेव अत्रिपल्रीव लक्ष्म्याः, अन्यत्र सीतारूपाया 
मनोज्ञं हृद्यममङ्गरागमनुखेपनम्‌ । 'अङ्गरागोऽनुलेपनम्‌' इति हलायुधः । 'रागोऽनुरक्तौ 
मात्सर्ये क्केशादौ लोहितादिषु ।? इति विश्वः । परिषुष्प्रसि पोषयसि । अनसूयाङ्गरागार्पणं 
रामायणे--इद्‌ं दिव्यं परं माल्यं वत्नमाभरणानि च । अङ्गरागं च वैदेहि महाहमनु- 
लेपनम्‌ ॥ मया दत्तमिदं सीते तव गात्राणि शोभयेत्‌ ॥? इति । उपमालंकार: शछेषा- 
चुप्राणितः ॥. 
तव रलकरार्पितं नवीनं परिगृह्य स्थिरमंशुक्ं मनोज्ञम्‌ । 
जरदंशुकवत्सुखेन देहं कृतिनः केशवपादुके त्यजन्ति ॥ ३४ ॥ 
तवेति । हे केशवपाइके, कृतिनस्तव रल्लानां करेः किरणेरेव हस्तैरपिंत॑ दत्त 
नवीनं नूतनं स्थिरमनेककाळवर्ति मनोज्ञमंशुकं खशरीरलमकिरणमेव वस्ने परिगृह्य देहं 
हारीरं जरदंशुक्रवत्‌ जीर्णवत्नवत्‌ सुखेनाक्केशेन व्यजन्ति । रूपकसंकीर्णोपमा ॥ 
अभितो मणिपादुके निबद्धैः कतसंस्कारविशेषमात्मरलैः । 
कुरुते भवती पदं मुरारेः कठिनेऽस्मिन्हृदये निवेशयोग्यम्‌ ॥ ३५ ॥ 
अभित इति । हे मणिपादुके, भवती अभितो निबद्धैः प्रत्युप्तैरात्मरल्लैः कृतसं- 
स्कारविरोषं कृताळंकरणमपूर्वराक्तियुक्तं च मुरारेः पदं कठिने कर्करो मेऽस्मिन्‌ हृदि 
चित्ते निवेशयोग्यं निक्षेपा कुरुते । रलपरिष्कारवशा ज्यियसौन्दयौयत्तध्यानसौकर्य 
लभ्यत इति भावः। भगवञ्चरणस्य रक्नशिलासु निक्षेपः कठिनमनःसंचारार्थोऽभ्यासत्वेनोः 
स्रेक्ष्यते ॥ 
निजरलकराञ्चैमदीयानपराधानवधूय दत्तसाम्या । 
रमया सहितस्य रङ्गभर्तुः पदयोरपेय पादुके खयं माम्‌ ॥ ३६ ॥ 


< 
यिन बावा अ RR rrr, RR । ।।।।।।। 


पादुकासहसम्‌ । १७७ 


निजेति । हे पादुके, त्वं निजानां रल्लानां कराणां किरणानामेव हस्तानामञ्चलैरमै- 
मंदीयानपराधान्‌ वैधर्म्यापादकदुष्कर्ममेदानेव पूर्वावस्थितवर्णभेदानवधूय निमृज्य 
दत्तसाम्या विश्राणितनिजसाधम्या । साधम्थमेकवर्णत्वम्‌, भगवत्केङ्कययोग्यत्वं 
च।सा सती रमया श्रिया सहितस्य. रक्नभतु: पाद्योश्वरणयोम खयमर्पय । परि- 
चरणयोग्यं कुर्वित्यर्थः । करेत्यत्र शिष्टरूपकम्‌ । अपराधानित्यत्रैकदेशविवर्तिसाम्ये- 
त्युपमा, उत्तरार्धे मुक्ते: पयायोक्तिः, :छोकप्रधानतया पयायश्चेत्येतेषां यथायथमङ्गा- 
ङ्गिभावेन संकरः ॥ 
रङ्मिजालपरिवेषबन्धुरा रङ्गभूमिपतिरलपादुके । 
विश्वलोचनविहङ्गहारिणी वागुरेव वितता विराजसे ॥ ३७ || 
रच्मीति । हे रङ्गभूमिपतिरल्लपादुके, ररमीनां किरणानां जालं समूह एव रजुर- 
चितानायस्तस्य परिवेषेण मण्डलेन बन्धुरा मनोज्ञा त्वं विश्वेषां लोचनान्येव विः 
पक्षिणस्तान्‌ हरतीति तथोक्ता । “बहुलमाभीदण्ये । ३ । २।८१। इति णिविः । 
वितता विस्तृता वागुरा स॒गवन्थिनीव विराजसे । तियद्यात्रग्रहणसाधने स्थितौ 
लाक्षणिकौ जालवागुराशब्दौ । उत्प्रेक्षा ॥ 
मानसाम्बुजविकासहेतुभिः सेविता मणिगणैः प्रभाकरेः । 
पादुके वहसि सङद्भिराश्रितां देवि विष्णुपदसंपदं नवाम्‌॥ ३८ ॥ 
मानसास्बुजेति । हे देवि पादुके, मानसस्ेवाम्बुजस्य विकासहेठुभिरुद्ासकरे- 
मॅणिगणैरेव प्रभाकरैः सूर्य: । द्वाद्शादित्यविवक्षया बहुत्वम्‌ । सेविता त्वं सद्भिः साधु- 
भिरेव नक्षत्रैराश्रितां नवामपूर्वा विष्णुपदसंपदं हरिचरणश्रियम्नेव प्रकाशश्रियं वहसि । 
रूपकानुप्राणितः पदार्थनिदरीनवर्तिरूपकालेकारः । तत्र 'छेषोऽप्यङ्गं भवति ॥ 
अधिशयितफणीश्वरस्य शौरेः खयमधिरूढपदोपधानपाश्वी । 
मणिवलयजुषा करेण मन्दं स्प्रशसि पदात्रनि पादयोर्युगं तत्‌ ॥ २९॥ 
अधिदायितेति । हे पदावनि, त्वमधिशयितः शयनक्रियया प्रक्रान्तः । अघिशीङ्‌- 
स्थासां कर्म । १ । ४ । ४६? इति “शीङ खप्ने इति धातोरधिकरणस्य कर्मसंज्ञायां 
कर्मणि क्तः । स फणीश्वरः शेषो येन तस्य शेषशायिनः शौरेः खयमधिरूढमात्मनारूढे 
पदोपधानस्य चरणोपबईस्य । . “उपधानं चोपबहेः इत्यमरः । पार्श्वं भागो यया सा 
सती तत्पादयो्युगं युग्मं मणिवल्यं रल्लजाळं रल्लकटकं च जुषते सेवत इति तथोक्तेन 
करेण किरणेनैव हस्तेन मन्दं रानैः स्प्ररासि । संवाहयसीव्यर्थः । चरणसंवाहकनायिका- 
त्वव्यक्तेः समासोक्तिः ॥ 
भवत्यन्ते त्वां प्रणतस्य जन्तोसदोको3ग्रज्वलनं त्वत्मकाशैः । 
यतो नाड्या मध्यमया विनियेन्गति विन्देत्केशवपादरक्षे || ४० ॥ 


१७८ काग्यमाली । 


भवतीति । हे केशवपादरक्षे, प्रणतस्य प्रणतवतश्चलनपूर्वेकाघोदेशसँयोगस्य नम- 
र्थत्वात्‌ “गत्यर्थाकर्मकश्िषशीइस्थासवसजनरुहजीर्यतिभ्यश्च । ३ । ४ । ७२? इति 
कर्तरि क्तः । यद्वा नन्तुं प्रक्रान्तवतः “आदिकर्मणि क्तः कर्तरि वा ।३।४।७१› 
इत्यादिना क्तः कर्तरि । जन्तोः प्राणिनः त्वत्प्रकाशेस्तव .रल्लप्रभाभिस्तदोकः तत्प्रसिद्ध- 
मोक: स्थानं हृदयमग्रज्वळनमप्रे जवलनं प्रकाशो यस्य तत्‌ भवति । यतोऽग्रज्वलना- 
दोकसः मध्यमयां नाड्या सुपुम्नाख्यया धमन्या विनियेन्‌ जन्तुः गतिं प्राप्य भूमिं परमं 
पदं विन्देत्‌ लभेत । तदिति पूर्वेणान्वयः । उत्क्रान्तिकाले भगवत्संकल्पायत्तं हृदयाग्र- 
प्रकाशने पादुकारलप्रकाराजन्यत्वेनोत्ध्रेक्ष्यते । “तदोकोऽग्रज्वलनं तप्रकाशितद्वारा 
विद्यासामथ्यौत्‌ तच्छेषगत्यनुहृतियोगाच हादानुण्हीतः शाताधिक्रया’ इति सूत्रमत्रानु- 
संधेयम्‌ । त्रिष्टुप्छन्द्सि प्र्तारिको त्रत्तभेदः। “मुरभत्पाद्रक्षे” इति पाठे समबृत्तम्‌, 
'केरावपादरक्षे? इति पाठे तु विषममिति विवेक: ॥ 
अशिथिलपरिणद्धा रङ्मिजालेर्मणीनां 
दुरधिगमतमं नः पारमारोपयन्ती । 
कमलनयनमायं कर्णधारं दधाना 
भवसि भवपयोधेः पादुके पोतपात्री ॥ ४१ ॥ 
अशिथिलेति। हे पादुके, मणीनां रइमीनां किरणानां जाले: समूहेरशिथिलं दढं 
यथा तथा परिणद्धा संबद्धा संयता च नोऽस्मान्‌ दुरधिगमं दुष्प्रापतमं पारं तमसः 
पारं परमपद्सुत्तरकूलं च आरोपयन्ती प्रापयन्ती कमलनयनं भगवन्तमाद्यं कर्णधारं 
नाविकाप्रगण्यं दघाना त्वं भवपयोधेः संसारसागरस्य पोतपात्री पोतरूपा पात्री । 
“यानपात्रं तु पोतोऽग्धिभवे त्रिषु’ इयमरः । भवसि । सावयवरूपकमलंक्रारः। स च 
'छेषानुप्राणितः ॥ 
मणिकिरणगणैस्ते कल्पिते गुल्मभेदे 
मृगयुरिव कुरङ्गीं त्वां पुरस्कृत्य भव्याम्‌ । 
हरति चरणरक्षे भक्तिपाशावरुद्धं 
हृदयहरिणयूथं प्राणिनां रङ्गनाथः ॥ ४२ ॥ 
मणीति । हे चरणरक्षे, ते तव मणिकिरणगणैयुल्मभेदे स्तम्बविशेषे। “अप्र- 
काण्डे स्तम्बगुल्मौ? इत्यमरः । कक्ष इसर्थः । कल्पिते सति । किरणसमूहस्य गुल्मवत्म- 
तीतेरिति भावः । मगयुव्याधो भव्यां योग्यां कुरंज्ञीं हरिणीमिव रङ्गनाथो अव्यां शभाम्‌। 
“भव्यं सल्ले शुभे चाथ भेद्यवद्योग्यभाविनोः।' इति विश्वः । त्वां पुरस्क्ृत्य अग्रेकृत्वा 
प्राणिनां भक्तिभिरेव पाशैरवरूढं हृदयानामेव हरिणानां रूगानां यूथं कुलं हरति 

गृह्णाति । लोके गुल्मच्छन्नः कांचिच्छिक्षितां मृगीमग्ने प्रदर्यं अन्यान्मुगान्‌, जालादिभि- 
गृह्णाति तद्वदिति भावः । रूपकानुप्राणितोपमालंकार: ॥ 
परिचितपदमूला पादुके रङ्गिणस्त्वं 
प्रभवति भुजमध्ये कौस्तुभोऽयं तथापि । 
भवति भृशमधस्तात्तेजसा भव्यमून्ना 
शळमितदुरितानां तावकानां मणीनाम्‌ ॥ ४६ ॥ 
परिचितेति । हे रङ्गिणः पादुके, त्वं परिचितपदमूला भगवत्पादाधःप्रदेशे नि- 
द्यासक्तेत्यर्थः । अयं कौस्तुभस्तु भुजमध्ये भगवदुरःस्थळे प्रभवति प्रौढतया प्रकाशते । 
तथापि कौस्तुभो भव्यभून्ना शोभनवैपुल्यवता तेजसा प्रभया शलभितानि पतेङ्गकी- 
खद्भस्मीक्तानि दुरितानि दुष्कमाणि येस्तेषां तावकानां त्वदीयानां मणीनां गृहमधस्ता- 
द्भवति । ऊर्ष्वस्थितस्याधःस्थितिरिति विरोधः । दुरितनिवर्तकतयोत्कृटेभ्यः पादुका- 
रल्नेभ्यो वक्षःस्थलस्थितस्य कौस्तुभस्य दुरितानिवर्तकतया निकषे इति परिहार: । वि- 
रोघाभासालंकारः ॥ 
कल्पश्रेणीदिनपरिणतो जन्तुजाले प्रसुप्ते 
विष्वग्व्या्ते जगति तमसा पादुके ताइशेन । 
्त्यानालोकैस्तव मणिगणेवीसगेहमरदीपाः 
संपद्यन्ते सह कमलया जागरूकस्य यूनः ॥ ४४ ॥ 
कल्पञ्चेणीति । हे पादुके, कल्पश्रेण्या ब्रह्मदिनसमूहस्यैव । कल्पः स्याश्प्रशये - 
न्याये शाल्ने ब्रह्मदिने विधो । इति विश्वः। दिनस्य भगवद्दिनस्थ । कल्पौ तु(तौ नणामिति 
ब्रह्मदिनरात्योमनुष्यापेक्षया कल्पद्वयत्वसुक्तममरेण । परिणतौ सायंसमये । ब्रह्मप्रलय 
इत्यर्थः । जन्तुजाळे प्राणिसमूहे प्रसुप्ते नष्ट इव्यर्थः । ताइशेन “आसीदिदं तमोभूतम- 
अ्ञातमलक्षणम्‌ ?, “तम आसीत्तमसा गूढमग्ने प्रकेतम्‌? इति श्रुतिस्मृतिप्रसिद्धेन 
तमसान्धकारेण जगति विष्वक्‌ समन्तात्‌ व्यासे आक्रान्ते सति कमलया त्रिया सह 
जागरूकस्य जागरणशीलस्य यूनः श्रीरञ्जनाथस्य स्त्यानाः पा आलोका दीप्तयो येषां 
तैस्तव मणिगणवासगेहस्य शय्याणृहृस्य प्रदीपा दीपाः संपद्यन्ते। रत्नालोका एव दीपा 
भवन्तीस्यर्थः । उत्पेक्षा ॥ 
श्रीरङ्गेन्दोश्चरणकमलद्वन्द्वसवावलेपा- 
दारूढायां त्वयि मखमुजामानतान्मौलिमागान्‌ । 
तेषां चूडामणिमिरनघैस्तावकानां मणीनां [ 
केशाकेशि प्रभवति मिंथख्रासलेशोज्झितानास्‌ ॥ ४५ 

श्रीरज्ञेन्दोरिति । हे पादुके, इत्युपस्कार्यम्‌ । त्वयि श्रीरज्नेन्दोश्वरणकमलद्वन्द्रय 
सेवया प्रत्यासत्त्या जनितादवलेपात्‌ गर्वात्‌ मखभुजां देवानामानतान्‌ नम्रान' मोलि- 
भागान्‌ किरीटदेशान्‌ आरूढायां सत्यां त्रासो रक्नदोषः भयं च । “त्रासो भीर्मणि: 
दोषयोः? इति विश्वः । तस्य लेशेन लवेनोज्झितानां त्यक्तानां तावकानां मणीनामनघे- 
मंनोज्ञः, अव्यसनेरित्यपि गम्यते । तेषां देवानां चूडामणिभिः शिरोरल्लेः सह केशाकेशि 
केशेषु केशेषु ग्रहीत्वा प्रवृत्त युद्धं केशाकेशि प्रभवति जायते । केशाकेशीत्मत्र तत्र 
तेनेदमिति सरूपे २1 २। २७॥ इति बहुब्रीहिः । “इच्‌ कर्मव्यतिहारे | ५। ४। 
१२७ इति इच्‌ प्रत्ययः । तिष्ठह्लुप्रभतिषु इच्प्रत्ययस्थ पाठादव्ययीभावत्वम्‌। लोके केन- 
चिद्वलिप्तेन प्रभौ न्यकृते पार्श्वस्थानां परिजनानां कलहो भवतीति भावः । देवचूडारोह- 
स्यावळेपमूलत्वं परस्पररलकिरणसंसगस्य कचाकचित्वं चोत्मरेक्ष्यते ॥ 
त्वद्रलोपलररिमपज्ञरतनुत्राणं स्थिरं बिभ्रतो 
मातर्माधवपादुके न तु पुनहेसैः सप्रशन्त्याकुेः । 
दृरोस्सिक्तदुराब्यजिह्मगबिलद्वाःपालकोपानल- 
उवालामित्रकठोरवेत्रळतिकादत्तार्धचन्द्रं वपुः ॥ ४६ ॥ 
त्वद्रल्लेति । हे मातर्माधवपादुके, स्थिरं तव रज्नोपलानां रश्मयः पञ्ञरमिव कुलाय 
इव । 'कुलायस्तु पञ्ञरं नीडमत्रियाम? इति वैजयन्ती । त एब तनुत्राणं कञ्चुकं बिभ्रतः 
पुरुषा दूरं ग्रशमुत्सिक्तानां गर्वितानां दुराव्यानां दुष्टघनिकानामेव जिह्मगानां सपोणां 
बिलद्वारः शहद्वारस्यैव वत्मीकरन्ध्रमुखस्य । “स्री द्वद्वीरं प्रतीद्दारः’ इत्यमरः । पालाना 
रक्षिणामेव रक्षकसपीणां कोपानलज्वालाया वह्विज्वालासहकोपस्य मित्रेण सद्या 
कठोरया वेत्रळतिकया कशया दत्तोऽधचन्द्रो गलहस्तो न्यक्कार इति यावत्‌ । “गल- 
हस्ते बाणमेदेऽप्यरधेचन्द्रः' इति विश्वः । वपुः पुनः भूयः आकुलैः संत्रान्तेहेस्तैनै तु 
स्पृशन्ति । तारराशरीरसंस्पर्शेऽपि जुयुप्सन्ते । ताररान्यक्कारसंसर्गस्तु दूरत एव । 
कञ्चुकाब्यरारीरे वेत्रलताप्रहारादिन्यक्कारस्यानवकाशादिति भावः । मुक्ता भवन्तीति 
भावः । पयोयोक्तिरलंकारो रूपकसंकीणः ॥ 
संवर्तादितसूर्यकोटिसरशीं रङ्गेशपादावनि 
प्रस्तोषि प्रतियत्नरलनिकरज्योतिरछटामुद्धटाम्‌ । 
तन्मन्ये तद्नन्यसूरिपरिषन्मध्येनिवेशाय न- 
साइग्वासरसेऽपि भेत्तमचिरादस्माकमन्धं तमः ॥ ४७॥ 
संचतेंति । हे रङ्गेशपादावनि, त्वं संवते प्रलये उद्तायाः सूर्यकोय्या: अनेकेषां 
रबीणां सर॒शीमुद्भटामधिकां प्रतियन्नरलानां परिष्कारमणीनां निकरस्य॒ज्योतिरछटां 
तेजःसमूहं प्रस्तौषि प्रारभसे इति यत्तत्‌. ज्योतिरत्पाद्नं नोऽस्मान्‌ ताइशेंडतिददेयतया 


My) |. || || OS 


पादुकासहखम्‌ । १८१ 


प्रसिद्धे वक्तुमपि जुगुप्सिते वासे प्रकृतिमण्डलवासे रसेऽपि प्रीत्यामपि त्वयि विषये- 
ऽनन्यानामाश्रयणीयान्तररहितानाम्‌ । त्वदेकान्तिनामिति यावत्‌ । सूरीणामनन्तशठको- 
पादीनां परिषदो गोष्ठ्या मध्येऽचिरात्‌ झटिति निवेशायावस्थापनाय अन्धं तमो गाढा- 
न्धकारन्‌ । अज्ञानमिति यावत्‌ । भेत्तुं नाशयितुमिति मन्ये । उल्रेक्षा ॥ 


सलीलं विन्यस्य त्वयि चंरणरक्षे निजपदं 
यहच्छानिष्कान्ते विहरति हरौ रङ्गरसिके । 
दिशासौधानष्टौ जनयसि तदा निर्मरमिल- 
न्मणिच्छायामायाघनघटितकेतुन्यतिकरान्‌ ॥ ४८ ॥ 
सलीलमिति । हे चरणरक्षे, यइच्छानिष्करान्ते रङ्गरसिके हरौ त्वयि निजपदं 
विन्यस्य सलीळं यथा तथा विहरति सति अष्टौ दिशा एव सौधाख्ान्‌ निर्भरमधिकं 
मिलन्तीनां. सान्द्रीभवन्तीनां मणिच्छायानां रत्रप्रभाणां मायया व्याजेन घनं सान्द्रे 
यथा तथा घटितानां निबद्धानां केतूनां ध्वजानां व्यतिकराः संपको येषां तान्‌ जनयसि । 
तथा करोषीव्यर्थः । उत्सवेषून्नतण्हशिखरेषु ध्वजानां स्थापनं कुवैन्तीति भावः ॥ 
महारवैराक्षिष्टा मणिभिरवधूतद्युमणिभिः 
कर्थचित्क्षेत्रज्चैरधिगतपदामम्ब भवतीम्‌ । 
मुकुन्देन त्रातुं पदकमलमूले विनिहितां 
निराबाधां मन्ये निधिमनघवाचां निरवधिम्‌ ॥ ४९ ॥ 
महार्घेरिति । हे अम्व पादुके, महाधेबहुमूल्यैरवधूता निराकृता झ्ुमणयः सूयी 
येखेमैणिभिराश्लिष्टां संबद्धां क्षेत्रज्ञैः पुरुषैः देशविरोषाभिज्गैश्च कथंचित्‌ यल्लेनाधिगतं 
ज्ञानं पदें खरूपं स्थानं च यस्यास्ताम्‌ । सुकुन्देन ( कत्रा ) अन्यत्र मुकुन्दसंज्ञकेन 
निधिना साकम्‌ । सहार्थे तृतीया। त्रातुं पदं निधिं चेति शेषः । पदकमलयोर्मूेऽधस्तात्‌ 
चिहभूतजलजस्याधस्तात्‌ विनिहितां निक्षिप्ताम्‌, अत एव निराधारां भवतीमनघवाचां 
वेदानां कल्याणोक्तीनां पुरुषाणां च निरवधिमक्षयं निधिं शेवधिं मन्ये । "छेषानु- 
प्राणितेयमुस्प्रेक्षा ॥ 
तापत्रयं निरुन्धे पचति कषायान्विशोषयति पङ्कम्‌ । 
तेजखरितयमिद ते शङ्के रङ्गेन्द्रपादुके तेजः ॥ ५० ॥ 
तापेति। दे उङ्गेन्द्रपादुके, ते तव तेजः प्रभा तापत्रयमाध्यात्मिकाधिंदेविकाधि- 


भौतिकरूपम्‌ , अन्यत्र वसन्तग्रीष्मशरद्रूपक्तुत्रय संबन्धि सौरालोकजनितशरीरतापं 
निरुन्धे । नाशयतीत्यर्थ: । एतेन चन्द्रत्वमुक्तम्‌ । कषायान्‌ पापानि व्याधि च पचति 


१८२ काव्यमाला । 


नाशयति परिणमयति वेत्यर्थः । एतेनाङ्गित्वमुक्तम्‌ । पङ्कं पापं कद्‌मं च विशोषयति 
नाशयति । एतेन सूर्यत्बसुक्तम्‌। अत इदं तेजः ( कर्म ) तेजत्नितयं चन्द्राभिसूर्यरूपं 
शक्के जानामि । उत्पेक्षालंकारः 'लेषसंकीण: ॥ 
इति कवितार्किकसिंहस्य सर्वतन्त्रखतन्त्रस्य श्रीमद्वेदान्ताचार्यस्य कृतिषु श्रीरङ्गनाथ- 
पादुकासहल्ले सव्याख्याने रन्रसामान्यपद्धतिः पञ्चदशी ॥ 


बहुरल्रपद्धतिः षोडशी ॥ 
अथास्यां संकीर्णवर्णयुक्तानि[रल्रानि] समालम्ब्य पादुकां वर्णयति 


सुखबाह्ृरुपादेभ्यो वणोन्सृष्टवतः प्रभोः । 
प्रपद्ये पादुकां रल्ेब्येक्तवर्णव्यवस्थितिम्‌ ॥ १ ॥ 
सुखेति । मुखं च बाहुश्च ऊरश्च पादश्च सुखबाहूरुपादम्‌ । प्राण्यङ्गलात द्वन्द्वेकत- 

द्भावे सति एकशेषः । तथाच विश्वतश्चक्षुरुत विश्वतोमुखो विश्वतोबाहुरुत विश्वत 
स्पात्‌ इति भगवतो मुखादिबाहुल्यश्रुतिः । तेभ्यो वणान ब्राह्मणादीन्‌ सरष्टवत 
उत्पादितवतः। ब्राह्मणोऽस्य सुखमासीत? इत्यादिश्रुतेः । प्रभोः श्रीरङ्गनाथस्य रलै- 
सुक्तापद्मरागादिभिव्यक्ता प्रकटा वर्णेव्यवस्थितिः झुङ्लादिरूपासंकरो यस्यास्ताम्‌ । खख- 
धर्मनिष्ठ्राह्मणादियुक्तामित्यपि गम्यते । पादुकां प्रपद्ये । समालंकारः । भगवतः 
पादुकायाश्च व्यवस्थितवर्णेत्वेनानुरूप्यावगमात्‌ । स च शछेषमूळकः । वाच्यं तु प्रेयः तस्य 
च परिकरोऽङ्गम्‌ ॥ 


मणिभिः सितरक्तपीतक्कष्णेर्भवती काञ्चनपादुके विचित्रा | 
युगभेदविकल्पितं मुरारेयुगपद्दरीयतीब वर्णमेदम्‌ ॥ २ ॥ 
मणिभिरिति । हे का्चनपादुके, भवती सितैः रक्तैः, पीतैः हरिद्रावर्णेः कृष्णैश्च । 
“रणो वरणेन? इति समासः । मणिभिमौँक्तिकपुष्परागपद्मरागेन्द्रनीलैर्विचित्रा कर्बुरा सती 
युगभेदेन कृतयुगादिना विकल्पितं व्यवस्थितं सुरारेवेणंभेदं रूपविशेषं युगपदेकदा 
द्दीयतीवेत्युत्मरेक्षा । युगपदित्युक्तेव्य॑तिरेको गम्यते । “आसन्‌ वर्णात्नयो ह्यस्य शहतो- 
ऽनुयुगं तनूः । झक्लो रक्तस्तथा पीत इदानीं कृष्णतां गतः ॥? इति सभापर्वणि ॥ 
नवरलविचित्रिता मुरारेः पद्योस्त्वं मणिपादुके विभासि । 
नवखण्डवती वसुंधरेव प्रणयाजन्मझुवं समाश्रयन्ती ॥ ३ ॥ 
नरल्लवेति । हे मणिपाढुके, नवरल्नैमोंक्तिंकपद्मरागमरकतेन्द्रनीलबै्यैगोमे दकपुध्प- 
रागप्रवालहेमभिर्विचित्रिता कबुरिता लं सुरारेः पदयोनेवखण्डवती भारतर्किपुरुषहरिव- 
बरॅलावतभद्राश्वकेतुमाळरम्यह्दिरिण्मयकुरुसंकखण्डवती प्रणयादुत्पत्तिजातप्रीया जन्मभुवं 


पांदुकासहसम्‌ । १८२३ 


जन्मस्थानं भगवचरणम्‌ । “पद्यां भूमिः? इति श्रृतेः। संमाश्रयन्ती वसुंधरा भूमिरिव 
विभासि । उत्प्रेक्षा ॥ | 
सहसा विनिवेद्य सापराधांस्त्वद्धीनखंपंदे मुकुन्दपादे | 
अरुणोपलसक्तमोक्तिकश्रीः स्मयमानेव विभासि पादुके त्वम्‌॥ ४ ॥ 
सहसेति । हे पादुके, अरुणोपलेषु पञ्मरागेषु सक्ता मोक्तिकानां श्री: प्रभा यस्याः 
सा लं सापराधान्‌ सागसः पुरुषान्‌ त्वदधीनं स्वपदं खरक्षणं स्वव्यवसायश्व यस्य तस्मिन्‌, 
झुकुन्दपादे भगवचरणे सहसा झटिति आद्रापराधानेवेखर्थः । विनिवेद्य एतान्‌ रक्षेति 
विज्ञाप्य स्मयमानेव दैषद्धसन्तीव विभासि । खरक्षणीये विषये इमं रक्षेति विनयोक्तिहा- 
सास्पदमिति भावः । पाढुकायामप्रखुतलक्ष्मीदृत्तान्तप्रतीतेः समासोक्तिसंकीर्णोत्प्रेक्षा ॥ 
बहुरल्समुद्भवं मयूखं तव मन्ये मणिपादुके मुरारेः । 
चरणोपगतं मयूरपिच्छं मकुटारोहणसाहसं प्रमाष्टम्‌ ॥ ५ ॥ 
बह्विति । हे मणिपादुके, तव बहुरल्लससुद्भवं मयूखं किरणं सुरारेः कृष्णस्य बाळक्री- 
डाकाले मकुटारोहणं शिरस्राधिरोहणमेव साहसं भृष्टक्रयमपराधमिति यावत्‌ । प्रमार्टुम- 
पनेतुं चरणोपगतं पादपतितं मयूरपिच्छं शिखिबह मन्ये । उत्प्रेक्षालंकारः ॥ 
प्रभया हरिनीळमोक्तिकानां विकसन्त्या दिशसीव पादुके त्वम्‌ । 
मधुभिञ्चरणारविन्दरू्षम्याः खजमिन्दीवरपुण्डरीकबद्धाम्‌ ॥ ६ ॥ 
प्रयेति । हे पादुके, लं विकसन्त्या प्रसरन्त्या हरिनीलमौक्तिकानां प्रभया मधु- 
भिद्श्चरणारविन्द्योक्ष्म्याः शोभाया एव देवताया इन्दीवरैनॉलोत्पलैः पुण्डरीकेः सिता- 
म्भोजेश्च । “पुण्डरीकं सिताम्भोजम्‌? इत्यमरः । बद्धां खजं मालां दिशसीव । उत्पेक्षा- 
लंकारः ॥ 
तव माधवपादुके मणीनां प्रभया देवि सितासितारुणानाम्‌ । 
वहते गिरिशस्य मौलिगङ्गा कुमुदेन्दीवरपझकाननानि ॥ ७ ॥ 
तवेति । हे देवि माधवपादुके, सिता असिता नीला अरुणाश्च तेषां तव मणीनां 
प्रभया गिरिशस्य रुद्रस्य मौलिगज्ञा शिरःस्थिता गङ्गा कुसुदानां सितोत्पळानाम्‌, इन्दीव- 
राणां नीलोत्पलानां, पञ्चानां कोकनदानां काननानि समूहान्‌ वहते । गम्योत्प्ेक्षालंकारः । 
तेन च शिवनिरन्तरप्रणामत्वं व्यज्यत इ्यलंकारेणालंकारध्वनिः ॥ 
प्रथम्विधानां द्युतिभिर्मणीनां त्वां पादुके लोहितशुक्कङ्कप्णाम्‌ । 
विहारहेतोरिह रङ्गभलुः पादानुषक्तां प्रकृति प्रतीमः ॥ ८ ॥ 
पृथगिति । हे पादुके, एथग्विधानां नानाप्रकाराणां मणीनां द्युतिभिलोहितां थां 
कृष्णां च । “अजामेकां लोहितशक्लकृष्णाम” इति ध्रृत्युक्तसत्त्वरजस्तमोगुणयुक्तां च लां 

रङ्गभतुरिह विहारहेतो: लीलार्थं पादे चरणे । “पादोऽस्य विश्वा भूतानि’ इत्युक्तेः 
एकदेशे च अनुषक्तां संबद्धां प्रकृतिं प्रधानम्‌ । “प्रधानं प्रकृतिः ज्रियाम्‌' इत्यमरः । 
प्रतीमः । उत्प्रेक्षालं कार: ॥ 

तमालनील्युतिमिन्द्रनीडैमैक्तानुविद्धां मणिपादुके त्वाम्‌ । 

अवैमि रङ्गेश्वरकान्तिसिन्धोर्वेलामविश्रान्तगतागताहाम्‌ ॥ ९ ॥ 


तमालनीलेति । इन्द्रनीलैसमालवत्तापिच्छवत्‌ तमालैश्च नीछा दुतिर्यखाखां 
सुक्ताभिरनुविद्धां लां रक्षेश्वरस्य कान्तेः प्रभाया एव सिन्धोः समुद्रस्य अविश्रान्तं संततं 
गतागतयोर्भगवद्गमनागमनयोः, अन्यत्र अधिकगमनागमनयोरह योग्यां वेलां तटभु- 
बमवैमि । अधिकगमनागमनयोग्यससुद्रतीरे तमालाश्च मौक्तिकानि च सन्ति, अविश्र- 
मेण संचारश्च भवतीति भावः । उल्रेक्षालेकारः ॥ 


अवैमि ङ्गेश्वरपादुकाभ्यामकालकाल्यं विभवं विधातुम्‌ । 
वञ्जेन्द्रनी लव्यपदेशइश्य बन्दीकृतं नुनमहस्जियामम्‌ ॥ १० ॥ 
अचैमीति । र्गेश्वरस्य पादुकाभ्यां ( कर्तृभ्यां ) अकालकाल्यं कालविधेयभिन्नम्‌ । 
“न कालस्तत्र वै प्रभुः? इति स्मृतेः । विभवं मुक्तिरूपैमश्च्य विधातुम्‌ । खसेवकाना- 
मिति शेषः । बञ्न्द्रनीलयोहरिहरिनीलयोरव्यपदेशेन व्याजेन इदयं प्रेक्ष्यं अहत्रियाममहश्च 
त्रियामा च तयो्न््रेकवद्भावः । बन्दीकृतं नूनम्‌ । बलान्निरुद्धमित्यर्थः । नूनमित्युत्ेक्षा 
कैतवापहवगभी ॥ 
पदस्य गोप्ली भवती मुरारेमैणिस्प्रशा मौक्तिकरलभासा । 
अन्तइंशं साञ्जनया सुनीनामनक्ति कर्पूरशलाकयेव ॥ ११ ॥ 
पदस्येति । हे पादुके इत्यध्याहार्यम्‌ । मुरारेः पद्स्य व्यवसायस्येत्यपि गम्यते। 
गोप्ली भवती मणिस्प्रशा हरिनीलसंसगवद्या । सामान्यहाब्दोऽत्र विशेषपरः । मौक्तिका- 
नामेव रल्लानां भासा साज्ञनया नयनकञ्चलवद्या कर्पूरशलाकया घनसारलिप्ततूलिकया 
झुनीनामन्तरंशं मनोरूपं नयनमनक्ति अज्ञनयुक्तं करोति । इवेत्युत्प्रेक्षा । सैरंध्रिका 
कर्पूरयुप्तया तूलिकया अज्ञनवथा चक्षुरनक्तीति भावः। पदगोप्त्रीति विशेषणस्य ज्ञानरक्ष- 
णाभिप्रायगभैललात्परिकरः । अन्तर॑शमिति रूपकातिशयो क्तिरियलम्‌ ॥ 
युक्तामयूखप्रकरेः सुभद्रा कृष्णा महेन्द्रीपकरर्मिजाढैः । 
मान्या सुरोरेमेणिपादुके त्वं विहास्युक्ता विजयं वृणोषि ॥ १२ ॥ 


सुक्तेति। हे मणिपाइुके, मुक्तानां मयूखानां मौक्तिककिरणानां प्रकरेः सुभद्रा 
अतिभव्या, सुभद्राख्या कृष्णस्य खसापि गम्यते । महेन्द्रोपलानां रस्मिजालेः कृष्णा 
नीळा । द्रौपदीतद्यपि गम्यते । मुरारेमौन्या बहुमन्तव्या खं बिहारेण संचारेण विलासेन वा 


पादुकासहसम्‌ । १८५ 


युक्ता सती विजयमुत्कर्षम्‌, अन्यत्र अजुनं च त्रृणोषि उपादत्से । पतित्वेन वरयसीयपि 
गम्यते । विशेषणमहिन्ना सुभद्राद्रौपदीविवाहृप्रतीतेः समासोक्तिरलंकारः ॥ 
विचित्रवणौ मणिपादुके खां छन्दोमयीं सामनिवद्धगीतिम्‌ । 
सुनीन्द्रजुष्टां द्विपदां मुरारेः प्रत्यायिकां कांचिदृचं प्रतीमः ॥ १३॥ 
विचित्रेति । हे मणिपादुके, विचित्रवर्णा कबुररूपाम्‌, अन्यत्र नानाविधाक्षराम्‌ । 
छन्दोमयीं सैरसंचारप्रचुराम्‌, अन्यत्र त्रिष्ठुवादितत्तात्मिकाम्‌ । “छन्दः पदे च वेदे च 
खैराचाराभिलाषयोः ।” इति विश्वः । सामनि सान्लवादनविषये निबद्धा शरणागतैः 
पद्यादिरूपेण निवद्धा गीतिर्गानं यस्यास्ताम्‌, अन्यत्र सान्ना खरविशेषेण निबद्धगीतिं 
गानयुक्ताम्‌ । सुनीन्दरेयागीश्वरेजुष्टां सेविताम्‌, अन्यत्र विश्वामित्रादिकरषिभिर्युक्ताम्‌। 
द्विपदां भगवच्चरणयुगळ्युक्ताम्‌ , अन्यत्र द्वौ पादौ यस्यास्ताम्‌ । “टावृचि १।४।५ ॥? 
इति टाप्‌ । पादः पत्‌ । लां सुरारेः प्रस्यायिकां वोधिकां कांचित्‌ कचं 'हग्म््रं प्रतीमः । 
इत्युत्प्रेक्षा शछेषानुप्राणिता ॥ 
प्रसेदुषी गोत्रभिदः प्रणामैः पुष्णासि रङ्गेश्वरपादुके त्वम्‌ । 
मणिप्रभासंचलनापदेशात्म्रायसतदहीणि शरासनानि ॥ १४ ॥ 
प्रसेदुषीति । हे रक्षेश्वरपादुके, त्वं गोत्रभिद्‌ इन्द्रस्य प्रणामैः प्रसेदुषी प्रसन्ना सती 
मणीनामिन्द्रनीलमरकतपद्मरागमौक्तिकानां प्रभासंवलनस्य किरणसंसर्गस्यापदेशाद्या- 
जात्‌ तदहाणीन्द्रस्य योग्यानि शरासनानि धनूंषि पुष्णासि पोषयसि । प्राय इत्युभरेक्षा । 
नानारल्प्रभासंसगै इन्द्रचापवद्वर्तत इति भावः ॥ 
शोणाइमनां नवहरिन्मणिरहिमिभिन्नं 
बालातपं बलिविमदेनपादरक्षे । 
ञ्यामीक्कतं शुकशकुन्तगणप्रवेशा- 
च्छङ्के सतां किमपि शालिवनं विपक्वम्‌ ॥ १५ ॥ 
शोणेति । हे बिविमर्दनस्य पाद्रक्षे, तव हरिन्मणीनां मरकतानां रस्मिभिमिन्नं 
संख्ष्टम्‌, शोणाइमनां पद्मरागाणां बालातपमक्षीणकिरणसमूहं ( कर्म ) छकशङुन्तानां 
कीरपक्षिणां गणस्य प्रवेशात्‌ श्यामीक्कत॑ विपक्कं परिणतं किमपि विलक्षणं सतां शालि- 
बनं ब्रीहिभेदसमूहं शङ्के मन्ये ॥ 
` संमिद्यमानमणिमौक्तिकविद्गुमश्रीः 
सैरंभ्रिकेव भवती मणिपादरक्षे । 
प्रस्तौति रङ्गन्पतेश्चरणारविन्दे 


कस्तूरिकाघुसणचन्दनपङ्कचचीम्‌ ॥ १६ ॥ 


१८६ काव्यमाला । 


संभिद्यमानेति । हे मणिपादरक्षे, संभिद्यमाना परस्परसंवन्धवती मणीनां नीलानां 
विद्ठमाणां प्रवालानां मौक्तिकानां च श्रीः प्रभा यस्याः सा भवती सैरंप्रिकेव अलेकारशि- 
ल्पकारिकेव रन्गनृपतेश्चरणारविन्दे कस्तूरिकाया म्रगमद्स्य घुस्‌णस्य कुङ्कुमस्य चन्दनस्य 
च । पङ्कशब्दः प्रेकमन्वेति । पङ्केन चर्चा स्थासकं प्रस्तौति प्रारभते । वर्णसाम्येन 
नीलादिरल्रकिरणेषु मृगमदादिठेपनत्वसुत्ेक्ष्यते । मण्यादीनां कस्तूरिकादीनां च यथा- 
संझ्यमन्वयाभिप्रायेणोद्देशाद्यथासंख्यमलंकारः । उत््रक्षाङ्गम्‌ ॥ 


आतन्वतीमसुरमदेनपादरक्षे 
शुद्धान्तपक्ष्मलइ॒शां मदनेन्द्रजालम्‌ । 
वैहारिकीं विविधरलमयूखलक्ष्या- 
न्मन्ये समुद्वहसि मोहनपिच्छिकां तवम्‌ ॥ १७ ॥ 
आतन्वतीमिति। हे असुरमर्दनपादरक्षे, त्वं विविधानां रल्षमयूखानां लक्ष्याद्याजात्‌ 
शुद्वान्तपक्ष्षलरशां भगवदन्तःपुरवनितानां मद्ननिर्मितमिन्द्रजालं व्यामोहककलाविशेष- 
मातन्वतीम्‌ । भगवद्विषयप्रेमावेशजनिकामित्यर्थः ।  वेहारिकीं विहारप्र॑योजनाम्‌ । “्यो- 
जनम्‌ । ५।१।१०९।? इति ठक्‌ । प्राग्चितीयष्ठञ्‌ । मोहनपिच्छिकां चित्तव्यामोहनाथौ 
पिच्छिकां मयूरबहेगुच्छ समुद्दहसि । मन्य इत्युत्प्रेक्षा । ऐन्द्रजालिकः प्रभूणां विनोदनाय 
करइतपिच्छिकाञ्रमणेन सामाजिकान्‌ व्यामोहयतीति भावः ॥ 


रलैव्येवस्थितसितासितद्योणवर्णे- 
रालोकवद्धिरजहच्छुतिसंनिकर्ष: । 
दरष्टुं मुकुन्दचरणावनिमेषदश्यो 
संहश्यसे जननि संभृतनेत्रपङ्किः ॥ १८ ॥ 
रलैरिति । हे जननि मुकुन्द्चरणावनि, व्यवस्थिता असंकीर्णतया स्थिताः सितासि- 
तशोणवर्णोः झुक्ककृष्णरक्तरूपाणि येषां तैः, अन्यत्र गोलकनीनिकाम्रान्ताद्यवयवेषु व्यव- 
स्थितशुक्कक्रष्णरक्तादिरूपैः आलोकवद्धि: योतयुक्तै:, अन्यत्र दशनक्रियोययुक्तः अजहत्‌ 
अव्यजन्‌ श्रुतेवेंद्स्य संनिकषैः प्रतिपाद्यप्रतिपादकलसंबन्धो येषां तैः, अन्यत्र आकर्णमा- 
यतै रङ्नैरनिमेषं यथा स्यात्तथा अनिमेषैर्देवेश्च रस्यौ भेक्ष्यौ ज्ञेयौ च मुकुन्द्चरणौ दरष्टुं 
संग्रता संपादिता नेत्रपङ्किनियनभ्रेणी यस्याः सा सती संदृश्यसे प्रेक्ष्यसे। बहुविलोचने- 
रनिमेषतया प्रेक्षणीयं भगवचरणारविन्द्सौन्दये द्रष्टुं पादुका तादशर्सनिवेशविशिष्टेनोना- 
रनेश्वक्ंषि संपादितवतीति भावः । उत्रेक्षालकारः 'छेषानुप्राणितः ॥ 
गारुत्मतान्तरितमौ क्तिकपङ्किलक्ष्या- 
इूबीमधूकरचितं दुरितोपशान्त्ये । 


८, LS VO शमी निकल आम नमम नन 
hits 


पादुकासहस्रम्‌ । १८७ 


मातः स्वयं वहसि सुग्धघियां प्रजानां 
मङ्गल्यमाल्यमिव माधवपादुके स्वम्‌ ॥ १९ ॥ 
गारुत्मतेति । हे माधवपादुके, त्वं गारुत्मतेर्मरकतैरन्तरितानां पर्यायतो व्यवस्थि- 
तानां मौक्तिकानां पत्तः श्रेण्या लक्ष्याह््याजात्‌ सुग्धधियामविचेकिनां प्रजानां दुरितस्थानि- 
श्स्योपशान्तये निवर्तनाय दूर्वया मधूकेन गुडपुष्पाख्यतरुपुष्पेण च रचित निबद्धं मन्न- 
ल्यमाल्यं शुभार्थमालां खयं वहसीव । दुरितोपशमनाय प्रजाभिवहनीयस्थाचारप्राप्त- 
दूर्वामिश्रमधूकमालावहनस्थ पादुकया करणं करुणयेति भावः । उत्प्रेक्षालंकार: ॥ 
- रज्ञाधिराजपद्रक्षिणि राजते ते 
वज़ोपसंघटितमौक्तिकविद्ठुमश्रीः | 
सक्ता चिरं मनसि संयमिनां निवासा- 
त्सूर्यन्दुवह्िमयमण्डलवासनेव ॥ २० ॥ 
रङ्गेति । हे रङ्गाधिराजपद्रक्षिणि, ते तव वज़ेण हीरमणिना उपसंघटिता समी- 
पतः प्रान्ते शिष्टा मौक्तिकान्तर्गतविद्वमाणां श्रीः कान्तिः संयमिनां योगिनां मनसि 
चिरं निवासादनेककालावस्थानात्‌ सक्ता लमा सूर्येन्दुवहिमयस्य रविसोमामिसदृरहृद्या- 
वयवात्मकस्य मण्डलस्य वासनेव अनुरूतिरिव राजते । भेत्रायणीयोपनिषदि हृदयमधि- 
कृत्यात्रोदाहरन्ति-“रविमध्ये स्थितः सोमस्तस्य मध्ये हुताशनः। तेजोमध्ये स्थितं 
सत्त्वं सत्त्वमध्ये स्थितोऽच्युतः ॥' इति । अधस्ताच्च ततः परमाकाशस्तत्र हि सौरसौ- 
म्यामेयसात्तिवकानि मण्डलानि । उत्प्रेक्षा ॥ 
आसक्तवासवशिलाशकलास्त्वदीयाः 
पदझासहायपद्रक्षिणि पद्मरागाः । 
प्रत्यक्षयन्ति कमपि अमराभिलीनं 
पादारविन्दमकरन्द्रसप्रवाहस्‌ ॥ २१ ॥ 
आसक्तेति । हे पद्मासहायपद्रक्षिणि, आसक्ताः समीपछिष्टाः पद्मरागाः कमपि _ 
विलक्षणं अमरैभज्ञैरभितो लीनं परिचुम्बितं पादयोरेवारविन्द्योः मकरन्द्रसानां मधुद्र- 
वाणां प्रवाह प्रत्यक्षयन्ति प्रद्शयन्ति । उत्प्रेक्षा ॥ 
अन्तःपुराणि समयेप्वभिगन्तुमेका 
रङ्गेशितुञ्चेपयसीव पदावनि त्वम्‌ । 
मुक्तांशुजाळमिळनाद्रुचिरेः प्रवाठे- 
बिम्बाधरं स्मितविशेषयुतं प्रियाणाम्‌ ॥ २२ ॥ 


१८८ काव्यमाला । 


अन्तःपुराणीति । हे पदावनि, लमेका जनान्तररहिता मुक्तानामंद्युजालेमिलना- 
त्सेश्लेषात्‌ । मिलनशब्दे लघूपधगुणाभावः संज्ञापूर्वकस्य विधेरनित्यत्वात्‌ । “परिमिलन- 
मप्राप्य हरितम्‌’ इति प्रयोगोऽपि । रुचिरैवैणोत्कर्षण शोभमानैः प्रवालैविंद्रमैः समयेषु 
रतियोग्यकालेषु रन्गेशितू रङ्गभ्ुंरन्तःपुराण्यभिगन्तुं ग्राप्तुं स्मितविशेषैर्मन्दह्मसभेदेयुतं 
प्रियाणां लक्ष्म्यादीनां बिम्बाधरं बिम्वफलसदृशमधरं ज्ञपयसि स्मरयसि । 'ज्पमिच'इति 
चौरादिको धातुज्ञीपनार्थः। मित्त्वादुपधाहस्वरः। मौक्तिकप्रभायुक्तविद्ठमस्य स्मितयुक्ताधर- 
स्मारकत्वं वर्णसाम्यादिति भावः । इवेत्युट्म्रेक्षा ॥ 
रङ्गेश्वरस्य स॒गयोश्वरणावसक्तां 
रक्षःकपीन्द्रमकुटेषु निवेशयोग्यास्‌ | 
मन्ये पदावनि निबद्धविचित्ररलां 
मायासृगस्य रचितामिव चर्मणा त्वाम्‌ ॥ २३ ॥ 
रज्गेश्वरस्येति । हे पदावनि, निबद्धानि विचित्राणि नानावणोनि रक्नानि यस्यां 
लां मगयोमोरीचमगहतू रङ्गेश्वरस्य चरणावसक्तां रक्षःकपीन्द्राणां विभीषणसुग्रीवादीनां 
मकुटेषु किरीटेषु निवेशयोग्यां निक्षेपणाइी मायाम्ृगस्य मारीचस्य चर्मणा अजिनेन 
रचितां पादुकामिव मन्ये । अरण्यगमनकाले रामस्य पादुकाविरहेऽपि विभीषणसुग्रीवा 
दिमोरिषु निधानाय मारीचम्रगचर्मणा रचितान्या पादुकेयमित्युत्मेक्ष्यते । मारीचम्ग- 
शरीरं नानारन्नवर्णमिति रामायणे ॥ 
बधासि रङ्गपतिविभ्रमपादुके त्वं 
मायाकिरातमकुटेन च बहेमालाम्‌ | 
आक्ृष्टवासवधनुःशकलेमेणीना- 
मन्योन्यसंघटितकबुरितेमेयूखैः ॥ २४ ॥ 
बधासीति । हे रन्गपतिविश्रमपादुके, लमाङृष्टान्यपहृतानि वासवधनुष इन्द्रचापस्य 
शकलानि खण्डानि यैः । इन्द्रचापशकलसदशवणैरियर्थः । अन्योन्यं परस्परं. संघटनेन 
क्युरितैविचित्रितैमेणीनां मयूखैमौयाकिरातस्य किरातवेषधारिणः शम्भोर्मकुटे नवाँ 
बइमालां मयूरपिच्छपुज्ञ बध्नासि । उत्रेक्षा ॥ 
अन्योन्यबन्धुरहरिन्मणिपद्मरागा 
ङ्गेश्वरस्य चरणावनि राजसे त्वम्‌ । 
आत्मोपमानविभवाच्चरितार्थयन्ती 
झैलात्मजागिरिशयोरिव मूर्तिमेकाम्‌ ॥ २५ ॥ | 


पादुकासहखम्‌ । १८९ 


अन्योन्येति । हे रङ्गेश्वरस्य चरणावनि, अन्योन्यं बन्धुरा वर्णोत्कर्षेण शोभमाना 
हरिन्मणयो मरकतानि पद्मरागाश्च यस्याः सा त्वमेकामभिन्नां शैलात्मजागिरिशयोः 
पार्वतीशिवयोमूर्तिमर्धनारीश्वरशरीरमात्मना पादुकयोपमानविभवात्साइऱ्यसंपत्त्या चरि- 
तार्थयन्ती क्ृतार्थाकुवाणेव राजसे । पाझे ज्ञानपादे तृतीयाध्याये--'ससुर॑पन्नः सदा रुद्रो 
युगान्ताम्निसमप्रभः ।? इति रुद्रस्य गोरत्वात्पार्यत्याः इयामलाच वर्णसाम्यमिति भावः। 
उत्रेक्षालंकारः ॥ 


तापत्रयप्रशमनाय समाश्रितानां 
संदितारुणसितासितरलपङ्कीः । 

पुप्णासि रङ्गन्पतेर्मणिपादुके त्वं 
प्रायः सरोजकुमुदोत्पलकाननानि ॥ २६ ॥ 


० ००००, 


तापेति । हे रङ्गनपतेमणिपादुके, त्वं संदर्शिता अरुणानां सितानामसितानां च 
रलानां पद्षकीयेया सा सती समाश्रितानां तापत्रयप्रशमनाय सरोजानां कुमुदानामुत्पलानां 
च काननानि पुष्णासि । प्राय इत्युत्प्रेक्षा । तापातुरास्तापप्रशमनाय शरीरेपु पद्मादिदलानि 
बिदधते तथा पादुका विश्वसेवकानां शैत्योपचारं करोतीति भावः। तापत्रयस्य पद्मादि- 
वनत्रयमिद्यानुरूप्यात्समाळंकारः । स्फुरति मणीनां पञ्मादीनां च --*-----° यथा- 
संख्याळंकारोऽपि ॥ 


~ [aS ha 
देहृद्युतिं प्रकटयन्ति महेन्द्रनीलाः 
शौरेः पदाम्बुजरुचि तव पद्मरागाः । 
अन्योन्यलव्धपरभागतया त्वमीषा- 
माभाति कान्तिरपरा मणिपादरक्षे || २७ ॥ 
देहेति । हे मणिपादरक्षे, तव महेन्द्रनीलाः पद्मरागा: शौरेर्देहद्यार्ति प्रकटयन्ति 
पदाम्बुजरुचिं प्रकटयन्ति । पादस्यारुणत्वाद्ति भावः । अमीषामिन्द्रनीलपद्रागाणा- 
मन्योन्यं लब्धपरभागतया प्राप्तवर्णोत्कपेण तु तवापरा शोरिकान्तिविलक्षणा तत्क्ान्तिः 
प्रभाति । उपमासंसष्रभेदकातिदायो्यळंकारः । भेदकातिशयोक्तिः स्यात्तस्येवान्यत्वव- 
णनम्‌ ।? इति लक्षणम्‌ । अनया च निरुपमत्वं व्यज्यते ॥ 
आकीर्णमौक्तिकह रिन्मणिपद्मरागा- 
मम्भोजलोचनपदावनि भावये त्वास्‌ । 
तत्पादविश्रमजुपां श्रुतिसुन्द्रीणां 


वर्णोपधानमिव मोलिनिवेशयोग्यम्‌ ॥ २८ ॥ 
१४ पादु० 


१९० काव्यमाला । 


आकीर्णेति । हे अम्भोजलोचनपदावनि, आकीर्णाः परस्परं संश्छिष्ठ मौक्तिक- 
हरिन्मणिपद्मराया यस्यास्तां लां तस्य श्रीरङ्गिणः पादे विश्रमं श्रमापनोदनं जुषां तत्र 
शयानानामिति गम्यते । श्रुतीनामेव सुन्दरीणां मोलिनिवेशस्य शिरोनिधानस्य योग्य 
वर्णोपधानं चित्रपटनिर्मितमुपबहँमसिव भावये मन्ये । उत्प्रेक्षा । साच रूपकानुप्राणिता ॥ 
आसन्नवासवशिलारुचिरास्त्वदीयाः 
पद्मेक्षणस्य॒ पद्रक्षिणि पद्मरागाः । 
संभावयन्ति समये क्कचिदुष्णभानोः 
सद्यःप्रसूतयसुनासुभगामवस्थाम्‌ ॥ २९ ॥ 
आसन्नेति । हे प्मेक्षणस्य पद्रक्षिणि, आसन्नाभिवासवशिलाभिरिन्द्रनीलै रुचि- 
रास््रदीयाः पद्मरागाः क्चित्समये सद्यःप्रसूतयोत्पादितया यमुनया कालिन्द्या सुभगां 
रम्यामुष्णभानोरवस्थां दशां संभावयन्ति बहु मानयन्ति । तत्तुल्या इति यावत्‌ । उप- 


माभेदः ॥ 
मुक्तेन्द्रनीलमणिमिर्विहिते भवत्याः 
पङ्की दृढे परमपूरुषपादरक्षे | 
मन्ये समाश्रितजनस्य तवानुभावा- 
दुन्मोचिते सुक्नतदुष्कृतश्वङ्वले द्वे ॥ ३० ॥ 
सुक्तेति । हे परमपूरुषपादरक्षे, भवद्या सुक्तामणिभिरिन्द्रनीलमणिभिश्च विहिते 
ढे पक्की तवानुभावात्प्भावादुन्मोचिते ततोऽवमुच्य खाङ्गीक्रते द्वे समाश्रितजनस्य 
सुकृतदुष्कृते पुण्यपाप एव शङ्के निगले(डे) मन्ये इत्युत्प्रेक्षा । पुण्यपापयोः सत्त्वतमो- 
गुणमूललेन सितनीळरूपवत्त्वमध्यवसाय वर्णतो मौक्तिकनीलरन्रसाम्यसुक्तम्‌ ॥ 
उद्गीणैगाढतमसो हरिनीलमङ्गा- 
साराविशेषरुचिराणि च मौक्तिकानि । 
त्वत्संगमात्सरसिजेक्षणपादरक्षे 
संयोजयन्ति निशया भवमौलिचन्द्रम्‌ ॥ ३१ ॥ 
उद्गीणेति। हे सरसिजिक्षणपादरक्षे, उद्गोणीनि बहिविस्तारितानि गाढतमांसि नील- 
कान्तय एव यैस्ते दरिनीलभङ्गा नीलमणिखण्डानि ताराविशेषबन्नक्षत्रभेदवद्वचिराणि 
मौक्तिकानि च सेवासमये त्वत्समागमात्‌ भवमोलिचन्द्रं निशया संयोजयन्ति । भौक्तिक- 
संस्रष्टा नीलकान्तिनैक्षत्रयुक्तरात्रितया वर्णतोऽध्यवसीयते । गम्योत्मेक्षा ॥ 
विष्णोः पदेन घटिता मणिपादुके त्वं 
व्यक्तेन्द्रनीलरुचिरुज्वलमोक्तिकश्री:: 


पादुकासहस्रम्‌ । १९१ 


कालेषु दीव्यसि मरुद्धिरुदीयेमाणा 
कादम्बिनीव परितः स्फुटवारिविन्दुः ॥ ३२ ॥ 
विष्णोरिति । हे मणिपाडुके, विष्णोः पदेन हरिचरणेनाकाशेन च घटिता 
युक्ता व्यक्ता इन्द्रनीलस्य रुचिर्यस्याः सा उज्वला मौक्तिकानां श्रीयेस्या: सा त्वं कालेघु 
भगवतः संचारकालेघु वषोखपि मरुद्धि्देवर्वायुभिश्वोदीयेमाणा स्तूयमाना प्रेयेमाणा च 
परितः सर्वतः स्फुटा वारिविन्दवो यस्याः सा कादम्विनीव मेघमाखेव "कादम्बिनी 
मेघमाला? इयमरः । दीव्यसि क्रीडसि । संचारोऽपि गम्यृते । 'छेषानुप्राणितेयसुपमा ॥ 
भासा स्वया भगवतो मणिपादरक्षे 
ha 
मुक्ताञ्चिता मरकतोपलपद्धतिस्ते । 
नित्यावगाहनसहं सकलस्य जन्तो- 
गेङ्गाञ्चितं जनयसीव समुद्रमन्यस्‌ ॥ ३३ ॥ 
भासेति । हे भगवतो मणिपादरक्षे, सुक्ताभिरञ्रिता ते तव मरकतोपलपद्धतिः 
सकलस्य जन्तोरनित्यावगाहनसहं नित्यसेवायोग्यं निद्यन्नानक्षममित्यपि । समुद्रस्य सर्वदा 
न ख्नानयोग्यत्वम्‌, अपर्वेणि निषेधादिति व्यतिरेकोऽपि । गङ्गयाश्चितमन्यं विलक्षणं 
समुद्रं जनयति सजतीव । मौक्तिकनीलरलसंसर्गो गङ्गासागरसंबन्धवद्भातीति भावः । 
उत्रेक्षालंकारः ॥ 
सूयीत्मजा हरिशिलामणिपङ्किलक्ष्या- 
स्वां नित्यमाश्रितवती मणिपादरक्षे । 
आदौ जनादेनपदे क्षणमात्रलमा- 
मासन्नमोक्तिकरुचा हसतीव गङ्गाम्‌ ॥ ३४ ॥ 


सूर्येति । हे मणिपादरक्षे, सूर्यात्मा यमुना हरिशिलामणिपक्किलक्ष्यादिन्द्रशिला- 
मणिपङ्कित्याजात्‌ त्वां निल्यमाश्रितवती सती आदौ पूर्वं जनाद्नपदे क्षणमात्रं लमां 
सक्तां गङ्गामासन्नानां मौक्तिकानां रुचा दीप्या हसतीव परिहसतीव । सापढवोल्रेक्षा ॥ 


पर्यतसटितमासुरपद्मरागाः 
पद्मोद्रञ्रमरकान्तिमुषस्त्वदीयाः । 
'त्वत्संश्रयेण चरणावनि शक्रनीलाः 
पीताम्बरेण पुरुषेण तुळां लभन्ते ॥ ३५ ॥ 


पर्येन्तेति । हे चरणावनि, पर्यन्तेषु प्रान्तप्रदेशेधु संघटिता भास्वराः पद्मरागा 
येषां ते पझोदरे सरसिजमध्ये विद्यमानानां भ्रमराणां कान्ति मुष्णन्ययपहरन्तीति तथो- 


१९२ काव्यमाला । 


'कास्तत्सटशा इति यावत्‌ । शक्रनीलास्त्वत्संश्रयेण त्वामाश्रितेन पीताम्बरबता पुरुषेण 
भगवता तुलां साम्यं लभन्ते । भगवतो नीलत्वात्पीताम्बरस्य रक्तत्वादिति भाव: । 
रूपकसंसष्टोपमालेकारः ॥ 
शङ्के पदावनि सदा परिचिन्वती त्वं 
' रङ्गेशितुश्चरणपङ्कजसौकुमार्यम्‌ । 
अग्रे महोभिररुणोपलमौक्तिकानां 
राज्यां विनिक्षिपसि पलछ्लवपुष्पपङ्किस्‌ ॥ २६ ॥ 
शङ्के इति । हे रञ्गेशितुः पदावनि, चरणपङ्कजयोः सौकुमार्यं मादेवं परिचिन्वती 
बहुशोऽनुभवन्ती अरुणोपलानां पद्मरागाणां मौक्तिकानां 'च महोभिः ग्राज्यां बहुलां 
पछ्चवानाँ पुष्पाणां च पह्किमग्रे भगवतः पुरतः सदा भगवत्संचारकालेषु विनिक्षिपस्या- 
स्तृणोषि । भगवचरणारविन्दस्य कठिनस्थळविक्षेपासहत्वादिति भाव: । पहवपुष्पास्तर- 
णत्वं पद्मरागमौक्तिककिरणेषूत्परे्यते ॥ 


निगेच्छता चरणरक्षिणि नीयमाना 
रङ्गेश्वरेण भवती रणदीक्षितेन । 
सूते सुरारिसुभटीनयनाम्बुजानां 
ज्यौत्ीं निशामिव सितासितरलमासा ॥ ३७ ॥ 
निर्गच्छतेति । हे चरणरक्षिणि, रणदीक्षितेन युद्धोद्युक्तेन निर्गच्छता रक्लेश्वरेण 
नीयमाना भवती सितासितरल्नानां मौक्तिकेन्द्रनीलानां भासा सुरारिसुभटीनां दैययो- 
घवनितानां नयनानामेवाम्बुजानां ज्योत्ल्लीं ज्योत्ल्लावतीं चन्द्रिकायुक्ताम्‌ । ( ज्योत्ल्लादि- 
भ्य उपसंख्यानम्‌ ) इति मत्वर्थऽण्‌ । निशां रात्रिं सूत इव जनयतीव । रात्र्याः इयाम- 
वर्णेत्वाचन्द्रिकायाः सितत्वादिति भावः । चन्द्रिकाया निशायाः संबन्धेन पद्मसंशोषणवत्‌ 
पांदुकामणिकिरणादर्शेनेनासुरल्लीनयनसंशोषणादिति भाव: ॥ 
` मरकतहरिताङ्गी मेदुरा पद्मरागै- 
रभिनवजळबिन्दुव्यक्तसुक्ताफरश्रीः । 
कलयसि पद्रक्षे क्रष्णमेघमचारा- 
' त्कनकसरिदनूपे शाद्वळं सेन्द्रगोपम्‌ ॥ ३८ ॥ 
मरकत॑ति । हे पदरक्षे, मरकतैईरितं इयाममङ्गं यस्याः सा पदमरागैमेंदुरा सान्द्रा- 
.भिनवजलबिन्दुवत्‌ व्यक्ता प्रकाशमाना मुक्ताफलानां श्रीयैस्याः सा । अभिनवजलवि- 
न्दुमिव्येक्तमुक्ताफलश्रीरित्यपि । लं कृष्णस्यैव कालमेघस्य प्रचारात्कनकहरितः कावेया 
अनूपे कच्छभुमौ । "जलप्रायमनूपं स्यात्कच्छः? इत्यमरः । सेन्द्रगोपमिन्द्रगो पाख्यकीट 

युक्तं शाद्वलं बालतृणहरितग्रदेशम्‌ । 'शाद्वलः शादहरिते’ इत्यमरः । कलयसि । मेघग्र- 
चारकाले कच्छेषु नवजलबिन्दव इन्द्रगोपकीटा वालतृणानि च संभवन्तीति भावः । 
रूपकानुप्राणितेयमुत्प्रेक्षा ॥ 
विरचितसुरसिन्धोर्विष्णुपादारविन्दा- 
त्समधिकमनुभावं पादुके दशैयन्ती । 
बलभिदुपलसुक्तापझरागप्रकाशेः 
परिणमयसि नूनं प्राप्तशोणं प्रयागम्‌ ॥ ३९ ॥ 
विरचितेति । हे पादुके, विरचितोत्पादिता सुरसिन्धुर्गङ्गा येन तस्मात्‌ विष्णुपा- 
दारविन्दादपि समधिकमनुभावं प्रभावं दरीयन्ती ल॑वलभिदुपलानामिन्द्रनीलानाम्‌, 
मुक्तानाम्‌; पद्मरागाणां च प्रकारैः प्रभाभिः प्राप्तः शोणो नदीभेदो येन तम्‌ । शोणनदी- 
संख्ष्टमित्यर्थः । प्रयाग गङ्गायसुनासंगमं परिणमयस्युत्पादयसि । नूनमित्युल्रेक्षा । 
भगवत्पदं गङ्गामात्रमजनयत्‌, पादुका तु सितासितरक्तवर्णाभिः प्रभाभिर्गङ्गायमुना- 
शोणाः रुजतीतद्यनुभावाधिक्यम्‌ ॥ 
विविधमणिमयूेन्येक्तपक्षां विचित्रै- 
- जेलनिषिदुहितुस्त्वां वेड लीलाचकोरीम्‌ । 
अनिशमविकलानां पादुके रङ्गमजु- 
श्वरणनखमणीनां चन्द्रिकामापिबन्तीस्‌ ॥ ४० ॥ 
विविधेति । हे पादुके, विचित्रैनीनावर्णैविविधमणीनां मयूखैव्यैक्तौ प्रकाशमानौ 
पक्षौ पाश्वीं गरुतौ च यस्यास्तां लामविकलानां पूर्णानां रङ्गभठुश्वरणयो्मुक्तामणिसद्टश- 
नखानाम्‌ । चन्द्राणामिति गम्यते । चन्द्रिकां अ्रभामनिशमापिवन्तीमाखाद्यन्तीं जलनि- 
धिदुहितुलेक्ष्म्या लीलार्था चकोरीं चन्द्रिकाप्रियाख्यपक्षिभेद्ञ्नियं वेपीत्युत्प्रेक्षा ॥ 
चरणकमळलसेवासङ्किनां रङ्गभतु- 
विनयगरिमभाजां वर्जितेरातपत्रैः । 
~ ७ ७. 
पुनरपि पदरक्षे पुष्यसि त्व सुराणां 
बहुविधमणिकान्त्या ब्हिपिच्छातपत्रम्‌ ॥ ४१ ॥ 
चरणेति । हे पद्रक्षे, खं विनयगरिमभाजां प्रश्नयातिशयवतां वर्जितैरातपत्रैरछ- 
अरुपलक्षितानां रङ्गभतुंश्चरणकमल्योः सेवायामासज्ञिनां तत्पराणां सुराणां बहुविधानां 
मणीनां कान्या बहिपिच्छातपन्रं मयूरकलापनिर्मितातपत्रं पुनरपि पुष्यसि । उत्प्रेक्षा ॥ 
मरकतरुचिपत्रा मौक्तिकस्मेरपुष्पा 


स्फुटकिसल्यशोमा मासुरेः पञ्ररागैः । 


१९४ काव्यमाला । 


फलमखिलमुदारा रङ्गनाथस्य पादे 
कलूयति भवती नः कल्पवल्लीव काचित्‌ ॥ ४२ ॥ 
सरकतेति । दे पादुके, इध्याददाय॑म्‌। मरकतरुचिरेव पत्रं पर्ण यस्याः सा 
भासुरैः पद्मरागैः स्फुटा किसलयशोभा यस्याः सा उदारा महती दात्रीव भवती काचि- 
त्कस्पवह्णीव रङ्गनाथस्य इृक्षस्ये्यपि गम्यते । पादे चरणे। मूल इत्यपि गम्यते। . 
नोऽस्माकमभीप्सितमखिलं फलं प्रयोजनं च कलयति जनयति। रूपकानुप्राणितो- 
ल्रेक्षा ॥ 
बहुमणिरुचिराङ्गीं रङ्गनाथस्य पादा- 
न्निजशिरसि गिरीशो निक्षिपन्पादुके तवाम्‌ | 
स्मरति ढलितमन्तर्कालनीय भवान्या- 
स्तरलघनकलापं षण्युखस्योपवाह्मम्‌ ॥ ४३ ॥ 
` बह्निलि। हे पादुके, गिरीशो रुद्रो बहुभिर्मणिभी रुचिरमङ्गं यस्यासा लां रङ्गनाथस्य 
पादादादाय निजशिरसि निक्षिपन्सन्‌ ललितं मनोज्ञं भवान्या अन्तः अन्तःपुरे लाल- 
नीयं तरलाश्चश्चला घना निबिडाश्च कलापा बह्दीणि यस्य तं षण्मुखस्य सुन्रह्मण्यस्यौप- 
बाह्यं वाहनं मयूरं स्मरसि । स्म्रतिरलकारः ॥ 
विविधमणिसमुत्येव्येक्तमापादयन्ती 
दिवसरजनिसंध्यायौगपद्यं मयूखैः । 
उपनिषदुपगीतां पादुके रङ्गिणस्त्वा- 
मघटितघटनाही शक्तिमालोचयामः ॥ ४४ ॥ 
विविधेति । दे पादुके, विविधमणिसमुत्यैमौक्तिकेन्द्रनीळपद्मरागनिर्गतर्मयूखेर्दि- 
वसस्य रजन्या रात्र्याश्च, एतयोः सन्ध्यायाश्च यौगपद्यमेककालमेळनं . व्यक्त यथा तथा 
आपाद्यन्तीं कुवोणां त्वामुपनिषदा “परास्य शक्तिर्विविधैव श्रूयते’ इत्यनयोपगीतामघटि- 
तानां बस्तूनां घटने संयोजनेऽहा योग्यां रङ्गिणः शक्ति सामर्थ्य॑मालोचयामश्चिन्तयामः । 
उल्रेक्षा ॥ 
ha 
सकलमिदमवन्ध्ये शासने स्थापयन्ती 
मुरमथनपदस्था मौक्तिकादिमकारा । 
प्रकटयसि विशुद्धश्यामरक्तादिरूपान्‌ 
फरुपरिणतिमेदान्प्राणिनां पादुके त्वम्‌ ॥ ४५ ॥ 
संकलमिति। हे पाइके, सुरमथनस्य पादे चरणे तेन द्त्तेऽधिकारस्थाने च तिष्ठः 
चीति तथोक्ता सकलमिदं जगदबम्ध्येऽमोषे शासने आज्ञायां स्थापयन्ती नियमयन्ती मौक्ति- 

कादिप्रकारा मौक्तिकनीलपश्नरागयुक्तशरीरा त्वं धर्मदेवतेति व्यज्यते । बिद्युद्ध दुःखा- 
शिएममलं सितं च इयामं नीलं तमोमूलत्वेन कृष्णवर्ण च । दुःखरूपमिति यावत्‌ । 
रक्तं लोहितं रजोमूलत्वेन रक्तवर्ण दुःखाश्छिष्टमिति यावत्‌ । एवमादिरूपं शुक्लादिखरूपं 
च येषां तान्‌ । प्राणिनां फलानां परिणतिभेदान्‌ परिपाकविशेषान्‌ मोक्षस्वर्गानिरयत्म- 
कान्‌. प्रकटयसि । धमीधिष्ठाता भगवान्‌ सात्तिवकराजसतामसधर्मेनिष्टानां मोक्षखगे- 
- नरकादिफलानि प्रयच्छतीति भावः। फलेषु सत्त्वादिमूलत्वेन सितत्वादिव्यवहारः । 
समासोक्तिसंकीर्णेयसुत्प्रक्षा ॥ 
प्रदिशति सुदमक्ष्णोः पादुके देहभाजां 
र 
शतमखमणिपङ्किः शाङ्गिणस्तुल्यवणा । 
परिसरनिहितैस्ते पद्मरागप्रदीपै- 
घेनतरपरिणद्धा कज्जलश्यामिकेव ॥ ४६ ॥ 
प्रदिशतीति । हे पादुके, शाङ्गिणखुत्यवणी सद्दशरूपा ते तव शतमखमणीनामि- 
न्द्रनीलानां पङ्किः परिसरे समीपे निहितेः पद्मरागरेव प्रदीपेघनतरमतिसान्द्रं यथा तथा 
परिणद्धा जनिता कजलस्याज्ञनस्य श्यासिकेव नीलिमेव । मनोज्ञादित्वाद्भावे बुञ्‌ । देह- 
भाजां प्राणिनामक्ष्णोः । प्रल्लेकापेक्षया द्विलम्‌ । सुदं हर्ष प्रदिशति ददाति । उपमासंख्‌- 
शोत्मेक्षा ॥ 
कलयापि हानिरहितेषु सदा 
तव मौक्तिकेषु परितः प्रथते । 
उपरज्यमानहरिणाङ्कतुला 
हरिपादुके हरिशिलामहसा ॥ ४७ ॥ 
कल्येति । हे हरिपादुके, सदा कलयापि लेशेनापि हानिरहितेष्वपकर्षरहितेषु 
पूर्णेषु तव मौक्तिकेषु हरिशिलाया इन्द्रनीलस्य महसोपरज्यमानस्य राहुणा शृह्ममाणस्य 
हरिणाङ्कस्य चन्द्रस्य तुला साम्यं परितः सर्वमौक्तिकेष्वपि प्रथते । इन्द्रनीलसंनिकृ्टेषु 
मौक्तिकेषु राहुग्रखचन्द्रसाम्यसुच्यत इत्युपमाळंकारः ॥ 
मरकतपत्रला रुचिरविद्मपछ्विता 
प्रथुतरमौक्तिकस्तबकिता निगंमैः सुरभिः । 
उपवनदेवतेव चरणावनि रङ्कपते- 
रमिलषतो विहारमधिगम्य पदं स्प्रशसि ॥ ४८ ॥ 
मरकतेति । हे चरणावनि, मरकतैः पत्रला पत्रयुक्ता । सिध्मादित्वाळच्‌ । रुचि- 
रोवेद्दमेः पल्लविता संजातपछ्ववा । तारकादिलादितचू । एथुतरेम क्तिकैः स्तबकिता संजाः 

तगुच्छा । 'स्याद्नुच्छकस्तु स्तबकः? इत्यमरः । निगमेवंदेः सुरभिः सोरभवती त्वमुपवन- 
स्योद्यानस्य देवतेव विद्दारमुद्यानं क्रीडामभिलपतो रङ्गपतेः पद्मभिगम्यागल्य स्पृशसि। 
पादुका भगवन्तमुपवनविहारार्थमाहय्रितुमागतोद्यानदेवतेवेत्युत्प्रेक्षष्ते । तत्र च रूप- 
कमङ्गम्‌ ॥ 
दोतुज्ञे ~ ~ 
सदोत्ुङ्गे रङ्गक्षितिरमणपादप्रणयिनि 
त्वदालोके तत्तन्मणिकिरणसंभेदकलुपे । 
ग्रतिख्रोतोवृत्त्या प्रथितरुचिभेदं न सहते 


नवाम्भःखाच्छन्द्यं नमदमरकोटीरमकरः ॥ ४९ ॥ 
सदेति । दे रङ्गक्षितिरमणस्य पादप्रणयिनि, नमताममराणां कोटीरेषु किरीटेषु 
विद्यमानो मकरः प्रतिमारूपो मत्स्यविशेषः स एव जीवन्मकरः सदोत्तुङ्गे उत्कृष्टे उन्नतः 
प्रदेशवर्तिनि च तत्तन्मणीनां पादुकानिष्टमौक्तिकपद्मरागादिरल्लानां संभेदेन संसर्गेण 
कळ्षे रावले कपिले च त्वदालोके तवोइचोते । प्रवाह इत्यपि गम्यते । नवानां नूतना- 
नामम्भसां खाच्छन्य खेरगमनं (कर्म) प्रथितः प्रख्यातो रुचीनां मकररल्नकिरणानां भेदो 
'बिशेषो यस्मिन्‌ कर्मणि तद्यथा भवति तथा, अन्यत्र प्रथितः प्रख्यातो रुचिभेदो रसभेदी 
यस्मिन्‌, कर्मणि तद्यथा तथा । प्रति्रोतसोऽभिसुखप्रवाहस्य वृत्त्या व्यापारेण । प्रति- 
प्रवाह इवेत्यर्थ: । न सहते न क्षमते । रुणद्वीवेद्यर्थः । मकरो नवीनजलप्रवाहेऽभिसुख- 
तया गच्छन्‌ तं रुणद्धि तथा प्रतिमामकरोऽपीति भावः । रूपकानुप्राणितोत््रेक्षालंकारः॥ 
जनयसि पदावनि तवं मुक्ताशोणमणिशक्रनीलरुचा । 
नखरुचिसंततिरुचिरां नन्दकनिसिंशसंपदं शोरेः ॥ ५० ॥ 
जनयसीति । हे पदावनि, त्वं मुक्तानां मौक्तिकानां शोणमणीनां पद्मरागाणां 
दाक्रनीलानामिन्द्रनीलानां च रुचा प्रभया शौरेः नखानां रुचिसंतव्या किरणध्रेण्या रुचिरां 
नन्द्काख्यस्य नि ल्लिशस्य । कनकमयत्सरुमत इत्यपि गम्यते। अन्यथा पद्मरागवणोनन्वयात्‌। 
यद्वा नखकान्तेः श्वेतरक्तोभयवर्णात्मकपारलरूपल्नान्युक्ताशोणाइमनोरुपादानम्‌ । संपदं 
शोभां जनयसि । गम्योल्रेक्षा ॥ 
इति कवितार्किकसिं्दस्य सर्वेतन्ग्मखतन्त्रस्य श्रीमद्वेङ्कटनाथस्य श्रीमद्वेदान्ताचार्यस्य 
कृतिषु श्रीरञ्गनाथपादुकासह्ने बहुरल्रपद्धतिः पोडशी । 


पद्मरागपद्धतिः सप्तदशी । 
अथास्यां पद्धस्यां पद्मरागरल्नमालालंकृतां पादुकां वणेयति— 
प्रपद्ये रङ्गनाथस्य पादुकां पद्मरागिणीम्‌ । 
पदैकनियतां तस्य पझ्चवासामिवापराम्‌ ॥ १ ॥ 


पादुकासहसम्‌ । १९७ 


प्रपद्य इति । पद्मरागिणीं पद्मरागयुक्ताम्‌, अन्यत्र पञ्चे सरसिजे रागिणीं धार्यत्वेन 
स्थानत्वेन च ल्ेहयुक्तां तस्य श्रीरङ्गनाथस्य पदे एकस्मिन्‌ नियतां नित्यं वर्तमानाम्‌ । 
प्रसिद्धायास्तु वक्षःस्थलदत्तित्वेन पदनेरन्तर्य नास्तीति भावः । पदेकनियतामिति शिव- 
भाग्रवतादिवत्समासः । अपरामन्यां पद्मवासां लक्ष्मीमिव स्थितां रङ्गनाथस्य पादुकां 
प्रपद्ये । शछेषानुप्राणितेयमुत्प्रेक्षा । प्रेयोऽलंकारोऽङ्गम्‌ ॥ 
अतिवाझानसं विचिन्त्य शोरेः पदरक्षे पदपद्मसोकुमार्यम्‌ । 
परिपुप्यसि पद्मरागभासा पदवीमाहितपछ्वामिव त्वम्‌ ॥ २ ॥ 
अतिवाड्यनसमिति । हे पदरक्षे, त्वं शोरेः पदपञ्चयोः सौकुमार्यं मादेवमति- 
वाड्य़सं वाचो मनसश्चागोचरं विचिन्त्य पद्मरागाणां भासा पदवीं भगवतः संचारमार्ग- 
माहितानि निक्षिप्तानि पछवानि यस्यां तां परिपुष्यसीव । तथा करोपीवेत्यर्थः । पूर्व 
पुष्पसंवळितास्तरणत्वसुक्तम्‌, इदानीं केवलपछवास्तरणत्वमुत्प्रक्ष्य्त इति विशेषः ॥ 
~ ~ ~ २ 
पदपछवसङ्गिभिः प्रदीप्तरधिकोछासिभिरम्व पझरागेः । 
अनले शयनं कचिन्मुरारेरविसंवादयसीव पादुके त्वम्‌ ॥ ३ ॥ 
पदेति । हे अम्ब पादुके, त्वं पदपक्ृथयो: सङ्गिभिः सक्तेः, अतएवाधिकमुछसन्ति 
प्रभाद्वारा प्रसरन्तीति तथोक्तैः पद्मरागेसुरारेः कचित्‌ क्वाप्यनलेऽमो शयनमविसंवादय- 
सीव यथार्थीकरोषीव । शास्रीयममौ शयनं प्रत्यक्षतया दर्शयसीवेत्युप्रेक्षा । भगवच्छाख्ने 
पौष्करे । “युगान्तेषु च संहारं यः करोति च सर्वदा । शङ्कराख्यो महारुद्रः प्रादुभीवा- 
न्तरं हि तत्‌ ॥ देवस्यानळशायोवें सर्वायुःसंस्थितस्य वा ॥? इति ॥ 
विवृणोति रङ्गपतिरन्रपादुके त्वयि प्मरागमणिपद्धतिः शुभा । 
निबिडोरुसंघटनपीडनक्षरन्मधुकैटमक्षतजपङ्कवासनाम्‌ ॥ ४ ॥ 
विद्वणोतीति । हे रञ्गपतिरत्रपादुके, त्वयि (अधिकरणे) शुभा पञ्चरागमणिप- 
द्वतिः पद्मरागपङ्किः निबिडं ढं यथा भवति तथोवोः संघटनेन जनितेन पीडनेन संम- 
देनेन क्षरतः स्रवतो मधुकेटभयोरसुरयोः क्षतजपङ्कस्य रक्तकदेमस्य वासनामनुद्रत्ति 
विश्वणोति व्याख्याति । भगवतोरुभ्यां मधुक्रैटभवधे क्रियमाणे ततः स्रस्तं रक्त पादुकायां 
पतितमिदानीमपि वतत एवेत्युत्मेक्षा ॥ 
प्रतियन्ति रङ्गपतिपादुके जनास्तव पञ्चरागमणिरङिमिसंततिम्‌ । 
अभिजग्मुषां खदनुभावखण्डितादघसंचयाद्विगलितामसक्छराम्‌ ५ 
प्रतियन्तीति । हे रञ्गपतिपादुके, जनास्तव पद्मरागयणीनां ररिमिसंततिं तवाजु- 
भावेन खण्डिताइलितादभिजर्मुषां त्वां शारणागतानामघसंचयात्पापसमूहात्‌ । अघ संज्ञासु- 
रादिति च गम्यते। विगलितां क्षरितामसवछटां शोणितधारां प्रतियन्ति जानन्ति । 
इत्युत्प्रेक्षा ॥ 


१९८ काव्यमाला । 


पइयन्ति रघ्जेश्वरपादुके त्वां पौराङ्गनास्पर्शितरागबन्धाम्‌ । 
श्रृङ्गारयोनेज्वेलनस दीपैरङ्गारजालैरिव पक्मरांगेः ॥ ६ ॥ 
पद्यन्तीति। हे र्गश्वरपादुके, पौराङ्गनाः श्रीरह्नगरनार्यस्त्वां शज्ञारयोनेः काम- 
स्य । “कामः शम्बरसूदनो मधुसखः शङ्गारयोनिः स्म्ृत:।” इति हलायुधः। तस्यैव ज्वल- 
नस्यामेर्दसैरङ्गारजालैरम्नियुक्तकाष्टखण्डरिव स्थितेः पद्मरागैः स्परितो दत्तो रागवन्धो 
रक्तिमयोगोऽनुरागवन्धश्च यस्यास्तां पस्यन्ति तथोत्मेक्षन्ते । पञ्चरागेषु मदनाज्ञारत्वमु- 
प्रेक्ष्यते । तत्र च शेषाङ्गम्‌ ॥ 
विमि ~ ७ ९० ४७ 
अवेमि दोषापगमस्य हेतुं तमोऽपहां संभृतपञ्मरागाम्‌ । 
अशेषवन्द्ां मणिपादुके त्वां रङ्गेशसूर्योदयपूर्वसंध्याम्‌ ॥ ७ ॥ 
अयेमीति । हे मणिपादुके, दोषाणां रागद्वेषादीनामपगमस्य नाशस्य हेतुम्‌, अन्यत्र 
ात्रेरपगमहेतुं तमः शोकमन्धकारं चापहन्तीति तथोक्ताम्‌ । तमोऽन्धकारे खभोनो 
तमः शोके गुणान्तरे । इति विश्वः। “अप क्लेशतमसोः ३।२।५० ॥? इति ढः। 
संभूताः पद्मरागा यस्यास्ताम्‌, अन्यत्र संश्रताः पद्मेषु रागा विकासजनितमध्यशोणि- 
` मानो यया ताम्‌ । अशेषवन्धां लां रङ्गेशस्यैव सूर्यस्योदयस्थ सूचिकां पूर्वसन्ध्यां प्रातःस- 
न्ध्यामवैमि । शछेषानुप्राणितोल्रेक्षा ॥ 
अवाप्य पादावनि रङ्गभलुः पदाम्बुजे पछ्वसंस्तराभाम्‌। 
त्वत्पअरागद्युतयो भजन्ते कालानलत्वं कडुषाम्वुधेनेः ॥८॥ 
अवाप्येति । हे पादावनि, तव पद्मरागाणां द्युतयो रप्नभर्तु: पदाम्बुजे$म्बुजमिव 
पादे पह्ववसंस्तरस्य किसलयास्तरणस्थाभां शोभामवाप्य नोऽस्माकं कलषाम्बुघेः पापस- 
द्रस्य । 'कळषं बजिनिनोधमंहो दुरितदुष्कृतम्‌ ।' इत्यमरः । कालानलत्वं संवतामित्वं 
भजन्ते प्राप्नुवन्ति । पछववत्सुखावहस्यामिवच्छोषकत्वकथनाञ्याघातालंकार: ॥ 
निसर्गसिद्धं मणिपादरक्षे देवस्य रङ्गावसथमियस्य । 
बाळाकेवणीः पदपझरागं त्वत्प्मरागाः पुनरुक्तयन्ति ॥ ९ ॥ 
निसगंति । हे मणिपादरक्षे, बालाकेवणी उदयसूर्यद्युतयस्तव पद्मरागा रङ्गावसथ- 
प्रियस्य देवस्य श्रीरङ्गनाथस्य निसर्गेण खभावेन सिद्ध वर्तमान पदपझयो रागं शोणि- 
मानम्‌ । प्मरागमिति च प्रतीयते । पुनरुक्तयन्ति द्विुणयन्ति । पञ्चरागद्व्यवदिति च 
गम्यते । अनुयुणभेदोऽलंकारः ॥ 
पदेन विश्वे मणिपादरक्षे पढ्या समं पालयतो सुरारेः । 
यशःपयोधौ परिकल्पयन्ति प्रवालशोभां तव पद्मरागाः ॥ १० ॥ 
पदेनेति । हे मणिपादरक्षे, तव पद्मरागाः पत्या लक्ष्म्या समं सार्धे पदेन चरणेन 


पादुकासहस्रम्‌ । १९९ 


व्यवसायेन च विश्वे जगत्‌ पालयतो सुरारेयंशास्येव पयोधो प्रवालशोभां विद्वमलताश्रियं 
परिकल्पयन्ति । “विद्रुमः पुंसि प्रवालं पुंनपुंसकम्‌? इत्यमरः । रूपकसंकीर्णात्मेक्षा ॥ 
अचिष्मती काञ्चनपादरक्षे प्रस्तौति ते पाटळरल्रपङ्किः। 
रेखा रथाङ्गस्य महदःम्रपञ्चं रङ्गेशपादाम्बुजमध्यभाजम्‌ ॥ ११ ॥ 
अच्चिष्मतीति । हे काञ्चनपादरक्षे, अचिष्मती दीप्तिमती । ज्वालाविशिशेत्यपि 
गम्यते । ते तव पाटलानां रल्लानाम्‌ । पद्मरागाणामित्यर्थः । पक्षिः रङ्गेशास्य पादाम्बुज- 
मध्यम्‌ । पद्मासनमित्यपि गम्यते । तं भजतीति तथोक्तस्य रेखारूपस्य रथाङ्गस्य चक्रस्य 
सहःप्रपञ्चं तेजोविस्तारं प्रस्तौति प्रारभते । संपादयतीति यावत्‌ । उत्प्रेक्षा ॥ 
यै ोणरल्लै ९ ७, 
त्वयैव पादावनि शोणरल्लैबोलातपं नूनमुदीरयन्त्या । 
पद्मापतेः पादतलप्ररूढं रेखाम्बुजं नित्यमभूदनिद्रम्‌ ॥ १२ ॥ 
त्वयेति । हे पादावनि, शोणरल्नैः पद्मरागैवोलातपं तेजःसमूहमेव सूयेकिरणमुदी- 
रयन्ल्योत्पादयन्त्या त्वयैव पद्मापतेः श्रीरङ्गनाथस्य पादतले जलस्याधस्तादित्यपि गम्यते । 
प्ररूढं दृढतया वर्तमानम्‌, उत्पन्नमित्यपि । रेखाम्बुजं रेखारूपं पद्मं, नित्यं . सदा अनिद्र- 
मन्यानमिभूतम्‌, विकस्वरमित्यपि । अभूत्‌ । नूनं बालातपसंनिधानात्पञ्चविकासो भव- 
तीति भावः ॥ 
नित्यं निजालोकपथं गतानां श्रेयो दिशन्तीं श्रितपद्मरागाम्‌ । 
महीयसीं माधवपादरक्षे मन्यामहे मङ्गलदेवता त्वाम्‌ ॥ १३ ॥ 
नित्यमिति । हे माधवपादरक्षे, नित्यं सदा निजानामालोकानामुद्दयोतानां कटा- 
क्षाणां च पन्थानम्‌ । “कक्पूरर्‍्धूःपथा-५।४।७४› इत्यकारप्रययः । गतानां पुंसां 
श्रेयो मोक्षमैश्वर्य च दिझन्तीम्‌ । “मुक्तिः कैवल्यनिर्वाणश्रेयो निश्रेयसाम्ृतम्‌ ।' इत्यमरः। 
'्रेयस्चु मङ्गले धर्मे) इति विश्वः । श्रितः पद्मरागः पझल्लेहश्च यया तां महीयसीमत्यु- 
कृष्टां लां मङ्गलानां देवतामधिष्टात्रीमेव मङ्गलदेवतां लक्ष्मीम्‌ । “रमा मङ्गलदेवता? इत्य- 
मरः। मन्यामहे जानीमः । :छेषानुप्राणितस रूपोत्प्रेक्षा ॥ 


देवस्य रङ्गरसिकस्य विहारहेतो- 
रात्मानमङ्गिकसे विनिवेद्य पूवेम्‌ । 

प्रायो निवेदयसि शोणमणिप्रकाशैः 
प्रत्यूषपद्मकलिकां पद्रक्षिणि त्वस्‌ ॥ १४ ॥ 


देवस्येति । हे पदरक्षिणि, त्वं रङ्गरसिकस्य नृत्यम्रियस्य सभानायकस्य देवस्य 
रङ्गनाथस्य । राज्ञ इत्यपि गम्यते । विहारहेतोः संचारार्थे लीलार्थमित्यपि । पूर्व वृत्तात्पू- 
बैमित्यपि । आत्मानं खमञ्रिकमछे विनिवेद्य समप्यै देवं श्रीरङ्गनाथं अणम्येत्यपि । 


२०२ काव्यमाला । 


प्रमरस्य प्रसरणशीलस्य । विश्वे व्याप्रुवत इत्यर्थः । कलेयुंगस्य कलिग्नुगख श्रीरङ्गसीन्नि 
प्रवेश संसग संप्रति निवारयितुं निरोद्धुमम्निमयं ध्राकारं वरणम्‌ । “प्राकारो वरणः 
सालः? इत्यमरः । प्रायेण हेठुभून्नेत्युल्रेक्षायोतकशब्दः । आरभते उत्पादयति । भगव- 
त्संनिधानायत्ता कलियुगधर्मेनिइत्तिः पद्मरागप्रभावरणनिरोधकृतेत्युत्मेक्ष्यते ॥ 
लीलागृहान्तरविहारिणि रङ्गनाथे 
लाक्षारसैररुणरक्तमयूखलक्ष्यैः । 
प्रायेण रञ्जयति पादसरोजयुम्मं 
सैरन्भ्रिकेव भवती मणिपादरक्षे ॥ २१ ॥ 
लीलेति । हे मणिपादरक्षे, भवती रङ्गनाथे लीलागृहान्तरे क्रीडाभवनमध्ये विहा- 
रिणि सति संचरति सत्यरुणरन्नानां पद्मरागाणां मयूखा एव लक्ष्यं व्याजो येषां 
तेलोक्षारसैरळक्तकद्रवैः सेरन्ध्रिकेव प्रसाधिकेव पादसरोजयोयुग्मम्‌ । श्रीरङ्गनाथ- 


खेयाक्षिप्यते । प्रायेण रज्ञयति रक्तं करोति । अनुलिम्पतीतर्थः । उत्प्रेक्षा । उपमानु- 
प्राणिता सापहवा च ॥ 


रब्नेशितुर्विहरतो मणिपादरक्षे 
रथ्यान्तरे सुमनसः परिकीर्येमाणाः । 
्वत्पद्मरागकिंरणस्फुरणाद्भजन्ते 
संध्यातपान्तरिततारकपङ्किलक्ष्मीम्‌ ॥ २२ ॥ 
रङ्गेशित्तुरिति । विहरतो रङ्गेशितू रथ्यान्तरे प्रतोलीमध्ये परिकीयमाणाः। जने- 
रिति शेषः । सुमनसः पुष्पाणि तव पद्मरागकिरणानां छुरणाद््यापनात्‌ संध्यातपेः 
संध्याकालर्तसूर्यप्रभामिरन्तरिताया अनुलिप्तायास्तारकपड्केन्षत्रश्रेण्या लक्ष्मी शोभां 
भजन्ते । निद्शेनाळंकारः ॥ 
रङ्गाधिराजपदरक्षिणि बिश्रतस्त्वां . 
गङ्गातरङ्गविमले गिरिशस्य मौले । 
संवर्घयन्ति महसा तव पद्मरागाः 
बैलात्मजाचरणयावकपङ्कलक्ष्मीस्‌ ॥ २३ ॥ 
रङ्गाधिराजेति। दे रङ्गाधिराजपद्रक्षिणि, तव पद्मरागा महसा प्रभया ( कर- 
णेन) लां बिभ्रतो वहतो गिरिशस्य शिवस्य गङ्गातरज्गैविंमळे परिशद्धे । इदं च पादुकाव- 
इनयोग्यतासंपाद्कं विशेषणम्‌ । मौली शिरसि शेलात्मजाया गोयोश्वरणयोयावकपङ्कस्य 
लाक्षारसस्य मानापनोदनार्थे प्रणतिसमयलमस्य लक्ष्मीं शोभां संवधयैन्ति पुणन्ति । 
उत्लेक्षा ॥ 

शरणसुपगतानां शर्वरीं मोहरूपां 
शमयितुमुद्यस्थान्मन्महे वालसूयीन्‌ । 
पदसरसिंजयोगाद्रङ्गनाथस्य भूयः 
परिणमद्रुणिम्णः पादुके पद्मरागान्‌ ॥ २४ ॥ 
शरणमिति । हे पादुके, रङ्गनाथस्य पदसरसिजयोनिंसर्गरक्तयोर्योगात्‌ संपर्कात्‌ 
भूयः पुनरपि परिणमन्‌ जायमानोऽरुणिमा येषां तान्‌ पद्मरागान्‌ शरणमुपगतानां अपन्ना- 
नाम्‌ । शृहवर्तिनामित्यपि गम्यते । मोहरूपामज्ञानात्मिकां शर्वेरी रात्रिं शमयितुं नाश- 
यितुसुद्यस्थानुदयोन्सुखान्‌ । पूर्वपर्वतान्तवेर्तिन इति गभ्यते । “उदयः पूर्वपर्वंतः? इत्य- 
मरः। वालसूयानुद्यद्वाखरान्‌ मन्महे मन्यामहे । इत्युत्मेक्षा श्छेषानुप्राणिता ॥ 
हरिपदरुचिराणां पादुके तावकाना- 
मरुणमणिगणानां नूनमर्धेन्दुमौलिः । 
प्रणतिसमयलम्षां वासनामेव धत्ते 


कलमकणिशकान्तिस्पर्िनीमिजेटामिः ॥ २५ ॥ 
हरिपदेति । हे पादुके, अर्धेन्दुमौलिः शिवः कलमकणिरास्य ब्रीहिविशेषमजञर्याः। 
“कणिशं सस्यमञ्जरी? इत्यमरः। कान्त्या दीप्त्या स्पर्थिठुं कलहायिठुं शीलमासामिति तथो- 
काभिः । कलममञ्जरीवद्वक्तवर्णभिरित्यर्थः । जटाभिः खकेशसंघातेईरेभैगवतो । भग- 
वचरणवद्गुचिराणां तावकानां ख़दीयानामरुणमणिगणानां पद्मरागनिकराणां प्रणतिसमये 
वन्दनकाले लमां सक्तां वासनां प्रभानुछतिमेव धत्ते न त्वरुणवर्णमिति भावः । शिवस्य 
जटागतमरुणत्वं सेवासमयलमपादुकापद्यरागकिरणानुसतित्वेनोस्रेक्ष्यते ॥ 
प्रतिविहरणमेते पादुके रज्ञभतुः 
पद्कमलसगन्धाः पझरागास्त्वदीया: । 
तरुणतपनमैत्रीमुद्वहृद्धिमेयूखैः 
स्थलकमळविमूतिं स्थापयन्त्यव्यवस्थाम्‌ ॥ २६ ॥ 
प्रतिविहरणमिति । हे पादुके, रज्ञभतुः पदकमलयोः सगन्धाः संबन्धिनः । 
सर॒शा इत्यर्थ: । एते ख़दीयाः पद्मरागास्तरुणतपनेन मैत्रीम्‌ । साइस्यमिति यावत्‌। उद्वह- 
द्विमंयूखैः किरणैः प्रतिविहरणं प्रतिसंचारम्‌ । वीप्सायामव्ययीभावः । अव्यवस्थामनि- 
यतदेझां स्थलकमलानां विभूतिं संपदं स्थापयन्ति । संपाद्यन्तीयर्थः । पद्मरागप्रभा 
भगवत्संचारमागेष्व्रनियतस्थलकमलत्वेनोत्म्रेकष्यते ॥ 
अयमतितरभोगात्रञ्जयन्वीतरागां- 


स्तरुणमणिगणानां तावकानां प्रकाशः । 


«>. 
> 


२०४ ; काव्यमाला । 


मधुरिपुपदरक्षे मङ्कु जाज्वल्यमानः 
शळभयति जनानां शाश्वत पापराशिम्‌ ॥ २७ ॥ 
अयमिति । हे मधुरिपुपदरक्षे, अनितरभोगान्‌ पादुकामात्रानुभवासक्तान्‌ वीत- 
रागान्‌. विषयानुरागरहितान्‌ रज्ञयन्नाह्मादयन्‌ । रागं कुर्वन्नित्यपि विरोधः प्रतीयते । 
तावकानामरुणमणिगणानां पञ्मरागसमूहानामयं परिदृश्यमानः अकाशो जाज्वल्यमानो 
देदीप्यमानो ज्वालाविशिशेडमिश्व सन्‌ जनानां शाश्वतं पापराशि मडक्ष्वाशु शालभयति । 
शलभमिव दहतीतद्यर्थ: । परिणामालंकारः श्िष्टपरम्परितरूपकाचुप्राणितः ॥ 


प्रचुरनिगमगन्धाः पादुके रङ्गभतुः 
पद्कमलसमृद्धि प्रत्यहं भावयन्तः । 

दधति शकळयन्तो गाढमन्तस्तमिस्न | 
समुचिततरुणत्वं तावकाः पझरागाः ॥ २८ ॥ 


प्रचुरेति । हे पादुके, प्रचुरो भूयिष्टो निगमगन्धो वेदसोरभ्यं येपां ते । अन्यत्र 
'वेदेरशून्यत्रिमिरेते सूयः? इति श्रुत्युक्तवहुमेद्संवन्धवानित्यर्थ: । “गन्धो गन्धक 
आमोदे लेशे संबन्धगर्वयो: ।” इति विश्रः । प्रचुरो निगमस्य गन्धः सोरभ्यं यस्या- 
स्तामिति समृद्धिविशेषण वा । प्रत्यहं प्रतिदिन रङ्गभतुः पदयोरेव कमल्योः समृद्धि पुटि 
भावयन्तो जनयन्तः, अन्यत्र पद्मविकासमिलर्थः । गाढं सान्द्रमन्तस्तमिखं चित्तावर- 
कतमोगुण शकल्यन्तः, अन्यत्रान्धकारं निराकुर्वन्त इत्यर्थ: । तावकाः पद्मरागा: समु- 
चितमुक्ताकाराणां साम्यात्‌ योग्यमित्यपि । अरुणत्बं रक्तवर्णविशिएलं सूर्यले च । 
“मिहिरारुणपूषण:” इत्यमर: । दधति वहन्ति । श्छेषानुप्राणितं रूपकमलंकारः ॥ 


लाक्षालक्ष्मीम धररुचके रङ्गिणः पादरक्षे 
वक्राम्भोजे मदपरिणति पद्चरागद्युतिखे । 


~ 


कर्णोपान्ते किसलयरुचि देवि सेवानतानां 

सीमन्ते च त्रिदशसुर॒शां सौति सिन्दूरशोभाम्‌ ॥ २९ ॥ 

लाक्षेति । हे देवि रङ्गिणः पाद्रक्षे, ते तव पद्मरागाणां द्ुतिर्दीप्तिः सेवानतानां 
सेवार्थं प्रह्मीभूतानां त्रिद्शसुदृशां देवल्लीणामधररुचके रुचकसद्दश ओष्टे। मछादीनां 
कण्ठस्थमोष्ठटसदृशसंनिवेशमाभरणं रुचकराब्दार्थः। “रुचक॑ मङ्गल्रव्ये ग्रीवाभरणद्‌- 
न्तयोः ।? इति बिश्व । “उपमितं व्याघ्रादिभिः-२।४।५,६? इति समासः । लाक्षालक्ष्मी- 
मलक्तकसंपद वक्राम्भोजे मदपरिणतिं मधुपानजन्यशोणिमानं कर्णस्योपाम्तेऽग्रदेशे 
किसलयरुचिं कर्णपूरपछबशोभां सीमन्ते मस्तक्रमध्यरेखायां सिन्दूरशोभां रक्तसिन्दूर- 
श्रियं च सात्यनुजानाति । पु प्रसबे भ्रसवोऽभ्यचुज्ञानमिति बेयाक्ररणा: । तत्तदेशयो- 


पादुकासहसम्‌ | २०५ 


ग्यालंकारं विदधातीत्यर्थः। पद्मरागप्रभाया बिषयभेदेनानेकथोळेखादुलेख: । सर्वेषामे- 
कक्रियान्वयल्वाज्चत्ययोगिता च संसष्टा ॥ 
अरुणमणयखबैते हरिपदरागेण लब्धमहिमानः 
गमयन्ति चरणरक्षे ्मणिगणं ज्योतिरिङ्कखणताम्‌ ॥ ३० ॥ 
अरुणेति । हे चरणरक्षे, तबैतेडरुणमणयः पद्मरागा हरे: पदयोश्वरणयो रागेणा- 
रुणिन्ना लब्धम हिमानः प्राप्तोत्कर्षाः सन्तो युमणिगणं सूर्यसमूहं प्रजयोदितसप्तभाख- 
रसमूह वा ज्योतिरिङ्ञणतां खद्योतकीटतां गमयन्ति नयन्ति। पादुकापद्मरागमहृसा सांव- 
तिंकाः सूर्याः खद्योताः क्रियन्त इत्युक्तयात्युक्तिरळंकारः । “अत्युक्तिरड्डुतातथ्यशोर्योदा- 
योदिवर्णनम्‌ ।' इति लक्षणम्‌ ॥ 
इति कवितारकिकसिंहस्य सर्वतन्त्रखतन््रस्य श्रीमद्वेङ्टटनाथस्य श्रीमद्वेदान्ता- 
चार्यस्य कतिषु श्रीरङ्गनाथपादुकासहस्रे पञ्मरागपद्धतिः सप्तदशी ॥ 


मुक्तापद्धतिरटादशी । 
अथास्यां पद्धयाँ मौक्तिकमात्रालंकृतां पादुकां वर्णयति-- 
बद्धानां यत्र नित्यानां मुक्तानामीश्वरस्य च | 
प्रत्यक्षं शेषशेषित्वं सा मे सिच्यतु पादुका ॥ १ ॥ 
बद्धानामिति । यत्र पादुकायां बद्धानां ग्रत्युप्तानां नित्यानामनपायानां सुक्तानां 
मोक्तिकानामीश्वरस्य च रोप्रशेषिलं खस्वामिभावः प्रयक्ष चक्षुषा प्रेक्ष्यं भवतीति 
गम्यते । भगवत्खल्ादिति भावः । अन्यत्र बद्धानां संसारिणां मुक्तानां यक्तसंसाराणां 
निद्यानां कदाप्यस्पृष्टसंसाराणामनन्तगरुडादीनामेतेषां त्रिविधजीवानामीश्वरस्य च 
पादुकाविषये चरणमूर्थवहनाभ्यां रोषरोषिल्रं खामित्वदासव्वे प्रत्यक्ष तत्तज्जीवचक्षुर्गम्यं 
सा पादुका मे मम सिब्यतु काहितहेतुर्भवतु । प्रेयोऽलंकारः, उपमाळंकारध्वनिश्च ॥ 
तव रङ्गधुरीणपाद्रक्षे विमला मौक्तिकपद्धतिर्विमाति । 
सुहृदि त्वयि साधितापवरगैः समये संक्रमितेव साधुङ्कत्या ॥ २ ॥ 
नखेति । हे रङ्गधुरीणपादरक्षे, तव विमला मौक्तिकपद्धतिर्मुक्तामणीनां पड्िः । 
मुक्ताशब्दात्‌ 'बिनयादिभ्यष्टक्‌ ५।४।३४।' इति खा्थिकष्टक्‌ । साधितापवैः संपादित- 
मोक्षः पुरुषैः समये पुण्यपापत्यागकाले सुहृदि त्वयि संक्रमिता संप्रापिता साधुकृत्या 
सुकृतमिव विभाति । सत्त्वमूलत्वास्सुक्ृतस्य श्वैत्यव्यपदेशः “तस्य पुत्रा दायमुपयन्ति सुहृदः 
साधुकृत्या द्विषन्तः पापकृत्याम? इति श्रयत । उत्प्रेक्षा ॥ 
शरणागतसस्यमालिनीयं तव मुक्तामणिरश्मिनिशरोघेः | 
ननु रङ्गधुरीणपादरक्षे जगती नित्यमदैवमातृकाभूत्‌ ॥ ३ ॥ 
१५ पादु० 


२०६ काव्यमाला । 


शरणेति । ननु हे रञ्गधुरीणपाद्रक्षे, शरणागतान्‌ प्रपन्नानेन सस्यानि त्रीद्योषधीः 
मलते घारयतीति तथोक्ता । “मल धारणे? इति घातोरामीक्षण्ये णिनिः । इयं जगती 
भूमिः । “जगती रलगभौ च” इत्यमरः । तव. सुक्तामणिर्‌रमीनां मौक्तिककिरणानामेव 
निझेराणां वारिप्रवाह्माणामोषैर्निकरैः । “स्तोमौघनिकरत्रातवारसंघातसंचयाः? इत्यमरः । 
नियं सदा अंदैवमातँका दृष्टिमात्रनिष्पायत्रीहियुक्तदेशभिन्ना । नदीमातृकेति यावत्‌। 
नदीप्रवादैत्रीहय इव पादुकासुक्ताप्रभाभिः प्रपन्ना मोद्न्त इति भावः । रूपकालंकारः ॥ 
अघिविष्णुपदं परिस्फुरन्ती नवसुक्तामणिनिर्मलप्रकाशा । 
परिपुष्यसि मङ्गलानि पुंसां प्रतिपचचन्द्रकलेव पादुके त्वम्‌ ॥ 9 ॥ 
अधीति । हे पादुके, अधिविष्णुपदं भगवचरणे आकारो च । विभत्तयर्थेऽव्ययी- 
भावः। परिस्फुरन्ती शोभमाना नवैभु्तामणिभिः नवसुक्तामणिवच निर्मलः प्रकाश 
उद्दयोतो यस्याः सा लं अतिपचन्द्रकलेव प्रथमाचन्द्रकलेव पुंसा मङ्गलानि श्रेयांसि ब्रीह्या- 
दिसकलेषधीः रक्षणानि च । 'मञ्गळं श्रेयसि श्वेते दूर्वायामपि मङ्गलम्‌ । सवौर्थरक्षणे 
चापि मङ्गल समुदाहृतम्‌. ॥? इति विश्वः। परिपुष्यसि अभिवर्धयसि । शेषानुप्राणितो- 
पमाळंकारः ॥ 
निहिता नवमौक्तिकावलिस्त्वाममितः काञ्चनपादुके मुरारेः । 
नखचन्द्रमसां पदाश्रितानां प्रतिमाचन्द्रपरम्परेव भाति ॥ ५ ॥ 


निहितेति । हे का्नपादुके, लामभितस्तव पार्श्द्रयेऽपि । ‘ततोऽन्यत्रापि इस्यते’ 
इति द्वितीया । निहितानां प्रत्युप्तानां नवानां भौक्तिकानामावलीः पड्ीः सुरारेः पद- 
माश्रितानां नखानामेव चन्द्रमसां प्रतिमाचन्द्राणां प्रतिबिम्बचन्द्राणां परम्परेव पक्लिरिव 
आति । इदं च भगवत्पुरोवतिन्यां पादुकायामिद्यवगन्तव्यम्‌ । उत्रेक्षालकारः । संभा- 
चनायामिवशब्दः ॥ 


समतामुंपेति वपुषापि सदा भवदीयमौक्तिकंमहरछुरिता । 
हरिपादुके हरिपदोद्भवया कनकापगासुरपुरापगया ॥ ६ ॥ 
समतामिति । दे हरिपादुके, सदा भवदीयानां. लदीयानां मौक्तिकानां महसां 
श्रभया छुरिता रूषिता कनकापगा कावेरी हरेः पदोद्भवया चरणजनितया सुरपुरापगया 
गङ्गया सह वपुषापि शरीरेणापि । पावनत्वादिगुणेः साम्यं न वक्तव्यमिति भाव: । सा- 
म्यं साइश्यमुपैति ग्राप्रोति । गङ्गापयसः शुक्कत्नं कावेयोस्तु मौक्तिकप्रभारूषणादित्यव- 
गन्तव्यम्‌ । उपमाळंकारः ॥ 
तंब रङ्गचन्द्रतपनीयपादुके विमला समुद्धहति मौक्तिकावलिः । 
बरंणारविन्दनवचन्द्रमण्डलप्रणयोपयातनवतारकारुचिम्‌ ॥ ७ ॥ 


पादुकासहस्रम्‌ । २०७ 


तवेति | हे रङ्गचन्द्रस्य तपनीयपादुके का्चनपादुके, “तपनीयं शातकुम्भम्‌! इति 
सुवर्ण पयायेष्वमरः । विमला शुद्धा तव मौक्तिकानामावलिः पक्कि: । “वीथ्यालिरावलिः 
पक्चिः श्रेणी रेखास्तु राजयः? इत्यमरः । चरणारविन्दयोर्भगवत्पादाम्बुजयोनेखा- 
नामेव चन्द्रमण्डलानां प्रणयेन लेहेनोपयातानां निकटगतानां मनोज्ञानां तारकाणां 
नक्षत्राणां रुचिं शोभां समुद्वहति थत्ते । निदर्शनालंकारो वा उस्प्रेक्षा वा वाचका- 
भावाद्गम्या ॥ 
२ 
चन्द्रचूडमुकुटेन लालिता चारुमोक्तिकमयूखपाण्डरा । 
रङ्गनाथपदपद्मसङ्गिनी लक्ष्यसे सुरधुनीव पादुके ॥ ८ ॥ 
चन्द्रेति । हे पादुके, चन्द्रचूडस्य शिवस्य सुकुटेन किरीटेन लालिता मानिता 
चारुभिमोक्तिकमयूखेस्तद्व्च पाण्डरा झक्का रङ्गनाथस्य पदप्चयोः सङ्गिनी तदुद्भवा लं 
सुरधुनीब गङ्गेव लक्ष्यसे । ,छेषानुप्राणितोपमाळंकारः ॥ 
थे भजन्ति भवतीं तंवैव ते मोक्तिकद्युतिविकरपगङ्गया । 
वर्धयन्ति मधुवैरिपादुके मौलिचन्द्रशकलस्य चन्द्रिकाम्‌ ॥ ९ ॥ 
य इति । हे मधुवेरिपादुके, ये पुरुषा भवती भजन्ति सेवन्ते ते पुरुषास्तव भोक्ति- 
कानां द्युतिरूपया विकल्पगङ्गया पयोयगङ्गयेव मोछिचन्द्रशकलस्य निजसिरोभूषणचन्द्रः 
खण्डस्य चन्द्रिका कौमुदीम्‌ । “चन्द्रिका कोसुदी ज्योत्ल्ला’ इत्यमरः । वर्धयन्ति पोष- 
यन्ति । पादुकासेवया रुद्रत्वं प्राप्नुवन्ति पादुकामो क्तिकम्रभात्मिकामन्यामपि गङ्गां वह- 
न्तीति पयोयोक्त्यलंकारः ॥ 
मुक्तामयूखेनियतं त्वदीयैरापूरयिप्यन्नवतंस चन्द्रम्‌ । 
बिभति रङ्गेश्वरपादरक्षे देवो महान्दरशितसंनतिस्स्वाम्‌ ॥ १० ॥ 
सुक्तेति। हे रङ्गेश्वरस्य पादरक्षे, दर्शितसंनतिः प्रकाशितश्रणामो महान्‌ देवः शिव- 
्त्वदीयेसुक्तानां मयूखेरबतंसचन्द्रं शिरोभूपणेन्दुकलाम्‌ । “वतेरोत्त॑सावतंसाः कर्ण- 
पूरेऽपि शेखरे ।? इति वैजयन्ती । आपूरयिष्यन्‌ पूर्ण करिप्यन्‌ सन्‌ लां बिभर्ति 
बहति । नियतमित्युत््रेक्षा ॥ 
परिप्कृता मौक्तिकरश्मिजाले: पदस्थ गोप्त्री भवती मुरारेः । 
भवत्यनेकोर्मिसमाकुलानां पुंसां तमःसायरपोतपात्री ॥ ११ ॥ 
परिप्ृतेति । हे पादुके, इत्युपस्कार्यम्‌ । मौक्तिकानां ररिमजाळ: किरणसमूहरेव 
रज़ुसमूहेः । “क्रिरणप्रग्रह रमी? इत्यमर: । परिध्कृतालंकृता मुरारेः पदस्य चरणस्य 
वस्तुनश्च गोप्त्री रक्षित्री भवती अनेकाभिसूर्मिभिः पीडाभिः सत्ताजनित्रद्विपरिणतिक्षय- 
नाशरूपषडभावविकारेश्च तरङ्गैश्च । “ऊमिस्तरङ्रे पीडायां वेगे भन्नप्रकाशयोः ।? इति 


२०८ काव्यंमाला । 


विश्वः । समाकुलानां संभ्रान्तानां पुंसां तमःसागरस्थ शोकसागरस्य पोतपात्री यानपात्रं 
भवति ॥ शछेषानुप्राणितरूपकालंकार: ॥ 
वळ तेपन्नभोगां द्वेमेहि ७ 
रङ्गेशपादमति रब्लानुविद्धेर्महितां शिरोमिः । 
मुक्तावदातां मणिपादुके तवां मूर्ति मुजज्ञाधिपतेः प्रतीमः ॥ १२ ॥ 
रङ्गेशेति । हे मणिपादुके, रङ्गेशस्य पादेन पूज्यरज्लेशेन च । पादशदब्दस्प पूज्यवा- 
चकलात्‌ तातपादादिवत्‌ प्रयोगः । प्रतिपन्नः प्राप्तः भोगः सुखं कायश्च यस्यास्ताम्‌ । 
“भोग: सुखे चाहेः शरीरफणकाययोः? इति विश्वः । रल्नानुविद्धैः शिरोमणियुक्तेः शिरो- 
भिर्देवादिमौलिभिः फणेश्च महितां पूजितां सुक्ताभिर्युक्तावचावदातां जुम्रा लां भुजङ्गा- 
धिपतेः शेषस्य मूर्ति प्रतीमः । इत्युत्मेक्षा शछेषाचुप्राणिता ॥ 
झुकुन्दपादावनिमीक्तिकेस्ते ज्योत्सामयं विश्वमिदं दिवापि । 
चैमानिकानां न भजन्ति येन व्याकोचतामञ्जलिपद्मकोशाः॥ १३॥ 
सुकुन्देति । हे सुङन्दपादावनि, ते तव मौक्तिकेरिदं विश्वं जगत्‌ दिवापि दिवसे- 
ऽपि ज्योत्ल्नामयं चन्द्रिकाप्रचुरं भवति । येन ज्योत््लाव्यापातेन वैमानिकानां देवाना- 
मञ्जलय एव पझकोशाः सरसिजमुकुला व्याकोचतां विकखरभावम्‌ । "प्रफुछोत्फुछ- 
संफुक्व्याकोशविकचस्फुटाः? इत्यमरः । न भजन्ति । पादुकानिकटे देवानामञ्ञलिकर- 
णस्य पद्मकोशतया रूपितस्य भौक्तिकप्रभया चन्द्रिकात्वेन रूपितया अविकासवर्णनात्का- 
व्यलिङ्गरूपसंकीणोत्रेक्षा ॥ 
समाश्रितानामनघां विशुद्धिं त्रासव्यपायं च वितन्वती त्वम्‌ । 
सायुज्यमापादयसि खकीयैसुक्ताफलेमाधवपादुके नः ॥ १४ ॥ 
समाश्रितानामिति । हे माधवपादुके, लं समात्रितानां नोऽस्माकमनघां पापा- 
संवळितां मनोज्ञां च विद्युद्धि रागादिराहिद्यं श्रैसं च त्रासस्य भयस्य रक्तदोषस्य च 
व्यपायमसंबन्धं च वितन्वती सती खकीयैर्युक्ताफलैस्त्यक्तनिष्फलङ्यैश्च मुक्तेः सायुज्यं 
परस्परसाम्यमापाद्यसि करोषि । 'छेषालंकारः उपमाळंकारध्वनिश्च ॥ 
अंवैमि पादावनि मौक्तिकानां कीणीमुदभ्रैः किरणप्ररोहेः । 
यात्रोत्सवार्थ विहिता मुरारेरमङ्करामङ्करपालिकां त्वाम्‌॥ १५ ॥ 
अचैमीति । हे पादावनि, तव मौक्तिकानामुदमेरधिकेरूध्वुखैश्च किरणानां प्ररोहै 
रझुरेः कीणो व्याप्तां त्वां मुरारेयोत्रोत्सवार्थ पूजाविशेषरूपाय बिहितामभन्खरा पूर्णामङ्क- 
राज्यों पालिकामङ्करार्पणपात्रीमनैमि । उत्सवारम्भेऽङ्कुरापेणं कुर्वन्तीति भाव: । उत्रेक्षा॥ 
शिवत्वहेतुं सकळस्य जन्तोः सरोतोविशेषैः सुभगामसंख्यैः । 


मुक्तामयूलैः सुरसिन्धुमन्यां पुष्णासि रङ्गेश्वरपादुके त्वम्‌ ॥ १६ ॥ 


पादुकासहसम्‌ । २०९ 


शिवत्वेति । हे रक्षेश्वरपादुके, त्वं सकलस्य जन्तोः शरीरिणः शिवत्वस्थ पावन- 
त्वस्य हेतुमसह्नयरपरिच्छेयैमुक्तानां मयूखरेव स्रोतोविशेषैः प्रवाहभेदैः सुभगां हृया- 
मन्यां विलक्षणां सुरसिन्धुं गङ्गां पुष्णासि वर्धयसि । उत्प्रेक्षा ॥ 
रङ्गे शयानस्य पदावनि त्वां लावण्यसिन्धोः सविधे निषण्णाम्‌ । 
परिस्फुरन्मौ क्तिकजाळइऱ्यां प्रसूतिभिन्नां प्रतियन्ति झुक्तिस्‌ ॥ १७ ॥ 
रङ्ग इति । हे पदावनि, ङ्गे शयानस्य रङ्गेश्वरस्य लावण्यस्य दिव्यमङ्गलविग्रहस- 
सुदायशोभाया एव सिन्धोः समुद्रस्य सविधे निकटे निषण्णां वर्तमानां परिस्फुरतां 
मोक्तिकानां जालेन इदयां प्रेक्षणीयां लां प्रसूत्या मौक्तिकभेदेन भिन्नां स्फुटितमुखां 
शक्तिम्‌ । “मुक्तास्फोटः ञ्रियां छुक्तिः’ इत्यमरः । प्रतियन्ति । सन्त इति शेषः । रूपक- 
-छेषाभ्यामचुप्राणितोत्रेक्षा ॥ 
~ ~ 
अवैमि रङ्गेश्वरपादरक्ष मुक्ताफलानि त्वयि निस्तुलानि । 
तेनेव कह्पान्तरतारकाणामुप्तानि बीजानि जगद्विधात्रा ॥ १८ ॥ 
अचेमीति । हे रन्गेश्वरपादरक्षे, त्वयि ( अधिकरणे ) निखुलानि वर्ठुलानि मुक्ताफ- 
लानि तेन जगद्विधात्रैव जगत्सष्टा र्जेश्वरेणैबोक्तानि प्ररोहणाय विकीणीनि कल्पान्तरतार- 
काणां बीजानि कारणानि अवैमि । इत्युत्पेक्षा ॥ 
बिक्रम्यमाणमभवरक्षणमन्त रिक्षं 
मायाविना भगवता मणिपादुरक्षे । 


व्योमापगाविपुलबुङ्टुददशीनीये- 
भुक्ताफलैस्तव शुभैः पुनरुक्ततारम्‌॥ १९ ॥ 
विक्रस्यमाणसिति । हे मणिपाद्रक्षे, मायाविना बलिवञ्चकेनं भगवता विक्रम्य- 
माणमादीयमानमन्तरिक्षमाकाशं व्योमापगाया आकाशगङ्गाया विपुलबुद्धुदवत द्शेनी- 
येस्तव झुक्ताफलैः पुनरुक्ततारं द्वियुणीङृतनक्षत्रयुक्तमभवत्‌ । उत्प्रेक्षा चेयसुपमा- 
संस्रष्टा ॥ 
लक्ष्मीविहाररसिकेन पदावनि त्वं 
रक्षाविधौ भगवता जगतो नियुक्ता । 
सत्त्वं तदहैमिव दर्शयसि प्रभूतं 
मुक्तामयूखनिकरेण विसृत्वरेण || २० ॥ 


लक्ष्मीति । हे पदावनि, लक्ष्म्या विद्दारे रसिकेन प्रीतिमता भगवता जगतः 
प्रपञ्चस्य रक्षाविधौ परित्राणक्गसये नियुक्ता ल॑ बिसखरेण मुक्तानां मयूखानां निकरेण 

प्रभूतं प्रचुरं त्तद रक्षणोपयुक्त सत्त्वं सत्त्वगुण दशयसीव । सत्त्वगुणस्य श्रेत्यहेतुलत, 
ताब्म्रिकेः कविभिश्च श्रेतलव्यवहारः [ कृतः ] । उत्प्रेक्षालंकार: ॥ 
पादार्पणेन भवतीं प्रतिपाद्यमाने 
श्रीरङ्गचन्द्रमसि संभृतमौक्तिकश्रीः । 
अङ्गीकरोषि चरणावनि कान्तिमग्र्या- 
मुद्धियमानकुमुदेव कुमुद्वती त्वम्‌ ॥ २१ ॥ 
पादेति । हे चरणावनि, संभ्रता मौक्तिकानां श्रीर्यया सा जं श्रीरज्गे विद्यमाने भग- 
धव्येव चन्द्रमसि पाद्योश्वरणयो रइमीनां चार्पणेन निक्षेपेण भवतीं प्रतिपाद्यमाने प्राप्रु- 
बति सति उद्विद्यमानानि खयमेव विकसन्ति कुमुदानि सितोत्पलानि यस्याः सा कुमुद्वतीव 
केरविणीवाम्यामुरकृष्टां कान्ति दीप्तिमङ्गीकरोषि। रूपकसंकीर्णोपमा । 'छेपोऽप्यङ्गम्‌ ॥ 
त्रय्यन्तहरम्यंतलवर्णसुधायितेन 
ज्योत्खाविकल्पितरुचा मणिपादुके त्वम्‌ । 
मुक्तामयी मुरभिदङ्विसरोजभाजां 
वर्णन ते शमयसीव सतामवर्णम्‌ ॥ २२ ॥ 
अय्यन्तेति । हे मणिपादुके, मुक्तामयी मौक्तिकप्रचुरा लं त्रव्यन्तस्य वेदान्त स्व 
हम्येतळस्य वर्णसुधायितेन धवलरूपालेपभूतेन । अतात्पयेविषयार्थरूपमाछिन्यनिवते- 
केनेत्यर्थ: । ज्योत्लया विकल्पिता सदशी रुकू कान्तिर्यस्य तेन ते तव वर्णेन रूपेण 
मुरभिदञ्रिसरोजे भजन्तीति तेषां सतां महतामवर्णमपवादं मािन्यं च शमयसि 
निवर्तैयसीव । वर्णेनावर्णशान्तिरिति शमालंकारः। उत्प्रेक्षा, 'छेषोऽप्यङ्गम्‌ ॥ 
वैकुण्ठपादनखवासनयेव नित्य 
पादावनि प्रसुवते नवमौक्तिकानि । 
अच्छिन्नतापशमनाय समाश्रिताना- 
मालोकमण्डलमिषादमृतभ्रवाहम्‌ ॥ २३ ॥ 
चेक्रुण्डेति । हे पादावनि, तव मौक्तिकानि वैकुण्ठस्य श्रीरङ्गनाथस्य पाद्नखानां 
चासनयेव परिचयादिव समाश्रितानामच्छिन्नस्यानादिकालप्रत्रत्तस्य तापस्याध्यात्मिकादि- 
तापत्रयस्य संतापस्य दामनायालोकमण्डलमिषाद्च्छकिरणव्याजात्‌ नित्यं सदामृतप्रवाहं 
सुधापरीवाहं प्रसुवते जनयन्ति । सापहवोत्प्रक्षा ॥ 
रामानुबृत्तिजटिले भरतस्य मौलौ 


रङ्गाधिराजपदपङ्कूजरक्षिणि त्वस्‌ | 

एकातपन्रितजगनत्रितयाद्वितीयं 
सुक्तांछुमिः कृतवती नवमातपत्रम्‌ ॥ २४ ॥ 
रामेति । हे रङ्गाधिराजपदपङ्कजरक्षिणि, एकातपत्रं द्वितीयच्छत्ररहितम्‌ । राजान्त- 
ररहितमिति यावत्‌ । तथा कृतं जगन्रितयं यया सा लं रामस्यानुत्रत्त्यानुवतैनेन जटिले 
जटायुक्ते । जराशब्दान्मलर्थे इलच्‌ । भरतस्य रामानुजस्य मौलौ मुक्तानामंशुभिख्रबा- 
द्वितीयं सरृशराजच्छत्ररहितं मनोज्ञमातपत्रं कृतवती । उत्प्रेक्षा । एकातपत्रितजगत्रित- 
येयस्य साकूतत्वात्परिकरश्च ॥ 
पादावनि स्फुटमयूखमधुप्रवाहा 
मुग्धा परिस्फुरति मौक्तिकपद्धतिस्ते । 
रूढस्य रङ्गपतिपादसरोजमध्ये 
रेखात्मनः सुरतरोरिव पुष्पपङ्किः ॥ २५ ॥ 


पादाचनीति । हे पादावनि, स्फुटा व्यक्ता मयूखा एव मधुप्रवाहो 
तिर्यस्याः सा मुग्धा सुन्द्रा ते तव मौक्तिकानां पद्धतिः पक्की रङ्गपतेः Ce 
रूढस्य लग्नस्य उत्पन्नस्येयपि रेखात्मनो रेखारूपस्य सुरतरोः कल्पदृक्षस्य पुष्पपङ्गिरिवं 


परिस्फुरति । उत्प्रेक्षा ॥ 
आम्नेडितैः पदनसेन्दुरुचा मनोज्ञै- 
ुक्तांशुभिर्भुरभिदो मणिपादुके त्वम्‌ । 
खामाविकीं सकलजन्तुषु सावेभौमीं 
प्रायः प्रसक्तिममळां प्रकटीकरोषि ॥ २६ || 
आञ्रेडितेरिति । हे मणिपादुके, लं मुरभिदः पदयोनैखानामेवेन्दूनां रुचाम्नेडि- 
तैबेहुली$ृतै्मनोजञ्ुक्तांभिः स्वाभाविकीं नैसर्गिकां सार्वभौमी सर्वैमूमिषु विदिताममलां 
कालष्यरहितां सकलजन्तुषु विषये प्रसरति प्रसादं प्रकरीकरोषि व्यक्तीकरोषि । प्रसादस्य 
सत्त्गगुणमूललाच्छेत्योक्ति: । प्राय इत्युत्प्रेक्षा ॥ 
निःसीमपङ्कमलिनं हृद्यं मदीयं 
नाथस्य रङ्गवसतेरधिरोढुमिच्छोः । 
मातस्तवैव सहसा मणिपादरक्षे . 
मुक्तांशवः स्फटिकसौधतुलां नेयन्ति॥ २७ ॥ 
निःसीमेति । हे मातर्मणिपाद्रक्षे, तव मुक्तांशवो निःसीम्नानवधिकेन पडेन 
पापेन कर्देमेन च मलिन मलीमसं मदीयं हृदयमधिरोडमारोडमिच्छो रङ्गवसतेनाथस्य 

तप्रीयर्थ स्फटिकशिलामयस्य सौधस्य तुलां,साम्यं सहसा झटिति नयन्ति । हृदयमि- 
स्यनुषज्यते । राजागमसमये ` मलीमसं सौधं सुधादिभिः परिष्कुर्वन्तीति भावः । 
उपमालंकार: ॥ 
इयामा तनुभर्गवतः प्रतिपन्नतारा 
त्वं चन्द्रिकाविमलमौक्तिकद्रीनीया । 
स्थाने तदेतदुभयं मणिपादरक्षे 
बोधं क्षणान्नयति बुद्धिकुमुद्वती नः ॥ २८ ॥ 
छ्यामेति । हे मणिपादरक्षे, प्रतिपन्नाः प्राप्तासाराः शुद्धमौक्तिकानि नक्षत्राणि 
च यस्याः सा । “तारो सुक्तादिसंश॒द्धौ तरले शुद्धमौक्तिके । ऋक्षाक्षिमध्ययोस्तारा’ इति 
विश्वः । भगवतस्तनुः शरीरं श्यामा इ१यामलवणी कालरात्रिश्च । "त्रिषु इयामौ हरि 
त्कृष्णी इयामा स्याच्छारिवा निशा” इ्यमरः। लै चन्द्रिकावत्‌ विमलैमौँ क्तिकैदेशनीया 
तदेतदुभयं भगवत्तनुः पादुकारूपवस्तुयुगलं नोऽस्माकं बुद्धिमेव कुमुद्वतीं क्षणात्‌ वोधं 
विकासं नयति । स्थाने युक्तम्‌। =छेषाचुप्राणितरूपकम्‌ । चन्द्रिकाविमलमौक्तिकद्री- 
नीयेत्युपमा, अनुगुणश्च संकीर्णः ॥ 
उद्गाढपङ्कशमनैरमणिपादरक्षे 
मुक्तांशुभिमुरभिदो नखरदिमिभिन्नैः । 
चूडापदेबु निहिता त्रिदशेश्वराणां 
तीर्थोदकैः खपयसीव्र पदार्थिनस्तान्‌ ॥ २९ ॥ 
उद्गाढेति । हे मणिपादरक्षे, त्रिदशेश्वराणामिन्द्रादीनां चूडापदेषु शिरःसु निहिता 
त्वमुद्राढानां इढानां पष्ठानां पापानां कद्‌मानां च रामनेर्निवर्तकेमुरभिदी नखररिम- 
भिर्भिन्नैः संसटटैसुक्तांभिरेव तीर्थोदकैः पुण्यजलैः पदार्थिनः स्थानाभिळाषिणस्तान्‌ 
त्रिदशषेश्वरानिन्द्रादीन्‌ ज्रपय सीव । उत्प्रेज्ञा रूपकसंकीणी ॥ 
रङ्गेशपादनखचन्द्रसुधानुळेपं 
संप्राप्य सिद्धगुिका इव तावकीनाः । 
संसारसंज्बरजुषां मणिपाद्रक्षे 
संजीवनाय जगतां प्रभवन्ति मुक्ताः ॥ २० ॥ 
रङ्गेशेति । हे मणिपादरक्षे, तावकीनास्त्वदीया मुक्ता मौक्तिकानि सिद्धगुलिका 
* इव रसादिदरव्यनिष्पन्नौषधिएुलिका इव रन्गेशास्य पादयोनेखानामेव चन्द्राणां प्रभयेव 
सुधयाम्रतेनाचुळेपं रूषणं संप्राप्य संसाररूपं संज्वरं तापव्याधिं जुषन्ते ये तेषां 

जगतां संजीवनाय प्रभवन्ति कल्पन्ते । उपमा । भिषक्‌(जो) ज्वर।छुशादिरसगुलिकाम- 
नुपाने संयोज्य दत्त्वा ज्वरातुरं संजीवयन्ति तद्वदिति भाव: ॥ 
भावोत्तरेरधिगता भरतप्रधानेः 
प्रत्युप्तमौक्तिकमिषेण विकीणेपुप्पा । 
रङ्गेश्वरस्य नियतं त्वयि लास्यभाजो 
रङ्गस्थलीव ललिता मणिपादुके त्वम्‌ ॥ ३१ ॥ 
भावेति । . हे मणिपादुके, भोवोत्तरैर्भत्तयुत्कर्षवद्धिरभिनयदक्षश्च भरतप्रधानैः 
कैकेयीतनय प्रमुखेमेटपरिव्रढेश्वाधिगता ज्ञाता प्राप्ता च प्रत्युप्तानां मौक्तिकानां मिषेण 
व्याजेन विकीणीनि पुष्पाणि यस्याः सा लं त्वयि ( अधिकरणे ) लास्यभाजो नृत्यसदश- 
गतिमतो रङ्गेश्वरस्य भगवतो नटपरित्ृढस्य ललिता मनोज्ञा रङ्गस्थलीव नतैनस्थानमिव । 
नियतमिद्युल्लेक्षा शठेषापद्दवगभी ॥ 
मन्ये मुकुन्दचरणावनि मौलिदेशे 
विन्यस्य देवि भवतीं विनतस्य शंभोः । 
आपादयन्त्यधिकृताः प्रतिपन्नतारं 
चूडातुषारकिरण तव मौक्तिकोषैः ॥ ३२ ॥ 
मन्य इति । हे सुकुन्दचरणावनि, अधिकृता अर्चका विनतस्य शंभोमौंलिदेशे 
शिरसि भवतीं विन्यस्य चूडातुषारकिरणं शिखाचन्द्र तव मौक्तिकानामोचैरनिकरैः प्रति- 
पन्नाखारा नक्षत्राणि येन तदापादयन्ति कुर्वन्ति । उत्प्रेक्षा ॥ 
पद्मापतेविहरतः प्रियमाचरन्ती 
मुक्तामयूखनिवहैः पुरतो विकीर्णेः । 
कन्दानि काञ्चनपदावनि पद्मिनीनां 
मन्ये विनिक्षिपसि मन्दिरदीर्धिक्राखु ॥ ३३ ॥ 
पदेति । हे काश्चनपदावनि, विहरतः क्रीडतः पद्मापतेः श्रीरञ्गनाथस्य प्रियमिष्टमा- 
चरन्ती लं पुरतोऽश्रतो विकीणेंज्यप्तिमुक्तामयूखानां निवहर्मन्द्रिदीर्धिकास ग्रहववापीषु 
चन्द्रपुष्करिणीप्रभ्तिघु पद्मिनीनां नलिनीनां कन्दानि करहाटान्‌। “करहाटः शिफाकन्दः 
किंजल्कः केसरोऽख्रियाम्‌? इत्यमरः । विनिक्षिपसीति मन्ये । इत्युत्रेक्षा । अधेचौ- 
देराकृतिगणतात्‌ कन्दानीति क्वीबनिर्देशः । कन्दान्‌ इ इति वा पदच्छेदः । “इ इयेत- 
द्विस्मयेऽव्ययम्‌ विचित्रखेद्कोपत्तेषु(१)' इति नानार्थरनमाला ॥ 
आशास्य नूनमनघां मणिपादरक्षे 
चन्द्रस्य वारिधिसुतासहजजस्य वृद्धिम्‌ । 


२१४ काव्यमाला । 


धात्री मुकुन्दपदयोरनपायिनीं त्वां 
ज्योत्खा समाश्रयति मौक्तिकपङ्किलक्ष्यात्‌ ॥ ३४ ॥ 
आशास्येति । हे मणिपादरक्षे, ज्योत्ल्ना चन्द्रिका वारिधिसुताया लक्ष्म्याः सहजस्य 
सोदर्यस्थ चन्द्रस्यानघाँ व्यसनरहितां क्षयरहितामियर्थः । त्रद्धिसुपचयमाशास्यापेक्ष्य 
मुकुन्दपदयोधोत्रीं धारिकां पोषिकां चानपायिनीमविनाभूतां नियां च लां मौक्तिकानां 
पक्केः श्रेण्या लक्ष्याह्याजात्‌ समाश्रयति । उत्प्रेक्षा अपहवःछेषोत्तम्भिता च ॥ 
ये नाम केऽपि भवतीं विनयावनम्रे- 
रुत्तसयन्ति कृतिनः क्षणमुत्तमाङ्गेः । 
इच्छन्ति रङ्गन्पतेमेणिपादरक्षे . 
तवन्मौक्तिकौधनियतामिह ते विशद्धिम्‌ ॥ ३५ ॥ 

य इति । हे रङ्गनृपतेर्मणिपादरक्षे, ये नाम केऽपि कृतिनो ये केचन कुशला विन- 
येनावनम्नेरत्तमाङ्गैः शिरोभिभैवती खरां क्षणमुत्तंसयन्ति वहन्ति ते इद्द जगति तव 
मौक्तिको घेमुक्तानिकरेनियतां नित्यस्थितां महतीं विशुद्धिं श्रैद्यमेव पावनतामिच्छन्ति । 
कृतिनां पादुकावहनं पादुकामौक्तिकगतशब्दःश्छेषाभिहितपावनत्वावास्यर्थ मित्युत्रेक्ष्यते ॥ 

अनुदिनरलितानामङ्कलीपछ्वानां 
जनितमुकुळशो भैर्देवि सुक्ताफलैस्त्वम्‌ । 

प्रकटयसि जनानां पादुके रज्ञमतुः 
पदसरसिजरेखापाञ्चजन्यप्रसूतिम्‌॥ ३६ ॥ 

अजुदिनिति । हे देवि पादुके, त्वमनुदिनं प्रतिदिने ललितानां मनोज्ञानां ग्लानिशू- 
न्यानामिति च गम्यते। अङ्कलीनामेव भगवत्पादाङ्कलीनामेव पछवानां किसळयानां 
जनितोत्पादिता सुकुलशोभा यखैमुक्ताफलै रज्ञभतु: पद्सरसिजरेखारूपस्य पाञ्चजन्यस्य 
भगबच्छङ्कस्य प्रधूति प्रजानां जनानां प्रकटयसि । राह्केषु मौ क्तिकप्रसिद्विमालम्ब्य 
पादुकामौक्तिकानां भगवचरणरेखाशङ्घ जन्यत्वमुत्रेक्ष्यते । पूर्वोर्ध5ह्ठुलीपद्ववमध्यगत- 
मुकुलत्वमुप्ररेक्ष्यते । उभयत्र रूपकमङ्गम्‌ ॥ 

बलिविमथनवेलाव्यापिनस्तस्य विप्णोः 
पद्सरसिजमाध्वी पावनी देवि नूनम्‌ । 
जननसमयलमां जाहवी तावकानां 
बहति चरणरक्षे वासनां मौक्तिकानाम्‌॥ २७ ॥ 
बलीति । हे देवि चरणरक्षे, बलिविमधनवेलायां व्यापिनः प्रसिद्धस्य विष्णोह्लविक्र- 

मस्य पदयोरेव सरसिजयोमीध्वी मकरन्दात्मिका पावनी परिझुद्धिहेतुजीहवी गङ्गा 
जननसमये उत्पत्तिकाले लम्नां सक्तां तावकानां मौक्तिकानां वासनामवयवानुरुतिं बद्दति 
नूनम्‌ । गञ्गाजलगतश्चैत्यं पादुकावयवाचुतृत्तिक्कतमित्युतेक्ष्यते । पूर्व मकरन्दं रूपि- 
तम्‌ । तयोः संसृष्टिः ॥ 
मधुरिपुपदमित्रैवैरमिन्दोः सरोजेः 
शमयिलुमिव ताराः सेवमानाश्चिरं त्वाम्‌ । 
प्रचुरकिरणपूराः पादुके संश्रितानां 
कलिकळषमशेषं क्षालयन्तीव मुक्ताः ॥ २८ ॥ 
मध्विति । हे पादुके, मधुरिपुपदयोर्मित्रैः सुहृद्भिः सरोजैः पद्मरिन्दोश्वन्द्रस्य वैरं 
वेषं शमयितुं निवर्तयितुं त्वां चिरं सेवमानास्तारा इव नक्षत्राणीव स्थिताः । द्वयोवैरस्य 
तत्संबन्धिभिः शमनीयत्वादिति भावः । प्रचुरः किरणपूरो यासां ताः । युक्ता मौक्ति- 
कानि नद्य इत्यपि गम्यते । संश्रितानां कलिकलषं कलिकालजनितदुरितम्‌ पङ्कमित्यपि 
गम्यते । अशेष निरवशेषं यथा तथा क्षालयन्ति अपनयन्तीव । उत्र्रेक्षाद्वयसंसष्टि: ॥ 
मुकुलितपरितापां प्राणिनां मौक्तिकैः खै- 
रमृतमिव दुहानामाद्रिये पादुके त्वाम्‌। 
विषधरफणपङ्कियेद्मभावेण मन्ये 
ललितनटनयोग्यं रङ्गमासीन्सुरारेः ॥ ३९ ॥ 
सुकुलितेति । हे पादुके, खैमौक्तिकैः प्राणिनाममरत सुधां दुहानां दुहन्तीम्‌ । 
अत एव मुकुंलितः शमितः परितापो यया तां त्वामाद्रिये पूजयामि । विषधरस्य 
कालियस्य सर्पस्य फणपङ्किः स्फराश्रेणी । “स्फटायां तु फणा द्योः इत्यमरः । यस्या 
अम्ृतस्नाविण्याः पादुकायाः प्रभावेण सुरारेः श्रीष्णस्य ललितनटनस्य शङ्गारतरत्तस्य योग्य- 
मुचित रङ्गं रङ्गस्थानमासीदिति मन्ये । अन्यथा नटनासंभवादिति भावः। उत्पेक्षाद्र- 
यस्य काव्यलिब्गस्य च यथासंभवमङ्गाङ्गिभावेन संकरः ॥ 
सक्कदपि विनतानां त्रासमुन्मूलयन्तीं 
त्रिमुवनमहनीयां त्वासुपाश्रित्य नून्म्‌ | 
न जहति निजकान्ति पादुके रङ्गभलु- 
श्वरणनखमणीनां संनिधौ मौक्तिकानि ॥ ४० ॥ 
सकृद्ति । हे पादुके, मौक्तिकानि सकृदपि विनतानां प्रपन्नानां त्रासं भयं मणि- 
दोषं चेति गम्यते । उन्मूलयन्तीं नाशयन्तीं त्रिभुवनस्य महनीयाम्‌ । त्रिभुवनशब्दस्य 
पात्रादिस्वान्नपुंसकत्वम्‌ ! त्वासुपाश्रित्य रहेसतुथ्रणनखानामेव णीनां मौक्तिकानाम्‌ । 

परदीप्यभिभावितामिति भावः । संनिधौ समीपे निजामात्मीयां कान्ति न जहृति न 
व्यजन्ति नूनम्‌ । अन्यथा भगवन्नखकिरणरमिभूतल्वापत्तेरिति भावः । उत्प्रेक्षा ॥ 
सुवनमिदमशेषं बिअतो रङ्गभणुः 
पद्कमलमिद ते पादुके धारयन्त्याः । 
चिरविहरणखेदारसंभृतानां भजन्ति 
श्रमजलकणिकानां संपदं मौक्तिक्रानि ॥ ४१ ॥ 
शुबनमिति । हे पादुके, मौक्तिकानि अशेषमिदं भुवनं विश्रतो वहतो रङ्गभतु- 
रिदं पदकमलयुगं धारयन्त्यास्ते तव चिरं विहरणेन संचारेण जनितात्‌ खेदात्‌ श्रमात 
संभ्तानां जनितानां श्रमजलकणिकानां खेदबिन्दूनां .संपद्‌ शोभां वहन्ति । भारखिन्नस्य 
खेद्जलानि भवन्तीति भावः । गम्योत्रेक्षासंसष्टा निद्शौना ॥ 
प्रकटितयशसां ते पादुके रङ्गभलु- 
द्विगुणितनखचन्द्रज्योतिषां मौक्तिकानाम्‌ । 
करणविलयवेलाकातरस्यास्यं जन्तोः 
शमयति परितापं शाश्वती चन्द्रिकेयम्‌ ॥ ४२ ॥ 
प्रकडितेति । हे पांदुके, रङ्गभ्तुः प्रकटितानि स्मारितानि यशांसि यैस्तेषाम्‌ । 
श्रीरङ्गिणो यशोवद्वर्तमानानामिद्र्थः । द्विगुणितानि नखानामेव चन्द्राणि ज्योतींषि 
येस्तेषां ते तव मौक्तिकानां शाश्वती निद्येयं चन्द्रिका प्रभात्मिका करणविलयकाले 
चरमसमये कातरस्याधीरस्यास्य जन्तोः । ममेत्यर्थः । परितापमेव संतापं शामयति । 
स्म्रतिरूपकातिशयोत्तयनुप्राणितः प्रेयोऽलंक्रारः ॥ 
दिव्यं घाम खिरमभियतां देवि सुक्तामणीनां 
मध्ये कश्चिद्भवति मधुजित्पादुके तावकानाम्‌ः। 
न्यस्तो नित्यं निजगुणगणव्यक्तिहेतोभेवत्या- 
मात्मञ्योतिःशमिततमसां योगिनामन्तरात्मा || ४३ ॥ 
दिव्यमिति । हे मधुजित्पादुके, भवत्यां त्वयि निजानां शुणगणानामपहतपाप्म- 
त्वादीनां श्रैयदीप्मादीनां च व्यक्तिहेतोराविर्भावाय प्रकाशाय च न्यस्तः समपिंतः 
रत्युप्तश्च आत्मरूपेण परमात्मरूपेण ज्योतिषा निजदीस्या च शमितं तमस्तमोगुणोऽन्ध- 
कारश्च येषां तेषां योगिनां सुसुक्षूणामन्तरात्मा जीवात्मा दिव्यं श्रेष्ठमप्राक्तं च स्थिरे 
निद्यं धाम तेजः परमपदं चाभियतां श्राप्रुवतां तावकानां त्वदीयानां सुक्तामणीनाम्‌। 
मुक्तानामित्यपि गम्यते । मध्ये कश्चिद्भवति सजातीयो भवति । विशेषो न लक्ष्यत इति 
भाव: । सुक्तामणीनां सुमुक्षणामन्तरात्मनाँ च शछैपापादितधर्मंसाम्यवतां विशेषो न 


पादुकासहसमस्‌ । २१७ 


लक्ष्यत इत्युक्तोर्मीलितमलंकारः । स च छेषानुप्राणितः । “मीलितं यदि साहस्याद्वि- 
शेषो नोपलक्ष्यते ।' इति लक्षणम्‌ ॥ 
शुद्धे नित्यं स्थिरपरिणतां देवि विष्णोः पदे त्वा- 
मास्थानीं ताममितविभवां पादुके तर्केयामि । 
आलोकेः खैमुवनमखिल देवि वन्याप्यकामं 
मुक्ताः शुद्धिं यदुपसदनाह्विञ्रति त्रासहीनाः ॥ ४४ ॥ 
शुद्ध इति । हे देवि पादुके, शद्धे शद्धसत्त्वात्मके च विष्णोः पदे चरणे परमपदे | 
च नित्यं सदा स्थिरमशिथिलं यथा तथा परिणतां लम्नां वर्तमानां च त्वाममितविभवा- 
मनवधिकप्रभावामनवधिकेश्वय च ताम्‌ 'सह्रस्थूणे ढे बिमिते उग्रे यत्र देवाना- 
मधिदेव आस्ते’ इति श्ुतिप्रसिद्धामास्थानीमानन्दमयाख्यमद्दामणिमण्डपं तर्कयामि । 
उत्प्रेक्षा । त्रासहीना मणिदोषरहिता निर्भयाश्च मुक्ता मौक्तिकानि नित्रृत्तसंसाराश्च यस्या 
आस्थानीरूपायाः पादुकाया उपसदनात्‌ सेवनात. श्राप्या च खैरालोकैरुदयोतैजञीनेश्च 
दीपवत्‌ प्रदीपवदखिलभुवनं व्याप्यावृत्य कामं भृशं शुद्धि नेर्मल्यं बिभ्रति वहन्ति । 
इति पूर्वेणान्वयः। उत्प्रेक्षा श्छेषानुप्राणिता ॥ 
प्राप्ता शौरेश्वरणकमलं पादुके भक्तिभाजां 
प्त्यादेईुँ किमपि इजिनं प्रापिता मौलिभागम्‌ । 
देवेन त्वं दशशतहृशा दन्तिराजस्य धत्से 
मूर्धि न्यस्ता मुखपटरुचि मौक्तिकानां प्रभामिः ॥ ४५ ॥ 
प्राप्तेति । हे पादुके, शोरेश्वरणकमलं प्राप्ता भक्तिभाजां पुरुषाणां किमपि संसार- 
रूपं इजिन पापं प्रयादेुँ निराकर्तु मौलिभागं शिरोदेशं प्रापिता नीता ल॑ द्शशतर॒शा 
सहस्ाक्षेण देवेनेन्द्रेण दन्तिराजस्यैरावतस्य मूं न्यस्ता सती मौक्तिकानां प्रभाभिर्भु- 
खपटरुचि मुक्तासारबिरचितमुखावरणशोभां धत्से । इत्युट्रेक्षा ॥ 
तव हरिपादुके प्रथुलरलमौक्तिकभुवः 
प्रचलद्मत्येसिन्धुलहरी सहधमेचराः । 
पद्मजरामरं विदधते कथमम्व सतां 
प्रणतसुरेन्द्रमौलिपलितक्रणाः किरणाः॥ ४६ ॥ 
तवेति । हे हरिपादुके, प्रचलन्द्याः प्रबहन्या भमयैसिन्धुलहया गङ्गाप्रवाहस्य 
सददधर्मचराः सदशास्तव ५थुलेभ्यो मौक्तिकरल्नेभ्यः । भवन्तीति भुवः। एते किरणाः 
प्रणतानां सुरेन्द्राणां जरारहितानामपि मौलीनां केशानां पलितंकरणाः जरासाधनानि 
सन्तः। “आढ्यसुभग~इत्यादिना पलिते उपपदे कतुः करणेऽ्थे ख्युन्‌ । “अरुद्विषदजन्तस्य ` 


२१८ काव्यमाला । 


सुम्‌।६।३।६७॥ इति मुमागमः । सतां पदं खरूपमजरामरं जरारहितं नाशरहितँ च 
कथं विदधते । एतक्लोकविलक्षणमित्यर्थः । व्याघातालंकार: ॥ 
कपर्दे कस्यापि क्षितिधरपदत्रायिणि तथा 
मुहुगङ्गामन्यां क्षरति तव मुक्तामणिमहः । 
मुधारम्भः कुम्भस्थलमनुकलं सिञ्चति यथा 
निरालम्बो छम्बोद्रकलमझुण्डालचुलकः ॥ ४७ ॥ 
कपदे इति । क्षितिधरस्य श्रीरङ्गनाथस्य पद्त्रायिणि कस्यापि हरस्य कपर्दे जटाजूटे 
तव सुक्तामणीनां महः मुहुः शश्वदन्यां प्रसिद्धगङ्गाविलक्षणां गङ्गां तथा क्षरति ल्वति। 
गङ्गेव प्रसरतीद्यर्थः । यथा लम्बोद्रस्यैव गजाननस्यैव कलभस्य गजपोतस्य शुण्डालस्य 
शुण्डायाः।कुटीशमीशुण्डाभ्यो रः इति रप्रत्ययः। चुळकः पुरो निरालम्बः सन्‌ सुधारम्भो 
व्य्थोद्योगः सन्‌ कुम्भस्थलं मस्तकदेशमनुकलं क्षणे क्षणे सिञ्चति उक्षति । तथेति पूर्वेणा- 
न्वयः। अरन्त्याः खच्छन्दं इरिपद्धरे हाटकधरे’ इति पाठे तु हरिपदधरे पादुके 
इति संबुद्धिः । हाटकधरे हेमपर्वते मेराविद्यर्थः। 'अहार्यधरपर्वताःः इत्यमरः । तत्र 
खच्छन्दं खैरं यथा तथा अटन्याः संचरन्याः । तवेल्यादि पूर्ववत्‌ । श्रान्तिमदलं- 
कारसंकीणोंत््रेक्षा ॥ 
मुकुन्दपद्रक्षिणि प्रगुणदीप्तयस्तावकाः 
्षरन्त्यख्तनिझैरं कमपि मौक्तिकग्रन्थयः । 
मनागपि मनीषिणो यदनुष ङ्गिणस्तरक्षणा- 
जरामरणदन्तुरं जहति हन्त तापत्रयम्‌ ॥ ४८ ॥ 
सुकुन्देति । हे मुङन्दपद्रक्षिणि, प्रगुणदीप्तयो भूरिमहसस्तावकास्त्वदीया मौक्ति- 
कानां ग्रन्थयः पङ्कयः । अत्र ग्रथितेषु ग्रन्थिशव्द: । अक्षरं नित्यं कमपि विलक्षण- 
मम्रतनिझरं सुधां मोक्षं च क्षरन्ति ख्रावयन्ति वितरन्तीत्यर्थः । मुक्तादीप्तिरम्ृतवद्भा- 
तीति भावः । मनीषिणः वुधा मनागपि ईषदपि यद्नुषङ्गिणो येषामम्रतल्लाविणां 
- मौक्तिकानां संवन्धवन्तः सन्तः जरामरणाभ्यां दन्तुरं विषमं तापत्रयमाध्यात्मिका- 
धिभौतिक्राधिदैविकलक्षणं जहति त्यजन्ति । कान्यळिङ्गानुप्राणितोत््रक्षालकारः ॥ 
देवः श्रीपदलाक्षया तिलकितस्तिष्ठत्युपर्येब ते 
गोरीपादसरोजयावकधनी मूले समालक्ष्यते । 
इत्थं जस्पति दुर्मदान्सुरभिदः शुद्धान्तचेटीजने 
प्रायस्त्वं मणिपादुके प्रहसिता मुक्तामयूखच्छलात्‌ ॥ ४९ ॥ 
देव इति । हे मणिपादुके, थियो लक्ष्म्या पद्लाक्षया चरणालक्तकेन तिलकितः 

पादुकासहस्रम्‌ । २१९ 


परिष्कृतः । तिलकशब्दात्‌ तारकादिल्रादितच्‌। “तिलक चित्रके श्राहुलुलामे5तीव 
कालके । इति विश्वः । लक्ष्म्याश्वरणयो: प्रणतः । लक्ष्म्याश्वरणेन मूर्ध ताडित इति 
गम्यते । देवः श्रीरज्ञनाथस्ते तवोपयेवोध्येभाग एव तिष्टति वर्तते। रत्यासक्त इति 
गम्यते । गौयाः पादसरोजयावकेन धनी धनवान । गौरीपादाळक्तकं धनवद्वहु मन्यत 
इति भावः । पादताडने लज्ञादीन इत्यपि गम्यते। शिवो मूलेऽधस्तात्‌। पादुकायाः 
शिरोनिष्ठलादिति भावः । समालक्ष्यते इश्यते। अन्यविटद्शनभीद्याच्छन्न इत्यपि 
गम्यते । इत्थमनेन प्रकारेण सुरभिद: श्रीरङ्गनाथस्य ञुद्वान्तचेरीजनेऽन्तःपुरपरिचार- 
कदासीजने दुमैदाद्वर्वण वदति गह्य वदति सति लं मुक्तानां मौक्तिकानां मयूखव्याजेन 
प्रहसिता हसितवती । चेटीभिजीत्यानुरूप्येण तस्य प्रदांसनस्यार्थान्तरगर्भताया ध्वनि- 
बृत्त्या कविनाविष्करणाद्वित्रृतो क्तिरलंकारः । “विद्वतोक्ति: श्ि्टगुप्तं कविनाविष्कृत॑ यदि ।” 
इति लक्षणम्‌ । तदनुप्राणितः केतवापह्वतिरळंकारः ॥ 


रङ्गेशचरणरक्षा सा मे विदधातु शाश्वतीं शुद्धिम्‌ । 
यन्मौक्तिकम्रभामिः श्वेतद्वीपमिव सद्यजाद्वीपम्‌ ॥ ५० ॥ 
रज्ञेशेति । सा रङ्गेशस्य चरणरक्षा मे मम शाश्वती शुद्धि मौक्तिकरूपाम्‌। थ्रैस- 
मित्यपि गम्यते । विदधातु तनोतु । यस्या मौक्तिकानां प्रभाभिः सह्यजायाः कावेर्यां 
द्वीपं मध्यपुळिनं श्वेतद्वीपमिव भवतीति गम्यते। उपमा पूर्वार्ध प्रेयः, तयोः संकरः ॥ 
इति कवितार्किकर्सिहस्य सर्वेतन्त्रखतन्त्रस्य श्रीमद्वेङ्कटनाथस्य श्रीमद्वेदान्ताचार्यस्य 
कृतिषु श्रीरङ्गनाथपादुकासहखे मोक्तिकपद्धतिरटादशी ॥ 


मरकतपद्धतिरेकोनविंशी । 
अथास्यां पद्धत्यां मरकतमात्रपरिष्क्रतां पादुकां वर्णयति 
वन्दे गारुत्मतीं वृत्त्या मणिस्तोमैश्च पादुकाम्‌ । 
यया नित्यं तुलखेव हरितत्वं प्रकाश्यते ॥ १ ॥ 
वन्द इति । दृत्त्या भगवद्वहनरूपव्यापारेण मणिखोमैमेरकतरलसमूहेश्व -गारत्मतीं 
यरुत्मतो गरुडस्य सदशीम्‌ । साइर्‍यं संबन्धमात्रविवक्षायाम्‌ “तस्येदम्‌? इत्यण्‌ । “गारु- 
त्मतं मरकतम्मगभें हरिन्मणिः ।' इत्यमरः । पादुकां वन्दे । यया मरकतमणियुक्तपा- 
दुकया तुळस्येव नित्यं सदा हरितत्वं हरिरूपं तत्त्वं वस्तु हरितभावश्च । पालाशो हरितो 
हरित? इत्यमरः । अकाइयते प्रकटीक्रियते । तामिति पूर्वेणान्वयः । अर्थद्वयेऽप्युपमा- 
लकारः । वृत्त्या मणिस्तोमैश्चेति समुच्चयालंकार: ॥ 
सविलासगतेषु रङ्गभशुस्त्वदधीनेषु बहिप्कृतो गरुत्मान्‌ | 
अधिगच्छति निति कथंचिन्निजरलैस्त्वयि पादुके निविष्टः ॥ २ ॥ 


/ 


२२० काव्यमाला । 


सविलासेति । हे पादुके, त्वदधीनेषु लदायत्तेषु रक्षभलुः सविलांसगतेषु लीला. 
संचारेषु बहिष्कृतोडनन्वितो गरुत्मान्‌ । संचारेषु वाहनाभावात्‌ । त्वयि निविष्टः 
अ्रत्युसैर्निजरल्लेरात्मीयमणिभिर्गारुत्मतैः । गारुत्मतशब्दे गरुडसंबन्धप्रतीतेरिति भावः । 
कथंचित्‌ नितिं भगवदङ्गसुखानुभवमधिगच्छति प्राप्रोति । परम्परासंबन्धेनापि तुष्य- 
तीति भावः । गारुत्मतसंबन्धस्य हेतोहेँतुत्ववर्णनाद्वेतृत्रेक्षा ॥ 
समये मणिपादुके मुरारेमुहुरन्तःपुरमुग्धचेटिकास्ते । 
हरितान्‌ हरिदइमनां मयूखांस्तुङसीपछ्वशङ्कया क्षिपन्ति ॥ ३ ॥ 
समय इति । हे मणिपाइुके, सुरारेरन्तःपुरसुग्धचेटिकाः ञ॒द्धान्तमूढदास्यः समये 
भगवत्संचारकाळे ते तव हरितान्‌ हरिदरमनां मयूखान्‌ तुलसीपछवानां शङ्कया श्रमेण 
क्षिपन्ति । खपादसंबन्धभयादन्यत्र निरस्यन्तीति भावः । भ्रान्तिमदलंकार: ॥ 
हरितः सहसा हरिन्मणीनां प्रभया रङ्गनरेन्द्रपादरक्षे । 
तुरसीदलसंपदं दधाति त्वयि भक्तैर्निहितः प्रसूनराशिः ॥ ४ ॥ 
हरित इति । हे रञ्गनरेन्द्रपादरक्षे, त्वयि (अधिकरणे) भक्तैर्तिहितोऽर्पितः 
प्रसूनानां पुष्पाणां राशिः समूहः सहसा झटिति हरिन्मणीनां मरकतानां प्रभया हरितः 
व्यामः सन्‌ तुलसीदलानां संपदं शोभां दधाति वहति । निदर्शनालंकारस्तद्गुणसंकीर्ण: ॥ 
प्रसादयन्ती मणिपादुके त्वं विक्षेपयोगेन विहारवेलाम्‌ । 
हरिन्मनोज्ञा हरिकान्तिसिन्धोः संृ्यसे सैवलमञ्जरीव ॥ ५ ॥ 
प्रसादयन्तीति । हे मणिपादुके, विक्षेपयोगेन भगवच्चरणविक्षेपेण हेतुना, 
अन्यत्र प्रसरणेन हेतुना । (योगः संनहनोपायध्यांनसंगतियुक्तिषु। इयमरः । बिहारवेलां 
लीलाकालम्‌, अन्यत्र क्षोभजनितससुद्रजलकाळष्यम्‌ । “विहारो श्रमणे स्कन्धे लीलायां 
सुभगाळये । इति विश्वः । “अव्ध्यम्बुविकृती वेला कालमयोदयोरपि ।? इत्यमरः । 
प्रसादयन्ती हर्षयुक्त कुर्वन्ती वेमल्ययुक्तं कुर्वन्ती । शैवालयोगेन जले प्रसादो भव- 
तीति प्रसिद्धिः । भगवद्वर्षस॑योगात्‌ कालस्य हर्षयोग: । हरिद्विर्मरकतैः । सामान्यराब्देन 
विशेषरल्राभिधानम्‌ । स्यामवर्णेन च मनोज्ञा हरेः कान्तेः प्रभाया एव सिन्धोः समु- 
रस्य शौवलानाम्‌ । “जलनीली तु शैवालं शैवलः’ इत्यमरः । मञ्जरी वछरीव संदस्यसे । 
शछेषरूपकाभ्यामनुप्राणितोत्मेक्षा ॥ 
बध्चासि रङ्गेश्वरपादरक्षे हरिन्मणीनां प्रभया स्फुरन्त्या । 
चूडापदेषु श्रुतिसुन्दरीणां माङ्गल्यदूवोङ्करमाल्यपङ्किम्‌ ॥ ६ ॥ 
बञ्चासीति । हे र्नेश्वरपादरक्षे, स्फुरन्त्या हरिन्मणीनां प्रभया श्रुतीनामेव सुन्द- 
रीणां चूडापदेपु शिरःसु माङ्गल्यानां मङ्गलाथानाम्‌ । “तत्र साधु? इति यत्‌ । दूर्वाङ्कुरर- 
चितमाल्यानां पहुँ श्रेणिं वञ्चासि । उत्पेक्षा ॥ 

पादुकासहसम्‌ । २२१ 


अच्छेद्यररिमिनियतैधेटिता हरिद्धिः 
सद्ठत्मेना गतिमती मणिपादरक्षे । 
संहृद्यसे सवितृमण्डलमध्यभाजो 
रङ्गेश्वरस्य रथसंपदिवापरा त्वम्‌ ॥ ७ ॥ 
अच्छेद्येति । हे मणिपादरक्षे, अच्छेद्यैरप्रतिबन्धसरणेरविळयेश्च रस्मिभिः किरणै 
रजुमिश्च नियतैरविनाभूतैबंद्धेहेरिद्विर्मरकतरलैः -रयामवणेरश्वैक्ष । “हरित्‌ ककुभि वर्णे 
च तृणवाजिविरोषयोः । इति विश्वः । घटिता संबद्धा सद्वत्मना समीचीनमागेण नक्षत्र 
पथेन च गतिमती लं सवितुः सूयैस्य मण्डलस्य बिम्बस्य मध्यं भजतीति तथोक्तस्य रङ्गे- 
श्वरस्यापरा सूर्यरथसंपदिव स्यन्दनात्मकसंपत्तिरिव संर्‍्यसे। “य एषोऽन्तरादित्ये 
हिरण्मयः पुरुषः? इति श्रुतेर्भगवतः सूयैमण्डलावस्थानम्‌ । शछेषानुप्राणितोत्मेक्षा ॥ 
इयामायमाननिगमान्तवनोपकण्ठाः 
स्थाने पदावनि हरिन्मणयस्त्वदीयाः । 
पयैन्तञाद्वरूवतीं प्रथयन्ति नित्यं 
नारायणस्य रुचिरां नखरह्मिगङ्गाम्‌ ॥ ८ ॥ 
इयामेति । हे पदावनि, इ्यामायमानाः श्यामलीभवन्तो निगमान्तानां वेदान्ता- 
नासुपकण्ठाः समीपदेशा यैस्ते, सयामीभवत्पत्तनपयेन्तवनसमीपदेशाश्च । “उपकण्ठान्ति- 
काभ्यणोभ्यम्रा अपि’ इत्यमरः । त्वदीया हरिन्मणयो मरकतरल्लानि रुचिरां मनोज्ञां 
नारायणस्य नखानां रश्मिमेव गङ्गां नित्यं पयैन्ते समीपे शाद्वळवतीं बालतृणहरितदेश- 
वतीं प्रथयन्ति प्रल्यापयन्ति । रूपकसंकीर्णोत्प्रेक्षा । ेषश्चाङ्गम्‌ ॥ 
उद्दिश्य कामपि गतिं मणिपादरक्षे 
रङ्गेश्वरस्य चरणे विनिवेशितात्मा । 
प्रायो हरिन्मणिरुचा इढभक्तिबन्धा 
` प्रादुष्करोति भवती तुलसीवनानि ॥ ९ ॥ 
उद्दिश्येति । हे मणिपादरक्षे, कामपि गतिं लन्मात्रपरिज्ञातं किंचित्प्राप्य गमनं 
चोहिस्यापेक्ष्य शङ्गेश्वरस्य चरणे विनिवेशितात्मा न्यस्तभरा निक्षिसखशरीरा च भवती 
हढो भक्तिबन्धः प्रेमानुबन्धो रल्रवदिति विभागसंबन्धश्च यस्याः सा सती हरिन्मणीनां 
रुचा तुलसीवनानि प्रादुष्करोति संपादयसीव । इत्युत्प्रेक्षा । फलाथिनो भक्त्या भगवद- 
चैनाय तुळसीद्लानि कल्पयन्तीति भावः । रेषश्चाङ्गम्‌ ॥ 
सेवार्थमागतवतां त्रिदशेश्वराणां 


चूडामणिप्रकरशालिषु मौलिषु त्वम्‌। 
१६ पादु० 


२२२ कान्यमाला । 


सवर्तयस्थसुरमदेनपादरक्षे 


खेनाइमगमैमहसा शुकपङ्किशोमाम्‌ ॥ १० ॥ 
सेवार्थेति । हे असुरमर्दनपादरक्षे, ले सेवार्थमागतवतां त्रिदशेश्वराणामिन्द्रा- 
दीनां चूडामणिप्रकरान्‌ शिखागतरलसमूहान शालिठुँ संवरितुं शीलं येषां ते तथोक्ताः । 
चूढामणिप्रकरवन्त इत्यर्थः । “शल चलनसंवरणयोः? इति धातुः । ताच्छील्ये णिनिः । 
तेषु चूडामणिप्रकरात्मकशाल्याख्यनरीहिभेदवस्तु इत्यपि गम्यते । मौलिषु किरीटेषु 
खेन निजेनारमगभोणां मरकतानाम्‌। “अस्मगर्भो हरिन्मणिः?’ इत्यमरः । महसा 
अंशना झुकानां कीराणां पद्धे: शोमां संवर्तयसि । उत्प्रेक्षा '्छेषानुप्राणिता ॥ 
दुरपरिणतपूवी वछरीनिर्विशेषे- 
मेरकतशकलानां मांसलैरंशुजाले: । 
पशुपतिविधघृता त्वं तस्य पाणो निषण्णं 
मधुरिपुपदरक्षे वञ्चयस्येणशावस्‌ ॥ ११ ॥ 

द्रेति । हे मधुरिपुपदरक्षे, ल॑ पशुपतिना रुद्रेण विता विशता सती दरपरिणत- 
येषत्परिपक्कया । “ईषदर्थे दराव्ययम? इति विश्वः । वूर्वावळ्यी निर्विशेषैरव्यन्तसद्दौ- 
मासैः स्फीतैमरकतशिलानां गारुत्मतरन्रखण्डानामं॒जालैः किरणसमूहैस्तस्य रुद्रस्य 
पाणौ हस्ते निषण्णं वर्तमानं एणझावं इरिणशि्ं वञ्चयसि आकर्षयसि । “वञ्चु गतौ” 
इति घातुः । हेतुमति णिच्‌ । नत्वत्र अलम्भनघर्म:। “शधिवश्ची अलम्भने' इत्यात्मनेपद्‌- 
असञ्गात्‌ । प्रलम्भनं ` ्ाक्षिप्यते । दूर्वाप्रतीतिजनकेरंुभिः सह तत्काैस्याकर्षणस्य 
बर्णेनातँ हेतुरळंकारः । तेन आन्तिमदलंकारो व्यज्यत इस्लळंकारेणालंकारध्वनिः ॥ 

हरिचरणसरोजे न्यासयोग्यं भवत्याः 
प्रगुणमभिळषन्त्यो वर्णलामं तुळस्यः । 
प्रतिदिशयुपहाँरैः पादुके तावकानां 
मरकतशकलानामाश्रयन्ते मयूखान्‌ ॥ १२ ॥ 

“हरीति । हे पादुके, तुलस्यो इरिचरणसरोजयोन्यासस्य निक्षेपस्य योग्यमहई भ्रशु- 
णसुत्कृष्टं भवत्या मरकतप्रचुरायाखव वर्णस्य स्यामरूपस्य लाभमभिलषन्यः काषह्रुन्यः 
स्मः तावकामां मरकतशकलानां मयूखान्‌ उपहारे: खदलरूपाभिरुपदाभिः। 'उपहा- 
रखथोपदा' इत्यमरः । प्रतिदिनमाश्रयन्ते सेवन्ते । अर्चनार्थमानीतेषु तुळसीदछेषु 
तुळसीदत्तोपदारलं रूपयित्वा आसिरुलसीद्लसंबन्धाश्रयणत्वेनोठ्रेक्ष्यते ॥ 

हरितमणिमयूखैरश्चिताध्यात्मगन्धै- 
दिशसि चरणरक्षे जातकीतूहका त्वस्‌ । 


पादुकासहसम्‌ । २२३ 


दनुजमथनलीलादारिकाणामुदारां 
दमनकदळपङ्किं देवि मौलौ श्रुतीनाम्‌ ॥ १३ ॥ 
हरितेति । हे देवि चरणरक्षे, ल॑ जातकौतूहला उप्पन्नकुतूहला सती अञ्चितः 
पूजितोऽध्यात्मगन्धो वेदान्ते संबन्धो येषां तैः, वेदान्तभाग एव गन्धः सौरभं येषां तैः, 
अध्यात्मं शरीरे गन्धः सौरभं येषां तैरिति चार्थः । “आत्मा यन्नो श्रृतिबुद्धिः खभावो 
ब्रह्म व्मे च । इत्यमरः । अध्यात्ममिति विभत्तयर्थेऽव्ययीभावः । “नाशे: पूजायाम्‌ 
६४३०? इति नलोपाभावः । हरितमणीनां मयूखैः दनुजमथनस्य श्रीरङ्गनाथस्य 
लीलादारिकाणां क्रीडाकुमारीणां श्रुतीनां मौलो शिरसि दमनकस्य गन्धौषधिविरोषस्य 
दलपर्कि पत्रश्रेणीं दिशसि ददासि। पादुकामरकतकिरणेघु प्रतिपाद्य पादुकासंबन्धेन 
्नुतिसंबन्धात्‌ तस्याश्ूडापरिष्कारकमरकतद्‌लमालात्वसुत््रेकष्यते ॥ 
अधिगतबहुशाखैरस्मगर्भपरसूतै- 
मघुरिपुपदरक्षे मेचकैरंशुजालैः । 
अनितरशरणानां नूनमारण्यकानां 
किमपि जनयसि त्वं कीचकारण्यदुर्गस्‌ ॥ १४ ॥ 
अधिगतेति । हे मधुरिपुपदरक्षे, त्वम्‌, अधिगताः प्राप्ता बहृथः शाखा वेद्‌- 
भागा: शाखाश्च यैखैमैचकैः स्यामैरस्मगभैर्मरकतैः प्रसूतैरुत्पादितैरंशुजालैरनितरशर- 
णानामव्यतिरिक्तरक्षकाणामन्यगृहद्दीनानां च । शरणं णृहरक्षित्रोः इत्यमरः। आरण्य- 
कानामरण्येऽध्येयानां वेदभागानामेवमरण्यवासिनां मनुष्याणां वानप्रस्थानाम्‌ । 'अर- 
प्यान्मचुष्ये ४।२।१२९? इति सूत्रे 'पथ्यध्यायन्यायविहारमनुष्यहस्तिष्विति वाच्यम्‌? 
इतिवचनात्‌ ठक्‌ [बुञ्‌ ] । किमपि विलक्षणं कीचकारण्यं खनयुक्तवेणुवनमेव दुर्ग पराग- 
म्यप्रदेशं जनयसि । “वेणवः कीचकासे स्यर्य खनन्त्यनिलोद्धताः ।› इत्यमरः । नूनमि- 
्युत्रक्षा ॥ 
प्रचुरनिगमशाखां पादुके रङ्गिणस्त्वां 
चरणनखमयूसैश्चारुपुष्पानुबन्धास्‌ । 
मरकतदलरम्यां मन्महे संचरन्तीं 
कनकहरिदनूपे कांचिदुद्यानलक्ष्मीम्‌ ॥ १५ ॥ 
घ्रचुरेति । हे पादुके, प्रचुरा निगमशाखा वेदभागा एव शाखा यस्यास्तां रङ्गिण- 
श्वरणयोनेखानां मयूखैश्वारू रम्यः पुष्पानुबन्धः प्रसूनयोगो यस्यास्तां मरकतदलरम्यां 
मरकतखण्डरम्यां मरकतैरिव स्थितेदेल: पत्रै रम्यां खाँ कनकहरितः कावेयौ अनूपे 
कच्छदेशे संचरन्तीं कांचिदुद्यानलक्ष्मीसुपवनश्रियं मन्महे इत्युत्मेक्षा ॥ 


२२४ काव्यमाला । 


नखकिरणनिकायैर्नित्यमाविर्मृणारे 
महितरसविशेषे मेचकैरंशुभिस्ते । 
परिकलयसि रम्यां पादुके रङ्गमतुः 
पद्कमलसमीपे पञ्चिनीपत्रपङ्किम्‌ ॥ १६ ॥ 
नखेति । हे पाडुके, लं रङ्गभटुंनेखकिरणानां निकायैः समूहैनित्यं सदा आविर्भू- 
तानि मृणालानि बिसानि यस्य तस्मिन्‌ । महितो रसविशेषः प्रीतिभेद एव जलभेदो 
यस्य तस्मिन्‌ । रङ्गभर्तु: पदस्येव कमलस्य समीपे मेचकैः इयामेस्ते मरकतमय्यास्तवां- 
शुभी रम्यां पद्मिन्या नलिन्याः पत्रपङ्किं दलभ्रेणिं परिकलयसि संपाद्यसि । उत्प्रेक्षा ॥ 


अनिमिषयुवतीनामातेनादोपश्ान्त्यै 
त्वयि विनिहितपादे लीळया रङ्गनाथे । 
दधति चरणरक्षे दैत्यसौधानि नून 
मरकतरुचिमिस्ते मङ्क्षु दू्वाङ्कराणि॥ १७ ॥ 
अनिमिषेति । हे चरणरक्षे, रङ्गनाथेऽनिमिषाणां देवानां युवतीनां ख्रीणामार्तना: 
दस्योपशान्त्ये । असुरवधार्थमिति भाव: । त्वयि ( अधिकरणे ) लीलया विनिहितपादे 
निक्षिप्तचरणे सति दैससौधानि ते मरकतरुचिभिदूवीङ्कराणि मङ्क्षु सपदि दधति 
वहन्ति । असुरग्हेषु शन्यागारत्वसूचकदूवीप्ररोहल्ं पादुकामरकतकिरणेपूत्रेक्ष्यते ॥ 
विपुरतममहे।भिर्वीतदोषानुषङ्गं 
. विल्सदुपरिनेल्यं देवि विष्णोः पदं तत्‌ । 
प्रथुमरकतहर्यां प्राप्य पादावनि त्वां 
प्रकटयति समन्तात्‌ संप्रयोगं हरिद्भिः ॥ १८ ॥ 

. विपुलेति । हे देवि पादावनि, विघुलतमैरव्यन्तविशालैमँद्दोभी र्तकिरणैरुपल- 
क्षितं वीतो5स्रशे दोषानुषज्गो हेरुसंसगों यस्य तत्‌। अन्यत्राहोमिर्दिवसैर्वीतो दोषानु- 
षङ्गो रात्रिसंबन्धो यस्य तत्‌ । बिपुलतममतिविशाले विलसत्‌ प्रकाशमानमुपरि प्र 
पद्भागे नैल्यं नीलवर्ण यस्य तत्‌ । अधोभागस्य रक्तवर्णलादिति भावः । अन्यत्र विल- 


सत्‌ उपरिनैल्यमूष्वेप्रदेशे नीछिमा यस्य तत्‌ । प्रकारास्योपरिभागे नीलतया प्रतीतेः। > 


तद्विष्णोः पदं चरणं प्रकाशं च ( कते ) एथुमरकतदऱ्यां लां प्राप्य हरिद्विर्दिग्मि 
अन्यत्राश्वैश्व समन्तात्‌ सर्वत्र संप्रयोगं संसर्ग प्रकटयति । मरकतमयपादुकासंबन्धेन 
भंगवचरणार विन्दं श्यामीभवत्सवैदिक्ष संचरति । प्रकाश तु हरिद्वर्णयुक्त सवितृमण्डला 
न्तर्वर्तिभगवत्संचाराय हरिद्श्वयुक्त च भवतीति भावः । 'छेषालंकार: । विपुलतममहो- 
भिरित्यत्र सभङ्गः, अन्यत्र त्वमङ्ग इति विवेक; ॥ 


क 

पादुकासहस्रम्‌ | २२५ 


पद्माभूस्योः प्रणयसरणिर्यत्र पर्यायहीना 
यत्संसर्गीदनघचरिताः पादुके कामचाराः । 
तारासक्तं तमिह तरुणं प्रीणयन्ते जरत्यो 
नित्यर्यामास्तव मरकतैनूनमाञ्नायभावः ॥ १९ ॥ 
पश्षेति । हे पादुके, यत्र भगवति पद्माभूम्योः श्रीभूम्योः प्रणयसरणिः प्रेमप्रकारः 
पयीयद्दीना असदृशी । कामचाराः शाञ्रानियम्या गोपल्लीविहारादयो यस्य भगवतः 
संसर्गादनघानि पापरहितानि चरितानि कृत्यानि येषां ते तथोक्ताः। अभूवन्निति गम्यते । 
तारे प्रणवे प्रसक्तं बोधकत्वेन तत्परम्‌ । ग्रणवबोध्यमित्यर्थः । तारासु नक्षत्रेषु प्रसक्त 
चन्द्रमित्यपि प्रतीयते । तं तरुणं युवानं जरव्योऽनादिकालवर्तिन्यः। वृद्धा इयपि 
गम्यते । आम्नायवाचस्तव मरकतैर्नित्यदयामा: । नित्यरयामीकृता युव इत्यपि गम्यते । 
सत्यः इह जगति प्रीणयन्ते रञ्जयन्ति । नूनमित्युत्मेक्षा शलेषानुप्राणिता ॥ 
स्थलकमलिनीव काचिच्चरणावनि भासि कमलवासिन्याः । 
यन्सरकतद्मध्ये यः कश्चिदसौ समीक्ष्यते शौरिः ॥ २० ॥ 
स्थलेति । हे चरणांवनि, लं कमलवासिन्याः श्रियः काचिद्विलक्षणा स्थलोत्पन्ना 
कमलिनीव आवासनलिनीव भासि राजसे । यस्याः पादुकाया मरकतदलानां मरकतर- 
लखण्डानामेव पत्राणां मध्ये असौ शौरिः श्रीरङ्गनाथो यः कश्चिदविलक्षणः सजातीयः 
समीक्ष्यते संदर्‍यते । परिष्काररलेषु खयमपि रल्लवद्भवति, नलिनीदलेषु दलवः्च भव- 
तीत्यर्थः । उत्प्रेक्षालंकार: ॥ 
इति कनितार्किकसिंहस्य सर्वतन्त्रखतन्त्रस्य श्रीमद्वेङ्कटनाथस्य श्रीमद्वेदान्ताचार्यस्य 
कृतिषु श्रीरङ्गनाथपादुकासह्ते मरकतपद्धतिरेकोनविंशी ॥ 


इन्द्रनीलपद्धतिविशी । 
अथास्यां पद्धव्यामिन्द्रनीलमात्रालंकृतां पादुकां वर्णयति 
हरिणा हरिनीलैश्च प्रतियलवतीं सदा । 
अयललभ्यनिवीणामाश्रये मणिपादुकाम्‌ ॥ १ ॥. 
हरिणेति । हरिणा श्रीरङ्गनायेन इरिनीडैरिन्द्रनीलरलैश्व सदा निरन्तरं प्रतियत्नः 
बतीं परिष्कारयुक्ताम्‌। सदा श्रयल्वतीमित्यपि गम्यते । “कृञः प्रतियल्ने’ इत्यत्र 
गुणान्तराधानं प्रतियल्ल इति व्याख्यातारः । अयल्ललभ्यमनायासेन आप्यं निर्वाणं सुखं 
मोक्षश्च यया करणभूतया तां मणिपादुकामाश्रये सेवे । अयल्नाह्भ्यसुखबल्यपि यत्व 
तीति विरोधप्रतीतेर्विरोधाभासोऽलंकारः, हरिणा हरिनीलैश्चेति समुचयः, आश्रय इति 
श्रेयः । तेषां संस्ृष्टि: ॥ 


२२६ ह काव्यमाला । 


हरिरलमरीचयस्तवैंते नवनीलीरसनिर्विशेषवणी: । 


श्रुतिमूर्षनि शौरिपादरक्षे पलितानुद्भवभेषजं भवन्ति ॥ २ ॥ 
हरिरलेति। हे शोरिपादरक्षे, नवस्य नूतनस्य नीलीरसस्य नीलाख्यौषधिविशे- 
षस्य द्रव्यस्य निर्विशेषः सदृशो वर्णो येषां ते तव एते परिदृश्यमाना हरिरल्लानां मरी- 
चयो रसमयः श्रुतीनां वेदानां मूर्धनि शिरसि पलितस्य जराजन्यशोकल्यस्य । “पलितं 
जरसा शौक्ल्यम्‌? इत्यमरः । अनुद्भवार्थमजननार्थ भेषजमौषधं भवन्ति । भिषजो 
नीलीरसवििष्टेनौषध विशेषेण जराशौक्ल्यमनुपन्नमेव कुर्वन्तीति भावः। उत्प्रेक्षा गम्या 


अळकैरिव बिम्बितैः श्रुतीनां हरिनीलैः सजसि त्वमुन्मयूखैः । 
कमलादयितस्य पादरक्षे करुणोदन्वति शैवलप्ररोहान्‌ ॥ ३ ॥ 
अळकैरिति | हे पादरक्षे, त्वं बिम्बितैः पादुकायां प्रतिफलितैः श्रुतीनामलकैश्नर्ण: 
कुन्तलैरिव स्ितेरुन्मयूखैरुद्रता मयूखा येषां तैईरिनीरैः कमलादयितस्य रक्नभर्तु 
करुणोदन्वति दयासमुद्रे शैवलानां प्ररोहाचुद्धतान्‌ रजसि । उत्प्रेक्षा ॥ 
अनघैहेरिनीलपद्धतीनां प्रथमानैमेणिपादुके मयूखैः । 
अघरीकुरुषे रथाङ्गपाणेरमितामूध्वेमवस्थितस्य कान्तिम्‌ ॥ ४ ॥ 
अनघैरिति । हे पादुके, त्वमनधै रम्यैः प्रथमांनेः प्रसत्वरैहैरि नीलपद्धतीना- 
मिन्द्रनीलपङ्कीनां मयूखैरूध्वंमुपर्यवस्थितस्य रथाङ्गपाणेः श्रीरङ्गनाथस्यामितामधिकां 
कान्तिमधरीकुरुषे ततोऽपयुत्कृष्टतया भासि, तदूर्ध्वमपि खभासा आत्रणोषीति चार्थः । 
उपरिस्थितस्याधस्ताद्वस्थानमिति विरोधः । उक्तः परिहार इति विरोधाभासाळंकारः ॥ 
चरणावनि भाति सह्यकन्या हरिनीलद्युतिमिखवानुविद्धा । 
वसुदेवसुतस्य रङ्गवृत्तेयमुनेव खयमागता समीपम्‌ ॥ ५ ॥ 
चरणावनीति । हे चरणावनि, हरिनीलानामिन्द्रनीछानां दुतिभिरनुविद्धा 
व्याप्ता सह्यकन्या कावेरी रङ्गदत्तेर्वेसुदेवसुतस्य श्रीरङ्गनाथस्य समीपं खयमागता । विहा- 
रार्थमिति भाव: । यमुनेव कालिन्दीव भाति । बलभद्रसमीपे पूर्व यमुनागमनवदिति 
वसुदेवसुतशब्देन प्रतीयते । उत्प्रेक्षा ॥ 
अवधीरितदेवतान्तराणामनघैसत्वं मणिपादुके मयूखैः । 
इरिनीलसमुद्भवैविधत्से हरिसारूप्यमयलतो जनानाम्‌ ॥ ६ ॥ 


अवधीरितेति । हे मणिपादुके, ल॑ हरिनीलसमुद्भवैरनधैर्मयूखेरवधीरितानि देव- 
तान्तराणि भगवद्वयतिरिक्तदेवता यैस्तेषां जनानामयन्नतोऽनायासेन हरिसारूप्यं भग- 
वत्समानवर्णलं भगवत्समानखरूपत्वं विधत्से तनोषि । परमसाम्यलक्षणमोक्षमपि 
संपादयसि । श्ि्टरूपकम्‌ ॥ 


पादुकासहसम्‌ । २२७ 


~ ७. ७ 
नेत्रेषु पुंसां तव पादरक्षे नीलारमभासा निहिताज्ञनेषु । 
श्रिया समं संश्रितरङ्गकोशो निधिः खयं व्यक्तिमुपैति नित्यम्‌ ॥७॥ 
नेत्रेष्विति । हे पादरक्षे, तव नीलाइमनां भासा पुंसां नेत्रेषु नयनेषु निद्दितमञ्ञनं 
येषु तेषु सत्खु श्रिया समं संश्रितो रङ्गविमानमेव कोशो धनगृहं येन सः निधिः श्रीर- 
ङ्गनाथो नित्यं खयमात्मना व्यक्तिं प्रकटतामुपैति । जना नयननिहितेनाञ्जनेन निर्घि 
पर्‍्यन्तीति भावः । निध्यज्ञनत्वुत्रेक््ते । निधिशब्देन भगवत उपादानाद्रूपका- 
तिशयोक्तिः ॥ 
अभङ्करामच्युतपादरक्षे मान्यां महानीलरुचि खदीयाम्‌ | 
निश्रेयसद्वारकपाटिकायाः शङ्के समुत्पाटनकुञ्चिकां नः॥ ८ ॥ 
अभङ्कुरेति । हे अच्युतपादरक्षे, अभङ्करां संततां मान्यामुत्कर्षवती तदीयां 
महानीलानामिन्द्रनीलरल्लानाम्‌ । “महानीलो शृङ्गराजे मणिनागवितोषयोः ।” इति विश्वः । 
रुचि दीप्ति नोऽस्माकं निश्रेयसद्वारस्य मोक्षद्वारस्य कपाटिकायाः कपाटस्य समुत्पाट- 
नार्थो कु्विकामयःकुशीविशेषां शङ्के । मोक्षद्वारकपाटिकाविघटनाय कुशीलमुत्प्रेक्ष्यते ॥ 
जीवयत्यस्रतवर्षिणी प्रजा्तावकी दनुजवैरिपादुके । 
घोरसंचरणधर्मनाशिनी कालिकेव हरिनीलपद्धतिः ॥ ९ ॥ 
जीवयतीति । हे दनुजवैरिपादुके, अम्तवर्षिणी मोक्षजनिका जलख्ाबिणी च। 
“पय: कीलालमम्गतम्‌” इत्यमरः । तावकी हरिनीलानां पद्धतिः पह्किर्घोरं संसरणं संसा- 
रमेव घर्मे ग्रीष्मजनितातपं नाशयतीति तथोक्ता कालिकेत्र मेघपङ्किरिव । मेघजा- 
ळेऽपि कालिका” इत्यमरः । प्रजाजनान्‌ जीवयति प्रीणयति । उपमा रूपकानुभ्राणिता ॥ 
शतमखोपलभङ्गमनोहरा विहरसे मुरमदेनपादुके। . 
मणिकिरीटगणेषु दिवौकसां मधुकरीव मनोरमपकङ्किषु ॥ १० ॥ 
शातमखेति । हे सुरमर्दनस्य पादुके, शतमखोपलमङ्गैरिन्द्रनीलशकलेमनोहरा इन्द्र- 
नीलदलवच मनोहरा लं मनोरमा पहः श्रेणियेषां तेषु दिवौकसां देवानां मणिमयानां 
किरीरानां गणेषु समूहेषु । माळाखिति गम्यते । मधुकरीव शूङ्गीव विहरसे क्रीडसे। 
उपमालंकारः 'छेषानुप्राणितः ॥ 
अन्विच्छतां किमपि तत्त्वमनन्यदृङ्यं 
सम्यकृप्रकाशजननी धृतकृष्णरूपा । 
पादावनि स्फुरसि वासवरलरम्या , 
मध्येसमाधि नयनस्य कनीनिकेव ॥ ११ ॥ 


२२८ काव्यमाला । 


»अन्विच्छतामिति । हे पादावनि, सम्यकृप्रकाशजननी समीचीनस्य प्रकाशत्या- 
इथोतस्य ज्ञानस्य च जननी लं शृतं कृष्णस्य रूपमाकारो नीलवर्ण च यया सा। 'रूपं 
खभावे सौन्दर्य नाटके पश्युशव्दयो: । ग्रन्थावृत्तौ नाटकादावाकारःछोकयोरपि ॥' इति 
विश्वः । वासवरलैरिन्द्रनीरैरिन्द्रनीलवच्च रम्या खं किमपि अवाब्यनसगोचरमनन्यदर्य- 
मयोगिनामगोचरं तवं वस्तु ` श्रीरञ्गनाथरूपमन्विच्छतां ग्रुगयमाणानाम्‌ । योगिनामि- 
त्यर्थः । समाघेर्योगस्येव नयनस्य मध्ये कनीनिकेव तारकेव । 'तारकाक्ष्णः कनीनिका’ 
इत्यमरः । स्फुरसि भासि । :छेषातुप्राणितोत्मेक्षा ॥ 

मातः सलीलमधिगम्य विद्दारवेलां 
कान्ति समुद्वहसि काञ्जनपादुके त्वम्‌ । 
लक्ष्मीकटाक्षरुचिरेहेरिनीलरलै- 


लोवण्यसिन्धुप्षतैरिव रङ्गधान्नः ॥ १२ ॥ 
मातरिति । हे मातः काश्वनपादुके, लं सलीलं यथा तथा विद्दारवेलां लीलासं. 
चारकालम्‌ । समुद्रकूलमित्यपि गम्यते । अधिगम्य प्राप्य लक्ष्म्याः कटाक्षवत्‌ दृष्टि 
विक्षेपवत्‌ । “कराक्षो दद्टिविक्षेपे' इति हलायुधः । रुचिरैहरिनीलरलेरिन्द्रनीलमणिमी 
रङ्गघान्नः श्रीरङ्गनाथस्य लावण्यस्येव सिन्धोः समुद्रस्य एषतेर्बिन्दुभिरिव । “पृषन्ति बिन्दुए- 
षत: इत्यमरः । कान्ति शोभां ससुद्दृहसि । .ससुद्रतीरे संचरतः शरीरे जलबिन्दव 
प्रतन्तीति भावः । इन्द्रनीलेषु भगबह्लावण्यसमुद्रबिन्दुखमुठ्लेक्ष्यते ॥ 
झुप्तावकु(गु)ण्ठनविधिमेणिपाद्रक्षे 
नीलांशुकैनेलमिदश्मसमुद्धबैसे । 
संगच्छते मुनिजनस्य मतिः समाधौ 
रात्री समस्तजगतां रमणेन लक्ष्म्याः ॥ १३ ॥ 
कृप्तेति हे देवि मणिपादरक्षे, झुनिजनस्य योगिनो मतिः । अभिसारिकेति 
गम्यते । समानां जगतां लोकानां रात्राविन्द्रियव्यापाररहविते । एथर्जनकरणव्याः 
प्रारराहिस्यमात्रेण रात्रिशब्दो लक्षणया प्रयुज्यते । या निशा सर्वभूतानां तस्यां जागर्ति 
संयमी ।? इति गीयते । समाधौ ध्याने ते तव बलभिद्र्मभिरिन्द्रनीलेः समुद्धवैजातैनीः 
लांशमिरेव नीलबल्नेः कुसोऽवङु(गु)ण्ठनस्यामस्तकप्रावरणस्य विधिः किया यया सा 
सती लक्ष्म्या रमणेन श्रीरञ्गनाथेन। अन्यकान्तानायकेनेयपि गम्यते। संगच्छते 
संगता भवति । समासोक्तिसंकीर्णोत्रक्षा । योगिबुद्धेरेवाभिसारिकाया अवकु(य)ण्ठनलं 
नीलबणरल्रकिरणेूत्रेक्ष्यते ॥ ` 
द्रष्ट कदाचन पदावनि नैव जन्तु 
शक्नोति शाश्वतनिधि निहितं गुहायाम । 


पादुकासहस्रम्‌ । २२९ 


कृष्णानुरूपहरिनीलविशेषद्श्या 
सिद्धा्ञनं त्वमसि यस्य न देवि इष्टेः ॥ १४ ॥ 


द्रटुमिति । हे देवि पदावनि, जन्तुर्जीवो शुद्दायां हृदयमध्ये निहितं, देवखातबिळे 
निक्षिप्तमित्यपि गम्यते । शाश्वतं निधिमक्षयशेवार्थे परमात्मरूपं द्रष्टुं कदाचन कदापि 
न शाक्कोत्येव । कृष्णस्य भगवतोऽनुरूपैर्योग्येहरि नीलेरविरोषतो दद्या, अन्यत्र कृष्णं नील- 
वर्णमनुरूपं निधिदर्शनयोग्थ हरिनीठवद्विरेषप्रे्ष्यं च त्रं यस्य जन्तोईटेलोचनस्य ज्ञानस्य 
सिद्धाज्ञनं नानोषधिसिद्धमञ्जनं नासि । स.जन्तुरिति पूर्वेणान्वयः | अञ्जनद्दीनो निधि- 
मिव पादुकासंवन्धहीनो भगवन्तं न जानातीति भावः । श्छेषानुप्राणितो रूपकार्लकारः ॥ 


प्रत्येमि रङ्गन्‌पतेमेणिपादुके त्वां 
कृण्णान्तरङ्करुचिमिहेरिनीलरल्नैः । 
विश्वापराधसहनाय पदं तदीयं 
विश्वंभरां भगवतीं समये भजन्तीस्‌ ॥ १५ ॥ 
प्रलेमीति । हे रङ्गन्पतेर्मणिपादुके, “कृष्णा तदज्ञकचिमिहारेनीलरलेः” इति पाठे 
तु भगवदङ्गसमकान्तिभिईरिनीलरल्ैः कृष्णाम्‌ । अन्यत्र खतःृष्णामित्यर्थः । कृष्ण- 
स्यान्तरङ्गाखुल्या रुचयो येषां तेहेरिनीलरलेरुपलक्षितां लां विश्वेषां जगतामपराधा- 
नामागसां सहनाय क्षमणाय तदीयं रङ्गनाथसंबन्धि पदं चरणं समये प्रसन्नावस्थायाँ 
भजन्तीमाश्रयन्तीं कृष्णे भगवति अन्तरङ्गाभी रतासक्ताभी रुचिभिः प्रेमभेदैरुपलक्षितां 
भगवतां पूज्यां विश्वंभरां भूमिं प्रेमि । इत्युत््रेक्षा । विश्वंभरात्वात्‌ विश्वापराधसहनाय 
भगवश्वरणावलम्बनमित्युक्तेविंरोष्यस्य साकूतत्वात्‌ परिकरालंकारः । तयोः संकर: ॥ 
मत्वा मषीं परिमितां भवती तद्‌न्यां 
बैकुण्ठपादरसिके मणिपादुके स्वान्‌ । 
अङ्के खयं किरणलेपिभिरिन्द्रनीै- , 
राशातटेषु ललितानपदानवणोन्‌ ॥ १६ ॥ 
मत्वेति । हे वैकुण्ठस्य पादयो रसिके रसानुभवपरे मणिपादुके, भवती तदन्या- 
मिन्द्रनीलेतरां मषीं क्लं परिमितां खल्पां मत्वा ज्ञात्वा किरणा एव लेपा विलेपन- 
साधनवणंद्रव्याणि येषां सन्तीति तथोक्तेः । लोकिकभ्रयोगे लाघवानाद्रात्कर्मंधारया- 
न्मलर्थाय: । इन्द्रनीलैराशातटेषु दिगन्तेषु । प्रतिकास्विति गम्यते । ललितान्‌ खान्‌ 
निजानपदानवणीन्‌ विरुदावलिरूपाक्षराणि । “अपदानं कर्मवृत्तम? इत्यमरः । खयमङ्गे 


प्रकाशार्थ लिम्पति । प्रतिकाय प्रकाशाय मषीमञ्जन्तीति भावः । वैयाकरणान्तरमतेऽङ्गे- 
रुभयपदित्वादात्मनेपद प्रयोग: । उत्प्रेक्षा ॥ 


२३० काव्यमाला । 


बलमथनमणीनां धामभिस्तावकानां 
मधुरिपुपद्रक्षे वासरेरव्यपेता । 
अभिसरणपराणां बल्लवीनां तदासी- 
च्छमितगुरुभयार्तिः शवरी काचिदन्या ॥ १७ ॥ 
बलमथनेति । हे मधुरिपुपदरक्षे, तावकानां बलमथनमणीनामिन्द्रनीलानां धाम- 
भिः प्रभाभिस्तदा कृष्णावतारकालेऽभिसरणपराणां कृष्णाभिसारिकाणां बल्लवीनां शमिता 
निवारिता गुरुभ्यः श्वश॒रादिभ्यो भयेन जनिता आर्तिदुँःखं यया सा वासरेर्दिवसैरव्यपेता 
अत्यक्ता अनिर्वचनीयक्रीड।हेतुः अन्या विलक्षणा शर्वरी रात्रिरासीत्‌। इन्द्रनीलप्रभा- 
च्छन्नं दिनमेव गोपीनामभिसरणाय रात्रिरभूदिति भावः । उत्प्रेक्षा ॥ 
शतमखमणिमङ्गैरुन्मयूखेरदिशम्ती 
शरणमुपगतानां रङ्गनाथेन साम्यम्‌ | 
प्रथयसि जगति त्वं पादुके दैतुकाना- 
मुपनिषदुपगीतां तत््रतुन्यायवार्ताम्‌ ॥ १८ ॥ 
शतमखेति। हे पादुके, ल्रमुन्मयूखैः शतमखमणिभङ्गेरिन्द्रनीलदलैः शरणमुपग- 
तानां श्रीरङ्गनाथं प्रपन्नानां श्रीरञ्गायतनमागतानां च रङ्गनाथेन साम्यमेकवर्णल्म्‌ । मो- 
क्षरूपपरमसाम्यमिल्यपि गम्यते । दिशन्ती सती उपनिषदि उपगीतासुक्तां तत्क्रतुन्या- 
यवातौ सः प्राप्यगुणः क्रतुरुपासनं यस्य सः तत्क्रतुः पुरुषस्तस्य यो न्यायः श्रृत्युक्तस्तस्य 
बातों वृत्तान्तम्‌ । तथा च श्रुति:--'यथा ऋतुरस्मिछोके पुरुषो भवति तथेतः प्रेत्य 
भवति । इति । येन प्रकारेणोपास्ते तं प्रकारं प्राप्रोतीद्यर्थः। अयं वेदान्ते निध्पन्नो 
न्यायो जगति हेतुकानां तकोधीनजयवताम्‌ । दष्टप्रमाणवादिनामिति भावः । "तेन 
दीव्यति खनति जयति जितम्‌ ४।४।२› इति जयत्यर्थ हेतुराव्दाडइळ । “इसुसुक्तान्तात्कः 
७।३।५१।? इति तस्य कादेराः । प्रथयसीव ज्ञापयसीव । रङ्गनाथं प्रपन्नानां श्रीरङ्गनाथेन 
वर्णसारूप्यमेव परमसाम्यापत्तौ निदशनमिति दैतुकेभ्यो दरीयतीति भावः । उठ्रेक्षा- 


लंकारः ॥ 
परिचरति विधौ त्वां पादुके रङ्गमतुः 
पदसरसिजमृङ्गैमीसुरेरिन्द्रनीलैः । 
प्रकटितयमुनोधा भक्तिनम्रस्म शंभोः 
परिणमयसि चूडाविप्णुपद्याः प्रयागम्‌ ॥ १९ ॥ 


परिचरतीति । दे पादुके, लां विधो शिवचूडाचन्द्रमस्येव विधो ब्रह्मणि परिच- 
रति सति झश्रूषमाणे सति । विधुविधिशव्दयो: सप्तमीविभक्तिःछेषेण रुदरप्रणतिकालच- 


पादुकासहसम्‌ । २३१ 


न्रसंसगों गन्नोत्पत्तिकालकृतपरिचरणत्वेनाध्यवसीयते । यथा गङ्गा ब्रह्मपरिचरणकाले 
उत्पन्ना तथेयं यमुनापीति भावः । रङ्गभनुः पदयोरेव सरसिजयो अङ्गेरलिमि भांसुरेरिन्द्र- 
नीलमणिभिः प्रकटितो यमुनाया ओघः प्रवाहो यया सा त्वं भक्त्या नम्रस्य प्रणतस्य 
शम्भोश्ूडाविष्णुपद्याः शिखागताया गङ्गायाः । “गङ्गा विष्णुपदी? इत्यमरः । प्रयागं यसुः 
न।संगमं परिणमयसि संपादयसि । शिवशिरस्थाया गङ्गाया इन्द्रनीलकान्तिसंवन्धो यसु- 
नासंगमत्वेनोत्प्रेक्ष्यते । गङ्गायमुनासंगमे प्रयागझव्दः प्रसिद्धः ॥ 
पदकिसलयसङ्गात्पादुके पत्रळश्री- 
नेखमणिभिरुदारेनिंत्यनिप्पन्नपुष्पा । 
शतमखमणिनीला शौरिलावण्यसिन्धो- 
निबिडतमतमाला कापि वेलावनी त्वस्‌॥ २० ॥ 
पदेति । हे पादुके, भगवतः किसलययोरिव पदयोः सङ्गात्‌ पत्रला पत्रवती श्रीः 
शोभा यस्याः सा । उदारेमहद्विनखमणिभिर्मणिसरशे्नखैर्नित्यं निष्पन्नं पुष्पं प्रसूनं 
यस्याः सा त्रं कापि वेलावनी तीराटवीव । “वेला काळे च जल्घेस्तीरनीरविकारयोः ।” 
इति विश्वः । गम्योत्प्रेक्षा ॥ 
त्वयि विनिहितमेतत्केऽपि पञ्यन्ति मन्दाः 
शतमखमणिजालं शारङ्गिणः पादरक्षे । 
वयमिदमिह विद्मः प्राणिनां भावुकानां 
हदयगृहगुहाभ्यः पीतमन्धतमिस्तम्‌॥ २१ ॥ 
त्वयीति । हे शाङ्गिणः पादरक्षे, केऽपि मन्दा अल्पवुद्धयस्त्वयि ( अधिकरणे ) 
बिनिहितमेतद्वस्तु शतमखमणिनीलं पश्यन्ति इन्द्रनीलत्वेन जानन्ति । वयं तु इह त्वयि 
विद्यमानभिदं भावुकानां लां ध्यायतां प्राणिनां हृदयग्ृहस्य चित्तसदनस्य युह्दाभ्योऽन्तः- 
प्रदेशेभ्य उद्धत्य पीतमन्धृतमिस्रं गाढान्धकारम्‌ । अज्ञानमत्र गाढान्धकारत्वेन निगी- 
येते । मन्दा इति इन्द्रनीलत्वमपह्व ्यान्धकारत्वाध्यवसायादपहुतिरलंकारः ॥ 
हृपश्यामा मणिभिरसितैः कृष्णपक्षेण जुष्टा 
श्रेयः पुंसां जनयसि गतिं दक्षिणामुद्वहन्ती । 
तेनास्माकं प्रथयसि परं पादुके तत्त्वविद्धि- 
मौली इष्टा निगमवचसां मुक्तिकालान्यवस्थाम्‌ ॥ २२ ॥ 
कृप्तेति । हे पादुके, असितैनालैर्मणिभिः कुप्तस्यामा ज्ञातश्यामवर्णा रात्रितया 
कृता च कृष्णस्य पक्षेण भक्तेन जुष्टा सेविता बहुलपक्षयुक्ता च दक्षिणां समर्था गतिं 
संचारे दक्षिणायनं चोद्वहन्ती लं पुंसां श्रेयो मोक्षं जनयसि । तेन कारणेन तत्त्वविद्धि- 


२३२ काव्यमांल । 


स्तत्त्वक्षेभंगवळ्यासा दिभिर्निगसवचसां वेदवचनानां मौलौ वेदान्ते इं मुच्तिकालस् मोक्ष” 
कालस्याव्यवस्थामनैयद्यम्‌ । “निशि नेति चेन्न संबन्धस्य यावद्देहभावित्वात्‌ । अतश्चाय- 
नेऽपि दक्षिणे” इत्युक्तम्‌ । अस्माकं प्रथयसि परं ख्यापयसीव । पादुकायाः खक्रियया 
परान्‌ प्रति सदर्थबोधनाच्छेषानुभ्राणितो निद्शनाभेदः ॥ 
सद्विजुष्टा समुदितविधुञैत्रयात्राविनोदे- 
प्वातन्वाना रजनिमनघामिन्द्रनीलांशुजालेः । 
चित्रं स्याता कुमुदवनतः पादुके पुप्यसि रवं 
व्याकोचत्वं विबुधवनितावक्रपङ्केरुहाणाम्‌ ॥ २३ ॥ 
सद्भिरिति । हे पादुके, सद्भिः साधुजनैनक्षत्रैश्व जुश सेविता युक्ता च समुदितो 
विधुः श्रीरङ्गनाथश्चनद्रश्च यस्याः सा । “विधुः श्रीवत्सलाञ्छनः, विधुः सुधांशुः शुम्रांशुः 
इति चामरः । इन्द्रनीलानामंशुजालेजैत्रयात्रारूपेषु विनोदेषु विलासकृत्येष्वनघां रम्यां 
रजनि रात्रिमातन्वाना कोभूम्या सुदः अवनतो रक्षणात्‌ । केरवखण्डात्‌ “पञ्चमी विभक्ते’ 
इति पश्चमी । ख्याता खं विघुधवनितानां देत्रतात्रीणां वक्राणामेव पङ्केरुह्दाणां पद्मानां 
व्याकोचल्रं विकखरताम्‌ । कैरवाधिकमुक्लासमित्यर्थः । पुष्यसि । चित्रमित्याश्चयें । 
रात्रौ पड्केरहविकास आश्चर्याबह इति भावः । शेषरूपकाभ्यामचुप्राणितो व्याघातालंकारः॥ 


नित्यं लक्ष्मीनयनरुचिरैः शोभिता शक्रनीलैः 
शालम्रामक्षितिरिव शुभैः शाङ्गिणो रूपभेदे: । 
साक्रेतादेः समधिकगुणां संपद्‌ दर्शयन्ती 
ुक्तिक्षेत्रं सुनिभिरखिलैगींयसे पादुके त्वम्‌ ॥ २४ ॥ 


निस्यमिति । हे पादुके, लक्ष्म्या नयनवत्‌ रुचिरेः शकनीलेः शाङ्गिणो भगवतः 
शुभै रूपभेदैमत्यैन्तरेः शालम्रामशिलादिभिः झालम्रामक्षितिरिव शालग्रामोत्पत्तिभूमि- 


रिव शोभिता लं साकेतादेरयोध्यादे:ः समधिको गुणो यस्यास्तां संपदं शोभां दर्शयन्ती _ 


सती अखिलैरभुनिभिमुत्तिक्षेत्रं मोक्षभूमितया गीयसे । अयोध्यादिभ्यो सुक्तिक्षेत्रेभ्यो5- 
घिकतया प्रसिद्धालग्रामभूमिरिव खमपि सुनिभिरुच्यस इति भावः। उपमालंकारः ॥ 
पादन्यासम्रियसहचरीं पादुके वासगेहात्‌ 
त्वामारुह्य त्रिचतुरपदं निगेते रङ्गनाथे । 
अन्त:खिग्बैरसुरमहिलावेणिविक्षेपमित्नैः 
इयामच्छायं भवति भवने शक्रनीलांशुभिस्ते ॥ २५ ॥ 


पादैति । दे पादुके, रङ्गनाथे पादन्यासे चरणविक्षेपविषये प्रियसहचरीं सखीं ला- 
मारुह्य वासगेहात. राय्याणहात त्रिचतुरपदै त्रीणि चत्वारि वा पदानि पादविक्षेपा यस्मिन्‌ 


पादुकासहसम्‌ । २३३ 


कर्मणि तद्यथा भवति तथा निर्गते सति श्लग्धैः सान्द्रः, वेणीपक्षे तेलद्रव्यवुक्तेरसुरमहि- 
लानामसुरच्रीणां वेणिविक्षेपस्य केशापाशविस्रंसनस्य मित्रैः सदृशैः । भतृनाशजनितव्य- 
सनेन विश्वथकेशैरिव स्थितैरित्यर्थ: । ते तव शक्रनीलानामिन्द्रनीलानामंचभिर्भवनमन्त- 
गर्भे श्यामच्छायं नीलकान्तियुक्तं भवति । उपमालंकारः ॥ 
याते बाह्यङ्क(ङ्ग)ण(न)मभियतः पादुके रज्ञभतुः 
संचारेषु स्फुरति विततिः शक्रनीलप्रभायाः । 
विष्वक्सेनप्रभृतिमिरसो गृह्यते वेत्रहस्तै- 
अंविक्षेपस्तव दिविषदां नूनमाह्वानहेतुः ॥ २६॥ 
यांत इति। हे पादुके, वाद्याङ्क(ङ्ग)ण(न)मभियतो गच्छतो रज्ञभर्तः संचारेघु 
ते तब शक्रनीलप्रभाया इन्द्रनीलकान्तेया बिततिर्बिस्तृतिः स्फुरति । असौ विततिर्वे- 
्रह्तैर्विष्वक्सेमप्रश्रतिभिः सेन।पतिमुख्यैर्दिविषदां देवानामाह्वानाहेतुस्तव अवोर्विक्षेपो 
शृह्यते चलनत्वेन ज्ञायते नूनमित्युत््रक्षा । वणंसाम्यात्प्रभानिततिदेवानामाह्णानाय पादुका 
्रूविक्षेपत्वेन सेनानीप्रशरतिभिज्ञीयते ॥ 
अक्ष्णोरञ्जनकल्पना यवनिका लास्यम्रसूतेगेते- 
श्रिद्वज्ञायमुना सुंकुन्दजलधेर्वेलातमालाटवी । 
कान्ताकुन्तलसंततिः श्रतिवधूकस्तूरिकालंक्रिया 
नित्यं रल्लपदावनि स्फुरति ते नीला मणिश्रेणिका ॥ २७ ॥ 
अक्ष्णोरिति। हे रङ्गपादाबनि, ते तव नीला मणीनां श्रेणिका इन्द्रनीलपङ्कि- 
रक्ष्णोः सेवकनयनयोरञ्ञनकल्पना कजजलपरिष्कृतिः, लास्यस्य तृत्तस्य प्रसूतेरुत्पादिकाया 
रङ्गभर्घुगैतेः संचारस्य यवनिका तिरस्करिणी, चिद्रङ्गाया ज्ञानस्यैव गङ्गायाः संबन्धिनी 
यमुना, मुकुन्दस्यैव जलधेः समुद्रस्य वेलायाः कूलस्य संबन्धिनी तमालाटवी तापिच्छः 
बनम्‌, काम्तानां श्रीभूम्यादीनां कुन्तलसंततिरलकप्किः, श्रुतेरेव वध्वाः कस्तूरिकाळं- 
क्रिया भुगमदपरिष्कारः । एभिः प्रकारैर्निसं स्फुरति । उल्लेखभेदोऽळंकारः । तत्तद्विषय- 
भेदेन बहुधोह्लेखात्‌ ॥ 
निरन्तरपुरंदरोपलभुव यतिं तावकी- 
मवैमि मणिपादुके सरणिसङ्गिनीं रङ्गिणः । 
तदीयनवयोवनद्विरदमछगण्डस्थली- 
गलन्मदझलंझलाबहुलकञ्जलश्यामिकास्‌ ॥ २८ ॥ 
` निरन्तरेति । हे मणिपादुके, तावकीं त्वदीयां निरन्तरेभ्यः पड्कितयावस्थितेभ्यः 
पुरन्द्रोपलेभ्य इन्द्रनीलमणिभ्यो भवतीति तथोक्तां रङ्गिणः सरणिसक्षिनीं मागेसक्तां 


२३४ काव्यमाला । 


दुतिं तदीयस्य श्रीरज्ञनाथसंबन्धिनो नवयौवनस्थेव द्विरदमल्लस्य गजभ्रेष्ठस्य गण्डस्थल्याः 
कठप्रदेशात्‌ गलन्त्याः खवन्द्या: मद्झलेझलाया दानप्रवाहस्य बहुलां सान्द्रां कजलवत्‌ 
मषीवत्‌ स्थितां इयामिकां नेल्यत्वेनावेमि । इत्युत्मेक्षा । झलझलशब्दवत्‌ झलंझ- 
लाशब्द्‌ः प्रवाहपरः । अनुकरणशब्दादरश आयच्‌ । झलंझले करोतीति 'तत्करोति' 
इति प्यन्तात्पचायच्‌ ॥ 
प्रतीमस्त्वां पादावनि भगवतो रङ्गवसते- 
° ७, ~ 
घनीमूतामित्थं पदकमलमाध्वीपरिणतिम्‌ । 
स्फुरन्तः पर्यन्ते मदगरिमनिष्पन्दमधुप- 
त्रेते 
प्रसक्ति यत्रेते विदधति महानीलमणयः ॥ २९ ॥ 
प्रतीम इति । हे पादावनि, लामित्थं पादुकारूपेण घनीभूतां पिण्डीभूतां रङ्गव- 
सतेभगवत: पद्योरेव कमल्योमोध्व्या मकरन्द्स्य परिणतिं परिपाकं प्रतीमो जानीमः। 
यत्र माध्वीसरणौ पर्यन्ते श्रान्ते स्फुरन्त एते महानीलमणयो मदगरिम्णा हषातिशयेन 
निष्पन्दानां निश्चलानां मधुपानां भ्रमराणां प्रसक्ति संसर्ग विदधति कुर्वन्ति । काव्यलि- 
ङ्गसंकीर्णेयसुत्रेक्षा ॥ 
नमतां निजेन्द्रनीलप्रभवेण मुकुन्दपादुके भवती | 
तमसा निरस्यति तमः कण्टकमिव कण्टकेनेव ॥ २० ॥ 
नमतामिति। हे मुङन्दपादुके, भवती निजेभ्य आत्मीयेभ्य इन्द्रनीलेभ्यः 
प्रभवतीति तथोक्तेन तमसा प्रभात्मकेनान्धकारेण । वर्णसाम्याद्न्धकारव्यपदेशः । 
नमतां सेवमानानां तमः शोक्रमेव तमोऽन्धकारं कण्टकेन सूच्यग्रेण कण्टकं चरणतल- 
लगन कण्टकमिव निरस्यति । लोके चरणलमं कण्टकं कण्टकेनेव निरस्यन्ति तथेद्दापीति 
शछेषेण कथनात्‌ छेषसंकीर्णेयमुपमा ॥ 
इति कविताकिकसिंहस्य सवेतन्त्रखतन्त्रस्य श्रीमद्वेङ्कटनाथस्य श्रीमद्वेदान्ताचायैस्य 
कृतिषु श्रीरक्षनाथपादुकासहस्रे इन्द्रनीलपद्धतिर्विशी ॥ 


अथ मिम्बप्रतिविम्बपद्धतिरेकविंशी । 
अथास्यां पद्धयाँ मणिमय्यां पादुकायां निमित्तं प्रतिफलनयोग्यत्वमालम्व्य 
पादुकां वर्णयति 
शौरेः झुद्धान्तनारीणां विहारमणिदपणम्‌ | 
म्रसक्तेरिव संस्थानं पदत्राणमुपासहे ॥ १ ॥ 


्ौरेरिति। शौरेः श्रीरङ्गनाथस्य शुद्वान्तनारीणां श्रीभूम्यादिदिव्यमहिषीणां 
बिहारा् लीलार्थं मणिमयं दर्पणमादरीमभिरूप्यप्रेक्षणस्थानं असक्तः प्रसादस्य खच्छ- 


पादुकासहसम्‌ । २३५ 


तायाः संस्थानमाकारमिव स्थितम्‌ । मूर्तिमन्तं प्रसादमिव स्थितमित्यर्थ: । पदत्राणं 
पादुकासुपास्महे ध्यायामि । पूर्वत्र रूपकमुत्तरत्रोलेक्षेत्यवगन्तव्यम्‌ ।तयोः प्रेयसा संसष्टि: ॥ 

कमलापतिपादुके कदाचिद्विहगेन्द्रस्त्वयि बिम्बितो विभाति । 

सविलासगते5पि रञ्गभ्ुर्निजमात्मानमिवोपयातुकामः ॥ २ ॥ 

कमलेति । हे कमलापतेः पादुके, „कदाचित्त्वयि बिम्बितः प्रतिफलितो बिह: 
गेन्द्रो गरुडो रक्षभतुं: सविलासगतेऽपि ,निजमात्मानं शरीरमुपयातुं भगवतो धारकत्वेः - 
नापैयितुँ कामोऽभिलाषो यस्य स इव“विभाति । उत्प्रेक्षा ॥ 

मणिप्किषु ते दिशामधीशाः प्रतिबिम्बानि निजानि वीक्षमाणाः । 

अभियन्ति सुकुन्दपादुके त्वामधिकारान्तरसष्टिशङ्कयेव ॥ ३ ॥ 

अणीति । हे मणिपादुके, दिशामधीशा इन्द्रादयस्ते तव मणिपक्लिषु निजान्यात्मी- 
यानि प्रतिबिम्वानि वीक्षमाणाः समन्तोऽधिकारान्तराणामन्येषामिन्द्रादीनामघिक्रियत 
आरभ्यते दिशां रक्षणमेभिरिति करणे घज्‌ । स्ष्टेसत्पादनस्य शङ्कयेव लामभियन्ति 
आश्रयन्ते । खाधिकारहानिभयात्‌ संश्रयन्तीति भावः । हेतूत्मेक्षा ॥ 

मणिमौठिशतेन बिम्बितेन प्रणतानां परितः सुरासुराणाम्‌ । 

मुरभिन्मणिपादुके महिज्ञा युगपत्तेषु समर्पितेव भासि ॥ 9 ॥ 

मणीलि। हे मुरभिन्मणिपादुके, प्रणतानां सुराणामसुराणां च परितः सर्वतो 
बिम्बितेन प्रतिफलितेन मणिमौलीनां रल्किरीटानां शतेन बहुमिर्महिम्ना प्रभावेण 
(भनेकमूर्तिपरिम्रहहेठुरयम्‌) तेषु देवासुरकिरीटेधु युगपदेकदा समर्पितेव निक्षिप्तेव - 
मासि । उत्पेक्षा ॥ 

उपनीतमुपायनं सुरे्दरैः प्रतिबिम्बच्छलतस्त्वयि प्रविष्टस्‌ । 

खयमेव किल प्रसादमून्ञा प्रतिगृह्णासि सुकुन्दपादुके त्वम्‌ ॥ ५ ॥ 

उपनीतेति । हे मुकुन्दपादुके, त्वं सुरेन्द्रर्पनीतमाहतं प्रतिफलनच्छलेन त्वयि 
प्रविश्मुपायनमुपदारं प्रसादस्य खच्छताया भून्ना अनुग्रहातिशयेनेति च गम्यते । खयमेव 
प्रतिगृह्मासि किलेत्युत्मेक्षा ॥ 

रङ्गेश्वरस्य नवपछवलोभनीयौ 
पादौ कथं नु कठिना स्वयमुद्हेयम्‌ । 
इत्याकलय्य नियतं मणिपादुके त्वं 
पञ्चास्तरं वहसि तत्मतिबिम्बलक्षात्‌ ॥ ६ ॥ 

रङ्ञेश्वरस्येति । हे मणिपादुके, लं नवपल्लवछोभनीयों हृयौ रङ्गेश्वरस्य पादौ 

कठिना रल्रमयल्रादिति खयमहम्‌ । पद्मासनास्तरणादिकमन्तरेगेति भावः । कथं 


२२६ काव्यमाला ॥ 


नद्वहेयं विश्रयामित्याकलव्य ज्ञाला तयोः पादयोः प्मसदृशयोः प्रतिफलनव्याजात्‌ 
पद्मासरं सरसिजेरास्तरणं वहसि । नियतसित्युत्मेक्षा सापहवा ॥ 


पादापणास्रथमतो हरिदरमरम्ये 
मध्ये तव प्रतिफरन्मणिपादरक्षे । 
मन्ये निदरीयति रङ्गपति्युगान्ते ` 
न्यम्रोधपत्रशयितं निजमेव रूपम्‌ ॥ ७ ॥ 
पादेति। हे मणिपादरक्षे, रङ्गपतिः पादार्पणात्‌ चरणनिक्षेपात्‌ प्रथमतः पूर्व 
(आरोहणसमये)हरिदरमभिर्मरकते रम्ये तव मध्ये प्रतिफलन्‌ सन्‌ युगान्ते प्रलयसमये 
न्यग्रोधपत्रे वटदळे शयितं संविष्टं निजं रूपमेव खात्मरूपमेव निद्रोयत्युदाहरति । 
इति मन्ये इत्युल्लेक्षा । पादुकारोहणायाभिमुखतया प्रह्ृस्य भगवतः ्रतिफलनं वटदंठे 
शयनत्वेनोत्प्रेक्ष्यते ॥ 
यात्रावसानमधिगच्छति रङ्गनाथे ` 
विश्राणयस्यनुपदं मणिपादुके स्वम्‌ । 
प्रायः प्रयाणसमये प्रतिबिम्बितानां 
तीथोवगाहमपरं त्रिदशेश्वराणाम्‌ ॥ ८ ॥ 
यात्रेति । हे मणिपादुके, ले रङ्गनाथे यात्रावसानमुत्सवसमाप्तिमधिगच्छति सति 
प्रयाणसमये प्रस्थानकाले प्रतिबिम्बितानां त्रिदशेश्वराणामनुपदं पदे पदे । तत्तत्काले- 
ष्वियर्थः । अपरं चन्द्रपुष्करिणीज्ञानविलक्षणं तीथावगाहमुत्सवावश्थल्नानं विश्राणयसि 
ददासि प्राय इत्युत्मेक्षा ॥ 


उच्चावचेषु तव रलगणेषु मात- 
वेधाः प्रयाणसमये प्रतिबिम्बिताङ्गः । 
आशङ्कते मधुभिदो मणिपादुके त्वा- 
मागामिकल्पकमलासनपङ्किगभीस्‌ ॥ ९ ॥ 
उध्धेति । हे मातः मधुभिदो मणिपादरक्षे, वेधा ब्रह्मा उच्चावचेधवनेकप्रकारेषु । 
“उच्चावचं नेकभेदम्‌? इत्यमरः । तव रन्नगणेघु प्रयाणसमये प्रतिविम्बिताङ्गः सन्‌ 


लामागामिकल्पाधिकारिणां कमलासनानां ब्रह्मणां पह्लिगर्भोइन्तस्थितो यस्यास्ताम्‌ । 
साशङ्कते मन्यते । उत्प्रेक्षा ॥ 


आलोळररि्मिनियतां मणिपादुके स्वा- 
मारुझ संचरति रङ्गपतौ सलीलम्‌ । 

/ अन्तःपुरेषु युगपत्सुद्दशो भजन्ते 
दोळाधिरोहणरसं त्वयि बिम्बिताङ्गचः ॥ १० ॥ 
आलोलेति । हे मणिपादुके, रञ्गपतावालोरे ररिमिभिः किरणे रजुभिश्च नियतां. 
व्याप्तां लामारुह्य सलीलं यथा तथा अन्तःपुरेषु संचरति सति युगपत्त्वयि बिम्बिताङ्गयः, 
सुर॒शो दोलाधिरोहणेन प्रेज्लोलिकाक्रीडनेन जनितं रसं प्रीर्ति भजन्ते । छेषा- 
बुप्राणितोल्रेक्षा ॥ 
कालेषु राघवपदावनि भक्तिनम्रः 
कायोणि देवि भरतो विनिवेदयेस्ते । 
त्वद्रल्लबिम्बिततयापि मुहुः स्वकीयां 
राजासनखिितिमवेक्ष्य भृशं छलजे ॥ ११ ॥ 
कालेष्विति । हे देवि राघवपदावनि, काळेष्वधिकारदिनेषु भक्त्या नम्रो भरतस्ते 
तुभ्यं कार्याणि कर्तव्यानि विनिवेदयन्‌ सन्‌ तव रत्नेषु बिम्बिततया प्रतिफलनत्वेनापि ॥, 
वस्तुतोऽवस्थाने किसुतेति भावः। जातां राजासने स्थितिमवस्थानमवेक्ष्य मुहुर्ृशं. 
ललने। लजायु्तोऽभूदित्यर्थः। प्रतिफलनस्य ळज्नाहेतुत्वाभावेऽपि तत्संबन्धोक्तेरतिशयो- - 
क्तिभेदः । तेनायन्तविनीतत्वं व्यज्यत इत्यलंकारेणालंकारध्वनिः ॥ 
प्रत्यागते विजयिनि प्रथमे रघूणां 
विन्यस्यति त्वयि पदं मणिपादरक्षे । 
रत्लोघविम्बितनिशाचरवानरां त्वां 
पूवेक्षणस्थमिव पुष्पकमन्वपश्यन्‌ ॥ १२ ॥ 
प्रत्यागत इति । हे मणिपादरक्षे, विजयिनि रावणहन्तरि प्रयागते पुनरायाते 
रघूणां ग्रथमे रामे लयि पदे विन्यस्यति सति रलौघेघु बिम्बिता निशाचरा विभीषणप्रम्रतयो 
वानराश्च यस्यास्तां लां पूर्वक्षणस्थमधिरूढराक्षसवानरराघबयुक्तं पुष्पकं पुष्पकास्यविमान- 
मिवान्वपर्‍यन्‌ । प्रजा इति शेषः । उपमालंकारः ॥ 
वैयाकुलीं शमयितुं जगतो वहन्त्या 
रक्षाधुरां रघुधुरंधरपादरक्षे । 
एरज्यं यश; मचुरचामरबिम्बलक्ष्याऽ 
सायस्त्वया कवलितं प्रतिमूपतीनास्‌ ॥ १३ ॥ 
वैयाकुलीमिति । हे रघुधुरंधरपादरक्षे, जगतो वैयाकुलीं व्याकुलभावम्‌। 
ब्राह्मणादिल्वाद्भाबे धयन्‌ । “न य्वाभ्यां पदान्ताभ्याम्‌ ७।३।३” इत्यादिना बुद्धिनिषेध” 
१७ पादु० 

ऐजागमव्य । ष्यजः षिल्लात्‌ “षिद्गौरादिभ्यश्च ५1१1४१? इति डीष्‌। 'हलस्तद्धितस्य 
६४1१५० इति यलोपः । शमयितुं रक्षाधुरां रक्षाभारम्‌ । “ऋक्पूः ५४७४” 
इत्यादिना अकारः समासान्तः । वहन्त्या त्वया प्राज्यं बहुल प्रतिभूपतीनां वैरि्पाणां 
यश:(कर्म) प्रचुराणां बहुलानां चामराणां सितवालव्यजनानां बिम्बलक्ष्यात्‌ अतिफलन- 
व्याजात कवलितं प्रस्तमू । प्राय इत्युत्प्रेक्षा ॥ 
प्रतिदिशमुपयाते देवि यात्रोत्सवार्थ 
त्वयि विहरणकाले बिम्बिते जीवलोके । 
वहसि मणिगणैस्त्वं पादुके रङ्गमुः 
कवछितसकलाथौ कांचिदन्यामवस्थाम्‌ ॥ १४ ॥ 
प्रतिदिशमिति । हे देवि पादुके, लै यात्रोत्सवार्थ चेत्रादिरूपमहोत्सवार्थं प्रति- 
दिशं नानादिग्भ्यः । वीप्सायामव्ययीभावः । अव्ययीभावे रारत्प्रशृतिभ्यः ५।४।१०७/ 
इत्यच्‌ । उपयाते समागते जीवलोके प्राणिसमूहे विहरणकाले मणिगणेरुपलक्षितायां 
लयि बिम्बिते सति कवलिता ग्रस्ताः सकला अथी वस्तूनि यस्यां तामन्यां विलक्षणां 
रञ्भभतुः कांचिदवस्थां प्रपञ्चप्रळयद्शां वहसि । निद्दीनालंकारः। प्रळये भगवान्‌ 
प्रपञ्चमुद्रे निक्षिप्य रक्षति तद्वदिति भावः ॥ 
भगवति गरुडस्थे वाहनस्थाः सुरेन्द्रा- 
' स्त्वयि विनिहितपादे भूमिमेवाश्रयन्ति । 
तदपि चरणरक्षे रलजाले त्वदीये 
प्रतिफलितनिजाङ्गास्युस्यवाहा भवन्ति ॥ १५ ॥ 
भगवतीति । हे चरणरक्षे, भगवति श्रीरङ्गनाथे गरुडस्थे सति सुरेन्द्रा वाहनस्थाः 
खखयानाधिरूढा ,भवन्ति, भगवति त्वयि विनिहितपादे सति यानानि त्यक्त्वा भूमिमेवा- 
श्रयन्ति। तदपि तयापि भूमिस्थत्वेऽपि लदीये रलजाले प्रतिफलितनिजाङ्गाः सन्तः तुल्या 
एकरूपा वाहा वाइनानि येषां ते तथोक्ता भवन्ति । खयमपि पादुकारूढा इव भान्तीति 
भाव; । उत्प्रेक्षा ॥ 
खच्छाकारां सुरयुवतयः खप्रतिच्छन्दलक्ष्या- 
द्वाइन्ते त्वां प्रणतिसमये पादुके सामिमानाः। 
ख्लीरल्लानां परिभवविधौ सुष्टिमात्रेण दक्षां 
नीचेःकठु नरसखमुनेरुवेश्ीमूरुजातास्‌ ॥ १६ ॥ 
स्वच्छेति। हे पाइके, इरयुवतयो देववनिताः साभिमाना गर्वयुक्ताः सत्यः 
ल्ीरलाना बनिताश्ेष्ठानां परिभवविधो न्यक्कारे उधिमात्रेण दक्षां शक्तां नरसखसुनेनौरा- 

यण्॑योरो सक्थानि जातां जनितामुवैशीसंक्षिकां देवल्लियं नीचेःकर्त॒ तिरस्कर्तु खच्छा- 
कारां विमलशरीरां लां प्रणतिसमये खप्रतिच्छन्द्लक्ष्यात्‌ निजप्रतिफलनव्याजात्‌ 
गाहन्ते । भगवद्रुसंबन्धायत्तरूपोत्कषेवतीमुर्वशीमभिभबिठुँ त्वदन्तर्भावम'काहुन्ति 
देववनिता इति भावः ॥ 
खेच्छाकेलिप्रियसहचरीं खच्छरलामिरामाँ 
स्थाने स्थाने निहितचरणो निर्विशन्सङ्गनाथः । 
संचारान्ते सह कमलया शेषशय्याधिरूढे. 
त्यक्कापि त्वां त्यजति न पुनः खप्रतिच्छन्दलक्ष्यात्‌॥ १७ ॥ 
खेच्छेति । हे पादुके, इत्युपस्कार्यम्‌ । त्वयील्यपि । निह्वितचरणो न्यस्तपादः स्वे- 
च्छाकेल्याः खच्छन्द्लीलायाः प्रियसहचरीं प्रियसखीं खच्छे रन्नेरभिरामां लां स्थाने स्थाने 
तत्तत्मदेशे निर्विशन्ननुभवन्‌ रङ्गनाथः संचारान्ते संचारावसाने त्वां त्यक्त्वा कमलया श्रिया 
सह शेषशय्यामधिरूढोऽपि स्वप्रतिच्छन्द्लक्ष्यात्‌ स्वप्रतिफलनव्याजात्‌ न व्यजति । 
प्रतिबिम्बात्मना पुनरपि खयि तिष्ठतीत्यर्थः । त्यक्तवतोऽप्यत्याग इत्युेक्ष्यते । तेनाघटने 
घटनाशक्तिव्य॑ज्यते ॥ है 
त्वामेबैकामधिगतवतः केलिसंचारकाले 
पाश्वे स्थित्वा विनिहितहशोः पादुके5नन्यलक्ष्यम्‌ । 
त्वद्रलेषु प्रतिफलितयोर्नित्यलक्ष्यप्रसादा 
_____ पद्माभूम्योर्दिशति भवती पादसेवां मुरारेः ॥ १८ ॥ 
त्वामेवेति । हे पादुके, भवती केलिसंचारकाले एकां त्वामेवाधिगतवतो मुरारेः 
पाशे स्थित्वानन्यलक्ष्यं विषयान्तररहितं यथा तथा विनिहितरशोस्त्वयि दत्तदष्टधोस्तव 
रनेषु प्रतिफलितयो: पद्माभूम्योनित्यं लक्ष्यो इस्यः असादो नैर्मल्यम्‌ । इषेश्व गम्यते । 
यस्याः सा सती मुरारेः पादसेवां दिशति ददाति । गम्योल्रेक्षा ॥ 
एकामेकः किल निरविशत्पादुके द्वारकायां 
क्रीडायोगीङृतबहुतनुः षोडशस्त्रीसहसे । - 
शुद्धे देवि त्वदुपनिहिंते बिम्बितो रलजाळे 
सङ्के नित्यं स खढ भवतीं भूमिकानां सहसैः ॥ १९ ॥ 
पकामिति । हे देवि पादुके, क्रीडायोगी लीलायां संनाद्दी । “योगः संनहनोपाय- 
ध्यानसंगतियुक्तिष ।' इत्यमरः । श्रीकृष्ण इयर्थः । द्वारकायां पुयौ कृता बहृथस्तनवो 
येन सः सन्‌ षोडशानां ज्जीसहल्लाणां समाद्दारे पात्रादित्वान्नपुसकत्वम्‌ । एकां ख्रियमेकः 
एकशरीरतया निरविशत्‌ भुक्तवान्‌ । किलेति प्रसिद्धौ । स इदानीं झुद्धे खच्छे त्वप्युप- 

निहिते ग्रत्युप्ते रलेजाले बिम्बितः सन्‌ भूमिकानां वैजाल्यव्यंज्रकवेषाणां सहसेः । 
बहुभिः शरीरेरित्यर्थः । भवतीं भुके खळ । अनयोत्मेक्षया गोपीभ्यः पादुकायां भोग्य- 
ताया व्यतिरेको व्यज्यत इत्यलंकारेणाळंकारध्वनिः ॥ 
हरिपदनखेधु भवती प्रतिफलति तवैतदपि रल्लेषु । 
उचिता मिथः पदावनि बिम्बप्रतिबिम्बता युवयोः ॥ २० ॥ 
हरीति । हे पदावनिं, भवती हरेः पादनखेषु प्रतिफलति । तदपि हरेः पदमपि 
तब रल्ेषु प्रतिफलति । एवं युवयोभगवत्पदपोदुकयोर्मिथोऽन्योन्यं विम्बप्रतिबिम्बता 
बिम्बे खप्रतिफलिते वस्तुनि खस्य क्रियाव्यतिहारेण बिम्बनं प्रतिबिम्बता सैव दष्टान्तदा- 
शैन्तिकल्लमुचितं युक्तम्‌ । परस्परं संनिहितत्वात्‌ , खच्छावयवलात्‌, अलन्तसदरात्वा- 
ब्ेति भाव; । परस्परबिम्बप्रतिबिम्बभावस्याबुरूपस्यानुवर्णनात्‌ समालंकारः । 'समासाद्व- 
शैनं यत्र द्वयोरप्यनुरूपयोः । इति लक्षणात्‌ ॥ 
इति कबितार्किकसिंदस्य सर्वतन्त्रखतन््रस्य श्रीमद्वेङ्टटनाथस्य श्रीमंद्वेदान्ताचार्यस्य 
कृतिषु श्रीरङ्गनाथपादुकासहसे बिम्बप्रतिबिम्बपद्ध तिरेकविंशी । 


काञ्चनपद्धतिद्वीविशी । 

अथास्यां पद्धया काञ्चनमयीँ पादुंकां धर्णयति-- 

कल्याणप्रकृति वन्दे भजन्ती काञ्चनश्चियम्‌ । 
. पढाही पादुकां शौरेः पद एव निवेशिताम्‌ ॥ १ ॥ 
` कल्यांणेति । कत्याणप्रक्रति कल्याणं कनकं प्रकृतिः शरीरोपांदानं यस्याखां 
ज्ञुभात्मिकां च । 'कल्याणमक्षये खर्ण कल्याणं मङ्गलेऽपि च ।' इति विश्वः । काश्चन- 
त्रियं कनकप्रभां कामपि शोभां च भजन्तीम्‌ । अतएव पदाहा चरणयोग्यां स्थानादी च 
पदे चरण एव साकेतसिंह्दासने च निवेशितां शौरेः पादुकां बन्दे । अविशेषेण 'छेषम- 
३हिन्ना सावभोममहिषीइत्तान्तप्रतीतेः समासोक्तिः ॥ 

मधुञ्जि्तनुकान्तितस्कराणां जलदानाममयं विधातुकामा । 

चपलेव तदड्रिमाश्रयन्ती भवती काञ्चनपादुके विभाति ॥ २॥ 

मध्चुजिदिति। हे काश्चनपादुके, भवती मधुजितः श्रीरङ्गनायकस्य तनुकान्तेः 

शरीरग्रभायास्तस्कराणाम्‌ । अन्यथा तेषां तारशरूपाप्रसक्तेरिति भावः। जलदानां 
मेघानामभयं दण्डजनितभीतिराहिख विधातुं कतु कामो यस्याः सा । तस्य श्रीरङ्गनाथ- 
स्याव चरणमाश्रयन्ती चरणप्रदणपूर्वकसुपच्छन्द्यन्ती चपला विद्युदिव । तडित्‌ 
सोदामिकी विद्युत. चश्चला चपला अपि’ इयमरः ।. विभाति ।  उठ्रेक्षा । ज्ीचापलेन 
झतृवधपरिजिद्दीषेया पादपतनपूर्षक सान्त्वयतीसर्थ्रतीसेः समासोक्तिः ॥ 


ee - 
०७ 


पादुकासहस्रम्‌ । २४१ 


निकषीक्कतरम्यक्कष्णरल्ला भवती काञ्चनसंपदँ व्यनक्ति । 


परिपुष्यति पादुके यदीक्षा सहसा नः समलोष्ठकाञ्चनखम्‌ ॥ ३ ॥ 
निकषीकतेति । हे पादुके, निकषीकृतं वर्णपरीक्षार्थं कषणोपलीकृतः रम्यक्ृष्ण- 
रलं नीलरलमिव स्थितः कृष्णः श्रीरञ्गनाथः । नीलमणिरित्यपि गम्यते । यया सा । 
निकषोपले कनकोत्कषेवत्‌ भगवति पादुकोत्कषो व्यज्यत इति भाव: । भवती काश्चन- 
संपदं कनकश्रियम्‌ । कामपि शोभामिति च सभङ्गश्ेषेण गम्यते । व्यनक्ति प्रकाइायति । 
यस्याः संपदः इक्षा वीक्षणं नोऽस्माकं सहसा झटिति समानि तुल्यानि एकवणानि च 
लोष्ठकाञ्चनानि येषां तेषां भावं परिपुष्यति वर्धयति । पादुकाविग्रहसेवनात्‌ त्रैलोक्यवै- 
राग्येण लोष्टवत्‌ काश्चनेध्वप्यनादरो भवति । पादुकाविग्रहकनकसंपदः ऋृष्णरत्ननि- 
वेशेन वीक्षणे इतरेषु प्राक्रतकनकेषु लोष्ठवदव्यन्तापकर्षबुद्धिजीयत इति भावः । 
काव्यलिङ्गमलंकारः रेषानुप्राणितः ॥ 
सुरमिर्निगमेः समग्रकामा कनकोक्कर्षवती पदावनि त्वस्‌ । 


दिशसि प्रतिपन्नमाधवश्रीरनिशोन्निद्रमशोकवैभवं नः ॥ ४ ॥ 
सुरभिरिति । हे पदावनि, निगमैर्वेदैः सुरभिः सौगन्ध्यवती, अन्यत्र निगमैः 
पिंकैरुपलक्षिता सुरभिर्वसन्तसमयः । 'सुरभिश्चम्पके खर्ण जातीफलवसन्तयोः । सुगन्धे 
च मनोज्ञे च वाच्यवत्‌-? इति विश्वः । समम्राः पूणीः कामा अभिलाषा: कल्याणगुणाश्च 
यस्याः सा, अन्यत्र पूर्णः कामो मदनो यस्य । वसन्ते कामोद्रेकादिति भावः । कनकेन 
हेम्ना, अन्यत्र चम्पकब्रक्षेणोत्कर्षवती अतिशययुक्ता । “चम्पकः कनकाह्वयः? । ‘कनकं 
चम्पके खर्ण किंझुके नागकेसरे ।” इति विश्वः । प्रतिपन्ना प्राप्ता माधवस्य श्रीरङ्गनाथस्य, 
अन्यत्र वैशाखमासस्य । ` वैशाखे माधवो राधः? इयमरः । श्रीः सम्पत्‌ यया सा त्वं 
नोऽस्माकमनिशं सदा उन्निद्रम्‌, अन्यत्र विकखरमशोकं दुःखरहितं वैभवं सम्पद्‌ 
मुक्तिम्‌ , अन्यत्र अशोकाख्यत्रक्षस्य वैभव पुष्पसंपदं दिशसि । वसन्तसमयेऽशोकस्य 
पुष्पोद्भवादिति भावः । अत्र 'छेषमहिम्ना वसन्तकालट्रत्तान्तप्रतीतेः 'छेषालंकार: ॥ 
सति वर्णगुणे सुवणेजतिर्जेगति ख्यातमसोरभादवणेम्‌ । 


श्रुतिसौरमशालिना खहेञ्ना भवती शौरिपदावनि व्युदस्थात्‌ ॥ ५ ॥ 
सतीति । हे शोरिपदावनि, भवती सुवर्णजातेः सुवर्णत्वरूपधर्ममात्राक्रान्तस्य 
व्यस्य कनकस्य वर्णयुणे भाखररूपोत्कर्ष सति असौरभात्‌ सौगन्ध्याभावाद्धेतोः जगति 
लोके ख्यातं प्रसिद्धमवर्णमपवादं सुवर्णे सौरभं नास्तीत्येवंरूपम्‌ । 'अवर्णोक्षेपनिवोद्‌- 
परीवादापवादवत्‌।' इत्यमरः । श्रतिसौरभशालिना वेदात्मकपरिमलवता स्लहेन्ना निज- 
विग्रहसुवर्णेन व्युदस्थात्‌ निरस्तवती । सुवर्णजात्याक्रान्ते यत्र क्कापि सौरभ्ये ताइशा- 
पवादो न भवतीति भावः। सौरभेण हेतुना सह अपवादनिरासस्य कार्यस्य वर्णनाद्वेतुर- 
लंकारः । वरणंगुणेऽप्यव्णेमित्युक्तेर्विरोधाभासश्च ॥ 


२४२ काव्यमाला । 


प्रतिपन्नमयूरकण्ठघान्ना परिशुद्धेन पदावनि खकेन । 
कमलास्तनभूषणोचितं तद्भवती रलमलंकरोति हेन्ना ॥ ६ ॥ 
प्रतिपन्नेति । हे पदावनि, प्रतिपन्नं प्राप्तं मयूरकण्ठस्य केकिग्रीवाया धाम कान्ति- 
येन । “मयूरकण्ठवर्णत्वे शुद्धखर्णस्य लक्षणम्‌ ।” इति शिल्पिशास्रे । परिशुद्धेन पुटपाका- 
दिभिनिरस्तोपष्टम्भकेन स्वकेन हेत्रा निजसुवर्णन कमलायाः श्रियः स्तनयोभूषणं परि- 
ष्कारकं तद्रले श्रेष्ठवस्तु श्रीरङ्गनाथरूपम्‌। पद्मरागमणिरपि व्यज्यते । अलंकरोति परि- 
स्करोति । ते सुवणेप्रत्युप्त रनं पतगोदि(?)भूषणनिष्ठं ल्लियो वहन्तीति भावः । रूपकाति- 
शयोक्तिसंकीणेयं गम्योत्मेक्षा ॥ 
कान्त्या परं पुरुषमाप्रणखात्सुवणै 
कठै क्षमा त्वमसि काञ्चनपादरक्षे । 
अन्याइशीं दिशसि या विनतस्य दूरा- 
दारग्वधस्तबकसम्पदमिन्दुमौलेः ॥ ७ ॥ 
` कार्न्त्योत । हे काश्चनपादरक्षे, त्वं परमुत्कृष्टं पुरुषं श्रीरङ्गनाथं कान्त्या निजव- 
णेप्रभया आप्रणखात्‌ नखाग्रमारभ्य शिखापयैन्तं सुवर्ण शोभमानवर्णयुक्तं कनकमयं 
च करुं क्षमासि शक्तासि । य एषोऽन्तरादित्ये हिरण्मयः पुरुषो हस्यते दिरण्यरमशुरहि- 
रण्यकेश आप्रणखात्‌ सर्व एव सुवर्णः ।” इति श्ररत्युक्तमाप्रणखात्सुवर्णेत्वं त्वत्कनकप्र- 
भावळनकृतमिति भावः । या भवती दूरात्‌ विप्रकृष्टदेशे विनतस्येन्दुमौळेः शिवस्यान्या- 
टशीं प्रसिद्धराजद्रक्षपुष्पसतबकादप्युत्कृष्टामारग्वधस्तबकस्य राजब्ृक्षपुष्पयुच्छस्य सम्पद्‌ 
दिशसि ददासि । पादुकाकनकप्रभया शिवमौलिचन्द्रः आरर्वधस्तबकवद्भवतीति भावः । 
दूरस्थस्य शिवस्य तथात्वे खस्मिन्नेव वतैमानस्याप्रणखात्‌ सुवर्णत्वं कैसुयसिद्धमिति भावः। 
कैमुत्येनार्थसंसिद्धाया उत्रेक्षायाः कथनात्‌ काव्याथोपत्तिसंकीर्णयमुल्रेक्षा ॥ 
चन्द्राक्कतिः कथमकर्पयथास्तदानीं 
चैमानिकप्रणयिनीवदनाम्बुजानाम्‌ । 
विक्रान्तिकालविततेन निजेन धान्ना 
बालातपं बलिविमदेनपादुके त्वम्‌ ॥ ८ ॥ 
चन्द्रेति । हे बलिविमदेनस्य त्रिविकमस्य पादुके, चन्द्राकृतिः कनकमयाकारा। 
चन्द्ररूपेल्यपि गम्यते । “चन्द्रः सुधांशुकर्पूरकापिलस्वर्णवारिघु ।” इति विश्वः । त्वं तदानीं 
त्रिविक्रमावतारे विक्रान्तिकाले त्रैलोक्यमानसमये विततेनोध्वे प्रसतेन निजेन धाम्ना 
प्रभया चैमानिकानां देवानां प्रणयिनीनां स्रीणां बदनानामेवाम्बुजानां पद्मानां बालातपं 
सद्यस्तनसूर्यप्रभां कथमकल्पयथाः कल्पितवती । वदनाम्बुजविकासहेतुत्वात्‌ पादुकाकन- 
१. 'पद्मरागादि' इति भवेत. 


पादुकासहसस्‌ । २४३ 


कप्रभेव बालातपत्वेनाध्यवसीयते । इन्दोः पद्मोछ्लासकातपत्व विरुद्धमिति भावः । विरु- 
द्वात्‌ कार्योत्पत्त्या विभावनामेदः। स च =ेषानुप्राणितः ॥ 
लेमे तदाप्रभृति नूनमियं भवत्याः 
कान्त्या कवेरतनया कनकापगात्वम्‌ । 
यावन्सुकुन्दपदहदेमपदावनि त्वं 
पुण्यं विभूषितवती पुलिनं तदीयम्‌ ॥ ९ ॥ 
लेभे इति । हे सुङन्दपदसंबन्धिनि हेमपादावनि, त्वं तदीयं कावेरीसंबन्धि पुण्यं 
चार पुलिनं सैकतं यावत्‌ यदाप्रमृति विभूषितवती (विभीषणेनानीता) तदाप्रय्रति 
तदानीमारभ्येयं कवेरतनया कावेरी भवत्याः कान्त्या कनकापगात्वं कनकनदीत्वं छेमे 
लब्धवती । नूनमित्युस्रेक्षा । कावेर्याः कनकनदीतसंज्ञा पादुकाकनकसंबन्यादित्यहेतोहेंतु- 
त्वमुलेक्ष्यते । नामनिर्वेचनान्निरुक्त्यळंकारः । संकरः ॥ 
चित्रं सरोजनिर्यासहितस्य शौरे- 
बोसोचितानि चरणावनि संविधित्सोः । 
सद्यो विकासमुपयान्ति समाधिभाजां 
चन्द्रातपेन तव मानसपङ्कजानि ॥ १० ॥ 
चित्रमिति । हे चरणावनि, समाधिमाजां योगिनां मानसानि हृद्यान्येव प्जानि 
पद्मानि (कृणि) सरोजनिलयया कमलवासिन्या श्रिया सहितस्य शौरेः श्रीरञ्गनायस्य 
वासोचितानि निवासयोग्यानि स्थानानि संविधित्सोः संविधातुकामायास्तव चन्द्रातपे- 
न कनकप्रभयैव चन्द्रिकया सद्यस्तदानीमेव विकासं फुल्लतामुपयान्ति । चित्रम्‌। ज्योत्लया 
पद्मविकासो लोके अदष्टचरत्वादाश्वर्यावह इति भावः । सरोजनिळ्याशब्दस्य योगि- 
हृत्पद्मवासप्रीतिहेतुत्वाभिप्रायगर्भत्वात. परिकरः । चन्द्रातपेन पद्मसमुछासवर्णनाद्विभावना- 
भेदोऽलंकारः ॥ 
त्वय्येव पादमधिरोप्य नवं प्रवाहं 
नाथे पदावनि निशामयितु प्रवृत्ते । 


आत्मीयकाञ्चनरुचा भवती विधचे 
हेमारविन्दमरितामिव हेमसिन्धुस्‌ ॥ ११ ॥ 
त्वयीति । हे पदावनि, भवती नाये प्रभौ श्रीरङ्गनाथे त्वय्येव । न तु वाहनपरि- 
च्छद्युक्त इति भावः । पादं चरणमधिरोप्य नवं प्रवाहं नूतनकावेरीप्रवाहं निशामयितुं 
टुं वृत्ते सति हेमसिन्छुं कावेरीं आत्मीयानां काञ्चनानां हेन्नां रुचा प्रभया हेममयै- 
ररविन्दैः पश्मैमेरितामिव विधत्ते । भगवन्मुखोह्लासाय कानेयौ कनकपद्मानि संपारि- 
तवतीति भावः । उत्म्रेक्षा ॥ 


२४४ काव्यमाला । 


विहरति पुलिनेषु त्वत्सखे रङ्गनाथे 
कनकसरिदियं ते पादुके हेमधान्ना । 
बहति सलिलकेलीस्रस्तचोलावरोध- 
स्तनकलशहरिद्रापङ्क पिङ्गामवस्थाम्‌ ॥ १२ ॥ 
चिहरतीति । हे पादुके, इयं कनकसरित्‌ कावेरी त्वत्सखे त्वामारुछेत्यर्थ:। 
रञ्जनाथे पुलिनेषु सैकतेषु विहरति संचरति सति ते तव हेमधान्ना खर्णप्रभया सलिल- 
केल्या जलक्रीडया रसैः क्षालितैः चोलावरोधानां सेवार्थमागतचोलदेराप्रभोरन्तः- 
पुरल्लीणां चोलदेशजाताया भगवन्महिषीगोदाया वा कलशसरदास्तनसंबन्धिभिहेरिद्रापड्ः 
पिन्नां पिशङ्गवणीमवस्थामिव वहति । खस्तकूर्पासानामिति वा । चोलः कूर्पासः। निद्‌- 
पीनाळंकारः ॥ 
सुरभिनिगमगन्धा सौम्यपझाकरस्था 
कनककमलिनीव प्रेक्ष्यसे पादुके त्वम्‌ । 
अमर इव सदा त्वां प्राप्नानाबिहारः 


शतमखमणिनीलः सेवते शाङ्गेधन्वा ॥ /१३ ॥ 
शुरभीति। हे पाइुके, सुरभिप्रोणतपंणो निगमो वेद एव गन्धो यस्याः सा, 
' अन्यत्र नगरयोग्यसौरभयुक्ता । 'सुरभिप्रौणतर्पण:” इत्यमरः । सौम्ये सुन्दरे पद्मायाः 
करे लक्ष्मीहस्ते परिचरणकाले, अन्यत्र तटाके सौम्ये सोमसंबन्धिनि । चन्द्रपुष्करिण्या- 
[मव स्याम्‌ । 'पद्माकरस्तटाकोडस्नी” इत्यमरः । तत्र तिष्ठतीति तथोक्ता कनकमयी कम- 
छिनी नळिनीव प्रेक्ष्यसे । जनैरिति रोषः । प्रातो नानाविधो विहारः संचारः, अन्यत्र 
भूषणं येन सः शतमखमणिवत्‌ इन्द्रनीलवत्‌ नीलः याङ्गेधन्वा श्रीरङ्गनाथो श्रमर इव 
भङ्ग इव त्वां सदा सेवते आश्रयति । केषसंकीर्णोपमालंकारः ॥ 
कनकरुचिरवणौ पादुके सह्मसिन्धुः 
श्रियमिव महनीयां सिन्धुराजस्य पल्लीम्‌ । 
खयमिह सविधस्था सौम्यजामातृयुक्ता- 
मुपचरति रसेन स्वामपत्यामिमानात्‌ ॥ .१४ ॥ 
कनकेति । हे पादुके, सिन्धुराजस्य समुद्रस्य पत्नी स्री सह्यसिन्धुः सह्याद्रिजाता 
कावेरी इह श्रीर्गे खयं सविधस्था सती कनकरुचिरवर्ण कनकेन हेम्ना, अन्यत्र कन- 
कवत्‌. रुचिरो वर्णो रूपं यस्यास्ताम्‌ । सौम्यजामातृसंश्ञेन रङ्गनाथेन, अन्यत्र स॒न्द्रेण 
बरेण युक्ताम्‌ अतएव श्रियमिव महनीयां त्वामपद्याभिमानात्‌ रसेनासन्तादरेणोपचरति 
सभाजयति । सिन्धुराजस्य पल्नीमिति संबन्धसूचकं विशेषणमिति परिकरः । शेषानुप्रा 
णितोपमालंकारः ॥ 


पादुकासहस्रम्‌ । २४५ 


अनुकलमुपजीव्या इश्यसे निजेराणां 
त्रिपुरमथनमौलौ शेखरत्वं दधाना । 
प्रतिपदमधिगम्यपराप्तश्रङ्गासि शोरे- 
स्तदपि चरणरक्षे पू्णचन्द्राक्ृतिस्त्वम्‌ ॥ १५॥ | 
अनुकलमिति । हे शौरेश्वरणरक्षे, त्वमनुकलं प्रतिक्षणं कलायां च । “पोडशाशि च 
चन्द्रस्य कलनाकालयो: कला / इति विश्वः । निजेराणां जराहीनानां मुक्तानां देवानां 
चोपजीव्या रक्षणार्थ संश्रयणीया, अन्यत्र आद्दारार्थमाश्रयणीया दश्यसे । 'प्रथमां पिबते 
वहिः? इति शास्रात्‌ ज्ञायते । त्रिपुरमथनस्य शिरोभूपणत्वै दधासि । हरस्य चन्द्रचूड- 
त्वात्‌ । प्रतिपदं पदेपदेऽधिगम्येन प्राप्येन भगवता प्रातं गङ्ग प्रभुत्वं यस्याः सा, अन्यत्र 
प्रतिपदं प्रथमां तिथिमधिगम्य प्राप्य (ल्यप्‌) प्राप्तं गङ्ग शिखरं यया सा असि 
भवसि। इङ्ग प्रभुत्वे शिखरे चिहृक्रीडाम्चुयन्त्रके !! इति विश्वः। तदपि तथापि पूर्ण- 
चन्द्राकृतिः समग्रकनकमयशरीरासि । पार्विकचन्द्राकृतिरित्यपि गम्यते । देवैरशनेन 
क्षयात्‌ रुद्रचूडाचन्द्रस्य कलामात्रत्वात्‌ प्रथमायां पूर्णत्वाभावा्च सत्यपि विरोधे पूर्णत्वो- 
क्तेविरोधाभासालंकार: हेमार्थेन परिहृतः 'छेषानुप्राणितः ॥ 
कनकमपि तृणं ये मन्वते वीतरागा- 
स्तूणमपि कनकं ते जानते त्वत्मकारीः । 
मधुरिपुपदरक्षे यत्त्वदर्थोपनीतान्‌ 
परिणमयसि हैमान्‌ देवि दूर्वाङ्करादीन्‌ ॥ १६ ॥ 
कनकमपीति । हे मध॒रिपुपदरक्षे, ये वीतरागा निस्पृहाः पुरुषाः कनकमपि 
खर्णमपि तृणवन्मन्वते । तृणवन्नाद्रियन्त इति भावः । ते पुरुषास्तृणमपि त्वत्भ्रकाशैः 
(करणैः) कनकं जानते खण्रेठ्या ्रमन्ति। यत्‌ यस्मात्‌ त्वं त्वदर्थं त्वदर्थनायोपनीतानर्च- 
कैरुपाहतान्‌ दू्वाङ्करादीन्‌ दमान्‌ कनकवर्णतया परिणमयसि । तस्मादिति पूर्वेणान्वयः । 
काव्यलिङ्गश्रमविषमव्याघातानां संकरः ॥ 
विशुद्धिमधिगच्छति ज्वलनसंगमात्काञ्चनं 
विदन्ति च जगन्ति तन्न खळ तद्विपयैस्यति । 
कथं कनकपादुके कमललोचने साक्षिणि 
त्वयैव परिझुद्धता हुतसुजोऽपि जाघव्यते ॥ १७ ॥ 
विशुद्धिमिति । हे कनकपादुके, काञ्चने कनकं ज्वलनसंगमादमिसंयोगातू 
बिया वणोंत्कर्षम्‌ । पावनत्वमपि गम्यते । अधिगच्छति प्राप्नोति । तत्‌ जगन्ति 
लोका विदन्ति जानते । तत्‌ न विपर्यस्यति चैपरीत्येन ने विजानते । खळ प्रसिद्धौ । 


२४६ काव्यमाला । 


कमललोचने पुण्डरीकाक्षे साक्षिणि प्रसक्षद्रषटरि सति त्वयेव. सेवाकाळे शिरसि निक्षि- 
सया हुतमुजोऽमेरपि परिशुद्धता पावनत्वं कथंनु जाघव्यते घटते । क्रियासमभिहारे यङ्‌ « 
भगवतः कनकमयपादुकासंबन्धादमेरपि परिशुद्धता भवतीति प्रसिद्धकार्यकारणवैपरी- 
व्यवर्णनात्‌ विभावनाभेदोऽळंकारः ॥ 


तारासङ्गमरथितविमवां चारुजाम्बूनदाभां 
त्वामारूढखिद्शमहितां पादुके रङ्गनाथः । 
संचारिण्यां सुरशिखरिणस्तस्थुषा मेखलायां 
धत्ते मत्तद्विरदपतिना साम्यकक्ष्यां समीक्ष्याम्‌ ॥ १८ ॥ 
तारेति । हें पादुके रङ्गनाथस्तारस्य प्रणवस्य शुद्धमौक्तिकस्य च, अन्यत्र नक्षत्रा- 
णामासङ्गेन तात्पर्येण संबन्धेन प्रथितः प्रढ्यातो विभवः सस्रद्धियेस्यास्ताम्‌ । चारः 
मनोज्ञा जाम्बूनदस्य खर्णस्थाभा यस्यास्ताम्‌ । त्रिददौदवैमंहितां पूजितां बहुमतां च 
त्वामारूढः सन्‌ संचारिण्यां गमनशीलायां सुरशिखरिणो मेरोमेखलायां नितम्बे 


तस्थुषा स्थितेन मत्तद्विरद्पतिना मद्गञभरेष्ठेन समीक्षया प्रेक्षणीयां साम्यस्य सारस्यस्य 
कक्ष्यां धत्ते । 'छेषानुप्राणितोपमालंकारः ॥ 
कनकरुचिरा काव्याख्याता शनैश्वरणोचिता 
श्रितगुरुबुधा भाखद्रूपा द्विजाधिपसेविता । 
विहितविभवा नित्यं विष्णोः पदे मणिपादुके 
त्वमसि महती विश्वेषां नः शुभा ग्रहमण्डली ॥ १९ ॥ 
कनकेति । हे मणिपादुके, कनकेन हेन्ना रुचिरा कनकवद्दचिरो लोहिताङ्गः 
 -अङ्गारकोऽपि व्यज्यते । काव्ये रामायणादिभ्रबन्धविरोषैराख्याता प्रतिपादिता । काव्यश- 
ब्देन बोध्यः शुक्रोऽपि । “शुक्रो दैखयुरुः काव्यः? इत्यमरः । शाने्वरणस्य संचारस्योचितां 
योग्या राशीनामनेककालावस्थायीशनेश्वरोऽपि । श्रिता आश्रिता नाथयामुनप्रम्रतय 
आचायो बुधास्तत्त्वज्ञा व्यासादयो यस्यां सा । गुरुबृहस्पतिः बुधः सौम्यश्च । भाखत्ते- 
जिष्ठं रूपं यस्याः सा । द्विजाधिपैविंग्रमुख्यैः सेविता । द्विजराजश्चन्द्रोऽपि । नित्यं सदा 
विष्णोभेगवतः पदेः चरणे आकाशः इत्यपि । विहितः संपादितो विभवो यस्याः सा । 
महती पूज्या त्वं विश्वेषां नस्त्वदात्रितानां सर्वेषामस्माकं शुभा प्रह्माणां सूयौदीनां मण्डली 
समूहोऽसि । झुभस्थानस्थितग्रदमण्डलबदभीष्टदात्री भवसीलर्थः । शेषानुप्राणितरूपक- 
मलंकारः ॥ 
मरज्चलितपञ्चहेतिरहिरण्मयीं त्वां हिरण्यविलयाहेः । 
आवहतु जातवेदाः श्रियमिव नः पादुके नित्यम्‌ ॥ २० ॥ 


re nnn ns  ) | | 


पादुकासहसम्‌ । २४७ 


प्रज्वलितेति । हे पादुके, प्रज्वलिता दीप्ता पश्चहेतयश्चक्रादिदिब्यायुघानि । 
वहिज्वाला च गम्यते । “रवेरचिश्च श्रं च वहिज्वाला च हेतयः ।? इत्यमरः । प्रनिद्ध- 
वहिस्तु काली, कराली, स्फुलिङ्गिनी” धूम्रवणो, विश्वरुची, रोहिता, मनोजवेविज्वाला- 
सप्तकविशिष्टः । अयंतु चक्रादिसंज्ञितपश्चज्वालायुक्त इति व्यतिरेकः । द्विरण्यदिळयस्य 
हिरण्यासुरध्वंसनस्याही योग्यः, अन्यत्र कनकद्रवीभावस्य योग्यः । जातवेदाः “जाता- 
स्त्वदर्थ वेदाश्च जातवेदास्ततो ह्यसि । इति मद्दाभारते । सकलवेदप्रतिपाद्ययङ्कादिङ- 
मौराध्यश्च भगवान्‌ श्रीरङ्गनाथो हिरण्मयीं काश्चनमयीं भवतीं श्रियमिव पारि 
लक्ष्मी शोभां त्वामेव । “लक्ष्मी: श्रीरपि संपत्तिः पद्माशोभाप्रियङ्कडु ? इटि 
विश्वः । अस्माकं नित्यं सदा आवद्दतु ददातु । अद्य मेऽभिमतवत्‌ लामपि उेञ्य- 
तया वितरलित्यर्थ: । “चन्द्रां हिरण्मयीं: लक्ष्मीं जातवेदो ममावद? इति श्रीसुक्तनत्रा- 
नुसंधेयम्‌ । 'यङ्छन्द्साम्रषभो विश्वरूपः ।” इति भगवतो वेदवेयत्व॑ जातवेदञ्चन्दञ- 
ततिनिमित्तमभिधाय, अन्ते “ततो मे श्रियमावह” इत्युक्तं तैत्तिरीयोपनिषदि । “आरेन्डे 
भार्करादिच्छेच्छियमिच्छेत्‌ हुताशनात्‌ । शङ्करात्‌ ज्ञानमन्विच्छेन्मोक्षमिच्छेङन्ाद 
नात्‌ ॥' इति स्मरतिः । “ऋचः सामानि यजूंषि सा हि श्रीरमृता सताम्‌ ।' इति अतिरक्त 
त्रयी चात्र श्रीराब्दार्थः । वहित्रियमिव रप्ननाथड़पो वहिस्लामावहलित्युक्ते छेडजुआ- 
णितोपमालंकारः ॥ २० ॥ 


इति कविताकिंकसिंस्य सर्वतम्त्रखतन्त्रस्य श्रीमद्वेङ्कटनाथस्य भ्रीमद्वेदान्ता- 
चार्यस्य कतिषु श्रीरङ्गनाथपादुकासहृस्ने काञ्चनपद्धतिद्वोविंशी । 


शेषपद्धतिल्लयोविंशी । 
अथास्यां पद्व्यामभियुक्तो क्तिभिः संप्रतिपन्नं पादुंकायाः शेषवेषान्तरमालम्न्य स्तौ 


सृष्टां भूमावनन्तेन नित्यं शेषसमाधिना । 
अहं संभावयामि त्वामात्मानमिव पादुके ॥ १ ॥ 


सृष्टामिति । हे पादुके, अनन्तेन दोषेण नितं सदा शेष इति समाधि: स्थलं 
तेन सह । यथा जना इमां रोपेयमिति समर्थयेथुस्तपेत्यर्थः । 'सभाधिभिभभे च्यते 
निवासे च समर्थने ।' इति विश्वः । भूमौ सट्ामुत्पादितां त्यामनन्तेन भौरालाणेज ३ 
“अनन्तः शेषविष््वोः स्यात्‌? इति विश्वः । नित्यं फाळपरिच्छेष्र हिते सेषससाचिक 
दासत्वसमर्थनेन सदृ भूमौ खम्‌ । “तोयेन जीवान्‌. विससणे भूस्थाभ्‌ इति षेः ३ 
ठिङ्गपरिणामः । आत्मानं जीवात्मानमिबाद्ं संभावयामि मन्ये । भनन्तो भगषचरणरफरे: 
चरणार्थस्फुरखलक्षणं खाकारान्तरं पादुकारूपं वानिति भागः । अभुभभभारभ्च्च 
बिशेषणश्ठेषकृता साधारणधर्मेण पादुका जीवात्मत्वेनोओफ्सते ॥ 


२४८ काव्यमाला । 


ननु कथं पादुकायाः रेषमूर्यन्तरत्वमित्यत आह--- 
पझाभोगात्पादुके रज्ञभतुः पादस्पशी द्गोगमन्यत्मपित्सोः । 
शेषसैका भूमिकामत्रवीत्तामाचायौणामग्रणीर्यासुनेयः ॥ २ ॥ 
पञ्चेति । हे पादुके, आचायोणां यतीन्द्रश्रीवत्साङ्कराम मिश्रमद्दापूणीदीनामग्रणीः 
श्रेष्ठो यासुनेयो यामुनाचार्यस्त्वा पद्माया लक्ष्म्या भोगात्‌ सुखतयानुभाव्यात्‌ रङ्गभहुंः श्री- 
रङ्गनाथस्य पादस्पर्शनाद्वेतोः अन्यं भगवत्कल्पितभोगशाव्दाभिधेयात्‌ भिन्नं भोगं सुखम्‌। 
भगवचरणारविन्द्स्पर्शजन्यं सुखमिव्यर्थः। कायः फणं चेत्यपि गम्यते । “भोगः सुखे धने 
चाहे: शरीरफणकाययोः ।' इति विश्वः । नतु पादस्पर्शादन्यमित्यन्वयः । अर्थासामञ्ञ- 
स्यात्‌ प्रपित्सोः प्राषुमिच्छोः रोषस्यानन्तस्यैकां भूमिकां वेषान्तरतयात्रवीदुक्तवान्‌। त- 
दुक्तं स्तोत्ररने--“नित्रासशस्यासनपाइुकांछुकोपधानवषीतपवारणादिभिः । दारीरभेदैस्तव 
शेषतां गतैयैथोचितं शेष इतीरितो जनैः ॥? इति । तल्पीभूय भगवन्तं परिचरन्‌ लक्ष्म्या 
संवाहनेनानुभाव्य तच्चरणारविन्दस्पशंजन्यमुखमनुबुभूषुः पादुकारूपं विग्रहं परिगृहीतः 
वानित्याह भगवान्‌ यामुनाचार्यः । तत इदमवगम्यते पादुका होषमूर्य्तरमिति । 
भोगमन्यमिति शेषः । अब्रवीदिति इाब्दप्रमाणोपन्यासात्‌ शब्दाळंकारः । आचायौणा- 
मग्रणीरित्युक्त्या सामान्यतो भगयतो5पि परमग्रुरुभूतात्‌ युणोत्कषैव्यज्ञनादुक्तात्‌ पाञ्चरा- 
चशात्रादपि यासुनेयोक्तिरेवास्माकमाद्रणीयेत्यभिप्रायप्रतीतेः परिकरश्च ॥ 


शेषत्वमम्ब यदि संश्रयति प्रकामं 
त्ङ्कमिकां समधिगम्य भुजङ्गराजः । 
त्वामेव भक्तिविनतैवेहतां शिरोभिः 
कोष्ठां गतं तदिहः केशवपाद्रक्षे ॥ ३ ॥ 
शेषत्वमिति । हे अम्ब क्रेशवपाद्रक्षे, भुजङ्गराजः शेषस्तव भूमिकां वेषं परिग्र् 
शेषत्बं भगबद्दास्यं प्रकामं भ्रराम्‌ । पादवाहनापेक्षयाधिकस्य रेषत्वस्याभावादिति भावः । 
संश्रयति यदि भजति यदि तहि भक्त्या विनंतैनैत्नेः शिरोभिर्वहतां पुरुषाणां तच्छेषत्व- 
मिह शेषतदन्येषां मध्ये काष्ठां गतमनवधिकसुत्कषे प्राप्तम्‌। 'काष्ठोत्कर्ष स्थिती दिशि’ इत्य- 
मरः । त्वदात्मकस्यानन्तस्य भगवच्छेषत्वोत्कर्षे त्वच्छेषाणां त्वदपेक्षयोत्क्ृष्टानां भगव- 
च्छेषलं कैमुत्यसिद्धमिति भावः । काव्यार्थापत्तिरलंकारः ॥ 
मा भूदियं मयि निषण्णपदस्य नित्यं 
विश्वंभरस्थ वहनाव्यथितेति मत्वा । 
घत्से बलाभ्यघिकया मणिपादुके त्वं 
शेषात्मना वसुमंतीं निजयैव मूत्यौ ॥ ४ ॥ 


पादुकासहसम्‌ । २४९ 


माभूदिति । हे पादुके, इयं वसुमती मयि (अधिकरणे ) निषण्णे पदे यस्य तस्य 
विश्वंभरस्य वहनात्‌ धारणात्‌ व्यथिता पीडिता पीडावती माभूदिति मत्त्वा बळेनाभ्याधि- 
कयोत्कृष्टया शेषात्मना अनन्तभोगाकारया निजया मूत्या वसुमतीं भुमिं धत्से दधासि । 


उत्रेक्षा ॥ 
तत्तादृशा निजबलेन निरूढकीतिंः 
शेषस्तवैव परिणामविशेष एषः । 
रामेण सत्यवचसा यदनन्यवाह्यां 
वोढुं पुरा वसुमतीं भवती नियुक्ता ॥ ५ ॥ 
तत्ताडशेति। हे मणिपाइुके, इत्युपस्कार्यम्‌ । तत्तादशा अनिर्वंचनीयखरूपप्रः 
कारयुक्तेन निजेन वलेन शक्त्या निरूढकीर्तिः समग्रयशा: वलाधिकत्वेन विदित एषः 
शेषः तव परिणामविरोषः शरीरभेद एव । यत्‌ यस्मात्‌. सत्यवचसा रामेण भगवता 
दाशरथिना अनन्यवाद्यां स्वेतरावहनीयां बसुमतीं वोढुं पुरा भवती नियुक्ता । ततो 
हेतोरिति पूर्वेणान्वयः । भगवता वहनीयाया वसुमत्या वदनात्‌ शेषस्त्वत्परिणामभद 
इति समर्थनीयसमर्थनात्‌ काव्यलिङ्गमलंकारः ॥ ` 


शषत्वसीमनियतां मणिपादरक्षे 
त्वामागमाः कुलवधूमिव बालपुत्राः । 
त्वदूपभेदशयितस्य परस्य पुंसः 
पादोपधानशयितामुपधानयन्ति ॥ ६ ॥ 


शेषत्वेति। हे मणिपादरक्षे, आगमा वेदाः । शेषत्वसीमनियतां दोषलस्य पारत- 
कयस्य सीन्नि नियतां व्याप्तां तव रूपभेदे मूर्यन्तरे शेषाभिधाने शयितस्य परस्य पुंसः 
श्रीरङ्गनाथस्य पादे चरण एवोपधाने उपबहे शायिताम्‌ । भतु: पादान्तिके शयानामि- 
द्यपि गम्यते । त्वां वालाः शिशवः पुत्राः सुताः कुलवधू पतिब्रतामिवोपधानयन्ति 
उपबर्हीकुवेन्ति । बहुधा भर्तृपरिचरणपरां कुलल्ियं शिशव इव त्वामागमाः संश्रयन्ति। 
तद्वारात्त भगवदाश्रयणमिति व्यज्यत इत्युपमया वस्तुध्वनिः ॥ 


भरतशिरसि लमां पादुके दूरतस्त्वां 
खतनुमपि ववन्दे लक्ष्मणः शेषभूतः । 

किमिदमिह विचित्रं नित्ययुक्तः सिषेवे 
दशरथतनयः सन्रङ्गनाथः खमेव ॥ ७ ॥ 


भरतेति । हे पादुके, शेषभूतोऽनन्तावतारो लक्ष्मणो भरतस्य शिरसि लमां रामः 
प्रयाणसमये नन्दि्रामादानीयमानां खतनुमपि निजरारीरभूतामपि त्वां दूरतोऽसंनि- 


२५० काव्यमाला । 


कृष्टदेशतो ववन्दे ननाम । अतो नित्य सदा युक्तः समीपवर्ती रङ्गनाथः इक्षवाकुकुला- 
राध्यो दशरथतनयो रामः सन्‌ खमात्मानमेवेह श्रीरङ्गे सिषेवे सेवितवान्‌ इतीदे कि 
विचित्रं । न किमप्याश्चयैम्‌ । शेषनन्तव्यशेषिसत्त्वेऽपि दूरस्थस्वतनुवन्द्नदरानेन रोष्य- 
न्तररहितस्य दोषिणः संनिकृष्टसवन्दनं नाद्भुत मित्युत्तया काव्यार्थापत्तिरलंकारः ॥ 


भूयोभूयः स्तिमितचलिते यस्य संकल्पसिन्धो 
ब्रह्मशानप्रभृतय इमे बुङ्टुदत्वं भजन्ति । 
तस्यानादेयुंगपरिणतौ योगनिद्रानुरूपं 
क्रीडातल्पं किमपि तनुते पादुके भूमिकान्या ॥ ८ ॥ 


भूय इति । हे पादुके, अन्या तव भूमिका ते वेषान्तरं वटपत्ररूपा इमे ब्रह्मेशान- 
प्रशृतयो विरिश्चिशिवाद्या भूयोभूयो मुहुमुहुः स्तिमिते निश्चले चलिते प्रलये परिणाम- 
काळे चोपरते वर्तमाने चेसर्थः। यस्य भगवतः संकल्परूपे सिन्धो समुद्रे बुद्गुदत्वं 
भजन्ति झटिति चोत्पत्तियुक्ता भवन्ति । अनादेरनुत्पन्नस्य तस्य भगवतो युगपरिणतौ 
युगान्ते योगनिद्राया ध्यानात्मकस्य खापस्यानुूपं योग्यं किमपि विलक्षणं क्रीडातल्पं 
लीळार्थाय्यां तनुते । युगान्ते वटपत्रशायिनः स्वयमेव तल्पीभूतवटपत्रतया परिणमसीति 
भावः । रूपकमलंकारः, उदात्तालंकारः, प्रेयोऽपि । ब्रह्मादिविषयाया नश्वरत्वहेतुकजुग- 
प्सायाः पादुकाभत्तयज्गत्वात्‌ ॥ 


अहीनात्मा रङ्गक्षितिरमणपादावनि सदा 

सतामित्थं त्राणात्म्रथितनिजसत्रत्वविभवा । 
अविद्यायामिन्या स्पृशसि पुनरेकाहपदवीं 

क्रतूनामाराध्या क्रतुरपि चः सर्वस्त्वमसि नः ॥ ९ ॥ 


अहीनेति । हे रङ्गक्षितिरमणपादावनि, सदा अहीनः भ्रेष्ठोऽहीनां सपोणामिनस्य 
ग्रभोः आत्मैवात्मा खरूपं शरीरं वा यस्याः सा । अहरणसाध्यसुव्याकसोमयागरूपा च । 
अहदन्‌शाब्दात्‌ “अहः खः क्रतो’ इति खप्रत्यये खस्येनादेरे च अहीनेति रूपम्‌ । नित्यं 
सदा सतां साधूनां त्राणात्‌ रक्षणात्‌ प्रथितो निजस्यात्मीयस्य सत्रत्वस्य विभवो 
विस्तारो यस्याः सा । सत्रसंज्ञकयागात्मकत्वेन प्रसिद्धा च । आस्त्युपेतिचोदनाचोदितर 
बहुयजमानो यागः सतशब्दार्थ: । आस्त्युपैतिचोद्नाचोदितत्वं सत्रत्वमिति तद्विदः । 
नोऽस्माकमविद्यायाः प्राचीनकर्मवासनाया एव यामिन्या रात्र्याः एकाहपदवीमद्वितीयवा- 
सरभङ्गीमेकदिनसाध्यसु्याकयागभङ्गीं च स्प्रहासि पुनः वहसीव । एवं क्रतूनामहीनसत्रे- 
काहात्मकसकलक्रतूनामाराध्यापि प्रीणनीणपि त्वं सर्व: पूर्वोक्ताशेषक्रतुरपि असि भवसि । 
कतुभिराराध्यायाः 'लेषानुप्राणितकल्ात्मकलमुत्प्रेक्यते ॥ 


पादुकासहसम्‌ । २५१ 


बहुमुखमोंगसमेतैर्निमुक्ततया विशुद्धिमापन्नैः । 
शेषात्मिका पदावनि निषेव्यसे शेषभूतैस्त्वम्‌ ॥ १० ॥ 
बह्विति । हे पदावनि, शेषात्मिका अनन्ताख्यनागराजखरूपा लं बहुसुखैरनेक- 
प्रकारेभोगेः सुखेः समेतैरयक्तेः, अन्यत्र बहुसुखः सहस्तवदनो भोगः शरीरं यस्याः सेति 
विभक्तिलिङ्गयोः परिमाणः । निर्भुक्ततया श्राप्तमोक्षत्वेन विशुद्धि दोषराहित्यमापननैः परैः, 
अन्यत्र निर्मुक्ततया सुक्तकञ्चकत्वेन । “निर्मुक्तो सुक्तकञ्जुकः' इत्यमरः । : विश्चदध 
धावल्यमापन्नै रित्यर्थः । शेषभूतेदीसभूतेः अनन्तात्मकैरित्यपि । निषेव्यसे सेव्या भवसि । 
शछेषाचुप्राणितः समाळंकारः ॥ 
इति कवितार्किकसिंहस्य सर्वेतन्त्रखतन्त्रस्य श्रीमद्वेङ्कटनाथस्य श्रीमद्वेदान्ता- 
चार्यस्य कृतिषु श्रीरञ्गनाथपादुकासह्ने शेषपद्धतिल्नयोविंशी ॥ 


इन्द्रपद्धतिश्वतुविशी । 
अथास्यां पद्धयाँ पादुकागतयुगलभावमालम्ब्य तां वर्णयति-- 
प्रपद्ये पादुकारूपं प्रणवस्य कलाद्वयम्‌ । 
ओतं मितमिदं यसिन्ननन्तस्यापि तत्पदम्‌ ॥ १ ॥ 

प्रपद्य इति । पादुकारूपं भगवतः पादुकात्मकं प्रणवस्थोंकारस्थ । “ओंकारप्रणवो 
समौ? इत्यमरः । ओतमोकारात्मकम्‌ । 'तपरस्तत्काळस्य १।१।७०› इति तपरत्वम्‌ । 
परस्परसंगतमिल्यप्यर्थः । कलाद्वयं मात्रायुगलम्‌ । कला स्पान्मूलरेशद्धयोः शिल्पादावं- 
शमात्रयोः । इति विश्वः । प्रपदे । पादुकायुगलं प्रणवावयवभूताकारेकारात्मकपरस्परसं- 
गतमात्रायुगलवद्वर्तमानम्‌ । भजे इत्यर्थः । यस्मिन्‌ पादुकायुगले प्रणवकलायुगले च 
अनन्तस्य परिच्छेद्रह्वितस्य भगवतोऽपीदं पुरोवतिं श्रूयमाणं च तत्‌ पर्द प्रसिद्धचरणः 
प्रणवरूपशब्दश्च मितं परिच्छिन्नम्‌ । चकारेण इतं युक्तं चेदं कळाद्व्यमिति प्रतिनिदेशस्य 
पूर्वेणान्वयः । पदविशेषणत्वेन बोपस्क्ार्यम्‌ । ओकारे मकारप्रःठेषेण प्रणवात्मको भग- 
बतो वाचकः शब्दो भवति । “ओंतत्सदिति निर्देशो ब्रह्मणक्षिविधः स्मतः ।” इति स्मर्यते। 
शछेषाचुप्राणितं रूपकमलंकारः ॥ 

मणिपादुकयोर्युग मुरारेस्तव नित्यं विदधातु मङ्गलानि । 
अधिकृत्य चराचरस्य रक्षामनुकम्पाक्षमयोरिवावतारः ॥ २ ॥ 

सणीति । चराचरस्य जङ्गमस्थावरात्मकस्य प्रपश्चस्थ क सस त सुरारेरनु- 
कम्पाक्षमयो््याक्षान्त्योरवतार इव स्थितं मणिपादुकयो्युगं मम निसं मङ्गलानि भ्रयांसि 
विदधातु तनोतु । इयमुल्रेक्षा । नोपमा । तथाविधदयाक्षमावतारस्याप्रसिद्धत्वादभूतोप- 
मेत्यपि वदन्ति ॥ 


२५२ काव्यमाला । 


चरणों मणिपादुके मुरारेः प्रणतान्पालयितु प्रपद्यमानम्‌ । 
विपदामिह देवमानुषीणां प्रतिकारं युवयोद्धयं तीमः ॥ ३ ॥ 
चरणाविति | हे मणिपादुके, संबोधनद्विवचनम्‌ । प्रणतानाश्रितान्‌ पालयितुं 
रक्षितुं मुरारेश्वरणो प्रतिपद्यमानं युवयोद्वयं ( कमै ) देवा मानुषाश्च तेषां संवन्धिनीना- 
मिति द्वन्द्वसमासात्‌ तद्धितोत्पत्तिः । “तस्येदम्‌ ४।३।१२०? इत्यण्‌ । 'टिड्टाणजू--४1१1 
१५? इत्यादिना डीष्‌ । देवमात्रसाध्यानां मनुष्यकृतीनां चेद्यर्थः । बिपदामापदां प्रतिकार 
निष्कृतिमिव प्रतीमः । देवमानुषसंबन्धित्वेन द्वेधावस्थितानां विपदां द्विधावस्थितं प्रति 
कारमिव पाढुकाद्वयं जानीम इत्यर्थः । उत्प्रेक्षा ॥ 
मुरभिन्मणिपादुके भवत्योविहितो नूनमसौ मिथो विभागः । 
भजतामपरस्परप्रियाणामविरोधाय सुरासुरेश्वराणाम्‌ ॥ ४ ॥ 
मुरभिदिति । हे मुरभिदो मणिपादुके, भवत्योः असो दश्यमानो मिथोऽन्योन्यं 
विभागो द्वेथाभावः। भजतां सेवमानानां परस्परमन्योन्यं प्रियाः सुहृदो न भवन्ति ये 
तेषां सुरासरेश्वराणां देवासुरप्रभूणामविरोधाय कलहाभावाय विहितः कृतः । नूनमित्यु- 
त्येक्षा । अन्यथा देवासुरेश्वराणामेकस्यां पादुकायां खस्वामिल्राभिमानेन एकार्थप्रीतिकृतो 
वजेनीयः कलहो भवेदिति भावः ॥ 
अहितोन्मथनाय संश्रितानामलमालोकवशेन शब्दतो वा । 
करयोश्च रथाङ्गपाञ्चजन्यौ मधुहन्तुः पदयोश्च पादुके ये ॥ ५ ॥ 
अहितेति । मधुइन्तुः श्रीरङ्गनाथस्य करयोविंद्यमानौ रथाङ्गं चक्रम्‌ , पाञ्चजन्यः 
शङ्कस्ताबुभो । “शङ्को लक्ष्मीपतेः पाञ्चजन्यश्चक्रं सुद्शीनम्‌ ।' इत्यमरः । 'खङ्गोऽस्य 
नन्दकः शङ्खः पाञ्चजन्यः प्रकार्तितः । इति हलायुधः । “तं पाञ्चजन्यं शशिको टिश्ुम्रम्‌" 
इति प्रयोगश्च। तथा च 'रथाङ्गपाञ्चजन्ये’ इति क्काचित्कः पाठश्रिन्त्यः । रथाङ्गपाञ्चजन्या- 
विति पाठ एवाचार्याभिप्रेतः । पद्योश्वरणयोविंद्यमाने ये पादुके । अस्य यच्छब्दस्य 
रथाङ्गपाञ्चजन्यपरत्वेन लिङ्गविपरिणामश्च काथः । ततस्तानीति 'नपुंसकमनपुंसकेन-- 
१।२।६९? इति नपुंसकैकरोषेणाध्याहारः । आलोकवरोन, उद्दयोतवरेन च शब्दतः राङ्ग- 
ध्वानजन्यरवेण कीर्तनेन चाहितानामनिष्टानां शत्रूणां चोन्मथनाय ध्वंसायाळं शक्तानि । 
“अलं भूषणपर्याप्तिशक्तिवारणवाचकम्‌ ।' इयमरः । सुद्शनोद्दयोतशङ्करवाभ्यां शत्नुनि- 
रासः पादुकाद्शनकीतेनाभ्यामनिष्टनिरास इति. विवेकः । शेषानुप्राणितदीपकमलंकारः । 
बद्न्ति वर्ण्यावर्णीनां धंमेक्याद्दीपकं बुधाः ।” इति लक्षणम्‌ । तेन सुद्दीनपाञ्चजन्यसा- 
दर्यं पादुकयोर्व्यज्यत इत्यळंकारेणालंकारश्वनिः ॥ 
` अवधीरितसाधुपद्धतीनामरसानां मधुंैरिपादुके द्वे । 
इतरेतरस्राहचर्थमित्थं प्रतिपन्ने इव दैवपौरुपे नः ॥ ६ ॥ 


पादुकासहसम्‌ । २५३ 


Co ९० 


अवधीरितिति । द्वे मधुवैरिण: श्रीरङ्गनाथख पादुके, द्विवचनोक्तस्यापि द्वित्वस्य 
:फुटावगमाय द्वे इति प्रयोग: । अवधीरिता अतिलद्विता पद्धतिः मार्ग: । आचार इ- 
यर्थ: । यैस्तेषामलसानामशक्तानां नोऽस्माकमितरेतरमन्योन्यं साहचय सहायलमित्थं 
परिदृश्यमानपादुकायुगलप्रकारेण प्रतिपन्ने प्राप्ते दैवं भाग्यं पौरुषं पुरुषकारः ते इव । 
पादुकायुगलं परस्परानुकूलदेवपुरुषयन्त्वेनोत्वरेक्ष्यते । अवधीरितसाधुपद्धतीनामलसा- 
नामिति च विशेषणद्वयं खतो दष्टपोरुषाभावयोहेठुरिति परिष्कारश्च ॥ 


पाश्चयोः सरसिजावसुंधरे पादयोश्च मणिपादुके युवाम्‌ | 
संनिकषेथ न चेन्मधुद्विषः किं करिष्यति कृतागसां गणः ॥ ७ ॥ 


पाश्वयोरिति । हे मणिपादुके, मधुद्विषः श्रीरङ्गनाथ्वस्य पार्श्वयोः सरसिजा पद्मा 
वसुंधरा भूमिश्च । “रमाब्धिजा भागवी च ब्रीलिङ्गाश्चाम्बुजाह्वयाः ।' इति याद्वः । पाद्‌- 
योश्चरणयोर्युवां चेतो यूयमिति युष्मच्छव्दस्याध्याद्दारः कार्यः । त्यदादीनि संव्नित्यम्‌ 
१।२।७२॥? इति ल्दादिशेषोचित्यात्‌ । संनिकर्षथ नचेत्‌ समीपवर्तिन्यो न यदि । संपू- 
वात्‌ कृपेर्लटि मध्यमपुरुषे बहुवचनम्‌ । कृतागसामपराधिनां गणः समूहः किं करिष्यति। 
अकिंचित्करतया सीदेदिति भावः । अपराधिषु भगवतः प्रसक्तं कोपं .निवारयिलुं श्रीभू- 
मिवत्‌ पादुकायुगलमपि वर्तेत इति भावः । दीपकसंकीर्णेयं संभावना । तथा च श्रीभूः 
मिसाइर्‍यं पादुकाया व्यज्यत इत्यलंकारेणालंकारध्वनि: ॥ 
पादुके भवभयप्रतीपयोभोवयामि युवयोः समागमम्‌ | 
सक्तयोदेनुजवेरिणः पदे विद्ययोरिव परावरात्मनोः ॥ ८ ॥ 
पाढुके इति । हे पादुके, भवजनितभयस्य प्रतीपयोर्विरोधिन्यो: दनुजवेरिणः पदे 
चरणे खरूपे च सक्तयोः संबन्धवत्योः । इदं विशेषणद्वयं विद्ययोरपि.। युवयोः समा- 
गमं संसर्ग परावरात्मनोः शा्नजन्यज्ञानयोगसाक्षात्कारखरूपयोविंद्ययोरिव ज्ञानयोः 
समागममिव भावयामि । उत्प्रेक्षा । मुण्डकोपनिषदि द्वे विद्ये वेदितव्ये इति हस्म यड्रहा- 
विदो वदन्ति परा चैवापरा च” इति श्रूयते । ब्रह्मविषये परोक्षापरोक्षरूपे द्वे विद्ये उपादेये? 
इति भगवता भाष्यकृता व्याख्यातम्‌ । उपवृंहितं च श्रीविष्णुपुराणे-द्वे विद्ये वेदितव्ये 
बै इति चाथर्वणी श्रुतिः । परया त्वक्षरप्राप्तिः छरवेदादिमयापरा ॥” इति ॥ 
रङ्गसीमनि रथाङ्गलक्ष्मणश्चिन्तयामि उपनीय पादुके । 
शापदोषशमनाय यत्परे चक्रवाकमिथुनं कृतास्पदम्‌ ॥ ९ ॥ 
रङ्गेति । रङ्गसीमनि श्रीरङ्गनगरे विद्यमानस्य रथाङ्गलक्ष्मणः श्रीरङ्गनाथस्य तपनी- 
यमयीं कनकप्रचुरां पादुकां शापजनितस्य रात्रौ स्रीपुंसयोर्विरहरूपस्य दोषस्य शमनाय 


निवतेनाय तत्पदे श्रीरङ्गनाथचरणे कृतास्पदं विहितप्रतिष्ठानं चक्रवाकयोः । ‘कोकश्चक्रश्च- 


कवाको रथाङ्गाहयनामकः।° इत्यमरः। मिथुनं ख्रीपुंसँ। चिन्तयामि । उत्मेक्षा । रथाङ्गक्ष्मण 
१८ पादु० 


२५४ काव्यमाला । 


इति *छेषेण चक्रवाकप्रतीतेः इदं चक्रवाकागमसाकूतमिति परिकराक्कुरश्च । पुरा किल 
दाशरथिश्चक्रवाकं शप्तवानिति पुराणान्तरे । तदभेदाच्छरणागतिरयुक्तेति भावः ॥ 
मानयामि जगतस्तमोपहे माधवस्य मणिपादुके युवाम्‌ । 
दक्षिणोत्तरगतिक्रमोचिते पद्धती इव मयूखमालिनः || १० ॥ 
भानयामीति । हे माधवस्य मणिपादुके, जगतो भुवनस्य तमःशोकमन्धकारं च 
अपहृतो विनाशयत इति तथोक्ते युवां दक्षिणोत्तरयोर्याम्यकीबेरदिक्संवन्धिन्योगेत्योः 
संचारयोः क्रमस्य पर्यायस्योचिते, अन्यत्र दक्षिणोत्तरयोरपसव्यसव्ययोगद्योः क्रमस्य पद- 
बिक्षेपस्योचिते । पादुकयोः पर्यायतो दक्षिणवामपाद्गत्यनुगुणविक्षेपयोग्यलादिति भाव: 
मयूखमालिनः सूर्यस्य पद्धती इव दक्षिणायनोत्तरायणसरणी इव मानयामि संभावयामि । 
' ऋेषानुग्राणितेयमुपमा ॥ 
रङ्गनाथपद्योरलंक्रिया राजते कनकपादुकाद्वयी । 
तद्विमूतियुगलीव ताशी छन्दतः समविभागमाश्रिता ॥ ११ ॥ 
रङ्गनाथेति । रङ्गनाथस्य पद्योश्वरणयोर्लीलासुक्तिस्थानयो्चालंक्रिया भूषा कनक- 
मय्योः पादुकयोद्व॑यी तार॒शी पादत्वेन त्रिपदत्वेन च प्रसिद्धा छन्दतः खेच्छया समवि- 
भागं विभूतिविभागमाश्रिता तस्य श्रीरङ्गनाथस्य विभूल्योः प्रक्ृतिशुद्धसत्त्वमण्डलात्म- 
कयोः सम्पदोयुगली द्वयीव राजते विभाति । “पादोऽस्य विश्वा भूतानि त्रिपादस्यामृतं 
दिवि ।' इति भूल्योर्विषमांशतया श्रूयते । तथाभूते लीलाविभूतिनित्यविभूतिखेच्छया 
समविभागमात्रिते इत्युक्तेरभूतोपमा ॥ 
साक्षात्पदं मधुभिदः प्रतिपादयन्त्यौ 
मानोपपत्तिनियते मणिपादुके द्वे । 
अन्योन्यसंगतिवश्ञादुपपन्नचयी- 
माज्ञां श्रुतिस्ट्रतिमयीमवधारयामि ॥ १२ ॥ 
साक्षादिति । मध्षभिदः श्रीरङ्गनाथस्य पदं चरणम्‌, अन्यत्र खरूपं साक्षात्‌ 


प्रत्यक्षतया अन्यत्र शक्तयाख्यया अव्यबहितद्वत्त्या प्रतिपादयन्त्या आत्रितेभ्यो ददत्या . 


बोधयन्त्या च मानेन परिमाणेनोपपत्त्या गत्या च नियते व्याप्ते भगवत्पादतुल्यपरिमाण- 
गतियुक्ते इतर्थः । अन्यत्र मानोपपत्तिभ्यां प्रमाणतकाभ्यां नियते व्यावृत्ते तात्प्यगो- 
चरार्थनिछ्ठे इति यावत्‌ । इतिह्दासपुराणाभ्यां वेदं समुपवृहयेत्‌ । आर्षे धर्मौपदेशं च 
बेद्शास्राविरोधिना ॥ यस्तकेंणानुसंधत्ते स वेदं वेद नेतरः ॥? इत्युक्तेः श्रुतिस्म्र्योः 
अ्माणतकानुग्रहस्यावस्यकत्वम्‌ । द्वे मणिपादुके ( कर्मणि ) पादुकयोरन्योन्यं संगति- 
बशात्‌ परस्परानुप्रहेण उपपन्ना चयौ अनुष्ठानम्‌ । संचारश्च गम्यते । यस्यास्तां श्रृति- 
स्ऱतिद्व्यीं वेदधर्मेशाख्रात्मिकामाजञां भगवतः शासनमवधारयामि जानामि । इत्युतेक्षा ॥ 


` __ 

पादुकासहसम्‌ । २५५ 


भ्रुतिः समृतिर्ममेवाश्ञा यस्तामुल्न्नथ वतते । आशञाच्छेदी मम द्रोही मद्भक्तोऽपि न वै- 
ष्णवः ॥' इति श्रुतिस्मृत्योराज्ञात्वमुक्तम्‌ ॥ 
विश्वोपकारमधिक्कृत्य विहारकाले. 
प्वन्योन्यतः प्रथममेव परिस्फुरन्त्योः । 
दृष्टान्तयन्ति युवयोर्मणिपादरक्षे 
दिव्यं तदेव मिथुनं दिविषन्निषेव्यस्‌ ॥ १३ ॥ 
विश्वेति । हे मणिपादरक्षे, विहारकालेपु संचारकालेपु लीलाकालेषु च विश्वेषामु- 
- पकारमधिक्ृ्यापेक्ष्य अन्योन्यतः प्रथममेव परिस्फुरन्त्यो: परस्परमहंपूर्विकया प्रकाश- 
मानयोयुवयोर्दिव्यं मनोज्ञमप्राक्कत वा दिविषदां देवानां निषेव्यं भजनीयं तत्‌ लक्ष्मीनारा- 
यणात्मकं मिथुन द्वन्द्रमेव दृशन्तयन्ति निर्दिशन्ति । सरशतया पर्‍्यन्तीति भावः । 
उपमालंकारः। तेन एवकारेण इतरसाइऱयव्यवच्छेदादुपमेयोपमा व्यज्यत इत्यलंकारेणा- 
लंकारध्वनिः ॥ टं 
द्वावेव यत्र चरणौ परमस्य पुंस- 
सत्र द्विधा स्थितवती मणिपादुके त्वम्‌ । 
यत्रैव दशयति देवि सहस्तपात्त्व 
तत्रापि नूनमसि दर्शिततावदात्मा ॥ १४ ॥ 
द्वावेवेति । हे देवि, मणिपादुके, त्वं परमस्य पुसो यत्र परव्यूहुप्रशृतिषु द्वावेव 
चरणौ तत्रावतारे द्विधात्वयु्ततया स्थितवती स्थिता । यत्र विराट्पुरुषाकारादिषु 
परमः पुमानिति विपरिणत्या अनुषङ्गः । सहस्रपात्त्वं दरीयत्येव अयोगव्यवच्छेदेन प्रका- 
शयति । तत्रापि--'सहत्तशीषा पुरुषः सहल्लाक्ष: सहस्रपात्‌ ।” इति श्रुत्युक्तावतारभेदेषु 
दरिताः प्रकाशितास्तावन्तः सहस्रसंख्याः आत्मानः शरीराणि यया सा असि । नूनं 
सहृन्नविधाकारा भवस्येवेद्यर्थः । दशेयव्यवेत्युक्तेरेव॒कारप्रतिनिर्देशतया नूनंशान्दोऽत्रे- 
वकारार्थः । न तूतेक्षार्थः । विराडाकारादिषु पादुकाया असंभावितत्वप्रमाणाभावात्‌ । 
, पयोयालेकारः । एकस्यां पाढुकायां द्वित्वादीनामनेकासां संख्यानां कथनात्‌ । "एकस्मिन्‌ 
यद्यनेक: स्यात्‌ प्रोयः सोऽपि संमतः ।› इति लक्षणात्‌ ॥ 
पयीयतो मणिवशान्मणिपादरक्ष 
पूवीपरत्वनियमं व्यतिवतेयन्त्यौ । 
अन्मे युवां महत्ति विष्णुपदे स्फुरन्त्यो 
संध्ये समस्तजगतामभिवन्दनीये ॥ १५ ॥ 
पयोयत इति | हे मणिपादरक्षे, पयायतः क्रमेण गतिवशात्‌ पादविक्षेपवशाद्च 


२५६ ८ काव्यमाला । 


पूवोपरलयोः प्राग्भावपश्नाद्वावयोर्नियममेकान्यं व्यतिवर्तयन्ययो महती उत्कृष्टे विपुले च 
विष्णुपदे भगवच्चरणे आकाशे च स्फुरन्यो प्रकाशमाने समस्तानां जगतामभिवन्दनीये 
नमस्कार्ये संध्ये प्रातःसायसंघ्याकालतया मन्ये । उत्प्रेक्षा । संध्याद्वयस्य कालगतिव- 
शात्‌ पूर्वापरव्यतिवर्तनवत्‌ पादुकाद्वयस्यापि पद्विक्षेपवशात्‌ पोर्वापर्यव्यतिवर्तनमिति 
विवेक: । श्लेषश्ोस्प्रक्षाज्ञः ॥ 


अश्रान्तसंचरणयोर्निजसंप्रयोगा- 
दम्लानतां चरणपङ्कजयोर्दिशन्त्यो । 
मन्ये युवां रघुपतेमेणिपादरक्षे 
विद्ये बलामतिबलां च विवेचयामि ॥ १६ ॥ 
अश्रान्तेति। हे रघुपतेः मणिपादरक्षे, निजसंप्रयोगात्‌ खग्रहणात्‌ श्रमरहितं संच- 
रणं ययोस्तयोः चरणपङ्कजयोः पञ्मसदृशपाद्योरम्लानतां ग्लानिराहित्यं दिशन्त्यो । इदं 
विद्ययोरपि विशेषणम्‌ । युवाम्‌ । कर्मणि । बलामतिबलां च बलातिवलासंज्ञे मान्ये 
पूज्ये विद्ये मन्त्रौ विचिन्तयामि विभावयामि । उत्प्रेक्षा । रघुपतेरिति विशेषणस्य विद्या- 
संबन्धसाकूतत्वात्‌ परिकंरश्च । श्रीरामायणे रामं प्रति विश्वामित्रवचनम्‌- “मन्त्र 
गृहाण राम त्वं बलामतिबलां तथा । न श्रमो न ज्वरो वा ते न रूपस्य विपर्ययः ॥' 
अन्तरमोहादविदितवतामात्मतत्त्वं यथाव- 
त्पद्यामित्थं परिचितवतां पादुके पापलोक्याम्‌ । 
नित्यं भक्तेरनुगुणतया नाथ पादं भजन्त्यौ 
निष्ठ साक्षात्स्वयमिहः युवां ज्ञानकमोस्मिके नः ॥ १७॥ 
अन्तरिति । हे पादुके, नित्यं सदा भक्तेर्भेगवद्विषयप्रेमात्मकस्म्रतिसंतानस्यानु- 
, गुणतया हेतुतया नाथस्य श्रीरङ्गनाथस्य पादं चरणं भजन्त्यौ आश्रयन्त्यो । इदं निष्ठ- 
योरपि विशेषणम्‌ । तयोरपि भक्त्यङ्गत्वात्‌ । युवामन्तर्मोहात अन्तःकरणाश्रितज्ञानविरो- 
धितमोगुणेन आत्मनोः जीवपरयोस्तत्त्वं साधम्यं, यथाइमविदितवतामज्ञातवतामित्थ- 
मनुष्ठीयमानम्रकारेण पापलोक्यां नरकहेतुम्‌ । पापलोकराच्दात्‌ तत्र साधुरिति यत्प्र- 
व्ययः । पद्यां मार्गम्‌ । कृत्यमिल्यर्थ: । परिचितवतां पुनः पुनः अनुष्ठितवतां नोऽस्माक- 
मिह जगति साक्षात्‌ प्रत्यक्षतया दृश्यमाने ज्ञानकमात्मिके ज्ञानयोगकर्मयोगरूपे निष्ठे 
चर्ये । पाढुकाद्वये पापिजनाबुप्राहकज्ञानकर्मयोगद्वयलमुत्रेक्षते । तत्र चार्थ्छेषाइम्‌ । 
ज्ञानकर्मयोगप्रकारप्रपञ्चस्ठु गीतायामनुसंघेयः ॥ 
न्यस्तं विष्णोः पदमिह महत्खेन भूम्ना वहन्त्यो- 
राज्ञायाख्यामविहतगर्ति वतेयन्त्योर्निजाज्ञाम्‌ । 


पादुकासहसस । २५७ 


आसन्नानां प्रणयपद्वीमात्मना पूरयन्त्यो- 
द्वैराज्यश्रीमवति जगतामेकराज्ये भवत्योः ॥ १८॥ 


न्यस्तमिति । हे पादुके, इति द्विव चनं संबो धनमुपस्कार्यम्‌ । इह श्रीरङ्गे न्यस्तं निक्षित 
महत्‌ उत्कृष्ट विष्णोभैगवतः पदं चरणं स्थानं च सेन भून्ना निजमाहात्म्येन वहन्व्योः; 
आन्नायाख्यां वेद्नामिकां निजामाज्ञां शासनमविहता अप्रतिबन्धा गतिः प्रदृत्तियंस्याः सा 
तां वर्तयन्त्योः प्रवर्तयन्त्योरासन्नानां समीपवर्तिनां प्रणयपद्वीं त्नहमार्गमात्मना खेन 
पूरयन्त्योभवत्यो: जगतां लोकानामेकराज्ये अद्वितीयराज्यभावे सत्यपि द्वेराज्यश्रीः राज्य- 
इयशोभा भवति । पादुकाया वस्तुतः रोषात्मकत्वेन एकत्वेऽपि भगवत्पादानुगुण्येन 
शरीरद्वयपरिग्रहात्‌ प्रेक्षकाणां समभागिराजद्वित्वप्रतीतिर्जायत इति भावः । समासोक्त्यनु- 
प्राणितो विरोधाभासोऽलंकारः ॥ 


अप्राप्तानामुपजनयथः संपदां म्रासिमेवं 

संप्रापतानां खयमिह पुनः पालनार्थं यतेथे । 
साक्षाद्रङ्गक्षितिपतिपदं पादुके साधयन्त्यौ 

योगक्षेमौ सुचरितवशान्मूर्तिमन्तो युवां नः ॥ १९ ॥ 


अप्राप्तानामिति । हे पाडुके, रङ्गक्षितिपतेः पदं चरणं स्थान वा साक्षाद्व्यव- 
धानेन प्रत्यक्षतया वा साधयन्यौ गमयन्त्यौ च नोऽस्माकमभ्राप्तानां संपदामेश्वर्याणां 
पराप्तिमधिगमसुपजनयथ उत्पादयथः । सध्यमपुरुषद्विवचनम्‌ । पुनभूयः संप्राप्तानामधि- 
गतानां संपदां पालनार्थ रक्षणाय खयं यतेथे प्रयस्यथः । “यती प्रयत्ने? इति घातोर्छद्‌- 
मध्यमपुरुषद्विवचनम्‌ । सुचरितवशात्‌ अस्मत्पुण्यपरिपाकवञात्‌ मूर्तिमन्तौ शरीरिणौ 
योगक्षेमौ स्थः । अळब्धस्य लाभो योगः । लब्धस्य परिपालनं क्षेमः । कार्यकारणयो- 
रभेदेन योगक्षेमविधायिन्योयोंगक्षेमत्वाध्यवसायः । 'योगोऽपूदोर्थसंपत्तो’, “क्षेम: 
स्यान्मङ्गले लब्धरक्षणे च ।” इत्युभयत्रापि विश्वः । “कुशलं क्षेममल्नियाम इत्युक्तेः 
पुसत्वम्‌ । काव्यळिङ्गमळंकारः॥ 
बद्धहरिपादयुगलं युगलं तपनीयपादुके युवयोः । 
मोचयति संश्रितानां पुण्यापुण्यमयञुङ्कलायुगलम्‌ ॥ २० ॥ 
बद्धेति । हे पादुके, वद्धे संबद्धम्‌ । शङ्कळितमित्यपि गम्यते । हरेः पादयुगलं 
येन तत्‌ । युवयोर्युगलं संत्रितानां पुण्यं सुकृतम्‌, अपुण्यं पापम्‌, तडुभयात्मकं 
शङ्कलायुगलं निगडद्व्यं मोचयति नाशयतीति यावत्‌ । “विद्वान पुण्यपापे विधूय 
निरज्ञनः परमं साम्यमुपैति ।' इति श्रुत्युक्तां मुक्ति संपादयतीयर्थः । व्याघाताळंकारः । 
बन्धकस्य मोचकलवर्णनात्‌। अत्र यद्यपि युगलपद्स्य त्रिवारमावर्तेनात्‌ कथितपदत्वं 


२५८ काव्यमाला । 


दोष इव तथापि “उदेति सविता ताम्रस्ताम्र एवास्तमेति च ।' इत्यादाविव ताद्रप्यप्रतीतेः 
रुददेशयत्वात्‌ कथितपद्त्वमत्र गुण एव ॥ 


इति कवितार्किकसिंहस्य सर्यतन्ञ्रखतन्त्रस्य श्रीमद्वेक्टनाथस्य श्रीमद्वेदान्ता- 
चार्यस्य कृतिषु श्रीरञ्गनाथपादुकासह्ने द्वन्द्वपद्धतिश्वता्विशी ॥ 


पाढुकासंनिवेशपद्धतिः पञ्चविंशी । 
अथास्यां पद्धलां पादुकासंनिवेशं वर्णयति--- 


अणोरणीयसीं विष्णोमेहतोऽपि महीयसीम्‌ । 
प्रपचे पादुकां नित्यं ततपदेनेव संमिताम्‌ ॥ १ ॥ 


अणोरिति । अणोरन्तर्यामिविप्रहवामनाद्यवतारयुक्तस्याल्पंतनोः बिष्णोश्वरणानुप्र- 
हेण अणीयसीमल्पसंनिवेशाम्‌, महृतत्रिविक्रमविराट्पुरुषाद्याङ्ृतेविंष्णोश्वरणानुगुण्येन 
अहीयसीं प्रसिद्धमहापदार्थान्तरापेक्षया वृहत्तरसंनिवेशाम्‌ । अतस्तस्य पदेनैव 
ब्बरणेनेव । “अणोरणीयान्‌ महतो महीयान्‌ इति श्रुत्युक्तभगवत्खरूपेण चेति गम्यते । 
, संमितां समपरिमाणां पादुकां नित्यं प्रपद्ये । काव्यलिङ्गसंसृष्ट; प्रेयोऽलंकारः ॥ 


प्रतितिष्ठति पाद॒संमितायां त्वयि नित्यं मणिपादुके मुकुन्द; । 
इतरे ठु परिच्छदास्त एते विभवव्यज्ञनहेतवो भवन्ति ॥ २ ॥ 
प्रतितिष्ठतीति । हे पादुके, मुकुन्दः पादेन संमितायां समपरिमाणायां त्वयि 
नित्यं प्रतितिष्ठति गमनस्थितिकालयोः प्रतिष्ठितो भवति । ते प्रसिद्धा एते परिदृश्यमाना 
इतरे परिच्छदास्त्वद्न्यारछत्रचामरादिपरिबंद्ास्तु भगवतो विभवस्य संपदो व्यज्जनेऽभि- 


व्यक्तो हेतवः कारणानि भवन्ति। भगवतः प्रतिष्ठा पादुकाधीना इतरपरिवहांस्तु ऐश्वर्य- 
मात्रव्यज्ञका इति व्यतिरेकोऽलंकारः ॥ 


तव रङ्गनरेन्द्रपादरक्षे प्रकृतिः सन्नपि भक्तिपारतन्ध्यात्‌ । 
भवतीं बहतीव पन्नगेन्द्रः प्रथितखस्तिकलक्षणैः शिरोभिः ॥ ३ ॥ 
तवेति । हे रङ्गनरेन्द्रपादरक्षे, पन्नगेन्द्रः रोषस्तव भ्रक्कतिरुपादानं सन्नपि । शेष 
एब पादुकारूपेण परिणत इति भावः। प्रथिताः पादुकासमानाकारत्वेन प्रसिद्धाः खस्तिका 
बाहुखस्तिकसंनिवेशसमानाकारा रेखा लक्षणं लाञ्छनं येषां तैः शिरोभिः फणाभिभैक्ति- 
पारत्र्यात्‌ खद्विषयग्रेमपरवशतया भवतीं वहतीव धत्ते इवेत्युत्मेक्षा । शेषस्त्वदभि- 


न्रत्वेऽपि त्वत्संनिनेशं भक्त्या वहतीति भावः । सपेजात्या: खतःसिद्धे फणागतरेखाभेदे 
॥ 


पादुकासहस्रम्‌ । २५९ 


परस्य पुंसः पदसंनिवेशान्‌ प्रयुज्ञते भावितपश्चरात्रा: । 
अघमतीपानपदिश्य पुण्डानङ्केषु रङ्गेशयपादुके त्वाम्‌ ॥ ४ ॥ 
परस्येति। हे रक्षेशयस्य पादुके, भावितपश्चरात्राः परिशीलितपञ्चरात्रशाल्राः 

पुरुषा अघानां पापानां प्रतीपान्‌ प्रतिकूलान्‌ परस्य पुंसो _द्वरेः पदयोः संनिवेश इव, 
संनिवेशो येषां तान्‌ पुण्डानपदिइय व्याजीकृत्य त्वामङ्गेष्ववयवेषु प्रयुजञते वहन्तीयर्थः । 
“हरेः पादाक्ृतिमात्मनो हिताय मध्येछिद्रमूर्ध्वपुण्डं यो विद्घाति स परस्य पुसः प्रियो 
भवति । इत्याथर्वणे भगवच्छात्रेछु च भूयिष्ठं । धमोणामुपदेशात्‌ भावितपश्चरात्रा 
इत्युक्तम्‌ । द्वादशोऽ्वेपुड्प्रकारश्च भगवच्छात्र बहुशः प्रतिपादितः । कैतवापह्ुति- 
रलंकारः ॥ . 

विस्रइय रज्ञेन्द्रपर्तिवरायाः श्रुतेः स्थितां मूर्धनि पादुके त्वाम्‌ । 

बच्चन्ति वृद्धाः समये वधूनां तवन्मुद्रितान्यामरणानि मौलौ ॥ ५॥ 


विस्छ॒श्येति । हे पादुके, वृद्धा ज्ञानाधिकास्त्वां रज्ञेन्दस्य पतिंवराया वध्वाः 
्रतेमूर्थेनि उपनिषदि स्थितां त्वां तथात्वेन विर्रय समये टिवाहकाले वधूनां पर्ति- 
वराणां कन्यानां मौलौ शिरसि त्वया सुद्रितानि चिह्वितानि । पादुकासमानाकाररेखायु- 
क्कानीययर्थः । आभरणानि भूषणानि बध्नन्ति । ठदङ्कितानां श्रुतीनां सौमङ्गल्यं दृष्टा 
खवधूनामपि तदाकाहुया वृद्धास्लां बभन्तीत्युक्तेरत्मेक्षा ॥ 
बहन्ति रङ्गश्वरपादरक्षे दीर्घायुषां दर्शितमक्तिबन्धाः । 
आशाधिपानामवरोघनार्यस्त्वन्मुद्रिकां मज्ञल्हेमसूत्रे: ॥ ६ ॥ 
चहन्तीति । दे रङ्गश्वरपादरक्षे, दीर्घायुषां चिरकालजीविनाम्‌ । एतच्च मङ्गलाभ- 
रणफलम्‌ । आझाधिपानां दिगीश्वराणामवरोधनार्योऽन्तःपुरञ्भियः । दर्शिता भक्ति- 
बन्धाः प्रेमोत्कषी याभिस्ताः सव्यो मङ्गलायैहेम सूतरैमरैवेयकैस्तव मुद्रिकां खदाकाररेखां 
वहन्ति । गम्योल्रेक्षा । मङ्गलसूत्रम्रथिते प्रसिद्धे मङ्गलाभरणे पादुकासंनिवेशलमुत्प्रेक्ष्यते॥ 


व्यूहक्रमेण मथितारमग्ने संद्शयन्तीं मणिपादुके त्वाम्‌ । 
पाठुं त्रिलोकीं पदपझभाजं सौदशनीं शक्तिमवैमि शौरेः ॥ ७ ॥ 


ब्यूहेति । हे मणिपादुके, अभ्रे उपरिभागे व्यूहक्रमेण वाझुदेवसंकर्षेणादिव्यूहाव- 
तारानुपूव्यो, अन्यत्र समूहीभावपरिपाय्या प्रथितारं अ्थमानम्‌। प्रसिद्धियुक्तमित्यर्थः । . 
अन्यत्र प्रथितमरम्‌ अराणि । जातावेकवचनम्‌ । सुद्रीनावयवविशेषरेखा इत्यर्थः । ` 
संदशयन्ती प्रकाशयन्तीम्‌ । अरं शीघ्रे च चक्राज्ञे' इति विश्वः । त्रिलोकीं लोकत्रय- 
समाद्दारम्‌ । "द्विगोः? इति डीप्‌ । पातुं रक्षितुं शौरेः श्रीरङ्गनाथस्य पद्पद्मे भजन्तीति 
तथोक्ताम्‌ । पद्मरेखामध्यगतामित्यपि गम्यते । तदा पद्शब्दाः स्थानपरः। वां सौदरीनी 


२६० काव्यमाला । 


सुद्रानशक्तिं यन्त्रमवैमि । इत्युत्मेक्षा श्वेषानुप्राणिता । पादुकायुगलसंनिवेशे सुदरीन- 
यन्त्रखमुल्रेक्ष्यते । यन्त्रबिन्यासप्रकारस्तु परितः पादुकाव्यूहो यथा भवति तथा संप्रदा- 
यतोऽवगन्तव्यः । त्रिकोणरेखाद्वयं व्यतिकृत विलिख्य मण्डलरेखया संप्रवेष्व पर्येन्तेपु 
पद्मदलानि विलिख्य पुनर्मण्डलरेखया संवेश्य चतसपु दिक्षु ज्वालां विलिखेत्‌ । तत्र 
विकखरपद्ममध्यस्थितत्वेन प्रतीयमाने त्रिकोणव्यतिकरे सति परितः षटपादुकासँनिवेशः 
प्रथितो भवति । तत्र परस्पराभिमुखदिग्गतपादुकायुगसंयोजनेन वीक्षणे परितः 
पादुकात्रिकद्वयप्रतीतिर्भेवति ॥ 
बद्धासिका कनकपङ्कजकार्णकायां 
मध्ये कृशा सुररिपोमेणिपादुके त्वम्‌ । 
संदझ्यसे सरसिजासनया गृहीतं 
रूपान्तरं किमपि रङ्गविहारयोग्यम्‌ ॥ ८ ॥ 
बद्धेति । हे सुररिपोर्मणिपादुके, कनकमयस्य पङ्कजस्य कर्णिकायां वि(व)राटके । 
पद्मपीठे इति यावत्‌। बद्धा आसिका स्थितिर्यया सा आसीना मध्ये मध्यभागे वलग्नेऽपि 
कृशा तन्वी लं सरसिजासनया पद्मवासिन्या श्रिया शह्दीतमज्गीकृतं रङ्गे श्रीरङ्गे नर्तन- 
स्थाने च विद्दारस्य संचारस्य नर्तनस्य च योग्यसुचिते किमपि कक्ष्यावन्धनादिभिर्विल- 
क्षणमिसयपि रूपान्तरं वेपान्तरं संदश्यसे । नर्तनाथ सञ्जीकृतकमलाररीरत्वेन प्रेक्ष्यसे 
इत्यर्थः । श्लेषानुप्राणितोस्प्रेक्षा ॥ 
मानोचितस्य मद्धीनजनस्य नित्यं 
मामूदतः कृपणतेति विचिन्तयन्त्या । 
नन्दीक्ृतं ध्रुवमैमि वलअदेशे 
काइयै त्वया कमललोचनपादरक्षे ॥ ९ ॥ 
मानोच्रितस्येति । हे कमललोचनपादरक्षे, नित्यं सदा मानोचितस्य पूजाईृस्थ 
मद्धीनजनस्य मदाश्रितजनस्य अतः काएयाद्धेतोः । विभवश्चन्य्रमत्र काउयैशब्दार्थः । 
कृपणता कार्पण्यमदातृखासद्वाहिखादिकै माभूदिति विचिन्तयन्त्या खया काइ्ये 
तनुत्वम्‌ । आश्रितजनसंबन्धि अत्र तनुत्वमेव दारिद्रयत्वेनाध्यवसीयते । वलम्न- 
देशे खमध्यभागे ध्रुवं डं यथा तथा वन्दीकृतं बलात्कारेण निरुद्वमवैमि । उत्मेक्षा ॥ 
मध्ये कृशामुभयतः प्रतिपन्नवृद्धि 
मन्ये समीक्ष्य भवतीं मणिपादरक्षे | 
नित्यं मुकुन्दपदसंगमविप्रयोगो ' 
निश्चिन्वते कृतधियः सुखदुःखकाष्ठाम्‌ ॥ १० ॥ 


पादुकासहसम्‌ । २६१ 


मध्य इति । हे मणिपादरक्षे, कृतधियो विद्वांसो मध्ये कृशां तन्वीम्‌ । क्विष्टामिद्यपि 
गम्यते । उभयतो$म्रपश्चाद्वागयो: प्रतिपन्ना प्राप्ता दृद्धिरपचयः । हर्षोऽपि गम्यते। यया 
तां भवतीं समीक्ष्य मुकुन्दस्य पदयोः संगमः संवन्धः। भजनमिति च गम्यते। विप्रयोगो- 
ऽभजनमित्यपि । तौ उभौ सुखदुःखयोः काष्ठां परामवधिं नित्यं निश्चिन्वते जानन्ति । 
इत्यहं मन्ये। पादुकायां भगवत्पाद्दढसंश्लेपयुक्ते भागद्वये वृद्धिदर्शनात्‌ , तदृढसंशछेषरहिते 
मध्यभागे काइयैद्‌शनाच्च भगवचरणभजनं सुखकाष्टा, तदभजनं दुःखकाष्टेति च सन्तो 
जानन्ति।'यन्मुह्ूत क्षणं वापि वासुदेवो न चिन्त्यते । सा हानिस्तन्महच्छिद्रं सा रान्ति 
सा च विक्रिया ॥' इति झास्तरीयस्थितिं सतामध्यवसाय सा पादुकावयवगतकार्यंत्रद्धिद- 
शोनहेतुकोत्रेक्ष्यते ॥ 
रङ्गे शितुश्चरणपङ्कजयोर्भजन्तीं 
रक्षाप्रसाधनविकर्पसहामवस्थाम्‌ । 
मान्याङ्कतिर्निविशसे मणिपादरक्षे 
मध्ये परिच्छदवि भूषणवर्गयोस्त्वस्‌ ॥ ११ ॥ 
रङ्गेशिलुरिति । हे मणिपादरक्षे, मान्या माननीया आकृतिर्यस्याः सा त्वँ 
रङ्गेशितुः श्रीरङ्गनाथस्य चरणपङ्कजयो रक्षाप्रसाधनयोरवनपरिकर्मयोर्विकल्पस्य पाक्षिक- 
साधनस्य सहां क्षमामवस्थां दशां भजन्ती सती परिच्छदविभूषणवरयोर्मध्ये 
निविशसे । छत्रादिवत्‌ भगवच्छरीररक्षिकाया एव पादुकायाः सौन्दर्यातिशयेन 
चरणभूषणत्वमध्यवसीयते । एकस्या एव पाडुकाया विभूषणपरिब्दयोर्मध्ये नैकत्रवर्ण 
नाद्विरेषालंकारः । “विशेषः सोऽपि वस्त्वेकं यद्यनेकत्र वण्यते ।? इति लक्षणम्‌ ॥ 


अङ्कान्तरेषु निहितान्यखिलानि कामं 
पर्यायकर्पनसहानि विभूषणानि । 

नित्यं मुकुन्दपदपद्मतलानुरूपं 
जैपथ्यमम्ब भवती नयनाभिरामम्‌ ॥ १२ ॥ 


अङ्गान्तरेष्विति । हे अम्व, भगवतोऽज्गान्तरेषु चूडाकण्ठप्र्तिषु निहितान्य- 
खिलानि विभूषणानि मुकुटकर्णिकादीनि कामं शशं ` पर्यायकल्पनस्य विजातीयविभूषणा- 
न्तरनिवेशस्य सहानि भवन्ति । भवती तु मुकुन्द्पदपद्मतलयोरनुरूपमनुयुणं नयनाभि- 
रामं नित्यं पयौयान्तरासहिष्ण नेपथ्यमाकल्पत्वेन वर्तते । पाडुकामन्तरेण पाद्तलरक्ष- 
णपरिष्कारयोरसंभवादिति भावः । व्यतिरेकालंकारः ॥ 


ये नाम भक्तिनियतेस्तव संनिवेशं 
निविंश्य नेत्रयुगलेने भजन्ति तृप्तिम्‌ । 


२६२ काव्यमाला । 


कालक्रमेण कमलेक्षणपादरक्षे 
प्रायेण ते परिणमन्ति सहरूनेत्राः ॥ १३ ॥ 
ये नामेति । हे कमलेक्षणपाद्रक्षे, ये नाम जातिविशेषहीना अपि पुरुषा भक्ति- 
नियतैभक्तिवशैर्नेत्रयुगलैस्तव संनिवेशं निर्विश्यानुभूय तृप्तिं न भजन्ति । ते पुरुषाः 
कालक्रमेण कियतापि कालेन प्रायेण सहस्नेत्राः इन्द्रस्थानाधिकारिण: परिणमन्ति। पादु- 
कासंनिवेशवीक्षणे नयनद्वयसाध्ये तृध्यभावस्य सहद्तनयनहेतुत्वोक्ते: काव्यलिज्ञसलंकार:॥ 
पदमप्रमाणमिति वादिनां मतं 
मधुजित्पदे महति मास्मभूदिति । 
व्युदपादि तस्य चरणावनि त्वया ` 
निगमात्मनस्तव समप्रमाणता ॥ १४ ॥ 
पदमिति । हे चरणावनि, पदं पदराब्दाभिधेयं सवै प्रङ्कतिप्रत्ययात्मकमप्रमाणं 
प्रमितिजनकं न भवति, पदस्थ पदार्थस्म्तिमात्रहेतुत्वेनानुभवलक्षणप्रमाजनकत्वाभावा- 
दिति भावः । चरणपक्षे न विद्यते प्रमाणं परिच्छेदकवस्त्वन्तरं यस्येति बहुब्रीहिः । 
अत्र प्रमाणभिन्नत्वेनाध्यवसितं परिच्छेद्राहित्यम्‌ । इति वादिनामेवं वदतां तार्किकमी- 
मांसकादीनां मतं सिद्धान्तो महति पूज्ये मधुजितः पदे पद्शब्दाभिधेये । चरणइाब्द्‌ः 
इत्यपि गम्यते । मास्मभूत्‌ मा प्रासाह्लीदिति एवमाकारया बुद्धया (कत्र्यौ) तस्य 
मधुजित्पद्स्यानुयोगिनो निगमात्मनो चेदाखरूपायास्तव । प्रतिपाद्यप्रतिपादकसंबन्धे- 
नाभेदोपचारः । वेदरूपया लयेलर्थः । समभ्रमाणता तुल्यपरिमाणवत्ता सैव तुल्यप्रमि- 
तिजनकताध्यवसीयते । व्युदपादि व्युत्पादिता । पद्मात्रस्याप्रमाणत्वे भगवचरणस्यापि 
पदुत्वाद्प्रामाण्यतयाध्यवसितं परिच्छेदराह्वि्यं स्यादिति धिया तस्य वेदात्मकख्रसदृशप्र- 
माणता वेय(द)तुल्यप्रमाणतयाध्यवसितया पादुकया संपादितेति भावः। शिष्टपरम्प^ 
रितरूपकसंकीणो हेतूख्रेक्षा ॥ 
अप्रभूतमभवज्ञगत्रयं यस्य मातुमुदितस्य पादुके । 
अप्रमेयममितस्य तत्पदं नित्यमेव ननु संमितं त्वया ॥ १५ ॥ 
अप्रभूतमिति। हे पादुके, जगत्रयं ( कत) माठ विक्रमितुभुदितस्योद्यतस्य 
यस्य त्रिबिक्रमपदस्याप्रभूतमपर्याप्तमभवत्‌ । अमितस्यानन्तस्य भगवतोऽप्रमेयमपरि- 
च्छेद्य तत्पदं चरणं त्वया नित्य संमितमेव परिच्छिन्नमेव । नन्विति विवेकः। उत्तः 
प्तरोत्कपैवर्णनात्‌ सारारंकारः ॥ 
आलवालमिव भाति पादुके पादपस्य भवती मधुद्विषः । 
यत्समीपविनतस्य शुलिनः सारिणी भवति मोलिनिन्नगा ॥ १६ ॥ 


पादुकासहसम्‌ । २६२ 


आलवालमिति । हे पादुके, भवती मधुद्रिष एव पादपस्य कल्पवृक्षस्यालवाल- 
मिव भाति । अवस्थितत्वात्‌ तारदासंनिवेशवत््वाचेति भावः । यस्या आलवालसदशा- 
यास्तव समीपे विनतस्य शूलिनः शिवस्य मौलिनिम्नगा शिरोगता गङ्गा सारिणी केदार- 
कुल्या भवति । उत्प्रेक्षा ॥ 
मोदमानमुनिदृन्दषटपदा भाति मुक्तिमकरन्दवर्षिणी । 
कापि रङ्गनृपतेः पदाम्बुजे कणिका कनकपादुकामयी ॥ १७ ॥ 
मोद्मानेति । मोदमानानि हृष्यन्ति मुनीनां वृन्दान्येव पटपदा भ्रमरा यस्याः 
सा । मुक्तिमेव मकरन्दं वर्षयतीति तथोक्ता कापि विलक्षणा कनकपादुकामयी कर्णिका 
'बराटकः रङ्गत्रपतेः पद एवाम्बुजे भाति विलसतीति गम्यते । रूपकमलंकार: ॥ 
युगपदनुविधास्यन्‌ योवतं तुल्यरागं 
यदुपतिरधिचक्रे यावतो रूपभेदान्‌ । 
तदिद॒मतिविकर्पं बिभ्रती संनिवेशं 
. तव खळ पदरक्षे तावती मूर्तिरासीत्‌ ॥ १८॥ 
युगपदिति। हे पदरक्षे, यदुपतिः श्रीकृष्णस्तुल्यरागं समानप्रेम युवतीनां बृन्द 
यौवतं षोडशस्रीसहस्रं युगपदेककारेऽनुविधास्यन्‌ अनुसरिष्यन्‌ यावतो रूपभेदान्‌ 
मूर्तिभिदानधिचके । अङ्गीकृतवानित्यर्थः । तदिदं बहुशरीराङ्गीकरणमचुविधास्यन्द्य 
इति विपरिणामेन संबन्धः । तवातिविकल्पे भगवतोऽपि बहुतरप्रकारम्‌ । भगवतः 
षोडशसह्नात्मकत्वे पादुकाया द्वात्रिंशत्सहस्रात्मकत्वस्यावजेनीयत्वादिति भावः । संनि- 
वेशं संस्थानं बिश्रती दधती तावती भगवत्पादसमसंख्याका मूर्तिरासीत्‌ । पादुकाया 
भगवचरणाचुगुण्यवर्णनात्‌ समालंकारः ॥ 'षोडरात्रीसह्ताणि शतमेकं तथाधिकम्‌ । 
तावन्ति चक्रे रूपाणि भगवान्‌ देवकीसुतः॥ एकेकांरोन ताः कन्या मेनिरे मधुसूदनम्‌ 
ममैव पाणिग्रहणं मैत्रेयः कृतवानिति ॥' इति श्रीविष्णुपुराणे ॥ 
तत्तदृ्तेरनुगुणतया वामनीं व्यापिनीं वा 
प्राप्त रङ्गप्रथितविभवे भूमिकां सूत्रधारे । 
मन्ये विश्वस्थितिमयमहानाटिकां नेतुकामा 
नानासंस्था भवति भवती पादुके नतेकीव ॥ १९ ॥ 
तत्तदिति । हे पादुके, रङ्गे श्रीरङ्गविमाने नर्तनस्थाने च प्रथितो विभवः संपत्‌ 
यस्य तस्मिन्‌ सूत्रधारे नटपरित्रढे श्रीरङ्गनाथे तत्तदृत्तः वामनत्रिविक्रमादिविक्रमस्थितेः 
केशिक्यादितृत्तेश्चानुगुणतया वामनीं हखां व्यापिनीं महतीं वा भूमिकां वेषं प्राप्ते सति 
भवती विश्वस्थितिमयीं प्रपञ्चरक्षात्मिकां महतीं नाटिकां लास्यं नेतुं प्रापयितु कामो 


२६४ कान्यमाला । 


यस्याः सा सती नर्तकी नटीव नानासंस्था बहुविधसंनिवेशयुक्ता भवति वामनत्रिवि- 
क्रमाद्या्ुगुण्येन पाइुकाप्यल्पा महती च भवतीति भावः । शछेषरङ्परकाभ्यामजुप्राणिः 
'वेयमुत्मेक्षा ॥ - 

माने परं समाने प्रत्यक्षेणागमेनापि । 

इरिचरणस्य तथापि तु वैषम्यं रक्ष्यरक्षकत्वाभ्याम्‌ ॥ २० ॥ 

आन इति । हे पादुके, इत्युपस्कार्यम्‌ । हरेश्वरणस्य तवापि प्रसक्षेण चाक्षुषादिना, 

आगमेन वेदादिशब्द्प्रमाणेनापि माने परिमाणे ज्ञाने । प्रथमाद्विवचनम्‌ । परं समाने 
अपि असन्तसरृशे । भगवत इति गम्यते। अपि तु हरेश्वरणस्य तवापि रक्ष्यरक्षक- 
त्वाभ्यां वैषम्यं विशेषः । हरिचरणो रक्ष्यः, पादुका रक्षिकेति विशेष इति भावः । 
व्यतिरेकालंकारः । वृत्तमायोभेदः ॥ 


इति कवितार्किकसिंहस्य सर्वतन्त्रखतन्त्रस्य श्रीमद्वेङृटनाथस्य श्रीमद्वेदान्ता- 
चायस्य कृतिषु श्रीरञ्जनाथपादुकासहस्रे संनिवेशपद्धतिः पञ्चविंशी । 


यन्त्रिकापद्धतिः षड्डिशी । 
अथास्यां पद्धद्यां भगवचरणाङ्कत्यवलम्बनाथी यन्त्रिकामालम्ब्य पादुकां वर्णयति-- 
उद्ग्रयन्त्रिकां वन्दे पादुकां यन्निवेशनात्‌ । 
उपयेपि पदं विष्णोः म्रत्यादिष्टप्रसाधनम्‌ ॥ १ ॥ 
उद्ग्रेति । उदग्रा ऊर्ध्वाम्रा यस्चिका अङ्कल्यवलम्बनशाङ्कः यस्यास्तां पादुकां वन्दे । 
यस्यामुदग्रयन्त्रिकायुक्तायां पादुकायां निवेशनात्‌ निक्षेपात्‌ विष्णोरभगवतश्चरणमुपरि 
ऊर्ध्वभागेऽपि प्रत्यादिष्टं तिरस्कृतं प्रसाधनमलंकारो येन तत्‌ भवति । पादुका भगव- 


रणतलं खसंनिवेशेन परिष्करोति, यन्त्रिकया चरणोपरिभागं परिष्करोतीति भाव: । 
उपमानस्य भूषणस्य यन्त्रिकयोपमेयया तिरस्क्रारवर्णेनात्‌ प्रतीपभेद्‌ः ॥ 


प्रसभं प्रतिरुद्य कण्टकादीन्‌ भवती शोरिपदाम्बुजादधस्तात्‌ । 


चरणावनि धारयत्यमुष्मिन्नुचितच्छायसुपरयैपि प्रतीकम्‌ ॥ २ ॥ 

प्रसभमिति । हे चरणावनि, भवती शौरेः पदाम्बुजात्‌ पदाम्बुजस्याधस्ताद्धो- 
देशे । अत्र “षष्पतसर्थप्रत्ययेन २।३।३०।? इति षष्टी स्यादिति नाशङ्कनीयम्‌ । 'ततः 
पश्चात स्र॑स्यते ध्वंस्यते-? इत्यत्र भाष्ये अतसर्थप्रययान्तपश्चाच्छन्द्योगे तत इति 
पञ्चमीप्रयोगेण पञ्चम्या अलुक्षानात्‌ । कण्टकादीन्‌ तीक्ष्णाग्नलोष्ठादीन, प्रसभं बलात्का- 
रेण प्रतिरुब्यामुष्मिन्‌ शोरिपदाम्बुजे उचिता छाया अनातपः शोभा च यस्य तं प्रतीकं 
पादुकावयवभूतां यश्चिक्राम्‌ अङ्गं प्रतीकोऽवयवोऽपघन’ इयमरः । उपर्यपि ऊध्वैमपि 
घारयति वहति । यत्त्रिकायाइ्छत्रत्वाभिव्यक्तेः समासोक्तिरळंकारः ॥ 


पादुकासहस्रम्‌ । २६५ 


मुरभिन्मणिपादुके स्वदीयामनघामङ्ग लियन्तिकामवैमि । 
खयमुन्नमितां प्रदेशिनीं ते परमं देवतमेकमित्यूचन्तीम्‌ ॥ ३ ॥ 
सुरभिदिति । हे सुरभिदो मणिपादुके, अनघां मनोज्ञां खदीयामङ्कल्यवलम्बनार्थो 
यन्त्रिका खयमात्मनोन्नमितां परममुत्क्ृ्ट देवतमेकमद्वितीयं जीवन्तीं संख्यासूचनेन 
खुवन्तीम्‌ । “ऋच खुतो? इति तोदादिको धातुः । ततः शतरि “आच्छीनद्योर्नुम?। ते तव 
प्रदेशिनीं तर्जनीमज्लुलिसवैमि । उत्प्रेक्षा । लोके किंचिह्लुणोत्कृष्टमद्वितीयतया खुवानाः 
प्रदेशिनीमुन्नमय्य स्तुवन्तीति भावः । उशन्तीमिति पाठे तु “बहुलमेतन्निदरानम्‌ इति 
वाहुलकात्तौदादिकः उशधातुर्भाषार्थ उन्नेयः । वटेस्तु शपो छकि शतुरवर्णात्‌ परत्वा- 
भावात्‌ 'आच्छीनद्योचुमि'ति नुमः प्रसक्तिः । बाहुलकाछुगभावकल्पने शपो डित्त्वाभावेन 
संप्रसारणं न स्यादित्यळं बहुना ॥ 


खदते मणिपादुके त्वदीया पदशाखायुगयन्रिका विचित्रा । 


परमं पुरुषं प्रकाशयन्ती प्रणवस्येव परेयमर्धमात्रा ॥ ४ ॥ 
स्वदत इति । हे मणिपादुके, विचित्रा आश्र्यावहा लदीयेयं परिदृस्यमाना पद- 
शाखयोश्वरणङ्कल्योः, युगस्याङ्कु्ठप्रदेशिनीयुगलस्यावलम्बनार्था यन्त्रिका परमं चित्प्र- 
पश्चादुत्कृष्ट पुरुषं जीवात्मानम्‌, यनत्त्रिकापक्षे परमं पुरुषं भगवन्तं प्रकाशयन्ती ज्ञापयन्ती 
यन्त्रिकापक्षे, अङ्कल्या निर्देशवत्‌ सूचयन्ती शोभयन्तीत्यपि । प्रणवस्योकारस्य परा 
अन्ते स्थिता अर्धमात्रा लिपिरूपमकार इव स्वदते । प्रेक्षकाणां रोचते । अस्मदीयलि- 
प्यनुसारेण वेदितव्यम्‌ । मकारलिपिर्हि यन्त्रिकासदृरासंनिवेशा भवति ॥ 


अनुयातमनोरथा सुरारेभैवती केलिरथश्रियं दधाति । 


चरणावनि यन्रिका तवैषा तनुते कूबरसंपदं पुरस्तात्‌ ॥ ५ ॥ 
अलुयातेति । हे चरणावनि, अनुयातोऽनुस॒तो मनोरथः आश्रितानां फलाकाङ्का 
यस्याः सा चेगातिरायेन । चित्तरूपस्यन्दनसदशीत्यपि गम्यते। भवती सुरारेः केलि- 
रथस्य पुष्परथस्य श्रियं शोभां दधाति । एषा तव यन्त्रिका पुरस्तात्‌ अग्रभागे विद्यमा- 
नस्य कूबरस्य युगंधराख्यकीलकविशेषस्य “कूबरस्तु युगंधरः? इत्यमरः। संपदं झोभां 
तनुते । निदशेनाभेदो 5लंकारः ॥ 
शङ्के भवत्याः सुभगं प्रतीक रङ्गेशपादाङ्कलिसंग्रहार्थस्‌ । 
त्राणाय पादावनि विष्टपानामाज्ञाकरीमङ्कलिमुद्रिकां ते ॥ ६ ॥ 
शाङ्क इति । हे पादावनि, रङ्गेशस्य पादाइुल्योः संग्रहः अर्थः प्रयोजनं यस्य तं 
सुभगं सुन्दर भवत्या: प्रतीकं यत्च्रिकां विष्टपानां जगतां त्राणाय अहितेभ्यो रक्षणाय 
आज्ञाकरी विरोधिभत्सेनाथो ते तव अङ्कुडीमुद्विकामाज्ञामुद्रामिव शङ्के । इत्युत्प्रेक्षा ॥ 


२६६ कान्यमाला । 


अलंकृतं कर्णिकयोपरिष्टादुदग्रतालं तव यन्त्रिकांशम्‌ । 

पद्मापतेः पादसरोजलक्ष्म्याः प्रत्येमि पादावनि केलिपझम्‌ ॥ ७ ॥ 

अलंकृतमिति । हे पादावनि, उपरिष्टात्‌ उपरिभागे कर्णिकया वराटकसदृशावय- 
वेनालंकृतसुद्य़ं तालं काण्डं च यस्य तं तव यब्च्रिकारूपमंशमवयवं पद्मापतेः श्रीरज्ञनाथस्य 
पादयोरेव सरोजयोः स्थिताया लक्ष्म्याः शोभात्मिकायाः केलिपगं लीलातामरसमवेमि । 
उठोक्षा । शोभाया लक्ष्मीतादात्म्यं श्छेषेणाध्यवसीयते ॥ 


उपरि विनिहितस्य केशवाद्रिरुपरि पदावनि यन्त्रिकात्मिका त्वम्‌ । 
इति तव महिमा लघूकरोति प्रणतसुरेश्वरशेखराधिरोहम्‌ ॥ ८ ॥ 
उपरीति । हे पदावनि, उपरि तवोध्वैभागे विनिहितस्य केशवाद्रेः श्रीरङ्गनाथचर- 
णस्योपरि ल॑ यन्त्रिकात्मना वर्तसे इत्यतो हेतोखव महिमा माहात्म्यं प्रणतानामधःस्थि- 
तानां सुरेश्वराणामिन्द्रादीनां रोखरेष्वधिरोहं लघूकरोत्यल्पीकरोति । उपरिस्थितस्योपरि 
वर्तेमानायाः पादुकाया अधःस्थितानामुपर्यधिरोहणं न चित्रमिति भाव: । वाक्यार्थहे- 
तुकं काव्यलिङ्गमलकारः ॥ न 
नित्यं पदावनि निबद्धकिरीटशो मं 
पद्मालयापरिचितं पदमुद्वहन्त्याः । 
अङ्गीकरोति रुचिमङ्कुलियब्रिका ते 


साम्राज्यसंपद्नुरूपमिवातपत्रम्‌ ॥ ९ ॥ 
नित्यमिति । हे पदावनि, नित्यं सदा निबद्धा संपादिता किरीटशोभा मकुटका- 
न्तियेन तत्‌ । किरीटवद्वर्तेमानमित्यर्थः । पद्मालया लक्ष्म्या परिचितं पदं भगवञ्चरण- 
मिति पयोयोक्तिः । स्थानमिति गम्यते । उद्वहन्त्या वहनेन रक्षन्व्यास्ते तव संबन्धिनी 
अङ्कुलियत््रिका साम्राज्यसेपद्‌ः सावैभोमेश्वरस्यानुरूपं योग्यमातपत्रं छत्रमिव रुचिं परितः 
प्रसारितां दीप्तिमङ्गीकरोति । उपमाळंकारः ॥ 
प्रथमा कलेव भवती चरणावनि भाति रङ्गचन्द्रमसः । 


शुङ्गोन्नतिरिव यत्र श्रियं विभावयति यन्रिकायोगः ॥ १० ॥ 
प्रथमेति । हे चरणावनि, भवती रङ्गे विद्यमानस्य चन्द्रमसः सकलजनाहादकस्य । 
भगवत इति यावत्‌ । प्रथमा आद्या कळेव प्रतिपत्कलेव भाति । यत्र भवद्यां यन्त्रिक- 
योर्योगः छङ्गयोश्चन्द्रकलाग्रयोरुन्नतिरिव श्रियं शोभां विभावयति व्यज्ञयति। रूपकाति- 
शयोक्तयनुप्राणितोपमालंकारः ॥ 


इति कवितार्किकरसिंहस्य सर्वेतन्त्रम्वतन्त्रस्य श्रीमद्वेङ्कटनाथस्य श्रीमद्वेदान्ताचार्यस्य 
कृतिषु श्रीरञ्गनाथपादुकासहल्ने यन्त्रिकापद्धतिः पर्डिशी ॥ 


पादुकासहस्रम्‌ । २६७ 


रेखापद्धतिः सप्तविंशी । 
अथास्यां पद्धत्यां पादुकागतान्‌ रेखाभेदान्‌ आश्रित्य तां वर्णयति-— 
सूचयन्तीं खरेखाभिरनालेर्यसरखतीम्‌ । 
अलेखनीयसौन्दयीमाश्रये शौरिपादुकाम्‌ ॥ १ ॥ 
सूचयन्तीमिति । खाभिर्निजाभी रेखामिरनालेख्यां टेखनानहामध्ययनमात्रम्रा- 
ह्याम्‌ । लिखितवाचने दोषस्मरणात्‌। सरस्वती चेदात्मिकामुक्तिं सूचयन्तीं प्रत्यभिञ्ञा- 
पयन्तीमछेखनीयमालेख्यत्वेन लेखनाराक्यं सौन्दर्यमाभिरूप्यं यस्यास्तां शौरेः पादुका- 
माश्रये । सूचयन्तीमिति स्मृतिरळंकारः । प्रंधानं तु प्रेयोऽलंकारः ॥ 
मणिमौलिनिधर्षेणात्‌ सुराणां वहसे काञ्चनपादुके विचित्रम्‌ । 
कमळापतिपादपझ्मयोगादपरं लक्षणमाधिराज्यसारम्‌ ॥ २ ॥ 
मणीति । हे काश्चनपादुके, सुराणां मणिमयस्य मौलेः किरीटस्य निघर्षणात्‌ संघ- 
धणात्‌ हेतोविंचित्रै नानाकारं विस्मयावहं कमलापतेः पादपद्मयोर्योगादपरमन्यत्‌ आधि- 
राज्यं साम्राज्यं सारं परमफलं यस्य तत्‌ लक्षणं चिहं वहसे । हरिचरणपञ्मयोगवदि- 
दमपि साम्राज्यसूचकमिति भावः । उत्प्रेक्षा ॥ 
अभितो मणिपादुके स्फुरन्त्यास्तव रेखाविततेस्तथाविधायाः । 
मुरवैरिपदारविन्दरूढैरनुंकल्पायितमाधिराज्यचिद्दैः ॥ ३ ॥ 
अभित इति । हे मणिपादुके, अभितः पाश्ेद्वयेदपि स्फुरन्व्या्तथाविधायाः परि- 
दृश्यमानाया एवमिति वक्तुमशक्यायास्तव रेखाबिततेः प्रथमकल्पस्य सुरवैरिणः श्रीरङ्गना- 
थस्य पदारविन्दयो रूढैरुद्रतैराधिराज्यचिदेर्वज्राङ्कशादिमिरचुकल्पायित प्रतिनिधिवत्स्थि- 
तम्‌ । भावे क्तः । अनुकल्पायितमिद्याचारक्यझा प्रतिपादितस्य सारस्यस्य रेखासूत्प्रेक्ष- 
णाढुल्लेक्षा नतूपमा । ताइशोपमानाप्रसिद्धेरिति द्रष्टव्या । भगवत्पादसाम्राज्यचिद्दादपि 
अस्या रेखायाः स्फुटव्यज्ञकलात्‌ ततो&प्युत्क्षे इति निगर्वः ॥ 
रेखया विनमंतां दिवौकसां मौलिरलमकरीयुखोत्थया । 
पादुके वहसि नुनमद्ुतं शोरिपादपरिभोगलक्षणम्‌॥ ४ ॥ 
रेखयेति । हे पादुके, ल॑ विनमतां दिवौकसां मौलौ वियमानाया रल्रमकर्यो रङ्न- 
कृतमकरप्रतिङतेसुखेनाम्रेणोत्थयोत्पन्नया रेखयाद्धत॑ शौरिपादस्य भगवचरणस्य पूज्यस्य 
भगवतश्च परिभोगस्य बाह्मरतस्य चुम्बननखन्रणादेलेक्षणं ज्ञापकं क्षतादि वहसि । 
नूनमित्युत्रेक्षा ॥ 
त्रिदशमकुटरलोछेखरेखापदेशा- 
त्परिणमयसि पुंसां पादुके मून्नि ल्मा । 


२६८ ५ काव्यमाला । 


नरकमथनसेवासंपदं साधयित्री 
नियतिविलिखितानां निष्कृतिं दुर्लिपीनाम्‌ ॥ ५ ॥ 
त्रिद्दोति । हे पादुके, पुसां मूर्धि मस्तके शिरक्षे लमा लं नरकमथनस्य इरेः 
सेवासंपदं मोक्षं साधयित्री कुर्वती सती । तृन्नन्त्वात्‌ नलोकाव्यय--२।३।६९? इति 
षष्ठीप्रतिषेधात्‌ कर्मणि द्वितीया । त्रिदशानां मकुटरलानामुल्लेखेन निघर्षेण जनिताया रे- 
खाया अपदेशात्‌ व्याजात्‌ नियत्या विधिना लिखितानां दुर्लिपीनां पापाभिव्यञ्ञकाक्ष- 
राणां निष्क्र्तिं प्रतिरेखया अभिभवं परिणमयसि जनयसि । अपहवः। उपरिस्थितपा- 
दुकारेखया तत्त्वमपहुत्याभिभवात्‌ प्रति रेखात्वारोपात्‌ ॥ 
पद्कमळतलान्ते संश्रितान्यातपत्र- 
ध्वजसरसिजयुख्यान्यैश्वरीलक्षणानि । 
अवगमयसिं शरेः पादुके मादृशाना- 
मुपरि परिणतेः सेर्देवि रेखाविशेषैः ॥ ६ ॥ 
पदेति । हे देवि पादुके, लं खैरात्मीयैरुपरि परिणतैर्भगवत्पादतलसंसर्गाजातै 
रेखाविशेषैः शौरेः पदकमळयोरन्तर्भेध्ये संश्रितानि आतपत्रम्‌, ध्वजः, सरसिजम्‌ 
एतानि सुख्यानि प्रधानानि येषां तानि ऐश्वर्याः ईश्वरभावस्य लक्षणानि चिह्वानि माइ- 
शानामवगमयसि ज्ञापयसि । उपरि सविता भूमेरालोकवत्त्वादितिवत्‌ पादुकागतातपत्रा- 
दिसदशरेखाभेदैभैगवत्पादतलगतरेखानुमालुं शक्यत इत्यनुमानालंकारः ॥ 
ख्ञाता पदावनि चिरं परिसुज्य मुक्ता 
पादेन रङ्गनृपतेः शुभलक्षणेन । 
रेखान्तरैनेवनवैरुपशोभसे तं 
संस्कारचन्दनविलेपनपङ्कल््चैः ॥ ७ ॥ 
स्नातेति । हे पदावनि, त्नाता शुभलक्षणेन रङ्गनूपतेः पादेन । नायकेनेति गम्यते । 
चिरं परिभुज्यानुभूय । रतेनेत्यपि गम्यते । मुक्ता विस्रष्टा त्वं संस्कारार्थेन चन्द्नरूप- 
विळेपनपङ्केन लै: श्टिष्टैनैवनवै रेखान्तरैलँखाभेदैः । नखक्षतादिभिरि्यपि गम्यते । 
उपशोभसे भासि । समासोक्तिरळंकारः॥ ` 
भक्तया मुहुः प्रणमतां त्रिदशेश्वराणां 
कोटीरकोटिकषणादुपजायमानेः । 
आमाति शौरिचरणादधिकानुभावा 
रेखाशतैस्तव पदावनि कापि रेखा ॥ ८ ॥ 


पादुकासहलम्‌ । २६९ 


सत्तयेति । हे पदावनि, भक्त्या सुहुसेहुः पुनः पुनः प्रणतानां त्रिदशेश्वराणामिन्द्रा- 
दीनां कोटीराणां किरीटानां कोटिभिरग्रभागैः कषणादुपजायमानैस्तव रेखाशतैरनेकाभी 
रेखाभिः शोरिचरणात्‌ भगवत्पादादधिकानुभावा अधिकोत्कषी कापि शाद्रापरिज्ञाता 
रेखा विभाति । सामुद्रिकशास्रगम्य भगवश्वरणतलगतच्छत्रादिरेखाभ्योऽप्यधिकानुभावा 
बहुरेखासमष्टिरूपा साम्राज्यसूचकरेखा भगवत्पादेऽनवगतापि तव राज्यलाभादाभातीति 
भावः । भेदकातिशयोक्तिः ॥ 


पादावनि प्रतिपदं परमस्य पुंसः 
पादारविन्दपरिभोगविशेषयोग्या । 
स्वाभाविकान्सुभगभक्तिविशेषइर्या- 
त्रेखात्मकान्वहसि पत्रळताविशेषान्‌ ॥ ९ ॥ 
पादावनीति । हे पादावनि, प्रतिपदं पदे पदे परमस्य पुंसः पादारविन्दस्य परि- 
भोगविरेषस्य संभोगभेदस्य संस्पशैरूपस्य योग्या त्रं खाभाविकान्‌ नैसर्गिकान्‌ सुभगेः 
सुन्दरेभक्तिविशेषैर संकीर्ण ्विभे दै्स्यान्‌ । सुभगानां भाग्यवतां भक्तिविशेषैर॑द्यानित्यपि 
गम्यते । अभिरूपान्‌ रेखात्मकान्‌ रेखारूपान्‌ पञ्जलताविशेषान्‌ । “भुजशिखरस्तनमण्ड- 


लकपोलकण्ठेषु विरचिता कुशलेः । आळेपनेन रेखा निगद्यते पत्रवल्लीति ॥' इति हला- 
युधोक्तरीद्या रचितान्‌ पन्नवछरी भेदान्‌ वहसि । अपहृवभेदः ॥ 

रेखापदेशतस्स्वं प्रशामयितुं प्रयविछुवाशङ्काम्‌ । 

वहसि मधुजित्पदावनि मन्ये निगमस्य मातृकालेख्यम्‌॥ १० ॥ 

रेखेति । हे मधुजितः पदावनि, खं निगमस्य वेदस्य प्रलये कल्पान्ते विश्वस्य 
नाशस्याशङ्कां संदेशं प्रशामयिठुं रेखाणामपदेशतो व्याजात्‌ मातृकारूपं लेख्यमक्षरवि- 
न्यासं वहसि । मन्ये । उत्पेक्षा । प्रल्येऽध्येतृपुरुषाभावेन वेद्स्योच्छेदः स्यादिति परम- 
पुरुषेण लिखितपुस्तकवत्‌ पादुका वर्तेत इति भावः। प्रथमं वीक्षणीयः कोशो मातूका- 
शब्दार्थ: ॥ १० ॥ 
इति कवितार्किकसिंहस्य सर्वेतन्त्रखतन्त्रस्य श्रीमद्वेङ्टनाथस्य श्रीमद्वेदान्ता- 
चारयैस्य कृतिषु श्रीरङ्गनाथपादुकासह्ने रेखापद्धतिः सप्तबिंशी ॥ 


सुभाषितपद्धतिरष्टाविंशी । 
अथास्यां पद्धयाँ वर्णनीयां पादुकामवलम्ब्य प्रसङ्गोचितान्‌ सुभाषितःछोकानुदा- 
इरति 
कलासु काष्ठामातिष्ठन्भून्ञे संबन्धिनामपि । 
पादुका रञ्गधुयेस्य भरताराध्यतां गता ॥ १ ॥ 
१९ जादु 

~ 


कलास्विति । कलासु विद्याछु काष्ठामुत्कर्षमातिष्ठन्‌ अधिगच्छन्‌ जनः संबन्धिनां 
स्वानुबन्धिनामपि भून्नेऽभ्युद्याय भवतीति गम्यते । तदेव विशेषेण समर्थयते--र्ग- 
` चुयेस्य श्रीरञ्गनाथस्य भरतागमपारर्श्वनश्च पादुका भरतेन दाइारथिद्वितीयेन भरतेनेटे- 
श्वाराध्यतां पूज्यतां गता । विहोषेण सामान्यसमर्थनरूपोऽथीन्तरन्यासः । भरतागमप्रौ- 
ढपादुकाया भरतजनाराध्यत्वेन श्छेषगम्येन विशेषणेन सामान्यस्य विद्वत्संबन्धिजनाभ्यु- 
दयस्य समर्थनात्‌ । ‘उक्तिरथीन्तरन्यासः स्यात्सामान्यविरेषयोः ।? इति लक्षणम्‌ ॥ 


सन्तः खदेशपरदेशविभागशून्यं 
हन्त खवृत्तिमनघां न परित्यजन्ति । 
राज्ये वने च रघुपुङ्गवपादरक्षा 
नैजं जहौ न खळ कण्टकशोधनं तत्‌ ॥ २ ॥ 


सन्त इति । सन्तो मद्दान्तः खदेशः स्वग्रामादिः, परदेशोऽन्यम्रामादिः तयोर्वि- 
आगो धमोनुष्ठानवेषम्यं तच्छून्यं तद्रहितं यथा तथा प्रवाहादिक्ृततारतम्यानाद्रेणान- 
घामविष्टुतां खबृत्ति खव्यापारं न परित्यजन्ति त जहति.। हन्त हर्ष । तदेव विशेषेण 
समर्थयते--रघुपुङ्गवस्य रामस्य पादरक्षा राज्ये कोसलदेशे वनेऽपि चित्रकूटपरिसरार- 
-प्येऽपि नैजं खकीयम्‌ । निजशच्दो वृत्तिविषये केवलमाप्तवाची । तस्मात्तस्येदमित्यण्‌ । 
निजशन्द्स्यात्मीयवाचित्वेऽपि खकीयपुरुषसाध्यं खकीयाधःप्रदेशसाध्यं चे्यर्थात्‌ 
प्रसिद्धम्‌ । कण्टकशोधनं सूच्यग्रमिरसनं क्रुद्रशच्चुनिर।सं च । 'सूच्यभ्े क्षुद्रशत्रौ च रोम- 
हर्ष च कण्टकः । इ्यमरः। न जहो न यक्तवती । खळ प्रसिद्धौ । पादुका वने 
सूच्यम्रं निराक्ृतवतीति भावः । पादुकाया राज्ये वने च कण्टक्रशोधनस्य वैषम्यादशै- 
नात्‌ सतां तथाभावो युक्त इति भावः । वर्णक्रान्तरम्‌--अन्तस्तत्त्वबुभुत्सवः खपक्षप- 
रपक्षयोवैषम्यानाद्रेणानघां विजिगीषादिव्यसनश्चन्यां खदत्ति प्रथितदोषनिरसनरूपं 
खव्यापारं न परिद्यजन्ति । तथाहि राज्ये परसिद्धान्तस्थाने वने खसिद्धान्तस्थानेऽपि 
रघुपुङ्गवपाद्रक्षा नैज तत्‌ कण्टकशोधनं पूर्वोक्तं कण्टकोद्धारापरपयौयम्‌ । हेतुदोषनि- 
रसनमिति गम्यते । न जद्दौ । इति विशेषेण सामान्यसमर्थनमथोन्तर न्यासः ॥ 


ब्रह्माखतामधिजगाम तृणं प्रयुक्तं 
पुण्यं शरव्यमभवत्‌ पयसां निधिवी । 
पृथ्वीं शशास परिमुक्तपदे पद्‌त्रं 
किं वा नकि भवति केलिविधौ विभूनाम्‌ ॥ ३ ॥ 


ब्रह्मेति । प्रयुक्तं रामेण प्रेरित तृणं दभो ब्रह्मान्नतामधिजगाम । रामेण प्रयुक्तो 
दभों ब्रह्माज्जीभूय काकसुपदुद्राचेति श्रीरामायणे । पुण्यं परशुरामसुक्तं पयसां निधिः 

समुद्रो वा शरव्यं शरवेध्यमभवत्‌ । इदं च दाशरथिभार्गवसंवादे समुद्रतीरे प्रायोपवे- 
शानन्तरं च रामायणे द्रष्टव्यम्‌ । परिसुक्तं त्यक्तं पदं रामचरणं येन तत्‌'। पदत्रं पादुकां 
पृथ्वीं महीं शशास आज्ञया ररक्ष ॥ उक्तं सामान्येन समर्थयते--विभूनां केलिविधौ 
लीलाक़ियायां किं वा वस्तु किं न भवति । सर्वेवस्त्वप्यपेक्षितकार्यकरं भवतीव्यर्थ: । अतः 
पूर्वोक्तमुपपन्नमिति भावः ॥ 
अन्येषु सत्स्वपि नरेन्द्रसुतेषु दैवा- 
द्धष्टः पदादधिकरोति पदं पदाहेः । 
प्रायो निदर्शयति तस्प्रथमो रघूणां 
तत्पादयोः प्रतिनिधी मणिपादुके वा ॥ 9 ॥ 
अन्येष्विति । दैवात्‌ दुरद्टाद्वेतोः पदात्‌ स्थानात्‌ चरणादित्यपि । भ्रष्टः पदाइँः 
स्थानयोग्यपुरुषोऽन्येषु स्वव्यतिरिक्तेधु नरेन्द्रस्य राज्ञः सुतेषु सत्खपि विद्यमानेष्वपि 
पद्‌ स्थानमधिकरोत्यधितिष्ठति । तदुक्तमर्थ रघूणां प्रथमो रामो निदर्शयति खसाइस्येन 
ज्ञापयति । कैकेयीवचनेन स्थानाच्युतस्य भरतादिघु सत्खपि रामस्यारण्यवासानन्तरं 
पुनः खपदप्राप्तेरिति भावः । तस्य रामस्थ पदयोः प्रतिनिधी अचुकल्पभूते मणिपादुके 
वा निद्शयत इति द्विवचनान्तत्वेन विपरिणाम:। रामपदाच्युतयोः पादुकयोर्भरतादिषु 
सत्खपि कोसलपदभ्राप्तेरिति भावः । प्राय इत्यत्र हेतुः बाहुल्यं ज्ञापयति । पादुकयोः 
रामस्य च क्रियया सदुर्थस्य परान्‌ प्रति बोधनात्‌ निद्शनाभेदः । रघूणां प्रथमो मणि- 
पादुके वेति विकल्पकथना द्विकल्पालंकारश्च ॥ 
चरणमनधवृत्तेः कस्य्रचिद्राप्य नित्यं 
सकलमुवनगुए्यै सत्पथे वतेते यः | 
नरपतिबहुमानं पादुके वाधिगच्छन्‌ 
भगवति सममेषु प्रेक्षितज्ञैरुपास्यः ॥ ५ ॥ 
चरणमिति । यः पुरुषो$नघदृत्तेः छुभचरितस्य कस्यचित्‌ महापुरुषस्य चरणं पदं 
पराप्याधिगम्य सकलानां भुवनानां जगतां गुसौ रक्षणाय लोकसंग्रहाय च सत्पथे 
सन्मार्ग सदाचारे च वर्तते । स पुरुषः पादुके वा नरपतौ क्रियमाणं बहुमानं राजाई- 
पूजामिस्यर्थः । नरपतिना क्रियमाणं बहुमानं वाधिगच्छन्‌ सन्‌ समयेषु कार्यकालेष्वा- 
चारेषु प्रेक्षितजञैः । प्रभुप्रेक्षणमात्रेण कर्तव्यं जानद्विमेहैरिखर्थः । प्रेक्षावद्भिः शिष्यैश्च 
कोसलदेशास्यैश्चोपास्यः सेव्यो भवति । यथा पादुका रामपादाश्रयेण लोकरक्षणाय 
सन्मार्गे सैचारात्‌ कोसलदेशाधिपत्यं प्राप्य कोसलदेशस्थानां मान्याभूत्‌ । तथा राजानं 
परिचरन्‌ सदाचारपरः पुत्रस्थानं प्राप्य भरसैरुपास्यो भवति । तथैवाचार्यं परिचरन्‌ 
लोकानुम्रद्दाय धर्ममाचरन्‌ शिष्योऽपि विवादपदाचारविषये खयमपि विवेकाय शषिष्येः 

रुपास्यो. भवतीति चार्थः । 'प्रेक्षितज्ञास्तु कोरालाः? इति प्रसिद्धि: । शछेषानुप्राणितेय- 
सुपमा ॥ 
रामे राज्यं पितुरभिमतं संमतं च प्रजानां 
माता बन्ने तदिह भरते सत्यवादी ददौ च । 
चिन्तातीतः समजनि तदा पादुकाग्र्याभिषेको 
दुर्विज्ञानस्वहृदयमहो दैवमत्र प्रमाणम्‌ ॥ ६ ॥ 
राम इति । रामे राज्य पितुर्देशरथस्थाभिमतम्‌, प्रजानां कोसलदेशस्थानां संम- 
तमिष्टं च । अभूदिति गम्यते । माता कैकेयी तत्‌ राज्यं भरते विषये बन्ने दृतवती । 
इहास्मिन्नर्थ सत्यवादी राजा भरते राज्यं ददौ च । तदा तस्मिन्‌ समये चिन्तातीतोऽत- 
रकिंतः पादुकाया अम्याभिषेकः साम्नाज्याभिषेक्रः समजनि संजातः । अत्रास्मिननर्थ 
दुविज्ञान ज्ञातुमशक्यं खहृदयं निजसंकल्पो यस्य तत्‌ । दैवं विधिः प्रमाणं हेतुः । अहो 
आश्चये । अत्र चिन्तातीतो दैवं प्रमाणमिति चार्थस्यासंभाव्यत्ववर्णनादसंभवोऽलंक्रारः । 
“असंभवोऽ्थनिष्पत्तेरसंभाव्यत्वव्णनम्‌ ।” इति लक्षणात्‌ ॥ 
नातिक्रामेच्रणवहनास्पादुका पादपीठं 
यद्वासन्नं परमिह सदा भाति राजासनस्य । 
पूवेत्रैव प्रणिद्दितमभूद्धन्त रामेणः राज्यं 
शङ्के भतुबेहुमतिपदं विक्रमे साहचर्यम्‌ ॥ ७ ॥ 
नातिक्रामेदिति । पादुका चरणवहनात्‌ भगवत्पादधरणाद्धेतोः पादपीठं नाति- 
क्रामेत्‌ । चरणवहनं पादुकापादपीठयोस्तुल्यमिति । तत उत्कर्षा नास्तीति भावः। अपि 
तु पादुकापेक्षया पादपीठस्यैवोत्कषोऽस्तीत्याह-य॒द्वेति । प्रकारान्त रेणातिक्रामेदित्यनु- 
षञ्ः । तदेवाइ- ( पादुकापादपीठयोर्मध्ये) परमनन्तरनिर्दिटं पादपीठं राजासनस्य 
सिंहासनस्य सदा आसन्नं सद्भाति । राजासनप्रत्य।सन्नत्वं पादपीठस्य सदातनत्वादधि- 
कम्‌ । पादुकायास्तु संचारकाळे राजासनप्रत्यासत्त्यभावात्‌ न्यूनमिति भावः । एवमपि 
रामेण राज्यं राजभावः पूर्वत्र पूर्वनिर्दिष्टपादुकायामेव प्रणिहितं न्यतमभूत्‌ । हुन्तेति। 
पादपीठस्य राजासनप्रस्यासत्त्याधिक्येऽपि राजासनानधिरोहहेतुको विषादः पुनः पादुः 
कायाः स्थानाधिरोहे गुणान्तरद्शेनेन हृष्यन्‌ सिद्धान्तयति । विक्रमे पादविक्रमे च साह- 
चर्यं साद्दाय्यं भतु: प्रभोबेहुमतिपदं बहुमानस्थानमिति राङ्के मन्ये । पादुकायाः पाद विक्षे- 
पसाहचयेमेव 'छेषेण पराक्रमसहायत्वेनाध्यवसीयते । राजानः शुरमेव बहु मन्यन्त इति 
भावः । आक्षेपारंकारः । पाद्‌पीठापेक्षया न्यूनायाः पादुकाया राजासनाधिरोहस्यान्यायः 
त्वमुक्त्वा पुनर्बिचाय प्रतिषेधात्‌ । “आक्षेपः खयमुक्तस्य प्रतिषेधो विचारणम्‌ ।' 
इतिः लक्षणात्‌ ॥ 

प्रतिपद्चपलापि पादुका रघुपतिना स्वपदे निवेशिता । 
समजनि निभ्रृतस्थितिस्तदा भवति गुणः श्रियमभ्युपेयुषाम्‌ ॥ ८॥ 
प्रतिपदेति । प्रतिपदं पदे पदे चपलापि चञ्चलापि । अनवस्थितापीति गम्यते । 
चपलः पारदे. कीरो पुमान्‌ त्रीपु तु चञ्चले । दुर्विनीते च नीचे’ इति नानार्थरत्नमाला । 
रघुपतिना रामेण खपदे साकेतसिंहासने निवेशिता सती तदा अधिकारकाले निम्गतस्थि- 
तिर्निश्चलावस्थाना स्थिरा च समजनि संजाता । विशेषं सामान्येन समर्थयते-लोके 
भ्ियमैश्वयैमभ्युपेययुषां गुणः समीचीनधर्मो भवति ॥ 
गतिहेतुरभूत्क्कचित्पदे स्थितिहेतुर्मणिपादुका कचित्‌ । 
नहि वस्तुषु शक्तिनिश्चयो नियतिः केवलमीश्वरेच्छया ॥ ९ ॥ 
गतीति । मणिपादुका क्कचित्‌ क्वापि पदे भगवचरणे गतिहेतुरभूत्‌ । क्कचित्‌ पदे 
साकेतसिंहासने स्थितिहेतू रक्षणकारणम्‌ । गतिनितरृत्तिहेतुरियपि अभूत्‌ । तस्मा- 
इस्तुषु शक्तिनिश्चयः सामर्थ्यनिर्णयो नहि नास्सेव । शक्तेर्नियतिव्येवस्था ईंश्वरेच्छया 
केवलमीश्वरसँकल्पेनेव । अत्र विशेषेण सामान्यसमर्थने पुनर्विशेषकथनात्‌ विकखरा- 
लंकारः । यस्मिन्‌ विरोषसामान्यविशेषाः स विकखरः ।” इति लक्षणात्‌ ॥ 
अधरीकृतो5पि महता तमेव सेवेत सादरं भूष्णुः । 
अलभत समये रामास्पादाक्रान्तापि पादुका राज्यम्‌ ॥ १० ॥ 
अधरीकृत इति । मूष्णुवर्थिष्णुरमहता अधरीकृतो5पि न्यक्कुतोऽपि सादरं प्रेमपू- 
वकं तं महान्तमेव सेवते । उक्तमर्थ विशेषेण समर्थयते--पादाक्रान्तापि भगवचचरणग्र- 
हीतापि । न्यक्कृतापीति गम्यते । पादुका रामात्‌ रामस्य सकाशात्‌ समये दण्डकारण्य- 
प्रवेशकाळे राज्यं राजलमलभत । अत उक्तमुपपन्नसिति भावः । विशेषेण सामान्यस- 
मर्थनरूपार्थान्तरन्यासालंकारः ॥ 
इति कवितार्किकसिंहस्य सर्वतन्त्रखतन्त्रस्य श्रीमद्वेङ्कटनाथस्य श्रीमद्वेदान्ताचार्यस्य 
कृतिषु श्रीरङ्गनाथपादुकासहल्ने छुभाषितपद्धतिरष्टार्विशी ॥ 


प्रकीर्णपद्धतिरेकोनत्रिंशी ।. 
अथास्यां पद्धत्या नियतमेकमर्थमनवलम्ब्य संभाविताकारेण पादुकां स्तौति 
विधौ प्रवृत्ते यद्रव्यं गुणसंस्कारनामभिः । 
श्रेयःसाधनमात्मानं तस्पदत्रं तथास्तु मे ॥ १ ॥ 
विधाविति । द्रव्यं भव्यं यत्‌ पदत्रं पश्चादि च । .द्रव्यं भव्ये गुणाश्रये’ इत्यमरः । 
विधौ भगवति प्रतृत्ते संचारोन्सुखे सति । “बिघुः श्रीवत्सलाञ्छनः ४ इयमरः । अन्यत्र 

विधौ विधिबोध्यकर्मणि । विधीयत इति विधिः। “उपसगे घोः किः ३॥३॥५२? इति 
कर्मणि किप्रययः । प्रदत्त अनुष्ठेये सति गुणे: सुखस्पर्शवत््वलाघवादिभिः शारीरैर्दया- 
क्षान्याद्यात्मधमेश्व, अन्यत्र “श्वेतमालभेत भूतिकामः? इत्यादिश्ृत्युक्तेः श्रैद्यादिभिः 
संस्कारैरधिवासार्चनस्थापनादिगुणाधानैः, अन्यत्र प्रोक्षणादिभिः नामभिः शठकोपशे- 
षानन्ताद्यभिधानैः, अन्यत्र चित्राक्षामवद्यादिसंज्ञायुक्ते कर्मणि द्रव्यविधानात्‌ कर्मनाम- 
भिक्षोपलक्षितं सत्‌ श्रेयः श्रेष्ठं साधनं गतिहेतुः । “साध संसिद्धौ’ इति धातोण्यन्तात्‌ 
करणे ल्युर्‌ । स च गतौ च प्रयुज्यते । अन्यत्र साक्षात्‌ क्रियाशारीरनिवर्तकत्वेन श्रेष्ठका- 
रणमान्नातं धुल्योक्तम्‌ । तत्‌ पद्त्रं पादुका मे मम तथा श्रेयसो मोक्षस्य साधनमस्तु । 
छेषानुप्राणितः प्रेयोऽलंकारः । विधावित्यत्र विभक्तिरेषः । श्रेयःसाधनमित्यत्र सभ- 
्ञकचेति द्रष्टव्यम्‌ ॥ 


मधुरस्मितरम्यमौक्तिकश्रीर्विंशसि व्यञ्जितमञ्ञुळप्रणादा । 
सह रङ्ग्पेण वासगेहं तनुमध्या मणिपादुके त्वमेका ॥ २ ॥ 
मधुरेति । हे मणिपादुके, मधुरस्मितवद्रम्या मन्दहासवद्रम्या मौक्तिकानां श्रीः 
शोभा यस्याः सा । व्यज्जितमज्ञुलप्रणादा प्रकटितमधुरखरा । व्यज्ञितसानुरागवचना 
चेति गम्यते । “प्रणादस्तु शब्दः स्यादनुरागजः ।' इत्यमरः । तनुमध्या कृशमध्यभागा । 
अवलमे कृशेत्यपि । त्वमेकाद्वितीया सती रङ्गन्र्पेण भगवता सह वासगेहं दाय्यार्‍ुहं 
विशसि । रिरंसुनायिकाव्यक्तेः समासोक्तिरळंकारः ॥ 
शुभशब्दविशेषसंश्रिताभिर्भवती शौरिपदावनि क्रियाभिः । 
अनुतिष्ठति नूनमाश्रितानामखिलोपद्रवशान्तिकं नवीनम्‌ ॥ ३ ॥ 
शुभेति । हे शौरिपदावनि, भवती शुभान्‌ शब्दविशेषान्‌, अनिष्टनिरासकमआंश् 
संश्रिताभिः क्रियाभिर्गतिभिः । वैदिककर्मभिरिति गम्यते । आश्रितानां नवीनं विलक्ष 
णमखिलानाझुपद्रवाणां शान्तिकमुपशमप्रयोजनक कर्मोनुतिष्ठति । नूनमित्युत्म्रेक्षा ॥ 
मणिमिर्मधुवैरिपाद्रक्षे भवती विक्रमणे प्रवर्धमाना । 
युगपद्भवतां युगान्तकाले दिवि लक्ष्मीं विदधे दिवाकराणास्‌ ॥४॥ 
मणिभिरिति | दे मधुवैरिपादरक्षे, भवती विक्रमणे त्रिविक्रमावतारकाळे प्रवर्ध- 
माना सती मणिभिः खस्मिन्‌ प्रत्युसैः स्थूळे रलेदिवि आकाशे युगान्तकाळे प्रलये 
युगपद्‌ भवतामेकदा जायमानानां दिवाकराणां लक्ष्मीं शोभां विद्धे कृतवती । उपमालं- 
कारः ॥ 
मञ्ञखनां मणिमयूखकलापिनीं त्वां 
दृष्टा कपदेसविधे विनिवेश्यमानाम्‌ । 

गूढीभवन्ति गरुडध्वजपादरक्षे 
फूत्कारवन्ति पुरवैरिविभूषणानि ॥ ५ ॥ 
मक्षुखनासिति । हे गरुडध्वजस्य पादरक्षे, पुरवेरिणो रुद्रस्य विभूषणानि सपाः 
मुखनाम्‌ । केकावतीमित्यपि गम्यते । मणीनां मयूखकलापः किरणसमूहो5स्या 
अस्तीति तथोक्तां पिच्छावतीं मयूरीमित्यपि । कपर्दस्य शिवजटाजूटस्य सविधे समीपे 
विनिवेश्यमानां निक्षिप्यमाणां लां दृष्टा फूत्कारवन्ति सशब्दमुखानिलानुद्विरयन्ति सन्ति 
गूढीभवन्ति । कण्ठकक्षादिभागेषु निलीयन्त इत्यर्थः । गाढीभवन्तीति पाठे तु आत्म- 
रक्षणार्थ दढावस्थितानि भवन्तीद्यर्थः । भ्रमानुप्राणितखभावोक्तिरलंकारः । 'खभावोक्तिः 
खभावस्य जाद्यादिस्थस्य वर्णनम्‌ । इति लक्षणात्‌ ॥ 
मध्येपरिस्फुरितनिर्मलचन्द्रतारा 
प्रान्तेषु रलनिकरेण विचित्रवणी । 
पुष्णासि रङ्गन्रपतेर्मणिपादुके त्वं 
' चक्ुवेशीकरणयन्त्रविशेषशङ्काम्‌ ॥ ६ ॥ 
मध्य इति । हे रङ्गत्रपतेर्मणिपादुके, मध्ये खमध्यभागे परिस्फुरिता निर्मला विश्ु- 
द्धाधन्द्रताराः कनकमौक्तिकानि यस्याः सा । “तारो मुक्तादिसंश्ुद्धौ तरले शुद्ध्मौक्तिके ।” 
इति विश्वः । “चन्द्रः सुधांशुकर्पूरकम्पीलखर्णवारिघु ।? इति च स एव । यन््रपक्षे मध्ये 
परिस्फुरितनिर्मलं प्रकाशमानाश्रकार्यधातुविशेषमध्ये । “पारे मध्ये षष्ठया वा २1१1१८? 
इत्यव्ययीभावः । "निर्मलं विमले विद्यान्निर्माल्याश्रकयोरपि ।' इति विश्वः । तत्रः विद्य- 
माने चन्द्रे चन्द्रमण्डलाकारवएुँलरेखायां तारं प्रणवो यस्य सः। प्रान्तेषु पर्येन्तभागेषु 
रल्लानां निकरेण विचित्रवर्णं नानारूपा--अन्यत्र बहुविधमत्तराक्षराणि यस्याः सा । 
ले चक्षुषं ्रेक्षकलोचनानां वशीकरणार्थस्य यन्त्रविशेषस्य शङ्कां पुष्णासि । वतुलाका- 
रेऽश्रके मण्डलाकाररेखां विलिख्य ललाटे मध्ये प्रणवं प्रान्तेषु वशीकरणमन्ञाक्षराणि 
विलिख्य ललाटे तिलकघारणे जनवझीकारो भवतीति तद्विदः । तद्व्त्पाडुकामध्यगता- 
वयवोऽपि भासत इति भावः । उत्भ्ेक्षा ॥ 
पादेन रङ्गनपतेः परिभुज्यमाना 
मुक्ताफलप्रकटितश्रमवारिबिन्दुः ।, 
उत्कण्टका मणिमयूखशतेरुदैः 
सीत्कारिणीव चरणावनि शिञ्जितैस्स्वस्‌ ॥ ७ ॥ 
पादेनेति । हे चरणावनि, रङ्गनपतेः पादेन । पुंसेत्यपि गम्यते। परिभुज्यमाना 
अनुभूयमाना । सुक्ताफरैः प्रकटिताः श्रमवारिविन्द्वः खेद्कणिका यस्याः सा। उदम्रैद- 

न्सुखैमैणीनां मयूखशतैरुत्कण्टका उद्नतपुलका लं शिक्षितैनौदैः सीत्कारिणीव अधरदं- 
षानादिजनितसीत्कारवतीव । उत्प्रेक्षा । नायिकात्रव्यक्तेः समासोक्तिरन्गम्‌ ॥ 
दूरप्रसारितकरा निनदैमैणीना- 
मायाति दैत्यरिपुरित्यसङ्कट्लवाणा । 
देतेश्वरानभिमुखाञ्जनितानुकम्पा 
ये निवारयसि माधवपादुके स्वस्‌ ॥ ८ ॥ 
दूरेति । हे माधवपादुके, दूरं प्रसारितः करो रल्लकिरण एव हस्तो यया सा जनि 
तानुक्रम्पा दयायुक्ता लं मणीनामन्तर्गेतानां निनदेदेत्यरिपुरसुरहन्ता आयाति आग- 
च्छतीति असङ्कदनेकवारं ब्रुवाणा सती अभिसुखान्‌ देव्येश्वरान्‌ असुरप्रभून्‌ निवारयसि 
प्रतिषेधसि । नागच्छत पलायध्वमिति वदसीति मन्ये । उत्प्रेक्षा ॥ 
अच्छेद्यरदिमनियतक्रमरलधुयी ॥ 


निष्कम्पकूबरनिर्भ दधती प्रतीकम्‌ । ` 
कीडागतेषु मधुजित्पदपद्मलक्ष्म्याः 
कर्णीरथस्त्वमसि काञ्चनपादरक्षे ॥ ९ ॥ 
अच्छेच्येति । हे काश्चनपाद्रक्षे, अच्छेद्यररमीनि अभङ्करकिरणानि नियतक्रमाणि 
असंकीर्णपड्टीनि रलघुयौणि श्रेष्ठमणयो यस्याः सा। अन्यत्राशिथिलैः प्रग्रद्नियतक्रमा 
व्याइत्तगतयो रन्नधुयौः श्रेष्ठयुग्या यस्याः सा । निष्कम्पस्य स्थिरस्य कूबरस्य युगंधरस्य 
निभं सदृशम्‌ । निभशब्दस्य एथक्‌ प्रयोगाभावात्‌ अखपदविग्रहः । प्रतीकं यत्त्रिकारूप- 
मवयवं दधती मधुजित्पदपद्मस्य लक्ष्म्याः शोभाया एव श्रियः क्ीडागतेषु लीलासं- 
चारेषु कर्णारथो यात्रारथोऽसि । कर्णीरथः प्रवहणं डयनं च समं त्रयम्‌ / इत्यमरः । 
जछेषानुप्राणितगम्योत्प्ेक्षा । वाचकाभावात्‌ ॥ 
मज्ञुखना मरकतोपलमेचकाङ्गी 
शोणाइमतुण्डरुचिरा मणिपादुके त्वम्‌ । 
पझाविहाररसिकस्य परस्य यूनः 
पर्यायतां भजसि पञ्जरशारिकाणाम्‌ ॥ १० ॥ 
मञ्जुखनेति । हे मणिपादुके, मज्ञुखना हृद्यालापा च मरकतोपलैस्तद्च मेचकं 
उयामलमङ्ग यस्याः सा । 'तुडि तोडने? इति धातोः घञ्‌ । तुण्डशब्देन खण्ड उच्यते । 
शोणमणिखण्डरुचिरा शोणाइमना पद्मरागेणेव तुण्डेन वदनेन रुचिरा लं पद्माविहारे 


लक्ष्मीडीलायां रसिकस्य परस्य यूनः श्रीरञ्गनाथस्य पन्नरस्थानां शारिकाणां झुकीनां 
पर्यायतां सादरयं भजसि । उपमाळंकारः ॥ 


~ 


पादुकासहसम्‌ । २७७ 


शोणोपलेश्वरणरक्षिणि संश्रितेषु 
छायात्मना मरकतेषु तवावगाढः । 
अन्वेति शोरिरभितः फलपक्किशोभि- 
न्यात्मानमेव शयितँ वटपत्रमध्ये ॥ ११ ॥ 
शोणेति । हे चरणरक्षिणि, शोणोपलेः पद्मरागैः संश्रितेषु तव मरकतेषु छाया- 
त्मना प्रतिविम्बरूपेणावगाढ: शोरिरभितः शौरेः पाश्चद्वयेषपि फलानां पञ्कथा श्रेण्या 
शोभिनि राजमाने वटपत्रस्य न्यग्रोधद्लस्थ मध्ये शयितं सुप्तमात्मानं खमूर्तिमेवान्वेति 
अनुकरोति । उपमाळंकारः ॥ 
स्फीतं पदावनि तव खपनाद्रैमूर्ते- 
रासागरं ततम भून्मणिरङ्मिजालम्‌ | 
लीलोचितं रघुसुतस्य शरव्यमासन्‌ 
यातूनि यस्य वलयेन विवेष्टितानि ॥ १२ ॥ 
स्फ़ीतमिति । हे पदावनि, ल्पनेन साकेतराज्याभिषेकेणाद्रैमूर्तस्तव स्फीतं भूयिष्ट 
मणीनां रदिमजालं किरणसमूह एव आनायः आसागरं समुद्रमभिव्याप्य ततं विस्तृतम- 
भूत्‌। यस्य जालस्य वलयेन मण्डलभावेन विचेष्टितानि क्रोडीकृतानि यातूनि रावणादि- 
रक्षांसि । “नेऋतो यातुरक्षसी’ इयमरः । रघुसुतस्य रामस्य । दशरथो रघुशब्देन तद्गो- 
त्र्रादुपचयेते । लीलोचितमाखेटक्रीडायोग्यम्‌ । अयल्ललभ्यमिति यावत्‌ । शरव्यं शरवे- 
ध्यमासन्‌। तदिति पूर्वेणान्वयः । शिष्टरूपकमलंकारः । उत्तराधें उदात्तम्‌ । समा- 
सोक्तिः । मृगलरप्रतीतेः ॥ 
रलांशुभिस्तव तदा मणिपादरक्षे 
संरज्यमानवपुषां रजनीसुखेषु । 
आकस्मिकागतमदर्शि महोषधित्वं 
साकेतपत्तनसमीपरुहां दुमाणाम्‌ ॥ १३ ॥ 
रलेति । हे मणिपादरक्षे, तदा अधिकारकाले तव रलांशुभिः संरज्यमानवपुषां 
संश्लिश्गात्राणां साकेतपत्तनस्य । अयोध्यानामकनगरस्थेति यावत्‌ । समीपे रोहन्ति ये 
तेषां द्वमाणां ब्रक्षाणां रजनीमुखेघु रात्र्यागमेघु आकस्मिकमतर्कितहेतुक॑ यथा तथा 
आगतमुपसन्नं महौषधित्वम्‌ । रात्रौ ज्वलतो दृक्षस्य महोषधीति नाम । तद्वावो$दर्शि 


दृष्टम्‌ । जनैरिति शेषः । दिवा अमद्दोषधीनामेव दृक्षाणां रात्रौ महौषधित्वस्य पयौयतः 
कथमात्‌ पयोयमेद्‌ः ॥ 


२७८ काव्यमाला ॥ 


रामे वनं दशरथे च दिवं प्रयाते 
नि्धूतविश्वतिमिरा सहसा बभूव । 
भूयिष्ठरलकिरणा भवती रघूणां 
भूयःप्रतापतपनोदयपूषेसंध्या ॥ १४ ॥ 
राम इति । हे पादुके, इत्युपस्कायम्‌ । रामे वनं प्रति गच्छति सति दशरथे च 
दिवं खर्ग प्रयाते सति भूयिष्ठरल्रकिरणा रघूणां भूयसः स्फारस्य प्रतापस्यैव तपनस्य 
सूयेस्योदये आविभोवे पूर्वसंध्या आचीसंध्या भवती सहसा शीघ्रमेव निर्धूतानि विश्वेषां 
तिमिराणि शोकात्मकानि अन्धकाराणि च यया सा बभूव । रूपकमलंकारः ॥ 
प्रीतेन देवि विसुना प्रतिपादनीयां 
पादावनि प्रतिपदोदितमज्ञुनादास्‌ । 
विद्यां विदुभेगवतः प्रतिपादनाही 
पारायणागमपयोनिधिपारगास्त्वाम्‌ ॥ १५ ॥ 
घ्रीतेनेति । हे देवि पादावनि, पारायणागमानां समस्तवेदानां पारमुत्तरावर्धि 
गच्छन्तीति तथोक्ताञ्रयीपारदश्वानः सन्तः । 'साकल्यासङ्गवचने पारायणतुरायणे? 
इत्यमरः । प्रीतेन प्रसन्नेन विभुना समर्थन ग्रुरुणा च प्रतिपादनीयां गमनीयाम्‌। पादु- 
काया भगवदधीनगतित्वादिति भावः । अन्यत्र विश्नाणनीयां प्रतिपदं प्रतिचरणविक्षेपम्‌, 
अन्यत्र प्रतिसुप्तिडन्तम्‌ । उदित उडतो मजुनादो मधुरध्वनिर्यस्या्ताम्‌। भगवतः 
प्रतिपादनाही संचारयोग्याम्‌ । “सर्वे वेदा यत्पदमामनन्ति’ इति श्रुतेः । लामेवंभूतां 
विद्यां त्रयीं बिदुः जानते । श्छेषानुप्राणितोत्मेक्षालंकार: ॥' 
मुक्तांशुकेसरवती खिरबज्रदंष्टा 
म्रह्ाद्सम्पदनुरूपहिरण्यभेदा । 
मूर्तिः श्रियो भवसि माधवपादरक्षे 
नाथस्य नूनसुचिता नरसिंहमूर्तेः ॥ १६ ॥ 
सुक्तेति। दे माधवस्य पादरक्षे, मुक्ताञ्चमिमौंक्तिकप्रभाभिः केसरवती जटायुक्ता । 
स्थिराणि बञ्राण्येव दंष्ट्रः सक्कदेशस्था मूलदन्ता यस्याः सा । प्रहादसंपद आनन्दसं- 
पत्तेः, अन्यत्र हिरण्यसुतसंपदः । अनुरूपो योग्यो हिरण्यभेदो बहुवर्णछुवर्णबिशेषः, 
अन्यत्र हिरण्याझ्याखुरगात्रदळनं यस्याः सा लं. नरसिंहमूर्तः श्रीनसिंहत्वेनावतीणस्य 
नाथस्य श्रीर्गनाथस्योचितानुरूपा श्रियो लक्ष्म्या मूर्तिः शरीरान्तरं भवसि । देवत्वे 
देवदेहेयं मनुष्यत्वे च मानुषी । विष्णोर्देदानुरूपां वै करोस्येषात्मनसनूम्‌ ॥? इत्युक्ता 


पादुकासहसस्‌ । २७९ 


श्रीरेव न्ृसिंहावतारानुगुणं दिव्यमङ्गलविग्रह पाढुकात्मकमाश्रितवतीयर्थः । नूनमित्यु- 
ल्रेक्षा । छेषसंभेदरूपकाण्यत्र संकीर्यन्ते ॥ 
संभावयन्ति कवयश्वतुरप्रचारां 2 
मज्ञुखनां महितमौक्तिकपत्रलाङ्गीम्‌ । 
स्वाधीनसर्वसुवनां मणिपादुके त्वां 
रङ्गाधिराजपद्पङ्कजराजहंसीम्‌ ॥ १७ ॥ 
संभावयन्तीति । हे मणिपादुके, कवयः क्रान्तदर्शेन एव जलपक्षिणः । “कं 
शिरोऽम्बुनोः’ इत्यमरः । “विः पक्षिव्योमनी वातः’ इति नानार्थरत्लमाला । इदं च 
हेसीत्वसंभावनायाँ साकूतम्‌ । चतुरो रमणीयः प्रचारो गतिर्यस्यास्ताम्‌ । मज्ञुखनां 
महितेर्मोक्तिकेः पत्रलं गरुयुक्तमङ्ग शरीरं यस्यास्ताम्‌ । 'खाञ्नाचोपसञजेनादसंयोगोप- 
घात ४।१।५४/ इल्यत्रानुक्तससुः्चयाथंन चकारेण “अज्वगात्रकण्ठेभ्यव्व--” इति 
समुच्चीयत इति दृत्तिकारादयः । स्वाधीनानि खायत्तानि सर्वाणि भुवनानि जगन्ति 
जलानि च यस्यास्ताम्‌ । “विष्टपं भुवनं जगत्‌’ “जीवनं भुवनं वनम्‌” इत्युभयत्राप्यमरः । 
लां रङ्गाधिराजस्य पद्योरेच पङ्कजयो राजइंसीं हंसविशेषश्लियं संभावयन्त्युस्रेक्षन्ते । 
'राजहंसाखु ते चश्ुचरणेलोहितैः सिताः ।' इयमरः । शछेषाचुप्राणितोत्परेक्षाळंकारः ॥ 
सुक्तामयूखरुचिरां मणिपादरक्षे 
मझ्ुखनां मणिभिराहितवणेवगीस्‌ । 
मन्ये सुकुन्दपदप्ममधुन्रतीना- 
मन्यामङ्कत्रिमगिरामधिदेवतां त्वाम्‌ ॥ १८ ॥ 
सुक्तेति। हे मणिपादरक्षे, ईुक्तामयूखैमौक्तिकप्रभाभी रुचिरां रम्यां शुद्धां च 
मछुखनां हयनादां हृद्यध्वनिं च मणिभी रन्नैराहितः संपादितो वर्णवगेः झक्कादिरूपस- 
मूहदोऽक्षरनिचयश्च यस्यास्तां लां सुकुन्दस्य पद्योरेव पञ्चयोर्मेधुत्रतीनां शृङ्गीवदासक्ता- 
नामङत्रिमगिरां श्रुतीनामन्यां प्रसिद्धाधिदेवतापेक्षया विळक्षणामधिदेवतामधिष्ठात्रीं 
देवतां मन्ये । 'छेषाचुप्राणितोतप्रेक्षा ॥ 
आसाद्य केकयसुतावरदानमूळं 
काले प्रदोषमनिरीक्ष्य रमासहायम्‌ । 
मञ्जुप्रणादरहिता मणिपादरक्षे 
मौनत्रतं किमपि नूनमवतेयस्त्वस्‌ ॥ १९ ॥ | 
आसाद्येति। हे मणिपादरक्षे, केकयसुताया: कैकेय्या वरदानस्य मूल हेतुम्‌ । अनि- 
रीक्ष्यः कोसलदेशेऽवीक्ष्यो रमासद्दायः सीतासमेतो दाशरथियेत्र तम्‌ । रामस्य सीतया . 


रच 


२८० काव्यमाला । 


सद्द अरण्यगमनात्‌ । “न प्रदोषे हरिं पश्येत” इति शाज्रविषयमिल्यपि गम्यते । प्रदोष 
प्रकृतो रामविवासनरूपो दोषो5वयुणो यस्मिन्‌ तम्‌ । रजनीमुखमित्यपि । “प्रदोषो 
रजनीमुखम्‌? इत्यमरः। काळं वेलामासाद्य मछुना प्रणादेन आलापेनेत्यपि गम्यते । 
रहिता शून्या । प्रदोषे व्यवहारस्य निषिद्धल्लात्‌। सा सती किमपि विलक्षणं मौनव्रतं 
वाचंयमत्वनियममवर्तयः अनुष्ठितवती । नूनमित्युत्प्रेक्षा ॥ 
चैदूयेरम्यसलिला महिता मरुङ्भि- 
इछायावती मरकतोपळररिमजालेः । 
अश्रान्तमोहपद्वीपथिकस्य जन्तो- 
विंश्रान्तिभूमिरिव शोरिपदाबनि त्वम्‌ || २० ॥ 
वैदूर्यति । हे शोरिपदावनि, वेदूयीणि वालवायजरल्लानि । “वैदूय॑ वालवायजम्‌ 1? 
इत्यमरः । तान्येव तद्वच रम्याणि सलिलानि जलानि यस्याः सा । मरद्धि्देवर्मन्दमारु- 
तैश्च महिता पूजिता । “मरुद्देवे समीरे स्यात? इति विश्वः । त्वमश्रान्तम्‌ । “सतताना- 
रताश्रान्तसन्तताविरतानिराम्‌ ।? इयमरः । मोहपदव्यां विषयाभिनिवेशमार्गे पथि- 
कस्य संचारवतो जन्तोः शारीरिणो विश्रान्तिभूमिरिव विश्रामस्थानमिवासन्नजळेषु निविड- 
तरुच्छायामन्दमारतयुक्तेषु तराकादितीरेषु श्रान्ताः पथिकाः श्रमापनोद्नाय निविरान्त 
इति भावः । इवशब्दः संभावनायाम्‌। उत्परेक्षालंकारः -छेषाचुप्राणितः ॥ 
आद्यो रघुक्षितिभुजामभिषेकदी तै- 
राप्यायितस्तव पदावनि ररिमजाठेः । 
मन्दीचकार तपनो व्यपनीतभीति- 
मैन्दोद्रीबदनचन्द्रमसो मयूखान्‌ ॥ २१ ॥ 
आद्य इति | हे पदावनि, रघुक्षितिभुजां रघुवंशजानां राज्ञामाद्यो गोत्रप्रथमः 
अभिषेकेण दीप्तरुज्वलैस्तव रर्मिजालैराप्यायितः पुष्टस्तपनः सूर्यो व्यपनीतभीतिर्निरस्त- 
भावः सन्‌ मन्दोद्यो रावणमहिष्या वदनस्येव सुखस्येव च चन्द्रमसश्चनद्रस्य मयूखान्‌ 
किरणान्‌ मन्दीचकाराल्पीकृतवान्‌। मन्दोदरीवदनस्य रावणनाराजनितदैन्यमेव किरणा- 
ल्पीभावतयाध्यवसीयते । तत्र च पादुकारन्रकिरणजनितपोषस्य सूर्यस्य हेतुलमुत्मेक्ष्यते ॥ 
मान्या समस्तजगतां मणिभङ्गनीला 
पादे निसगैधटिता मणिपादुके त्वम्‌ । 
अन्तःपुरेषु ललितानि गतागतानि 
छायेव रङ्ग्पतेरनुबतसे त्वम्‌ ॥ २२ ॥ 
सान्येति । हे मणिपादुके, समस्तजगतां मान्या बहुशन्तव्या मणीनामिन्द्रनीळानां 


पादुकासहस्तम्‌ । २८१ 


भङ्गैः शकलैस्तद्वच नीला नीलवर्णा रङ्गतरपतेः पादे निसर्गेग खभावेन घटिता संबद्धा 
त्वमन्तःपुरेषु शुद्धान्तदेशेषु ललितानि रम्याणि रङ्गत्ृपतेर्गतागतानि छायेव पुरुषाकारा- 
नातप इवानुवर्तसेऽनुसरसि । शछेषसंकीर्ण उपमालंकार: ॥ 
रङ्गाधिराजपदपङ्कजमाश्रयन्ती 
हैमी स्वयं परिगता हरिनीलरलेः । 
संभाव्यसे सुङ्कतिभिर्मणिपादुके त्वं 
सामान्यमूर्तिरिव सिन्धुखुताधरण्योः ॥ २३ ॥ 
£ रङ्गेति । हे मणिपादुके, रङ्गाधिराजस्य पदपङ्कजमाश्रयन्ती खयं हैमी कनकमयी ।` 
गोरवर्णेद्यपि गम्यते । त्रं सिन्धुसुतधरण्योः श्रीभूम्योः सामान्यमूर्तिरिव साधारणशरीर- 
मिव सुकृतिभिधन्येः संभाव्यसे । गौरऱयामवर्णसँमेलनात्‌ लक्ष्मीभूम्योः साधारणविग्रहलं 
पाढुकायामुल्रेक्ष्यते ॥ 
अभ्यचिता सुमनसां निवहेरजसं 
मुक्तारुणोपलनखाङ्कुलिपछ्वश्रीः । 
~ क्रीं 
श्रेयस्करं मुरमिदश्वरणद्वयीव 
कान्ति समाश्रयसि काञ्चनपादुके त्वम्‌ ॥ २४ ॥. 
अभ्यञ्चितेति । हे काश्चनपादुके, सुमनसां पुष्पाणां देवानां च । “सुपर्वाणः 
सुमनसः’, “त्रयः सुमनसः पुष्पम्‌? इत्यमरः । निवहः समूहेरजल्ल सदा अभ्यर्चिता 
पूजिता सुक्तारुणोपल्योर्माक्तिकपद्मरागयोराधारयोः, नखानामङ्कलीपलववानां च श्रीः 
शोभा यस्याः सा । मौक्तिकपञ्रागसररनखा ङ्कलिपछ्ृवश्रीरित्यपि । ल॑ मुरभिद्श्चरण- 
द्यीव पादयुगलीव श्रेयस्करी मोक्षहेतुभूतां कार्नित समाश्रयसि । उपमालंकारः ॥ 
नि्शेष्टरागरुचिरा मणिपादुके सवं 
ख्नातानुलेपसुरभिनेवमाल्यचित्रा । 
~ ~ कप 
प्राप्ते विहारसमये भजसे मुरारेः 
पादारविन्दपरिभोगमनन्यलभ्यम्‌ ॥ २५ ॥ 
निर्शृष्टेति । हे मणिपादुके, निर्मृष्टेन शोधितेन निर्मळेन गात्रेण रुचिरा लाता 
अभिषिक्ता । कृतावगाहेल्यपि । अनुलेपेन चन्दनादिचर्चया सुरभिः सौगन्ध्यवती 
नवैनूतनेमी ल्यैश्वित्रा आश्वर्येकरी लं विहारस्य संचारस्य रव्यादिक्रीडायाश्व समये प्राप्ते 
सति अनन्यलभ्यमन्येषामलभ्यं सुरारेः पादारविन्दस्य पुंस इत्यपि गम्यते । परिभोगं 
संस्पशैजन्य सुखम्‌ । रतिजन्यमित्यपि । भजसे । रतासक्तनायिकाइत्तान्तप्रतीतेः समा- 
सोक्तिरलंकारः ॥ 


२८२ काव्यमाला । 


नादे पदावनि तथा तव संनिवेशे 
निर्वेशनक्रममसह्यमपाचिकीर्षुः । 
थेरेव लोचनशतैरभिवीक्षते त्वां 
तेरेव पन्नगपतिः श्रुतिमान्बभूव ॥ २६ ॥ 
नाद इति । हे पदावनि, तव नादेडन्तर्मणिरवे तथा संनिवेशे विग्रहसंस्थाने च 
विषयेऽसह्यममषैणीयं निर्वेशनस्यानुभवस्य क्रमं परिपाटीम्‌ । कालव्यवधानमिति यावत्‌ । 
अपाचिकीषुर्निराचिकी्ुः पन्नगपतिः शेषो यैरेव लोचनशतैश्वक्षुषां सहखेण । शतशब्दो- 
ऽत्रानेकवाची । लामभिवीक्षते पश्यति । तैलाँचनशतैरेव श्रृतिमान्‌ कर्णयु'क्तो बभूव । तस्य 
चक्षुःश्रवस्खादिति भावः । रोषस्य खतःसिद्ध चक्षुःश्रवस्त्व पाढुकानादसंनिवेशयोयु- 
गपदनुबुभूषाहेतुकत्वेनोत्रेक्ष्यत इति हेतूत्रेक्षा ॥ 
पादावनि स्फुटमयूखसहरूदश्या 
विष्णोः पदेन भवती विहितप्रचारा । 
त्वद्भक्तियत्रितजनप्रथमस्य शंभो- 
वैकतेनीमनुकरोति विहारमूर्तिम्‌ ॥ २७ ॥ 
पादाचनीति । हे पादावनि, स्फुटैम॑यूखानां सहल्लेरनेकेः दशशतसंख्यैरित्यपि। 
इस्या। विष्णोः पदेन चरणेनाकारेन विहितः प्रचारः संचारो यया सा भवती तव भक्तया 
त्वद्विषयप्रेमाधिक्येन यत्त्रितानां परवशानां जनानां भागवतानां प्रथमस्याम्रेसरस्य। “निम्न- 
गानां यथा गङ्गा देवानामच्युतो यथा । वैष्णवानां यथा शंभुः पुराणानामिदं तथा ॥? इति 
श्रीभागवते । “यथा सरिद्वरा गङ्गा वैध्णवानामहं यथा ।' इति श्रीरज्ञमाहात्म्ये नारद्‌ प्रति 
शिववचनम्‌ । वैकर्तनीं सूर्यसंबन्धिनीं मण्डलात्मिकां बिहारमूति लीलाविग्रहमनुकरोति । 
शिवस्थाष्टाखु मूर्तिषु सूर्यमण्डलस्यान्तभीवादिति भावः । उपमालंकारः ॥ 
राज्ये वनेऽपि रघुवीरपदोचितायाः 
संस्मृत्य गौतमवधूपरिरक्षणं ते । 
मन्ये समाहितधियो मणिपादुके त्वां 
मूधो भजन्त्यनुदिनं मुनिधमेदाराः ॥ २८ ॥ 
राज्य इति । हे मणिपादुके, सुनीनां ऋषीणां धर्मदाराः पत्यो राज्ये कोसलदेशे 
बने चित्रकूटपरिसरारण्येऽपि रघुवीरसंबन्धिनः पदस्य स्थानस्य चरणस्य चोचितायास्ते 
तव गौतमवध्वा अहत्यायाः परिरक्षणमुज्जीवनं संस्मृत्य विचिन्त्य समाहितधियः सत्यो- 
डवहितमनस्काः सव्यो मूध्नी शिरसा भजन्ति सेवन्ते मन्य इत्युत््रेक्षा । भक्तिकृतस्य 
्रणामस्याहल्यारक्षणचिन्सन हेतुत्वेनोत्रेक्षणात्‌ ॥ 


पादुकासहस्तम्‌। २८३ 


त्वामाश्रितो मणिमयूखसहस्तहृर्यां 
त्वच्छिञ्जितेन सह रङ्गपतिः समुद्यन्‌ । 
आशङ्कते सुमतिभिरमणिपादरक्षे 
विद्यासखः सवितृमण्डलमध्यवर्ती ॥ २९ ॥ 
त्वामिति । हे मणिपादरक्षे, सुमतिभिः कृतिमिर्मणीनां मयूखसदलैईरयाँ प्रेक्षणीयां 
लामाभ्रितस्तव शिश्चितेन नादेन सह समुयन्नाविर्भवन्‌ रङ्गपतिर्विद्यासखञ्निवेदीसहितः 
सबितृमण्डलस्य मध्ये वर्तत इति तथोक्तः। तथा आशङ्क्यते । “कग्भिः पूर्वाह्ने दिवि 
द्रेव ईयते यजुर्वेदे तिष्ठति मध्ये अहः । सामवेदेनास्तमये मद्दीयते वेदैरञ्चन्यन्गिभिरेति 
सूर्य: ।? इति श्रूयते । “य एषोऽन्तरादिसे हविरण्मयः पुरुषो इस्यते’ इति च ॥ 
रलाश्रितैहेरिपदै मणिपादुके तं 
सपष्रा करैः श्रतिरसायनमञ्जुनादा । 
तत्त्वं तदेतदिति बोधयसीव सम्यक्‌ 
वेदान्प्रतारितवतो विविधान्कुदृष्टीन्‌ ॥ ३० ॥ 
रलेति । हे मणिपादुके, लं रलाश्रितैमँणिसंवदैः । रल्लदूर्वाक्षतादिमाइलिकवस्तुयु- 
केरियपि गम्यते । 'मङ्गलद्रव्ययुक्तपाणिः पुरुषो दिव्यं कुयात्‌? इति हि स्मर्यते । करे: 
किरणेरेव हस्तैः शौरेः श्रीरङ्गनाथस्य पदं स्पृष्टा आलभ्य श्रुतीनां रसायनं रसायन- 
वद्धोग्यो मज्लुनादः । शपथोक्तिरिद्यपि गम्यते । यस्याः सा सती वेदान्‌ प्रतारितवतो- 
शयथायथताप्पर्यवर्णनेन प्रलोभितवतो विविधान्‌ परस्परव्याहतोक्तीन कुदृीन दुरुत्पेक्षा- 
मूलसिद्धान्तान्‌ शंकरादीन्‌ । “गतिबुद्धि--१।४।५२” इत्यादिना कर्मलम्‌ । तत्त्वमबा- 
धितश्रृतितात्पर्यास्पदं वस्तु तत्‌ चिदचिदात्मकप्रपच्चशरीरकञ्चकितत्वेन श्रतिबोधितमे- 
'सत्परिद््यमानदिव्यात्नभूषणपत्नीपरिजनादिपरिष्क्ृत॑ दिव्यमङ्गळविम्रहोपेतं श्रीरङ्गनाथरू- 
पमिति सम्यक्‌ बोधयसीव । शिक्षयसीवेयर्थः । उत्प्रेज्षा। शपथेन विना -दुब्बुद्धीनां 
प्रययो नास्तीति भावः ॥ 
आनन्दसूः प्रणयिनामनघप्रसादा 
रङ्गाधिराजपद्रक्षिणि रलभासा । 
न्यस्ते मुहुनिजभरे स्थिरतां भजन्त्या 
वणौशुकं वितरसीव वसुंधरायाः ॥ ३१ ॥ 
आनन्देति । हे रङ्गाधिराजपद्रक्षिणि, प्रणयिनां भक्तानां याचकानां -चानन्दसूः 
हषैसंपादिका अनघो रमणीयः प्रसादः स्वच्छता सौमुख्यं च यस्याः सा लं निजे आत्मीये 
भरे भारे लया न्यखे निक्षिते .सति। भूमौ मारं-त्वदीयं बहन्य़ां सत्यानिलर्थ: । 


२८४ काव्यमाला । 


स्थिरतामपारिठवलं भजन्त्या वसुंधराया भूमे रत्नभासा नानावणर्ने मुहुवेणोशुकं चित्रपटं 
पारितोषिकं वितरसीव । उत्प्रेक्षा । राजानो महतो राजकृत्यस्य विधानेन आश्रान्तं 
सचिवादिक पुरुषं वस्रादिपारितोषिकेण संभावयन्तीति भावः ॥ 
त्वं चित्रभानुरसि रलविशेषयोगा- 
क्वूज्ना निजेन परिपुष्यसि पावकत्वस्‌ । 
खेनैव शोरिचरणावनि चन्द्ररूपा 
तेजस्जयीव मिलितासि तमोपहा नः॥ ३२ ॥ 
त्वमिति । हे शोरिचरणावनि, त्रं रलविशेषाणां पद्मरागमरकतादीनां योगात्‌ 
चित्रा बहुला भानवो मरीचयो यस्याः सा असि । सूर्या भवसीत्यपि गम्यते । “चित्रभा- 
नार्विरोचन:' इति सूयेपयौयेष्वमरः । निजेन स्वीयेन भूम्ना महिम्ना पावकल्व॑ पावनमभिलं 
च परिपुष्यसि पुष्णासि । स्वेनेवात्मनेव चन्द्ररूपा कनकमयी । इन्दुरित्यपि । असीयप्य- 
बुषज्यते । मिलिता एकीभूता तेजसां सूयीभिचन्द्राणां त्रयीव नोऽस्माकं तमः शोकम- 
न्धकारं च हन्तीति तथोक्ता असि । खेषाजुप्राणिता भूतोपमाळंकारः ॥ 
प्रोढप्रवाळरुचिरा भुवनकवन्द्या 
रङ्गाधिराजचरणावनि रम्यचन्द्रा । 
संभिन्नमोक्तिकरुचिः सततं प्रजानां 
तापात्ययं दिशसि तारकितेव संध्या ॥ ३३ ॥ 
प्रौढेति । हे रङ्गाधिराजचरणावनि, प्रौढप्रवालवत्‌ अतिबालपहृववत्‌ रुचिरा 
रम्या भुवनानामेकवन्या असाधारणतया वन्दनीया । संध्याया अपि "अहरहः संध्या- 
सुपासीत’ इति वन्दयत्वोक्तः । रम्यश्चन्द्रः सुवर्णम्‌, अन्यत्र इन्दुर्यस्याः सा। संभिन्ना 
संसष्टा मौक्तिकानां रुचियस्थाः सा खे तारकिता संजातनक्षत्रा । “तदस्य संजातं तारका- 
दिभ्य इतच्‌ ५।२।३६॥? इतीतच्‌ । संध्येच संध्याकाल इव प्रजानां सततं तापात्ययमा- 
ध्यात्मिकादितापशान्ति घर्मजनितसंतापशान्ति च दिशसि । उपमालंकारः ॥ 
रङ्गेश्वरस्य पुरतो मणिपादुके त्वं 
रलांशुमिर्विकिरसि स्फुटमक्तिबन्धा । 
पादौ विहारयितुमद्खतसौकुमार्यौ 
प्रायः सरोजकुसुदोत्पलपत्रपङ्किम्‌ ॥ २४ ॥ 
रङ्गेश्वरस्येति । हे मणिपादुके, स्फुटो भक्तिबन्धो रढभक्तिः। रन्नदलानां पहि: 
संनिवेशश्च गम्यते । यस्याः सा रञ्जेश्वरस्याद्धत सौकुमार्य मार्दवं ययोस्तौ पादौ विहार- 
यिठुं संचारयितुं पुरतः पुरोदेशे रल्लानामंशुभिः किरणेः सरोजं कुमुदं केरवमुत्पलमिन्दीः 


पादुकासहसम्‌ । २८५ 


बरं तेषां पत्रपड्िँ दलभेणीं विकिरसि विक्षिपसि । प्राय इत्युत्प्रेक्षा । भगवचरणयोः 
कठिनभूमिसंचारावहलादिति भाव: ॥ 
आसन्नवृत्तिरवरोधगृहेषु शोरे- 
रापादयस्यनुपदं वरवर्णिनीनाम्‌ । 
आलझरलकिरणा मणिपादुके त्व॑ 
मज्ञुखना मदनबाणनिधषैशङ्काम्‌ ॥ ३५ ॥ 
आसन्नेति । हे मणिपादुके, शौरेरवरोधग्हेषु अन्तःपुरसद्मछु आसन्नवृत्तिः 
समीपवर्तिनी आलम़ा आसक्ताः रल्लानां किरणाः यस्याः सा । एतेन निघर्षणजन्या 
दीप्तिव्यैज्यते । मज्ञुखना । एतेन निघर्षणशब्दो व्यज्यते । रं वरवर्णिनीनां श्रीरञ्गनाथ- 
दिव्यमहिषीणामचुपदं प्रतिचरणविक्षेपम्‌ । प्रतिक्षणमि्यपि । मदनबाणस्य कामशरस्य 
निधर्षशङ्कां शाणाभिस्तेजनराङ्कामापादयसि । पादुकाया भगवत्संनिधानहेतुत्वेनोद्दी- 
पकलादेवमुत्मेक्ष्यते ॥ 
पयाप्तमौक्तिकनखा स्फुटपद्मरागा 
रेखाविशेषरुच्रिरा ललितप्रचारा । 
रङ्गाधिराजपदयोर्मणिपादुके त्वं 
सायुज्यमाश्रितवतीव समस्तवन्दया ॥ ३६ ॥ 
पर्याप्तेति । हे मणिपादुके, पर्याप्तानि पूर्णानि मौक्तिकान्येव नखाः यस्याः सा । 
स्फुटो व्यक्तः पद्मरागः कुरुविन्द एव पञ्मस्य रक्तिमा यस्याः सा । रेखाविरोषैर्वज्रा- 
कुशादिभी रुचिरा । ललितो हृद्यः प्रचारः संचारो यस्याः सा । समस्तानां वन्दा लं 


रङ्गाधिराजस्य पद्योः सायुज्यं परमसाम्यमाश्रितवतीव प्राप्तवतीव । 'ेषरूपकाभ्यामनु- 
प्राणितेयमुत्रेक्षा ॥ 


्राप्ताभिषेका मणिपादुके त्वं प्रदीप्तरला रघुराजधान्याः । 

प्रदक्षिणप्रक्रमणादकार्षीः प्राकारमाम्नेयमिव प्रभामिः ॥ ३७ ॥ 

प्राप्तेति । हे मणिपादुके, प्राप्ताभिषेका लं प्रदीप्तानि ज्वलन्ति रलानि यस्याः सा 
सती रघुराजधान्या अयोध्यायाः प्रदक्षिणस्य प्रक्रमणादारम्भाद्धेतोः प्रभाभिरामेयं - 
वहिकृतम्‌ । अम्नेढेक्‌ । प्राकारं सालम्‌ । “प्राकारो वरणः सालः? इत्यमरः। अकार्षीः 
कृतवती । उत्प्रेक्षा ॥ 

रल्लासने राघवपादरक्षे प्रदीप्यमानाखव पझरागाः । 

प्रायो नरेन्द्रान्भरतस्य जेतुः प्रतापवह्देरभवन्प्ररोह।ः ॥ ३८ ॥ 

रल्लासन इति । हे राघवपादरक्षे, तव रल्लासने प्रदीप्यमाना ज्वलन्तः पद्मरागा 

२० पादु० 

नरेन्द्रान्‌ प्रतिभूपतीन्‌ जेतुभरतस्य प्रतापस्यैव वहेः प्ररोहा अछूरा अभघन्‌। प्राय 
इत्युत्प्रेक्षा ॥ 
झुभप्रणादा भवती श्रुतीनां कण्ठेषु वैकुण्ठपतिंवराणाम्‌ । 
बच्चासि नूनं मणिपादरक्षे माङ्गल्यसूत्रं मणिररिमिजालैः ॥ ३९ ॥ 
शुभेति । हे मणिपाद्रक्षे, भवती उपाध्यायीति व्यज्यते । शुभः प्रणादः शाब्दः । 
“माङ्गल्यतन्तुनानेन? इति शाब्दोचारणमपि गम्यते । यस्याः सा सती वैकुण्ठस्य श्रीरङ्गना-. 
अस्य पर्तिबराणां विवाहोत्सवयुक्तवधूनां सेवया संनिहितानां कण्ठेषु मणिररिमिजालैः 
ससूत्नैरियपि गम्यते । माङ्गल्यसून्नं बघासि योजयसि । नूनमित्युछेक्षा ॥ 
विचित्रवणी श्रृतिरम्यशब्दा निषेव्यसे नाकसदां शिरोभिः । 
मघुद्विषस्त्वन्मणिपादरक्षे श्रयस्करी शासनपत्रिकेव ॥ ४० ॥ 
विचित्रेति । हे मणिपाद्रक्षे, विचित्रवणौ शबलरूपा, अन्यत्र नानाविधाक्षरयुक्ता 
श्रुतीनां श्रवसां रम्यो भोग्यः शब्दो यस्याः सा प्रमाणत्वेनाङ्गीकृता श्रेयस्करी मोक्षहेतुः, 
. अन्यत्र श्रेष्ठकार्यज्ञापिका लं मधुद्विषः श्रीरञ्गनाथस्य शासनपत्रिकेव आज्ञापत्रमिव नाक- 
सदां देवानां शिरोभिर्निषेव्यसे ध्रियसे । राज्ञां शासनपत्रिकासुपजीविनः शिरसा वह- 
न्तीति भाव: ॥ 
खिरा खभावान्मणिपादुके त्वे सबैसहा खादुफलप्रसूतिः । 
प्रथ्वीव पज्द्या परमस्य पुंसः संसुज्यसे देवि विभज्यसे च ॥ ४१ ॥ 
स्थिरेति । हे देवि मणिपादुके, खभावात्‌ निसर्गतः स्थिरा दढा, अन्यत्र अचञ्च- 
लतया स्थिरशब्दवाच्या सवेसहा आश्रितापराधसहिष्णुः अशेषधारकतया भारसहिष्णुः 
सवेसहाशब्दवाच्या खादनामत्यन्तभोग्यानां रसयुक्तानां च फलानां खर्गापवर्गांदिप्रयो- 
जनानां शाल्यादीनां च प्रसूतिजेनयित्री खं एथ्वीव भूमिरिव परमस्य पुंसः श्रीरङ्गनाथस्य 
पद्यां संख्ज्यसे संयुज्यसे ।. गमनकाळे, अन्यत्र उत्पाद्यसे । “पद्यां भूमिः? इति श्रुतेः । 
विभज्यसे विभागवती भवसि । स्थितिकाले, अन्यत्र त्रिविक्रमस्य पञ्चयां विभज्यसे मानेन 
एथळक्रियसे च । तारणे संसगे उत्पत्तिर्विभागो लय इति वा बोध्यः। शेषाचुप्राणितो- 
.पमाळंकारः ॥ 
'पश्यन्ति रज्ञेश्वरपादरक्षे पूजासु ते संहितपुष्पजालास्‌ । 
मृगीदृशो वासवरल्ररेखां सचित्रपुङ्ञामिव मन्मथज्याम्‌ ॥ ४२ ॥ 
पश्यन्तीति । दे रङ्गेश्वरस्य पादरक्षे, र॒गीदशः श्रीप्रृतयो देव्यः पूजाखर्चन- 
काठेषु संहितं शिष्टं पुष्पजालं यस्यास्ताम्‌ । शरसंघानमित्यपि व्यज्यते । कामस्य पुष्प- 
शरखादिति भावः । वासवरन्नानां महेन्द्रनीलाना रेखां पाङ्कि सचित्रपुङ्कां शर विशिष्टाम्‌ । 


पादुकासहस्रम्‌ । २८७ 


“चित्रपुक्नविशिखेषु कलम्बाः? इति दलायुधः । मन्मथस्य ज्यां मोर्वीमिव पश्यन्ति । 
भङ्गाल्या एव मन्मथधवुर्गुणत्वादिति भावः । उत्प्रेक्षा ॥ 

करेरुदग्रैः स्फुरतां मणीनां मञ्जुस्वना माधवपादुके त्वम्‌ । 

अनूपदेशे कनकापगायाः कलेः प्रवेशं प्रतिषेधसीच ॥ ४३ ॥ 

करैरिति । हे माधवपादुके, खं स्फुरतां दीप्यमानानां मणीनामुदम्रैरद्वताग्रैः करैः 
किरणैरेव हस्तैः कनकापगायाः कावेयी अनूपदेशे कच्छसीन्नि श्रीरज्ननगयीमिति यावत्‌। 
कलेर्युगस्य प्रवेशं प्रतिषेधसि निषेधसीव । श्रीरङ्गे कृतयुगधर्म ्रवर्तयसीतिः भावः ॥ 

आक्रान्तवेदिर्मवती तदानीमदर्शि मुक्तान्वितशोणरला । 

करग्रहाभै भरतेन भूम्या लाजोत्करेवेहिशिखेव कीणी ॥ ४४ ॥ 

आन्तेति । हे पादुके, इत्युपस्क्रायम्‌ । आक्रान्ता चेदिः सिंहासनरूपं धिष्ण्यं 
यया सा । अम््याधारस्थण्डिलमपि गम्यते । सुक्तान्वितानि मौक्तिकयुक्तानि शोणर- 
लानि प्रागा यस्याः सा । तदानीमधिकारपरिग्रहकाले भरतेन भूम्याः करभहार्थ 
पाणिग्रहणाय बलिहरणाय लाजानामुत्करैः कीणी वह्देः शिखेवार्चिरिवादर्शि दृष्टा ।  जनै- 
रिति शेषः । पादुकायां मौ क्तिकपञ्भरागसंवन्धा्वाजाकीर्णवहि शिखात्वसुत््रेकष्यते ॥ 

पत्रळा मणिगणैर्हिरण्मयी भासि रङ्गपतिरल्रपादुके । 

केलिमण्डपगतागतोचिता भूमिकेव गरुडेन कल्पिता ॥ ४५ ॥ 

पत्नलेति । हे रङ्गपतिरल्रपादुके, मणिगणै रल्लनिचयैः पत्रला पक्षयुक्ता हिरण्मयी 
खं भगवतः केलिमण्डपगतागतयोरुच्िता गरुडेन कल्पिता परिण्डीता भूमिकेव वेष- 
रचनेव भासि । वर्णसाम्यात्‌ पक्षवत्त्वाच पादुकायां गरुडभूमिकालमुत्मेक्ष्यते ॥ 

उन्नतं बलिविरोधिनस्तदा पादुके पदसरोजमाश्रिता । 

मौक्तिकस्तबकमध्यसंमितं व्योमषट्गदतुलामळम्भयः ॥ ४६ ॥ 

उन्नतमिति । हे पादुके, उन्नतमुच्छ्ितं बलिविरोधिनन्न्रिविक्रमस्य पद्सरोजमा- 
श्रिता त्वं तदो्ध्वदेशस्थितिकाले मौक्तिकस्तबकस्य सुक्तासमूहस्य । पुष्पगुच्छस्येत्यपि 
गम्यते । मध्येन मध्यभागेन संमितं परिच्छिन्नं व्योम आकाशं ( कर्म ) षट्पदतुलां 
श्रमरसादर्‍यमलम्भयः लम्भितवती प्रापितवती । लम्भयते्ग्यर्थत्वादणि कतुर्णो कर्म- 
त्वम्‌ । उपमालंकारः ॥ 

कोमलाङ्कुलिनिवेशयन्रिका न्यस्तमोक्तिकमयूखद्न्तुरा । 

मङ्गलानि वमसीव देहिनां रङ्गराजमणिपादुके स्वयम्‌ ॥ ४७ ॥ 

कोमलेति । हे रङ्गराजस्य मणिपादुके, कोमलानामङ्कलीनां निवेशार्थायां यत्रि- 
कायां न्यस्तस्य मौक्तिकस्य मयूखेन दन्तुरोदम्ना खयं देहिनां प्राणिनां मञ्गलानि कल्या- 

णानि वमसीवोद्रिरसीव । मङ्गलस्य सत्त्वमूलतया झुद्धत्वमवलम्ब्यैवमुत्प्रेक्ष्यते । 'दिशसि" 
इति पाठे हस्तेन महूलदानमुत्प्रेक्ष्यते ॥ 

पङ्कजासहचरस्य रङ्गिणः पादुके निजपदादनन्तरम्‌ । 

न्यस्यतस्त्वयि जगन्ति जायते नागभोगशयनं निरङ्कशम्‌ ॥ ४८ ॥ 

पङ्कजेति । हे पादुके, पङ्कजासहचरस्य लक्ष्मीसहितस्थ ( संचरितवतः ) अनन्तरं 
संचारानन्तरं त्वयि निजपदात्‌ खचरणात्‌ ( उद्धत्य ) जगन्ति भुवनानि न्यस्यतो निक्षि- 
पतो रक्षिणो नागभोगे शेषशय्यायां शयनं खापो निरङ्कशमनिरोधं यथा तथा जायते 
संपद्यते । श्रीरङ्गनाथः पादुकायां प्रथमं चरणं निवेस्य संचारानन्तरं जगद्रक्षाधुरं निवेश्य 
त्रिया सह शेषशय्यायाँ सुखेन शेत इति भावः । पादुकायां भगवत्पादस्य जगतां च 
गतिरायनकाळयोः पर्यायतो वृत्तेः पर्याय भेदोऽलंकारः ॥ 

साधयन्ति मधुवैरिपादुके साधवः स्थिरमुपायमन्तिमम्‌ । 

त्वत्मवृत्तिविनिवतेनोचितस्वप्रवृत्तिविनिवतनान्वितम्‌ ॥ ४९ ॥ 

साधयन्तीति । हे मधुवेरिणः पादुके, साधवः सन्तस्तव प्रदृत्तेः रक्षणोद्योगस्य 
विनिवतैने निरोधे उचिता योग्या या खत्रदृत्तिरात्मोद्योगस्तस्य विनिवर्तनेन व्यागेना- 
न्वितं युक्त भरन्यासेन खरक्षणगोचरखव्यापारपरिस्यागे पादुका प्रपन्नान्‌ रक्षिठुं खय- 
सुयुङ्के । खरक्षणाय खप्रवृत्तो तु पादुका तटस्था सती तृष्णीं तिष्ठतीति भावः । स्थिरं 
'नेह्दाभिक्रमनाशोऽस्ति’ इत्युक्तरीत्या अत्यूइनिवहसुड्य फलसाधनक्षममन्तिमं चरमसुपायं 
प्रपद्नरूपमोक्षोपायं साधयन्यनुतिष्ठन्ति । सन्तः स्वरक्षणोयोगत्यागपूर्वकं त्वयि भरं 
न्यस्य कृतक्कत्या भवन्ति । मपि ताटस्थ्यं परित्यज्य तेषां रक्षाभरमङ्गीकरोषीति भावः । 
पादुकामाहात्म्याङ्गतया मह्दापुर्प्रचारित्रवर्णनादुदात्तालंकारः ॥ 


नन्दसूनुपदपञ्ममिन्दिरापाणिपछ्वनिपीडनासहम्‌ । 


पादुके तव बलेन पर्यभूदृष्मलामुरगमौलिशर्केराम्‌ ॥ ५० ॥ 

नन्देति । हे पादुके, इन्दिराया लक्ष्म्याः पाणिपल्लवस्य पह्रववत्सुकुमारस्य हस्तस्य 
निपीडनस्य संवाइनस्याप्यसहम सहिष्णुम्‌ । एतेन सौकमायीतिशयो व्यज्यते । नन्दसूनोः 
श्रीकृष्णस्य पद्मसदशं पदे तव बढेन राक्तयोष्मलामोष्ण्ययुक्तासुरगस्य कालियनागस्य 
मौलिं चूडारूपां शकेराम्‌ । मौलिरलमेव शकेरात्वेनाध्यवसीयते । शर्कराशब्दो मणि- 
विशेषवाची । 'शकेराखण्डविकृता उपलाकेकरांशयोः । रार्करान्वितदेरे च |? इति 
विश्वः । पयैभूत्‌ परिभूतवत्‌ । खयमक्षतं सत्‌ कालियशिरोमणीनभिभवतीत्यर्थः । मृदु- . 
लस्य दार्कराभिभाबुकत्वोत्त्या व्याघातः । .काव्यलिङ्गमलंकारः ॥ 


मणिनिकरसमुत्यैः सर्ववर्णामयूखैः 
प्रकटितशुभनादा पादुके रज्ञभतेः । 


पादुकासहसस्‌ । २८९ 


निखिळनिगमसूतेत्रे्मणस्तत्सनाथा- 
मवगमयसि ह्ृद्यामर्धमात्रां चतुर्थस्‌ ॥ ५१ ॥ 

मणीति । निखिलानां निगमानां सूतेः प्रवक्तः । “तस्य वा एतस्य महतो भूतस्य 
निश्चसितमेतरग्वेदो यजुर्वेदः सामवेदः? इत्यादिश्रुतेः । ब्रह्मणः खरूपरूपगुणविभूतिभि- 
रनवधिकवृद्वियुक्तस्य रङ्गभर्तु: । पादुके, इति संबोधनम्‌ । मणिनिकरसमुत्वैर्मयूखेः 
(पक्षद्वयेऽपि) सर्ववणी शुङ्रादिसमस्तरूपवती प्रकटितः शुभो नादो यस्याः सा। 
अन्यत्र लिङ्गविभक्तिविपरिणामेन प्रकटितद्युभनादामिति कर्मधारयमात्रिद्यार्धमात्रां 
. विरिनष्टि । ताल्वाद्यभिव्यक्तनादात्मिकामिद्यर्थः । लं तेन परमपुरुषेण सनाथां विद्यमा- 
नदेवताकाम्‌ । परमपूरुषदैवत्यामिद्यर्थः । हृद्यां रम्यां हृदयदेशादुतपन्नां च निखिलनि- 
गमसूतेः सकलवेदकारणस्य ब्रह्मणो वेदस्य । प्रणवस्येसर्थः । “ओंकारप्रभवा वेदाः 
इत्युक्तया प्रणवस्य सकलवेदकारणत्वम्‌ । चतुर्थीमर्धमात्रां नादात्मिकामवगमयसि स्मार- 
यसि । प्रणवमधिक्ृश्याकारादिवर्णत्रयस्य रूपविशेषान्‌ देवताविशेषांश्चोक्त्वा श्रूयते याव- 
सानेऽस्य चतुथ्येधेमात्रा सा बिन्दुमती सर्ववणी पुरुषदैवसेति । नादात्मिका चतुश्यर्ध- 
मात्रा परमपुरुषदेवताका देवतायाः झुक्रादिसमस्तरूपवत्त्वेन तद्धारा झुक्लादिसमस्तरूप- 
वतीति च तदर्थः । शछेषायत्तसारर्यमूला स्ग्रतिरलंकारः ॥ 


श्रुतिविषयगुणा त्वं पादुके देत्यहन्तुः 
सततगतिमनोज्ञा खेन धाज्ञा ज्वलन्ती । 


जनितभुवनवृद्धिरे्यसे खैयेथुक्ता 
विधृतनिखिलभूता वैजयन्तीव माला ॥ ५२ ॥ 
श्रुतीति । दैव्यहन्तुरसुरमद॑नस्य पादुके, [ इति ] संबुद्धिः । श्रुतीनां वेदानां विषयः 
प्रतिपाद्यो गुणो ज्ञानशाक्तयादियैस्याः सा । श्रोत्रग्राह्मशब्द्रूपयुणयुक्ततया आकाशात्म- 
तापि प्रतीयते । समुदायिसमुदाययोरभेदादेवसुक्तम्‌ । सततं ग्या संचारेण मनोज्ञा । 
अविरतगमनत्वेन वायुत्वमपि । “मातरिश्वा सदागतिः । इयमरः । खेन घान्ना प्रभयां 
ज्वलन्ती . दीप्यमाना ज्वालायुक्ततया वहित्वमपि । जनिता भुवनानां जगतां बृद्धि 
संपत्‌ यया सा । भुवनशब्देन जलत्वमपि । तज्ञनकतयापूतन्मात्रापि । स्थैर्येय दृढचि- 
न्तनया युक्ता स्थिराशब्देन भावप्रत्ययान्तेन एथिवीत्वमपि-। खं विश्वतानि निखिलानि 
भूतान्याकाशवायुवहिजलणथिवीरूपाणि पञ्चभूतानि यया सा वैजयन्ती बैजयन्साख्या 
माळेव दश्यसे । तदुक्तं श्रीविष्णुपुराणे--'पश्चरूपा तु या माला वैजयन्ती गदाभ्रतः । सा 
भूतहदेतुतन्मात्रा भूतमाला च वे द्विज ॥? इति ॥ 
रघुपतिपद्सङ्गाद्राज्यखेद्‌ं त्यजन्ती 
पुनरपि भवती खान्‌ दर्शयन्ती विहारान्‌ । 


२९० कांव्यमाला । 


अभिसमधित वृद्धि हषकोलाहलानां 
जनपदजनितानां ज्यायसा शिक्षितेन ॥ ५३ ॥ 


र्घुपतीति । हे पादुके, इत्युपस्कार्यम्‌ । रघुपतेः ( अरण्यवासात्‌ प्रत्यागतस्य ) 
रामस्य पदयोः सङ्गात्‌ संसगोत्‌ राञ्यखेदं कोसलजनपदाधिपद्यजनितदुःखं त्यजन्ती 
पुनरपि खान विहारान्‌ लीलासंचारान्‌ दर्शयन्ती भवती ज्यायसा श्रेष्ठेन शिक्षितेन 
नादेन जनपदेघु जनितानां हर्षसूचकानां कोलाहलानां कलकलशब्दानाम्‌ । “कोलाहलः 
कलकल? इत्यमरः । ब्रृद्धिसुपचयमभिसमधित संपादितवती संकल्पितवती । अभिसं- 
पूर्वाद्वातोळइ्प्रथमपुरुषकवचनम्‌ । प्राक्सिद्धस्य कोलाइळस्य शिज्जितेनौल्वण्यकथना- 
दनुग्ुणभेदोऽलंकारः । रघुपतिपदसङ्गस्याधिकारानधिकारयो स्तुल्यतायामप्यनधिकारे 
खेदल्याग: । अधिकजनपद्हरषेजनकत्वमपि प्रकृष्यत इति भावः ॥ 


हरिचरणमुपन्नं पादुके संश्रिताया- 
मधिगतबहुशाखा(खं) वेभवं दशीयन्त्याम्‌ । 
अभजत विधिहस्तन्यस्तधमैद्रवायां 
सवयि सुकुलसम्रद्धि मोक्तिकश्रीस्तदानीम्‌ ॥ ५४ ॥ 
हरीति । हे पादुके, हरेल्निविक्रमस्य चरणमुपप्नमाश्रग्रत्वेन संश्रितायाम्‌ । एतेन 
'पादुकायाः कल्पलतात्वं व्यज्यते । अधिगताः प्रतिपाद्यतया प्राप्ता वह्वयः शाखा वेद्‌- 
भागः । विटपादिश्ृद्धिरपि गम्यते । येन तद्वैभवं संपत्तिं दभायन्त्यां विधेत्रेह्मणो हस्तेन 
न्यस्तो निक्षिप्तो धर्मेद्रवः पुण्यनिष्यन्दो यस्यास्तस्याम्‌ । जलतया द्रवीभूतेन पुण्येन 
त्रिविक्रमचरणं क्षालितवान्‌ ब्रह्मेति ईश्वरसंहितायाम--द्रवीभूतस्ततो धर्मा हरि- 
भक्त्या महामुने । गृहील्वा धर्मपानीयं पादं नाथस्य तुष्ये ॥ क्षालितं परया भक्त्या 
पाद्याध्यादिभिरचिंतम्‌ । तदम्बु पतितं दृष्टा दधार शिरसा हरः ॥ पावनार्थं जटामध्ये 
योग्योऽस्मीद्यवधारणात्‌ । वर्षोयुतानथ वहून्न सुमोच तदा हरः ॥› त्वयि मौक्तिकानां 
श्री: शोभा तदानीं सुकुलानां कुलानां समृद्धि संपदमभजत प्राप्तवती । लोके लता 
उपन्नदानजळनिक्षेपादिवर्धिता शाखाद्यभित्रद्धिपूर्वका पुष्पाणि जनयतीति भावः। कल्प- 
छताव्यापारप्रतीतेः समासोक्तिः । तामालम्ब्य मोक्तिकेषु मुकुललमुत्रेक्ष्यत इति 
संकरः ॥ - 
कनकरुचिरकान्तिः कर्पिताशोकभारा 
क्रतपदकमलश्रीः क्रीडता माधवेन । 
दिशि दिशि सुमनोभिदेशीनीयानुभावा 
सुरभिसमयलक्ष्मीं पादुके पुष्यसि त्वम्‌ || ५५ ॥ 


पादुकासहसम्‌ । २९१ 


कनकेति । हे पादुके, कनकेन हेमश्ना चम्पक्रवृक्षेण च रुचिरा कान्तियेस्याः सा । 
कल्पितो रचितोऽशोकभारः शोकसत्ताहानिः, अशोकपुष्पसंपत्तिश्च यया सा । क्रीडता 
खेळता विकसता च माधवेन श्रीरञ्गनाथेन वैशाखमासेन च कृता जनिता पादकमळयोः 
श्रीयेस्याः सा । अन्यत्र कृतपदा बिहितास्पदा कमलानां पद्मानां श्रीयस्याः सा । दिशि 
दिशि सर्वासु दिक्षु सुमनोभिर्देवेः पुष्पैश्च दर्शनीय: प्रेक्षणीयोऽनुभावः प्रभावो यस्याः 
सा लं सुरभिसमयस्य वसन्तकालस्य लक्ष्मी शोभां पुष्यसि वर्धयसि । शछेषाचुप्राणितो- 
पमालंकारः ॥ 

प्रणिहितपदपद्मा पादुके रङ्गमतुः 
शुभतरगतिहेतुश्चारुसुक्ताप्रवाला । 
स्थिरपरिणतरागा शुद्धबोधानुबद्धां 
खजनयसि मुनीनां त्वन्मयीं चित्तवृत्तिम्‌ ॥ ५६ ॥ 

ग्रणिहितेति । हे रक्षभतुः पादुके, प्रणिहितं सावधानतया न्यस्तं पद्पद्मं भगव- 
चरणारविन्दं यस्याः सा । छुभतराया अव्यन्तभव्याया गतेः संचारस्य परलोकावासेश्च 
हेतुः । चारुसुक्ताप्रवाला रम्यमौक्तिकविद्वुमयुक्ता, अन्यत्र चारु यथा तथा मुक्ताः 
प्राप्तमोक्षा: आप्रबालाः बालानभिव्याप्य यया सा । ववयोरभेदः । लं स्थिरं यथा तथा 
परिणतो जातो रागः प्रेमा यस्याः सा । पक्षे पद्मरागकिरणे रक्तवणी शुद्धेन 
संशयादिरहितेन बोधेन ज्ञानेनाचुबद्धां सहिताम्‌। पादुकापक्षे तु ञ॒द्धबोघैरकलङ्कितबु- 
द्विभिर्भरतादिभिरनुबन्धव्तीं त्वन्मयीं ख़देकगोचरां सुनीनां योगिनां चित्तशत्ति मनो- 
व्यापारं भक्तिप्रपत्त्यात्मकं खजनयसि खजनं करोषि । तत्सहृशी भवसीत्यर्थः । ेषाचु- 
प्राणितोपमालंक्रारः ॥ 


विरचितनवभागा रलभेदैर्विचित्रै- 

विविधविततरेखा व्यक्तसीमाविभागा । 
हरिचरणसरोजं प्रेप्सतामचेनीयं 

प्रथयसि नवनामं मण्डल पादुके त्वम्‌ ॥ ५७ ॥ 


चिरचितेति । हे पादुके, विचित्रैनीनारूपै रल्लभेदैः पदरागादिनवरल्नैर्विरचिता - 


नवभागा नवांशा यस्याः सा । विविधाभिविंस्तृताभी , रेखाभिर्लेखाभिर्वनराजिभिश्च 
व्यक्तः स्फुटः सीमाविभागोऽवधिएथरभावो यस्याः सा लं हरेश्वरणसरोजं प्रेप्सतां प्रापु- 
मिच्छतामर्चनीयं पूज्यम्‌ । कर्मभूमिं जयं खर्गमपवर्ग च गच्छताम्‌? इत्युक्तया कर्मभू- 
-मावेव धर्मानुष्ठानसंभवादिति भावः । नव एकोनद्शसंख्या नाभा नाभेक्षक्रवर्तिनो- 
ऽप्यानि । शिवादिल्रादण्‌ तस्येदमिति वा । यस्य तम्‌ । नाभिसंज्ञकचत्रवर्तिगोत्र प्रसू- 
तैनंवधा कृतमिद्र्थः । मण्डल भारताद्यं भूभागम्‌ । श्रीविष्णुपुराणे--'हेमाइयं ठु वे 


२९२ | काव्यमाला । 


वर्षे नाभेरासीन्महात्मनः ।' इति नाभिमुपक्रम्य “तस्य्षभो5भवत्पुत्र” इत्यादिना तत्स- 
न्ततिभिखैरिह भारतं वर्ष नवभेदं च कृतमित्युक्तम्‌ । “भारतस्यास्य वर्षस्य नवभेदान्नि- 
शामय । इन्द्रद्वीपः केशभूश्व ताम्रपर्णो गभस्तिमान्‌ । नागद्वीपस्तथा सौम्यो गन्धर्वस्लथ 
बारुणः। अयं तु नवमस्तेषां द्वीप: सागरसंयुतः॥ इति नः श्रख्यापयसीयर्थः उपमालंकारः ॥ 
' परिणतगुणजाला पङ्किभिमौक्तिकानां 
बहुविघमणिरदिमग्रन्थबन्धाभिरामा । 
रघुपतिपद्रक्षे राजवाह्यस्य कुम्भे 
करितरुचिर भूस्त्वं कापि नक्षत्रमाला ॥ ५८ ॥ 
परिणतेति । हे रछुपतिपद्रक्षे, मौक्तिकानां पङ्किभिः परिणतं जातं गुणजालसु- 
त्कषेबाहुल्यमेव सूत्रसमूहो यस्याः सा । बहुविधानां मणीनां रइमीनाँ किरणानां ग्रन्थि- 
बन्धो निबिडसंवलनमेव रजुम्रन्थिबन्धन तेनाभिरामा राजवाह्मस्य शात्रुजयस्य कुम्भे 
मस्तके कलिता वितत रुचिर्दीप्तियेस्याः सा । कापि विलक्षणा नक्षत्रमाला हारभेदः 
अभूरसि । सैव नक्षत्रमाला स्यात्सप्तविंदातिमौक्तिका(कैः) ।› इति द्वारभेदप्रकरणेऽ- 
मरः । शछेषाचुप्राणितं रूपकमलंकारः ॥ 
चरितनिखिलवृत्तिश्चारुपञ्मासनस्था 
गुणनिबिडितमुक्तापङ्किबद्धाक्षमाला । 
सविधमधिवसन्ती पादुके रज्ञभतु- 
श्वरणकमळमन्तर्बिम्बितं ध्यायसीव ॥ ५९ ॥ 
चरितेति । हे पादुके, चरिता कृता निखिलानां दृत्तिर्जीवनं यया सा, अन्यत्र 
चरिता अनुष्ठिता निखिला तृत्तिमँत्राया ऋतंभराया च मनोत्रृत्तिर्यया सा । चारुणि 
पद्मासने पद्मपीठे तिष्ठतीति तथोक्ता गणैरुत्कषैः सूत्रैश्च निबिडितानां सुक्तानां मौक्ति- 
कानां पट्ट्या आवल्या बद्धा वशीकृता अक्षमाला सेवकानामिन्द्रियावलिरेव जपमाला 
यस्याः सा । रज्ञभतुः श्रीरङ्गनाथस्य सविधं समीपमधिवसन्ती अध्यासीना । 'उपान्व- 
च्याङ्टुसः १।४।४८।१ इति वसतेराधारस्य कर्मेलम्‌ । अन्तर्गभेदेशे बिम्बितं प्रतिफलित- 
मन्तःकरणे ध्यानेन विषयीकृतमित्यपि । चरणकमलं ध्यायसीव निरन्तरं चिन्तयसीव । 
,छेषाचुप्राणितोत्रेक्षालंकारः ॥ 
अनुपधि परिरक्षन्नेकपुत्राभिमाना- 
द्वुवनमिदमशेषं पादुके रङ्गनाथः । 
निजपदनिहितायां देवि तिष्ठन्त्रजन्वा 
त्वयि निहितभरोऽभूत्‌ किं पुनः खापमृच्छन्‌ ॥ ६० ॥ 


पादुकासहसम्‌ । २९३ 


अलुपधीति । हे पादुके, अशेषं समस्तमिदं भुवनं जगत्‌ एकपुत्रे योऽभिमानः 
( पुत्रवतः ) तादशल्लेहिनानुपधि केतवरहितं यथा तथा । “उपधिइछद्मकेतवे” इत्यमरः । 
परिरक्षन्‌ पालयन्‌ रङ्गनाथः तिष्ठन्‌ नित्रत्तगतिकः, रजन्‌ गच्छन्‌ सन्‌ लयि निहितो 
भरः खभारो राज्यभारश्च येन सः । अभूत्‌ । स्वापं निद्रां ऋच्छन्‌ गच्छन्‌ खयि निहि- 
तभरोऽभूदिति किं पुनः । कैमुससिद्धमिद्यर्थः । जागरूकस्य खयि निहितभरत्वे निद्रा- 
लोने वक्तव्यमिद्यर्थः । काव्यार्थापत्तिरलंक्रारः ॥ 
त्वरितमुपगतानां श्रीमतो रज्ञमतु- 
सत्वदुपहितपदस्य खैरयात्रोत्सवेषु । 
मुखरयति दिगन्तान्मुद्यतां त्वस्प्रशस्तौ 
विहितकुसुमबृष्टिव्यावधोषी सुराणाम्‌ ॥ ६१ ॥ 
त्वरितमिति । हे पादुके, इत्युपस्क्रायम्‌। लय्युपहितं पदं चरणं येन तस्य 
श्रीमतो रङ्गभ्ुः खैरयात्रोत्सवेषु खेच्छासंचारमहेघु जरितं शीघ्रसुपगतानामागतानां 
तव प्रशस्तो प्रशंसायां सुद्यतामत्यन्तानुरक्तानां सुराणां विहिता कृता कुसुमदृष्टिः 
पुष्परष्टिय॑या सा व्यावघोषी परस्परमुद्धोषः । व्यावपूर्वान्‌ घुषेः कर्मव्यतिहारे णचप्र- 
तयः । “णचः ख्रियामञ्‌ ५।४।१४१ इत्यञन्तः । अञन्तत्वात्‌ डीप्‌ । दिगन्तान्‌ सुख- 
रयति प्रतिध्वनिभरितान्‌ करोति । वर्णनाचुदात्तमलंकारः ॥ 
मनसि नियमयुक्ते वतेमाना सुनीनां 
प्रतिपदमुपयान्ती भावनीयक्रमत्वम्‌ । 
श्रुतिरिवे निजशब्दैः पादुके रङ्गभलुः 
पदमनिरगम्यं व्यङ्कुमहा त्वमेव ॥ ६२ ॥ 
मनसीति । हे पादुके, नियमयुक्तेऽवहिते सुनीनां योगिनां मनसि वर्तमाना । 
चिन्यमानेयर्धः । प्रतिपदं प्रतिचरणविक्षेपं प्रति्ु्तिङन्तं च भावनीयो दर्शनीयः क्रमः 
आनुपूर्वी यस्याः सा । अन्यत्र भावनीयो गणनीयः क्रमः “इषेला, खोजे, ऊर्जेला? 
इत्यादिक्रमेण गृद्दीतमुक्तरीत्या अध्ययनभेदो यस्याः सा । तस्या भावसुपयान्ती भजमाना 
ल्लमेव श्रुतिरिव वेद इव अवितरगम्यं त्वदतिरिक्तानामप्राप्यं श्रुतिव्यतिरिक्तप्रमाणागोचरं 
च रन्गभएुँः पदं चरणम्‌ । खरूपमित्यपि । निजशब्दैरात्मीयनादैः, आत्मीयनारायणादि- 
पदैश्च व्य्कमवगमयितुमहा योग्या पादुकानादश्नवणाद्भगवदागमनं ज्ञातुं शक्यमिति 
भावः। शछेषानुप्राणितोपमालंकारः॥ 
अविकळनिजचन्द्रालोकसंदशैनीया 
प्रतिकलमुपभोग्या पादुके रङ्गभलुः । 


२९४ काव्यमाला । 


मुकुलयितुमशेषं मौक्तिकज्योत्जया नः 
प्रभवसि तिमिरोधं पौर्णमासी निशेव ॥ ६३ ॥ 
अविकलेति । हे रङ्गभर्ुः पादुके, अविकलस्य पूर्णस्य निजस्यात्मीयस्य चन्द्रस्य 
सुवर्णस्य शशिनश्वालोकेन द्योतेन संदरीनीया प्रेक्षणीया प्रतिकलं क्षणे क्षणे प्रतीन्दुभागं 
चोपभोग्या अनुभवेन सुखजनिका जं पोर्णमासी पूर्णिमासंबन्धिनी निशा रात्रिरिव 
मौक्तिकानां ज्योत्ल्या, अन्यत्र मोक्तिकवच्छुद्वया चन्द्रिकया नो5स्माकमरोषं समस्तं 
तिमिरोघमज्ञानसमूहम्‌, अन्यत्रान्धकारनिवहं सुकुलयितुं प्रभवसि शक्तासि । पूर्ववदुपमा ॥ 
हेसश्रेणीपरिचितगतिहीरिणी कल्मषाणां 
>> 
मोलो शम्भोः स्थितिमधिगता मुग्धचन्द्रानुबद्धा । 
राज्ञामेका रघुकुलभुवां सम्यगुत्तारिका त्वं 
काले तसिन्क्षितिमधिगता पादुके जाहबीव ॥ ६४ ॥ 
हसश्रेणीति । हे पादुके, हंसानां मानसौकसां योगिनां च । “हंसो विहङ्गभेदे 
स्यात्‌ हंसे विष्णो हयान्तरे । योगिमन्त्रादिभेदेषु परमात्मनि’ इति विश्वः । श्रेण्या समू- 
हेन पट्टया च परिचिता सेविता गतिः संचारो5न्यत्र प्रवाहो यस्याः सा । कल्मषाणां 
पापानां शरीरमलानाँ च हारिणी निरासिका शम्भो: शिवस्य मौलौ शिरसि स्थितिम- 
चस्थानमधिगता प्राप्ता मुग्धेन सुन्द्रेण चन्द्रेण हेम्रा अनुबद्धा युक्ता, अन्यत्र मुग्धेन 
बालेन चन्द्रेण शिवशिरःस्थेनानुवद्धा संगता रघुकुलभुवां राज्ञामिक्ष्वाकुप्रभतीनाम्‌, 
अन्यत्र सगरसुतानामेका । असहाया सतीति यावत्‌ । सम्यकू यथावत्‌ उत्तारिकोत्कृ्ट- 
लोकप्रापिका लें जाहवीव गङ्गेव तस्मिन्‌ काले सत्यलोकादयोध्यागमनसमये, अन्यन्न 
भगीरथतपःकाले क्षितिं भूमिमधिगता प्राप्ता । पूर्ववदुपमा ॥ 


स्वच्छाकारां श्रुतिसुरमितां खादुभावोपपन्नां 
मार्गे मार्गे महितविमवां पादुके तीर्थभेंदैः । 
शीतस्पशौ श्रमविनयिनीं गाहते मन्दमन्दं 
क्रीडालोलः कमलनिलयादत्तहस्तो युवा त्वाम्‌ ॥ ६५ ॥ 


स्वच्छेति । हे पादुके, कमलनिलयया श्रिया दत्तहस्तो युवा समर्पितकरः श्रीरङ्ग- 
नाथः च्छो निर्मल आकारो यस्यास्ताम्‌ । थ्रुद्या वेदेन सुरभितां सौरभ्यवतीम्‌। 
चेदवेद्यामिति यावत्‌ । काचेयौ अपि नर्मदे सिन्धुकावेरीति श्रुतिबोध्यल्रात्‌। खादु- 
भावेन, अन्यत्र माधुयेणोपपन्नां युक्तां मार्गे मार्गे सरणिषु तीर्थमेदैः पराङ्कशपर- 
कालादिभिः, अन्यत्र जलावतारविशेत्रैमहितो बहुमतो विभवः संपत्तियेस्यास्ताम्‌ । 
श्रमस्य संसारजनितायाः श्रान्तेः, अन्यत्र घमेजनितायाः । विनयिनीमपनोदिकां खाम्‌ । 


पांदुकांसहसम्‌ । २९५ 


कापेरीमित्यपि गम्यते । क्रीडायां लीलासंचारे, अन्यत्र जलक्रीडायाँ लोलः सतृष्णः 
सन्‌ मन्दमन्दं शनेः दानेगोहते उपादत्ते, अन्यत्र मजनाय विशति । विशेषणसामर्थ्यात्‌ 
श्रुतिवोध्यमहानदील्नानप्रतीतेः समासोक्तिः ॥ 
अभ्यस्मन्त्योः ऋममनुपमं रज्जभतुर्विहोर 
स्थाने स्थाने खरपरिणतिं लम्भितस्तत्तदर्हाम्‌ । 
पयीयेण प्रहितपदयोः पादुके श्रुत्युदारः 
शिञ्जानादः स्फुरति युवयोः श्रङ्कलावन्धरम्यः || ६६ ॥ 
अभ्यस्यन्त्योरिति । हे पादुके, संवोधनद्विवचनम्‌ । रङ्गभर्ठेविंहारे संचारेऽनुपमं 
निखुले क्रमं गत्यानु[ पू ]त्रीम्‌, अन्यत्र अस्तमुक्तरीत्या श्रुत्युचारणम्‌ । अभ्यस्यन्त्यो 
पुनः पुनः कुर्वन्त्योः पर्यायेणानुपूव्या प्रहिते ग्रयुक्ते पदे सुप्तिझन्तादिशब्दी याभ्यां 
तयोथुवयोः स्थाने स्थाने तत्तत्प्रदेरोघु तस्य तस्याह योग्यां खरपरिणतिं नादपरिणामं 
लम्भितः प्रापितो निक्नोन्नतप्रदेशेषु । नादस्य तरतमभावेन वेचित्र्यादिति भावः । 
अन्यत्र स्थाने स्थानेऽनुदात्तादिस्वरयुक्तपदेषु तस्य तस्याहं योग्यां खरपरिणतिं खरि- 
तादिखरभेदं लम्भितः । यथा--'ऊर्जे खा वायवस्थ’ इत्यत्र पद्काळेऽचुदात्तस्य 
त्वापदस्य क्रमकाले खरितल्रम्‌। 'उचात्‌ परोऽनुदात्तो यः खरितत्वमाप्नुयात्‌^ इति 
संहितायां खरितत्व॑ विधीयते । 'अम्ने दुद्धंगह्म किं शिलवन्ये'यत्र पदकालेऽचुदात्तानाम्‌, 
संहिताकाले प्रचयलम्‌ । खरितात्संद्वितायामनुदात्तानां प्रचय उदात्तश्चतिरिति विहितम्‌ । 
श्रुतीनां श्रवसामुदारो भोग्यः, अन्यत्र श्रुतो वेदे उदार उत्कृष्टः शिञ्ञानादोऽन्तर्म- 
णिरवः शङ्खलावन्धवत्‌ झङ्कला यथा बद्धमुक्तरीत्या बध्यते तथा ग्रथनेन रम्यः । 
कमाध्ययनमपि तथा मनोज्ञमित्यर्थः । स्फुरति । उत्सवकाले चर्चारूपद्रिकर्तृकश्रुत्यध्य- 
यनप्रतीतेः समासो क्तिरलंकारः ॥ 
आसन्नानां दिवसमपुननेक्तमापादयन्ती 
स्फीतालोका मणिभिरभितः प्राणिनामस्तदोषा । 
प्रह्वैजुष्टा विबुधनिवहेः पादुके रङ्गझठुँ; 
वेसंध्ये ७ 
पादाम्भोजे दिशति भवती पूर्वसंध्येव कान्तिम्‌ ॥ ६७ ॥ 
आसन्नानामिति । हे पादुके, आसन्नानां सेवकानां संनिहितानां च प्राणिनां 
मेरभूभागान्तरस्थानामसंनिहितानां दिवसत्वभावाद्दिसं दिनमपुर्ननक्त पुना राश्र्यागमन- 
शन्यं यथा तथा आपाद्यन्ती संपादयन्ती मणिभी रलैरभितः स्फीतः पूणे आलोक 
उदथोतो यस्याः सा । अस्तदोषा हेयप्रत्यनीकभूता, अन्यत्र अस्ता क्षिप्ता दोषा रात्रि- 
'यैया सा । तदास्तदोषा इति विसगीन्ततया विपरिणामः । अव्ययस्योपसर्जनत्वेन सुपो 
छगभावात्‌ “अव्ययादापू सुप: इत्यत्र बिहितविशेषणाश्नयणात्‌ । झहेनेम्रेविबुधानां 


२९६ काव्यमाला । 


देवानां विदुषां च निवहैजुश सेविता भवती पूर्वसंध्येव रक्भतुः पाद एवाम्भोजे कान्ति 
शोभां दिशति ददाति । -छेषाचुप्राणितोपमालंकारः ॥ 


रम्यालोका ललितगमना पझरागाघरोष्ठी 
मध्ये क्षामा मणिवळयिनी मौक्तिकव्यक्तहासा । 
श्यामा नित्यं हरितमणिभिः शाङ्गिणः पादरक्षे 
मन्ये धातुर्भवसि महिलानिर्मितौ मातृका त्वम्‌ ॥ ६८ ॥ 


रस्येति । हे शारङ्गिणः पाद्रक्षे, रम्य आलोक उद्दोतो वीक्षणं च यस्याः सा ललितं 
गमनं संचारो यस्याः सा । पद्मरागः कुरुविन्द एवाधरोष्ठो यस्याः सा । अन्यत्र पद्मरा- 
गसदृशाधरयुक्ता मध्ये क्षामा कृशा, अन्यत्र तनुबिलमा । मणिवळयो रनल्ननिचयोऽस्या- 
स्तीति तथोक्ता । अन्यत्र मणिमयकटकयुक्ता । मौक्तिकै्भुक्तावच्च व्यक्तः स्फुटो हासो 
विकासो*्हसितं च यस्याः सा । हरितमणिभिर्मरकतैर्नि्यं सदा इयामा श्यामलवर्ण- 
युक्ता । युवतिरि्यपि गम्यते । द्वं धातुत्रह्मगो महिलानिर्मितो स्रीस्रृष्टो मातृका 
ग्रथमप्रकृतिर्भेवसि । ब्रह्मा लां मातृकां दृष्टा ख्रीरल्लानि प्रथमं ससर्जेति भावः । मन्य 
इत्युत्प्रेक्षा 'छेषाबुप्राणिता ॥ 


खित्वा पूर्वै कचन भवती भद्रपीठस्य मध्ये 
रलोदच्चत्किरिणनिकरा रङ्गिणः पादरक्षे । 


व्याकीणीनां नृपतिविरहादेवि बणीश्रमाणां 
नूनं सीमाविभजनसहं निर्ममे सूत्रपातम्‌॥ ६९ ॥ 


स्थित्वेति । हे रङ्गिणः पादरक्षे, रलैरुदश्चन्तः किरणनिचया यस्याः सा भवती 
राज्ञी । शिल्पी, ऋषयश्च व्यज्यन्ते । पूव क्वचन सम्रये कोसलदेशाधिपत्यकाळे भद्रपीठस्य 
सिंहासनस्य परिशुद्धस्य विष्टरस्य स्थिरस्योन्नतप्रदेशस्य च मध्ये विविक्ते रम्ये च देशे 
स्थित्वा नृपते राज्ञः पुरुषश्रेष्ठस्य । बिरद्दादभावात्‌ व्याकीर्णानां परस्परं संकीणीनां वर्णानां 
ब्राह्मणादीनां शुक्लादीनां चाश्रमाणां ब्रह्मचयौदीनां ब्राह्मणादिणृहाणां च सीमाविभजनस्य 
मर्यादास्थापनस्यावधिविभागस्य च सहं योग्यं सूत्रपातं व्यवस्थापनं शाञ्रकरणं तन्तु- 
निवेशनं च । “सूत्रं ठु सूचनं अन्थे सूत्र तन्तुव्यवस्थयोः ॥? इति विश्वः । निर्ममे 
निर्मितवती । नूनमित्युस्रेक्षा समासोक्तिसंकीणो । राजासिंहासने स्थित्वा आज्ञया वणो- 
श्रमन्यवस्थां करोति ऋषयस्तु प्राचीना शदर्भासने स्थित्वा बुद्या वणीश्रमधर्मव्यवस्था- 
पकानि सूत्राणि प्रणयन्ति । शिल्पी तु दढे क्षचिदासने स्थित्वा परस्परा संकीर्णवर्ण 
चित्रविरचनयासंकीणे णृहनिमोणतन्ठुं निवेशयतीति त्रयोऽर्थी विवेत्रनीयाः पक्षत्रयेऽपि । 
परितः प्रख॒ताः किरणाः सर्वदिग्व्याप्तज्ञानत्वेन तन्तुसंतानत्वेन च संभाव्यन्ते ॥ 


पादुकासहस्नम्‌। २९७ 


मातमेञ्जुखनपरिणतमार्थनावाक्यपूमै 
निक्षिप्तायां त्वयि चरणयोः पादुके रङ्गभतुः । 
त्वय्यायत्तं किमपि कुशल जानतीनां प्रजानां 
पयोप्त तन्न खळ न भवत्यात्मनिक्षेपक्कत्यस्‌ || ७० ॥ 
मातरिति । हे मातः पादुके, त्वयि रङ्गभ्ुंश्ररणयोर्मज्ञुखनेन मज्जुनादेन परिणतं 
प्रयुक्त प्रार्थनावाक्यं स्वामिन्‌, पादुकामारोहेति सविनयवाक्यं स्वामिन्‌ मनद्रक्षाभरमङ्गी- 
कुरुष्वेति याज्जोक्तिश्च गम्यते । पूर्वे प्रथमं यस्मिन्‌ कर्मणि तद्यथा भवति तथा निक्षि- 
प्तायां समर्पितायां सत्यां गोपरत्ववरणादिकमपि गम्यते । किमपि कुशल श्रीरङ्गनाथ- 
चरणरूपं संसारनिवृत्तिव्पं च खय्यायत्तं खदधीनगतिकतया जानतीनामवगच्छन्तीनां प्र- 
जानां तत्त्वयानुष्टितमात्मनिक्षेपक्त्यं भगवत्प्राप्तिरूपं प्रपत्यचुष्ठानं च पर्याप्त भवति । 
न नेति ननाद्रयस्य प्रक्ृताथीपादकतया तदेवालमिव्यर्थः । अचेकेन संप्रार्थनावाक्य- 
पूर्वक पादुकायां समर्पितायामधिरुत्य भगवति निर्गते तं प्रणम्य प्रजाः कृतार्थां भव- 
न्तीति भावः। लद्भक्तानां मोक्षाय प्रथक्‌ प्रपत्तिनीबुष्टेयेति प्रतीतेः समासोक्तिः ॥ 
“मां मदीयं च निखिलं चेतनाचेतनात्मकम्‌ । स्वकेंकर्यापकरणं वरद्‌ खीकुरु 
खयम्‌ ॥' इत्येवमाकारकप्रार्थनायुक्तायां त्व्प्रत्तौ तेषामप्यन्तर्भावादिति भावः । 
तथाहि स्मयते 'पशुर्मनुष्यः पक्षी वा ये च वैष्णवसंश्रयाः। तेनैव ते प्रयास्यन्ति 
तद्विष्णोः परमं पदम्‌ ॥' इद्याचार्य॑प्रपत्तिरेव तदीयानामप्यवगमे हेतुः । तदीयताजु- 
संधानमात्रं शिष्यकृत्यमिति चरमोपायवेदिन उपदिशन्ति । पादुकाकृतप्रपदनस्थेव 
कारणान्तरस्य संनिधानेन झिध्यापवर्गस्य कार्यस्य सोकयैवर्णनात्समाधिरळंक्रारः । “समाः 
धिः कार्यसौकर्मं कारणान्तरसंनिधेः । इति लक्षणम्‌ ॥ 
नित्यं रङ्गक्षितिपतिपदन्यासधन्यात्मनस्ते 
शिज्ञानादं ्रवणमधुरं पादुके दीघेयन्तः । 
काले तस्मिन्करणविगमल्लेशजातं विहन्युः 
संतापं नस्तरुणतुलसीगन्धिनो गन्धवाहाः ॥ ७१ ॥ 
नित्यमिति । हे पादुके, नित्यं सदा रङ्गक्षितिपतेः पदस्य चरणस्य न्यासेन धन्या- 
त्मनः कृतार्थशरीरायास्ते तव श्रवणानां कर्णानां मधुरं खादु शिज्ञानाद्मन्तर्मणिरवं 
दीधेयन्तो विस्तारयन्तः । अनुकूलवातसाचिव्येन शब्दस्य बहुदूरव्यापनादिति भावः । 
तरुणतुलस्याः सुकुमारतुलसीपल्रवस्य गन्धः सौरभ्यमेषामस्तीति तथोक्ता गन्धवाहा 
भन्दानिलाः पादुकासंसरगिंगस्तस्मिन्‌ काले चरमसमये नोऽस्माकं करणानां चक्षरादीनां 
विगमो नाझस्तस्य केशेन जातसुत्पन्नं संतापं पीडां विहन्युः शामयेयुः । घमोदिक्किष्टक 
रणानां मन्दानिलः क्रलन्त्युपशमहेतुरिति भावः । प्रेयोऽलंकारः ॥ 


| 
| 
| 
| 


२९८ काव्यमाला । 


संसाराध्वश्रमपरिणतं संश्रितानां जनानां 
तापं सद्यः शमयितुमळं शारङ्गिणः पादुके त्वम्‌ | 
चन्द्रापीडे प्रणमति नवां चन्द्रिकामापिबद्भि- 
घीरानिर्यत्सलिलकणिकाशीकरेश्चन्द्रकान्तैः ॥ ७२ ॥ 


ससारेति । हे शाङ्गिणः पादुके, लं चन्द्रापीडे शशिशेखरे शिवे प्रणमति सति 
नवां चन्द्रिकां शिवचूडाचन्द्रकौसुदीमापिबद्विएहद्भिः अत एव धारारूपेण निर्यन्तीभि- 
गेळन्तीभिः सलिलकणिकाभिजलविन्दुभिः शीकरेः सान्द्रैश्वन्द्रकान्तैर्मणिभिस्खयि प्रत्युः 
संश्रितानां सेवकानां जनानां प्राणिनां संसाराध्वनि भवमार्गे। मरुभूमित्वं व्यज्यते । 
जातेन श्रमेण परिणतमुत्पन्नं तापमाध्यात्मिकादिरूपं सद्यस्तदानीमेव शमयितुमपनेतुमलं 
शक्ता । सलिलकणिकासंसर्गस्य तापापनोदनाभिप्रायगर्भेल्लात्परिकरालंकारः । पदार्थहे- 
तुकं काव्यलिङ्ग मित्येके ॥ 


वञ्रोपेतां बलभिदुपलञ्यामलां मञ्ुघोषां 

मुक्तासारां मधुरचपलां वीक्ष्य विष्णोः पदे त्वाम्‌ । 
हर्षोत्कषीदुपरि चलयन्पादुके चन्द्रकान्तं 

धत्ते नित्यं ध्रतघनरुचिस्ताण्डवं नीलकण्ठः ॥ ७३ ॥ 


वञ्रोपेतामिति । हे पादुके, श॒ता घनरुचिः सान््रप्रेमा येन सः, अन्यत्र शृता 
घने मेघे रुचिः प्रीतिर्येन स नीलकण्ठः शिव: । मयूरोऽपि व्यज्यते । वज्रेण हीरेण, 
अन्यत्र अशनिनोपेतां युक्तां बलभिदुपलेनेन्द्रनीलेन, अन्यत्रेन्द्रनीलवत्‌ इयामलां नील- 
वर्णयुक्तां मन्जु घोप्रो नादः स्तनितं च यस्यास्तां युक्ताभिः सारामुत्क्रष्टाम्‌, अन्यत्र 
मुक्ता विसष्टा आसारा धारासंपाता यस्यास्ताम्‌ । “धारासंपात आसारः? इत्यमरः । 
मधुरां रम्यां चपलां गतिकाले लोलाम्‌, अन्यत्र मधुरा चपला विद्युत्‌ । “तडित्‌ सौदा- 
मिनी विद्युचधला चपला अपि ।? इत्यमरः । यस्यास्तां त्वाम्‌ । कादम्बिनीमिति 
व्यज्यते । विष्णोः पदे श्रीरञ्ञनाथचरणे आक्राशे च वीक्ष्य हर्षस्य संतोषस्योत्कर्षेणो परि 
ऊध्वेभागे चान्तमग्रं चलयन्‌ मन्दमान्दोलयन सन्‌ नित्यं सदा ताण्डवं नर्तनं धत्ते 
करोतीदर्थः । मेघमाळां वीक्ष्य शिखी नृत्यति त्रां वीक्ष्प शिवो नृत्यतीत्यर्थः । शछेषेण 
दिवकेकिनोः कादम्विनीपादुकयोश्च भेदाध्यवसायातः शछेषाचुप्राणितं रूपकमलंक्ारः । 
काद्म्विनीवा चक्रा भ।त्रादेकदेशाविवात ॥ 


श्ीरङ्गेम्दोश्चरणकमलं ताइशं धारयन्ती 
काळे काले सह कमलया हकृप्तयात्रोत्सवश्रीः । 


पादुका ग्रहस्त म्‌ । २९९ 


गत्वा गत्वा खयमनुगृहं द्वारमुन्निद्रनादा 
पौरान्नित्यं किमपि कुशल पादुके एच्छसीवा। ७४ ॥ 

श्रीरङ्केन्दोरिति । हे पादुक्रे, काले काले उचितसमयेषु कमलया श्रिया । पर- 
जिया कयाचनेव्यपि गम्यते । सह सार्धे कुप्ता विहिता यात्रोत्सवस्य चेत्रादयुत्सवस्य । 
मृगयाविह्वरश्च गम्यते । श्रीः शोभा यया सा । ताइशं त्वदेकधार्य श्रीरड्गेन्दोश्चरणकमलं 
पह्मसदृशपद्म्‌ । चन्द्रसंबन्धिहरिण मित्यपि । "कमलं सलिले नाम्ने जलजे व्योन्नि भेषजे । 
सृगप्रभेदे कमलः कमला श्रीवरत्रियोः ॥? इति सर्वत्रापि विश्वः | धारयन्ती वहन्ती । 
भटैवाहयन्तीसपि गम्यते । राजानो मुगयायां मगान्‌ गहीला अटन्तीति भावः। 
खयमनुगहद्वारं पौराणां प्रतिभवनप्रतिद्दारं गल्ला गतरोन्निद्रः प्रबुद्धो नादो मदुभाषण- 
मियपि गम्यते । यस्याः सा सती पोरान्‌ श्रीरङ्गनगरवासिनो नित्यं क्रिमपि 'पुत्रेध्वम्िषु 
दारेषु प्रेष्यशिष्यगणेघु च? इति बहुप्रकारखात्‌ सक्रृदुक्तया वोधयितुमशक्यं कुशळं 
पृच्छसीव । श्छेषानुप्राणितेयमुत्प्रेक्षा ॥ “संग्रामात्पुनरागल्य कुञ्जरेण रथेन वा । पौरान्‌ 
खजनवन्नित्यं कुशल परिपृच्छति ॥? इति रामत्रत्तान्तप्रतीतेः समासोक्तिरपि ॥ 


चतुरविहारिणीं रुचिरपक्षरुचिं भवतीं 
मनसिजसायक्रासनगुणोचितमञ्लुरवाम्‌ । ` 
अनुपदमाद्रियेमहि महेन्द्रशिलामहितां 
हरिचरणारविन्दमकरन्दमधुब्रतिकाम्‌॥ ७५ ॥ 
चतुरेति। हे पादुके, इत्युपस्कार्यम्‌। चतुरश्चमत्कारो विहारो लीलासंचारः, 
अन्यत्र श्रमणमस्या अस्तीति तथोक्ताम्‌ । रुचिरा रम्या पक्षयोः पार्श्वयोः, अन्यत्र 
गरुतो रुचिर्यस्यास्ताम्‌। मनसिजस्य कामस्य सायकासनस्य चापस्य गुणस्य मोव्यो 
एवोचितो योग्यो मशुरबो मज्ञुनादः, अन्यत्र झंकारो यस्यास्ताम्‌ । ञ्रमराणामेव काम- 
भनुर्गुणल्ादिति भावः । महेन्द्रशिलाभिरिन्द्रनीलैरिन्द्रबीठवचच महिताम्‌ । रुचिरामिति 
पाठस्तु कथितपद्त्वादनाद्रणीयः । भवतीं हरेश्चरणयोरेवारविन्द्योः सुखस्पौदिरूप- 
गुणस्यैव मकरन्दस्य मधुनो भोग्यल्ात्‌ मकरन्दत्वेन निगिरणम्‌। भोक्रो मधुत्रतिकां 
शृङ्गीमनुपद्‌ं पदे पदे भाद्वियेमहि बहु मन्यामहे । 'छेषानुप्राणितेयमुत्प्रेक्षा ॥ 
कनकरुचा जटामुरगमोलिमणीन्‌ मणिभि- 
ख्िदिवतरङ्गिणीं सररुमोक्तिकदीधितिभिः । 
कुटिलतया क्कचिच्छशिकलामधरीक्ुरुषे 
मुररिपुपादुके पुरभिद्‌ः शिरसा विश्वत ॥ ७६ | 


कनकेति । हे मुररिपुपादुके, लं पुरभिदः शिवस्य शिरसा विष्वता सती कनकस्य 


३०० र काव्यमाला । 


खशरीरहेम्नो रुचा दीप्या जटाम्‌ । शिवस्य श्टिष्टकेशबात्‌ जटायाः पिशज्नवर्णलात्‌ 
मणिभिः ( खगात्रे प्रत्युप्तेः ) रल्लेररगस्य ( शिवशिरोभूषणस्थ ) सर्पस्य मौलिमणीन्‌ 
शिरोरल्रानि तरलमोक्तिकानां नायकमुक्ताफलानां दीधितिभिस्निदिवतरङ्गिणीं गङ्गां 
क्कचित्‌. मध्यदेशे कुटिलतया वक्रभावेन दाशिकलां शिवचूडाचन्द्र्लेखां चाधरीकुरुषे 
अधःस्थितां करोषि । गुणोत्कर्षण न्यक्रोपीत्यपि । अनेकेषामेकक्रियावर्णनात्तुल्ययो- 
गिता । उपमानानासुपमेयेस्तिरस्कारोक्तेः प्रतीपभेदश्च । तथोः संकरः । एकस्याः सर्व- 
भूषणात्मकत्ववर्णनात्‌ तेभ्यो व्यतिरेकश्च ॥ 
काले तस्पभुजङ्गमस्य भजतः काष्टां गतां शेषतां 
« मूर्ति कामपि वेद्मि रङ्गतृपतेश्चित्रां पदत्रद्वयीस्‌ । 
सेवानम्रसुरासुरेन्द्रमकुटीरेषापटीसंगमे 
सुक्ताचन्द्रिकयेव या प्रथयते निर्मोकयोगं पुनः ॥ ७७॥ 
काल इति । रङ्गनरपतेश्चित्रामा्र्यकरीं पद्त्रद्वयौँ पादुकायुगलीं काले संचार- 
समये काष्टां रोषल्लस्य परमावर्धि गतां प्राप्ताम्‌ । चरणवहनादधिकस्य दासकायेस्या- 
भावादिति भावः । शेषतां चरणवहनरूपं केकर्यमेताटशशेषक्रायैकरत्वात्तस्य रोषसंज्ञा- 
प्युपपद्यत इति भावः। भजतस्तल्पभूतस्य दाग्याभूतस्य भुजङ्गमस्यानन्तस्य कामपि 
बिलक्षणां मूर्धि वि्रहतया वेद्मि मन्ये । या पदत्रद्वयी सेवार्थ नम्राणां प्रणतानां सुरा- 
सुरेन्द्राणां देवासुरप्रभूणां मकुटीं ( गतायाः ) शेषपट्याः पादुकानिक्षेपात्‌ पूर्वे वेष्टितस्य 
परस्य संगमे संसर्ग सति मुक्तानां मौक्तिकानां चन्द्रिकयेव प्रभयेव पुनर्निर्मोकस्य 
कथ्चुकस्य योगं संसगे प्रथयते प्रस्यापपति । मोक्तिकप्रभासंवलनेन पूर्व निर्मोकप्रती- 
तिर्जाता तेषां शेषापटीसंसगोत्पुनरधि अन्यो निमोकयोगः प्रतीयत इति भावः। 
उपमासंस्पृष्टमनुमानमलंकारः । निर्मोकसंबन्धस्य रोषमूरतित्वज्ञापकलात्‌ ॥ 


चन्द्रापीडशिखण्डचन्द्रशिखर च्योतत्सुधानिझेर- 
स्तोकाक्रिष्टसुरेन्द्रशेखररजःस्त्यानां स्तुमः पादुकाम्‌ । 
्रहस्तम्त्रविभक्तसीमविविभकषेत्रज्ञसगीस्थिति- 
ध्वंसानुग्रहनिग्रहप्रणयिनी या सा क्रिया रङ्गिणः॥ ७८ ॥ 
चन्द्रेति । चन्द्रापीडस्य शिवस्य शिखण्डचन्द्रस्य शिखागतशशिनः शिखरादप्र- 
भागात्‌ च्योततो गलतः सुधानिझरस्याम्रतप्रवाहस्थ स्तोकेन लेशेनाव्लिटेः सक्तैः 
सुरेन्द्राणां शेखररजोमिः शिरोमाल्यपरागेः स््यानां घनीभूतां पादुकां खुमः प्रश॑सामः । 
या पादुका ब्रह्मणा चतुर्मुखेन स्तम्तरेन्न तृणभेदेन गुल्मेन वा । 'अप्रकाण्डे स्तम्बगुल्मो? 
इत्यमरः । विभक्तसीन्नामुत्कर्षाप कर्षाव घिययुक्तानां विविधानां पूर्वपुण्यपापतारतम्येन बहु- 
प्रकाराणां क्षेत्रन्ञानामात्मनां सगे: सृणिः, स्थिति: रक्षणम्‌, ध्वंसो लयः, अनुग्रहः पुण्य- 


| 


पादुकासहस्रम्‌ । ३०१ 


फलदानम्‌, निग्रहः पापफल्दानम्‌, तान्‌ प्रणयति विधत्त इति तथोक्ता सा प्रसिद्धा 
क्रिया ठीलासंकल्पः। “क्रिया कर्मणि चेष्टायां करणे संप्रधारणे । आरम्भोपायशिः 
क्षासु चिकित्सानिष्क्रतिष्वपि ॥? इति विश्वः. । पादुकाया भगवत्संकल्पलीलात्मकतया 
प्रणामखुल्योः समर्थनात्‌ काव्यलिङ्गमलंकारः ॥ 
लक्ष्मीनूपुरशिख्रितेन गुणितं नादं तवाकणय- 
न्राजिघरन्निगमान्तगन्धतुलसीदामोत्थितं सौरभम्‌ । 
लि कुत्राचदागत करुणया साथ त्वया चाग्रतः 
पश्येयं मणिपादुके परतरं पद्मेक्षणं देवतम्‌ ॥ ७९ ॥ 

लक्ष्मीति । हे मणिपादुके, लक्ष्म्या नृपुरस्य मन्जीरस्य शिक्षितेन नादेन गुणितसुप- 
चितं तव नादमाकर्णयन्‌ शण्वन निगमान्त एव गन्धः सौरभं यस्य तेन निगमान्तस्य 
गन्ध इव गन्धो यस्य तेनेति वा। तुलसीदान्नोत्थितमुद्गतं तव सौरभमाजिघ्रन्‌ 
घ्राणेनानुभवन्‌ अहं तु कुत्रचित्‌ काळे चरमसमये करुणया दयया त्वया च साधेमा- 
गतमासन्नं पद्मेक्षणं पुण्डरीकाक्षं परतरं समाभ्यधिकरहितं देवतं देवतानां परमदैवत- 
मित्युक्तं श्रीरङ्गनाथमग्रतः परयेयम्‌ । सिर्‌ प्रेक्षणे’ इति धातोः लिडुत्तमपुरुषेकव- 
चनम्‌ । प्रेयोऽलंकारः ॥ . 

वहति क्षितिव्यवहितां सोऽपि त्वां गतिषु पादुके रङ्गी । 
कमठपतिसुज गपरिबृढकरिवरकुळशिखरिभूमिकाभेदैः ॥ ८० ॥ 

वहतीति । हे पादुके, सोऽपि त्वया श्रतोडपि रङ्गी श्रीरङ्गनाथो गतिषु संचारेषु 
क्षित्या भूम्या व्यवहितामन्तरितां लां कमठपतिः क्षितिधारक आदिकूमो, भुजगपरित्रृढो 
नागराजः रेपः, करिवरा दिग्गजाः, कुलशिखरिणः कुलपर्वेतास्तैरेव भूमि काभेदैमू्यन्त- 


रेवेहति । 'यद्यद्विभूतिमतसत्त्वं श्रीमदूर्जितमेव वा । तत्तदेवावगच्छ त्वं मम तेजोंऽश- 


संभवम्‌ ॥' इत्युक्तरीया शेषदिग्गजादीनामपि भगवदात्मकत्वादिति भावः। परस्प- 
रध्या परस्परोपकारवर्णनादन्योन्याछंक्रारः । अन्योन्यं नाम यत्र स्यादुपकारः पर- 
स्परम्‌? । इति लक्षणात्‌ ॥ 
इति कवितार्किकसिहृस्य सर्वेतन्त्रखतन्तरस्य श्रीमद्वेइटनाथस्य धरीमद्वेदान्ताचायेस्य 
कृतिषु श्रीरज्गनाथपादुकासहसे प्रकीर्णपद्धतिरेकोनत्रिंशी ॥ 


चित्रपद्धतिङ्लिशी । 
अथास्यां पद्धत्यां पादुकाविषयान्‌ दाव्दचित्रप्रधानान्‌ श्छोकानुदाहरति-- 
प्रतिष्ठा सबेचित्राणां प्रपद्ये मणिपादुकाम्‌ । 
विचित्रजगदाधारो विष्णुर्यत्र प्रतिष्ठितः ॥ १ .॥ 
२१ पादु० 

प्रतिष्ठामिति । सर्वेषां चित्राणां शवळवर्णनानारल्नानां खशरीरबिरचितशङ्ख- 
पद्माद्।लेढ्यानासुपक्रान्ताचुप्रासयमक्रबन्धगद्यागद्यादिशड्दचित्राणामन्यपद्धतिषु प्रतिपा- 
दितानासुपमाद्र्थचित्राणां परीक्षिदुीवनाहल्यानिमोणप्रश्याश्चर्यकृत्यानां च ( यथा- 
संभवमधिकारितया विषयतया च ) प्रतिष्ठामास्पदीभूताम्‌ । चित्रशब्दस्यानेकार्थत्वं 
“चित्रं किर्मीरकल्माषशबलैताश्च कर्बुरे ।' 'आणेख्याश्चर्ययोश्चित्रम्‌' इति कोशेन 
शब्दचित्रार्थचित्रादिरूपालंकारिकव्यवहारेण चावधार्यम्‌ । सणिपादुकां ( भगवतो 
रङ्गनाथस्य ) रल्रमयपादुकां प्रपद्येऽभीष्टोपायतया आश्रये । यत्र पादुकायां 
विचित्रस्याश्चर्यकरस्य जगतः प्रपञ्चस्याधार आश्रयो विष्णुः श्रीरङ्गनाथः प्रतिष्ठि- 
तोऽबाधेन स्थितवान्‌ ॥ विचित्रप्रपश्चाधारस्यापि आधारत्वात्‌ सर्वेचित्राधारत्वं युक्त- 
मिति भावः। समालंकारः। एतेनास्यां पद्धत्यां बहुविधशब्द्चित्रप्रचुरता प्रतिज्ञाता 
भवतीति सूच्यार्थसूचनान्मुद्रालंकारः । तदुक्तम्‌--'सूच्यार्थसूचनं मुद्रा प्रक्कतार्थपरैः 
पदैः । अत्र पादादिषु प्रतिष्ठा प्रपथे विचित्रं विष्णुरिति वणीदृत्तेरनुप्रासः । शाब्दचि- 
त्रम्‌ । तदुक्तम्‌ 'वर्णातत्तिरनुप्रासः पादेषु च पदेषु च ।” इति ॥ 

चित्रान्तरमप्याहइ-- 


शृणु ते पादुके चित्रं चित्रामिर्मणिभिर्वैभोः । 


युगक्रमभ्ुवो वणीन्युगपद्वहसे खयम्‌ ॥ २ ॥ 

झूण्विति। हे पादुके, ते तव चित्रं शब्दचित्रश्नचुरंमाश्वय च संदर्भ शीलं च 
झणु पश्य । अत्र भ्रवणज्ञाने चाक्षुषत्वं प्राकव्यातिशयेनारोप्यते । अन्यथा 'पए्याथैँ 
श्चानालोचने? ।८।१।२५? इति तवशब्दस्य ते इत्यादेशासंभवः। त्वळू च दकू च निपिः 
पासति जिहेत्यादिवत्‌ । श॒द्धसत्त्वमयपादुकाश्चप्तौ सर्वकरणत्वारोप उपपद्यते । या त्वं 
चित्राभिज्ञीनावणीभिर्मेणिभिर्विभोः श्रीरङ्गनाथस्य युगेषु कृतत्रेतादिषु क्रमभुवः आनु- 
पूर्वेण जायमानान्‌ वर्णान्‌ शुक्लादीन्‌ युगपदेकदा खयमवतारभेदमनाहत्य वहसे विभर्षि । 
अतो भगवता अनेककालेरवतारभेदैश्च वहनीयान्‌ वर्णान्‌ त्वं सकृदेकावतारेण वह- 
सीति भगवतोऽपि त्वच्छीरस्याश्चर्यत्वम्‌ । किं च युगतया यमकादिषु आइत्तियुक्त- 
तया क्रमेण तत्तद्वन्धचित्रापेक्षितानुपूव्य च जायमानान्‌ वणीन्‌ अक्षराणि च वहसि । 
अतस्त्वद्विषयसंदभश्च आश्चयाव् इति भावः। “आसन्‌ वर्णा्नयो ह्यस्य णहृतोऽनु- 
"युगं तनू; । झुक्को रक्तस्तथा पीत इदानीं कृष्णतां गतः ॥› इति युगक्रमेण भगवतो नाना- 
वर्णप्रहणे प्रमाणं द्रव्यम्‌ । यमकवन्धेषु वर्णाइत्तिवर्णक्रमी तत्र तत्र वक्ष्येते॥ अत्र 
शणुत इति संहितायामात्मनेपदत्वश्रमादपशब्दाभासः ाब्दचित्रम्‌ । तदुक्तम्‌ 
१ यत्रापशब्दधी: साधुभावज्ञानान्निवर्तते । तत्रापशब्दाभासः स्याद्ययेदंपुरषो म- 
हान्‌ ॥! इति ॥ 

१. पुंनपुंसकयोर्विशेषणविशेष्यभावाभावेनापदाब्दाभासत्वे अयं चासौ पुरुषश्चेति 
समासेन तन्नि्रत्ति 


पादुकासहसम्‌ । ३०३ 


सुरासुरार्चिता धन्या तुङ्गमङ्गलपालिका । 
चराचराश्रिता मान्या रङ्गपुङ्गवपादुका ॥ ३ ॥ 


सुरेति । सुरासुरैदेवासुरैराचिता पूजिता धन्या सकलसँपद्विशिष्टा तुन्नानामुत्कृशनां 
मङ्गलानां श्रेयसां पालिका पालयित्री चराचंरेर्जङ्गमस्थावरैः स्वररीरगत्तेराठेख्यरूपे- 
श्वाश्रिता रङ्गपुङ्गवस्य पादुका मान्या । सर्वेरिति शेष: । रिष्टं स्पष्टम्‌ ॥ 
अयं गोमूत्रिकावन्धः । गोमूत्रवद्वक्रगतित्वेन वाच्यमानत्वात्‌ संदभेस्य । लक्षणं तु-- 
“वणीनामेकरूपत्वं यद्येकान्तरमधेयोः । गोमूत्रिकेति तां प्राहुदुष्कर॑तद्विदो यथा ॥? 
इति । “लोके उभयोरधयोराद्याक्षरमारभ्य एकेकाक्षरान्तरितमेकेकाक्षरै यद्येकमेव 
भवति तदा वक्रतया उअयोर्वीथ्योर्वाचयितु योग्यत्वात्तां गोमूत्रिकां दुष्करेषु शब्दचि- 
तरेषु तद्विद आलंकारिका वदन्तीव्यर्थः । उद्धारस्तु-- प्रत्येकं षोडशकोष्टघटितं पङ्कि- 
वयं विलिख्य प्रथमपङ्गयां प्रथमार्धे द्वितीयपङ्क्यां -द्वितीयार्धे च क्रमेण विलिख्य प्रथ- 
मार्धे प्रथमाक्षरं द्वितीये द्वितीयं प्रथमे तृतीयं द्वितीये चतुर्थ मि या दिकरमेणेकैकमपहाये- 
केक’्लेषणेन वाचने प्रथमार्थे भवति । एवं द्वितीयार्धे प्रथमं प्रथमे द्वितीयमित्यादि 
करमेण पूर्ववदेवेकेकम पहायेकेकश्छेषणेन वाचने द्वितीयार्धमपि भवति ॥ 
पद्मेव मङ्गसरित्पारं संसारसंततेः । 
दुरितक्षेपिका भूयात्पादुका रङ्गभूपतेः ॥ ४ ॥ 
पद्मेति । मङ्गलसरित्‌ भद्रप्रवाहरूपा संसारसंततेः भवधोरण्याः पारमवधिभूता । 
संसारार्णवसंतारिकेति भावः । रङ्गभूपतेः पादुका पदमेव लक्ष्मीरिव । साइञ्यं च पूर्वो- 
क्तविशेषणानामर्थतः साधारणल्लात्‌। दुरितस्य पापस्य क्षेपिका निरासिका भूयात्‌ । 
ममेद्याक्षिप्मते । गूढचतुर्थं नामैतच्छव्दचित्रम्‌ । चतुर्थपादाक्षराणां पादत्रयेऽपि तत्र 
तत्र गूढल्वात्‌ | पादमित्यत्र पा, दुरितेत्यत्र दु, क्षेपिकेत्यत्र कां, पारमित्यत्र रम्‌, मङ्ग- 
लेल्न्र ग, भूयादित्यत्र भू , पद्मेत्यत्र प, संततेरित्यत्र तेः इति यथासंभवं चतुर्थपादोद्धारो 
द्रष्टव्यः । लक्षणं तु'यत्रैकपादवर्णानामन्यपादेषु गोपनम्‌ । तद्रूढपाद्कं नाम तद्भेदः 
प्रथमादिभिः ॥? इति । अन्यत्र गूढ्रथमपादादिकमप्यूह्यम्‌ ॥ 
अनन्यशरणः सीदन्ननन्तक्केशसागरे । 
शरणं चरणत्राणं रङ्गनाथस्य संश्रये ॥ ५ ॥ 
अनन्येति । अनन्तेऽनवधौ क्लेशसागरे दुःखसमुद्रे सीदन्‌ शोचन्‌ अनन्यशरण 
उपायान्तररहिंतोऽहं रङ्गनाथस्य चरणत्राणं शरणं संश्रये उपायत्वेन रणे । निरोष्ठथो- 
ऽयं श्वोकः । त्राणमित्यत्र मकारस्य मोऽनुस्वारः? इति शात्रेणानुखारतया परिणामात्‌ न 
नैरोष्रयहानिः । तदुक्तम--“हलस्वरस्थानवर्णानां नित्रमो दुष्करेष्वसो । इष्टश्रतुष्प्रशत्येष 
हृऱ्यते सुकरः परः ॥? इति । अस्थार्थ:--अचां हलां कण्डादिस्थानानामेकाच्क-एक= 


३०४ काव्यमाला । 


हल्क-एकस्थानक-ब्यच्क-द्विहलक-द्विस्थानकेल्यादिरूपेण चतुष्पयैन्तं नियमाश्रयणे दुष्करः 
शब्दचित्रभेदः । अनियमे सुकरः संदर्भ: । न चित्रमिति । अयं तु “डोक ओष्टयपरिहा- 
रेण चतुःस्थानकः । उवर्णपवगौंकारौकारवकारो पध्मानीयानामभाघात्‌ ॥ 


प्रतिभायाः परं तत्त्व बिभ्रती पद्मलोचनम्‌ । 
*पश्चिमायामवस्थायां पादुके मुह्यतो मम ॥ ६ ॥ 
प्रतिभाया इति । परमुत्कृष्टं तत्त्वं वस्तु । “ततः समश्चाभ्यधिकश्च दश्यते ।' 

इति श्रुतेः । पद्मलोचनं पुण्डरीकाक्षम्‌। “कप्यासं पुण्डरीकमेवमक्षिणी' इति श्रुतेः । 
चिश्रती लं पश्चिमायामवस्थायामन्त्काले मुह्यतो मोहं गच्छतो मम प्रतिभायाः प्रत्य- 
क्षीभूयाः । कियावश्चनं नाम प्रहेलिकाभेद: । तडुक्तम्‌--'क्रीडागोष्टीबिनोदेषु तज्ज्ञैरा- 
कीणेमन्त्रणे । परव्यामोहने चापि सोपयोगा प्रहेलिका ॥' इत्युपक्रम्य “वश्चितान्यखरूपेण 
यत्र शब्देन वश्चना ।” इति। प्रतिभाया इत्यस्य षष्ट॒चन्तप्रतिभाइाब्दसाम्येन प्रतिपूवीत्‌ 
“भा दीप्तौ? इद्यस्माद्वातोः प्रार्थनायां लिच्मध्यमपुरुषेकवचनान्तस्य क्रियाशब्दस्य 
वञ्चनात्‌ ॥ 

यामः श्रयति यां धत्ते येन यात्याय याच या। 

यास्य मानाय येवान्या सा मामवतु पादुका ॥ ७ ॥ 


यामिति । याम्‌, अः, श्रयति । या, अम्‌, धत्ते । या, एन, याति । आय, या। 
आत्‌, च, या । या, अस्य, मानाय । या, ए, वान्या इति पद्च्छेदः। अः विष्णुः । 
“यद्वेदादौ खरः प्रोक्तो वेदान्ते च प्रतिष्टितः। तस्य प्रकृतिलीनस्य यः परः स महें- 
श्वरः ॥? इति प्रणबप्रक्ृतिभूताकारवाच्यता भगवतः श्रूयते । स्मर्यते च--'अकारेणो- 
च्यते विष्णुः सर्वलोकेश्वरो हरिः ।” इति । यां पादुकां श्रयति सेवते । गत्यर्थमुपादत्त 
इति यावत्‌ । या पादुका अं विष्णुं धत्ते । या एन विष्णुना याति । पादुकायाः खभा- 
बतोऽन्याधीनगतिकल्रात्‌ । या आय विष्णवे । तस्य रोषभूतेति यावत्‌ । तादर्थ्ये चतुर्थी । 
या आत्‌ विष्णोः । अभवदिति रोषः । तदधीनसत्ताकेति यावत्‌। या अस्य विष्णोः 
मानाय पूजायै । ्रत्यासन्नपुष्पा दिवत्समर्पणीयत्वेन पूजार्थलादिति भावः । या ए विष्णौ 
विषये वान्या सम्यक्‌ भजनीया । वन षण संभक्ताबित्यस्मात्‌ “क्रुहलो ण्यत्‌ ३।१॥१२४? 
इति ण्यत्‌ । चकारः क्ृयदृत्तेषु संबध्यते । सा पादुका मामवतु । प्रार्थनायां लोटू । 
अत्र अशब्दस्य सप्तविभक्तयो । वच्यन्तेः सप्तखपि वाक्येषु संहिताक्राळेऽविवक्षितपदा- 
न्तरश्रान्द्याविवक्षितपदाप्रतिभानात्‌ प्रहेलिकाभेद्‌ः । पूर्वापेक्षया वित्तिविशेषशाली । 
लक्षणं तृक्तम्‌ ॥ 


चयी नः झौरिपादु त्वं प्रायश्चत्तेष्वनुत्तमा । 
निवेश्यसे ततः सद्भिः प्रायश्चिततेप्बनुत्तमा || ८ ॥ 


पादुकासहस्तम्‌ । ३०५ 


चर्येति। हे शोरिपादु, लं नोऽस्माकं ( भनादिसंसारः्रत्रत्तपापबताम्‌ ) प्राय- 

श्चित्तेषु पापापनोदनेघु कर्मेसु अनुत्तमा उत्तमं न विद्यते यस्याः सा । उत्कृष्टतमा 
चयो क्रियारूपा । प्राय इत्युट्रेक्षाव्यजकः । ततः कारणात्‌ अनुत्तमा अनुत्ता अनिरस्ता 
मा लक्ष्मीयया सा । इन्द्रा लोकमाता मा” इत्यमरः। “नुद प्रेरणे? इत्यस्मात्‌ 
, कर्मणि प्तः । “नुदविद्‌-' इत्यादिना नलस्य विकल्पितत्वात्‌ । नत्वाभावे रूपं तुत्तेति । 
भगवचरणपरिचरणकालेघु लक्ष्म्या आहता पादुकेति भावः । सद्भिः प्रायद्चित्तपरैः 
साधुजनैश्चित्तेछु निवेश्यसे । प्रायध्रित्तानुष्टानवेकल्ये सति तत्प्रायञ्चित्ताय पादुकां 
स्मरन्ति सन्त इति भावः । पादात्ृत्ति यमकम्‌ । [तदु'क्तम्‌--] “अव्यपेतव्यपेतात्मा 
या वृत्तिवर्णसंहृतेः । यमकं तश्च पादानामादिमध्यान्तगोचरम्‌ । एकद्वित्रिचतुष्पाद्‌- 
यमकानां विकल्पनात्‌ । आदिमध्यान्तमध्याद्यमध्यमाद्यन्तसरवंतः ॥ अल्यन्तबहवस्तेषां 
भेदाः संभेदयोनयः ॥? इति ॥ 

रामपादगता भासा सा भातागदपामरा । 

कादुपानश्च कासह्या ह्यास काञ्चनपादुका ॥ ९ ॥ 


रामेलि । रामपादे गता आश्रिता गदं व्याधिं पान्तीति गदपाः । विरोधिन 
इति यावत्‌ । तेषां दोषरूपमनोव्याधिदायकत्वादिति भावः । “आतोऽनुपसर्गे क 
३।२।३ ।' अगदपाः विरोधिरहिता अमरा देवा यस्याः सा । देवविरोधिनिवर्तिकेति 
यावत्‌ । भासा दीप्या कासह्या कस्य सूर्यस्यासद्या सोढुमरक्या । सूयोधिकतेजो- 
विशिष्टेति यावत्‌ । सा प्रसिद्धा काश्चनपादुका कात्‌ ब्रह्मणः सकाशात्‌ । “मारुते 
वेधसि ब्रप्रे पुंसि कः के शिरोऽम्बुनोः’ इयमरः । उपानञ्चोपागतवती । उपपूर्वा दश्चते- 
रिंद । भाता विदिता आस अभूदित्यर्थः । आसेति तिङन्तप्रतिरूपकमव्ययम्‌। हि 
प्रसिद्धा । रङ्गिणः पूजाकाले ब्रह्मणा समर्पिता तथात्वेन विदिता प्रसिद्धा च श्रीरङ्ग 
नाथमाहात्म्ये । पादानुलोमप्रतिलोमयमकम्‌ । [तल्लक्षणम्‌] 'आदृत्तिः प्रातिलो- 
म्येन पादार्धश्छोकगोचरा । यमकं प्रतिलोमत्वातप्रतिलोममिति स्मृतम्‌ ॥? इति ॥ 

बाढाघालीझाटलुच्छे गाथाभानाय फुछखे । 


समाधौ शठजिच्चूडां दृणोषि हरिपादुके ॥ १० ॥ 

बाढेति । हे दरिपादुके, बाढेन इढेनाघानां व्यसनानाम्‌ । “दुःखैनोव्यसनेष्वघम्‌? 
इत्यमरः । आल्याः पहुथाः झाटेन संसर्गेण तुच्छे शन्ये । “जट झर संघाते” इत्यस्मात्‌ 
घम्‌ । उत्तरपूर्वाघाः्छेषबिनाशिनीति यावत्‌। यद्वा बाढया अघाल्यैव झारेन कान्तारेण 
तुच्छे अनिवर्तनीयपापञ्न्ये इत्यर्थः । पापपङ्किरेव कान्तारत्वेन निरूप्यते । “झाटो 
निकुछ्ने कान्तारे व्रणसंमाजने5पि वा ।” इति विश्वः । गाथानां द्रविडोपनिषत्पद्यानामा- 
भानाय प्रकाशाय । तादर्थ्ये चतुर्थी । फुल्लं विकसितं खं मनोख्मेन्द्रियं यस्मिन्‌ 
तस्मिन्‌ । इन्द्रियेऽपि खम? इत्यमरः । समाधौ मानससाक्षात्कारे शठजिच्चडां 


PEE STP ior Teas, 


३०६ काव्यमाला । 


शठकोपस्य शिखां वृणोषि संनिधत्स इति यावत्‌। योगनिष्ठ: शठकोपस्त्वां शिरसि 
लमां भावयतीति भाव: । अनुभवप्राकव्याद्वतैमानवद्दथपदेदा: । “चेमुमंपिलवि ` `° ताएइम्ण 
येणं ळल्म मेले” (१) इति द्रविडोपनिषदत्रानुसंघेया । अपुनरुक्तव्य्ननं नाम शब्द- 
चित्रम्‌ । तदुक्तम---“खराणां व्यञ्जनानां वा यत्राइत्तिन लक्ष्यते । अनाइत्ताणके तज्ज्ञाः 
शब्दचित्रं प्रचक्षते ॥” इति ॥ 


सा भूपा रामपारस्था विभूपास्तिसपारता । 
तारपा सक्कपा दुष्टिपूरपा रामपादुका ॥ ११ ॥ 


सा भूपेति । सुवं पातीति भूपा । “आतोऽनुपस्तगें कः ३।२।३” । अचोवतारेषु 

मध्यमलोकरक्षिणी रामपारस्था रामरूपे पारे मयोदास्थापके तिष्ठतीति तथोक्ता । 
“सुपि स्थः । ३।२।४? इति कः। “पारे परं विध्णुरपारपारे' इति ब्रह्मपारस्तवे । 
“परिगतदृषशैले पारम्‌? इति प्रकारेण रामरूपे पारे स्थिता । विभूपास्तेभैगवदुपासनस्य 
_सपारता । पारेण सहितः सपारस्तस्य भावः सपारता । 'समासङृत्तद्वितेषु संबन्धा- 
भिधानम? इत्यभियुक्ताः । उत्तरावधिसंबन्धिभूतेति यावत्‌ । भगवदुपासनस्य 
पादुकासंबन्धः फलमिति भावः। तारशब्देन प्रणवप्रतिपाद्ं ब्रह्मोच्यते । तत्पाति 
कण्टकनिवृत्तिद्रारेति तथोक्ता । दुष्टिपूरपा दुष्टेदोंषस्य पूरं प्रवाहं पिबति नाशयतीति 
तथोक्ता । एवंभूता रामपादुका सक्नपा दयावती । आश्रितापराधसहिष्णुरिति यावत्‌ । 
अयं सुरजबन्धः । लेखनप्रकारस्तु--“तियेग्रेखा लिखेत्‌ पश्च नव वा तत्र पङ्कयः । 
अष्टकोष्ठाश्चत्तः स्युखासु डोके लिखेत्‌ क्रमात्‌ ॥? उद्धारस्तुआद्याङ्गिराद्ययोः 
प्कयोर्वाच्यो गोमूत्रिकाक्रमात्‌। किंचैकं द्वितयं द्वैतं द्वय मेकद्व्योरपि । खपक्िप्रक्रमादेवं 
विन्यासद्वितयं भवेत्‌ ॥ एवं तृतीयतुर्याद्री खपङ्गयोस्तदुपक्रमात्‌॥? इति । अस्यार्थः प्रथ 
मपङ्ो प्रथमाक्षरम्‌, द्वितीयपङ्गो द्वितीयतृतीये, पुनः प्रर्थमपङ्गो चतुर्थपञ्चमे, 
पुनर्द्वितीयपङ्की षष्टसप्तमे, पुनः प्रथमपङ्कावष्टमं च गृहील्रा प्रथमपादे वाचयेत्‌ । 
एवं द्वितीयपङ्कौ प्रथमम्‌ „ प्रथमायां द्वितीयतृतीये, द्वितीयायां चतुर्थपञ्चमे, प्रथमायां 
षष्ठसप्तमे, द्वितीयायाम्टमं च गृहीला द्वितीयपादं वाचयेत्‌ । . एवं तृतीयपङ्कया- 
यक्षरमारभ्य चतुर्थपङ्किसंकलिततया तृतीयपादं प्रथमपादवद्वाचयेत्‌॥ चतुर्थपङ्कयायक्षर- 
मारभ्य तृतीयपक्चिवर्णसंकीणेतया चतुर्थपादं वाचयेत्‌ । अपरोऽपि वाचने नियमः 

“आद्याङ्गिः प्रथमादौ स्यात्‌ द्विद्रित्रित्रिस्तुरीयके । 

चतुर्थे पञ्चमं च त्रिषष्ठं चाथ द्विंसप्तमम्‌ ॥ 

प्रथमायां ततः पङ्क द्रष्टव्यं चरमाक्षरम्‌ ॥! 

अस्यार्थः-प्रथमपङ्को प्रथमाक्षरम्‌, द्वितीयपङ्कौ द्वितीयाक्षरम्‌, तृतीयस्यां तृतीयम्‌, 

चतुर्थ्या चतुर्थ पञ्चम च, पुनस्तृतीयस्यां षष्ठम्‌, द्वितीयस्यां सप्तमम्‌, प्रथमायामश्मं 
च गृहीला प्रथमपादो बोचयितञ्चः ॥ 


पादुकासहसम्‌ । ३०७ 


द्वितीयपादस्य तु-- 
“द्वितीयाब्रि्द्रितीयादावाये द्वित्री द्वितीयके । 
तृतीये तुयेके त्रिद्वी तृतीयाद्यं च वाचयेत्‌ ॥' 
अस्यार्थः-—द्वितीयायां प्रथमाक्षरम्‌ , प्रथमायां द्वितीयं तृतीयं च, द्वितीयायां 
तृतीयायां च चतुर्थम्‌, चतुर्थ्या तृतीयं द्वितीयं च, तृतीयायां प्रथमाक्षरं च ग्रदीला 
द्वितीयपादं वाचयेदिति नियमः । 
तृतीयपादस्य तु-- 
“तृतीयोऽद्रिरद्वितीयान्ते आद्यसप्तमषष्टयोः । 
द्वत्रिपश्चमयोस्तुर्यषष्ठसप्तमयोः .कमात्‌ ॥ 
तृतीयान्त्ये च लक्ष्यायां बन्धो सुरजसंज्ञिकः ॥” इति । 
भर्थस्ु—द्वितीयपज्काव्मम्‌ , प्रथमायां सप्तमं षष्टं च, द्वितीयायां पञ्चमम्‌, तृती- 
यायामपि पञ्चमम्‌, चतुथ्यो षष्ठं सप्तमं च, तृतीयायामष्टमं च ग्हीला वाचयेत्‌। 
इयेवं द्वितीयतृतीयपादौ शत्ताकारेण वा वाचयितुं शक्यो । 
चतुर्थपादस्य 
“तुयौङ्रिखु तदादौ स्यात्‌ त्रिद्विद्वित्यादतुर्यके । 
तत्‌ पश्चमे द्विषष्टे त्रिसप्तमे तुर्यकान्तिमे ॥” 
अस्यार्थः--चतुर्थपङ्गो प्रथमम्‌ , तृतीयायां द्वितीयम्‌ , द्वितीयायां तृतीयम्‌ , प्रथमायां 
चतुर्थम्‌, तस्यामेव पञ्चमम्‌, द्वितीयायां षष्ठम्‌, तृतीयायां सप्तमम्‌, चतुथ्योमष्टमं 
च गृहीला चतुर्थपादं वाचयेत्‌ । एवं सुरजबन्धविन्यासप्रकारेण वाच्यमानोऽयं शोको 
सुंरजबन्धसंज्ञिको भवति । 'तच्छ(चि)त्रं यत्र वर्णानां खब्जायाक्रतिता भवेत्‌ । इति 
काव्यप्रकाशिकायाम्‌ । वित्रृतं च व्याख्यातृभिः--“यद्यदाकारता वर्णेविन्यासस्यावभासते। 
ताभिख्राभिश्च संच्चासिव्योदत्तो बन्ध उच्यते ॥' इति ॥ 
कारिका न न यात्राया या गेयास्यस्य भानुभा । 
पादपा हह सिद्धासि यज्ञाय मम साञ्ञसा ॥ १२ ॥ 


कारिकेति । यात्रायाः प्रवृत्त्यात्मिकायाः न न कारिका कारिकेव । भगवतो वा 
सैषां वा प्रबृत्तिप्रयोजिकेति वाक्यार्थः । भानुभा भानोः सूर्यस्य भेव भा यस्याः सा 
तथोक्ता या लं गेयासि गानयोग्यासि । अस्य विष्णोः पादपा पादरक्षिणी सा त्वमजसा 
झटिति मम यज्ञाय मत्कतृकाराधनाय सिद्धासि प्राप्तासि । “द्राक्‌ झटित्यअसाहाय” 
इत्यमरः । हहेति हर्षे । अनतिरिक्तपदपदार्थानुलोमप्रतिलोमं नाम राब्दचित्रम्‌ । 
दुष्करयमकभेदः । लक्षणं तूक्तम्‌ । सासा मम यज्ञाय सिद्धासि हद्द पादपा । भानु- 
भास्यस्य या गेया यात्राया न न कारिका ॥ इति प्रतिलोमं पाठेऽपि तान्येव पदानि 
त एव वाक्याथोः प्रत्येतुं शक्यन्त इति भनतिरिक्तपदपदार्थानुलोमत्वम्‌ ॥ 


३०८ काव्यमाला । 


सराघवा श्रुती दृष्टा पादुका सनृपासना । 
सलाघवा गतौ छिश्टा खादुर्मे सदुपासना ॥ १३ ॥ 
सराघवेति । सराघवा राघवेण सहिता श्रुतौ वेदे दृष्टा अन्तःपरिस्फुटतया 

ज्ञाता सनृपासना रामारण्यगमनकाले राजासनवती, गतो भगवतः संचारे विषये 
सलाघवा शेैप्र्यसहिता शिष्टा परस्परसंगता सदुपासना सद्भिरुपास्यत इति कर्मणि 
“ण्यासश्रन्थो युच्‌ । ३।३।१०७? एवंभूता पादुका मे खादु मह्यं खद्त इति यावत्‌। 
शरबन्धोऽयम्‌ । तदुक्तम्‌ 

ध्यत्रा्थयोश्वतुर्वर्ण आदावन्ते पुन्नय: । 

मध्ये शिष्टाश्वतुर्युग्माः शरवन्धोऽयसुच्यते ॥? 
इति । उद्धारस्तु रेखाद्वयेन कोष्टचतुष्टयघटितामेकां पङ्भिमुत्पाद्य, तत्र पूर्वोत्तरार्धयो- 
राद्याक्षरचतुष्टयं 8छिटट क्रमेण विलिख्य, ततः परं तां पट्ट द्विधा कृत्वा, एकेककोष्ट- 
घटितयोस्तयोरश्हिष्टपश्चमवणौं विन्यस्य, पुनरेकीकृत्य, तत्र श्िटषष्टं विलिख्य, भूयस्तां 
द्विधा कृत्वा, तयोरश्छिष्टसप्तमो विलिख्य, पुनः श्लिटयोः शिष्टौ, अश्लिष्योरश्लिशे' 
इत्येवं क्रमेण त्रयोदशाक्षरपर्यन्ते विलिख्य पुनरेकीकृतायां कोष्टत्रयघटितायां पङ्गो 
श्हिष्टाक्षराणि त्रीणि विलिखेत्‌ । एवं च किचिदुन्नताश्छिष्टपञ्चाक्षरविन्याससन्धिरयं 
बन्धः ईपदुन्नतपर्वपश्चकाधारशराकारवत्त्वात्‌ शरवन्धसंज्ञको भवति । अत्र रळयोरभेदेन 
द्वितीयवर्णस्थितिलेस्या । एवं पङ्किद्रयपञ्चकलhिखिताशिष्टाक्षरद्वयपश्चकदन्तुरोऽयं 
तन्तुद्वयश्रोत मौ क्ति कद्वयरूपसरद्वयपञ्चकबन्धुरत्वात्‌ सरबन्ध इत्येके ॥ 


काव्यायास्थित मावगेव्याजयातगमागैका । 


कामदा जगतः खित्यै रङ्गपुञ्गवपादुका ॥ १४ ॥ 

काव्यायेति । काव्याय, अस्थित, मावर्गव्याजयातगमार्गका इति पद्च्छेदः । 
मायाः श्रिय आवर्गे आवजने व्याजं निमित्तं यातं संचारं गच्छतीति तथोक्तः मार्गकः 
अल्पमार्गो यस्पाः सा तथोक्ता । अल्पस्यापि पादुकासंचारमागस्य घण्टापथस्येव 
शोभा भवतीति भावः। काममिष्ट ददातीति कामदा । आतोऽनुपसर्गे कः । रङ्गपुङ्गव- 
पादुका जगतः प्रपञ्चस्य स्थिसै रक्षायै काव्याय अस्थित । जगद्रक्षणार्थप्रद्ृत्तरामायण- 
पादुकासहस्रादिविषयतया भात्मप्रकाशनाय स्थितवतीत्यर्थः । “प्रकाशनस्थेयाख्ययोश्च? 
इत्यात्मनेपदम्‌ । “छाघद्दङ्स्थारपां ज्ञीप्स्यमानः । १। ४ । ३४ 7 इति चतुर्थी । 
स्थित्या इत्यत्र तादर्थ्य चतुर्था । गरुडगतिचक्रबन्धोऽयं 'छोकः । तदुक्तम्‌ 

“मध्यस्थप्रथमा दिब्यन्तरपङ्गथन्तरस्पुगेकार्णम्‌ । 
गरुडगतिचक्रमेतद्ग्धर्धाद्यन्तेकगं त्रिमण्डलगम्‌ ॥” अस्यार्थः-मण्डल- 
रेखाचतुष्केण पङ्कित्रयं विलिख्य, प्रथमपङ्ठी दश कोष्ठान्‌ विलिख्य, द्वितीयतृतीयपङ्कयोः 
प॒ पक्ष कोष्टान विलिख्य, मध्यमपङ्गौ कुत्रचिदू्वेकोऐ प्रथमपादप्रथमाक्षरम , 


पादुकासहस्रम्‌ । ३०९ 


तदधोदेशे तृतीयपक्ली प्रादक्षिण्येन कोष्टद्वये क्रमेणाक्षरद्वयम्‌, पुनर्मध्यमपङ्को प्रथमाक्षरे- 
कान्तरितको्ठे एकम्‌, तृतीयपज्को द्वयमित्येवंप्रकारेण मण्डलगतिद्वयेन प्रथममर्ध- 
सुपक्रान्त एवाक्षरे समापयेत्‌ । उत्तराधं च तत्रैवोपक्रम्य पूर्वक्रमेण प्रथमपङ्कौ 
कोष्ठद्रयेऽक्षरद्वयं विलिख्य, द्वितीयपञ्ी द्वितीयकोष्ठे एकं विलिख्य, पुनश्च प्रथमपङ्कौ 
इयमित्येवंप्रकारेणोत्तरा्थ चेकया मण्डलगत्या तत्रैव प्रथमाक्षरे समापयेत्‌ । एवं 
सत्यर्धद्व्येऽपि आयन्ताक्षरचतुष्टयमेकं भवति। तथा चतुर्थसप्तमो, सप्तमत्रयोदशो, 
दशमचतुथौ, त्रयोदशादरामौ च वणीवेकरूपो । तथा प्रथमार्धे पादद्वयेऽपि 
द्वितीयादयो, तृतीयौ, पश्चमतुरीयौ, षष्ठौ, अष्टमसप्तमौ च वणौ शिष्टो भवतः। 
एवं वक्रात्मकवीथ्यन्तरेकाक्षरावक्रात्मकखवीथ्यक्षरविन्यासघटितत्रिमण्डलगतिरूपत्वादस्य 
श्वोकस्य बक्रावकवहुमण्डलात्मकगरुडगतिसमानाकारमेतच्चक्रं गरुडगतिसंज्ञकं भवति । 
प्रकारान्तरम्‌--पश्चकोणरेखापश्चकं विलिख्य ` तदुपरि वृत्तं पञ्चकोणेषु पश्चदलं च 
विलिख्य प्रथमदछे प्रथमं तदधोऽन्तराले द्वितीयं द्वितीयान्तरे तृतीयं बहदिस्तृतीयपद्े 
चतुर्थ पुनस्तृतीयान्तराले पञ्चमं चतुर्थौन्तराले षष्ठं बहिः पश्चमपद्मे सप्तमं पञ्चमान्त- 
रालेऽष्टममिति प्रथमपादः । पुनर्बिद्विंतीयपद्मे दशमं बहिश्चतुर्थपद्मे त्रयोदशं च 
विलिख्य प्रथमपद्मे समापयेदिति द्वितीयपादः । उत्तरार्धं तु पञ्चकोणरेखयोर्मध्ये 
क्रमेण द्वितीयतृतीयौ पश्चमषष्टौ, अष्टमनवमौ, एकाद्शद्वादशौ, चतुर्दशपश्चदशौ 
क्रमेण विलिख्य शिष्टप्रथमपादप्रथमादयक्षरमारभ्य प्रथमे समापयेत्‌ । आयन्ताक्षर- 
चतुश्यमेके भवति । द्वितीयम्‌, तृतीयम्‌, चतुर्थम्‌, पञ्चमम्‌, षष्ठम्‌, सप्तमम्‌, 
दशमम्‌ , त्रयोदशम्‌ , एतान्यक्षराणि द्विघा भवन्ति ॥ 


सुरकार्यकरी देवी रङ्गधुर्यस्य (खु)पादुका । 
कामदा कलितादेशा चरन्ती साधुवत्मछु ॥ १५ ॥ 


सुरकायेकरीति । उुराणामिष्टानिष्टप्राप्तिनिरसनरूपकायकरणशीला । “ कृञो 
हेतुताच्छील्यानुलोम्येषु । ३।२।२०) ” इति टः। देवी क्रीडावती दीप्तिमती वा । पचादौ 
देवडिति डित्वेन पाठात्‌ डीप्‌ । कामदा उपासकानामिष्टस्य दात्री कलित आदेशः 
श्रुतिस्ट्रतिरूपाज्ञा यया सा तथोक्ता। साधुवत्मेसु सन्मार्गेषु चरन्ती रङ्गधुयैस्य (ख) पादुका 
कामदा इति योजना । द्विउङ्गाटकचक्रबन्धोऽयम्‌ । तदुक्तम्‌ 
“प्रक्रान्तान्तं लिखेद्वर्णान्‌ ऋमादेकत्र मण्डले । 
अन्यत्रैकान्तर द्वौ चेद्चिशज्ञाटक उच्यते ॥ ” इति । अस्यार्थ: 
मण्डलरेखात्रयेण पङ्गिद्वयमुत्पाद्य द्वयमपि प्रत्येक द्वादशकोष्टघटितं विधाय प्रथममण्डळे 
्रक्रान्तकोष्टपर्यन्तं पूर्वाधत्रयोद्शाक्षराणि विलिख्य द्वितीयमण्डले प्रथमाक्षराव्यवहित- 
कोष्टदवये क्रमेण चतुर्दशं पञ्चदशं च विलिख्य प्रथममण्डळे प्रथमाक्षरैकान्तरितकोष्टे 
षोडशं क्रितं वाचयित्वा उत्तरार्धप्रथमाक्षरमपि तदेव वाचयेत्वा पुन ्वितीयमण्डळे 


३१० काव्यमाला । 


तृतीयचतुर्थकोष्ठयोः यथाक्रममुत्तराधेद्वितीयतृतीयै ठिखित्वा, प्रथमसण्डलपश्चसकोत्ै 
चतुर्थ वाचयिला, द्वितीयमण्डले पञ्चमषष्ठयोः पश्चमषष्ठाक्षरे लिखिला, प्रथममण्डल- 
सप्तमकोष्ठे सप्तमं वाचयिल्ला द्वितीयमण्डलसप्तमाष्टमयोरष्टमनवमाक्षरे' विलिएय 
प्रथममण्डलनवमकोष्टे दशमाक्षरं घाचयिल्ला, द्वितीयमण्डलनवमद्शमयोरेकादशद्वादशा- 
क्षरे लिखिला, प्रथममण्डले दशमकोष्ठे त्रयोदशाक्षरं वाचयित्वा द्वितीयमण्डळे एका- 
दशद्वादशयोश्वतुदंशपश्चद्शाक्षरे विलिख्य प्रथममण्डलप्रथमकोष्ठे षोडशाक्षरे वाचयित्वा 
श्छोके समापयेत्‌ । एवं सति द्व्योमण्डलयोः पयीयेणानेकगतिसंसगोद्विरज्ञाटकत्वोक्तिः ॥ 
भरताराधितां तारां वन्दे राघवपादुकाम्‌ । 
भवतापाधितान्तानां वन्द्यां राजीवमेदुराम्‌ ॥ १६ ॥ 
भरतेति । भरतेनाराधितां पूजितां तारामुत्कृष्टाम्‌ । शब्दगतं तारत्रमत्र लक्षण- 
योच्यते । भवतापेन संसारसंबन्ध्याध्यात्मिकादितापत्रयरूपेण आधिना मनोव्याधिना 
तान्तानां ग्लानिमतां वन्द्यां स्तुत्याम्‌ । तापत्रयातुरास्तद्पनोदनाय पादुकां स्तुवन्तीति 
भावः । “ वदि अभिवादनस्तुस्योरिति धातुः । राजीवैः पूजास समर्पितपद्ो्मेदुरां सान्द्रा 
राघवपादुकां वन्दे ॥ द्विचतुष्कचक्रबन्धोऽयम्‌ । तदुक्तम्‌-- 
“बहिरन्तमैण्डलस्थमष्टकोष्ठविदह्दारि यत्‌ । 
कोणाष्टकयुतं तद्विचतुष्कं चक्रमुच्यते ॥ 
तत्रायुग्माक्षरश्िष्टा यदि गोमूत्रिका भवेत्‌ । 
आजुलोम्येन रचिता दुष्करेष्वियमुच्यते ॥? इति । 
एतदुक्तं भवति--दिव्युखकोणक विदिड्युखकोणकं च द्वे चतुरखचक्रे व्यत्ययीकृते 
विलिख्य तस्य बहिरन्तश्च मण्डलरेखायुगं विलिख्य प्रत्येकमष्टकोष्ठघटितं विधाय 
बहिर्मण्डले पूवार्धस्याश्छि्टाक्षराणि, अन्तर्मण्डळे उत्तरार्धस्याश्टिाक्षराणि च चक्रमा- 
लिख्य अधैद्वयस्थ श्हिष्टाक्षराष्ट्कं मण्डलद्वयमध्याष्टकोणेषु विलिखेत्‌ । एवं द्विचतुष्ककोण- 
विशिष्टत्वादस्य चक्रस्य द्विचतुष्कचक्रसंज्ञा । इयम्‌ युम्माक्षरश्टिष्टानुलोमगोमूत्रिका । 
सरासरेति युग्माक्षरश्चिष्टेति भेदः। सापि अस्मिन्‌ चक्रे लिखितुं शक्था । युग्माक्षर- 
श्छिष्टत्वात्‌ । मण्डलस्पशपूर्वकः कोणस्पशे इति भेद: ॥ 
कादुपास्यसदालोका कालोदाहृतदामका । 
कामदाध्वरिरंसाकाकासा रङ्गेशपादुका ॥ १७ ॥ 


कादुपास्येति । कं जलमत्तीति कात्‌ ऋषिः । अब्भक्षा वायुभक्षाश्चेति स्मरतेः । 
“ अद भक्षणे › इति धातोः । “ अदोऽनन्ने । ३।२।६८।? इति विद्धप्रत्ययः । तैरुपास्यः 
सन्‌ आलोकः प्रकाशो यस्याः सा । 'आलोकौ दर्शनोद्योतौ” इत्यमरः । काले उचितसमये 
उदाहतानि उतिक्षप्य समर्पितानि दामकानि पुष्पमाला यस्याः सा तथोक्ता कामदा 

पादुकासहस्रम्‌ । ३११ 


खसेवकाभीष्टदा अध्वनि मार्ग रिरंसा रन्तुमिच्छा यस्याः सा तथोक्ता । "शेषाद्विभाषा 
५४१५४? इति कप्‌ । रन्गेशपादुका अकासेति च्छेदः । अस्य विष्णोः कास इव कासो 
यस्याः सा तथोक्ता । “ कस गतो ? इति धातो; भावे घञ्‌। विष्णुसदृशगतिरिति 
यावत्‌ । चतुरारचक्रबन्धोऽयम्‌ । तदुद्धारक्रमस्तु प्रथमं मण्डलाकारामेकां रेखां 
विलिख्य तन्मध्ये तिर्यररेखाद्वयमूध्वरेखाद्वयं च विलिख्य नाभिमध्ये प्रथमाक्षरं 
तदुपरि द्वितीयं तृतीयं च विदिशि चतुर्थे पञ्चमं च दिशि नेमिसमीपे षष्ठं तस्य 
प्रथमाक्षरस्य च मध्ये सप्तमं विलिख्याष्टमं शिष्टं वाचयित्वा तान्येव प्रतिलोमतया 
नवमद्रामैकादशभूतानि वाचयित्वा एवं क्रमेण विदिशि अश्छिशक्षरलेखनपूर्वक॑ दिशि 
शिद्टाक्षरवाचनेन प्रथमपादप्रथमाक्षर एव लोकं समापयेदिति । अस्य शछोकस्य चतुर- 
रविशिष्टत्वात्‌ चतुरराचक्रबन्धसंज्ञा भवति । इदमेवाष्टदलपद्ममित्युच्यते । तदुक्तम्‌ 
* कर्णिकायां न्यसेदेकं द्वे द्वे दिक्व विदिक्षु च । 
प्रवेशनिगेमी दिक्षु कुयौदष्टदलाम्बुजे ॥ › इति । 
एतदुष्तं भवति--कर्णिकायुक्तमष्टदळपद्मं लिखिल्ला कर्णिकायां प्रथमाक्षरमष्टसु 
दलेषु द्वितीयाक्षरमारभ्य द्वे द्वे अक्षरे च विन्यसेत्‌ । तत्र त्रिषु दलेषु कर्णिकाक्षर- 
प्रचेशनिर्गमाभ्यां प्रथमदिग्दले कर्णिकाक्षरप्रचेशेन शछोकसमाप्तिभवतीति । इदमेव 
चतुदैळगर्भे द्वादशदलविशिष्ट पद्मं विलिख्य कर्णिकायां प्रथमाक्षरं घोडशसु दळेषु 
एकैकमक्षरं विन्यसेत्‌ । प्रवेशनिगमौ पूर्ववत्‌ ॥ चतुररचक्रलक्षणं तु--- 
“सकलेषु च पादेषु यद्यायन्ताक्षरैकता । 
गतागतानुकूल्येन न्यस्ते ये ष्ठसप्तमे ॥ 
ते द्वितीयतृतीयाभ्यामभिन्ने चरणान्तरे। 
तदा चतुररं चक्रम्टवर्णाम्बुजादिवत्‌ ॥ ” इति । 
पापाकूपारपाळीपा त्रीपादीपादपादपा । 


कृुपारूपाजपालापाखापामापानुपाधिपा ॥ १८ ॥ 
पापेति । पापाकूपारपालीपा पापसमुद्रपङ्कि पिबतीति तथोक्ता। आतोऽनुपसर्गे कः । 
त्रिपादीं परमपदे पद्यत इति त्रिपादीपादो विष्णुः । पदेः कर्मण्यप्‌। “त्रिपादस्यामृतं 
दिवि’ इति श्रुतेः । प्रकृतिमण्डलापेक्षया पादत्रयसमाह्ाररूपल्लात्‌ परमपदस्य त्रिपादी- 
खम्‌ । त्रिपादीशब्देन 'द्विगोः ४।१।२१› इति डीप्‌ । तस्य पादपा पाद्रक्षा 
कृपारूपा दयाप्रचुरा जपवत्‌ पावन आलापः खविषयकीतेन यस्याः सा । खापा सुखेन 
प्राप्या । 'अधिपातीत्यधिपा । आतश्चोपसगे कः । नृपाणां राज्ञामधिपा खामिनी । 
शेषषछ्या समासः । मा मामपादरक्षत्‌। 
सकर्णिकषोडशदलप्ममिदम्‌ । [ तदुक्तम्‌ ] 
“एकं सर्व यदि भवेदेकान्तरितमक्षरम्‌ । 
तत्‌ घोडष्द्लं पद्य शिटिशर्णाधारकर्णिकम्‌ ॥ 


Ne os ७० फम्किलमलकातक 


st & ५ 


३१२ काव्यमाला । 


अत्र गोमूत्रिकाप्यूह्या । तन्नियतो द्विचतुष्कचक्रबन्धश्च ॥ 
खिरागसां सदाराध्या विहताकततामता । 


सत्पादुके सरा सामा रङ्गराजपदं नय ॥ १९ ॥ 
ख्यिरागसामिति । हे सतो ब्रह्मणः पादुके, 'ओं तत्सदिति निर्देशो ब्रह्मणश्लि- 

विधः स्मतः ।? इति स्मरतेः । स्थिराणि टढानि आगांसि अपराधा येषां तेषाम्‌ । “आगो- 
ऽपराधो मन्तुश्च इत्यमरः । संसारिणासिति यावत्‌। सदा आराध्या पूज्या । विहतानि 
निरस्तानि अकततान्यसुखविस्तृतानि अमतानि अनिष्टानि दुःखसाधनानि च यया 
सा तथोक्ता । 'सुखशीर्षजलेषु कम्‌? इति विश्वः । सरासा रासेन शब्देन सहिता । 
“रास शाब्दे” भावे घन्‌ । एवंभूता लं मा मां रङ्गराजस्य पदं चरणं स्थानं वा नय 
प्रापय । चतुरङ्गपदेषु प्किशो लेख्यः प्रथमश्छोकोऽयम्‌ ॥ 

स्थिता समयराजत्पागतरा मोदके गवि । 


दुरंहसां सन्नतादा साध्यातापकरासरा ॥ २० ॥ 
स्थितेति । समयेन क्िष्टाचारसंकेतेन राजतः शोभमानान्‌ पातीति तथोक्ता । 
आगता रायः सुवणौनि ऐश्वयौणि वा यस्याः सा आगतरा खर्णमयी । प्राप्तैश्वयंति यावत्‌। 
“लर्णेऽपि राः? इत्यमरः । “रायो हलि ७1२1८) इत्यात्वम्‌ । मोदके संतोषकरे । “मदी 
हर्ष! । गवि रइमो रवो वा । 'गोर्नादित्ये बलीवर्दे क्रतुभेदषिभेदयोः । स्री तुर्या दिशि ` 
भार्यां भूमौ च सुरभावपि । न ल्रियां खर्गवञ्जाम्बुररिमिग्बाणलोमखु ॥? इति 
विश्वः । स्थिता जगदानन्दकरविस्त्वरमणिररिमिमध्यवर्तिलात्‌ लोकवान्धवभूतादित्यम- 
ण्डळान्तवीर्तिभगवत्संबन्धाद्वा तथोक्ता दुरंहसां दुष्टमंहो येपां तेषाम्‌ । सन्नतामवसन्न- 
भावं द्यति खण्डयतीति तथोक्ता । “दो5वखण्डने' इत्यस्माद्धातोः आतोऽनुपसर्गे कः । 
साध्य उत्पाद्योऽतापस्तापाभावो येषां ते कराः किरणा यस्याः सा तथोक्ता । पादुका- 
रत्नकिरणसंसगीत्‌ नमतां तापशान्तिर्भवतीति भावः। आसरति समन्तात्‌ सरतीति 
आसरा । पचाद्यच्‌ । सर्वेषु लोकेषु कामचारवती सा लं रङ्गराजपदं नयेति पूर्वेणान्वयः । 
अनयोः शछोकयोरेकवाक्यतयान्वय इति आचार्यरुक्त इति संप्रदायः ॥ 
चतुरङ्गतुरङ्गपद्बन्धोऽयम्‌ । लक्षणंतु-- 
“चतुरङ्गपदन्यस्ते शछोके शछोकान्तरं यदि । 
उद्धार्य इयगद्या स्यात्तत्तरञ्गपदं विदुः ॥? इति । 
लोकताराकामचारा कविराजदुरावचा । 


तारागतेपाद्राम राजते रामपादुका ॥ २१ ॥ 
लोकतारेति । लोकमाश्रितजनं तारयतीति लोकतारः। आकाम्यत इव्याकाम: । 
कमेणिंङ । कर्मण्येरच्‌। तथाभूतश्चारः संचारो यस्याः सा । आश्रितजनसंचारकसर्वः 
जनाभिलषणीयसंचारयुक्तेति यावत्‌ । कविराजेव्यौसवाल्मीकिप्रग्रतिभिः कविविशेषेः । 


पादुकासहसम्‌ । ३१२ 


दुरावचा कार्त्स्न्येन वक्तुमशक्या गते गमने तारा उच्चैस्तरखनवती । 'तारोऽत्युचैज्जय- 
ब्रिषु' इयमरः । पाद्रा किरणदा । “रा दाने” इत्मस्माद्धातोरातोऽनुपसर्गेकः । रामपादुका 
आम एवम्‌ । 'आमेवम? इत्यमरः । राजते ॥ अर्धश्रमकंनाम दुष्करयमकभेद्‌ः । 
तदुक्तम्‌ 

'आहुरर्धश्रमं नाम -छोकार्थश्रमणं यदि । 

तदिष्टं सर्वतोभद्रं श्रमणं यदि सर्वतः ॥? इति । 

अस्यार्थः-छोकस्य पादानामर्धोशञ्जरमणं यदि तदा तदर्घश्रमणं नाम दुष्करं बन्ध- 

चित्रं वदन्ति । यदि पादानां सर्वतो भ्रमण स्यात्तत्सर्वतोभद्रमिति । अर्धश्रमकस्यायं 
विन्यासभ्रकारः- तियेक्‌ पञ्चरेखः विलिख्य पङ्किचतुष्टये पाद्चतुष्टयं यथाक्रमं विलि- 
खेत्‌ । ततः प्रथमपादः पङ्किचतुष्ट॒याद्यन्ताक्षरेष्वचुलोम एव वाच्यो भवति। तथा 
द्वितीयस्तदनन्तरेषु, तृतीयस्तद्नन्तरेषु, चतुर्थस्तद्नन्तरेष्विति । अयमत्र क्रमविवेकः । 
पादार्धांनामनुलोमतो भ्रमणेऽर्धश्रमणम्‌ । पादानामनुलोमतः प्रतिलोमतश्च सर्वतो ्रमणे 
सर्वतोभद्रमिति ॥ 


जयामपापामयाजयामहे दुदुहे मया । 
महेशकाकाइहेमपादुकाममकादुपा ॥ २२ ॥ 


जयामपेति । जयामपा जय उत्कर्ष आमोऽपरिपक्को येपां तान्‌ सुसुक्षन्‌ पातीति 
तथोक्ता । अपामया अपगत आमयो यया सा । आश्रितानां तापत्रयस्यापनोदिकेति 
यावत्‌ । अममकात्‌ अममा निर्ममा अखे खल्नबुद्धिहीनाः । रोषा द्विभाषा । ५।४।१५४।? 
इति कप्‌ । तानततीति अममकात्‌। “अत सातद्यगमने? इद्यस्मात्‌ क्किप्‌ । स चासौ उ; 
स्रः तं पातीति । यद्वा अममः ममकारराह्‌तो यः कः ब्रह्मा तमत्ति शिरइछेद्रूपया पी- 
डया बाधते । “अदोऽनन्ने ।३।२।६८।' इति विद्र। तादशमुं रुद्रं पातीति तथोक्ता । महेश- 
काकाशहेमपादुका महान्तो ये इशका इन्द्रादयः। “ईश ऐश्वर्य? इत्यस्माण्ण(ण्ण्वु)छ । 
तेषामकमसुखम्‌। “नान्ना अके भवति” इति श्रृतेः । तद्श्राति नाशयतीति महेशकाकाशो 
बिष्णु: । अशधातोः कर्मण्यण्‌ । तस्य हेमपादुका का्चनपादुका अजयामहे अजं विष्णु 
यातीयजया किप । तस्मिन्‌ महे रङ्गेशवसन्ताद्य॒त्सचे मया दुदुहे दुह्यते स्म । ईप्सित- 
मिति शेषः ॥ सर्वतोभद्रं नाम बन्धचित्रमिदम्‌ । लक्षणं तु पूर्वमुक्तम्‌ । प्रस्तारप्रकाः 
रस्तु चतुरख्नं लिखित्वा तदन्तस्तियेगृध्वये च ऋज्वायता अक्षरविन्यासयोग्यान्तरालाः 
सप्त रेखा विलिखेत्‌ । तत्राष्टकोष्ठघरिता अष्ट पङ्कयो भवन्ति । तत्र ग्रथमादिप द्विच तुष्टये 
यथाक्रमं :छोकस्य चतुरः पादान्‌ लिखित्वा पञ्चमादिचतुष्ये व्युत्कमेण पादान्‌ विलि- 
खेत । तत्र चतरूष्वपि बाह्यपङ्िघु प्रथमपादो वाचयितुं शक्यते । तथा द्वितीयादिषु . 
पक्चिपु द्वितीयादयः पादाः । तत्र चेकैकपादस्य तिर्यगुध्वं चानुलोमप्रतिलोमवाचना- 
भ्यामश्टै वाचनभ्रकाराः संपद्यन्त इति ॥ 


३१४ काव्यमांलां । 


पापाद्पापादपापापादपाद्द्पादपा । 
दपादपापादपादपादपा दुदुपादपा ॥ १२ ॥ 


_ पापादिति । पापात्‌, अपापात्‌, अपापा, अपादपाददपादपा, दपादपापादपाद- 
पादपा, ददपादपा इति पदच्छेदः । 


अपापा पापरहिता अस्य विष्णोः पादयोश्वरणयोः पाददान्‌ किरणदान्‌ पादान्‌ 

पातीति तथोक्ता । पाधातोरातोऽनुपसर्गे कः । पादुक्राकान्तिसंसगौत्‌ भगवन्वरणार- 
बिन्द्योरपि कान्तिर्भवतीति भावः । ददेषु पादुकासमपेकेघु विषयेषु । 'ददातिदधात्यो- 
विभाषा ।३।१।१३९ इति शाप्रययः। अस्मिन्‌ परे "छौ ।६1१1१०१ इति द्वित्वे च 
“श्राभ्यस्तयोरातः ।६।४।११२।› इव्याल्लोपः । पान्त्यो रक्षन आपः अभिषेकजलानि 
यस्याः सा । पान्ती ाब्द्स्य जिया: पुंवद्धाषित---६1३1३४1” इत्यादिना पुंवद्भावः । 
अप्‌ शब्दस्य “क्रुकृपूरब्धुर्‌--५।४।७४” इत्यादिना समासान्ते अप्रत्ययः । दं रक्षणम्‌ । 
“देङ्‌ रक्षणे’ इत्यस्मात्‌ घनर्थे कबिधानमिति कः । “आतो लोप इटि च ६।४।६४' इत्या- 
ख्लोपोऽपि । तत्पाद्यति संपादयतीति दपादो रक्षणसंपादकः। “पद गतौ’ इत्यस्मात्‌ 
देतुमण्ण्यन्तात्‌ कर्मण्यण्‌ । पापं दुष्कृतमादयति अपनोद्यतीति पापादः। अत्तेण्यैन्ता- 
स्कर्मण्यण्‌ । तथाभूतौ पादौ चरणौ यस्य तस्य विष्णोः पादौ चरणौ पातीति तथोक्ता 
पादुका पापात्‌ दुष्कृतात्‌ अपादानात्‌ । “भीत्राथौनां भयहेतुः ।१।४।२५? इति अपादा- 
नसंज्ञा । अपापादरक्षत्‌। मामिति शेषः। “पा रक्षणे’ इति धातोयेडो छकि लङ्‌ ॥ 
द्यज्झळबिषययमकसर्वेतोभद्रात्मकोऽये बन्धः । अकाराकारयोरचोः पकारदकारयोई- 
लोश्चैवात्र विद्यमानत्वात्‌ । द्पापादपापेति शयक्षरयमकसद्भावात्सर्वतो भद्रलक्षणयोगाज्च ॥ 

कोपोद्दीपकपापेऽपि कपापाकोपपादिका । 

पूदपादोदकापादोद्दीपिका कापि पादुका ॥ २४ ॥ 

कोपेति । कोपोहीपकं भगवदमर्धजनकं पापं यस्य तस्मिन्‌ जनेऽपि कृपापाकस्य 

भगवद्नुकम्पापरिणामस्योपपादिका संपादिका । शेषषष्ठथा समासः । पूदं “पूछ पवने? 
इति धात्वर्थं ददातीति पूदम्‌ । भावे क्किप्‌ । पादोदकं ` गङ्गारूपं यस्य तस्य अस्य हरेः 
पादस्य चरणस्योद्दीपिका दीसिकरी पादुका कापि अवाद्मनसगोचरबैभवेद्यर्थः । त्र्यक्ष- 
रश्छोकः । लक्षणं तु पूर्वमुक्तम्‌ ॥ 

ततातचातितत्तेता ताततीतेतितातिलुत्‌ । 

तत्तत्तत्ताततितता ततेतातेततातुता ॥ २५ ॥ 


१ 
ततातत्तेति । ततातत्ता, अतितत्तेता, तातति, इतेतितातितुत्‌ , तत्तत्तत्ताततितता, 
तता, इतातेततातुता इति पद्च्छेद्‌ः । 


पादुकासहसम्‌ । ३१५ 


तता वित्त्तृता अतत्ता सततं गच्छत्ता यस्याः सा । “अत सातत्यगमने? इत्यस्मात 
शतरि तळ । जगद्रक्षणाय सततगतिशीलेतियावत्‌ । तच्छब्देच ब्रह्म निर्दिस्यते । 
“<“तत्सदिति निर्देशो त्रह्मणश्निविधः स्मरतः ।? इति हि स्मयते । अतिक्रान्तं तत्‌ ब्रह्म 
ओग्यलप्राप्यत्वादिना यया सा अतितत्‌ तस्य भावोऽतितत्ता तया इता प्राप्ता अति- 
तत्तेता । इताः प्राप्ताः ईतयः पीडा येषां ते मितेतयः । तेषां भावः इतेतिता । तामति- 
शयेन तुदतीति तथोक्ता । “तुद व्यथने’ इत्यस्मात्‌ क्विप्‌ । तस्य तस्य वस्तुनस्तत्ता 
तत्तद्भावः तत्तत्तत्ता तस्याः ततिः पङ्किस्तया तता विस्तृता तत्तत्तत्ताततितता स्वाधीन- 
सर्ववस्तुसत्ताकेद्यर्थः । तता विस्तृता । यद्वा आतता 'आगतवीणादिवाद्या । “ततं वीणा- 
दिकं वाद्यम्‌? इत्यमरः। प्रपणं इत्यादिवत्‌ बहुत्रीहिः । इतातेन मन्मथजनकेन वि- 
ष्णुना इता प्राप्ता तातुता पादुका अचसाररग्रात्‌ तौतातितदिवत्‌ पादुकासंज्ञा 
सूचकोश्यमनुकरणशब्दः । तदुक्तमाचायेंः-तकारपठितिसूचितपादुकासंज्ञाक्षरान्तो- 
श्यमेकराक्षरश्ठोक इति संप्रदाय इति । एवंभूता पादुका तातति उत्सवेषु सर्वेषु 
पितेव परितुष्यतीति न्यायेन सर्वेषां जनकवदाचरति । अयमेकाक्षरश्लोकः । व्यक्षनाना- 
मेवैकरूप्यं द्रष्टव्यम्‌ । प्रतियोगिभेदेन प्रा्तिविस्तरयोः प्रतिपादनात्‌ ततेतराब्द्पौन- 
सुत्तं नास्तीति द्रष्टव्यम्‌ । कथितपदल्रदोषो दुष्करचित्रेषु नास्तील्यालंकारिका: ॥ 


यायायायायायायायायायायायायायायाया । 
यायायायायायायायाया या या या या या या या ॥ २६ ॥ 


यायेति । यायाया, आय, आयाय, अयाय, अयाय, भयाय, अयाय, अयाया, 
यायाय, आयायाय, आयायाया, या, या, या, या, या, या, या इति पदच्छेद: । 


यायाया ग्रशमि्ट देशान्तरं प्राप्यतेऽनयेति यायाया। “या प्रापणे? इत्यस्मात्‌ 
यङन्तात्‌ करणे अप्रययादिति अकारप्रयः-ख्यधिकारविहितः । अतष्टाप्‌। प्राप- 
णार्थत्वेन गत्यर्थलाभावात्‌ "नित्यं कौटिल्ये गतौ’ इति न नियमः । प्रापणे गतिरुपसजेनं ` 
न गतिरेव प्रापणम्‌ । ऋगतौ प्रापणे चेति भेदेन निर्देशान्न बहिगेत्यर्थ इति भाष्याच । 
यायाया इतनेन प्रापणसाधनभूता पादुकोच्यते । सा भाय विष्णवे । तच्छेषभूतेति 
यावत्‌। इतः परं चतुर्थपादस्थितानां यद्दुत्तानां क्रमेण पूर्वत्रान्वयः कथ्यते । या 
पादुका आयाय खामिग्राह्मभागाय रामादिम्रा्यकोसल्देशभागाय । पाडुकाराज्यम- 
भूदिति भावः । या पादुका अयाय द्युभावहविधये । “अयः ञ॒भावहयो विधिः’ इयमरः । 
आश्रितानां सददृष्टप्रापिका भवतीति भावः । या पादुका अयाय ज्ञानाय । 'इण्‌ गतो? 
इसस्माद्भावे एरच्‌ । सर्वे गत्यर्था ज्ञानाथी इत्यभियुक्ताः । खसेवकानां सज्ज्ञानदायिं- 
नीति भावः। या पादुका अयाय' इच्छायै । 'ई गतिपूजनकान्त्यसनखादनेघुश इति 
धातोरिच्छापरपर्योयकान्त्यर्थकादेरच्‌ । जनानामियं मे देवता भूयादितीच्छां जनयतीति 
भावः । या पादुका अयाय निरसनाय । विरोधिनामिति शेषः । अयाया विष्णुं प्राप्ता । 


३१६ काव्यमाला ॥ 


यातेयेडि लक । आतः कः टाप्‌। विरोधिनिरसनकाले भगवता गृहीतेति भावः । 
या पादुका यायाय गमनाय । अत्रोपसजनगतिमात्रविवक्षायां यातेभावे घञ्‌। आतो 
युक्‌ । चतुर्थ्येकवचनम्‌ । अयाया विष्णुं प्राप्तेति पूर्यैवदन्वयः । लीलासंचारार्थ 
भगवतोत्पादितेति भावः । या पादुका आयायाय आगमनाय । आइपूर्वात्‌ यातेः 
पूर्ववत. प्रक्रिया । खाश्नितरक्षणाथ भगवदागमनहेतुरिति भावः । सर्वत्र तादर्थ्ये 
चतुर्थी । उपकार्योपकारकभाववत्‌ । या पादुका आयाया आयस्य समन्ताद्वतेः आया 
प्राप्तिः । आइपूर्वात्‌ यातेः "आतः? इति क: । सवेंघु लोकेषु कामचारा भवतीति भावः । 
या एवंभूता इत्येवमाकाराणामश्यदृत्तवाक्यानां सा पादुका आय विष्णवे इति पूर्वेणा- 
न्वयः । यदृत्तस्योत्तरार्धगतत्वात्‌ पूर्ववाक्ये तच्छब्दस्याक्षेपााभः । इममेवार्थमभि- 
प्रेद्याशनां यवृत्तानां पूर्वेणान्वय इत्याचार्येरनुग्रहीतम्‌ । विद्युन्मालाबत्तम्‌ । “मो मो गो 
गो विद्युन्माला’ इति लक्षणम्‌ । सरवैविषयसमुचयश्छोकोऽयं मद्दायमकः । अचा- 
माकाराणां हां यकाराणां चैकत्वात्‌ एकस्वरचित्रमेकवर्णचित्रम्‌, द्विस्थानकं स्थान- 
चित्रम्‌, गोमूत्रिकासर्वतोभद्रकङ्कणवन्धसुरजवन्धप्मवन्धादीनि वन्धनचित्राणि शछोका- 
नुलोमप्रतिलोम॑ गतिचित्रम्‌, अर्धयमकपादचतुरात्रत्तियमकपादार्धाशाऱ्ृत्तियमकपाद्‌- 
घोडशाबृत्तियमंकेकाक्षरद्वात्रिंशदात्ृत्तियमकानि च द्यन्त इति महायमकत्वम्‌। 
अर्थान्तरकथनं च विस्तरभयात्‌. श्रोतृवुद्धिव्यामोहनभयाचोपेक्षितम्‌ ॥ 
रघुपतिचरणावनी तदा विरचितसंचरणा वनीपथे । 
कृतपरिचरणावनीपकेरनिंग ममु खेश्च रणावनी गता ॥ २७॥ 
रघुपतीति । तदा विश्वामित्रेण सिद्धाश्रमप्रयाणकाले वनीपथे अरण्यमार्गे । वन- 
शब्दात्‌. स्रील्विवक्षायां “जातेरत्रीविषयादयोपधात्‌ ।४।१।६३› इति डीष्‌ “ऋक्‌पू--? 
इत्यादिना पथिशब्दस्य अग्रत्ययः । विरचितं संचरणं यया सा । रणावनीं मारीचादि- 
युद्धभूमिं गता प्राप्ता रघुपतेश्वरणावनी पादुका वनीपकैर्याचकै रक्षार्थिभिर्निगममुखेः 
वेदा एव सुखानि येषां तैः गौतमशतानन्दप्रश्रतिभिश्च कृतपरिचरणा विहितसपयीका 
अभूदिति गम्यते । पादचतुष्टयभागाश्रत्तियमकम्‌ । "ननरलगुरुभिश्च भद्रिका’ इति 
्रैष्टुभम्‌ । “भवति नजाविह मानिनी जरौ’ इति जागतम्‌ । उभयसंकीर्णेयसुपजातिः । 
“इत्थं किळान्याखपि मिश्चितासु वदन्ति जातिष्विदमेव नाम ॥' इति संकीर्णतृत्तेषूपजाति- 
संज्ञा निर्दिष्टा ॥ 
दत्तकेलिं जगत्कस्पनानाटिकारङ्गिणारङ्गिणा रङ्गिणारङ्गिणा । 
तादृशे गाधिपुत्राध्वरे त्वां विनापादुका पादुका पादुकापादुका ॥२८॥ 
दत्तकेलिमिति । दत्तकेलिम्‌, जगत्कल्पनानाटिकारङ्गिणा, अरङ्गिणा रङ्गिणा, 
अरङ्गिणा, इति पदच्छेदः । अथवा रक्निणा त्रिः । उत्तरत्रापि तारे, गाधिपुत्राध्वरे, 
लां, विना, अपात, उ, का, पादुका, पादुकापादुका इति पदच्छेदः । 


पादुकासहस्रम्‌ । ३१७ 


हे पादु पादुके, जगतां चराचराणां कल्पना सृष्टिरेव नाटिका नटनम्‌ । 'धात्वर्थ- 
निर्देशे ण्बुल्त्रक्तव्यः? इति रूयधिकारविह्वितण्बुळ्‌ । तां रङ्गिठुं गन्ठुं शीलमस्येति जग 
त्कल्पनानाटिकारङ्गी तेन । 'रगि गतो? इति धातुः । ताच्छील्ये णिनिः । रङ्ग नृत्तस्थल- 
मस्यास्तीति रङ्गी नटः। सः न विद्यते यस्य तेन अरङ्गिणा अपूर्वनटोत्सवेन रङ्गिणा 
रङ्गनाथेन रामात्मना रङ्गिणा नटेन । व्यस्तरूपकम्‌ । दत्ता केलिः संचारकालेघु लीला 
यस्याः सा तां लां विना ताशे प्रसिद्ध गाधिपुत्राध्वरे विश्वामित्रस्य यागे का उ 
पादुका केव पादुका कस्य सुखस्य आपादुका आपादनशीला सती । आड्यपूवोदन्तभा- 
बितण्यन्तात्‌ पदेस्ताच्छील्ये “लषपतपद्‌-३।२।१५४१ इत्यादिना उकञूप्रययः । यद्वा 
कापादुका इेषत्पादनशीला । ईषदर्थे वेति का भावः। भगवत्पादुकापेक्षया तदन्य- 
पादुकागतिरव्यल्पेति भावः । का उ पादुका कैव पादुकेद्र्थः । उशद्द्स्येवकारार्थता । 
“तदेवामिस्तद्वायुस्तत्सूर्यस्तदु चन्द्रमाः ।' इत्यत्र “तदेव भूतं तदु भव्यमा इदम्‌? इसत्र 
च वित्रृता । अत्र रक्षणे नैरपेक्ष्यमवधारणार्थम्‌ । अपादरक्षत्‌। यजमानं विश्वामित्र 
मम््यादिकं चोपकरणमिति रोषः । मारीचादिकृतविघ्ननित्रत्त्या तदम्यादिकं विश्वामित्र 
च त्वमेव रक्षितवतीत्यर्थः । “पा रक्षणे’ इत्यस्माह्नइ | द्वितीयचतुर्थपाद्योः पादभाग- 
चतुराइत्तियमकयो: संख्ष्टिः । खाग्विणी वृत्तम्‌ । 'रेंश्वतुर्मियुता खग्विणीयं मता 7 
इति लक्षणम्‌ ॥ | 


पादपापादपापादपापादप। पादपा पादपापादपापादपा । 
पादपापादपापादपापादपापादुपापादपापादपापादपा ॥ २९ ॥ 
पादपेति । पादपापादपापादपापादपा, पादपा, पादपापादपा, अपादपा, पादपा- 
पादपापादपापादपापात्‌, अपापादपापा, आदपापादपा इति पद्च्छेदः । 


पादपान्‌ स्थावरान्‌, अपादपान्‌ जङ्गमांश्च आपद्यते प्राप्रोतीति पादपापादपापादम्‌ । 
तच्च तत्‌ पापं च तददन्तीति तथोक्ताः पापादस्तादइय आपो यस्याः सा पापादपा । 
स्थावरजङ्गमप्राप्तपापनाशकाभिषेकजलवतीति यावत्‌ । “क्रुक्पूरब्धूःपथामानक्षे 
।५।४।७४? इति समासान्ते अप्रत्ययः । पादं त्रिपाद्विभूत्यपेक्षया चतुर्थाशं पाति रक्ष- 
तीति पादपा "पादोऽस्य विश्वाभूतानि’ इति श्रुतेः । अपाद्‌ पादभिन्नं नित्यविभूर्ति 
पातीति तथोक्ता । “त्रिपादस्यामृतं दिवि’ इति श्रुतेः। परव्यूहविभवादिषु भगवत्परि- 
गृहीता पादुका संचरणमुखेनोभयविभूतिरक्षिकेति उभयविरेषणार्थः । पद्संबन्धिनः 
पादाः पद्शब्देनेन्द्रादिस्थानमुच्यते । तत्संबन्धिनस्तत्राधिङृता इन्द्रादयः । “पदं व्यव- 


_ सितत्राणस्थानलक्ष्मा ब्रिवस्तुषु” इयमरः । तान्‌ पातीति पादपः । अः विष्णुः क्विप्‌ । तस्य 


पादो चरणौ पाति रक्षतीति पादपापादपा। आतोऽनुपसर्गे कः । इन्द्रादिरक्षकस्य हरेः 

पादरक्षेत्यर्थ: । इदं सर्वत्र विरोष्यम्‌ । अत्र पूर्वोत्तराणां विशेषणानां विधेयतयान्वयः । 

पदं रक्षणं तत्संबन्धिनि पादे रक्षणसंबन्धिनि रक्ष्ये पित्रादौ. त्राणार्थकात्‌ पदशब्दात्‌ 
२२ पादु० 


hs 


११८ काव्यमाला । 


“तस्येदम्‌ ४1३1१२०? इत्यण्‌ । पापातो शशं रक्षकाः, अपापातस्तद्विन्ना अरक्षकाः । 
“पा रक्षणे” इत्यस्मात्‌ य्रडो छकि शत्रन्तौ शब्दी । तेषु मातृपिठृविषये रक्षकेष्वरक्षकेषु च 
यथाक्रममपापात्‌ पापंमछुभसंकल्पमतति सततं गच्छतीति पापात्‌ । “अत सातत्यगमने? 
इत्यस्मात्‌ क्विप्‌ । तद्विन्ना अपापात्‌ | शभसंकल्पवतीत्यर्थः । अपापात्‌ अपापं सुकृत- 
मत्ति नाशयतीति अपापात्‌। “अद्‌ भक्षणे’ इत्यस्मात्‌ अदोऽनन्ने ।३।२।६८? इति 
विद्र । सुक्कतनाशिनीति यावत्‌ । भगवत्निष्टनिग्रहानुग्रदजनकल्रं पादुकायामारोप्यते । 
भवर्‍्यरक्षितव्यरक्षकेषु शुभम्‌, अवर्‍्यरक्षितव्यारक्षकेष्वश॒भं च पादुका विधत्त इति 
भावः । अं विष्णुं पापान्ति भ्रशं पिबन्तीति अपापा भगवद्नुभवशीलाः । 'अन्येभ्यो- 
ऽपि इश्यते’ इति विच्‌। तान्‌ दायन्ति शोधयन्तीति अपापादाः इशमदमाद्यः। “देप्‌ 
शोधने? इत्यस्मात्‌ आतोऽनुपसर्गे कः । दमशमादिभिरेव हि भगवदनुभवानुकूलचित्त- 
शुद्धिभेवति: । “शान्तो दान्त उपरतस्तितिक्षुः समाहितो भूत्वा आत्मन्ये- 
बात्मानं पश्येत” इति श्रुतेः । तान्‌ गुणान्‌ पापानि पुनः पुनः रक्षतीति तथोक्ता । 
यङ्छइन्तात्‌ “आतः--३।२।३ इति क: । पाइुकासंवन्धात्‌ सवेषु भगवदनुभवाचु- 
कूलशमदमादयो जायन्त इति भावः । आयन्ति खण्डयन्तीत्यादाः खण्डकाः स्वाश्रित- 
विरोधिनस्तान्‌ पान्ति शोषयन्तीति आदपाः। “पै शोषणे’ इत्यस्मादन्तभीवितण्यर्थात्‌, 
क्विप्‌ । विरोधिनिरासकास्ते च ते पादाः किरणास्तान्‌ पाति रक्षतीति तथोक्ता। 
खकिरणप्रसरणमात्रेण विरोधिनः पराभूता भवन्तीति भावः। 'आतः--› इति कः। 
अत्र सग्विणीदत्तम्‌ । षोडशावृत्तियमकब्यञ्ञझल्कःछोकपादाचुलोमाष्दलपद्मादिबन्धानां 
चित्राणां यथासंभव संसृष्टिः संकरश्च । अत्रायमष्टद्ळविन्यासप्रकारः--मण्डलाकार- 
रेखात्रयेण मण्डळं वीथीद्वयसुत्पाद्य तत्र दिक्व॒ विदिक्षु च द्विकोष्ठघटितदलाष्टकं विधाय 
कर्णिकायां पाकारं लिखित्वा पाद इखक्षरद्वयमष्टखपि दलेषु विलिख्य दलाष्टककोष्ठ- . 
द्यनिविष्टस्याक्षरद्वयस्य एथळू एथक्‌ कर्णिकायां प्रवेशनिगेमाभ्यां -छोकं वाचयेत्‌ । 
बोडशदळपड विन्यासप्रकारस्तु पूर्ववन्मण्डलवीथीमुत्पाद्य तत्र षोडशदलानि विलिख्य 
तेषु षोडश पाकारान्‌ विलिख्य कर्णिकायामेकं दकारं विन्यस्य दलनिष्ठपाकारोपक्रमोप- 
संहारं कर्णिकानिष्ठदकारमध्यमं च पादपा इसक्षरत्रयं वाचयेत्‌ । चतुर्दलपद्मवि न्यास- 
प्रकारखु पूर्वेवन्मण्डलवीथीसुत्पाद्य तत्र चतसघु दिक्षु चल्रारि दलानि विलिख्य तेषु 
प्रत्येकं कोष्ठपश्चकमुत्पाद्य तेषु प्रत्येकं पादपापाद इत्यक्षरपञ्चकं विलिख्य कर्णिकायां 
पाकारं विन्यस्य प्रथमद्ळकोष्ठप्चकविलिखितस्याक्षरपश्चकस्य कर्णिकाक्षरप्रवेशनिगै- 
माभ्यां प्रथमपाद वाचयेत्‌ । एवमेव द्वितीयादिषु त्रिषु दळेषु त्रीनपि पादान्‌ वाचये- 
दिल्ेतैर्विन्यासैबन्धा विच्छित्तिविशेषशालिनो भवन्ति ॥ 


साकेनत्राणवेलाजनितततनिजप्राङ्कणश्रीप्रभासा 
सामा प्रश्रीरटव्यामियमममयमिव्यापदुच्छेदिलासा । 


५दुकासहसम्‌ । ३१९ 


सालादिच्छेद तिग्माहवरुरुरुवहह्दीकरस्यामरासा 
सा रामस्याङ्गिमभ्याजतिनननतिजस्थूलमुत्रातकेसा ॥ ३० ॥ 

साकेतेति । साकेतस्यायोध्यायात्राणचेलायां पालनसमये जनित उत्पादितस्ततो 
विस्तृतो निजप्राइुणे खस्थानसभाचलरे श्रीप्रभासः संपत्तिप्रकाशो यया सा । रलकाञ्च- 
नायनेकद्रव्यमूयिष्ठसभावतीति यावत्‌ । आभया कान्द्या सहिता साभा । प्रकृषा श्रील्रयी- 
रूपा यस्याः सा प्रश्नी: । ऋचः सामानि यजूंषि सा हि श्रीरमृता सताम्‌' इति श्रुतेः । 
त्रयीप्रतिपाद्येति यावत्‌ । अटव्यां ताटकावनेऽममानां निर्मम्राणां यसिनां सुनीनां व्यापद्‌ 
तारकाकृतां विबिधापदसुच्छेत्तं शीलमस्येति व्यापदुच्छेदी लासो विलासो यस्यां सा । 
आमः अपको रासः शब्द: । “रस शब्द्‌’ इति धातोर्भावे घन्‌। अस्यतीव्यसा । “अखु 
क्षपणे? इति घातोः पचाद्यच्‌ । आमरासस्य असा निरासिका आमरासापा । स्वसेव- 
कानामपरिपक्कराव्दनिरसनपूर्वकस्य सारखतस्य दात्रीति भावः । सा प्रसिद्धा इयमेया 
पादुका सालादि सारादि । रलयोरभेदः । आदिपदेन धनुषः परिग्रहः । तयोर्वल- 
धनुषोरछेदे भङ्गे तिग्म्रीकणः आहृवएः युद्धे प्रत्रत्तो हुंकारशब्दः। “रु शाब्द? इति 
धातुखरूपनिर्देश: । तेन लक्षणया तदर्थ: प्रतीयते । तेन शब्देन रुर्वहस्य म्रगघारिणो 
हरस्य हीकरस्य लज्ञाकरस्य । शिवबळधनुषोर्भङक्गाय विष्णुना कृतेन हुंकारेण शिवो 
लज्ितोऽभूदिति रामायणे रामजामदम्यसंवादे । तारशस्य रामस्य रामात्मनावतीर्णस्य 
रङ्गनाथस्य अनुकम्प्य उत्रातः उत्रातकः । अनुकम्पायामिति कन्‌। उदिव्येतदुत्कषी= 
थकम्‌ । अनुकम्पनीये उत्कर्षेण त्रातके विषये नतिस्तत्कृतों नमस्कार: तज्जानितं तज्ञ 
स्थूलं स्थौल्यम्‌ । स्थूलराब्दोऽयं भावप्रधानतया। निर्दिर्यत । तद्‌ यस्य तमङ्ग 
रामस्याङ्गिं प्रथममापन्नं संरक्ष्यं नमयित्वा खयं हरेण उल्वणीभवतीव्यर्थः । स्थुलमुदिति 
प॒द्च्छेदे तु वेङ्कटपतिकमलमित्युद्धार्यं न सिध्यति, स्थूलमुत्रातक इति पदच्छेदे तु 
कमलमिति सविभक्तिकत्वं सिध्यतीति द्रव्यम्‌ । अभ्याजांते साधनीभूय प्रेरयति । 
अभ्याइपूर्वकस्य “अज गतिक्षेपणयोः? इत्यस्य भ्रेक्षणार्थकलात्‌ । ननेति ननुद्व्यम- 
वधारणार्थं । प्रेरयसेवेदर्थः । तत्र नि्यसंशिट्टेति यावत्‌ । पादाधध॑र्भाक्तांने विष्टद्लन्यासं 
कोणास्पृष्टकर्णिकं दलाय्रभागेषु वेक्कटपतिकमलमिति कविनामाङ्कितमटद्लपद्चमिद्म्‌ । 
अस्पार्थ:--पादस्य श्छोक्रचतुर्थारस्याधभक्किरधेभागः सा निविश यस्मिन्‌ दलन्यासे स 
पादार्धभक्तिनिविष्ट: । दलन्यासो यस्मिन्‌ पञ्चे तत्तथोक्तम्‌ । दलद्वये पादस्य निवेशात्‌ 
` दले पादार्धनिवेशो द्रष्टव्यः । अर्घशब्दोऽयमसमांशवाची । तथा च यथासंभवमर्ध- 
भागो द्रष्टव्यः, कोणेर्विदिरिभिरस्ट्रष्टा कर्णिका यस्मित्‌ तथोक्तम्‌ । विदिकूद्ळवाचन- 
समये कर्णिकागतमक्षरं न वाचयितव्यमिति भावः । यथा चेत्तथा प्रस्तारे विविच्य 
वक्ष्यामः । दलाग्रभागेषु वेइटपतिकमलमिति वेङ्कटपतेर्वेङ्कटनामा(था)परनामधेयस्या- 
चायैस्य कमले पद्मयन्धः तत्समार्पितम्‌। पद्ममित्यपि प्रतीयते । इनेन प्रकारेण 
कमलशब्दोपसर्जेनतया कविनामघटनाक्षरविशिष्टमष्टद्लूपड्ममि पदम्‌ ¦ अष्टदलपद्म- 


३२० काव्यमाला । 


रेखायां ठेखनीयत्वात्‌ पद्यस्य तथालम्‌ । तल्लेखनप्रकारस्तु कर्णिकाकारेण प्रथमं मण्डलं 
विलिख्य तत्परितो दलाष्टकमन्योन्यव्यतिकृताद्यरेखाकं विलिखेत्‌ । एवं सति दलद्वय- 
रेखाव्यतिकीर्णप्रदेशोऽक्षरत्रयनिवेशयोग्यो भूत्वा दलाष्टकवत्‌ प्रतीतो भवति । तत्र 
कर्णिकायां सा इति प्रथमपादप्रथमाक्षरं विलिख्य दिक्‌दलस्य व्यतिकीर्णान्तरालभागे 
के-त-त्रा इति वर्णत्रयं विन्यस्य तस्मिन्नेव दले अन्तरालस्योपरिभागे रेखाप्रान्ते ण 
इति लिखिला, वे इति दलाप्रे छिखिल्ला, प्रादक्षिण्येनावरुह्य भागान्तररेखाप्रान्ते ला 
इति लिखिला, तस्याधो व्यतिकीर्णान्तराळे अवरोद्दक्रमेण ज-नि-त इति त्रयं लिखिला 
कर्णिकाक्षरमर्टष्ट त इलेतत्‌ पुनद्धिवारमाइत्य वाचयित्वा जनीसक्षरद्वयं प्रातिलोम्येन 
निजेति वाचयित्वा तस्योपरितनान्तरद्लस्य संनिहितरेखाप्रान्ते प्रा इति लिखित्वा 
दलाभ्र कू इति निवेरय पुनः पूर्ववदवरुह्य भागान्तरे ण इति लिखित्वा तस्याधो व्यति- 
कीणोन्तर,ले अवरोहक्रमेण श्री-प्र-भा इति त्रयं लिखित्वा सा इति कर्णिकाक्षरं श्लिष्टं 
वाचयित्वा पादं समापयेत्‌ । पुनः कर्णिकाक्षरमारभ्यारोहक्रमेण प्रविष्टेनेव मार्गेण सा 
भा प्र श्री इति वाचयित्वा तस्योपरि अनन्तरद्ळरेखाप्रान्ते र इति लिखित्वा अग्रे र 
इति लिखित्वा अधोभागे अन्तराळे व्या इति लिखित्वा अधोऽन्तरालेऽवरोह्ृकरमेण 
मि-य-म इति त्रयं विलिख्य कर्णिकामस्टष्टा म इब्येतत्‌ द्विवारमाइत्य मियेसेतत्प्राति- 
लोम्येन यमीति वाचयित्वा अनन्तरदळस्योपरि संनिहदितरेखाग्रान्ते व्या इति न्यस्य 
दलाप्रे प इति न्यस्य अधः पार्श्वान्तरे दु इति न्यस्य अधोऽन्तराजे अवरोहक्रमेण 
श्वेदिला इति न्यस्य कर्णिकाक्षरं सा इति वाचयित्वा अर्धं समापयेत्‌ । एवमुत्तरार्थमपि 
सालादिच्छे इत्यादिक्रमेण दलेषु प्रवेशनिर्गेभाभ्यां विदिकदळेष्वन्तरालप्रवेशे कर्णि- 
कामस्पृष्टेव यथासंभवं विलिख्य वाचयेत्‌ । प्रथमनिगेतद्लान्तराठेनेव श्छोकान्ते 
प्रवेश: । एवं सति प्रादक्षिण्येन दलाध्काम्राक्षरेषु वेङ्टटपतिकमलमिति वाचयितुं श- 
कयते । अनेनेदं पमेव पद्याकारविन्यासयोग्यत्वाव्‌ पद्मत्वेनाध्यवसाय पादुकायां 
विषये आचार्येः समर्पितमिति व्यज्यते । लक्षणं तु--'पादेषु प्रथमान्खैक्यपादो- 
पान्याक्षरत्रयम्‌ । पादान्तरद्वितीयादि त्रितयं चेद्विपर्ययात्‌ ॥ अष्टमादित्रयं वाच्यं 
गद्यागत्यो भेवेयदि । दशमस्य(धिकादत्तिरुद्य चे्दलाग्रकम्‌ । यदि कोणापरिस्टृष्कर्णि- 
काक्षरवाचनम्‌ । इद्मध्द्ळं पमं कविसंज्ञाष्रिते तदा ॥' इति । खग्धरादृत्तम्‌ । '्नन्नै- 
योनां त्रयेण त्रिमुनियतियुता खग्धरा कीर्तितेयम्‌ ॥' इति लक्षणात्‌ ॥ 


रम्ये वेश्मनि पापरक्षसभिदास्ासत्तधीनायिका 
नन्जुं कर्मजदुर्मदाळसधियां साहन्तनाधीकृता । 
सद्वाटअमिकाखु तापसतपोविस्तम्भ भूयब्रिका 
काचित्‌ खैरगमेन केलिसमथे कामन्रता पादुका ॥ ३१ ॥ 
रस्य इति । पापानां पापिनां राक्षसानां भिदायां भेदे खासत्ता खतरामासत्ता 


पादुकासहसम्‌ । २२१ 


धीवुद्धियेस्य . तस्य रामस्य नायिका आपिका सुबाहुमारीचप्रभ्रतिराक्षसनिवईणाय 
रामं विश्वामित्रयागभूमिं प्रापितवतीति यावत्‌ ॥ केलिसमये विलाससंचारसमये खैर- 
गमेन खच्छन्दगमनेन कामत्रता काम्यत इति कामः । 'अकर्तरे च कारके संज्ञायाम्‌ 
३॥ ३ । १९? इति कर्मणि घञ्‌ । तथाभूतं ब्रतं नियमपरिग्रहो यस्याः सा । लीलासंचार 
इव मनोहरलोकरक्षणादिनियमपरिग्रहवतीति भाव: । सतां साधूनां मुनीनां वाटेष्वाश्रम- 
श्रेणिषु भूमिकासु भ्रमणेषु । पुनः संचारेष्विति यावत्‌ । तापसानां तपस्विनां तपसि 
विस्रम्भ ऐकागम्यं तस्य भूभूमिः जन्यजनकभावसंबन्धेन तदाधारभूतं यन्त्रं खबिन्यासरे- 
खात्मकं यस्याः सा तथोक्ता तापसवनभूमौ स्वाश्रमसमीपे रामपादुकासुद्राद्शनात्‌ निभै- 
यास्तपसि प्रवर्तन्त इति भावः । यन्त्रिकेत्यत्र शेषाद्विभाषा ५। ४ । १५४? इति कप्‌ । 
अतः सा काचित्‌ अनिर्वचनीयवेभवा पादुका रम्ये हृदये वेसमनि श्रीरङ्गविमाने कर्मभि- 
दुष्कृतैरजातो दुर्मदो यासां ताः कर्मजदुर्मदा दुष्टमदयुक्ता अतएव अलसा आवश्यक- 
विषयग्रहणाशक्ता धियो बुद्धयो येषां तेषां नन्तुं सेवितु नाथीकृता स्वासिनीकृता । कर्तरि 
शेपत्वविवक्षया षष्टी । भगवज्ज्ञानाशक्ता रज्गधान्नि पादुकां सेवन्त इति भावः । हन्तेति 
हर्ष । अलसजनसेव्यदेवतालाभनिमित्तोऽयं हर्ष: । शा्दूलविकीडितबृत्तम्‌ ॥ वेङ्कटनाथीये 
पादुकासहस्नमिति कविकाव्यनामाङ्कितं महाचक्रमिद्म्‌ । उद्धारस्तु दशमण्डळरेखात्म के 
नवमण्डलान्तरालवति नाभिस्थानेन सह प्रत्येकमेकोनविंशतिकोष्ठघटितं षट्कोणं वीथी- 
त्रयं विलिख्य तत्रैकस्यां वीथ्यामाद्यपादं लिखित्वा प्रादक्षिण्येन द्वितीयवीथ्यां द्वितीये 
तृतीयवीथ्यां तृतीयं च लिखित्वा नेमिस्थाने वीथीनामाद्यन्तकोष्ठे: कोष्ठषद्रकवति तत्‌ 
कोष्टद्वयमध्ये प्रत्येक कोष्टयुगललेखनेनाष्टादशकोष्ठानि संपाद्य तृतीयपादान्तवर्णमारभ्य 
प्रादक्षिण्येन नेमिकोष्ठेषु चतुर्थपादं लिखित्वोपक्रान्तकोछ एव समापयेत्‌ । तत्र नाभि- 
स्थाने आद्यपादत्रयस्य दशमाक्षरं शिष्टं भवति । पादत्रयस्याद्यन्तवरणैः सह नेमिकोष्टेषु 
चतुर्थपादोद्धारः। तृतीयपादान्त्यवर्णेन चतुर्थपादाद्न्तवणो श्छिश्टौ भवतः । तृतीयः 
पष्टमण्डलयोर्वेङइटनाथीयं पादुकासहत्तमिति कविकाव्यनामोद्धारः ॥ 

लक्षणं तुकोणषटूसमाक्रान्तमण्डलीनवमात्मके। चके नेमीतरायां दु मण्डल्यां यत्र 
कुत्रचित्‌ । मण्डलीगतिरित्येव यद्विवक्षितमुच्यते । तुर्यपादश्च नेमिस्थस्तन्महाचक्रमु- 
च्यते ॥? इति । प्रखारेणैव स्पष्टोऽर्थः ॥ 


श्रीसवेदनकमेकृद्ठसु तवस्यासरद्धघैयेस्फुटः - 
श्रीपादावनि विस्तृतासि सुखिनी त्वं गेययातायना । 
वेदान्तानुभवातिपाति सुतनुः सान्दरेड्यभावप्रथे- 
ऽझ्स्या चाच्युतदिठ्यदास्यसुमतिः प्राणस्थसीताधन ॥ ३२ ॥ 
श्रीसंवेद्नेति । श्रीक्षयी । “सा हि श्रीरृता सताम्‌? इति श्रुतेः । तस्याः संवेद्नं 


३२२ कांव्यमाला । 


ज्ञानं यस्य तत्‌ । त्रयीबोध्य कर्म कुर्वन्तीति श्रीसंवेदनकर्मकृतः त्रयीबोधितधर्मानुष्ठातार- 
स्तेषां वसु धनभूते । वसुशब्दस्य नपुंसकस्य संबुद्धौ रूपम्‌ । सान्द्रेब्यभावप्रये ईड्यः 
स्तुव्यस्तस्य भावस्तेन जाता प्रथा प्रसिद्धिः सान्द्रा घना इंड्यभावप्रथा यस्याः सा त- 
थोक्ता । तत्र संबुद्धिः । खुयत्वेन जगद्विदितेति यावत्‌ । प्राणवत्तिष्ठतीति प्राणस्था 
सा चासो सीता जानकी तस्या धनवदुपादेया पादुका तत्र संबुद्धिः । एवंभूते हे श्रीपादा- 
बनि पादुके, गेयं गानयोग्यं यातायनं गतिवर्त्म यस्याः सा । “अयनं वर्त्म’ इत्यमरः । 
पादुकासंचारितमागे सर्वे खुवन्तीति भावः। वेदान्ते योऽनुभवस्तमतिपतितुम तिक्रमिलुं 
शीलं यस्याः सा । शोभना तनुर्यस्याः सा । वेदान्तापरिच्छेद्योत्क षैयुक्त स्वरूपेति 
यावत्‌ । अङ्कवत्‌ भगवतो विरुदवत्‌ तिष्ठतीत्यङ्कस्था । चकारः सर्वत्र विशेषणसमुच- 
यार्थः । अच्युतदिव्यदास्ये शोभमाना मतिर्यस्याः सा । सुमतिः सुखिनी निरतिशयसुख- 
वती एवंभूता त्वं बिस्तृतासि । नानावतारेषु बहुरूपासि । ऋद्धेन समद्धेन घेर्येण स्फुटो 
विकसितबुद्धिस्तव स्यां त्वच्छेषभूतः स्याम्‌ ॥ चतुरङ्कमष्टारं चक्रमिदम्‌। इदमत्र श्रीश्रीवे- 
छुटनाथेन चेदान्ताचार्यतावता । कविवादिमगेन्द्रेण कृता पादावनीचुतिः ॥? इति। 
चतुष्पादीपादैरङ्कचतुष्टयम्‌ । श्रीसंवेदनेति -छोकरूपा या चतुष्पादी तत्संवन्धिनस्तत्रो= 
द्वायोः श्रीश्रीवेङ्कटनाथेन इत्यादयश्चत्वारः पादासैनीमखरूपयुणक्रियाबोधकैः कवेरङ्गचतु= 
ध्यं चिहचतु्टयमुद्धार्यमिति शेषः । उद्वारस्तु पूर्ववदेव । ददामण्डलरेलात्मके नवमण्ड- 
लान्तरालवति चक्रे नाभिस्थानेन सह एकोर्नावशतिकोष्टघटितं विधिचतुष्टय दिक्ष॒ विदिक्ष 
च विलिख्य एकस्यां वीथ्यामाद्यपादं विलिड्य प्रादक्षिण्येन द्वितीयस्यां द्वितीयं तृतीयस्यां 
तृतीयं चतुथ्यौ चतुर्थ च विलिखेत्‌ ॥ तत्र नाभिस्थाने पादचतुष्टयस्य दशमाक्षरं श्लिष्ट 
भवति । तत्र प्रथममण्डले श्री श्रीवेङ्कटनाथेन इद्यस्य पादस्य तृतीयमण्डळे वेदान्ताचाय- 
तावतेसस्य षष्टमण्डले कविवादिर्गेन्द्रेणेल्यस्य अशममण्डले कृता पादावनीनुतिरित्यस्य 
चोद्धारः । वीथीनां चतुष्टयाद्राणामष्त्वम्‌ । लक्षणं तु--क्रोणाटकसमाक्रान्तनवमण्डः 
ळचक्रगे । चतुर्वीथीगते पद्ये मण्डलेषु यथेप्सितम्‌ । पद्यं पद्यद्वयं वापि यथाशक्ति समुद्ध- 
रेत्‌ ॥ मण्डलीगतिरित्येतद्शरं चक्रमुच्यते । इति प्रस्तारेणैव स्पष्टोऽर्थः ॥ 


कनकपीठनिबिष्टतनुस्तदा सुमतिदायिनिजानुभवस्ट॒ता । 
विधिशिवप्रमुखैरभिवन्दिता विजयते रघुपुङ्गवपादुका ॥ ३३ ॥ 


कनकपीठेति । तदा अधिकारकाळे कनकपीठे सुवर्णसिंहासने निविष्टा तनुय॑स्याः 
सा । सुमतिं शोभनबुद्धि दत्ते इति सुमतिदायिनी । शोभनबुद्धिप्रदे निजे आत्मीये अनु- 
भवः प्रसक्षादिज्ञानं स्मृतं स्म्तिश्व ते यस्याः सा। पादुका साक्षात्कारादिभिः स्मरणेन च 
शोभनबुद्धिभवतीति भावः। स्मृतं स्म्रतिभौवे क्तः । विधिशिवप्रमुखेब्रेह्मरुद्रायेरमि- 
बन्दिता नमस्कृता रघुपुञ्गवपादुका विजयते । द्ुतविलम्बितत्रत्तम्‌ । भिन्नदृत्तानुलोमगो- 
मूत्रिकायां प्रथमश्छोकोऽयम्‌ ॥ 


पादुकासहसम्‌ । ३२३ 


दीनगोपीजनिल्किष्टमीनुत्सदा रामपादावनि खानुभावस्थिता । 
एधि मेऽवइ्यमुत्तारभावश्रिता तेजसा तेन घुष्टिं गता पालिका ॥३४॥ 
दीनेति। हे रामपादावनि, दीनानां गोपीनां बह्वान्ननानां जनिं पुनरुत्पत्ति क्लिष्टं कलेशं 
कंसादिकृतपीडां भियमिन्द्रादिजनितभयं च नुदति क्षिपतीति तथोक्ता । “नुद्‌ प्रेरणे’ 
इत्यस्मात्किप्‌ । तथात्वं च चिन्तयन्ती राधादो प्रसिद्धम्‌ । सदा खानुभावस्थिता खे 
महिन्नि प्रतिष्टिता उत्तारभावत्रिता संसारोत्तरणकारणतवं प्राप्ता । तारयतेः करणे एरच्‌। 
तेन प्रसिद्धेन तेजसा स्वप्रभया घुष्टि प्रसिद्धिं गता। घुषिर्‌ विशब्दने’ इति धातोः ञ्रियां 
क्तिन्‌। त्वं मे ममावर्यं सत्यं पालिका एधि रक्षिका भव । “अस भुवि’ इति धातोर्लोद्‌- 
मध्यमपुरुषेकवचनम्‌ । खग्विणीवृत्तम्‌ । अनय्रोः #लोकयोरेकान्तरितवर्णश्लिष्तया पूर्वो- 
त्तराधंगोमूत्रिकावद्वाचन द्रष्टव्यम्‌ ॥ 
घामनिराक्कततामसळोका धातृमुखैर्विनता निजदासैः । 
पापमशेषमपाकुरुषे मे पादु विभूषितराघवपादा ॥ ३५ ॥ 
धामनिराङृतेति । हे पादु, धान्ना तेजसा निराळतास्तामसलोका आसुरप्रक्कति- 
जना यया सा तथोक्ता । धातृमुखेश्चतु्सुखप्रशृतिर्निजदासैः खरोषभूतैर्विनता नमस्कृता 
विभूषितौ परिष्कृतौ राघवपादौ यया सा ।त्वं मे मम पापं दुष्क्ृतमशेषं निःशेषं यया 
तथा अपाकुरुषे निराकरोषि । दोधकदृत्तमिदम्‌ । ‹दोधकट्ृत्तमिदं भभभाद्वो' इति लक्षः 
णात्‌ भिन्नन्रृत्तप्रतिळोमगोमूत्रिकायां प्रथमः्लोकोऽयम्‌ ॥ 
प्रातिलोम्येन वाच्यमानः्छोको यथा— 


कृपानघत्रातसुभूरदष्टा मेध्या रुचा पारिषदाम भूपा । 
पदावनि स्त्यानसुखैनेतृप्ता कान्त्या समेताधिक्कतानिरोघा ॥ ३६ ॥ 


कृपेति। हे पादावनि, त्वं कृपया अनघं निईँ:खं यथा तथा त्राता रक्षिता सुभूराया- 
वतीदिपुण्यभूमिर्यया सा तथोक्ता अदुष्टा निरवद्या रुचा किरणेन मेध्या परिश्चद्धा। 
पावनरन्नकिरणेति यावत्‌ । पारिषदा परिषदि साधुः जनसमाजे साधुः । 'णोऽपीष्यते’ 
इति साध्वर्थे परिषच्छन्दाण्णप्रययः । साधुसभापरिष्कारिकेति यावत्‌ । भुवं पातीति 
भूपा । अचोवतारे भूलोकरक्षिकेति यावत्‌ । स्त्यानेर्निबिडेः सुखेभेगवदक्विसंगमजैने 
तृ्ता वृप्तिरहिता अत एव कान्त्या भगवदब्रिसंगमेच्छया समेता भगवचरणयोर्निल्य- 
संश्िष्टेति यावत्‌ । अधिकृता कोसळदेशरक्षणसमयेऽधिकारयुक्ता अनिरोधा अत्रतिइत- 
संचारा एवंभूता त्वं आम आयाहि । पूजाकालेबु संनिधत्खेति यावत्‌ । आङ्पूर्वात्‌ 
“अम गद्यादिषु? इति धातोलोद्मध्यमपुरुषैकवचनम्‌ । पूर्वश्लोकमनुलोमतया विलिख्य 
उत्तरः्छोकमुपान्त्यश्डि्टद्वितीयाक्षरतया उत्तरोत्तरैकान्तरित एकाक्षरशिष्टतया च बि- 
लिख्य वाचयेत्‌ ॥ 


१२४ काव्यमाला । 


सारससौर्यसमेता ख्याता पदपा झुवि खाज्ञा । 
साहसकार्यवनाशा धीरा वसुदा नवन्यासा ॥ ३७ ॥ 


सारसेति । सारसः पूजोपनीतपञ्चैः सौ्यसमेता सुखवती स्वाज्ञा शोभनाज्ञावती 
साहसकारिणो भरतस्यावने रक्षणे आशा इच्छा यस्याः सा तथोक्ता भरतस्य साहसका- 
रित्वम्‌ शेष्ये पुरस्ताच्छालाया यावन्न शतियास्यति ।' इति रामायणे द्रष्टव्यम्‌ । धीरा 
अचञ्चला श्रितरक्षणाध्यवसायवती वसुदा धनप्रदा नवा मनोहरा न्यासाः संनिवेशा 
यस्याः सा पदपा पादावनी भुवि ख्याता भूमौ प्रसिद्धा । आयाभेदः । निन्नद्ृत्तानुलोम- 
प्रतिलोमप्रथमःछोकोऽयम्‌ ॥ 


सान्या वनदा सुवराधीशाना वयेका सहसा । 
ज्ञा खा विभुपादपताख्याता मे सख्यसो सरसा ॥ ३८ ॥ 


सान्याचनदेति । सान्या सम्यक्‌ भजनीया । 'षण संभक्तौ? इति धातोः कर्मणि 
'क्रुहलोण्येत्‌ । अवनदा रक्षणदा सहसा झटिति सुवरा सुखेन वरणीया । "बङ्‌ वरणे? 
इति घातोः सुपूवीत्‌ खल्‌ । अधीशाना स्वामिनी वर्य श्रेष्ठ कं सुखं यस्याः सा वर्यका 
ज्ञा ज्ञानवती । देवतात्वाध्यवसायादेवसुक्तिः । विभोः श्रीरङ्गनाथस्य पादपतया पादर- 
क्षिणीत्वेन ख्याता प्रसिद्धा पदसंस्कारपक्षावलम्बने सामान्यतो विशेषानालोचनेन कप्‌- 
प्रयान्तः । राबभावे तल उत्पत्तौ पादपतेति रूपम्‌ । अतः पादपातेति भाव्यमिति 
नाशङ्कनीयम्‌ । खा ख आत्माधीनः अः विष्णुर्यस्याः सा । स्वाधीनरङ्गनाथेति यावत्‌ । 
असौ पादुका मे मम सरसा क्लेहयुक्ता सखी वयस्या । हिताहितयोरुपदेष्टीव्यर्थ: । पूर्वो- 
ष्कविशेषणानां सखीसाधारण्यमपि द्रव्यम्‌ । अयं =छोकः पूर्वःछोके प्रतिलोमतया 
वाचनीय: । दृत्तमार्याभेद: ॥ 


तारस्फारतरखररसभररा सा पदावनी सारा | 
धीरखैरचरस्थिररघुपुरवासरतिरामसवा ॥ ३९ ॥ 
तारस्फारेति ॥ धीरो रढबुद्धिः स्वैरचरः खच्छन्दचारी स्थिरा -रघुपुरवासरतिर- 
योध्यानगरवासाभिलाषो यस्य स चासौ रामः । सवः प्रेयो यस्याः सा तथोक्ता । 
“बूड प्रेरणे” इत्यस्मादेरच्‌ । तारेणोच्वस्तरेण स्फारतरेण भूयसा । “स्फारं भूयश्च भूरि 
च ।' इयमरः । खरेण निजनादेन रसभरं प्रीयतिदायं राति ददातीति रसभररा सा 
असिद्धा पदावनी सारा आरेण गमनेन सहिता । “क्र गतौ प्रापणे च? इति धातोः 
आवे घन्‌ । आश्रितरक्षणाय तत्र गमनवतीति भावः । आयात्रत्तम्‌ ॥ पादुकायुगल- 
गर्भेकर्णिकमष्टदलपद्ममिदमस्मदुपन्ञं चित्रम्‌ । अत्र दिक्षु कोणेषु च क्रमात्‌ प्रदृत्ताभ्यां 
पादाभ्यां रेफकार्णिकं पत्राष्टकं द्वितीयचतुर्थपादाभ्यां कर्णिकामष्ये पाढुक्राद्वयं तत्र दशसु 
अड्ठुलिस्थानेष्ठ सरति रामपदावनी सा इति वाक्योद्धारः ।› इति | एतदुक्तं भवति-- 


पादुकासहसम्‌ । ३२५ 


प्रथमं रेफरूपां कर्णिकां लिखित्वा दिकृद्लेघु कोणदलेषु च क्रमाह्लिखितानाँ प्रथमतृतीय- 
पादप्रथमतृतीयपश्चमसप्तमाक्षराणां प्रद्येकं द्वितीयाक्षरत्वेन-कर्णिकारेफं वाचयित्वा कर्णि- 
कामध्ये रेफस्य पारश्चद्वये द्वितीयचतुर्थपादाक्षरेः पादुकाद्वयं विलिखेत्‌ । तह्लेखनप्रकारस्तु 
द्वितीयपादप्रथमाक्षरमपि कर्णिकास्थं रेफमेव वाचयित्वा रेफस्य दक्षिणपार्श्व । “मध्ये 
कृशामुभयतः प्रतिपन्नत्रृद्धिं मन्ये समीक्ष्य भवती मणिपाद्रक्षे ।” इत्युक्तरीत्या पादुकां 
कृत्वा पाण्णिस्थाने द्वितीयपादस्य स इति द्वितीयाक्षरं भ इति तृतीयाक्षरं च लिखित्वा 
चतुर्थाक्षरं कर्णिकारेफमेच वाचयित्वा द्वितीयतृतीययोरुपरि रा इति पञ्चमाक्षरं विलिख्य 
तदूध्वे दक्षिणपादुकाकनिष्टाङ्लिस्थाने सा इति पष्टमक्षरं लिखित्वा तस्यां पादुकाया- 
मट्टष्टाङ्कलिस्थानेणु चतुपु पदावनी इति अक्षरचतुश्य॑ लिखित्वा कनिष्टिकास्थानस्थं 
सा इतेतदक्षरं पूर्वे लिखितमेव वाचयित्वा द्वादशाक्षरं श्लिष्टं पादुकामध्ये पञ्चमाक्षरं 
वाचयित्वा अधे समापयेत्‌ । एवमेव रेफस्य वामपार्श्वेऽपि पादुकां कृत्वा पार्ष्णिस्थाने 
चतुर्थपादद्वितीयाक्षरं तृतीयाक्षरं च विलिख्य कर्णिकारेफं चतुर्थतया वाचयित्वा तदृष्वं 
पञ्चमं वा इसक्षरं पादुकामध्यस्थाने लिखित्वा तदूध्वे वामपादुकाकनिष्ठादयङ्गलिस्थानेषु 
पश्चसु सरति राम इति षष्ठसप्तमाटमनवमद्शमाक्षराणि विलिल्य व्युत्कम्य एकाद्शा- 
क्षरं तत्पादुकाकनिष्टिकास्थानस्थे सकारं वाचयित्वा पादुकागर्भस्थे चतुर्थपादपञ्चमा- 
क्षरे 'छोक॑ समापयेत्‌ । एवं लिखिते सति प्रथमतृतीयचरणाङ्कितदलाष्टकवति उल्व- 
णकर्णिकाके विकखरे प्रे कर्णिकाविन्यस्ताभ्यां द्वितीयचतुर्थपादाभ्यां पादुकायुगल- 
संनिवेशः सिध्यतीति। तत्र पादुकायुगळान्तराले कर्णिकारेफः स्फुटो भवति। तत्र दशख- 
ङ्कुलिस्थानेषु सरति रामपादावनी सा इति वाञ्योद्धारः । अस्यार्थः-सा प्रसिद्धा 
रामपदावनी सरति गच्छति अस्मिन्‌ पद्म इति रोषः । इदं पादुकायुगलगभेकार्णिकम्ट- 
दलपद्मरूपं चित्रमाचायैंः प्रथमं दृष्टमित्यर्थः ॥ इति ॥ 
चरमचरं च नियन्तुश्चरणावनिदंपरेतरा शौरेः । 
चरमपुरुषार्थचित्रौ चरणावनि दिशसि चत्वरेषु सताम्‌ ॥ ४० ॥ 

चरमचरमिति । हे चरणावनि, खमनिदंपरेतरा सती इदंपरव सती अयो- 
गव्यवच्छेदेन रङ्गनाथचरणप्रदानतात्पर्यंवती सती चरं जङ्गमम्‌, अचरं चोभयमपि 
नियन्तुस्तदुभयनियमनशीलस्य । तृन्नन्तल्वात्‌ “न लोकाव्यय--? इत्यादिना षष्टीनिषेषः । 
यथाप्राप्ति द्वितीयैव । शौरे रङ्गनाथस्य चरमपुरुषार्थस्य मोक्षस्य चितं ज्ञानम्‌। “चिती 
संज्ञाने? इत्यस्मात्‌ रूयथिकारे “संपदादिभ्यः? इति क्रिप्‌ । त्रायेते रक्षत इति चरमपुरु- 
षार्थचित्री । “ब्रेड पालने? इत्यस्मात्‌ “आतोऽनुपसर्गे कः? । चरणों सतामधिगतात्मया- 
थात्म्यज्ञानानां चत्वरेषु ग्रह्ज्ञणेपु दिशसि साधुजनगहाङ्गणेषु रङ्गनाथमानयसीति भावः। 
पादद्दयभागद्वयावृत्ति यमकम्‌ । प्रथमतृतीययोश्चरमेत्यावतेनात्‌ द्वितीयचतुर्थयोश्चरणा- 


ES । पाद्चतु्येऽपि चर इति वर्णद्वयावर्तेनात्‌ यमकाचुप्रासयोः संकर 
हूति ॥ 


३२६ काव्यमाला | 


अनालंकारिकत्यक्तमवेयाकरणोत्थितम्‌ । 
यथामति मयाप्येषा व्याख्याता चित्रपद्धतिः । 

इति कवितार्किकसिंहस्य सर्वतब्त्रखतन्त्रस्य श्रीमद्ेङ्टटनाथस्य श्रीमद्वेदान्ताचार्यस्य 
कृतिषु श्रीरङ्गनाथपादुकासहस्रे चित्रपद्धतिल्लिंशी ॥ 


निर्वेदपद्वतिरेकत्रिशी ॥ 
इयता प्रबन्धेन पादुकाया दिव्यमङ्गलविग्रहुणानात्मशुणांश्चानुभूय ` एताइरासुलभ- 
शुभालम्बने विद्यमानेऽपि आलम्बनान्तरञ्रमजनितं स्वापराधं पादुकाये निवेदयितुं 
प्रस्तोति-- 
प्रपथे पादुकां देवीं परविद्यामिव खयम्‌ । 
यामर्पयति दीनानां दयमानो जगद्गुरुः ॥ १ ॥ 
प्रपद्य इति । देवीं ऋीडापरां गुणैदीप्यमानाँ वा खयमात्मना परविद्यां परभक्ति- 
मिव स्थितां पादुकां प्रपद्ये । उपमालम्वनसाधारणधर्ममाह, उक्तमर्थ च समर्थयते 
यामिति । जगतां लोकानां गुरुराचार्यः श्रीरङ्गनाथः । “यो ब्रह्माणं विदधाति पूर्व यो 
चै वेदांश्च प्रहिणोति तस्मै इति प्रथमं वेदसंप्रदायप्रवर्तकतया श्रुतेः । 
दीनानां संसारखिन्नानां दयमानः कारुणिकः सन्‌ यां पादुकामर्पयति ददाति तामिति 
पूर्वेणान्वयः । सदाचार्यसकाशाकृब्धा भक्तिर्यथा खसंबन्धिनो दीनान्‌ उज्जीवयति 
तथा श्रीरङ्गनाथसकार्‍ाह्रब्धा पादुकापीत्युक्तेरुपमालंकारः । तस्थवोत्तरार्धन समर्थनात्‌ 
काव्यलिङ्गसकीर्णः ॥ 
अपि जन्मनि पादुके परसिन्ननपैः कर्मभिरीृशो भवेयम्‌ । 
ये इमे विनयेन रङ्गभलुः समये त्वां पदयोः समर्पयन्ति ॥- २ ॥ 
अपीति । हे पादुके, अहमनधघेः प्रतिबन्धरहितैः कर्मभिस्त्वदर्चनरूपेः । परस्मि- 
न्नपि जन्मनि भविष्यति मोक्षरूपे जन्मान्तरेऽपि । ईदशस्त्रत्परिचारकसदृशो भवेयं 
जायेय । य इमे पुरुषा रज्ञभतुः पदयोस्त्वां समये लीलासंचारसमये विनयेन प्रश्न- 
येण समपंयन्ति ईदृश इति पूर्वेणान्वयः । 
“अहह सहजदासाः सूरयः स्रस्तबन्धा 
विमलचरमदेहा इत्यमी रङ्गधान्नि । 
महितमनुजतियेकस्थावरत्वं श्रयन्ते 
सुनियतमिति हंसं प्राहुरेभ्यो नमः स्तात्‌ ॥? 
इति पराशरभट्टपादोक्तरीसा मोक्षानन्तर श्रीरङ्गे भगवानिवैच्छाग्दीतदेहोडहे सुक्ते- 
श्वर्यं भगवत्कैकर्यं कुयीमिति भावः प्रेयोऽलंकारः ॥ 


पादुकासहस्म्‌ । ३२७ 


परिवतैयिता पितामहादीन्‌ त्वमिवानन्तमसौ वहत्यनेहा । 
अधुनापि न शोरिपादुके त्वामनघालम्बनमभ्युंपैति चित्तम्‌ ॥ २ ॥ 


परिवतेयितेति । हे शौरिपादुके, पितामहादीन्‌ पितृजनकप्रपितामहादीन्‌ ब्रह्मा- 
दींश्व परिवर्तयिता पर्यायतो निराकुर्वन्‌, पादुकापक्षे ब्रह्मादीन्‌ कल्पभेदेन क्रमशः 
अतिष्ठापयन्तीति लिङ्गपरिणामः । अनेहा कालः । “कालो दिष्टोऽप्यनेहापि’ इत्य- 
मरः । “ऋदुरानस्पुरुद्सोऽनेइसां च ७ १ । ९४! इति नड । लमिवानन्तमवधि- 
रहितं यथा बहति प्रवाहरूपेण याति, अन्यत्र अनन्तं भगवन्तं वहसि धत्से । अघुना- 
पीदानीमपि चित्तम्‌ । ममेति गम्यते । अनघं रमणीयम्‌, आलम्बनं ध्यानविषयं त्वां 
नाभ्युपेति । इयता कालेनापि त्वां भजन्‌ तदानीमप्यस्वाधीनमनस्कत्वात्‌ न भजामि 
कि करोमीति निर्वेदः । पृवार्थे 'छेषानुप्राणितोपमा प्रेयश्च संस्रज्यते ॥ 


कमळाध्युषिते निधौ निरीह सुलभे तिष्ठति रङ्गकोशमध्ये । 
त्वयि तस्प्रतिलम्भने स्थितायां परमन्विच्छति पादुके मनो मे ॥४॥ 


कमलेति । हे पादुके, कमलया श्रिया अध्युषितेऽधिष्टिते । ताम्नपात्रवर्तिनीति 
गम्यते । “कमलं सलिले ताम्रे इति विश्वः । निरीहेऽवाप्तसमस्तकामे काङ्वाधिक इत्यपि । 
सुलभे भक्त्येकलभ्ये, अन्यत्र खननादिबहुव्यापारमन्तरेण ध्राप्ये निधावनवधिकपुरु- 
षार्थभूते । श्रीरङ्गनाथे निधाविद्यपि । रज्ञकोशस्प श्रीरङ्गविमानस्य मध्ये गुप्तप्रदेशो 
इत्यपि । तिष्ठति सति । “कोशोऽञ्नी कुझालेध्प्योघे युह्येऽण्डे शाञ्नदिव्ययोः । हे देशे 
पुस्तकोघे पेरयामसिपिधानके ॥? इति नानार्थरत्नमालायाम्‌ । लयि तस्य निधेः प्रति- 
लम्भने प्रत्यक्षतया ज्ञापने स्थितायां हेतुतया व्यवस्थितायां स्यां मे मम मनो हुद्यं परं 
क्षद्रपुरुषार्थमन्विच्छति । किं करोमि । अखाधीनचित्तत्वेन निर्वेद: विषाद्नमलंकारः । 
“इष्यमाणविरुद्वार्थसंसिद्धिस्तु विषादनम्‌ ।' इति लक्षणात्‌ ॥ 


यद्यप्यहं तरळधीस्तव न स्मरेयं 
न सतुमहँति कथं भवती खयं मे। 
वत्से विद्दारकुतुकं कलयत्यवस्था 
का नाम केशवबपदावनि बत्सलायाः ॥ ५ ॥ 


यद्यपीति । हे केशवप्रदावनि, तरळधीश्रपलमतिरहं यद्यपि तव न स्मरेयं न चि 
न्तयेयम्‌ । ‹अधीगर्थदयेशां कर्मणि । २ । ३ । ५२? इति षष्टी । भवती खयं मे 
मम स्म्ु कथं नाहेति । अहेत्येव । तत्र दष्टान्तमाह-—वत्से तर्णके विहारकुतुक ळीला- 
` संचारङुतूहलं कलयति विदधति सति बत्सलायाः पुत्रन्नेइवत्या धेन्वा अवस्था का नाम। 
अनिर्वचनीयसंश्रमवती घेनुभेवतीति भावः । दष्टान्तमलंकारः ॥ 


; 
1 
हौ 
॥ 
। 


३२८ काव्यमाला । 


मातसुकुन्दकरुणामपि निहुवानात्‌ 
किंवापरं किमपि किल्बिषतो मदीयात्‌ । 
गाढे गृहीतचरणागमनापदेशा 
तत््रेरणप्रणयिनी तव चेन्न लीला ॥ ६ ॥ 
मातरिति । हे मातः पादुके, मुकुन्दस्य खयमेव संश्रितमोचनोयुक्तस्य करुणां _ 
कारुण्यमपि निहुवानादपहुवानात्‌ मदीयात्‌ किल्बिषात्‌ परमुत्कृष्टं किमपि प्रतिवन्ध- 
शक्तिमद्वस्तु किंचित्‌ । किंवा किंचिदपि नाधिकमिद्यर्थः । गमनस्य संचारस्यापदेशात्‌ 
व्याजात्‌ गाढ ₹ढं यथा तथा ग्रहीतमुपात्तं भगवच्चरणं यया सा । तस्य भगवतः प्रेरणं 
रक्षणोद्योगं ग्रणयतीति तथोक्ता तव लीला न चेत्‌ मदीयात्‌ किल्बिषात्‌ किमपि किमपि 
परं नास्तीति पूर्वेणान्वयः । त्वं लीलया भगवन्तं चरण्रहणपूर्वक न सान्त्वयेयेदि तदा 
मत्पापमेवाप्रतिबन्धरक्तितया विजयेतेति भावः । संभावनाळंकारः ॥ 
-अत्यन्तनिर्विण्ण आचार्यैः पादुकायां खदीनोक्त्यनाकर्णनमुन्नीय स्वातन्यादुपा- 
लभते— 
क्षीबासि काञ्चनपदावनि कैटभारेः 
पादारविन्दमकरन्दनिषेवणेन । 


१ 
देवि त्वदन्तिकजुषः कथमन्यथा मे 
दीनाक्षराणि न श्रणोषि दयाधिकाखम्‌ || ७ ॥ 
क्षीवासीति । हे देवि काश्चनपदावनि, केटभारेः श्रीरङ्गनाथस्य पादयोरेवार- 
विन्दयोमेकरन्दस्य सौंगन्ध्यसोकुमायोदिगुणजातमेव स्वाद्यतया मकरन्द्तयाध्यवसी- 
यते । तस्य निषेवणेनानुभवेनापानेनेति गम्यते । क्षीवासि मधुपानादिव मत्तासि । 
“मत्ते शोण्डोत्कटक्षीबाः? इत्यमरः । अन्यथा क्षीवा नासि चेत्‌ द्ययाधिका अनव- 
धिककरुणायुक्ता लं दैवात्‌ तवान्तिकज्जुषः समीपवर्तिनो मे मम दीनाक्षराणि निर्वेद- 
चचनानि । दैन्येन समग्रोक्तिशक्तिद्दानिमभिभप्रेत्याक्षरखोक्तिः । कथं न णोषि । अतो 
ज्ञायते सा खं मत्तासीति भावः । अर्थापत्तिरलंकारः ॥ 
मातस्त्वदुर्पितभरस्य मुकुन्दपादे 
भद्रेतराणि यदि नाम भवन्ति भूयः । 
कीर्ति; प्रपन्नपरिरक्षणदीक्षितायाः 
कि न त्रपेत तव काञ्चनपादरक्षे ॥ ८ ॥ 
मातरिति । हे मातः काब्चनपाद्रक्षे, मुकुन्दस्य पादे चरणे त्वयापिंतो भरो यस्य . 
तस्य त्वयानुष्टापितप्रपद्नस्य मम भूयः पुनरपि भद्रेतराण्युभानि यदि भवन्ति नाम 


पादुकासहसम्‌ । ३२९. 


तदा प्रपन्नानां परिरक्षणे दीक्षिताया ग्रहीतनियमायास्तव कीर्तियेशो न त्रपेत न लजेत 
किमू । तव कीर्तिरेव लज्जा स्यात्‌, मम तु न द्वानिरिति भावः । अञ्चभोत्पत्ति रूपस्य 
खदोषस्य पादुकादोषत्वेन वर्णनादुछ्लास भेदोऽलंकारः ॥ 


दौवारिकद्विरसनप्रबलान्तरायै- 

दूये पदावनि दुराव्यबिलमप्रवेशेः । 
तद्रज्ञघामनिरपायघनोत्तरायां 

त्वय्येव विश्रमय महू मनोरथ मे ॥ ९ ॥ 


दौचारिकेति । हे पदावनि, अह दौवारिकाः प्रति(ती)हारा रक्षिण एव द्विरसनाः 
सपीः, असत्यवादिनश्च तत्कृताः प्रबलान्तरायाः प्रत्यूह येषां तैः । दुराव्यानां दुष्टधनि- 
कानां बिलानां गृहाणामेव सपीवासरन्ध्रप्रगृहाणाम्‌ । एतेन दुराव्यानामाशीविषत्वं 
गम्यते । प्रवेरीरन्तर्गमनेदूये दुःखामि । तत्तस्मात्त्वं रङ्गधान्ना श्रीरङ्गविमानवर्तिना भग- 
वतैव निरपायेन अक्षयेण धनेनार्थन उत्तरायामुत्कृष्टायां खय्येव मे मम मनोरथम- 
भिलाष महू शीध्रं विश्रमय परिसमापय । क्षुद्रपुरुषार्थेभ्यो निवर्यं त्वय्येव निवेशयेति 
भावः । एकदेशविवर्तिरूपकानुप्राणितकाव्यलिङ्गसंकीणेः प्रेयोऽरूंकारः ॥ 


व्यामुह्यतां त्रिविधतापमये निदाघे 
मायाविशेषजनिताखु मरीचिकासु । 
संस्परष्टशौरिचरणा चरणावनि त्वं 
स्थेया स्वयं भवसि नश्चरमे पुमर्थे ॥ १० ॥ 


व्यासुह्यतामिति । हे चरणावनि, संस्प्रष्टः शौरेश्वरणो यया सा त्वम्‌ । एतेन 
हस्तनिदेशो व्यज्यते । त्रिविधतापमये आध्यात्मिकादितापत्रयप्रचुरे निदाघे संसार 
एव घें मायायाः प्रत्या विशेषेण गुणभेदेन । “माया दम्भे क्रियायां च? इति विश्वः । 
जनितासु मरीचिकासु शब्दादिविषयेष्वेव मृगतृष्णासु व्यामुह्यतां आआम्यतां नोऽस्माकं 
चरमे पुमर्थे मोक्षे । पानीये इत्यपि गम्यते । खयं स्थेया भवसि विशेषद्शनहेतु- 
भवसि । श्रीरङ्गनाथचरणं हस्तेन निर्दिरय अयमेव परमपुरुषार्थो नान्यत्र अमित- 
व्यमिति निर्णय जनयतीस्र्थः । गम्योत्रेक्षा । पूवौर्धगतं रूपर्कं तत्राङ्गमिति 
तयोः संकरः ॥ 


अच्छेयया विषयवागुरया निबद्धान्‌ 
दीनाज्जनादेनपदावनि सत्पथस्था । 


३२० काव्यमाला ॥ 


प्रायः क्रमेण भवती परिगृद्य मोलो 
` कालेन मोचयति नः कृपया सनाथा ॥ ११ ॥ 
अच्छेद्ययेति । हे जनार्दनपदावनि, भवती कृपया सनाथा सती अच्छेयया 

ढया विषये: इाब्दादिभिरेव वागुरया म्रगबन्धिन्या निवद्धान्‌ दीनान्‌ नोऽस्मान्‌ 
मौलो शिरसि परिग्ह्य गहीत्वा नतिसमयशिरःस्थितिरेव रिरोग्रहणत्वेनाध्यवसी- 
यते । सत्पथस्था समीचीनमार्गवरतिंनी आकाशस्थेल्यपि गम्यते । परितो मोचयितुमश- 
क्यत्वा दूध्वे देशान्मोचयितव्ये्यभिप्रायेणेदसुक्तम्‌ । क्रमेण पर्यायतो मोचयति विषय- 
वागुराया निर्गमयसि । संसारान्निवर्तेयसीति भावः । प्राय इत्युट्मेक्षा ॥ 

संबाहिका चरणयोर्मणिपादरक्षे 

देवस्य रङ्गवसतेदेयिता ननु त्वम्‌ । 
कस्त्वां निवारयितुमहति योजयन्तीं 
मातः सुतङ्ुणगणेषु ममापराधान्‌ ॥ १२ ॥ 
संवाहिकेति । हे मणिपाद्रक्षे, रन्नवसतेः । रङ्गनामास्थानीगतस्येत्यपि 

गम्यते । देवस्य रङ्गनाथस्य । राज्ञ इ्यपि गम्यते । चरणयोः संवाहिका धारिका 
पादसंवाइनकरीत्यपि । त्वं दयिता वह्वभा ननु । महिषीत्यपि यम्यते । तस्य देवस्य 
शोभनेषु गुणगणेषु दयाक्षान्द्यादिषु कल्याणयुणनिचयेषु ममापराधान्‌ आत्मन आगांसि 
योजयन्तीं घटयन्तीं खां को निवारयिठुं प्रतिरोद्धुमदेति । न कोऽपीत्यर्थः । तथाच 
भगवतो दयाक्षान्व्यादिकसुद्भाव्य ममापराधान्‌ मार्जयेति भावः। “मातः खयं गुण- 
गणेषु’ इति पाठे तु हे मातः, ममापराधान्‌ गुणत्वेन परिणमयन्तीमिद्यर्थः । दया- 
क्षान्यादेरपराधिसत्ताशोभित्वेन मयि भगवदुपकारिताबुद्धिमापादयन्तीमिति भावः । 
वाक्यार्थहेतुकं काव्यलिङ्गमलंक्रारः ॥ 


किं वा भविष्यति परं कळैकवृत्ते- 
रेतावताप्यनुपजातमनेहसा भे । 

एकं तदस्ति यदि पश्यसि पादुके ते 
पझासहायपदपङ्गजभोगसाम्यम्‌ ॥ १३ ॥ 


किवेति । हे पादुके, कछषे पापे एका वृत्तिव्योपारो यस्य तस्य पापैकनिरतस्य 
मे मम एतावता इयता अनेहसा काळेनानुपजातमनुत्पन्नं दुःखं परं किंवा भविष्यति । 
अनुभूतसदृशमेव भविष्यतीति भावः । त्वे मां यदि पञ्यसि तदा ते तव पद्मासहायस्य 
श्रीरङ्गनाथस्य पदपङ्जयोभोगेन संस्पर्शजन्यसुखेन साम्यं सादृर्यमैक्यं तत्‌ भविष्य- 
छु एकमखि श्रीरङ्गनाथपादयोस्त्वद्वोगसाम्यमात्रे त्वत्कटाक्षान्मम भविष्यति । ल- 


पादुकासहस्रम्‌ । , ३३१ 


त्कराक्षाभावे मम तन्नास्तीति भावः । आद्षेपाळंकारः । “आक्षेपः खयमुक्तस्य प्रतिः 
घेधो विचारणा । इति लक्षणात्‌ ॥ 
विविधविषयचिन्तासंततामिश्चिरं मां 
जनितकळषमित्थं देवि दुवीसनामिः । 
पदसरसिजयोस्त्वं पादुके रङ्गभतुः 
परिमलपरिवाँहैः पावनेवीसयेथाः ॥ १४ ॥ 
विविधेति । हे देवि पादुके, त्वे विविधाभिबहुश्रकाराभिविषयचिन्ताभिः शब्दा- 
दिगोचरचिन्तनेः संतताभिर्निविडाभिदुर्वासनाभि्हेय विषयाचुभवजन्यदढसंस्कारेः। दुर्ग- 
न्धेरि्यपि गम्यते । इत्थं परिदृश्यमानप्रकारेण जनितकलषमुद्धूतशजिनसमूहूं पावनेः 
परिशुद्धिजनकै रङ्गभदुः पादयोरेव सरसिजयोः संबन्धिभिः परिमलपरिवाहेः सौरभ- 
प्रवाहैः । नैरन्तर्येण परिवाहत्वोक्तिः । वासयेथाः संस्कुर्याः । सरसिजसंएक्तदुर्वस्तु- 
नोऽपि सौगन्ध्यं स्यादिति भावः । प्रक्ृतिसंबन्धं परिहायमुक्त कुर्वति निष्कर्ष: । 
तद्गणालंकारः । “तङ्गणः खगुणत्यागादन्यदीयगुणम्रहः ।” इति लक्षणात्‌ ॥ 
शरणमधिगतस्त्वां शाङ्गिणः पादरक्षे 
सक्कदपि विनियुक्तं त्वत्सपयोधिकारे । 
पुनरपि कथमेनं हस्तमुत्तानयेयं 
धनमदमुदितानां मानवानां समाजे ॥ १५ ॥ 
शरणमिति । हे शारङ्गिणः पाद्रक्षे, त्वां शरणं रक्षकतया अधिगतः प्राप्तोऽहं 
तव सपयीधिकारे पूजाकरणे सकृद॒प्येकदापि विनियुक्तमेनं हस्तं धनमदेन मुदितानां 
हृष्टानां मानवानां समाजे समूहे पुनरपि कथयुत्तानयेयम्‌ । पुनर्याचनाथ करश्रसारणं 
ममैव लज्ञावहमिति भावः। काव्यलिङ्गमलंकारः ॥ 
< 
यदि किमपि समीहे कर्मे कतु यथाव- 
खतिपदसुपजातैः प्रत्यवेयां निमित्तैः | 
अवधिरसि यदि त्वं तत्र नैमित्तिकानां 
शरणमिह न किं मे शोरिपादावनि स्याः ॥ १६ ॥ 
यदीति । हे शौरिपादावनि, अहं किमपि कर्म शाञ्ननिह्वितं कर्तुमनुष्ठातुं यदि 
समीहे संकल्पयामि यदि तदा प्रतिपदं क्षणे क्षणे उपजातैरुपन्नैर्निमित्तैमन्जतन्त्रस्खलना- 
` दिभिः अल्यवेयां प्रत्यवायं प्रापुयाम्‌ , ततश्च तद्करणमेव वरमिति भावः । तत्र निमित्ते 
ललं नेमित्तिकानां प्रायश्चित्तानामवधिरसि यदि परम्परया प्रसक्तानां आयश्चित्तानाम- 
नबस्थापरिहाराय प्रतिनिधितया स्म्रता त्वमेव सर्वेध्रायश्चित्तात्मिका यदीत्यर्थः । तदेह 


३३२ काव्यमाला । 


कमैभूमौ ले मे मम शरणं रक्षिका न स्याः किंतु स्या एवेसर्थः । “प्रायश्चित्तप्रसक्वेपु 
सर्वपापसमुद्धवे । प्रायश्षित्तिरियं सात्र यत्पुनः शरणं ब्रजेत्‌ ॥' इति शाख्रमत्रानुसंघे- 
यम्‌ । संभावनालंकारः ॥ 
अन्तर्ल॑नेरघपरिकरेराविला चित्तवृत्तिः 
शब्दादीनां परवशतया दुजयानीन्द्रियाणि । 
विष्णोः पादप्रणयिनि चिरादस्य. मे दुःखसिन्धोः 
पारं प्राप्य भवति परया विद्यया वा त्वया वा ॥ १७॥ 
अन्तर्लीनेरिति । हे विष्णोः पादप्रणयिनि, मे मम चित्तवृत्तिमनो5वस्था अन्त- 
ल॑निरन्तःसक्तरघानां पापानां परिकरेराविला कल॒षा इन्द्रियाणि श्रवणादीनि शाब्दा- 
दीनां परवशतया दुजयानि एवं सति चिरादनेक्रकालानुस्यूतस्यास्य दुःखसिन्धोः संसा- 
रसमुद्रस्य पारसुत्तरावधिभूतं निश्रेयसं शुभं वया वा परया विद्यया वा परभक्त्या वा 
श्राप्यं भवति । अत्र विकल्पप्रश्नेन अन्तबाह्यन्द्रियाणां निप्रहाशत्तयुत्तया च परवि- 
द्याधिकारनिवृत्तिः स्यादिति फलितोऽर्थः । तस्मात्त्वमेव संसारमोचनी साधनान्तराव- 
ळम्बनप्रतीक्षा न कतेव्येति हृद्यम्‌ । असेवार्थस्य पूवोर्धेन समर्थनात्काव्यलिङ्ग- 
मलंकारः ॥ 
गोमायूनां मलयपवने तस्कराणां हिमांशौ 
दुवृत्तानां सुचरितमये सत्पथे त्वत्सनाथे । 
तत्त्वज्ञाने तरलमनसां शारङ्गिणः पाद्रक्षे 
नित्योद्वेगो भवति नियतेरीशी दुर्विनीतिः ॥ १८ ॥ 
गोमायूनामिति। हे शार्ङ्गिणः पाद्रक्षे, गोमायूनां इएगालानां मलयपवने मलय- 
पर्वेतादागते पवने वसन्तकालमारते तस्कराणां चोराणां हिमांशो चन्द्रे दुर्दत्तानां 
पापानां सुचरितमये पुण्यात्मके लया सनाथे नाथवति सत्पथे सन्मार्ग प्रपदने तरल- 
मनसां चपलचित्तानां तत्त्वज्ञाने आत्मयाथात्म्यनिर्णये नित्यं सदा उद्वेगो भीतिर्भवति ।/ 
तदेव सामान्येन समर्थयति । नियतेर्विधेः दुविनीतिरुद्ृत्तता ईदृशी । समस्तजनाहाद- 
कानामपि क्कचिद्वीतिजनकत्बं देवस्य दुइत्ततयेति भावः । दीपकानुप्राणितः सामान्येन 
विशेषसमर्थनरूपोऽथोन्तरन्यासोऽलंकारः ॥ 
काले जन्तून्कढषकरणे क्षिप्रमाकारयन्त्या 
घोरं नाह यमपरिषदो घोषमाकर्णयेयम्‌ । 
श्रीमदङ्गेश्वरचरणयोरन्तरङ्गैः प्रयुक्त 


-सेबाद्वानं सपदि श्रणुयां पादुकासेवकेति ॥ १९ ॥ 


पादुकासहरुम्‌ । ३३३ 


काल इति । हे पादुके, अहं कछ॒पक्ररणे विहलेन्द्रिय तस्मिन्‌ काले चरमसमये 
जन्तून्‌ क्षिप्रं शीघ्रमाकारयन्त्या आह्वयन्त्याः यमस्य वेवखतस्य परिषद: सेनाया घोरे 
भयजनकं घोषमुच्छेद्शब्दे नाकर्णयेयं न शणुयाम्‌ । अपितु श्रीमतो रङ्गेश्वरस्य चरण- 
योरन्तरङ्गैरत्यासन्नपरिजनेः प्रयुक्तं पादुकासेवक इत्येवंरूपं सेवार्थमाह्वानं सपदि झ- 
टिति झणुयाम्‌ । प्रपन्नानां यमवर्‍्यताप्रसक्तेरभावेऽपि निर्वेदातिशयादेवसुक्तिः ॥ 
प्रेयोऽलंक्रारः ॥ 
पाषाणकल्पमन्ते परिचितगौतमपरिग्रहन्यायात्‌ । 
पतिपदपरिचरणाहे परिणमय सुकुन्दपादरक्षिणि माम्‌ ॥ २० ॥ 
पाषाणेति । हे सुङन्दपादरक्षिणि, अन्तेऽन्यकाले पापाणकल्पमवशकरणकले- 
वरम्‌ । शिलात्वमपि गम्यते । मां परिचितस्य पूर्व त्वया स्पृष्टस्य गोतमपरिग्रहस्य अह- 
ल्याया न्यायात्‌ । तद्ृशन्तेनेत्यर्थ: । पत्युः शेषिणः । अन्यत्र भतुं:। पदपरिचरणस्य 
पादसेवाया अहे योग्यं परिणमय कुर्बिद्य्थः । पापाणभावं प्राप्ताहल्या यथा त्वया भतु: 
ञुश्रूषाहंशरीरयुक्ता कृता तथा मामप्यवशशरीरं भगवञ्चरणपरिचरणयोग्याप्राक्ृतशरीर- 
युक्तं कुर्वित्यर्थः । उपमालंकारः ॥ 
इति कवितार्किकसिंहस्य सरवतन्त्रखतन्त्रस्य श्रीमद्वेडटनाथस्य श्रीम- 
द्वेदान्ताचायस्य कृतिषु श्रीरङ्गनाथपादुकासदसे 
नि्वेद्पद्धतिरेकत्रिशी ॥ 


फलपद्धतिद्वात्रिशी । 
अथास्यां पद्ध्यां पादुकाया सुसुक्षुप्राप्यत्वं प्रपश्चयति— 
उपाख्यातां तथात्वेन वसिष्ठाद्यर्महर्षिभिः । 
उपायफल्योः काष्ठामुपासे रामपादुकाम्‌ ॥ १ ॥ 
उपाख्यातामिति । वसिष्टायेर्यसिष्टवाल्मी किव्यासायैमंहर्षिभिस्तथात्वेनोपायकल- 
काष्टात्वेनोपाल्यातां रामायणाद्युपाल्यानविषयीङ्ृताम्‌ । “एते हि सर्वेलोकस्य योगक्षेमं 
विधास्मतः ।? इति सरवेलोकयोगक्षेमक्ररत्वेन रामायणादौ कथनादर्थादुपायफलकाष्टात्व- 
मुक्तमिति भाव: । उपायफलयोः प्रपद्नमोक्षयोः काष्टां परमावधिभूताम्‌ । भगव द्वि. 
शिष्टपादुकेबोपायदशायामचुसंघेया मुक्तिदशायां प्राप्या चेति भाव: । तां पादुकासुपासे 
सेवे । विशेषणद्वयस्योपासन प्रति हेतुलात्पदार्थहेतुकं काव्यलिङ्गमलंकारः ॥ 
निविशेय निरन्तरं प्रतीतखिदशानां विभवं तृणाय मत्त्वा । 
सविधे तव देवि रङ्गभतुः पदलीलाकमलं समुद्वहन्त्याः ॥ २ ॥ 
निविशेयेति । हे देवि, अहमिति शेषः । प्रतीतः पादुक्रोपासकत्वेन प्रसिद्धः 
सनू त्रिदशानां बिभवं खगादिसोख्यं तृणाय तृणसरशत्वेन मत्त्वा । उपेक्ष्येति यावत्‌ । 
` २३ पादु० 


३३४ काव्यमाला । 


“मन्यकर्मण्यनाद्रे--२।३।१७' इति चतुर्थी । “एते वे निरयास्तात स्थानस्य परमा- 
त्मनः ।? इति प्रमाणमत्रानुसंघेयम्‌ । रङ्गभतुः पादमेव लीलाकमलं समुद्रहन्त्या धारय- 
न्यास्तव सविधे समौपे निरन्तरं सदा निविशेय आसीय । निपूर्वाद्विशतेलिंङ्त्तम- 
पुरंषेकवचनम्‌ । केंकर्यसाम्राज्यमनुभवेयमिति भावः । अस्यार्थस्य भङ्गयन्तरेण कथ- 
नात्पर्यायोक्तयलंकारः । लीलाकमलं समुद्रहन्या इति पद्मधारिण्या ऐश्वर्यदेवतायाः 
सेवाभिव्यज्यत इति समासोक्तिरपि ॥ 
किमहं मणिपादुके त्वया मे सुलभे रङ्गनिधो श्रिया सनाथे । 
करणानि पुनः कदर्थयेयं कृपणद्वारदुरासिकादिदुःखेः ॥ ३ ॥ 
किमहमिति । हे मणिपाडुके, अहं त्वया करणभूतया । मे मम सुलभे संप्राप्ते 
श्रिया सनाथे लक्ष्मीसहिते रङ्गविमानस्थे निधौ निधिवत्सर्वफलसाधने भगवति सति 
पुनभूयोऽपि कृपणानां श्रुद्राणां द्वारेषु दृष्टा अधिका स्थितिरादियेंषां तैः । आदिशब्देना- 
चुवर्तैनादीन्युच्यन्ते । दुःखैः करणानि वागादीन्द्रियाणि किं किमर्थं कदुर्थयेयम्‌ । कु- 


त्सिता अथोः कदर्थाः । 'कोः कत्तत्पुरुषेऽचि ।६।३।१०१› इति कदादेश:। ततः “तत्करो- ' 


ति’ इति णिचि लिड्‌ । पीडयेयमिति फलितोऽर्थः । रङ्गनिधिलाभेन पीडाभावसमर्थना- 
त्कान्यलिङ्गमलंकारः ॥ 
सक्कदप्यनुभूय रङ्गभसुस्त्वदुपश्षेषमनोहरं पदाञ्ञम्‌ । 
अपुनर्भेवकौतुरकं तदैव प्रशमं गच्छति पादुके मुनीनाम्‌ ॥ ४ ॥ 
सकृदिति । हे पादुके, सुनीनामपुनर्भवकौतुकं अपुनर्भवे पुनजन्मनित्रत्ती कोतु- 
कम्‌ (कतै) । मोक्षेच्छेति यावत्‌ । लदुपश्ेषेण लत्परिष्वङ्गेण मनोहरं मनोज्ञं रङ्गभएुः 
पदानं सकृदपि कदाचिदपि अनुभूय प्रपद्येति यावत्‌ । तदेव तदानीमेव प्रशमं नित्रृत्ति 
गच्छति प्राप्रोति । सकृत्मपदनेनेव मुक्तिलाभात्‌ पुनः फळेच्छाया अभावादिति 
भावः । सङृत्सेवयेव महानन्दलाभात्‌ मुक्तीच्छापि निवर्तत इत्यतिशयोक्तिर्वा । प्रप- 
दनकांतुकाभावयोः कारणकार्ययोः सह वर्णेनात्‌ हेतुरलंकार: ॥ 
अपरस्परपातिनाममीषामनिदपूर्वेनिरूढसन्ततीनाम्‌ । 
भरतव्यसनादनूनसीम्ञां दुरितानां मम निप्क्रतिखदासीः ॥ ५ | 
अपरस्परेति । हे पादुके, इति शेष: । खमपरस्परं सततं पतन्ति यानि तेषाम्‌ । 
"अपरस्पराः क्रियासातत्ये ६६१॥१४४' इति निपातनात्‌ अपरस्परदाब्दः सातद्यार्थकः । 
अनिदंपूर्वा अनादिः निरूढा दढा सन्ततिः प्रवाहाविच्छेदो येषां तेषाम्‌ । भरतस्य व्यस- 
नात्‌ दुःखात्‌ अनूना अहीना अधिका सीमा मयादा येषां तेषां ममामीपां दुरितानां 
दुष्कर्मणां निष्कृतिः प्रायश्चित्तम्‌ । हन्त्रीति यावत्‌ । भरतस्य रामवियोगजं दुःखं पादुका 
खलाभद्वारा यथोपशमितवती तथा ममापीति भावः । रूपकमलंकार: । भरतव्यसना- 
दनूनसीन्नामित्युपमापि संत्यज्यते ॥ ` 


पादुकासहस्रम्‌ । २२५ 


त्वदुपासनसंप्रदायविद्धिः समये सात्वतसेविते नियुक्ताः । 
भरतत्रतिनो भवाम्चुराशि कतिचित्काञ्चनपादुके तरन्ति ॥ ६ ॥ 
त्वढुपासनेति । हे काञ्चनपाठुके, सात्वतेरभगत्रच्छान्रनिष्टेः सेविते आश्रिते समये 
दशेने ते तवोपासनस्य संप्रदायं विदन्ति ये तनिंयुक्ताः प्रेरिताः भरतत्रतिनो भरतवत्पादु- 
कोपासनब्रतवन्तः कतिचित्‌ केचन भवं संसारमेतराम्युराशिं तरन्ति । तरणक्रियोपयो- 
गाय भवस्याम्बुधिल्ररूपणात्परिणामालंकारः ॥ 
अलमच्युतपादुके यथावद्भवती यच्च पदं त्वदेकधार्यम्‌ । 
इतरेतरभूपितं तदेतद्वितयं संवननाय चेतसो नः॥ ७ ॥ 
अलमिति । हे अच्युतपादुके, भवती त्वदेकधार्यम्‌ । त्वयैकया धार्यमिलर्थः । 
यत्पदं च तदेतद्वितयमितरेतरभूषितमन्योन्यालंकृतं सत्‌ नोऽम्माकं चेतसः संवननाय 
वशीकरणाय । “वशक्रिया संवननम्‌? इत्यमरः । 'नमःस्वस्ति-२।३।१६॥? इत्यादिना 
अलंयोगे चतुर्थी । यथावत्‌ यथाहमलं समर्थम्‌ । वशीकरणयो ्देतुकार्ययोः सह वर्णनात्‌ 
हेतुरलंकारः ॥ 
~ 
अनन्यसामान्यतया मुरारेरङ्गप्ववाप्तेषु किरीटमुख्येः । 
पादावनि त्वं निजमेव भागं सर्वीत्मसाधारणतामनेपीः ॥ ८ ॥ 
अनन्येति । हे पादावनि, सुरारेरज्ञेप्ववयवेपु किरीटसुख्यर्मकुटम्रशतिभिरळंकांरे- 
रन्यस्य सामान्यं साधारणं यन्न भवति तद्भावेन । असाधारणत्विनेति यावत्‌ । किरीरादे- 
` रङ्गान्तरत्वादिति भावः । अवाप्तेषु प्राप्तेपु सत्सु रमेव निजं भागम्‌ । चरणद्व्यमिति 
यावत्‌ । सर्वेपामाऱमनां साधारणानाम्‌ । सर्वेजनसमाश्रयणीयत्वमिति यावत्‌ । अनेपी- 
नौतवती । “निङ्‌ प्रापणे” इत्यस्माङ्इमध्यमपुरुपेकवचनम्‌ । “अकथितं च १।४।५१॥* 
इति नयतेः कर्मान्तरसंभवात्‌ द्विकर्मकत्वम्‌ । आशयमहत्त्वं नामोदात्तभेदोऽलकारः ॥ 
समाश्रितानां मणिपादुके त्वां विपश्चितां विप्णुपदेऽप्यनास्या । 
कथं पुनस्ते कृतिनो भजेरन्वासादरं वासवराजधान्याम्‌ ॥ ९ ॥ 
समाश्चितानामिति । हे मणिपादुके, त्वा समाश्रितानां विपश्चितां विष्णोः पदे 
चरणेऽपि परमपदेऽपीति च । नास्था 'वकुण्ठवासेऽपि न मेऽभिलापः ।' इत्युक्तरीत्या 
पादुकाभजनमेव भोग्यतममिति भावः । ते कृतिन: कुशलाः वासवराजधान्याममराबत्यां 
वा सादरं कथं पुनः कथं वा भजेरन्‌ । न कथंचनेद्यर्थः । “वासुदेवे मनो यस्य जप- 
होमाचेनादिपु । तस्यान्तरायो मैत्रेय देवेन्द्रस्वादिके फलम्‌ ॥? इति सुक्तिप्रतिवन्धकत- 
योक्तेः। खगे कैमु्येनाद्राभाववर्णनात्का्यार्थापत्तिरळंकारः ॥ 
७ 
बिमरश्य रङ्गेश्वरपाद्रक्षे वारक्रम॑ नूनमवारणीयम्‌ । 
पद्मा्रहेउपि स्प्रशती प्रतीता स्थुलेन रूपेण वसुंधरा त्वाम्‌॥ १०॥ 


३२६ काव्यमाला । 


विम्रृश्येति । हे रङ्गेश्वरपादरक्षे, वसुंधरा भूमिरवारणीयमनतिलङ्घनीयं वारक्रमं 
लक्ष्मीभूमिलीलासु इयमस्मिन्‌ दिने पादुकाम्राहिणीति एवंरूपं कमं विमश्य मत्त्वा 
पद्माग्रहेऽपि । इद्‌ नीलाम्रहस्याप्युपलक्षणम्‌ । स्थूळेन रूपेण लां स्प्रशती सती प्रतीता 
प्रसिद्धा नूनं स्थूलरूपेण बसुंधरायाः पादुकास्पर्शस्य पद्मादिवारे अलाभविमरानहेतु- 
कत्वमुस्रेक्ष्यत इति हेतूत्प्रेक्षा ॥ 
अभिरक्षसि त्वमनपायनिर्धि मणिपादुके मधुमिदश्वरणम्‌ । 
अत एव देवि तदनन्यघनाः शिरसा वहन्ति भवतीं कृतिनः ॥ १ १॥ 
अभिरक्षसीतिं। हे देवि मणिपादुके, रं मधुभिदो रङ्गनाथस्य चरणमेवानपाय- 
निधिमभिरक्षसि । अत एव हेतोरन्यत्‌ चरणादन्यद्धनं न विद्यते येषां तेऽनन्यधनाः । 
तदेकधना इयर्थः । कृतिनः कुशला भवतीं शिरसा वहन्ति। लोके निधिरक्षकस्य 
प्रणामो निधिलोभयुक्तस्तद्वन्मेऽपीति भावः-1 निध्यभिरक्षणेन हेतुना कृतिनां शिरसा 
पादुकावहनसमर्थनाद्वाक्यार्थहेतुकं काव्यलिङ्गमलंकारः ॥ 
ड ~ ९ ~ 
पद्युगमिव पादुके मुरारेभवति विभूतिरकण्टका त्वयेव । 
कथमिव हृदयानि भावुकानां त्वदनुभवादुपजातकण्टकानि ॥१२॥ 
पद्युगमिति । हे पादुके, लयैव मुरारेविंभूतिर्ळीलाबिभूतिस्तस्य पदयुगमिव अ- 
कण्टका । पादुकया पदयुगं यथा सूच्यम्रव्यघनरहितं तद्वत्‌ भुदररत्ररहितेत्यर्थः । 
“सूच्यम्रे क्षुदशत्रो च रोमहर्षे कण्टकः ।' इयमरः । एवमपि भावुकानां सतां हृद- 
यानि तवानुभवात्‌ ज्ञानादिना कथमिव कथं वोपजाताः कण्टका येषां तानि । जातानीति 
शेषः । शिष्टेन कण्टकशब्देन विरोधर्फूर्तेविरोधाभासोऽलंकारः ॥ 
ज्ञानक्रियामजनसीमविदूरवृत्त 
वेदेशिकस्य तदवापिकृतां गुणानाम्‌ । 
मौली ममासि मधुसूदनपादुके त्व 
गङ्गेव हन्त पतिता विधिनेव पङ्गोः ॥ १३ ॥ 
शानेति । हे मधुसूद्नपादुके, लं ज्ञानं ज्ञानयोगः, क्रिया कर्मयोगः, भजनं भक्तिः 
योगस्तेषां या सीमा योगिभिरधिष्टितदेशस्तस्या विदूरा वैदेशिकी वृत्तिर्यस्य तस्य 
तेषां ज्ञानक्रियाभजनानामवापिं प्राप्ति कुवैन्ति तत्कृतः । तेषां गुणानां शमदमाद्यात्म- 
गुणानां वेदेसिकस्य विदेशे भवस्य देशान्तरस्थस्य । आत्मगुणरहितध्येत्यर्थः । ताह- 
शस्य मम मौलौ शिरसि पङ्गोः पादविकलस्य शिरसि विधिनेव भाग्यवशेनैव गङ्गेव 
पतितासि । इन्तेस्याश्चये । उपमालंकार:-॥ 
रङ्गेश्वरस्य यदिदं मणिपादरक्ष 
पादारविन्दयुगलं भवतीसमेतम्‌ । 


पादुकासहसस्‌ । ३३७ 


पुंसामुपोषितविलोचनपारणाहै 
क्षीरं तदेतदिह शर्करया समेतम्‌ ॥ १४ ॥ 
रङ्गेश्वरस्थेति । हे मणिपादरक्षे, पुंसामुपोषितानां सद्विषयालाभेन विषयान्तरा- 
चुम्बिनां लोचनानां पारणस्य ब्रतान्ते भोजनस्याहम्‌ । खसोन्दर्यण सज्डननयनाकर्षी- 
यर्धः । तत्पसिद्धमिदं प्रत्यक्षरस्य रङ्गेश्वरस्य पादारविन्द्युगले भवत्या समेतम्‌ । सहित- 
मिति यत्‌ तदेतदिह श्रीरङ्गे शर्करया समेतं क्षीरं यथा खादु तद्वत्‌ खत्समेत भगवत्पा- 
दद्वयं महज्यो रोचत इति भावः । निदरानालंकारः । बिम्बप्रतिविम्बभावेन सरृशयो- 
वॉक्यार्थयोरैक्यारोपात्‌ । 'वाक्यार्थयोः सदृशयोरेक्यारोपो निद्शनम्‌? इति लक्षणात्‌ ॥ 
कामादिदोषरहितं तदनन्यकामाः 
कमै त्रयोदशविधं परिशीलयन्तः । 
पादावनि त्वदनुषङ्गविशेषहृर्य- 
मेकान्तिनः परिचरन्ति पद्‌ मुरारेः ॥ १५ ॥ 
कामादीति । हे पादावनि, अन्यस्मिन्‌, त्वद्यतिरिक्तफलान्तरे काम इच्छा येषां 
न विद्यते तेऽनन्यकामाः त्वया अनन्यकामास्त्वदनन्यकामाः ¦ त्वत्प्रात्येकफला इति 
यावत्‌ । तृतीयेति योगविभागात्‌ शिवभागवतादिवत्समासः । एकान्तिनस्त्वदेकसा- 
धनकात्रयोद्‌शविधाः प्रकारा यस्मिन्‌ तत्‌ (कर्म) । कामादिभिः फळेच्छादिभिः | 
आदिशब्देन सङ्गकतृत्वेऽभिधीयेते । दोषेर्विरोधिभी रहितमस्प्रष्ट यथा तथा परिशील- 
यन्तोऽभ्यसन्तः सन्तस्त्वद्नुषङ्गेण त्वद्नुवन्धेन विशेषेणादरातिशयेन इञ्यं प्रेक्ष्य 
सुरारेः पदं चरणं परिचरन्ति पूजयन्ति । अनुशृहीतं चात्र भगवच्छाज्ञवचनमाचार्येः 
श्रीपाश्वरात्ररक्षायाम्‌— 
“त्रयोदशविध कर्म कामादिपरिवजितम्‌ । 
गुणैः सांयमिकैयुक्तमनुतिष्ठन्ति साधवः ॥?. इति । 
तत्प्रकारश्च पाचे ज्ञानपादेऽषटमाध्यायेऽभिहितः ॥ | 
“वास्मनःकायजत्वेन तपश्च त्रिविधं मतम्‌ । 
देवद्विजशुर्राज्ञपूजनं शोचमाजेवम्‌ ॥ 
अहिंसा ब्रह्मचय च तपः शारीरमीरितम्‌ । 
अनुग्रहपरं वाक्यं ससं भूतोपकारकम्‌॥ 
खाध्यायाभ्यसनं चेति वाचिकं कथितं तप: । 
संतोषः सततं अ्रह्मचिन्ता चात्मविनिम्रहः ॥ 
भावञ्चद्धिः सौम्यता च तपो मानसमीरितम्‌ । 
श्रद्धाने: कतं सम्यगफलाकाङ्क्भिनरैः ॥ 


३१८ काव्यमाला । - 


सात्विक तत्तपो ज्ञेयं यद्धि विज्ञानकारकम्‌ । 
सत्कारमानपूजादिसिद््र्थे राजसं स्मृतम्‌ ॥ 
तामसं चु तपस्तत्स्याद्यत्परोत्सादनादिकम्‌ । 
कर्म तद्विविधं नेव विह्ञानोत्पत्तिकारणम्‌ ॥? इति । 
एकान्तिगोचरभक्तेगैम्यायाः पादुकाभत्तयङ्गत्वात्प्रयोऽलंकारः ॥ 
मौली स्थिता मखभुजामथवा श्तीनां 
तद्रङ्गराजचरणावनि वेभव ते । 
अस्मारशामपि यदि प्रथितं ततः स्या- 
त्सौलभ्यमम्ब तदिद्‌ तव सावभोमम्‌ ॥ १६ ॥ 
मौलाविति । दे अम्ब रङ्गराजचरणावनि, मखभुजां देवनामथवा यद्वा श्रुतीनां 
मौली शिरसि । वेदान्ते चेत्यर्थः । त्वमिति शेषः । स्थिता अवस्थितवतीति यत्तत्ते 
'तब वैभव स्थितिरूपं प्रभावमस्मादशामस्मत्सदृशानां मोलावपि प्रथितं प्रसिद्ध यदि 
ततस्तदा तत्‌ प्रसिद्धभिदमस्मारशैरविज्ञातं तव सौलभ्यं सावेभोमं सर्वभूमौ विदितं 
स्यात्‌ । “तत्र विदित इति च' इति सर्वभूमिशव्दादणू। श्रृतिज्ञातायास्तव भगवद्वतारवि- 
शेषेण देवशिरस्स्थितियेद्यपि कतिपयविदिता सोलभ्यज्ञापिका, तथापि अतिनिकृ्टास्म- 
च्छिरसि स्थितायां स्यां तत्सौलभ्यं स॒वैछेभ्यं सर्वेज्ञात स्यात्‌, अन्यथा न स्यात्‌; अतो 
'मच्छिरस्यपि स्थितिं कुर्विति भावः । संभावनालंकारः ॥ 
खमेऽपि चेत्त्वमसि मूर्धनि संनिविष्टा 
नम्रस्य मे नरकमदनपादरक्षे । 
खाने तदैतदिह देवि यतः समाधौ 
सन्तो विदुस्तमपि तारृशबुद्धिगम्यम्‌ || १७ ॥ 
खभ़े५पीति । हे नरकमदेनपाद्रक्षे, देवि नम्रस्य नतस्य मे मम मूर्धनि खप्नेऽपि 
संनिविष्टा चेत्‌ । मन्नसिद्धिप्रद्सुखप्रप्रकरणे “दीपं शङ्कं तथा यानं श्रीत्रृक्षं पादुकां - | 
तथा ।? इत्युक्त्वा, “अक्षमालामेखळाद्यैः श॒भैः खम्बि निर्दिशेत्‌ । मन्त्रसिद्धि बहुमुखीम्‌? | 
इत्यायुक्तस्वाप्रिकप्रादुकादरनमप्यस्ति चेदिति भावः । तदा तदि एतत्‌ खाप्रिकमूधी- 
बस्थानमिह भगवत्सहचारिण्यां तवयि स्थाने युक्तम्‌ । कुतं इत्यत आह--यत: कार- 
| णात. समाधो योगकाले सन्तो मनुपराशरादयस्तमपि लत्सनाथं भगवन्तमपि ताह- 
| | श्या खप्नशन्दाभिळप्यया बुञ्या योगिकसाक्षात्कारेण गम्यं ज्ञेयं विदुर्जानन्ति । तथा 
हि स्मृतिः-रुक्माभं खप्रधोगम्यमिति । खप्नधीगम्यं भगवत्सहचारिण्यां त्वयि खप्न- 
भीगम्यत्वं पतिब्रताखाभाव्यात्‌ युक्तमिति भाबः । वाक्यार्थहेतुकं काम्यलिङ्गम- 
लेकारः ॥ 


पादुकासहसम्‌ । २५ 


बद्धाञ्जलिः परिचरन्‌ नियमेन रङ्गे 
` विश्वाणिताच्युतनिर्धि मणिपादुके त्वाम्‌ । 
कस्यापि कूणितृशो धनिनः पुरस्ता- 
दुत्तानयेय न कदापि करं विकोशम्‌॥ १८ ॥ 
बद्धा्जलिरिति । हे मणिपादुके, अहं बद्धाजलि: सन्‌ विश्राणितोऽच्युत एव 
श्रीरङ्गनाथ एव । अक्षय इति गम्यते । निधिः शेवधिर्यया तां लां रङ्गे रङ्गविमाने निय- 
मेनाविच्छेदेन परिचरन्‌ परिचरणं कुर्वन्‌ कस्यापि अनिर्वचनीयेश्वर्यस्य कूणिते मदेन 
संकुचिते दशो यस्य तस्य । “कुण संकोचने? इति धातोः कर्मणि क्तः। धनिनो धनि 
कस्य पुरस्तादग्ने विकोशं विस्तारितं करं कदापि नोत्तानयेय न प्रसारयेयं। उत्तानश- 
ब्दात्‌ 'तत्करोति--! इति ण्यन्तात्‌ लिङि “णिचश्च’ इत्यात्मनेपदम्‌। उत्तमपुरुषेकवचनम्‌। 
लन्महिन्ना अक्षीणनिधिलाभात्‌ अन्यं धनिनं नाश्रय इति भावः ॥ पाडुकापरिचारणस्य 
निधिलाभात्‌ धनिकानाश्रयणहेतुलात्‌ काव्यलिङ्गमळंकारः ॥ 


त्वय्यर्पितेन चरणेन सदध्वभाजः 
पादावनि प्रथितसात्त्विकभावहृर्याः । 


रज्गेशवद्विदधते सुहुरङ्गहारान्‌ 
रङ्गे महीयसि नटा इव भावुकास्ते ॥ १९ ॥ 


त्वयीति । हे पादावनि, त्वयि विषयेऽपिंतेन दत्तेन । अनभिसंहितफलेनेति या- 
वत्‌ । चरणेनाचारेण सन्तमध्वानं साधुमर्यादां भजन्ति ये तथोक्ताः, अन्यत्र चर- 
णेन सम्मार्गभाकू भगवान्‌ । नटपक्षे अर्पितेन विविधं गमितेन । “ऋ गतिप्रापणयोः? 
इति धातु: । “अर्तिही-१ इति पुक्‌ । पदेन नटयोग्यदेशभाजः प्रथितेन सात्तिवकभावेन 
सात्तिवकत्वेन दद्याः, अन्यत्र प्रथितानां सात्त्विकानां सतां भावेनाभिप्रायेण इर्यः । 
योगिध्येय इति यावत्‌ । अन्यत्र प्रथितैः प्रसिद्धैः अन्तःकरणनिर्वदीौर्ावै्व्यापारेः । 
अभिप्रायसूचकाभिनमेरिति यावत्‌ । *निवृत्ते त्वङ्गसत्वाभ्यां द्वे तरिष्वाङ्गिकसात्तिवके ।” 
इत्यमरः। “भावः खभावेऽभिप्राये चेट्टासद्यात्मजन्मसु। क्रीडालीलापदार्थेषु’ इति विश्वः । 
भाचुका रसिकाः सन्तः पादुकादुभावपरा रसिकाः सदस्याश्च महीयसि महत्तरे रङ्गे 
श्रीरङ्गभूमौ नृत्तदेशे च । “र्गो रणखले रागे नृत्ते रङ्ग त्रपुण्यपि 1! इति विश्वः । नदा 
इव रङ्गेशवत रङ्गेशाईम्‌ । अहार्थ वतिः । खयं नटपरिश्रढस्य यथा प्रेक्षणीयं तथे- 
स्यपि । मुहुरङ्गहारानज्गविक्षेपान्‌ गमनानि च विदधते कुर्वन्ति । श्रावका वासुदेवस्य 
तथेव नटनर्तकाः ।' इत्युक्तरीत्या भगवत्परिप्क्तत्वत्प्राप्तिजनितददर्षणानन्याः सन्तो दुल 
न्तीयर्थः । ऋेषमूळकोपमालंकारः ॥ 


११७ 


३४७ काव्यमाला । . 


येन खिता शिरसि मे विधिनाधुना त्वं 
तेनैवं देवि नियतं मम साम्पराये । 
लक्षीकरिष्यसि पदावनि रङ्गनाथं 
लक्ष्मीपदाम्बुरुहयावकपङ्गलक्ष्यम्‌ [| २० || 
येनेति । हे देवि पदावनि, त्वमधुना येन विधिना भाग्येन मे मम शिरसि स्थिता 
तेनेव भाग्येनेव लक्ष्म्या अम्बुरुहसटशयोः पद्योयीवकपङ्केनालक्तकंद्रवेण लक्ष्यं 
दशेनीयम्‌ । लक्ष्मीसमेतोरस्क्रमिति यावत्‌। रङ्गनाथं मम साम्परायेऽन्तिमदञ्ायां लक्षी- 
करिष्यसि प्रत्यक्षं करिष्यसि । नियतमि्यवधारणे । पादुकाया भक्तरिरःप्रापकमदष्टं रङ्ग- 
नाथमप्रापय्य न विरमतीति भावः ॥ काव्यलि्गमलंकारः ॥ 
हरिचरणसरोजे भक्तिभाजां जमाना- 
२ च ~ 
मनुकरणविशषेरात्मनेवोपहास्यम्‌ | 
परिणमय दयाद्री पादुके ताइशं मां 
भरतपरिषदन्तवतिंभिः प्रेक्षणीयम्‌ ॥ २१ ॥ 


हरीति। हे पादुके, खं हरेः सरोजसररे चरणे भक्तिभाजां भक्तिमतां जना- 
नामनुकरणानामनुकृतीनां विशेषैभेदेस्तत्सदृराचेट्टितेरात्मना खेनैवोपद्दास्यं स्वस्येव हासा- 
स्पदम्‌ । ताइशभत्तयभाचेऽपि भत्तंमन्यत्वादिति भावः । तारृशमनादिदुष्कर्मदूषितं 
'मां दयाद्री सती भरतपरिषदि भरतगोष्ट्यामन्त इति तथोक्तम्‌ । “सप्तमी शोण्डेः । 
२। १।४०॥। इति समासः। तत्र ये वर्तन्ते तैः । कोसलवासिभिरिव्यर्थः । प्रेक्ष- 
णीय पादुकोपासकद्धात्‌ अस्मदीयोऽयमिति स्वीकार्यम्‌ । परिणमय । कुर्वित्यर्थः । तथा 
च कोसला: पादुकोपासनेन यथा सुक्ता्तथाहमपि स्यामिद्यर्थस्य पयायेण कथनात्पया- 
योक्तमलकारः ॥ 


दुरितमपनयन्ती दूरतः पादुके त्वं 
दनुजमथनलीलादेवतामानयन्ती । 
अनितरशरणानामग्रिमस्यास्य जन्तो- 
रवशकरणदबृत्तेरअतः संनिधेयाः ॥ २२ ॥ 
दुरितमिति । हे पादुके, खे दुरितं पापम्‌ । ममेति शेषः । दूरतो दूरेऽपन- 
यन्ती अर्ि्ट विनष्ट च कुर्वतीद्यर्थ: 1 दनुजानां दानवानां मथने संहार एव लीला 
यस्यास्तां देवतां परमपुरुषमनितरशरणानां ज्ञानक्रियाभजनरहितानामय्रिमस्थ भ्रष्टस्य । 
असन्ताकिचनसेवि ग्रावत.। अवज्ञा अखाघोना करणातामिन्त्रियाणा रत्तिर्युस तस्मा- 


पादुकासहसम्‌ । ३४१ 


स्य जन्तोः । ममेसर्थः । अग्रतः पुरत आनयन्ती चागमयन्ती च सती संनिधेयाः । 
संनिधिं कुर्वित्यर्थः । अन्तिमकाले भगवन्तं प्रापयेत्यस्य पर्यायेण कथनात्‌ पयौयोक्किर- 
लेकारः ॥ 
चरमनिगमगीते सप्ततन्तो समाते 
निजसदनसमीपे प्रापयिष्यन्‌ विहारम्‌ । 
ज्वलनमिव भवत्योः सम्यगारोपयेन्मां 
म्रथमवरणवझ्यः पादुके रङ्गनाथः ॥ २३ ॥ 
चरमेति । हे पादुके, इति द्विवचनम्‌ । प्रथमवरणस्य सङ्गत््रार्थनस्य । प्रपत्ते- 
रिति यावत्‌ । वस्यः फलप्रदलेनाभिसुखः । “सकृदेव प्रपन्नाय’ इति स्मरतेः 1 आहि- 
तामिः कश्चिदित्यपि गम्यते । त्ृतोऽध्वयुंवां वरणशब्दस्वारस्यात्‌ । रङ्गनाथश्चरमनि- 
गमेन वेदान्तेन गीते उक्ते सप्ततन्तौ जीवनरूपे यागे समाते सति मरणरूपावभ्रथवति 
सति । मंम मरणे सतीति फळितार्थः । “तस्थेवं विदुषो यज्ञस्यात्मा यजमानः? इत्यारभ्य 
“यन्मरणं तद्वम्रतः' इत्यन्तेन मरणान्तजीवनस्य यागलं निरूपितं श्रुतो तदिहानु- 
संघेयमू । निजस्य सदनस्य, अन्यत्र अभ्निद्दोत्रशहस्य समीपे मां विहारं “तस्य सर्वेधु 
लोकेषु कामचारो भवति, इक्षन्‌ कीडन्‌ रममाणः? इत्युक्तम्‌ । ऐच्छिकसंचारं वेदि- 
देशं च । प्रापयिष्यन्‌ सन्‌ जवलनमिव वैतानानलमिव भवययोयुवयोः । उत्तराधरा- 
रण्योरिति गम्यते। सम्यगसंशयम्‌। “अयं ते योनिक्रेलीयः” इति मन्त्रेण चेति गम्यते । 
आरोपयेदारूढं कुयोत्‌। अचिरादिरिव लं ममातिवाह्दिकी भवेरिति भावः । यथा कश्चिग्र- 
जमानो ब्रृतोऽध्वरथुवो अम्नीनाधाय सोमेन इष्टा अभिहोत्रण्हे वेदिदिशे पअतिष्ठापना्थं- 
मरण्योरारोपयति तद्वदित्युपमालंकारः । एकदेशविवर्तिरूपक्रानुप्राणितः ॥ 
पुनरुद्रनिवासच्छेदनं सह्मसिन्धोः 
पुलिनमधिवसेयं पुण्यमा ब्रह्मलाभात्‌ । 
परिणमति शारीरे पादुके यत्र पुंसां | 
त्वमसि निगमगीता शाश्वत मोलिरलम्‌ ॥ २४ ॥ 
पुनरिति । हे पादुके, पुनः जन्मान्तरेऽपि उदरनिवासरिछ्यते अत्र अनेनेति वा । 
तथोक्तम्‌--'स्वैकर्मप्रशमनम्‌' इति यावत्‌ । सह्यसिन्धोः कावेयो: पुण्यं मनोज्ञं पुलि- 
नमा ब्रह्मलाभात्‌ मुक्तिमभिव्याप्य अधिवसेयम्‌ । 'उपान्वध्याइस: १ । ४ । ४८? 
इत्यधिकरणस्य कर्मल्रम्‌ । यत्र पुठिने पुंसां शरीरे परिणमति । व्यज्यमान इति यावत्‌ । 
निगमगीता वेदोक्ता लं शाश्वतं मौलिरल्लं शिरोभूषणमसि । यत्र मृतानां मुक्त्यन- 
न्तरं पादुकासेवारूपं केकये भवति तदधिवसेयमिति पूर्वेणान्वयः । पादुकाकेकयलाभस्य 
बासप्रार्थनाइतुत्नात्‌ काब्यलिक्षमलकारः ॥ 


३४२ ` काव्यमाला । 


बहुविधपुरुषार्थग्रामसीमान्तरेखां 
हरिचरणसरोजन्यासधन्यामनन्यः।'` 
भरतसमयसिद्धां पादुके भावयंस्त्वां 
शतमिह शरदस्ते श्रावयेयं सम्रद्धिम्‌ ॥ २५ ॥ 
बह्षिति । हे पादुके, बहुविधानां पुरुषाथोनां धमांदीनां ग्रामस्य समूहस्य सीमा- 
न्तरेखां परमावधिभूताम्‌ । अत्युत्कृटफलरूपामिति यावत्‌ । महीपक्षे बहुविधाः पुरुषाः, 
अथाः ग्रामाः सीमान्ते उपशल्ये स्थिता रेखा वनराजयश्च यस्यां तां हरेश्वरणस- 
रोजयोन्यासेन निक्षेपेण थन्यां पुण्याम्‌ , मदीपक्षे त्रिविक्रमावतारे तथाभूतां भरतस्य 
समये रामप्रपदनकाले सिद्धां प्राप्तां बाँ भावयन्‌ चिन्तयन्‌, वर्धयनिल्यपि अनन्यः 
साधनान्तररहितश्च सन्‌ इह श्रीरङ्गे शातं शरदस्ते तव समृद्धि गुणविभूल्तिशयं श्रावये- 
यम्‌ । सर्वान्‌ प्रतिवदेय मित्यर्थः । प्रेयोऽलंकारः । पादुकायां विशेषणसाम्यादुर्वरात्रत्ता- 
न्तप्रतीतेः समासोक्तिरपि ॥ 
तिलकयसि शिरो मे शौरिपादावनि त्वं 
भजसि मनसि नित्यं भूमिकां भावनाख्याम्‌ | 
वचसि च विभवेः खेर्नक्तिमित्थ प्रयाता 
तदिह परिणतं मे तादृशं भागृधेयम्‌ ॥ २६ ॥ 
तिलकयसीति । दे शौरिपादावनि, त्वं मे मम शिरस्तिलकयसि तिलकयुक्तं 
करोषि । मतुबर्थात्‌ “तत्करोति? इति णिच्‌ । “विन्मतोः-? इति मतुपो लक्‌ । भूषय- 
सीद्यर्थः । मनसि भावनाल्यामनुभवप्रकर्षजनितरढसंस्काराह्यां भूमिकां रूपान्तरं भ- 
जसि प्राप्रोषि । खैनिजेर्विभवैर्विभूतिभिः वचसि वाचि इत्थं पय्सहस्रप्रतिपायलेन 
व्यक्ति प्रकाशं प्रयाता च प्राप्ता च । तत्तस्मादिह लयि विपये मे मम तादशं “वाचा 
नमः इति प्रोच्य वपुषा मनसा च यत्‌। तन्नमःपूर्णमुददिष्टम्‌ । इत्युक्तं पूर्णप्रपदनरूप 
भागधेयं भाग्यं परिणतं फलोन्मुखं जातम्‌ । शिरोलंक्रयादेभाग्यपरिणतिहेतोरुपन्या- 
सात्‌. अचुमानालंक्रारः ॥ 


अजनिषि चिरमादौ हन्त देहेन्द्रियादि- 
सदनु तदधिकः सन्नीश्वरोऽहदं बभूव । 
अथ भगवत एवामूवमर्थादिदानीं 
तव पुनरहमासं पादुके धन्यजन्मा ॥ २७ ॥ 

अजनिषीति । हे पादुके, अहमादौ प्रथमं चिरं दीधकालं देहः शरीरमिन्द्रियाणि 
मनःप्रभतीनि आदयः आदिशब्देन प्राणा गृह्यन्ते यस्य सोडहमजनिधि । जनेलेडुत्त- 
मपुरुषेकवचनम्‌ । झारीरमेवात्मेत्यादिमोहवशोऽभूत्रम्‌ । अनादिकर्भवशेन खरूपप्रमो- 
हात्‌ खिद्यते--हन्तेति । तदनु तदनन्तरं वेदमधीत्य तदर्थरूपे कर्मणि विचारिते तेभ्यः 
शरीराधिभ्योऽधिकः अतिरिक्तः सन्‌ ईश्वरः खातड्येण खेनेवाद्टार्जितरारीरभोग्य- 
भोगोपकरणभोगस्थानः बभूव । भवतेलिंड॒त्तमपुरुपेकवचनम्‌ । भवान्तरापेक्षया .लिडु- 
पपत्तिः । अथ भगवत्कराक्षाधीनसदाचार्यसमाश्रयणेन वेदान्ततत्त्वेऽवगते सति अहं 
अगवत एव दासोऽभूवम्‌। “दासभूताः खतः सर्वे ह्यात्मानः परमात्मनः? । इत्युक्त- 
रूपज्ञानं ज्ञातमिल्यर्थ: । इदानां पुनस्त्वर्थ । इदानीं तु धन्यं जन्म यस्य सः । अहः द 
मथोत्‌ भगवद्दास्यस्य भागवतदास्यान्तशोभित्वखभावरूपवस्तुस्थिद्या तव शेष आसम्‌ । १ 
अस भुवीलस्माद्वातोठंडुत्तमपुरुषेकवचनम्‌ । भगवान्‌ दासेषु निम्नदमपि करोति तदी-` 
यास्लनुग्रहैकशीला इति पादुकासंवन्थात्‌ खस्य धन्यल्मिति भावः । पूर्वपूर्वधर्मप- | 
रिख्यागेन धमोन्तरसंवन्धवर्णनात्‌ पयोयालंकारः । उत्तरोत्तरमुत्कषंवर्णनात सारश्च । 1 
एकवाचकानुप्रवेशात्तयो: संकर: ॥ 

त्वय्यायत्तौ भगवति शिलामसनोः प्राणदाना- 

दास्रीबाले प्रथितविभवो पादपओ मुरारेः । 

तामेवाहं शिरसि निहितामद्य पश्यामि दैवा- 

दात्माधारां जननि भवतीमात्मलाभप्रसूतिम्‌ ॥ २८ ॥ 


त्वयीति । हे भगवति, कल्याणगुणोपेते जननि पादुके, शिलाया गौतमभायौयाः 
नियः भस्मनः परिक्षितश्च बालस्य प्राणदानात्‌ जीवनदानात्‌ आद्रीबाळं ख्रियो बालां- 
श्चाभिव्याप्य प्रथितः प्रसिद्धो विभवो माद्दात्म्यं ययोस्तौ मुरारेः पादपञ्मौ । अर्षचो- 
दित्वात्‌ पद्मशव्दस्य पुंलिङ्गम्‌ । “वा पुंसि पद्मम्‌? इत्यमरः । यस्यां त्वय्यायत्तौ लद- 
धीनप्रतृत्तिको । अहमात्माधारां भगवचरणयोरप्याधारलेनाधारान्तररदह्विताम्‌ । आत्म- 
लाभस्य खखरूपाविभावस्य । मोक्षसेदर्थः । प्रसूते हेतुभूतां तां भवतीमेव । नतु 
मद्यन्नोपनीतामिति भावः । देवाद्रथवशात्‌ शिरसि निहितां पऱयामि । यत्नेन प्राप्यायाः 
पादुकाया अयक्ललाभात्समाधिरलंक्रारः । 'समाधिः कार्येसोकर्य म! इति लक्षणात्‌ ॥ 


कर्थकारं लक्ष्मीकरकमलयोग्यं निजपदं 
निदध्याद्रङ्गेशः कुलिशकठिनेऽस्मिन्‌ मनसि नः । 
न चेदेवं मध्ये विशति दयया देवि भवती 
निजाक्रान्तिक्षुण्णस्मरशरशिखाकण्टकततिः॥ २९॥ 
कथंकारमिति । हे देवि, रङ्गेशः कुलिशवत्‌ वज इव कठिने ककेशे नोऽस्माकं 


३४४. काव्यमाला । 


सनसि लक्ष्म्याः करकमलयोः पञ्मवन्गरदुलकरयोर्योग्यम्‌ । संवाहनादाविति भाव: । निजं 
पदं कथंकारं कथं वा। “अन्यथैवेकथमित्थ सुसिद्धा प्रयोगश्चेत्‌ ३।४।२७” इति कृजो णमु- 
लप्रययः । निदध्यात्‌ नक्षिपेदेवे्यर्थः । निजया आक्रान्या आक्रमणेन क्षुण्णा मृदिता 
स्मरशराणां शिखानामग्राणामेव कण्टकानां सूच्यप्राणां ततियेस्थाः सा भवती दयया 
मध्ये मम रङ्गनाथचरणस्य चेति संबन्धनिदेशो ज्ञेयः । एवमनुभूयमानप्रकारेण न विशति 
चेत्‌ । नागच्छति चेदियर्थः । तर्हि कथं निदध्यादिति धूर्वेणान्वयः । पाडुकामध्य- 
स्थियभावे भगवत्पादाप्रापतिसंभावनात्संभावनमछंकारः ॥ यथा कण्टकिते देशे सपा- 
दुक एव गच्छेत्‌, अपादुकस्तु न गच्छेत्‌ । कठिनवखुन्यपि स्रदुलं पद्‌ न निक्षिप्यते तद्व- 
दिति भावः ॥ 


कीडालौ्यं किमपि समये पादुके वर्जयन्ती 

निर्वेशं खं दिशसि भवती नाथयोः श्रीधरण्योः | 
मामप्येवं जनय मधुजित्पादयोरन्तरङ्ग 

ङ्गं यासौ जनयसि गुणेभीरतीनृत्तरङ्गम्‌ ॥ ३० ॥ 


क्रीडेति । हे पादुके, ल॑ समये श्रीघरणीवारकाले किमप्यनिर्वचनीयं क्रीडाजनितं 
लौल्यं वजयन्ती परित्यजन्ती सती भवती नाथभूता ययोस्तयोः श्रीधरण्योः। परिच- 
यातिशयेन भगवत इष्टतमल्रात्‌ श्रीधरणीभ्यामुद्यमानबाच श्रीधरणीनाथलं पादुकाया 
इति भावः । खं खकीयं निर्वेशं भगवत्पदपरिचरणरूपं सौख्यं दिशसि ददासि । भग- 
बतः संचारसमये लक्ष्मीभूम्योः सौख्याभावादिति भावः । एवं मामपि श्रीधरण्योरिव 
ममापि नाथत्वादिति भावः । मधुजित्पादयोरन्तरङ्गं परिचरणयोग्यं जनय । मुक्तिरू- 
पंजन्मवन्तं कुर्वित्यर्थ: । या असो लं रङ्ग श्रीरङ्गभूमिं गुणेराश्रितवात्सल्यादिभिः भा- 
रव्या: सरस्वत्या: उत्तरज्ज नाव्यदेशं जनयसि । स्वयुणान्‌ प्रकाइय लमत्रत्येरस्मारदीः स्तूः 
यस इत्यर्थः । सा मिति पूर्वेणान्वयः । उपमारूपकसंखुष्टिः ॥ 

इयता प्रबन्धेन प्रतिज्ञातं पयसह्रमचुसंघाय स्वजन्मसाफल्यमनुसंघत्त— 

इति रङ्गधुरीणपादुके त्वं स्तुतिलक्ष्येण सहसशो विरृष्टा । 

सफलं मम जन्म तावदेतदिहाशास्मतः परं किमेतत्‌ ॥ ३१ ॥ 

इतीति । हे रङ्गधुरीणस्य पादुके, त्वमित्युक्तप्रकारेण खुतिलक्ष्येण खोत्रव्याजेन 
सहस्रशः सहस्नवारं विग्रष्ा संकीर्तिता । अतो मम मदीयमेतजायमानकराक्षविषयी- 
कृतं जन्म सफलं तावद्यदि सार्थकमेव चेत्‌ । तावदित्यवधारणे । “यावत्तावच्च साकल्ये- 


ऽवधौ मानेऽवधारणे ।' इयमरः । तर्हि इद जन्मनि आशास्यमस्माभिः प्रार्थनीयं यदस्ति 
एतदाशास्यमतः परं त्वत्कीतेनाद्न्यत्‌ किम्‌ । न किमपीत्यर्थ: । “तद्विप्रासो विपन्यवो 


पादुकासहसम्‌ | ३४५ 


'जाणवाँ सः समिन्धते’ इत्युक्तपादुकाप्रशंसनमेव प्राप्यमिति भावः । पादुकाबिमशै- 
नस्य जन्मसाफल्यद्वारा प्रार्थनीयान्तराभावसमर्थनोपयोगाद्वाक्यार्थहेतुकं काव्य लिङ्गम- 
लकारः ॥ 
अवाड्यनोगोचरमाहात्म्यायाः पादुकायाः खुतौ स्वस्य प्रवृत्ति बुद्विमान्यकृतामयु - 
सामनुसंदधानः स्वापराधक्षमां प्रार्थयते 
मातः स्वरूपमिव रङ्गपतेर्निविष्टं 
वाचामसीमनि पदावनि वैभव ते । 
मोहादभिष्टुतवतो मम मन्दबुद्धे- 
बालस्य साहसमिदं दयया सहेथाः ॥ ३२ ॥ 
सातरिति । हे मातः पदावनि, रङ्गपतेः खरूपं गुणविभूत्यादिविरिष्टमिव वाचां 
गिरामसीमनि अविषये निविष्टम्‌ । वाब्मनसापरिच्छेद्य मित्यर्थः । ते तव वैभवं माहात्म्यं 
सोद्दादज्ञानात्‌ अभिष्टतवतः परिच्छिद्य वर्णितवतः, अत एव मन्दुबुद्धेरल्पधियो बाल- 
स्याज्ञस्य ममेदं स्तुतिरूपं साहसमविमृर्यकारित्वं दयया सहेथाः क्षमेथाः । प्रेयो$लं- 
कारः । खरूपमिवेत्यत्रोपमा । क्षमाप्रार्थनया पादुकाप्रसादार्थं प्रइत्तस्य तद्विरुद्धकोपभ्र 
सक्तिवर्णनाद्विषम भेदः । तयोः संखष्टिः ॥ 
खप्रातिभव्येन पादुकां स्तोतुं प्रतरत्तानां कवीनामपि खसूक्तिः 'छाघनीयेत्याह--- 
ये नाम भक्तिनियताः कवयो मदन्ये 
मातः स्तुवन्ति मधुसूदनपादुके त्वाम्‌ | 
लप्स्ये गुणांशविनिवेशितमानसानां 
तेषामहं सबहुमानविलोकितानि ॥ ३३ ॥ 
हे मातः मधुसूदनपादुके, भक्तया नियताः व्याएताः । पादुकैकभक्ता इति यावत्‌ ॥ 
मत्तोऽन्ये ये नाम कवयस्त्वां स्तुवन्ति गुणांशे ग्राह्मभागे विनिवेशितं निक्षिप्तं मानसं 
येषां तेषाम्‌ । युणपक्षपतिनामित्यर्थः । सबहुमानानि बहुमानसहितानि विलोकितानि 
वीक्षणानि अह लप्स्ये प्राप्स्यामि । पादुकाविषये भ्या स्तुवतां सतां गुणपक्षपातित्वेन 
एतत्कृता खुतिगुणोत्तरेति मां ते बहु मंस्यन्ते इत्यर्थः । गुणग्राहकत्वस्य सबहुमान- 
विलोकनहेतुत्वात्‌ पदार्थहेतुकं काव्यलिङ्गमलंकारः ॥ 
पादुकाभक्तानां ग्यणप्राह्माणां सतामाद्रेऽपि केषांचिद्नाद्रसत्त्वात्सदसद्विभागो 
दुःशक इयत आह-- 
संघर्षयन्ति हृदयान्यसतां गुणांशे 
सन्तस्तु सन्तमपि न प्रथयन्ति दोषस्‌। 


ns ९९५ ह. 


३४६ काव्यमाला । 


तद्रङ्गनाथचरणावनि ते स्तुतीना- 
मेका परं. सदसतोरिह साक्षिणी त्वम्‌ ॥ ३४ ॥ 
संघ्षयन्तीति । असतामासुरप्रकृतीनां हृदयानि गुणांशे गुणपक्षेऽपि संघर्ष- 
यन्ति दोषरूपेणोन्मुखानि भवन्ति । सन्तस्तु महान्तस्तु सन्तं विद्यमानमपि दोषं न 
अथयन्ति न प्रख्यापयन्ति । तत्तस्मादित्थं संदेहसद्भावात्‌ ते तव खुतीनामिह्‌ सद्‌- 
सतोरनयोगुणदोषयोरेका अद्वितीया त्वं परं त्वमेव साक्षिणी द्र्टी । भवसीति शेष: । 
त्वमेव गुणदोषी परीक्ष्य दोषांशमुपेक्ष्य गुणान्‌ खीकुर्विति भावः । पादुकाव्यतिरिक्त- 
साक्ष्यलाभे- पूर्ववाक्यार्थद्वयस्य हेतुत्वात्‌ वाक्यार्थहेतुकं काव्यलिङ्गमलंकारः ॥ 
मत्कृतत्वे हि स्तुतेः सदसद्विवेचनसाक्ष्यभ्युपगमो युज्यते सर्वज्ञया त्वया कारिते तव 
स्तोत्रदोषळेशशङ्कापि नावतरति। अतोऽसतां प्रलापोऽकिंचित्कर इत्याशयेन खकतठेकत्व- 
व्यागमनुसंधत्ते-- 
इत्थं त्वमेव निजकेलिवशादकार्षी- 
रिक्ष्वाकुनाथपदपङ्कजयोरनन्या । 
स्वीयं पदावनि मया सुमहच्चरित्रं 
सीतेव देवि सहजेन कवीश्वरेण ॥ ३५ ॥ 
इत्थमिति । हे देवि पदावनि, इक्ष्वाकुनाथस्य पद्पङ्कजयोरनन्या “अनन्या राघ- 
वेणाहम्‌" इत्युक्तरीत्या तद्नन्याश्रया त्वमेव मया प्रयोज्यकर्त्री सहजेन सोदर्येण 
कवीश्वरेण वाल्मीकिना सीताया भूजन्यत्वात्‌ वल्मीकलक्षणभूजन्यत्वात्‌ वाल्मीकसह- 
जत्वमिति भावः। सीतेव जानकीव खीय खस्मै हितम्‌ । प्राक्कीतीयरछ: । सुमहत्‌ 
माहात्म्यसूचक्रं चरित्रं निजकेलिवशात्‌ स्यलीलावशेन । स्वाच्छन्येनेति यावत्‌ । 
इत्थं पदसहञ्नरूपेण अकार्षीः कारितवती । अन्तभावितण्यथात्‌ करोतेलङि मध्यम- 
पुरुषेकवचनम्‌ । “काव्यं रामायणं कत्ल सीतायाश्चरितं महृत्‌ ।! इति प्रमाणमत्र भाव्यम्‌ । 
स्तोत्रस्य त्वत्कारितत्वात्‌ सब स्तोत्रं ग्राह्ममेवेति भावः । उपमालंकारः ॥ 
पूर्वोक्तं पादुकाप्रयोजनमेव सनिद्शनमुपपादयति-- 
प्रथुकवदनशङ्कं स्पर्शनीत्या कदाचि- 
च्छिरसि विनिहितायाः खेन भूज्ञा तवेव । 
“~ 
स्तुतिरियमुपजाता मन्मुखेनेत्यधीयुः 
परिचरणपरास्ते पादुकेऽपास्तदोषाः ॥ ३६ ॥ 


५. स्परीरीस्ेत्यपि पाठान्तरम्‌ः 


पादुकासहरुम्‌ । ३४७ 


हे पादुके, अपासतदोषा रागद्वेषास्पृटास्ते तव परिचरणपरास्त्वद्दास्यरसिकाः सन्तः 
पृथुकस्य बालस्य वदने मुखे शङ्खस्पशैस्य पा्जन्यसंस्पर्शस्य नीत्या न्यायेन “स्तोतुं 
त्वामहमिच्छामि तत्र प्रज्ञां प्रयच्छ मे ।? इति ध्रुवेण प्रार्थिते सति "शङ्खप्रान्तेन गोवि- 
न्दस्तं पस्पशी कृताल्नलिम्‌ । उत्तानपादतनयं द्विजवयं जगत्पतिः ॥? इति श्रीविष्णु- 


पुराणे कदाचित्‌ स्तोत्रानुज्ञाकाले शिरसि विनिहिताया निक्षिप्तायाः । अर्चकेरिति ` 


गम्यते । तवैव स्वेन भून्ना महिन्ना मम मुखेनेयं स्तुतिरुपजातेति हेतोरधीयुः । 'इक्‌ 
स्मरणे” इति धातोलिंड्‌ । इदं च पठनादीनामप्युपलक्षणम्‌ । पादुकाप्रयोजितत्वेन 
कृतिस्मरणादिकं इ युरिति हेतुहेतुमतोः सहोक्तहेंठुरलंकारः । अत्र पुरा श्रीरक्ञन च अर्च- 
कसुखेनाचार्यस्य शिरसि श्रीशटकोपं निक्षिप्य पादुकासहस्नं प्रणयेति सबहुमानमभ्यनुः 
ज्ञातवानिति संप्रदायः ॥ 

आचारः खयं कारुणिकः सन्‌ भागवताग्प्रति पाडुकास्तुतिपठनमभ्युद्यावहमित्यु- 
पदिशति-- 

यदि स्फीता भक्तिः प्रणयमुखवाणीपरिपणं 
पदत्राणस्तोत्रं हृदि बिभृथ रङ्गक्षितिभतः । 
निरुन्मादो यद्वा निरवधिसुधानिशरमुचो 
वचोमङ्गीरेतान्न कथमनुरुन्धे सहृदयः ॥ ३७ ॥ 

हे जनाः, स्फीता पूर्णा भक्तियेद्स्ति तदा प्रणयमुखाया विस्रम्भजनिकाया वाण्याः 
वेदस्येति यावत्‌ । परिपणं मूलधन सर्ववेदवेद्यपादुकाप्रतिपाद्कं भ्रेमगभभगवत्स्तुतीनां 
देतुभूततयोक्तं पदत्राणस्तोत्रं पादुकायाः स्तोत्रं हृदि हृदये विश्रथ धारयत । बिभर्ते- 
लीट्मध्यमपुरुषबहुवचनम्‌ । दोषसत्त्वेऽपि पादुकाभक्त्या गृह्वीतेदर्थः । अथवा रस- 
भरितसंदभसौन्दर्येण सन्तः स्वयमेव परिणहन्तीति माध्यस्थ्यमवलम्बते । यद्वा तेषु 
जनेषु निरुन्मादो बुद्धिश्रंशरहितः सहृदयः सुमनस्को निरवधिमपरिमेयं सुधानिझ- 
रमम्रतधारां सुश्चन्ति याः । रसभरिता इत्यर्थः । एताः पूर्वोक्ताः वचोभङ्गीः संदर्भ- 
रीतीः कथं नानुरुन्ये । अनुसंदधासेवेद्र्थः । बुद्धिमतां संदुर्भविपययोः सौन्द्यैमेव 
ग्राह्मताहेतुर्नापदेश इति भावः । पूर्वार्धोक्ताथस्योत्तरार्धन प्रतिषेधावगतेराक्षेपालं- 
कारः । “आक्षेपः खयमुक्तस्य प्रतिषेधो विचारणात्‌ 1? इति लक्षणम्‌ ॥ 

अमाणप्रभेयप्रमो तृणामुत्क्षेकथनरूपं मङ्गळमाचरन्‌ प्रबन्धस्य द्रयविवरणरूपत्वमभि> 
प्रेयाह-- . 

जयति यतिराजसूक्तिजेयति मुकुन्दस्य पादुकायुगली । 
तदुभयधनास्निवेदीमवन्ध्ययन्तो जयन्ति भुवि सन्तः ॥ ३८ ॥ 

३४८ काव्यमाला । 


जयतीति । यतिराजसूक्तिभगवच्चरणाभिन्नपादुकोपायोपेयत्वप्रतीपादिका द्रय- 
विवरणगीत्याद्या सूक्तिजेयति सर्वोत्कर्षेण वर्तते । उक्तेः सौष्ठवं च मतान्तरव्यावृत्त 
न्यायानुसारिख्मिति प्रमाणोत्कषेः । सुकुन्दस्य मोक्षप्रदस्य श्रीरङ्गनाथस्य पादुकायुगली 
पादुकायुग्मं जयति । युगलीराब्देन द्वयनिष्ठचरणराब्दद्विवचनविवरणमिति प्रमेयो- 
त्कषेः । ते उभे यतिराजसूक्तिपादुकायुगले धनमत्यन्तोपादेयं येषां ते त्रिवेदी वेद 
यमवन्ध्ययन्तः सफलां कुवोणा: । यत्सूक्तयभावे त्रय्याः कुदृष्टिवशंवदत्वेन पादुका- 
युगल्यभावे प्रमेयालाभेन शखरूपालाभभ्रसङ्गेन चेति भावः । सन्तो महान्तः वेदार्थ- 
बोद्धारः भुवि अस्मिन्‌ लोके जयन्ति । एतेन प्रमात्रुत्कषे उक्तः । उत्कर्षरूपस्यैकध- 
मस्य एकशब्देनागत्त्या आद्रत्तिदीपकमलंकारः । "त्रिविधं दीपकात्रत्तौ भवेदाइत्तिदी- 
पकम्‌? इति लक्षणम्‌ ॥ 


इति कवितार्किकसिंहस्य सर्वतन्त्रखतन्त्रस्य श्रीमद्वेङ्कटनाथस्य श्रीमद्वेदान्ता- 
व्वायेस्य कृतिषु श्रीरङ्गनाथपादुकासहृ्रं समाप्तम्‌ । 


कवितार्किकसिंहाय कल्याणगुणशालिने । 

श्रीमते वेङ्कटेशाय वेदान्तगुरवे नमः ॥ 
यतिराजसूक्तिवोधितसुपवृंहदित मुत्तमैज्लयी विद्भिः । 
श्रीरङ्गनाथपादूमाह्ात्म्यं विद्वतमेवमाचायैः ॥ 
वकुलधरसूक्तिरीय्या ग्रन्थाद्यन्तैकपद्यमार्योक्तम्‌ । 
तत्संप्रदायधारासंतयैवेति सद्भिरवधार्यम्‌ ॥ 


इति श्रीभारद्वाजङ्ुलजरनिधिकौस्तुभश्रीदेवराजस्य सूनुना श्रीश्री निवास- 
दासेन विरचिता श्रीरङ्गनाथपादुकासह्रपरीक्षा संपूर्णा ॥ 


समापोऽयं ग्रन्थः। 


३४९ 


च्यात 
शरबन्धोयम्‌- ९३- दाः श्लोक: = 

